


قرآن

اور  
علم جدید

ڈاکٹر محمد رفیع الدین  
ایم۔ اے۔ پی۔ ایچ۔ ڈی



ادارہ ثقافت اسلام آباد پاکستان

اِقْتَرَأَ وَرَبُّكَ الْكَرِيمُ الَّذِي عَلَّمَ بِالْقَلَمِ عَلَّمَ الْإِنْسَانَ مَا لَمْ يَعْلَمْ  
پڑھ اور تیرا رب بڑا کریم ہے جس نے انسان کو قلم سے علم سکھایا اور وہ باتیں سکھائیں  
جو وہ نہیں جانتا تھا

حکمتِ دنیا فریادِ ظلم و شک      حکمتِ دینی بر و فوقِ فلک  
(رومی)

# قرآن اور علم جدید

یعنی

## احیاءِ حکمتِ دین

ڈاکٹر محمد رفیع الدین ایم اے پی ایچ ڈی

ادارۃ ثقافتِ اسلامیہ گلبرگ و ڈیلاہور

۱۹۵۹ء

مطبوعہ دین محمدی پریس لاہور

طبع سوم (۱۰۰۰)

۲۲۳۵  
۲۹۲۵۱

گر تومی خواہی مسلمان زیستن  
نیست ممکن بسز بقراں زیستن

فانش گویم آنخپہ در دل مضمر است  
ایں کتابے نیست چیزے دیگر است

مثل حق پہاں و ہم پیدا است او  
زندہ و پایندہ و گویا است او

صد جہان تازہ در آیات اوست  
عصر با چھپیدہ در آیات اوست  
چوں بجاں در رفت جاں دیگر شود

جاں چو دیگر شد جہاں دیگر شود  
بندہ مومن ز آیات خداست

ایں جہاں اندر بر او چوں قباست  
چوں کہن کردو جہانے در برش  
مے و ہد قسا آل جہان دیگرش

یک جہانے عصر حاضر ایں است  
گیر اگر در سینہ دل معنی رس است

(اقبال)

# فہرست مضامین

صفحہ	مضمون	نمبر شمار
۱	تعارف	۱
۲	حصہ اول — بیچ	۲
۳	خطرناک فتنہ ارتداد	۳
۶	تاریخ زندگی	۴
۳۴	تصورات کفر کے فروغ کا واحد سبب	۵
۴۲	بے بسی کا عالم	۶
۴۶	النداء و ارتداد کا طریق	۷
	حصہ دوم — جواب	۸
۱۰۰	ڈارون — نظریہ ارتقا	۹
۱۰۴	حقیقت ارتقا	۱۰
۱۵۷	سبب ارتقا	۱۱
۱۶۲	قرآنی نظریہ ارتقا	۱۲
۱۸۱	میکڈوگل — نظریہ جبلت	۱۳
۱۹۷	انسان کی فطرت کا قرآنی نظریہ	۱۴
۲۷۰	میکڈوگل کے لیے قرآن کی راہ نمائی	۱۵
۲۸۳	فرائڈ — نظریہ لاشعور (جنسیت)	۱۶

صفحہ	مضمون	نمبر شمار
۲۲۵	حیات بعد الممات اور لاشعور	۱۷
۲۲۸	ایڈلر — نظریہ لاشعور (حسب تفوق)	۱۸
۳۵۲	کارل مارکس — نظریہ اشتراکیت	۱۹
۳۵۸	اقتصادی مساوات اور اسلام	۲۰
۴۵۳	مارکس کا غلط فلسفہ	۲۱
۴۸۴	اقتصادی حالات اور جذبہ حسن	۲۲
۴۹۴	بارا اور قومی اور بارا اور تعلقات	۲۳
۵۲۰	مکیاوی — نظریہ وطنیت	۲۴
۵۲۸	عقیدہ وطنیت کی بیہودگی	۲۵

سَزِيهِمْ اِيْتِنَا فِي الْاَفَاتِ وَفِي الْفُسُهِمْ  
حَتَّى يَتَّبِعُنَا لَهُمْ اَنْتَا الْحَقُّ ۝

عنقریب ہم ان کو نفس النسانی کے اندر  
اور خارج کی دنیا میں اپنے نشانات دکھائیں گے  
یعنی ان کی نفسیات، طبعیات اور حیاتیات کے  
بعض حقائق سے آشنا کریں گے، جسے کہ ان  
پر ثابت ہو جائے گا کہ قرآن خدا کی سچی کتاب ہے

انتساب

مُسْتَفْصِل کے انسان کے نام

جو

قرآنی نظریہ کائنات کے علاوہ ہر

نظریہ کائنات کو عہدِ قدیم کی

جہالت قرار دے گا!

# تعارف

اس دور میں اسلام سوسائٹی کی زندگی کو بنانے اور ڈھانسنے والی ایک قوت کی حیثیت سے بے اثر ہو کر رہ گیا ہے اور اسلام کی گاڑی ایک مقام پر آ کر ٹھہر گئی ہے گویا آگے جانے کے لئے نہ کوئی راستہ ہے اور نہ منزل!

مسلمان مفکرین نے اس صورت حال کے اسباب کی تشریح کئی طرح سے کی ہے اور اس کے لئے کئی علاج تجویز کئے ہیں۔ سب سے بڑا سبب یہ بتایا گیا ہے کہ مسلمان اسلام پر عمل نہیں کرتا اور سب سے بڑا علاج یہ تجویز کیا گیا ہے کہ وہ اسلام پر عمل کرے لیکن دراصل نہ اس کا سبب بے عملی ہے اور نہ اس کا علاج عمل ہے۔ بے عملی اسلام کے انحطاط کی ایک علامت ہے اس کا سبب نہیں۔ اسلام کا انحطاط درحقیقت ہمارے یقین و اعتقاد کا انحطاط ہے اور بے عملی اس کا نتیجہ ہے اگر ہم اسلام کے انحطاط کا اصل سبب معلوم کر کے اس کا ازالہ کر دیں تو اسلام کے مطابق عمل لازماً خود بخود پیدا ہوگا!

میرے نزدیک اسلام کے انحطاط کی وجہ مغرب کے وہ غلط فلسفیانہ تصورات ہیں جن کا اثر فضا میں چاروں طرف پھیل گیا ہے اور جن سے ہمارے تعلیمی ذہن اور غیر تعلیمی طبقات مساوی طور پر متاثر ہوئے ہیں۔ ان تصورات نے زیادہ تر بالواسطہ اور غیر شعوری طور پر اپنا اثر پیدا کر کے اسلام کی مجذبات سے چھین لی ہے جیسے کہ ایک محفنی اور مزمن مرض کے جراثیم اندر ہی اندر ایک اچھے بھلے آدمی کی صحت اور طاقت کو سلب کر لیں اور اسے ناگہان معلوم ہو کہ موت کے دروازے پر کھڑا ہے!

سوال پیدا ہوتا ہے کہ جب اسلام ایک صحیح نظریہ حیات ہے اور اس میں وہ کشش اور جاذبیت موجود ہے جو حق و صداقت کا خاصہ ہے تو مغرب کے غلط فلسفیانہ تصورات نے اس کشش اور جاذبیت پر مخالف اثر کیوں ڈالا؟ اس کا جواب یہ ہے کہ ایک طرف تو ہم



اسلام کی غلط تعبیر کر کے اسے ایک غلط نظریہٴ مہجیات بناتے رہے ہیں اور اس کی کشش اور  
جہاز بیت کو اپنے ہاتھوں سے ختم کرتے رہے ہیں اور دوسری طرف سے مغرب کے غلط فلسفیانہ  
تصورات کے اندر بھی ایک پہلو حق و صداقت کا ہے جو ہمیں کشش کرتا رہا ہے اور جسے ہم  
اسلام کے اندر یعنی اسلام کی اس غلط تعبیر کے اندر جسے ہم اسلام سمجھتے رہے ہیں نہیں پاتے  
رہے اور لہذا ان تصورات کے مقابلہ میں اسلام سے نفرت کرتے رہے ہیں \*۔

پھر یہاں یہ سوال کیا جائے گا کہ ہم نے اسلام کی غلط تعبیر کیوں کی ہے؟ آخر وہی قرآن  
ہم میں موجود ہے جو صحابہ کے پاس تھا۔ پھر آج ہم اس کا مطلب غلط کیوں سمجھتے ہیں؟  
اس کا جواب یہ ہے کہ اسلام کی غلط تعبیر دو طرح سے ہوتی ہے:-

اول یہ کہ ہم بعض غلط باتوں کو (حالانکہ تمام غلط باتیں درحقیقت اسلام سے  
غیر ہیں اور اسلام ان سے بیزار ہے) صداقتیں سمجھ کر اسلام کے اندر داخل  
کرتے جائیں۔

اس طریق سے اسلام کی جو غلط تعبیر آج تک ہوتی رہی ہے ہم ساتھ ساتھ اس  
کا ازالہ کرتے رہے ہیں۔ لہذا مجموعی طور پر اس قسم کی غلط تعبیر ہمارے انحطاط کا  
موجب نہیں ہوئی۔

دوئم یہ کہ ہم بعض علمی صداقتوں کو (حالانکہ تمام علمی صداقتیں درحقیقت اسلام کا جزو  
ہیں اور اسلام ان کو اپناتا ہے) غلط باتیں سمجھ کر اسلام سے جدا کرتے جائیں۔

ہم مدت سے فلسفہ اور سائنس کی ان صداقتوں کے ساتھ جو دور حاضر میں منکشف  
ہوئی ہیں یہی برتاؤ کر رہے ہیں اور اس دوسرے طریق سے اسلام کی جو غلط تعبیر ہوئی  
ہے ہم آج تک اس کا ازالہ نہیں کر سکے بلکہ یہ تعبیر ہر روز اور زیادہ غلط ہوتی جا رہی  
ہے۔ اس کی وجہ ایک تو یہ ہے کہ ہمارے علمائے دین حالات کی مجبوریوں  
کی وجہ سے علوم جدیدہ سے نا بلند رہے ہیں اور دوسری یہ ہے کہ ان تضاد  
ما تمسکتہ بہما اور حسبنا کتاب اللہ اور ما انا علیہ و اصحابی ایسی  
روایات کا مطلب وہ یہ سمجھتے رہے ہیں کہ اسلام ایک باہد، محدود اور متحجر

نظریہ حیات ہے اور کتاب کے رموز و اسرار بہر ان کے اور کوئی نہیں جن پر علماء  
 متقدمین حاوی ہو چکے تھے لہذا ان کے لئے ناممکن ہو گیا کہ ایسی علمی صداقتوں کو  
 اپنا سکیں جو نزول قرآن کے زمانہ کے بعد دریافت ہوئی تھیں یا جن کے دریافت  
 کرنے والے غیر مسلم تھے جو اگرچہ ظاہری اور لفظی اعتبار سے قرآن کے اندر موجود  
 نہیں تھیں تاہم روح تسدان سے مطابقت رکھتی تھیں اور معنی قرآن کے اندر  
 موجود تھیں۔ نتیجہ یہ ہوا کہ ہم اسلام کا مطلب غلط سمجھنے لگ گئے۔ ظاہر ہے کہ  
 جب کوئی شخص صداقت کے ایک حصہ کا انکار کرتا ہے تو وہ معاً اس کے  
 دوسرے حصہ کو صداقت کے پایہ سے گرا دیتا ہے اور غلط کر دیتا ہے۔ بے شک صحابہ  
 کے زمانہ میں بھی قرآن موجود تھا لیکن صحابہ ان علمی صداقتوں سے انکار نہیں کرتے  
 تھے جو آج دریافت ہوئی ہیں اور نہ ہی ان کو اسلام سے منہا کرتے تھے کیونکہ یہ صدائیں  
 لفظاً ان کے سامنے موجود ہی نہیں تھیں اور معاً وہ نہ صرف ان علمی صداقتوں پر  
 بلکہ ان تمام علمی صداقتوں پر ایمان رکھتے تھے جو قیامت تک دریافت ہو سکتی ہیں  
 کیونکہ یہ تمام صداقتیں معنی قرآن کے اندر موجود ہیں۔ جب کوئی علمی صداقت لفظاً  
 ہمارے سامنے آجائے تو چونکہ وہ معنی قرآن کے اندر موجود ہوتی ہے اس لئے اسکے  
 انکار سے قرآن کے مفہوم اور مطلب کو بگاڑ دینا لازم آتا ہے۔ صحابہ کرام کو یہ صورت  
 حال پیش نہیں آئی تھی لہذا صحابہ کرام اسلام کی غلط تعبیر نہیں کرتے تھے۔

اختلاف اسلام کے اس سبب کی نوعیت ہی سے ظاہر ہے کہ اس کا ازالہ کرنے  
 اور اسلام کو دوبارہ عروج کی طرف مائل کرنے کا طریق صرف ایک ہے اور وہ یہ ہے  
 کہ ہم بشریت تمام روح قرآن سے وابستہ رہتے ہوئے مغرب کے غلط فلسفیانہ  
 تصورات کی تردید کریں۔ اگر ہماری تردید علمی اور عقلی لحاظ سے فی الواقع درست  
 اور کامیاب ہوگی تو رفتہ رفتہ ان تصورات کا اثر بالکل زائل ہو جائے گا لیکن اس کا  
 ایک اور فائدہ بھی ہوگا جو اس فائدہ سے بدرجہا زیادہ قیمتی ہے اور وہ یہ ہے کہ اس قسم  
 کی تردید مہیا کرنے کی کوشش کے دوران میں ہم محسوس کریں گے کہ گو قرآن کے اندر

مجملاً ان تمام فلسفوں کی تردید موجود ہے جو قیامت تک پیدا ہوتے رہیں گے لیکن ہم محض قرآن کی عبارتوں کو نقل کر کے اخبار کو قائل نہیں کر سکتے بلکہ ہمارے لئے ضروری ہے کہ ہم ہر غلط فلسفہ کے بارہ میں قرآن کے موقف کو جدید معیاری علمی اور عقلی استدلال کا جامہ پہنائیں اور دشمن کے آلات ہی سے دشمن کا مقابلہ کریں۔ لہذا ضروری ہے کہ ہم قرآن کے مطالب اور معانی کی گہرائیوں میں غوطہ لگائیں اور پورے غور و فکر کے بعد اس کے تمام عقلی نتائج اور حاصلات اور علمی مضمرات اور منتزعات کا استخراج اور استنباط کریں۔ پھر ہم محسوس کریں گے کہ اس غرض کے لئے ضروری ہے کہ ہم طبیعیات، حیاتیات، نفسیات اور فلسفہ کے ان تمام قدیم و جدید حقائق کو بھی مضمرات قرآن میں شمار کریں جو روح قرآن کی تائید کرتے ہیں یا اس سے مطابقت رکھتے ہیں یا اس کی مخالفت نہیں کرتے اور خود بھی علمی کلمات کا درجہ رکھتے ہیں۔ لہذا اسے:

کلمۃ الحکمتۃ عنالما المومن عقل کی بات مومن کی گمشدہ چیز ہے جہاں

نہدراحت بھائین وجدھا۔ مل جائے وہ اس کا زیادہ حقدار ہے۔

اس تحقیق و تدقیق کا نتیجہ یہ ہوگا کہ قرآن کی تعلیم خود بخود نظام حکمت کی صورت میں نمودار ہوگی اور صرف وہی نظام حکمت ہوگا جو دنیا بھر کے تمام نظام ہائے حکمت میں سے درست اور صحیح ہوگا۔ یہ نظام حکمت بالقوہ قرآن کے اندر موجود ہے اور آج جہاں ایک طرف سے فلسفہ مغرب کا پھیلتا ہوا جبرور کر رہا ہے کہ ہم قرآن کے مطالب اور معانی کو ایک عقلی سلسلہ میں مربوط اور منظم کر کے اسے بالفعل بنائیں وہاں دوسری طرف سے علم کے ان چاروں شعبوں میں جن کا ذکر اوپر کیا گیا ہے حقائق کا انکشاف اسے ممکن بنا رہا ہے لہذا اس کا وجود میں آنا ضروری ہے جب یہ نظام حکمت وجود میں آئے گا تو ہم قرآن کی ساری تعلیم کو لازماً ایک حکمیاتی نقطہ نظر سے دیکھنے اور سمجھنے لگیں گے۔ قرآن کا مفہوم ہمارے نزدیک روشن اور معین ہو جائے گا اور قرآن کے بارے میں ہماری تعبیرات کا اختلاف جو اس وقت

نہایت شدید ہے اور جس کی لپیٹ میں اس وقت تعلیم قرآن کی بنیاد کی اور اصولی باتیں بھی آگئی ہیں ختم ہو جائیں گی۔

جب کسی نظریہ حیات کی صحیح تعبیر کھو جائے تو پھر اس کی تعبیر ایک نہیں رہتی بلکہ بہت سی تعبیرات کی صورت اختیار کر جاتی ہے۔ اس کی وجہ یہ ہے کہ حق ایک ہے لیکن غیر حق کی شکلیں بے شمار ہیں۔ اسلام کے ساتھ اس وقت یہی ماجرا درپیش ہے کہ اس کی صحیح تعبیر کھودینے کے بعد ہم اس کی گونا گوں تعبیرات کر رہے ہیں۔ اور یہ کہنا مشکل ہو گیا ہے کہ اسلام کی صحیح تعبیر کون سی ہے اور کیوں؟

قرآن کی تعبیرات کے بارے میں ہمارا اختلاف جو درحقیقت ہمارے بڑے بڑے فضلاء اور علماء سے شروع ہوتا ہے ہماری قومی ترقی کے راستہ میں ایک سنگِ گراں کا حکم رکھتا ہے۔ اسی اختلاف کی وجہ سے ہم من حیث القوم واضح طور پر نہیں جانتے کہ آج زندگی کے مختلف شعبوں میں اسلام ہم سے کس قسم کے عمل کا مطالبہ کرتا ہے۔ مثلاً ہم یہ سمجھنے سے قاصر ہیں کہ اس زمانہ میں اسلام کا سیاسی یا اقتصادی یا تعلیمی یا قانونی یا تبلیغی نظام کیسا ہونا چاہیے۔ دراصل جب ہمیں یہ معلوم نہ ہو کہ اسلام کیا ہے تو ہم کیونکر طے کر سکتے ہیں کہ اسلام کیا چاہتا ہے۔

لیکن اب بھی جبکہ وہ نبی (صلی اللہ علیہ وسلم) جن پر قرآن نازل ہوا تھا ہم میں نہیں ہیں اور دوبارہ ہم میں نہیں آسکتے بدلتے ہوئے حالات کے اندر خدا اور رسول کے منشا اور قرآن کے مطلب اور مدعا کو معلوم کرنے اور ہم قرآن کے بارہ میں اپنے اختلافات کو مٹانے کا ایک ذریعہ قدرت نے ہمارے لئے موجود رکھا ہے اور وہ یہ ہے کہ ہم قرآن کو ایک عملیاتی انداز سے سمجھنے لگیں اور علم کی ترقیات کی بدولت ایسا ضرور ہو کر رہے گا اور یہ بھی ضروری ہے کہ قرآن شریعت کا عملیاتی علم قرآن کا صحیح علم ہو اور خدا اور رسول کے منشا کے مطابق ہو۔ چوں کہ حقیقت انسان و کائنات

کا علم جو قرآن کا موضوع ہے ایک اور راستہ سے یعنی ذہنی جستجو کے راستہ سے بھی ہم تک پہنچ رہا ہے اور برابر ترقی کر رہا ہے۔ لہذا ہم ہر روز اپنے ذہنی ارتقا کی اس منزل کے قریب آ رہے ہیں جب ہم قرآن کو ایک حکمیاتی انداز سے سمجھنے لگیں گے اور پھر ہم قرآن کے اس حکمیاتی مفہوم پر متفق ہونے کے لئے بھی مجبور ہوں گے۔ یہی مطلب ہے قرآن کے اس ارشاد کا سبب یہ۔

اٰیٰتِنَا فِی الْاٰنَاقِ وَفِی الْفِسْهٰ حَتّٰی یَتَّبِعِنَا لَهْمَا اِنَّا لَمُحْتٰ -

ظاہر ہے کہ جب قرآن کے مطالب اور معانی ایک مربوط اور منظم عقلی یا حکمیاتی نظریہ حیات کی صورت میں ہمارے سامنے موجود ہوں تو پھر ان کے بارہ میں کسی اختلاف کی گنجائش باقی نہیں رہتی کیونکہ اس قسم کا نظریہ حیات ایک ایسی زنجیر کی طرح ہوتا ہے کہ اگر اسکی ایک کڑی بھی اپنی جگہ سے ہٹ جائے تو وہ ٹوٹ کر رہ جاتی ہے۔ اس قسم کے نظریہ حیات کا ہر تصور تمام دوسرے تصورات سے ایک عقلی اور علمی سہارا لیتا ہے اور خود تمام دوسرے تصورات کو اس قسم کا ایک عقلی اور علمی سہارا مہیا کرتا ہے۔ لہذا اگر اس کا کوئی ایک تصور بھی مسخ کیا جائے یا غلط سمجھا جائے تو تمام دوسرے تصورات مل کر اس نظم کی غمازی کرتے ہیں ایک منظم نظریہ حیات کے تصورات کے اندرونی عقلی ربط اور نظم کی وجہ سے کسی شخص کے لئے ممکن ہی نہیں ہوتا کہ اس کے کسی ایک تصور کو بھی مسخ کرے یا غلط طور پر سمجھے یا سمجھائے اور ظاہر ہے کہ اگر قرآن فی الواقع خدا کی کتاب ہے تو اس کے مطالب اور معانی میں ایک عقلی ربط کا ہونا ضروری ہے اور وہ صرف اس وقت پیدا ہو سکتا ہے جب ہم ان کے فہم کے بارہ میں کوئی غلطی نہ کر رہے ہوں۔ لو کان من عند غیر اللہ لوجدوا فیہ

اختلافاً کثیراً۔

میرے خیال میں قرآن کا یہی عقلی یا حکمیاتی علم ہے جو اب اسلام کے لئے تمام قسم کی ترقیوں کا دروازہ کھول سکتا ہے۔ جب تک قرآن کا یہ حکمیاتی علم آتش کار نہیں

ہوگا ہم حکمتِ مغرب کے چیلنج کا جواب نہیں دے سکیں گے اور ایک قوم کی حیثیت سے روز بروز کمزور ہوتے چلے جائیں گے لیکن جب وہ آشکار ہوگا تو وہ نہ صرف حکمتِ مغرب کا جواب ہوگا جو اپنے طاقتور استدلال سے غیروں کو اسلام کی طرف مائل کرے گا بلکہ وہ ایک ایسا چراغ ہوگا جس سے ہمارا اپنا گھر بھی روشن ہوگا اور اس کی روشنی میں ہم قرآن کو زیادہ وضاحت اور خوبی اور صحت اور صفائی سے سمجھنے لگیں گے۔ ہمارا یقین پھر تازہ ہوگا اور ہمارے دیرینہ شکوک و شبہات اور تعزقات و اختلافات مٹ جائیں گے اور ہمارے قومی جسم کے اندر زندگی کی ایک نئی لہر دوڑ جائے گی، ہم دین کی بنیادی حکمتوں سے آشنا ہوں گے، ہماری اجتہاد کی قوتیں جو مدت سے سوئی پڑی ہیں پھر بیدار ہو جائیں گی اور ہم ٹھیک طرح سے سمجھنے لگیں گے کہ آج ہم اپنی عملی زندگی کے ہر شعبہ میں اسلام کے تقاضوں کو کیوں کر پورا کر سکتے ہیں؟ لہذا فلسفہٴ مغرب کے چیلنج میں خدا کی بے پایاں رحمت پوشیدہ ہے۔ اسلام کی گاڑی رک تو گئی ہے لیکن اس لئے رکی ہے کہ تازہ اسٹیٹیم بھر کر عالمگیر علیہ اور ظہور کے شاندار سفر پر زیادہ طاقت اور سرعت سے روانہ ہو!

میرا یہی عقیدہ ہے جو اس کتاب کو لکھنے کا محرک ہوا ہے۔

اس کتاب کی دو حیثیتیں ہیں:-

ایک حیثیت سے تو یہ کتاب مغرب کے رائج الوقت ملحدانہ فلسفوں کی تردید ہے۔ قارئین دیکھیں گے کہ ڈارون کے فلسفہ کے سوائے جو انسانی نفسیات سے تعلق نہیں رکھتا بلکہ نوعِ بشر کے جسمانی ارتقا کا نظریہ ہے، ان تمام فلسفوں میں قدرِ مشترک یہ ہے کہ وہ نصب العینوں یا اُورٹوں کی محبت کو جو انسان کا ایک فطرتی وصف ہے اور انسان کے مذہبی، روحانی، علمی، اخلاقی اور سیاسی نظریات اور معتقدات کی شکل میں ظاہر ہوتا ہے فطرتِ انسانی کا ایک مستقل اور پیدائشی تقست بنا اور انہی اعمال کی اصل نہیں سمجھتے بلکہ اسے انسان کی بعض یا تمام حیوانی جبلتوں کا ضمنی یا اتفاقی

نتیجہ قرار دیتے ہیں اور ڈارون کے حیاتیاتی نظریہ کی بنا پر ہم نفسیات انسانی کا جو تصور  
 قائم کرنے پر مجبور ہیں اس کا بھی ایک ضروری حصہ یہ ہے کہ نصب العینوں کی محبت  
 نہ تو فطرت انسانی کا ایک مستقل اور پیدائشی تقاضا ہے اور نہ ہی اس کے اعمال کی جڑ  
 ہے بلکہ کشش حیات کی ضروریات کا ایک اتفاقی نتیجہ ہے۔

اگر ہم اس خیال کو صحیح مان لیں تو اس کا مطلب یہ ہوتا ہے کہ توحید کا عقیدہ یا  
 خدا کا نصب العین جو تمام پرستارین مذہب کا نصب العین ہوا کرتا ہے انسان  
 کی فطرت میں نہیں لیکن یہ بات سراسر قرآن کی تعلیم کے خلاف ہے قرآن کی رو سے  
 ہم یہ ماننے پر مجبور ہیں کہ نصب العینوں کی محبت کا جذبہ انسان کی فطرت کا ایک مستقل  
 اور پیدائشی تقاضا ہے اور اس کے تمام اعمال کا سرچشمہ ہے ورنہ قرآن کا یہ دعویٰ  
 غلط ہو جاتا ہے کہ انسان نظرًا خدا کی عبادت کے لئے مستعد بنایا گیا ہے۔ پھر تو  
 خدا کے نصب العین کی کوئی حیثیت نہیں رہ جاتی کیونکہ پھر یہ ماننا پڑتا ہے کہ یہ  
 نصب العین بھی انسان کی حیوانی بجلی خواہشات کا ایک اتفاقی اور غیر فطرتی نتیجہ  
 ہے۔ یہ ہماری خوش قسمتی ہے اور قرآن کی صداقت کی ایک تین دلیل ہے کہ حقائق  
 پر غور و فکر کرنے سے یہ بات پایہ ثبوت کو پہنچ جاتی ہے کہ قرآن کا یہ موقف  
 کلیتہً صحیح ہے اور جس قدر یہ فلسفے اس مؤلف سے بڑھے ہوئے ہیں اسی قدر  
 وہ علمی اور عقلی لحاظ سے ناقص اور ناتمام ہیں اور ان کا استدلال غلط اور غیر منطقی ہے۔  
 اگرچہ یہ فلسفے نتائج کے لحاظ سے ایک دوسرے سے بہت مختلف ہیں لیکن  
 نصب العینوں کے ماخذ کے متعلق بنیاد کی اشتراک کی وجہ سے ان سب کی آخری  
 تردید کے لئے صرف یہ ثابت کرنا کفایت کرتا ہے اور لہذا یہاں اسی حقیقت کو  
 ثابت کرنے کی کوشش کی گئی ہے کہ نصب العینوں کی محبت انسان کی فطرت کا  
 ایک مستقل تقاضا ہے اور انسان کے تمام اعمال کا سرچشمہ ہے!  
 دوسری حیثیت سے اس کتاب کا مضمون اسلام کا نظام حکمت ہے اور اس  
 نظام حکمت کا مرکزی تصور پھر یہی نقطہ ہے کہ نصب العینوں کی محبت انسان کی

فطرت کا ایک مستقل تقاضا ہے۔ ظاہر ہے کہ جب ہم نصب العینوں کی محبت کے ماخذ کے متعلق اس قسم کا دعویٰ کریں تو نصب العینوں کی مابہیت کے متعلق بہت سے سوالات پیدا ہوتے ہیں مثلاً:

- (۱) نصب العین کا باعث کیا ہے؟
- (۲) حقیقت کائنات سے نصب العین کا کیا تعلق ہے؟
- (۳) نصب العین کا جذبہ ارتقا کے کون سے مقاصد کو پورا کرتا ہے؟
- (۴) جبلتوں کے ساتھ نصب العین کا کیا تعلق ہے؟
- (۵) کیا انسان کے اعمال کا محرک نصب العین ہے یا کوئی ایک جبلت یا چند یا تمام جبلتوں کا مجموعہ۔ جواب کی صحت کی دلیل کیا ہے؟
- (۶) اقتصادی ضروریات اور حالات کے ساتھ نصب العین کا کیا تعلق ہے؟
- (۷) لاشعور کے ساتھ نصب العین کا کیا تعلق ہے؟
- (۸) نصب العین کیوں بدلتا ہے؟
- (۹) نصب العین کس سمت میں بدلتا ہے؟
- (۱۰) کیا تمام نصب العین مقاصد ارتقا کو مساوی طور پر پورا کرتے ہیں یا نہیں؟ دوسرے الفاظ میں کیا تمام نصب العین صحیح ہیں یا بعض صحیح ہیں اور بعض غلط؟
- (۱۱) اگر نصب العین صحیح نہیں، تو صحیح نصب العین کونسا ہے اور کیوں؟
- (۱۲) صحیح نصب العین کی علامات اور خصوصیات کیا ہوتی ہیں؟
- (۱۳) غلط نصب العین کی علامات اور خصوصیات کیا ہوتی ہیں؟
- (۱۴) انسان ایک غلط نصب العین کیوں اختیار کرتا ہے؟
- (۱۵) ارتقا کے نقطہ نظر سے صحیح نصب العین کے فوائد اور غلط نصب العین کے نقصانات کیا ہیں؟
- (۱۶) مذہب، نبوت، اخلاق، سیاست، قانون، علم، مہر، عقل، فلسفہ اور سائنس کا نصب العین کے جذبہ سے کیا تعلق ہے؟ رعلیٰ ہذا القیاس



اگر ہم ان سوالات میں سے کسی ایک سوال کے جواب سے پہلو تہی کریں یا اس کا معقول جواب نہ دے سکیں یا نہ دین تو نصب العینوں کے ماخذ کے متعلق ہمارا دعوئے بے جوڑ اور ناقص اور بے دلیل رہ جاتا ہے اور باطل فلسفوں کی تردید جو اس دعویٰ کا مقصد ہے غیر مکمل ہے اثر اور ناکام رہ جاتی ہے۔ اس صورت میں ہمارا مخالف یہ سمجھتا ہے کہ ہمارا دعویٰ جو سوالات پیدا کرتا ہے ہم ان کا جواب دینے سے عاجز ہیں۔ لہذا ہمارا دعویٰ سرے سے غلط ہے پھر وہ اپنے غلط مفروضہ کی بنا پر ان سوالات کا جواب دیتا ہے اور اپنے غلط فلسفہ کو ایک صداقت کے طور پر پیش کرنے کی جرات کرتا ہے۔ لیکن اگر ہم اسلام کی طرف سے ان تمام سوالات کا ایک ایسا معقول جواب دیا کریں جو معیاری عقلی استدلال سے مزین ہو اور تمام مسلمہ علمی حقائق سے مناسبت اور مطابقت رکھتا ہو بلکہ ان کے اندر مزید معقولیت اور برہنہگی پیدا کرتا ہو تو ہم معاً اسلام کو ایک مکمل نظام حکمت یا فلسفہ کائنات کی صورت میں لے آتے ہیں کیونکہ پھر انسان اور کائنات کے متعلق کوئی اہم سوال ایسا باقی نہیں رہتا جس کا جواب ہمارے جواب میں نہ آجائے۔

اس کتاب میں ان تمام سوالات کا معقول اور مدلل جواب دیا گیا ہے نتیجہ یہ ہے کہ اس کتاب کا مضمون ایک نظام حکمت کی شکل میں ہے اور وہ اسلام کا نظام حکمت ہے۔ جب تک قرآن کا نظریہ حیات ایک مکمل نظام حکمت کی صورت میں نہ آئے وہ غلط فلسفوں کے جواب میں خاموش رہنے اور اپنوں اور بیگانوں کے انکار اور ابا کی صورت میں اس خاموشی کے نقصانات برداشت کرنے پر مجبور رہے۔ لیکن جب وہ ایک مکمل نظام حکمت کی صورت میں آجائے تو پھر وہ راجح الوقت غلط فلسفوں کا ہی نہیں بلکہ ان تمام غلط فلسفوں کا منہ توڑ جواب بن جاتا ہے جو آئندہ قیامت تک وجود میں آسکتے ہیں۔ باطل فلسفے اگر ہزاروں کی تعداد میں بھی ہوں تو سچا فلسفہ کائنات جب کبھی وجود میں آئے گا۔ ان سب کا ایک ہی کافی اور ثانی جواب ہے۔

ان تصریحات کا مطلب یہ ہے کہ اگر ہم چاہیں کہ اسلام کی طرف سے اس دور کے تمام غلط فلسفوں کا جواب ایک ہی فقرہ میں دیں یا اسلام کے نظام حکمت کو ایک ہی فقرہ میں

بیان کریں تو دونوں اغراض کیلئے ایک ہی فقرہ کفایت کریگا اور وہ حسب ذیل ہوگا:-

”نصب العینوں کی محبت کا جذبہ جو انسان کے تمام اعمال کا سرچشمہ ہے اور فقط ایک

کامل نصب العین سے کامل طور پر مطمئن ہو سکتا ہے انسان کی فطرت کا ایک مستقل اور پیدائشی

تقاضا ہے۔“

ایک سچی بات کی علامت یہ ہے کہ جب ہم اس پر غور کریں تو وہ ایک سادہ اور پیش پا افتادہ حقیقت نظر آتی ہے اور اگر وہ پہلی دفعہ توجہ میں آئی ہو تو حیرت ہوتی ہے کہ پہلے اس کی طرف توجہ کیوں نہیں ہوئی تھی؟ اوپر کا فقرہ ایک ایسی ہی سادہ اور پیش پا افتادہ حقیقت پر مشتمل ہے لیکن اس کے باوجود یہ حقیقت جو بلاشبہ فطرت انسانی کی صحیح اور مکمل واقعیت کے لئے ایک کلید کا علم رکھتی ہے آج تک ماہرین نفسیات کی نظروں سے اوجھل رہی ہے۔ مجھے یقین ہے کہ زوویا بدیر دنیا کے علمی حلقوں میں اس حقیقت کو ایک حقیقت کے طور پر تسلیم کیا جائے گا اور جب یہ نوبت آئے گی تو نہ صرف سارے علم کا رخ بدل جائیگا بلکہ دنیا بھر میں اسلام کے حق میں ایک زبردست ذہنی انقلاب کا آغاز ہوگا اور مل کفر کی تدریجی ہلاکت اور اسلام کی تدریجی ترقی کا ایک نیا دور شروع ہوگا اس کی وجہ یہ ہے کہ جب ایک دفعہ اس حقیقت کو تسلیم کر لیا جائے تو پھر اس کے علمی اور عقلی نتائج کو تسلیم کرنے کے بغیر کوئی چارہ کار نہیں رہتا اور اس کے علمی اور عقلی نتائج ایسے ہیں کہ ان کا مجموعہ عین تسلیم قرآن ہے مگر ہم چاہیں تو اپنے جذبہ تبلیغ و اشاعت کو بروئے کار لا کر اس دور کو بہت قریب لاسکتے ہیں۔ یہاں اس بات کی وضاحت کر دینا ضروری ہے کہ اسلام کے دو حصے ہیں۔ ایک حصہ انسان کی فطرت کے ابدی اور کلی قوانین پر مشتمل ہے اور دوسرا حصہ ان قوانین کے مطابق انسان کی عملی زندگی کی تشکیل پر حاوی ہے پہلا حصہ غیر تبدیل ہے اگرچہ ہر دور میں اس کا کامل اظہار نہ ضروری تھا اور نہ مکن۔ دوسرا حصہ معاشرہ کے حالات کے مطابق ہمیشہ بدلتا رہتا ہے پہلا حصہ اعتقادات سے نغلق رکھتا ہے اور دوسرا حصہ اعمال سے پہلا حصہ دوسرے حصہ کی بنیاد ہے۔ پہلا حصہ دین کی اہل یا اساس ہے اور دوسرا حصہ اس کی فرع یا اس کا نتیجہ ہے یہی سبب ہے کہ پہلے غیر تبدیل حصہ کو قرآن دین یا دینِ قیم کہتا ہے۔ فاقم وجهک للدين حنیفا۔

فطرة الله التي فطر الناس عليها ولا تبديل لخلق الله ذلك الدين القيم . اور اسی کو وہ آیت محکمہ (پختہ نشانات) اور امّ الکتاب (کتاب کی اصل یا اساس) کہتا ہے۔

هو الذي انزل اليك الكتاب من آيات محكمات هن امّ الكتاب . اسلام کے اسی حصہ کی بنیادی حیثیت کی وجہ سے ہم یہ کہتے ہیں کہ تمام انبیاء کی تعلیم خواہ وہ کسی زمانہ میں اور کسی خطہ ارض میں پیدا ہوئے ہوں ایک وحدت ہے یا ہم اسلام کے اس حصہ کے تمام ضروری عناصر جن میں سیاسی اور جماعتی زندگی بھی داخل ہے زمانہ کے تقاضوں کے باعث سب سے پہلے حضور (صلی اللہ علیہ وسلم) کی تعلیم میں نمودار ہوئے ہیں اور اسی لئے حضور خاتم النبیین ہیں۔ اسلام کے اس حصہ کی اہمیت یہ ہے کہ جو شخص اس حصہ پر یقین نہ کر سکے وہ دوسرے حصہ کو نظر انداز کرنے پر مجبور ہوتا ہے اور جو شخص اس حصہ کو ٹھیک طرح سے نہ سمجھ سکے وہ دوسرے حصہ کو بھی ٹھیک طرح سے نہیں سمجھ سکتا اور نہ اس پر ٹھیک طرح سے عمل کر سکتا ہے گو یا نہ صرف پورے اسلام کی صحیح تشریح اور تفہیم بلکہ اس کی تعبیل اس حصہ کی صحیح تشریح اور تفہیم پر منحصر ہے۔ چونکہ اسلام کے اس حصہ پر ہمارا یقین مضحک ہو گیا ہے لہذا ہم عمل سے محروم ہیں اور ہمیں انحطاط اور زوال کی راہ پر جا رہے ہیں جب ہم اس حصہ پر یقین کرنے لگیں گے تو ہم میں پھر عمل کی قوت پیدا ہوگی اور ہم ترقی اور عروج کی طرف مائل ہوں گے۔ اسلام کا یہی حصہ ہے جو ایک نظام حکمت یا سائنس کی شکل اختیار کر سکتا ہے اور اختیار کر رہا ہے اور یہی وہ حصہ ہے جس کی معقولیت فلسفہ اور سائنس کے انکشافات کی وجہ سے روز بروز زیادہ آشکار ہو رہی ہے اور متواتر آشکار ہوتی رہے گی۔ لہذا قارئین نوٹ فرمائیں کہ اوپر کے صفحات میں جہاں جہاں ہم نے اسلام کے نظام حکمت کا ذکر کیا ہے وہاں اسلام سے میری مراد اسلام کا یہی حصہ ہے۔

اسلام کا نظام حکمت جس کا خاکہ اس کتاب میں دیا گیا ہے فطرت انسانی کا فلسفہ ہے اور چونکہ انسان کی اصل انسان کا شعور یا خود شعوری ہے جسے اقبال نے اور محقر کر کے خودی کہا تھا لہذا ہم اسے فلسفہ شعور، فلسفہ خود شعوری یا فلسفہ خودی کہہ سکتے ہیں پھر چونکہ انسان کی خودی کے تمام خواص اور اوصاف اس کی اس مرکزی خاصیت سے پیدا ہوتے ہیں کہ وہ ایک نصب العین سے محبت کرتی ہے اور اسی سے اپنا نظریہ حیات اخذ کرتی ہے

لہذا ہم اسے نصب العینوں کا فلسفہ بھی کہہ سکتے ہیں۔ یہ وہی فلسفہ خودی ہے جس کا آغاز اقبال نے کیا تھا۔ لیکن اس کتاب میں یہ فلسفہ نصب العینوں کے فلسفہ کی صورت میں اپنی تنظیم اور تکمیل کو پہنچا ہے۔ چونکہ خودی کی مختصر اصطلاح جو اقبال نے استعمال کی تھی بعض لوگوں کے لئے غلط فہمیوں کا باعث ہوئی ہے لہذا میں اس کتاب میں خودی کی بجائے خود شعوری کی اصطلاح جو اول الذکر اصطلاح کی نسبت زیادہ بین اور زیادہ مفصل ہے کام میں لایا ہوں لیکن جیسا کہ میں عرض کر چکا ہوں خودی اور خود شعوری مترادف الفاظ ہیں اور ان سے مراد وہ شعور ہے جو اپنے آپ سے واقف ہو۔

یہ بات نہایت اہم ہے کہ ہم فیصلہ کریں کہ اسلام کی مختلف تعبیرات اور تشریحات میں سے جو اس وقت پیش کی جا رہی ہیں اور جن کی بنا پر اس وقت اسلام کے اندر بہت سی دینی تحریکیں وجود میں آچکی ہیں کون سی تعبیر یا تشریح صحیح ہے۔ یہ کہنا کافی نہیں کہ صحابہ نے اس بات کا فیصلہ اپنے اس اعلان سے کر دیا تھا جسنا کتاب اللہ ہمیں خدا کی کتاب کافی ہے، لہذا جو بات قرآن کے مطابق ہے وہ صحیح ہے یا حضور صلی اللہ علیہ وسلم نے اس بات کا فیصلہ اپنے اس ارشاد سے کر دیا تھا ما انا علیہ و اصحابی ابرسرتی گروہ وہ ہو گا جو میرے اور میرے ساتھیوں کے راستہ پر ہو گا، کیونکہ ہر شارح دین ہی کہتا ہے کہ صرف اسی کی تشریح قرآن مجید اور طریق رسول و صحابہ کے مطابق ہے

ہر شارح دین نقل کو اپنی عقل سے سمجھتا ہے اور اپنی عقل کا رنگ اس پر چڑھاتا ہے اگرچہ وہ خود زبانی طور پر اس بات سے انکار کرتا ہے اور فی الواقع جانتا بھی نہ ہو کہ وہ نقل پر اپنی عقل کا رنگ چڑھا رہا ہے اور ایسا کرنا درحقیقت ہر شارح دین کے لئے ایک قدرتی بات ہے اور اس سے گریز قطعاً ممکن نہیں۔ اسلام کی تمام تشریحات نقل کی عقلی تشریحات ہیں۔ پس جب عقل لامحالہ نقل کے راستہ میں آتی ہے اور نستل لازماً عقل کی ترجمانی چاہتی ہے تو پھر دیکھنا پڑے گا کہ نقل اور عقل کا کون سا امتزاج اور نقل پر عقل کا کون سا رنگ یعنی اسلام کی کونسی تشریح خطا سے مبتلا ہو سکتی ہے اس بات

کافیصلہ کرنے کیلئے ضروری ہے کہ ہم اسلام کی صحیح اور سچی تشریح کو پرکھنے کے لئے کوئی اصول وضع کریں اور اس کی کوئی خصوصیات معین کریں اس کے بعد ہم آسانی سے کہہ سکیں گے کہ اسلام کی جو تشریح ان اصولوں کے مطابق ہے یا ان خصوصیات سے بہرہ ور ہے وہی صحیح ہے اور باقی سب غلط ہیں۔

خوش قسمتی سے قرآن ہمیں خود بتاتا ہے کہ قرآن کی صحیح اور سچی تشریح کی علامات اور خصوصیات کیا ہوتی ہیں اور اسے کیونکر پرکھا جاسکتا ہے۔ قرآن کہتا ہے کہ اگر وہ خدا کی طرف سے نہ ہوتا تو اس میں کثرت سے اختلاف ہوتا۔

لو کان من عند غیر اللہ لوجدوا فیہ اختلافاً کثیراً  
اگر قرآن غیر اللہ کی طرف سے ہوتا تو وہ یقیناً اس کے اندر بیانات کا اختلاف پاتے۔

بیانات کے اختلافات ہمیشہ عقلی اختلافات ہوتے ہیں کیونکہ عقل ہی ان کو معلوم کرتی ہے لہذا ظاہر ہے کہ اس آیت میں اختلاف سے مراد عقلی تضاد ہے۔

قرآن حکیم نے اس دلیل کو پیش کرتے ہوئے درحقیقت اس اصول کی تعلیم دی ہے کہ تمام صداقتوں میں ایک منطقی یا عقلی مناسبت یا ہم آہنگی ہوتی ہے اور وہ عقلی طور پر ایک دوسرے کی تائید کرتی ہیں اور اس باہمی تائید کا دوسرا پہلو یہ ہے کہ وہ تمام جھوٹی باتوں کی عقلی تردید کرتی ہیں۔ اس کے برعکس کذبات عقلی طور پر تمام صداقتوں کی اور ایک دوسرے کی تکذیب کرتے ہیں۔ اگر ہم کسی ایک صداقت سے دوسری صداقتوں کا سہارا چھین لیں تو وہ صداقت صداقت نہیں رہتی اور یہ اصول دنیا بھر کی تمام صداقتوں پر حاوی ہے خواہ وہ ظاہری اور عقلی طور پر قرآن کے اندر ہوں یا باہر اور خواہ وہ کسی نبی پر منکشف ہوئی ہوں یا الذی علم بالعلمہ علماً انسان مالم یعلم کے ماتحت کسی عام انسان پر ظاہر ہوئی ہوں۔ اگر بعض صدیقی ایسی ہوں جو لفظاً قرآن کے اندر موجود نہ ہوں اور ہم قرآن کی اندرونی صداقتوں کو ان سے الگ کر کے دیکھیں یا سمجھیں تو ہم لازماً قرآن کے ایک حصہ کی تشریح اس طرح سے کریں گے کہ وہ درحقیقت قرآن ہی کے دوسرے حصوں کے ساتھ متناقض ہو جائیگا اور پھر قرآن کی یہ تشریح غیر قرآنی اور خدا اور رسول کے منشا کے خلاف اور من عند غیر اللہ شمار ہوگی۔

لیکن اگر ہم قرآن کی کوئی ایسی تشریح کر لیں جس سے قرآن کی اندرونی صداقتوں اور ان صداقتوں کے باہر جو بظاہر قرآن سے باہر ہیں ایہ فرض کرتے ہوئے کہ ان صداقتوں کی ایک کافی تعداد دریافت ہو چکی ہے، کوئی تضاد باقی نہ رہے بلکہ دونوں ایک دوسرے کے ساتھ پوری طرح سے ہموا اور ہم آہنگ ہو جائیں تو اس کا مطلب یہ ہوگا کہ ہم احکام دین کی علتوں اور حکمتوں کے پورے سلسلہ سے آگاہ ہو گئے ہیں اور ہم نے حقیقت انسان و کائنات کے تمام اہم ترین مسائل کا حل پیدا کر لیا ہے ایسی صورت میں ہماری تشریح انسان اور کائنات کے ایک مکمل فلسفہ کی صورت میں نمودار ہوگی۔ احکام دین کی حکمتیں اور علتیں ارتقا کی انسانی سطح پر قدرت کے لازوال قوانین اور نفسیات انسانی کے ابدی حقائق کے سوائے اور کچھ نہیں اور وہ ایک سلسلہ کی صورت میں ہیں۔ ہر حکمت کے اندر ایک اور حکمت اور ہر علت کے پیچھے ایک اور علت موجود ہوتی ہے اور حکمتوں اور علتوں کا یہ سلسلہ اللہ تعالیٰ کی ذات پر ختم ہوتا ہے جو علت العلل اور حقیقت الحقائق ہے۔ وان الیٰ ربک المنتہی۔

اس تجزیہ سے معلوم ہوا کہ بالآخر قرآن کی صحیح اور سچی تشریح وہی ہوگی،  
 (۱) جو کسی علمی صداقت کے ساتھ متصادم نہ ہو بلکہ ہر زمانہ میں تمام علمی صداقتوں کے ساتھ پوری طرح سے ہموا اور ہم آہنگ رہے اور جو جو علمی صداقتیں منکشف ہوں وہ اس کے اندر سمائی چلی جائیں۔

(۲) جس کے تمام تصورات ایک دوسرے کے ساتھ عقلی ربط و ضبط رکھتے ہوں اور ایک دوسرے کی عقلی تائید اور توثیق کرتے ہوں۔ یہ اسی صورت میں ممکن ہو سکتا ہے جب اس کے تمام تصورات قرآن کے مرکزی اور بنیادی تصور یعنی عقیدہ توحید کے ساتھ عقلی طور پر متعلق ہوں۔

(۳) جو تمام باطل فلسفوں کی موثر تردید کرتی ہو۔

(۴) جو کائنات کا ایک مکمل فلسفہ ہو اور حقیقت انسان و کائنات کے اہم مسائل کے

بارہ میں علمی راہ نمائی کرتی اور صداقت اور سچائی کا راستہ بتاتی ہو۔

(۵) جو علمی تصورات کی خامیوں کو آشکار کر کے انہیں پاکیزہ اور شستہ بناتی ہو۔

(۶) جو ہمیں احکام دین کی حکمتوں اور علتوں کے پورے سلسلہ سے آگاہ کرتی ہو اور ان حکمتوں اور علتوں کا ایک ایسا تصور دیتی ہو جس میں اندرونی طور پر کوئی تضاد نہ ہو۔

میرا خیال ہے کہ ترقی یافتہ فلسفہ خودی یا نصب العینوں کا فلسفہ قرآن کی ایک ایسی تشریح ہے جو ان تمام خصوصیات کی حامل ہے اور لہذا قرآن کی یہ تشریح صحیح ہے اور زور و یادگیر مسلمان اس پر متفق ہوں گے۔ اس زمانہ میں اسلام کی اہم ترین ضروریات میں ایک یہ ہے کہ ہم اجتہاد سے کام لے کر ایک ایسی نئی فقہ کی تدوین کریں جس سے اس زمانہ کے حالات میں ہمارے تمام الجھے ہوئے مسائل کا حل پیدا ہو لیکن اجتہاد اور تدوین فقہ کے لئے ضروری ہے کہ ہم پہلے اسلام کی صحیح تعبیر اور احکام دین کی حکمتوں اور علتوں سے پوری طرح واقف ہوں۔ چونکہ نصب العینوں کا فلسفہ ہماری اس ضرورت کو پورا کرتا ہے اس کا مطلب یہ ہے کہ یہی فلسفہ آئندہ ہمارے تمام اجتہادات اور ہمارا تمام فقہی تحقیقات کی بنیاد ہوگا۔

قرآن کی تشریح کی حیثیت سے نصب العینوں کے فلسفہ کی یہ خصوصیت نہایت اہم ہے کہ وہ انسانی فرد اور جماعت کا ایک ارتقائی تصور پیش کرتا ہے اور ایک ایسے نظریہ تاریخ کی صورت میں ہے جو شینڈلر، ٹائٹنی، کارل مارکس اور ہیگل کے نظریات تاریخ سے زیادہ مقبول اور واضح ہے اس نظریہ کی رو سے حرکت ارتقا کا آخری نتیجہ روئے زمین پر اسلام کا مکمل غلبہ اور ظہور ہے۔

ہم بالعموم اس حقیقت کو نظر انداز کر جاتے ہیں کہ اسلام کے نزدیک انسان ایک جاہل اور ناترقی پذیر مستی نہیں بلکہ وہ ایک خاص روحانی اور اخلاقی منزل کمال کی طرف جس کی تعبیر اور تفہیم اس کی فطرت کے بہترین میلانات اور رجحانات کے اندر بالوضاحت موجود ہے۔ یہ ہم ترقی کر رہا ہے اور جب ہم اس بات پر غور کرتے ہیں کہ جس ذات پاک نے قرآن نازل کیا ہے۔ یہ حقیقت بفقولے آید پاک لست کین طبقاً عن جن (بلاشبہ تم ایک سطح سے دوہرا سطح پر قدم رکھتے ہوئے ترقی کرتے جاؤ گے) اس کے مد نظر تھی تو ہم مجبور ہوتے ہیں کہ حضور صلی اللہ علیہ وسلم کی تعلیم کی توجیہ اور تعبیر اور احکام قرآنی کی تشریح اور تفسیر اس طرح سے کریں کہ اس حقیقت کے ساتھ متصادم نہ ہو اس تضادم کو رفع کرنے کے لئے ہمیں یہ اصول مد نظر

رکھنا چاہیے کہ احکام دین جو تعبیر نوع بشر کو اس کی منزل کمال کی طرف ترقی کرنے کا موقع دیتی ہے وہ خود قرآن کی رو سے قرآن کے متشا کے عین مطابق ہے اور صحیح ہے اور دوسری تمام تعبیرات غیر قرآنی اور غلط ہیں۔

یہ زمانہ نصب العینوں کا زمانہ ہے کیونکہ اس زمانہ میں انسان کے نصب العینوں نے یہاں تک ترقی حاصل کر لی ہے کہ وہ اس کی جسمی اور حیوانی خواہشات سے صاف طور پر الگ نظر آ رہے ہیں اور علمی اور عقلی نظریات یعنی فلسفوں کی صورت میں نمودار ہو گئے ہیں ہر قوم اپنی سیاسی زندگی کو جو بائیں خواہ اس کی ساری زندگی کا محور ہوتی ہے ایک فلسفہ کی بنیادوں پر استوار کرنے میں لگی ہوئی ہے۔ اشتراکیت ایک فلسفہ ہے اور سہل کرنے اشتراکیت کے مقابلہ میں جرمنوں کے لئے جو نیشنل سوشلزم کا نظریہ حیات ایجاد کیا تھا اسے اپنی کتاب میں ایک فلسفہ کی شکل دینے کی کوشش کی تھی۔ مسولینی نے بھی فاشنزم کی بنیاد و اطالوی فلسفی کروچے کے فلسفہ پر رکھی تھی اور بھارت کے لوگ دنیا کو بتاتے ہیں کہ ان کی ریاست گاندھی کے فلسفہ پر مبنی ہے۔ اسی طرح سے امریکن اور دوسری جمہوریت پرست قومیں اب جمہوریت کو ایک طرز حکومت کے طور پر نہیں بلکہ انسان اور کائنات کے ایک فلسفہ کے طور پر پیش کرتی ہیں۔ لیکن جس قدر نصب العین بلند اور واضح ہوتے جا رہے ہیں اور عقل اور علم کا لباس پہنتے جا رہے ہیں اسی قدر نصب العینوں کی باہمی جنگ بھی زیادہ شدید اور زیادہ تباہ کن ہوتی جا رہی ہے۔ یہاں تک کہ اس جنگ کی وجہ سے اب یہ سمجھا جا رہا ہے کہ کرہ ارض پر انسان کی بقا خطرہ میں پڑ گئی ہے۔

تاہم اس وقت نوع بشر و جدانی طور پر محسوس کر رہی ہے کہ رائج الوقت نصب العینوں میں سے کوئی بھی ایسا نہیں جو بے نقص ہو اور عقلی نقطہ نظر سے کامل طور پر درست اور تسلی بخش ہو نیز اسے یہ بھی محسوس ہو رہا ہے کہ اخلاقی اور روحانی زندگی کی سچی خواہش ہی موجودہ خطرناک صورت حال کا علاج ہے۔ گویا نوع بشر ایک ایسے فلسفہ حیات کی منتظر ہے جو ایک فلسفہ کی حیثیت سے کامل طور پر معقول اور مدلل ہونے کے باوجود ایک مذہب بھی ہو اور ایک ایسے مذہب کی متلاشی ہے جو سچی اخلاقیات اور روحانیت کا علمبردار ہونے کے باوجود ایک معیاری عقلیت کا فلسفہ بھی ہو۔ صرف اسی قسم کا ایک فلسفہ یا مذہب یا مذہبیانہ فلسفہ ہی اپنی روحانیت



اور عقلیت کی دو گونہ کشتی سے تمام مذاہب اور تمام فلسفوں پر غالب آکر نوع بشر کو متحد کر سکتا ہے اور نصب العینوں کی جنگ کو ختم کر سکتا ہے۔ حال ہی میں لندن کے اخبار "ٹائمز" نے یورپ میں فلسفہ اشتراکیت کی بڑھتی ہوئی ہرولعزیز می کے خلاف مارشل پلین کی ناکامی کا ذکر کرتے ہوئے اس بات کا اعتراف کیا ہے کہ ایک جھوٹے مذہب کی روک تھام بالآخر ایک سچا مذہب ہی کر سکتا ہے لیکن آج دنیا اس بات کو نظر انداز نہیں کر سکتی کہ ایک سچے مذہب کا معیار ایک سچی عقلیت ہی ہے۔

مجھے یقین ہے کہ اگر دنیا کا کوئی فلسفہ نوع بشر کی اس ضرورت کو پورا کر سکتا ہے تو وہ اہل کتاب یا اسیاسیات اسلام ہی کا فلسفہ ہو سکتا ہے۔ لہذا وہ نصب العینوں کے فلسفہ کے سوا کوئی اور نہیں ہو سکتا۔ اگر ہم اس فلسفہ کو اسلام کی تبلیغ اور اشاعت کے لئے کام میں لائیں تو یقیناً ہم پائیں گے کہ نوع بشر اسے قبول کرنے کے لئے تیار ہے۔

محمد رفیع الدین

قرآن اور علم جدید

حصہ اول

پیش  
خانہ

يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ

وہ چاہتے ہیں کہ اللہ کے نور کو اپنے منہ کی مچھونکوں سے بجھا دیں۔

خطرناک فتنہ ارتداد

نار فرنگ

تصویرات کفر کے فروغ کا واحد سبب

بے بسی کا عالم

النداء ارتداد کا طریق

# خطرناک فتنہ ارتداد

کفر مغرب کے جدید فلسفیانہ تصورات  
کفر کا زور دار حملہ اور ہمارے غفلت کے آلات سے مسلح ہو کر اسلام پر حملہ  
آور رہا ہے اور اس نے ملت کی صفوں کو درہم برہم کر دیا ہے۔ دنیا بھر میں ہمارے  
لاکھوں تعلیمیافتہ بھائی ہم سے چھینے جا چکے ہیں اور دن رات چھینے جا رہے ہیں۔ اس  
صورت حال نے ہمارے قومی زندگی کے لئے ایک شدید خطرہ پیدا کر دیا ہے لیکن افسوس ہے  
کہ ہم اس خطرہ کی شدت کا احساس نہیں کرتے اور نہ ہی اس کی روک تھام کیلئے کوئی  
موثر کارروائی کرنے کی کوشش کرتے ہیں۔ نہایت وثوق سے کہا جا سکتا ہے کہ اس  
نوعیت اور اس مہمانہ کافتہ ارتداد اسلام کی باری تاریخ میں کبھی رونما نہیں ہوا لیکن اسکے  
باوجود شاید مسلمان کبھی کسی قومی خطرہ سے اس قدر بے پروا نہیں ہوئے جس قدر اس  
کے بے پروا ہیں۔

ایک زمانہ وہ تھا جب ہندوستان میں اُردو حرم  
مذہب کا کفر اور ہمارے مستعد کی اور عیسائیت ایسے مذہب اسلام کو لٹکا  
تھا اس وقت عیسائی مشنریوں اور دیانند کی ہندوؤں کی کوششوں سے ہندوستان بھر میں  
صرف چند پڑھے لکھے مسلمان عیسائی یا اریہ بنے تھے لیکن ہم نے شور و غشربا کر دیا تھا تھوڑے  
ہی عرصہ میں ایسے علماء کی ایک بہت بڑی تعداد سامنے آگئی تھی جنہوں نے کتابوں اور رسالوں،  
اخباروں، خطوں، جلسوں اور مناظروں کے ذریعہ سے مخالفین اسلام کی بے دریغ  
ترویج کی تھی۔ ان علماء نے اریہ و حرم اور عیسائیت کے مانعہ کا بغور مطالعہ کیا اور مطالعہ  
کے بعد ان پر سنگین اعتراضات وارد کئے اور جو اعتراضات ان کی طرف سے اسلام پر  
وارد ہوتے تھے انکا مسکت جواب دیا گیا یہاں تک کہ غیروں کو بھی اعتراض کرنا پڑا  
کہ مذہب کی اس جنگ میں اسلام کا پڑا بھاری ربا ہے۔ ان کوششوں کا نتیجہ یہ ہوا کہ

ارتداد کا فتنہ رک گیا۔

اب کفر ایک اور لباس میں اسلام کے مقابلہ پر آیا ہے۔ اس دفعہ اس کا لباس کفر کا نیا لباس مذہب کا لباس نہیں بلکہ فلسفہ کا لباس ہے۔ اس لباس میں وہ اسلام کو ہی نہیں بلکہ سارے مذاہب کو لیا میٹ کر دینا چاہتا ہے۔ اس کا یہ سخط ناک منصوبہ یہاں تک کامیاب ہے کہ عیسائیت اور آریہ و ہرم ایسے وہ مذاہب جو کسی زمانہ میں اسلام کے مقابلے میں بڑی قوت سے ڈٹے ہوئے تھے اپنے اس نئے حریت کی تاب نہ لا کر دم توڑ چکے ہیں اور اب اگر اس کے مقابلہ پر کوئی مذہب میدان میں باقی رہ گیا ہے تو وہ فقط اسلام ہے لیکن اسلام کو بھی اس نے ایسا نقصان عظیم پہنچا یا ہے کہ ویدک و ہرم اور عیسائیت کے پرستار اس کا تصور بھی نہ کر سکتے تھے۔ کیونکہ اس نے ان مذاہب کی طرح صرف چند مسلمانوں کو نہیں بلکہ لاکھوں مسلمانوں کو مرتد بنایا ہے اور ابھی اس کی قاتحانہ طینار بڑھ رہی ہے +

تباہی کے نئے طریقے اسلام کی خلاف اسلام کے اس نئے دشمن یعنی فلسفہ باطل کی جارحانہ کاروائیاں اس کے پہلے دشمن یعنی مذہب باطل کی جارحانہ کارروائیوں سے بالکل مختلف ہیں!

خاموش مقابلہ مذہب باطل براہ راست اور بلا واسطہ اسلام کے مقابلہ پر آتا تھا باطل فلسفہ براہ راست اور بلا واسطہ اسلام کے مقابلہ پر نہیں آتا بلکہ علم اور عقل کے نام سے اس کا مقابلہ کرتا ہے۔ وہ جب اسلام کی تردید کرتا ہے تو اسلام کا نام نہیں لیتا بلکہ اسلام سے اس طرح قطع نظر کرتا ہے کہ گویا اسے معلوم ہی نہیں کہ اسلام بھی اس کے حریت کی حیثیت سے دنیا میں کہیں موجود ہے اور وہ اسے مٹانے کیلئے میدان میں نکلا ہے بلکہ وہ علمی تحقیق اور عقلی استدلال کے بل بوتے پر انسان اور کائنات کی ایک ایسی تشریح کرتا ہے جس میں خدا اور رسالت اور دین کے لئے کوئی گنجائش باقی نہیں رہتی۔ کیونکہ اسلام بھی انسان اور کائنات ہی کا ایک نظریہ ہے۔ وہ عقیدہ اور سند کو قابل اغماض نہیں سمجھتا بلکہ وہ انکو علم اور عقل کے معیار پر پرکھتا ہے اور صرف قدرت اور اس کے قابل تغیر و تردید قوانین کے نام پر لاندہ سمیت اور دہریت کی طرف دعوت دیتا ہے +

باطل مذہب جب اسلام کی مخالفت کرتا تھا تو ہماری غیرت دینی غیرت دینی کا نزول جوش میں آتی تھی، ہمارا جواز غصہ بھڑکتا تھا اور ہمارے دل میں اس کی مخالفت اور اس کے مقابلہ میں اسلام کی مدافعت اور محافظت کا جذبہ ابھرتا تھا۔ ہمیں ذرہ بھر شبہ نہیں ہوتا تھا کہ اس کا ماننا اسلام کا انکار ہے اور اس کا اثبات اسلام کی نفی ہے۔ لیکن باطل فلسفہ جب اسلام کی مخالفت کرتا ہے تو ہماری غیرت دینی کا جوش کم ہوتا ہے، ہمارا جواز غصہ ٹھنڈا پڑتا ہے اور ہمارے دل میں اس کی جوابی مخالفت اور اس کے مقابلہ میں اسلام کی مدافعت اور حمایت کا جذبہ کمزور ہوتا ہے جب ہم اس کے فریب میں پھنستے ہیں تو بے علمی اور جہالت قبول کرتے ہیں لیکن اسے علم کا نام دیتے ہیں اور بے عقلی اور نادانی اختیار کرتے ہیں لیکن اسے عقل اور زیر کی سمجھتے ہیں۔ ہم اس کی باتوں کو مانتے ہیں لیکن ہمارے دل میں یہ بات نہیں کھٹکتی کہ ان کے اثبات سے اسلام کی نفی ہوتی ہے اور ان کو صحیح ماننے سے اسلام کو غلط قرار دینا لازم آتا ہے۔ ہم اسے دشمن نہیں بلکہ دوست سمجھتے ہیں اور اس سے تعاون کرتے ہیں حالانکہ اس کا نتیجہ یہ ہوتا ہے کہ ہماری بربادی کی جن کوششوں میں وہ مصروف ہے وہ ہمارے ہی ہاتھوں سے زیادہ موثر اور زیادہ کامیاب ہو جاتی ہیں۔

باطل مذہب کے اثر سے جب کوئی مسلمان اسلام کو ترک کرتا تھا تو آشکار مخالفت وہ مجبور ہوتا تھا کہ کسی گرجا یا مندر میں جا کر شادی یا بپتسمہ کی ایک خاص رسمی کارروائی میں سے گزرے۔ اس کے بعد وہ مسلمانوں کی جماعت سے الگ ہو جاتا تھا اور ان سے ہر قسم کے سماجی، اقتصادی اور سیاسی تعلقات منقطع کر لیتا تھا۔ اس کی عبادت کی رسمیں اور بود و باش کے طریقے بدل جاتے تھے اور وہ شاد اور بیاہ اور دوستی اور رشتہ داری اور میل و ملاقات کے لئے ایک دورہ می قوم سے راہ دریا پیدا کرتا تھا۔ اس تغیر سے اس کا کفر اہم شرح ہو جاتا تھا۔ اسلام سے اس کی دشمنی اور نفرت آشکار ہو جاتی تھی اور مسلمان اس کی طرف سے ہوشیار اور بیدار ہو جاتے تھے۔

ہوشیار دشمن لیکن باطل فلسفہ کے اثر سے جب کوئی مسلمان اسلام کو ترک کرتا ہے تو وہ مجبور نہیں ہوتا کہ بتیسرہ یا شدھی کی طرح کسی رسمی کارروائی میں سے گزرے یا مسلمانوں کی جماعت سے الگ ہو جائے یا ان سے اپنے سماجی، اقتصادی اور سیاسی تعلقات منقطع کرے یا اپنی بو و بائس کے طریقوں کو بدل دے یا شادی اور بیاہ اور دوستی اور رشتہ داری اور میل ملاقات کے لئے کسی اور قوم سے راہ و ریل پیدا کرے کیونکہ اسلام کے اس نئے ہوشیار دشمن نے اپنے پرستاروں کو اجازت دے رکھی ہے کہ تم مذہب سے بیزار ہو کر اور خدا اور رسول کے دشمن بن کر رہو تو کوئی حرج نہیں کہ تم پھر اسلام ہی کے دائرہ کے اندر رہو چنانچہ اس دشمن دین و ایمان سے رشتہ جوڑنے والے آج مضاف سے بھی زیادہ مسلمان ایسے ملی جو یا تو خدا کے منکر ہیں یا دہی کے یا رسالت کے یا حیات بعد الممات کے یا جزا اور سزا کے اور یا ان سب کے +

کفر کی صورتیں ان مسلمانوں میں سے بعض ایسے ہیں جو سمجھتے ہیں کہ اسلام اس زمانہ میں ناقابل عمل ہے اور بعض کا خیال ہے کہ سارا مذہب ہی ایک ڈھکوسلہ ہے جو یا تو اقتصادی حالات کا نتیجہ ہوتا ہے یا دبی ہوئی جلسنی خواہشات کا رقبہ عمل پیران میں سے کوئی اسلام کے معاشی نظام کو فرسودہ اور بیکار سمجھتا ہے، کوئی اسلامی ریاست کی تجویز کو مضحک قرار دیتا ہے کوئی جلسنی تعلقات پر اسلام کی عائد کی ہوں یا بندیوں کو ایک فطری حیاتیاتی عمل کی ناجائز، مضر صحت اور خارج از وقت رکاوٹ سمجھ کر انکا استخفاف کرتا ہے۔ کوئی اسلام کی عبادت کے طریقوں کو بے معنی سمجھتا ہے، کوئی زکوٰۃ کو موقوف کرنا چاہتا ہے، کوئی حج کو، کوئی قربانی کو، کوئی نماز کو اور کوئی روزہ کو۔ ان میں سے اکثر ایسے ہیں جو اسلام ہی کے نام پر اسلام کے اساسیات کا انکار کرتے ہیں اور اس کے بنیادی اصولوں کا مضحکہ اڑاتے ہیں وہ اپنے غیر اسلامی تصورات ہی کو اسلام کا نام دیتے ہیں اور اکثر انہیں معلوم نہیں ہوتا کہ وہ اسلام سے الگ ہو چکے ہیں بلکہ ایک ایسی راہ اختیار کر چکے ہیں جو اسلام سے بالکل برعکس سمت میں جاتی ہے۔

ان ساری باتوں کے باوجود یہ لوگ مسلمانوں کی جماعت میں مسلمان بن کر رہتے ہیں ان

سے شادی، بیاہ، دوستی اور رشتہ داری، میل و ملاقات اور کھانے پینے کے تعلقات قائم رکھتے ہیں بلکہ ان کے جنازے پڑھتے ہیں، ان کی عبادتوں میں شریک ہوتے ہیں اور ان کے سیاسی، قومی اور جماعتی عزائم کے ساتھ زبانی طور پر کلیتہً لیکن دل ہی دل میں اپنی مخصوص شرائط کے ماتحت ہمدردی رکھتے ہیں۔

---



## نارِ سزگ

اس جدید اور خطرناک فتنہ ارتداد کا منبع مغرب کے وہ غلط فلسفے ہیں ارتداد کا منبع جن کے بڑے بڑے امام ڈارون، میکڈوگل، فرائڈ، ایڈلر، کارل مارکس اور مکیناویلی ہیں۔ ڈارون کی طرف ارتقا کا نظریہ منسوب ہے۔ میکڈوگل نے جبلت کا نظریہ پیش کیا ہے۔ فرائڈ اور ایڈلر نے لاشعور کے نظریات پیش کئے ہیں۔ کارل مارکس کی طرف اشتراکیت کا نظریہ منسوب ہے اور مکیناویلی نیشنلزم کی موجودہ شکل کا مبلغ سمجھا جاتا ہے۔

سب سے پہلے ان فلسفیوں کے خیالات اور نظریات سے مختصر تعارف

کر لیجئے۔

**ڈارون** نے اس بات کو ثابت کیا ہے کہ زندگی اپنے ظہور کی ابتدا سے لے کر متواتر ارتقا کرتی رہی ہے جس سے حیوانات کے مختلف اجسام وجود میں آتے رہے ہیں اور اسی ارتقا کے نتیجے کے طور پر روئے زمین پر نوع بشر کا ظہور ڈارون کی تشریح ارتقا ہوا ہے۔ لیکن ڈارون ارتقا کے اسباب کی تشریح اس طرح کرتا ہے کہ ان کو درست تسلیم کر لینے کے بعد ہمارے لئے نا ممکن ہو جاتا ہے کہ ہم کائنات کی تخلیق میں کسی قادر مطلق ہستی کے دخل یا عمل کو یا خود کائنات ہی کے کسی مقصد یا بدعا کو ذہن میں لاسکیں۔ اس کا خیال ہے کہ ہر جاندار کی نسل کے افراد کی جسمانی بناوٹ اور شکل و شبابہت میں خفیف قسم کی تبدیلیاں کسی نہ کسی وجہ سے پیدا ہوتی رہتی ہیں۔ ایک طویل مدت کے دوران میں ان تبدیلیوں کے جمع ہونے سے ایک نیا جاندار وجود میں آ جاتا ہے۔ پھر اگر اس جان دار کی نسل اپنی جسمانی بناوٹ کے لحاظ سے اس قابل ہو کہ جہد للبقا کے دوران میں اپنے ماحول کی مشکلات کے ساتھ کامیاب مقابلہ کر سکے تو وہ زندہ رہتی ہے ورنہ مٹ جاتی ہے۔ اس طرح

سے صرف وہی نوع حیوانات موجود رہتی ہے جو ماحول کے امتحان میں پوری اتر آئے اور جو کشمکش حیات کے فرائض کو ادا کرنے کے لئے سب سے زیادہ موزوں ہو۔ پھر اس نوع سے دوسری انواع حیوانات پیدا ہوتی ہیں۔ گویا زندگی کا ماحول کشمکش حیات کے ذریعہ سے بقائے اصلح کے اصول پر مختلف انواع حیوانات کو پیدا کرتا ہے اور انہیں ایک قدرتی انتخاب سے زندہ رکھتا ہے اور حیوانات کا ارتقا کسی مقصد اور مدعا کے بغیر حالات زندگی کے تقاضے سے محض اتفاقی طور پر جس سمت میں ممکن ہو خود بخود ہوتا رہتا ہے +

اس کے نتائج اس نظریہ کے نتائج یہ ہیں کہ کائنات میں کہیں بھی کوئی سوچی سمجھی ہونی تجویز کام نہیں کر رہی۔ قدرت کی طاقتیں اندھا دھند اپنا کام کئے جا رہی ہیں اور ان کو اس بات سے کوئی دلچسپی نہیں کہ دنیا کدھر جاتی ہے اور اس کا کیا بنتا ہے۔ خود حضرت انسان کا وجود بھی اس کی عقل، ضمیر اور محبت کے سمیت ایک اتفاق محض ہے۔ مذہب، اخلاق، علم، فلسفہ، سیاست اور ہنر سب حیوانی خواہشات اور مدارکات کے عمل اور رد عمل کا نتیجہ ہیں۔ ڈارون کے ماننے والوں کے نزدیک انسانی زندگی اور کائنات سے تعلق رکھنے والے تمام مسائل کا حل ماحول اور حالات اور اتفاقات کی اصطلاحات سے پیدا ہوتا ہے +

**میکڈوگل کا نظریہ جو اس نے اپنی کتاب سوشل سائیکالوجی میں پیش کیا ہے**  
یہ ہے کہ انسان ایک حیوان ہے جس کا کوئی فعل ایسا نہیں جو اس کی کسی نہ کسی جبلت کے منبع سے سرزد نہ ہوتا ہو۔ جب تک انسان کو کوئی جبلت نہ اکسائے وہ نہ کوئی کام کر سکتا ہے اور نہ ہی کسی کام کے متعلق سوچ سکتا ہے +

اور جبلت کیا ہے؟ کسی خاص سمت میں عمل کرنے کا ایک فطرتی جبلت کیا ہے؟ جیاتیاتی و باؤسے جس کا سامان قدرت نے جسم اور دماغ کی مادی ساخت میں رکھا ہے اور انسان کے اندر بالکل وہی جبلتیں کام کرتی ہیں جو اس سے نچلے درجہ کے حیوانات کے اندر موجود ہیں۔ بھوک، غصہ، حسدیت، فرار

حیوانی یا انسانی جبلتوں کی مثالیں ہیں۔ ہر جبلتی خواہش کے ماتحت جو عمل سرزد ہوتا ہے اس کے ساتھ ایک خاص جذبہ ہائی کیفیت موجود رہتی ہے۔ ہر جبلت ایک اندرونی یا بیرونی تحریک کے ماتحت عمل کرتی ہے۔ جب جبلت کا مخصوص محرک موجود ہو جائے تو ضروری ہے کہ جبلت کا فعل آغاز کر کے اپنی انتہا کو پہنچے۔ پھر جبلتی خواہش کی تکمیل اور تشفی انسان کے لئے ایک خاص قسم کی اُسودگی اولذات کا موجب ہوتی ہے۔

جب ہم ان جبلتوں کی مکمل فہرست پر غور کرتے ہیں تو ہمیں نظر جبلتوں کی غایت آتا ہے کہ جبلتیں دو قسم کی ہیں۔ ایک تو وہ جو حیوان کو مجبور کرتی کرتی ہیں کہ وہ ان تمام چیزوں کی طرف کشش محسوس کرے جو اس کی زندگی کو قائم رکھنے والی ہوں اور دوسری وہ جو اسے مجبور کرتی ہیں کہ وہ ان تمام چیزوں سے نفرت کرے اور بھاگے جو (فرو یا نسل کی حیثیت سے) اس کی زندگی کے لئے خطرناک ہوں۔ اس سے صاف ظاہر ہے کہ جبلتوں کا مقصد قدرت کے نزدیک فقط یہ ہے کہ جسم حیوانی کی زندگی قائم رہے۔ اس کے علاوہ اور کچھ نہیں۔ گویا ان کا وظیفہ فقط حیاتیاتی ہے اور میکڈوگل اس حقیقت کو تسلیم کرتا ہے۔ بے شک میکڈوگل مانتا ہے کہ انسان کے اندر عقل اور ارادہ ایسے اوصاف موجود ہیں جو حیوان میں نہیں۔ لیکن وہ کہتا ہے کہ انسان اپنی عقل اور اپنے ارادہ دونوں کو اپنی جبلتی خواہشات کی تسلی اور تشفی کے لئے کام میں لاتا ہے۔ چنانچہ وہ لکھتا ہے۔

» انسان کے سارے افعال کا اصل منبع اس کی جبلتیں انسانی افعال کی قوت محرکہ ہیں۔ ہر سلسلہ عیالات خواہ وہ کیسا ہی خشک اور خالی از جذبات نظر آتا ہو۔ کسی نہ کسی جبلت کی قوت محرکہ کی وجہ سے اپنے مقصد کو پہنچتا ہے۔ ایک انتہائی درجہ کے ترقی یافتہ ذہن کی فکر کی کل کے تمام پرزے مل کر صرف ایک ایسے آلہ کی حیثیت رکھتے ہیں۔ جس کے ذریعہ سے یہ جبلتیں اپنی تسلی اور تشفی حاصل کرتی ہیں۔ ان جبلتی خواہشات کو ان کے زبردست ماویہ حیاتیاتی پرزوں کے مصیبت

انسانی دماغ سے خارج کر دیجئے تو آپ دیکھیں گے کہ جسم کے لئے ناممکن ہے کہ وہ کسی قسم کی سرگرمی یا عمل کا اظہار کر سکے۔ وہ قطعاً بے عمل اور بے حرکت ہو جائے گا جیسے کہ ایک عجیب و غریب گھڑی جس کی کمان الگ کر لی گئی ہو۔

انسانیت حیوانیت کی ایک صورت  
اس کا مطلب صاف طور پر یہ ہے کہ اگر انسان کی سرشت میں کوئی ایسی قوتیں موجود ہیں جنہیں عقل

اور ارادہ کہا جاتا ہے تو وہ بھی اس وقت تک بے فائدہ اور بے کار رہتی ہیں جب تک کہ کوئی خصلتی خواہش انہیں اپنی تشکیں اور تشنگی کے لئے کام میں نہ لائے۔ جب تک کہ ایک غلط خواہش کو روکنے کے لئے ہم عقل اور ارادہ سے کام نہ لیں ہم اسے روک نہیں سکتے، لیکن عقل اور ارادہ کو کام میں لانے کی خواہش ہماری حیوانی جبلتوں کے ماتحت ہے۔ اس نقطہ نظر سے انسان فقط ایک ترقی یافتہ ذہن رکھنے والا حیوان ثابت ہوتا ہے جو اپنی بہتر و مانگی صلاحیتوں کے باوجود اپنی حیوانی سرشت سے باہر قدم نہیں رکھ سکتا۔ نیز اس کا مطلب یہ ہے کہ انسان کی اعلیٰ ترین سرگرمیاں جو خاص اسی سے تعلق رکھتی ہیں اور اسے حیوان سے ممیز کرتی ہیں، مثلاً مذہب، اخلاق، سیاست، علم، ہنر، تہذیب، تصورات حسن وغیرہ جبلتوں سے اور جبلتوں کی تشنگی کے لئے یعنی بقائے فرد و نسل کے مقصد کے ماتحت پیدا ہوتی ہیں اور ان کا کوئی بلند تر یا مقصد انسان کی فطرت کے اندر موجود نہیں۔ درحقیقت میکڈوگل نے حیوانی جبلتوں کو ان سرگرمیوں کا ماخذ ثابت کرنے کے لئے بڑا زور مارا ہے۔ میکڈوگل نے اپنی بعد کی تصنیفات میں جبلت کی بجائے جبلت کے دائرہ کو اور وسیع کرنے کے لئے رجحان طبعی کا لفظ استعمال کیا ہے لیکن نام کی اس تبدیلی سے اس کے نظریہ کے حد و خیال میں کوئی فرق نہیں آتا!

نفسیات انسانی کے اس حیوانی قسم کے نظریہ کے باوجود  
میکڈوگل کی عظمت بلکہ اس کی وجہ سے میکڈوگل اس زمانہ کے سب سے بڑے

ماہرین نفسیات میں سے ایک مانا جاتا ہے اور اس کی کتاب سوشل سائیکالوجی نفسیات کی ایک بہت بڑی کتاب سمجھی جاتی ہے جسے دنیا کی تمام یونیورسٹیوں نے جن میں ہماری

پاکستان کی یونیورسٹیاں بھی شامل ہیں نفسیات کے نصاب کے ایک اہم ترین جز کے طور پر داخل کر رکھا ہے گویا اس کا نظریہ نفسیات انسانی کا ایک صحیح اور معیاری نظریہ سمجھا جاتا ہے +

فرانڈ کہتا ہے کہ شخصیت انسانی یا نفس انسانی صرف وہی نہیں جسے ہم شعور کہتے ہیں اور جس کی مدد سے سوچتے، جانتے اور محسوس کرتے اور گرد و پیش کے حالات میں تغیر کرنے کے قابل ہوتے ہیں بلکہ اس کے علاوہ نفس انسانی کا ایک حصہ ایسا بھی ہے جو ہمارے شعور کی سطح کے نیچے موجود رہتا ہے۔ یہ حصہ جسے فرانڈ

انسانی شخصیت کا بڑا حصہ تحت الشعور یا لاشعور کا نام دیتا ہے اس کے خیال میں شخصیت انسانی کا بہت بڑا حصہ ہے بلکہ

انسان کی ساری شخصیت یا نفس انسانی یہ لاشعور ہی ہے اور شعور اسی کا ایک جزو ہے جو بیرونی دنیا کا جائزہ لینے کے لئے اوپر ابھرا آیا ہے۔ نفس انسانی کی مثال ایسی ہے جیسے سمندر میں تیرتا ہوا برف کا ایک ٹودہ جو اپنے ایک نہایت ہی قلیل قریباً دسویں حصہ کے سوا تمام کا تمام سطح سمندر سے نیچے ہوتا ہے، بلکہ یہ تشبیہ بھی شعور اور لاشعور کی باہمی نسبت کو واضح کرنے کے لئے کافی نہیں۔ یوں کہنا چاہیے کہ شعور کو لاشعور سے وہی تعلق ہے جو سمندر کی جھاگ کو سمندر سے ہے کیوں کہ لاشعور کے تمام مشتملات اور متضمنات یعنی ہمارے تمام جذبات، محسوسات اور خیالات لاشعور ہی سے آتے ہیں؟

لاشعور میں ایک طوفان تنہا ہر وقت موجزن رہتا ہے اور یہ تنہا ایک طوفان تنہا زبردست جنسی خواہش ہے جسے ہر عورت اور مرد کا لاشعور غیر تنہا ہی حد تک مطمئن کرنا چاہتا ہے لیکن لاشعور اپنی جنسی خواہشات کو شعور کے ذریعہ سے پوری کر سکتا ہے۔ لہذا وہ شعور کو مجبور کرتا ہے کہ وہ ان کی تسکین کا سامان پیدا کرے اگرچہ شعور جو درحقیقت لاشعور ہی کا ایک حصہ اور اسی کی پیداوار ہے۔ لاشعور کی خواہشات کو پورا کرنے کی ضرورت محسوس کرتا ہے۔ تاہم اکثر اوقات انہیں بہ تمام و کمال پورا کرنے

سے قاصر رہ جاتا ہے۔ اس کی وجہ یہ ہے کہ ایک مخالف سمت سے اس پر ایک دباؤ  
 دباؤ ہوتا ہے جو اسے خواہشات کی تکمیل سے روکتا ہے۔  
**سماج کی رکاوٹ** یہ مخالف قوت سماج ہے۔ افراد مجبور ہوتے ہیں کہ سماج میں  
 اپنی نیک نامی بحال رکھنے کے لئے اپنی لاشعوری خواہشات کے بہت سے حصہ کو روک  
 دیں۔ لیکن ان خواہشات کو روکنے سے فرد کو ایک بے چینی اور بے تساری  
 لاحق ہو جاتی ہے۔ اور اس کا دماغی توازن بگڑنے لگتا ہے۔ اکثر اوقات  
 وہ پریشانی، ہسٹیریا، جنون وغیرہ دماغی امراض میں گرفتار ہو جاتا ہے تاکہ فرد ان  
 امراض سے بچ جائے اور سماج کے روبرو نیک نامی اور نیک چلنی کے تقاضوں  
 کو بھی پورا کر سکے۔ سماج نے بعض ڈھکوسلے بنا رکھے ہیں جن کے نتیجے سے فرد کی توجہ  
 ان خواہشات سے کسی قدر ہٹ جاتی ہے اور اس کیلئے ممکن ہو جاتا ہے کہ وہ ان امراض  
 سے کسی حد تک محفوظ ہو جائے۔ سماج کے یہ ڈھکوسلے یا محترعات مذہب، اخلاق،  
 فلسفہ، علم، ہنر وغیرہ کے ناموں سے مشہور ہیں۔

**جنسیت لطولیت** چونکہ انسان اپنی پیدائش کے وقت اپنا لاشعور اپنے ساتھ  
 لے کر آتا ہے۔ اس لئے فرائڈ کے نظریہ کے مطابق ضروری ہے  
 کہ اس کی جنسی خواہشات کا عمل بچپن ہی سے شروع ہو جائے۔ لیکن عام خیال یہ  
 ہے کہ جنسی خواہشات جوانی میں پیدا ہوتی ہیں۔ اس اعتراض کو رفع کرنے کے  
 لئے فرائڈ ہمیں بتاتا ہے کہ بچے کا انگوٹھا چوسنا یا ماں کے سر پستان کا چوسنا یا بول  
 براز کا خارج کرنا بچے کے جنسی افعال میں جن سے اس کو جنسی لذت حاصل ہوتی ہے۔  
**طفولیتی عشق اور رقابت** اور پھر جب بچہ ذرا بڑا ہوتا ہے تو اس کے دل میں  
 اگر لڑکی ہو تو اپنے باپ سے اگر لڑکا ہو تو اپنی ماں  
 سے ایک جنسی نوعیت کی محبت پیدا ہو جاتی ہے اور اس جنسی محبت کے رد عمل  
 کی وجہ سے اس کے ساتھ ساتھ بچے کے دل میں، اگر لڑکی ہو تو ماں کے خلاف اور  
 اگر لڑکا ہو تو باپ کے خلاف ایک رقابت کا جذبہ پیدا ہو جاتا ہے اس جذبہ

محبت کو فریڈ نے اَبائی الجھاؤ کا نام دیا ہے۔ یہ اَبائی الجھاؤ فریڈ کے نظریہ لا شعور کا مرکزی نقطہ ہے جس سے وہ اپنے تمام نتائج کو اخذ کرتا ہے۔

والدین بچے کی محبت کے جواب میں اس کے ساتھ محبت کرتے ہیں۔ لیکن امید و بیم اگر وہ ان کی خواہش کے مطابق کام نہ کرے تو اس کے ساتھ سختی کا برتاؤ بھی کرتے ہیں۔ ورشتی اور نرمی کے اس دو گونہ برتاؤ کی وجہ سے وہ بچے کی شخصیت پر اپنا پورا پورا تسلط یا قبضہ حاصل کر لیتے ہیں۔ بچہ ہمیشہ اپنے والدین کی محبت کی تمنا اور اس کے فقدان کے خوف کی وجہ سے دو متضاد جذبات کے درمیان رہتا ہے۔ جو اس کے شعور میں ایک مستقل جگہ بنا لیتے ہیں۔ اور مرتے دم تک اس کے سر پر سوار رہتے ہیں۔ جوں جوں بچے کی عمر بڑھتی ہے اس کے یہ دونوں جذبات یعنی محبت کی امید اور انقطاع محبت کا خوف والدین سے ہٹ کر اُورشوں کی طرف آتے جاتے ہیں۔ اُورشوں کا منبع بچے کے دل میں والدین کی محبت کم ہوتی جاتی ہے اور اُورشوں کی محبت بڑھتی جاتی ہے۔ فریڈ کے الفاظ میں گویا بچہ اَبائی الجھاؤ پر عبور حاصل کرتا جاتا ہے اور فوق الشعور اس کی جگہ لیتا جاتا ہے۔ فوق الشعور وہی کا ایک وصف یا خاصہ ہے جو فریڈ کے خیال کے مطابق اَبائی الجھاؤ کے انحطاط کے ساتھ وجود میں آتا ہے اور پھر زیادہ سے زیادہ قوی ہوتا جاتا ہے۔ فوق الشعور کا کام یہ ہوتا ہے کہ شعور کے سامنے اُورشوں کو پیش کرے اس کی وجہ سے فسور، ضمیر اور اخلاق اور مذہب اور نصب العین کے مقرر کئے ہوئے اصول عمل کا زور یا وباؤ محسوس کرتا ہے۔

فوق الشعور چونکہ اَبائی الجھاؤ یا والدین کی محبت کا قائم نسیابت والدین مقام ہوتا ہے۔ اس لئے وہ فرد کے ساتھ وہی برتاؤ کرتا ہے جو پہلے والدین اس کے ساتھ کیا کرتے تھے وہ والدین کی طرح اس کی سرپرستی اور راہنمائی کا دم بھرتا ہے۔ بعض کاموں سے منع کرتا ہے اور بعض کی تلقین کرتا ہے اور جب فرد کوئی ایسا کام کرتا ہے جو اس کی مرضی کے خلاف

ہوتا ہے تو وہ اسے والدین ہی کی طرح ڈرانا اور دھمکانا اور پریشان کر کے سزا دیتا ہے۔ تاہم فوق الشکور کا برتاؤ اس لحاظ سے والدین سے مختلف ہوتا ہے۔ کہ وہ والدین کی طرح محبت نہیں کرتا اور پھر یہ بھی ضروری نہیں کہ اس کی زبرد توینج اسے آبائی الجھاؤ سے وراثتاً ملی ہو۔ بلکہ خواہ والدین نے بچے کو کیسی ہی محبت سے پالا ہو اور اس کی پرورش کے دوران میں ڈرانے اور دھمکانے سے کیسا ہی اجتناب کیا ہو فوق الشکور ہر حالت میں درشتی اور سختی سے کام لیتا ہے اور اس کی زبرد توینج میں کوئی فرق نہیں آتا۔

**فوق الشکور کی خاصیتیں** پھر فریڈ کہتا ہے کہ اگر فرد آبائی الجھاؤ پر پوری طرح سے عبور حاصل نہ کر سکا ہو تو اس کا فوق الشکور پوری قوت اور پوری نشوونما حاصل نہیں کر سکتا۔ دوسرے الفاظ میں جب تک فرد کے دل میں والدین کی طفلانہ محبت موجود رہتی ہے وہ آدرشوں کے ساتھ پوری پوری محبت نہیں کر سکتا۔ پھر فوق الشکور ان اشخاص کا اثر بھی قبول کرتا ہے جو والدین کے نام مقام کی حیثیت اختیار کر چکے ہوں۔ یعنی ایسے اشخاص کا جو بچے کی تربیت میں حصہ لے رہے ہوں اور جن کو بچہ عظمت و کمال کا نمونہ سمجھتا ہو۔

عام طور پر فوق الشکور والدین سے پیہم دور ہوتا جاتا ہے۔ گویا اشخاص اور ذوات سے الگ ہو کر تصورات کی طرف منتقل ہوتا جاتا ہے۔ بچہ اپنی عمر کے مختلف حصوں میں اپنے والدین کی قدر و قیمت کا اندازہ مختلف طرح سے کرتا ہے۔ فوق الشکور کے ظہور میں آتے اور آبائی الجھاؤ کے ٹٹنے سے پہلے والدین بچے کو کمال اور اعلیٰ درجہ کے اشخاص معلوم ہوتے ہیں۔ لیکن بعد میں جب آبائی الجھاؤ کمزور ہو جاتا ہے اور فوق الشکور قوی ہو جاتا ہے تو بچہ کے نزدیک ان کی خوبی اور ان کے وقار اور کمال میں نقص پیدا ہو جاتا ہے۔ پھر شعور کی توجہ کسی نہ کسی آدرش کی طرف ہو جاتی ہے۔ یہ آدرش اس سے تعاضل کرتا ہے کہ وہ اس کے تتبع میں کمال سے کمال تر ہوتا جائے۔ شعور اس کے ان تعاضلوں کو پورا کرنے کی کوشش کرتا ہے اس کی جستجو کرتا ہے اور اس سے اپنا



مقابلہ کر کے اپنی حیثیت کا بازو لیتا ہے۔ فوق الشعور کے ادرشوں کی ترجمانی کرتا ہے۔  
 فوق الشعور کا سبب فریڈ کے خیال میں شعور کا یہ ادرش جس کی ترجمانی فوق الشعور  
 کرتا ہے فرد کے پرانے ادرش یعنی والدین ہی کی ایک  
 صورت ہے جو باقی رہ گئی ہے کیونکہ فرد اس کو اس طرح قابل تحسین و تعریف سمجھتا  
 ہے۔ جس طرح سے والدین کو سمجھتا تھا۔ وہ کہتا ہے کہ فوق الشعور تمام اخلاقی اور مذہبی  
 پابندیوں کا منبع اور خواہش کمال کا حامل اور مددگار ہے۔ عام طور پر والدین اور ان جیسے  
 دوسرے بزرگ بچوں کی تربیت کرتے وقت اپنے اپنے فوق الشعور کے تقاضوں  
 کو پورا کرنے کی کوشش کرتے ہیں۔ نتیجہ یہ ہوتا ہے کہ بچہ کا فوق الشعور ان کے والدین  
 کے نمونہ پر تعمیر نہیں ہوتا بلکہ ان کے والدین کے فوق الشعور کے نمونہ پر تعمیر ہوتا ہے۔  
 فریڈ لکھتا ہے:

لاشعور کی خاصیات "لاشعور ابلیتی ہوئی خواہش کی ایک دیگر ہے

اس کے اندر کوئی نظم اور کوئی سوچا سمجھا ہوا ارادہ نہیں۔ صرف لذت  
 کی خاطر جسمی خواہشات کی تکمیل کا جذبہ ہے۔ منسلک کے قوانین بلکہ اخلاق کے  
 اصول بھی لاشعور کے عمل پر حاوی نہیں ہوتے۔ مخالف خواہشات ایک  
 دوسرے کو زائل کرنے کے بغیر اس میں پہلو بہ پہلو ہمیشہ موجود رہتی ہیں۔  
 لاشعور میں کوئی ایسی چیز نہیں جو فنی سے مشابہت رکھتی ہو اور ہمیں یہ دیکھ  
 کر حیرت ہوئی ہے کہ فلسفی کا یہ دعویٰ کہ وقت اور فاصلہ ہمارے افعال  
 کے لازمی عناصر ہیں لاشعور کی دنیا میں غلط ہو جاتا ہے لاشعور کے اندر  
 کوئی ایسی چیز نہیں جو وقت کے تصور سے علاقہ رکھتی ہو۔ لاشعور میں وقت کے  
 گزرنے کا کوئی نشان نہیں اور یہ ایک جہت انگیز حقیقت ہے جس کے معنی  
 سمجھنے کی طرف ابھی تک فلسفیوں نے پوری توجہ نہیں کی کہ وقت کے گزرنے  
 سے لاشعور کے عمل میں کوئی تغیر واقع نہیں ہوتا ایسی خواہشات عمل جو لاشعور  
 سے کبھی باہر نہیں آئیں بلکہ وہ ذہنی تاثرات بھی جنہیں روک کر لاشعور

میں ببادیا گیا ہوا شعور میں ہر لحاظ سے غیر فانی ہوتے ہیں اور ساہا سال  
تک اس طرح سے محفوظ رہتے ہیں گویا ابھی کل وجود میں آئے ہیں۔

ایغور کی بنیادیں  
ایغور کا وہ حصہ ہے جو بیرونی دنیا کے قریب  
ہونے اور اس سے متاثر ہونے کی وجہ سے بدل گیا ہے۔

ایغور نے اپنے ذمہ یہ کام لے رکھا ہے کہ لا شعور کے لئے بیرونی دنیا کی ترجمانی کر کے اسے  
بچائے کیوں کہ اگر لا شعور اپنی عینی خواہشات کی اندھا دھند تسکین کی خاطر بیرونی قوتوں  
کو جو اس سے زیادہ زبردست ہیں بالکل نظر انداز کر دے تو اس کی زندگی خطرہ میں پڑ جاتی  
ہے۔ عام فہم زبان میں یہ کہنا چاہیے کہ ایغور ہوش اور احتیاط کا حامی ہے اور لا شعور  
غیر مہذبانہ تاثرات کا، ایغور فعالیت کے اعتبار سے کمزور ہے اور  
اپنی ساری قوت لا شعور سے جس کا یہ ایک حصہ ہے مستعار لیتا ہے۔ لا شعور کے  
مطلوب سے اپنے آپ کو وابستہ کر کے یہ لا شعور کی خوشنودی کا استحقاق پیدا کرتا  
ہے اور اس طرح سے لا شعور کی قوت عمل سے حصہ لیتا ہے۔ لا شعور کی خواہشات کی  
تکمیل ایغور کا کام ہے اگر یہ ایسے حالات پیدا کرنے میں کامیاب ہو جائے جو ان کی  
خواہشات کی تکمیل کے لئے مساعد ہوں تو اس کا فرض ادا ہو جاتا ہے \*۔

ایغور اور لا شعور کا تعلق  
ایغور اور لا شعور کا باہمی تعلق ایسا ہی ہے جیسے کہ ایک  
سوار اور اس کا گھوڑا گھوڑا سوار کے لئے حرکت کے

ذرائع مہیا کرتا ہے اور سوار اس بات کا حق رکھتا ہے کہ اس کی اور اپنی منزل مقصود  
کو معین کرے اور گھوڑے کی حرکت کو اس کی طرف موڑے۔ لیکن ایغور اور لا شعور کی  
صورت میں اکثر ایسا ہوتا ہے کہ سوار مجبور ہوتا ہے کہ گھوڑے کو اسی سمت میں لے  
جائے جس سمت میں گھوڑا خود جانا چاہتا ہے۔

ایغور کی مشکلات  
مثل مشہور ہے کہ کوئی شخص دو آتاؤں کو خوش نہیں کر سکتا لیکن  
بے چارے ایغور کا کام اس سے بھی زیادہ مشکل ہے اسے بیک  
وقت تین آتاؤں کو خوش کرنا اور تینوں کے مطالبات کو ماننا پڑتا ہے یہ

مطالبات ہمیشہ ایک دوسرے سے مختلف ہوتے ہیں اور اکثر ان میں موافقت پیدا کرنا ناممکن ہوتا ہے۔ کوئی تعجب نہیں کہ ایغو اکثر سمیت ہار جاتا ہے۔ یہ تین جہاں آتا بیرونی دنیا، فوق الشعور اور لاشعور ہیں۔ ایغو بیرونی دنیا کے مطالبات پیش کرنے کے لئے وجود میں آیا ہے لیکن یہ اس بات پر بھی مجبور ہے کہ لاشعور کا فرمان بردار خادوم بن کر رہے۔ اپنے آپ کو لاشعور کے مطلوب کی حیثیت میں پیش کرے اور لاشعور کی قوت عمل سے حصہ لے۔ لاشعور اور بیرونی بیرونی دنیا کے درمیان صلح کرانے کی کوشش میں یہ اکثر مجبور ہوتا ہے کہ لاشعور کے غیب شعوری احکام کو معقولیت کا لباس پہنائے لاشعور اور بیرونی دنیا کے اختلافات کو ایک فریب کاری کے ساتھ نظر انداز کرتا رہے اور ایسی حالت میں بھی جب لاشعور اپنی ضد اور غیر مصالحانہ روش پر اصرار کر رہا ہو وہ بیرونی دنیا کے احترام کا جھوٹا دعویٰ کرتا رہے دوسری طرف سے اس کی بہ حرکت سخت گیر فوق الشعور کی نظر میں رہتی ہے جو لاشعور اور بیرونی دنیا کی طرف سے پیدا ہونے والی مشکلات سے قطع نظر کر کے عمل کے اصول معین کرتا ہے اور اگر ایغو ان اصولوں پر عمل نہ کرے تو وہ اس کو پریشان کر کے سزا دیتا ہے اور اس کی پریشانی احساس کہتری اور احساس جرم کی صورت اختیار کرتی ہے۔

ایغو کی بے بسی اس طرح جب کہ لاشعور اسے پیچھے سے ہانک رہا ہوتا ہے فوق الشعور اسے آگے سے روک رہا ہوتا ہے اور سماج اسے ملامت کر رہا ہوتا ہے۔ ایغو ان تمام طاقتوں کو جو اس کے اندر اور باہر سے اس پر اثر انداز ہوتی ہیں ایک دوسرے کے مطابق اور موافق کرنے کی ناکام کوشش کرتا ہے یہی سبب ہے کہ ہم اکثر چلا اٹھتے ہیں کہ زندگی آسان نہیں۔ جب ایغو اپنی بے بسی کا اعتراف کرتا ہے تو اسے تین قسم کی پریشانیوں لاحق ہو جاتی ہیں۔ ایک سماج کی طرف سے دوسری فوق الشعور کی طرف سے اور تیسری لاشعور کی طرف سے۔

چونکہ فریڈ کے نزدیک انسان شرمناک جنسی خواہشات سماج کے ڈھکوسلے کا غلام ہے اور بدی اس کی فطرت میں ہے اس لئے وہ کہتا ہے کہ انسان کی اعلیٰ سرگرمیاں یعنی علم، بہتر مذہب، فلسفہ اور اخلاق اپنی کوئی مستقل حیثیت یا قدر و قیمت نہیں رکھتی بلکہ اس کی ناقابل تسکین اور حسبِ پورا ترک کی ہوئی جنسی خواہشات کو بہلانے کا ایک ذریعہ ہیں ان کی جڑ یا بنیاد انسان کی وہی پید فطرت ہے جسے وہ سماج کے خوف سے اپنی اصلی شکل میں مطمئن نہیں کر سکتا اور ایک دوسرے بھیس میں ظاہر کرنے پر مجبور ہوتا ہے۔ مذہب کی حقیقت فقط یہ ہے کہ جب انسان کی عمر ترقی کر جاتی ہے اور وہ سمجھنے لگتا ہے کہ اب اس کے والدین اس کی حفاظت یا غور و پرداخت کرنے سے قاصر ہیں تو وہ ایک آسانی باپ کی خواہش پیدا کر لیتا ہے۔ اصول اخلاق سماج کی پیدا کی ہوئی ایک مصنوعی رکاوٹ ہیں تاکہ فرد کی جنسی خواہشات بے لگام ہو کر اسے نقصان نہ پہنچا سکیں۔ ضمیر گویا سماج کا پولیس مین ہے جو فرد کے شعور میں پردہ دینے کے لئے مقرر کیا گیا ہے اور نیک و بد کی تمیز محض فرضی ہے۔ "و علیٰ ہذا القیاس !"

انسان کی پیدائشی بدی مختصراً فریڈ کے نزدیک انسان ایک مغلوب الشہوات طریق ہائے کار میں سے ایک کے اختیار کرنے پر مجبور کر رکھا ہے :-

(۱) وہ اپنے لاشعور کی حد درجہ شرمناک جنسی خواہشات کو پوری آزادی اور بے حیائی سے مطمئن کرے۔ بے شک سماج اسے برا سمجھے گا لیکن اسے کوشش کرنی چاہیے۔ کہ وہ سماج کی پرواہ نہ کرے !

(۲) وہ سماج کے خوف سے اپنی طاقتور جنسی خواہشات کو ہمت و باورے اور پھر تشویش، ہٹریا، جنون، خوف اور پریشانی وغیرہ دماغی امراض میں مبتلا ہو جائے۔

(۳) وہ اپنی جنسی خواہشات سے قطع نظر کر کے ان کی بجائے مذہب، اخلاق، علم اور بہتر ایسی سرگرمیوں سے اپنے آپ کو دھوکہ دیتا رہے اور اس کے ساتھ ہی خوب

یا دیکھے کہ ان سرگرمیوں کی حقیقت ایک وہم سے زیادہ نہیں اور دراصل ان کی اپنی کوئی قدر و قیمت نہیں سوائے اس کے کہ وہ اس کے دکھے ہوئے دل کو متلائے فریب کرنے کا ایک ذریعہ ہیں۔

فرائڈ کا نظریہ مغرب کی یونیورسٹیوں میں نصاب تعلیم کا جزو سے فرائڈ کی مقبولیت نفسیات جدید کے نام سے اس پر ہزاروں کتابیں لکھی گئی ہیں اور دن رات لکھی جا رہی ہیں۔ اس نظریہ کی اشاعت نے مغرب میں جنسی تعلقات کی ان پابندیوں کو جو مذہب یا سماج نے عائد کر رکھی تھیں بہت ڈھچکا کر دیا ہے۔ اب یہ خیال عام ہے کہ یہ پابندیاں مضر صحت ہیں۔ دماغی امراض پیدا کرتی ہیں اور ان سے چھٹے رہنا ایک خطرناک قسم کی قدامت پسندی ہے۔ فحاشت خواہ فحاشت کسی قسم کی ہو اب یورپ میں ایک معسولی ذاتی خواہش کی تسکین کا ذریعہ سمجھی جاتی ہے جس میں کسی دوسرے کو دخل دینے یا رکاوٹ پیدا کرنے کا کوئی حق نہیں۔ جنسی خواہشات کی آزادانہ تسکین ایسی ہی ہے جیسے کہ پیاس کے وقت پانی کا ایک گلاس پی لینا خواہ کہیں سے مل جائے۔ جنسی خواہش انسان کی فطرت کا ایک حیاتیاتی تقاضا ہے جسے دبانایا چھپانا جنسی ادب دونوں ناجائز ہیں اس ذہنیت نے مغرب میں ایک بہت بڑا ادبی ذخیرہ پیدا کر دیا ہے جس میں ہر آن اضافہ ہوتا رہتا ہے اور جس کا امتیازی وصف عریانی ہے۔ اسی ذہنیت کے ماتحت یورپ میں بعض ایسے مذاہب پیدا ہو گئے ہیں جن کی رو سے جنسی مذاہب عریانی اور بے حیائی کو مقدس سمجھا جاتا ہے۔ مثلاً نیچرز اور نیوڈزم اور اس سے بھی بدتر کئی ازم جن کے ذکر سے قلم بھی شرماتا ہے!

ہمارے ہاں بھی فرائڈ کا نظریہ ہی اثرات پیدا کر رہا ہے ہماری نفسانی یہ نظریہ ہماری یونیورسٹیوں میں نفسیات کے نصاب کا

جسٹرو ہے۔ اس پر اب اردو میں کتابیں لکھی جا رہی ہیں اور بڑے زور سے اس کی نشر و اشاعت ہو رہی ہے۔ اس کے اثر سے جنسی تعلقات کی پابندی یا آزادی کے متعلق ہمارا نقطہ نظر بھی مغرب سے متفق ہوتا جا رہا ہے۔ ہم بھی ایک عریاں قسم کا ادب پیدا کر رہے ہیں جو نہایت ہرمل عزیز ہے اور ہمارے ہاں نفسیات فرائڈ کے اجبار اور رسائے حشرات الارض کی طرح نکل رہے ہیں اور ہاتھوں ہاتھ بک رہے ہیں۔ یہ صورت حال خود ہتا رہی ہے کہ یہ نظریہ ہمارے دین و ایمان کو کس قدر تباہ کر رہا ہے!

ایڈلر فرائڈ کے ساتھ مل کر کام کرتا رہا ہے اور اس کا شاگرد ہے تاہم اس نے جذبہ لاشعور کی نوعیت کے بارے میں فرائڈ سے اختلاف کیا ہے۔ اس کا خیال ہے کہ لاشعور کے اندر جس خواہش کا طوفان موجزن ہے وہ جنسی محبت نہیں بلکہ

لاشعور کی جذبہ کی نوعیت کا طوفان موجزن ہے وہ جنسی محبت نہیں بلکہ حب تفریق ہے تاہم وہ فرائڈ کی طرح مذہب اخلاق، فلسفہ، علم، ہنر اور انسان کی دوسری اعلیٰ سرگرمیوں کا استحقاق کرتا ہے اور ان کو سماج کی محترمانہ قرار دیتا ہے اور ان کی اہمیت اور قدر و قیمت کو فرضی سمجھتا ہے۔ اس کے نزدیک انسان کی زندگی کی ساری تک و دو کا مقصد یہ ہے کہ وہ اپنے آپ کو دوسروں پر غالب کرے۔ بچپن میں جب وہ اپنے والدین اور دوسرے لوگوں کو دیکھتا ہے تو اپنے آپکو انکے مقابل میں کمزور اور ناتواں پاتا ہے وہ اس کی نسبت ہر لحاظ سے قوی تر، بہتر، اور برتر ہوتے ہیں اور اپنی برتری اور قوت کی وجہ سے اس پر حکمران ہوتے ہیں اور اسے مغلوب اور مقہور رکھتے ہیں۔ ادھر یہ کمزوری اور ناتوانی احساس کمتری کا احساس اس کے دل میں ایک مستقل جگہ بنا لیتا ہے اور ادھر یہ کوشش شروع کر دیتا ہے کہ اس کمزوری اور ناتوانی سے نجات حاصل کر کے اپنے آپ کو دوسروں پر غالب کر دے اور اس کی ساری زندگی کی

تنگ و دو اس غلبہ کی جستجو کی صورت اختیار کرتی ہے وہ طاقتِ غلبہ اور قوت کس چیز میں سمجھتا ہے اس کا وار و مدار اس بات پر ہے کہ اس کے نزدیک اسکی کمی یا کمزوری کی نوعیت کیا ہے اور وہ اپنی کون سی کمی یا کمزوری کی تلافی کرنا چاہتا ہے؟

گو یا اگر فرائد انسان کو ایک منسوب الشہوت حیوان قرار دیتا ہے تو ایڈل سے ایک شیطان سمجھتا ہے جسے دوسروں کو مغلوب اور منہور کرنے کا ایک علاج مرضِ لاحق ہے۔

**کارل مارکس کا خیال ہے کہ دنیا میں نہ خدا ہے نہ روح۔ کائنات کی**

حقیقت فقط مادہ ہے۔ جو ارتقا کرتے کرتے انسان تک پہنچا ہے۔

انسانی مرحلہ پر پہنچنے کے بعد کائنات کے ارتقا نے انسانی سماج کے اقتصادی

یا معاشی حالات ارتقا کی صورت اختیار کی ہے نفس انسانی

مادہ کا ارتقا فقط مادہ کی ایک خاص ترکیب و ترتیب اور ایک خاص ترقی

یافتہ صورت کا نام ہے۔ انسان مادہ کی بنی ہوئی ایک کل ہے جس کو روٹی، کپڑا، مکان

اور دوسری مادی اشیاء کی ضرورت ہے۔ جب اس کی یہ ضروریات پوری

نہیں ہوتیں تو وہ ذمہنی طور پر ان کی کمی پوری کرنے کے لئے خدا، مذہب، فلسفہ،

سیاست، علم اور ہنر کے ڈھکوسلے یا کھلونے ایجاد

سماج کے اوہام کر لیتی ہے اور جب تک اس کی معاشی ضروریات

قشہ رہتی ہیں وہ برابر ان سے اپنے آپ کو فریب دیتی اور اپنے دل کو

بھلاتی اور اپنے غم کو غلط کرتی رہتی ہے لہذا انسان کو چاہیے کہ اپنی زندگی

کا نظام اس طرح سے بنائے کہ اس میں اقتصادی ضروریات کی تکمیل اور

تشفی کے سوائے اور کسی چیز کی گنجائش باقی نہ رہے۔ اگر انسان کی زندگی

میں اقتصادی ضروریات کے ساتھ ساتھ اخلاقی اور روحانی اقدار کی گنجائش

باقی رہے گی تو اس کا نتیجہ یہ ہوگا کہ اس کی اقتصادی ضروریات کی تکمیل اسی

نسبت سے ناقص رہے گی۔

کارل مارکس نے اپنے فلسفہ کی تائید کے لئے ڈارون کے تاریخی مادیت نظریہ ارتقا سے کام لے کر اسے اپنے مقصد کے مطابق ڈھال لیا ہے اس کی مدد سے اس نے ایک نظریہ تاریخ وضع کیا ہے جسے وہ تاریخی مادیات کا نام دیتا ہے ڈارون کا نظریہ تو زندگی کی ابتدا سے لے کر صرف انسان کے ظہور تک کائنات کے ارتقا کی کیفیت بیان کرتا ہے۔ لیکن انسان کے ظہور میں آنے کے بعد ارتقا کس طرف ہو رہا ہے؟ کارل مارکس نے اپنے نظریہ تاریخی مادیات کے ذریعہ سے اس سوال کا جواب دیا کہ انسان کی کوشش کی ہے اور اس طرح سے وہ ڈارون کے نظریہ کو آگے لے گیا ہے۔ اس کے نزدیک حیاتیاتی مرحلہ کی طرح انسانی مرحلہ میں بھی ارتقا کا سبب مکانیکی قوتوں کا عمل اور رد عمل ہے۔ تاریخی مادیات کے نظریہ کا حاصل یہ ہے کہ کائنات ایک عالم گیر اشتراکی انقلاب کی طرف حرکت کر رہی ہے۔ مادہ شروع سے ترقی کرتا چلا آیا ہے۔ جب یہ ترقی کرتے کرتے انسان تک پہنچا تو اس کے ارتقا نے انسان کے نظام ہائے معاشی کو اپنا راستہ بنایا۔ چنانچہ اس حرکت ارتقا کی وجہ سے انسانی سماج کے نظام حائے معاشی بدلتے رہے ہیں اس تغیر کا آخری نتیجہ یہ ہو گا کہ دنیا میں ارتقا کا نقطہ کمال ایک اشتراکی انقلاب رونما ہو گا جو تمام دنیا میں پھیل جائے گا۔ تاریخی مادیات کا تصور فلسفہ اشتراکیت کو بہت مضبوط کر دیتا ہے کیونکہ بظاہر یہ تصور اس سوال کا سب سے پہلا معقول اور مدلل جواب ہے کہ انسانی مرحلہ میں ارتقا کا رخ کس طرف ہے۔ اس تصور نے فلسفہ اشتراکیت کو اس لئے بھی بہت فروغ دیا ہے کہ اس کو ماننے کے بعد ایک شخص مجبور ہو جاتا ہے کہ اشتراکیت کے سوائے ہر نظریہ زندگی کے مستقبل سے کلیتہً مایوس ہو جائے۔ اور اسے عارضی، اور لہذا ناکارہ اور غلط قرار دے۔

برنارڈ شاہکارل مارکس کے اس نظریہ سے وجد میں آ گیا ہے اور وہ انتہائی عقیدہ میں ڈوب کر لکھتا ہے:-



کارل مارکس کا سراپا دینا کی طرح بلند ہے۔ کیونکہ اس نے سماج کے ارتقا کا قانون دریافت کر لیا ہے :

لیکن رنارڈ شا اور اس جیسے دوسرے لوگ جو مارکس کے عقیدہ مند ہیں محض ایک غلط فہمی کا شکار ہیں کیونکہ سماج کے ارتقا کا اصلی صحیح قانون ان کے سامنے موجود نہیں ہے :

کارل مارکس نے اپنے فلسفہ کو مختصر طور پر یوں بیان کیا ہے :-

مارکس کا نظریہ میرے سادے غور و فکر کا مرکزی تصور جس سے میں نے تمام دوسرے نتائج اخذ کئے ہیں یہ ہے کہ ایک جماعت کے افراد اپنی اقتصادی ضروریات کی تکمیل کا سامان پیدا کرنے کے لئے ایک دوسرے کے ساتھ ایک خاص قسم کے معاشی تعلقات قائم کرنے پر مجبور ہوتے ہیں۔ ان تعلقات کے ظہور میں ان کی خواہش یا مرضی کو کوئی دخل نہیں ہوتا اور ان کا سارا دار و مدار کس معاش کے ان قدرتی مادی ذرائع پر ہوتا ہے جو کسی خاص وقت پر موجود ہوں ان تعلقات کا مجموعہ جماعت کا معاشی نظام کہلاتا ہے اور یہی نظام وہ اصلی بنیاد ہے جس پر سیاست اور قانون کی ساری عمارت کھڑی کی جاتی ہے اور جو خاص قسم کے اجتماعی تصورات کو پیدا کرنے کا موجب ہوتا ہے۔ گویا مادی ضروریات کو پیدا کرنے کا طریق انسان کی ساری اجتماعی سیاسی اور روحانی زندگی پر اثر انداز ہوتا ہے۔ یہ افسانوں کے نظریات اور تصورات نہیں جو ان کی مادی زندگی کو معین کرتے ہیں بلکہ یہ ان کی مادی زندگی ہے جو ان کے تصورات اور نظریات کو معین کرتی ہے۔ کچھ عرصہ کے بعد ضروریات کی بہر ساری کے قدرتی ذرائع ترقی کر کے ایک ایسے مرحلہ پر پہنچ جاتے ہیں جہاں وہ افراد کے موجودہ معاشی تعلقات کے ساتھ یا ایک قانونی طرز بیان کو اختیار کرتے ہوئے، ملکیت کے ان تعلقات کے ساتھ جن میں وہ پہلے عمل کرتے رہے ہیں مزاحم ہونے لگتے ہیں۔ اگرچہ یہ تعلقات خود بھی ذرائع پیداوار کی نشوونما

کی ایک خاص شکل کی حیثیت رکھتے ہیں تاہم یہ ان کی نشوونما کے لئے ایک کادھ بن جاتے ہیں۔ ایسی حالت میں اجتماعی انقلاب کے ایک دور کا آغاز ہوتا ہے معاشی بنیادوں کے بدلتے ہی ان کے اوپر کی ساری تعمیر (یعنی مذہبی، اخلاقی روحانی سیاسی، قانونی اور علمی نظریات و تصورات) بتدریج یا فی الفور بدلا جاتی ہے۔ اس تغیر پر غور کرتے ہوئے ہمیں اس مادی تغیر میں جو ضروریات زندگی کی بہم رسانی کے لئے ضروری اقتصادی حالات کے اندر رونما ہوتا ہے (اور جس کا صحیح انداز لگانا ایسا ہی آسان ہے جیسا کہ تو این طبعی کے عمل کا اندازہ لگانا، اور اس تغیر میں جو قانونی، سیاسی، مذہبی، ہنری یا علمی تصورات میں مختصر یہ کہ نظریات میں رونما ہوتا ہے اور جس کے ذریعے سے لوگ اس تضاد کا احساس کرتے ہیں اور اسے اپنی جدوجہد سے انجام تک پہنچاتے ہیں فرق کرنا چاہیے جس طرح سے ہم ایک فرد انسانی کی شخصیت کا صحیح اندازہ اس رائے کی بنا پر قائم نہیں کر سکتے جو وہ اپنے بارہ میں رکھتا ہے اسی طرح سے ہم اس قسم کے اجتماعی تغیر کے دور کی ماہیت کا صحیح اندازہ اس کے تصورات اور نظریات سے نہیں لگا سکتے بلکہ ہمیں چاہیے کہ ہم ان تصورات اور نظریات کا سبب مادی زندگی کے اندرونی تضاد میں یعنی اس تضاد میں تلاش کریں جو سامان زندگی کو پیدا کرنے والی اجتماعی قوتوں اور ان معاشی تعلقات کے درمیان جن کے ذریعے سے سامان زندگی پیدا ہو رہا ہے، رونما ہونے کو تیار ہوتا ہے۔“

مارکس کا ساتھی اینگلز جس نے اشتراکی فلسفہ کی تعمیر میں مارکس اینگلز کا اختصار کے ساتھ برابر کا حصہ لیا ہے اسی خیال کو زیادہ مختصر اور زیادہ واضح طور پر یوں بیان کرتا ہے:

”مارکس نے اس سادہ حقیقت کا کھوج لگایا (جو آج تک تصورات اور نظریات کی بالائی نشوونما میں چھپی ہوئی تھی) کہ اس سے پہلے کہ انسان

سیاست، علم، ہنر، مذہب وغیرہ میں دلچسپی لے سکے۔ یہ ضروری ہے کہ اسے خوراک، پانی، گپڑا اور مکان میسر ہوں۔ اس کا مطلب یہ ہے کہ زمین کے اس سامان کی بھرسائی جو فوری طور پر ضروری ہے اور اس کے ساتھ ہی ایک قوم یا ایک دور کی نشوونما کا موجودہ مرحلہ ہی وہ بنیادیں ہیں جن پر سیاسی رسم و راج اور قانونی نظریات اور ہنری بلکہ مذہبی تعویذات تعمیر کئے جاتے ہیں اس کا مطلب یہ ہے کہ اول الذکر کو ایک سبب یا اصل کے طور پر پیش کرنا چاہیے حالانکہ آج تک اول الذکر کی تشریح کے لئے اکثر اول الذکر کو ایک سبب کے طور پر پیش کیا جاتا رہا ہے۔

**اشتراکیت کی دلکشی** اشتراکیت ایک سیاسی نظریہ کی حیثیت سے کرہ ارض کے قریباً چوتھائی حصہ پر حکمران ہے اس کے علاوہ دنیا کے ہر ملک میں اشتراکی جماعتیں موجود ہیں۔ دنیا کے ہر اسلامی ملک میں اقتصادی انصاف کے مطالبہ کی بنا پر جو انجمنیں وجود میں آتی ہیں وہ اشتراکیت سے اپنا رشتہ جوڑ لیتی ہیں۔ کیونکہ اشتراکی اپنے مقاصد کی پیش برد کے لئے ان کی ادا کرنے کو تیار ہو جاتے ہیں۔ دنیا کے ہر ملک میں اشتراکیت کی حمایت میں ایک ادب وجود میں آچکا ہے جس کی مقدار بڑھتی جا رہی ہے۔ کسان اور مزدور کے ساتھ ہمدردی اس ادب کا مرکزی موضوع ہوتا ہے۔ ہمارے ملک میں بھی اشتراکیت کے مراکز جا بجا موجود ہیں اور وہاں سے ہر قسم کا اشتراکی لٹریچر صادر ہوتا رہتا ہے۔

**ریاست کا آڈرشل** **ہکیا ولی**، اٹلی کا وہ فلسفی ہے جو قومیت یا وطنیت کے نظریہ کا مبلغ ہے اور جس نے اسے ایک اجتماعی فلسفہ کی شکل دی ہے اس کا عقیدہ یہ ہے کہ ریاست کی حفاظت اور ترقی انسان کی زندگی کا سب سے بڑا مقصد ہے لہذا ضروری ہے کہ مذہب اور اخلاق اس کے ماتحت اس کے خدمت گزار بن کر رہیں جب ریاست کے مفاد اس بات کا تقاضا کریں تو حکمران کے لئے جائز بھی نہیں بلکہ ضروری ہے کہ دغا، مکر، فریب، جھوٹ اور ظلم سے جس قدر چاہے کام لے۔

سیاستدانوں کا طریق کار اور ترقی کے لئے یورپ کے سیاست دانوں اور یورپ میں قومی ریاست کا وجود اور اس کی حفاظت

ان کے ایشیائی شاگردوں کے وہ طریقے جن میں وہ مذہب، اخلاق، نیکی، تہذیب،

عدل انسانیت، شرافت اور آزادی کا نام لے لے کر دوسری قوموں پر طرح طرح کے مظالم روا رکھتے ہیں۔ اسی فلسفی کی تعلیم کا نتیجہ ہیں۔ اب یورپ میں جھوٹا ہکرا اور

فریب سیاست کے ضروری عناصر سمجھے جاتے ہیں۔ سیاست دانوں کا جھوٹا

ڈپلومیسی اور پراپا غنڈا ایک فن شمار کیا جاتا ہے اور اسے ڈپلومیسی، سٹیٹس

میں شپ اور پراپا غنڈا کے مذہب ناموں سے تعبیر کیا جاتا ہے چونکہ ہر قومی ریاست اپنے ہی مفاد کی حفاظت کرتی ہے وہ

اس غرض کے لئے دوسری قوموں کے مفاد کو پامال کرتی ہے۔ اور اس کا

نتیجہ یہ ہوتا ہے کہ ہر قوم میں دوسری تمام قوموں کے رقابت اور نفرت

خلاف ایک رقابت اور نفرت کا جذبہ پرورش پاتا ہے اگرچہ ہر ریاست یا قوم اپنے اس شرمناک جذبہ کو شیریں الفاظ اور دلکش نظریات

اور معصومانہ پسند و نصح کا جامہ پہنا کر رکھتی ہے۔ لیکن دراصل یہی جذبہ ہے جو

قوموں کو ایک دوسرے کے خلاف جنگ کرنے پر اکساتا رہتا ہے۔

قوم پرست اپنی قوم کو جو کسی خاص جغرافیائی حدود میں بس رہی ہو

ایک مذہب کوئی خاص زبان بولتی ہو یا کسی خاص نسل سے تعلق رکھتی ہو ایک

مقدس تصور کی حیثیت دیتے ہیں اور پھر اس تصور کو اپنی ساری زندگی کا مدار اور محور

بناتے ہیں۔ ان کا ہر کام، ان کا چلنا پھرنا، اٹھنا بیٹھنا اور جینا مرنے اس تصور کی مدت

کے لئے وقف ہوتا ہے۔ ان کا نظام تعلیم، نظام اخلاق، نظام قانون، نظام

سیاست، نظام معیشت، دستور اساسی وغیرہ ان کی جماعتی زندگی کا ہر ایک پہلو

عملی زندگی کا محور اس تصور کی ضروریات کے ماتحت تشکیل پاتا ہے گو وہ خدا کو

بھی مانتے ہوں اور کسی نہ کسی مذہب سے بھی اپنا تعلق

ظاہر کرتے ہوں۔ لیکن خدا یا مذہب سے ان کا تعلق برائے نام اور سطحی ہوتا ہے۔ ان کا سیاسی تصور بھی ان کا اصلی معبود ہوتا ہے جب کبھی ایسا موقع پیدا ہو جائے کہ ان کا مذہب ان کی قومیت کے تصور کے ساتھ مزاحمت کر رہا ہو اور مذہب یا خدا اور اس پیدا ہونے والی اخلاقی خدا سے بیزاری افتداری (مثلاً انسانیت، نیکی، عدل، حریت وغیرہ) کے تقاضے ان کے سیاسی تصور کے تقاضوں کے خلاف ہوں تو وہ ہمیشہ خدا اور مذہب اور انسانیت اور نیکی اور عدل اور حریت کے تقاضوں کو لات مار کر اپنے سیاسی تصور کا ساتھ دیتے ہیں۔ اس کی وجہ یہ ہے۔ ایک انسان کیلئے اس کی فطرت کے قوانین کی رو سے ناممکن ہے کہ وہ بیک وقت دو نصب العینوں سے محبت کرے اور دونوں کو مساوی اہمیت دے۔ اگر قومیت پرست لوگ مذہب اور اخلاق کو اہمیت دیں تو وہ قوم پرست نہیں بلکہ خدا پرست ہوں گے۔

مکیا ولی کے نزدیک مذہب کی اہمیت فقط یہ ہے

**مذہب کا استعمال** کہ ریاست کے ارباب اختیار ریاست کے استحکام کے لئے جو کچھ کریں۔ اس کی جذباتی حمایت ان کو مذہب سے حاصل ہو سکتی ہے۔ چنانچہ کیا ولی لکھتا ہے:-

”ایک عقلمند حکمران کو چاہیے کہ جب دیکھے کہ عہد کی پابندی اسے نقصان دے گی تو عہد کو توڑ دے۔۔۔۔۔ ضروری نہیں کہ حکمران میں وہ تمام خوبیاں موجود ہوں جن کا ذکر میں نے اوپر کیا ہے لیکن یہ نہایت ضروری ہے کہ دوسروں کو ایسا ہی نظر آئے کہ اس میں یہ خوبیاں موجود ہیں اور میں یہ کہوں گا کہ ان اوصاف کا مالک ہونا اور انہیں ہمیشہ کام میں لانا ضرور سزا ہے اور ان کی نمائندگی کرنا مفید ہے۔۔۔۔۔ جب ریاست کے مفاد خطر میں ہوں تو پھر اس بات کی پرواہ نہیں کرنا چاہیے کہ انصاف اور ظلم اور رحم اور بے رحمی اور قابل تعریف اور شرمناک کے الفاظ کیا معنی رکھتے ہیں؟“

ہیگل کی تائید مکیادلی کے نظریہ قومیت کو ہیگل کے نظریہ ریاست سے بہت مدولی ہے ہیگل کا خیال ہے کہ ریاست ایک مقدس وجود ہے جو کبھی غلطی کا ارتکاب نہیں کر سکتا۔ اور اس کا حق ہے کہ اسے غیر محدود توسیع اور غیر مشروط اطاعت حاصل ہوتی رہے +

اسلام سے معانرت ظاہر ہے کہ قومیت کے ساتھ اسلام اکٹھا نہیں ہو سکتا۔ اگر ہم قومیت کو اپنا سیاسی اور جماعتی تصور قرار دے لیں تو پھر نامکن ہے کہ ہم اسلام کو اپنی انفرادی زندگی کے لئے بھی راہ نما بنا سکیں جو مسلمان برضا و رغبت ایک قومی ریاست کا فرد ہو گا وہ جس پر ہو گا کہ اپنی انفرادی عملی زندگی میں اسلام سے الگ ہو جائے یا اس سے برائے نام اور نمائشی تعلق رکھے کیونکہ اسلام فقط نماز و روزہ اور حج اور زکوٰۃ کا نام نہیں بلکہ زندگی کے ہر ایک فعل میں خدا کی رضا مندی کو ملحوظ رکھنے کا نام ہے مسلمان کی ساری زندگی ہی عبادت ہے اگر وہ اپنی زندگی کے ایک حصہ کو اپنی قومی ریاست کی ضروریات کی خاطر خدا کی رضا جوئی کے لئے کام میں نہیں لانا اور اس پر رضا مند ہے تو وہ صرف خدا کے ساتھ شریک کرتا ہے اور غیر اللہ کو اللہ کا مقام دیتا ہے +

ہر غلط سیاسی نظریہ کی نیشلزم کے اندر بعض ایسے عناصر نیشلزم کی خوبیاں بھی ہیں جو عمدگی اور اچھائی کا پہلو لئے ہوئے ہیں مثلاً یہ نظریہ جماعت کے افراد کے اندر یک جہتی۔ اتحاد۔ تنظیم اور سر بانی کے اوصاف پیدا کرتا ہے۔ اگرچہ ان اوصاف کا عمل اس جماعت کے افراد کے تنگ دائرہ تک محدود رہتا ہے تاہم ان کی وجہ سے جماعت کی فوجی اقتصادی اور سیاسی قوت ترقی کر جاتی ہے۔ یورپ کی قوموں نے نیشلزم کے تصور کے ماتحت جو مادی ترقی حاصل کی اس کی وجہ سے انھوں نے قوموں کو سیاسی اور ذہنی لحاظ سے اپنا غلام بنا لیا +

ارتداد کی زبردست قوت۔ دنیا بھر میں مسلمان نیشلزم کے تصور سے یہاں

تک متاثر ہوئے ہیں کہ اب اسلام ان کی عملی زندگی میں ایک ثانوی اہمیت رکھتا ہے حالانکہ جو مسلمان اسلام کو اپنی زندگی میں دوسرے درجہ کی اہمیت دیتا ہے۔ اسے مسلمان نہیں کہا جاسکتا کیونکہ اسلام دوسرے درجہ کی اہمیت قبول نہیں کرتا۔

قل ان صلاتی و نسکی و حجاجی  
کہو میری نماز اور قربانی اور زندگی اور موت  
و صہافی للہ ما سب العالمین لا شریک  
اللہ رب العالمین کے لئے ہے۔ اس کا  
لنا و بذالت امرت و انما اول  
کوئی شریک نہیں۔ مجھے ہی حکم دیا گیا ہے اور  
المسلمین۔

اسلامی ممالک کے مسلمانوں  
کی افسوسناک ذہنیت  
اول تو ایک ایرانی، مصری، عراقی یا شامی مسلمان  
یہ کہے گا کہ میں پہلے ایرانی، مصری، عراقی یا شامی  
ہوں اور بعد میں مسلمان۔ لیکن اگر وہ ایسا نہ بھی کہے

تو پھر بھی عملی طور پر وہ پہلے ملکی ثابت ہوتا ہے اور بعد میں مسلمان۔ اسی ذہنیت کی وجہ  
سے مسلمان ممالک، اسلام کے نام پر اب تک کوئی موثر اتحاد نہیں کر سکے اسکی وجہ  
سے عرب جس قدر وحدت اور رشتہ موڈت و اخوت اپنی نسل کے مسلمانوں  
سے سُوس کرتے ہیں دوسرے مسلمانوں سے نہیں کرتے اسی کی وجہ سے ہندی مسلمانوں کی  
اکثریت عرصہ دراز تک اکنڈ ہندوستان اور متحدہ ہندی قومیت کے نظریہ کا شکار  
بنی رہی اسی کی وجہ سے اب بھی تعلیمیافتہ پاکستانی مسلمانوں کی ایک بہت بڑی تعداد  
پاکستان کو ایک لادینی ریاست بنانا چاہتی ہے اور اس میں ایک لادینی دستور  
اساسی، لادینی نظام تعلیم، لادینی نظام قانون اور  
پاکستان میں مشیزم کا زہر لادینی نظام معاشیات نافذ کرنا چاہتی ہے اسی  
کے اثر سے پاکستان کے بعض مسلمان صوبہ پرستی، نسل پرستی، زبان پرستی اور  
حنا نڈان پرستی کا نام لے لے کر اپنی قومی وحدت اور تنظیم کو پارہ پارہ کرنے  
پر تلے ہوئے ہیں۔ اسی کے اثر سے ناجائز فائدہ اٹھاتے ہوئے پاکستان  
کے دشمنوں نے پنجورستان کا ڈھونگ رپایا ہے اور اسی کے بل بوتے

پر عبد اللہ ایسے لوگ کشمیری مسلمانوں کو پاکستان سے الگ کرنے کا منصوبہ  
باندھ چکے ہیں :

خطرناک مخفی اثرات ملت اسلامیہ کے لئے اس کا تباہ کن اثر دوسرے  
کفر کا یہ عقیدہ اس لحاظ سے نہایت خطرناک ہے کہ  
مغربی تصورات کی نسبت زیادہ مخفی طریق سے اپنا کام کرتا ہے۔ یہ مسلمانوں کے دین و  
ایمان کو اندر ہی اندر گھن کی طرح کھاتا رہتا ہے اور انہیں معلوم نہیں ہوتا کہ ان کے دین و  
ایمان کے ساتھ کوئی حادثہ پیش آ رہا ہے۔ اس عقیدہ کے سددرجہ مخفی اور غیر شعوری  
اثرات کا ثبوت اس سے بڑھ کر اور کیا ہو گا کہ تقسیم سے پہلے ہند میں خود علماء کرام اور  
رہنمایان اسلام، اسلام ہی کے نام پر نہایت زور شور سے اس عقیدہ کی تبلیغ کرتے رہے۔  
ایک غلط خیال ابھی تک ایشیائی قوموں نے جن میں مسلمان بھی شامل ہیں اس نظریہ  
کی ان ہولناک تباہ کاریوں سے جو دو عالمگیر جنگوں کی صورت  
میں رونما ہوئی ہیں کوئی سبق نہیں لیا۔ بعض کا خیال ہے کہ ضروری نہیں کہ قومیت کا نظریہ  
بین الاقوامی جنگوں کا موجب ہو۔ ایک قوم دوسری قوموں کے ساتھ صلح اور اُشتی  
سے رہتے ہوئے اور ہمدردی اور مؤدّت کا برتاؤ کرتے ہوئے بھی اپنے قومی مفاد  
کا پورا پورا خیال رکھ سکتی ہے۔ لیکن دراصل یہ خیال ایک شدید قسم کی غلطی ہے۔  
ناگزیر نتائج ہر سیاسی جماعت یا ریاست کو دار کے خاص میلانات رکھتی ہے  
جو اس کے سیاسی نظریہ کی سرشت کے اندر موجود ہوتے ہیں اور جو  
اسے ایک خاص طریق سے اور ایک خاص سمت میں عمل کرنے پر مجبور کرتے ہیں ایک  
خاص نظریہ حیات سے ایک خاص قسم کے کردار کا ظہور اتنا ہی ضروری ہے جتنا کہ یہ  
ضروری ہے کہ ہر درخت اپنا ہی پھل لائے۔ ایک قومی ریاست کا وجود قومیت کے  
نظریہ پر مبنی ہوتا ہے اور اس کا کردار اس وقت تک بدلا نہیں جاسکتا جب تک اس  
کا نظریہ نہ بدل جائے۔ ایک قومی ریاست کے وجود کا دار و مدار اس بات پر ہے  
کہ وہ باقی ماندہ نوع بشر سے الگ ایک جماعت ہے اور ہمیشہ اس سے الگ رہے گی



لہذا ایسی محبت، رواداری اور ہمدردی جو جماعت کے دائرہ سے نکل کر تمام  
نوع بشر پر پھیل جائے اس کی سرشت میں موجود نہیں ہوتی +

خود غرضی اور خود پرستی جوں ہی کہ ایک قومی ریاست خود غرضی، خود  
پروری اور خود پرستی کو ترک کرے گی وہ اپنے

آپ سے الگ ہو جائے گی اور اس کا وجود ایک قومی ریاست کی حیثیت سے ختم  
ہو جائے گا۔ ایک قومی ریاست کے اندرونی اتحاد کا سبب یہ ہے کہ اس کے  
بغیر وہ دوسری قومیں ریاستوں کے **خلاف** اپنے وجود کو برقرار نہیں رکھ سکتی۔

اس لئے جب تک کہ وہ ایک قومی ریاست ہے وہ اپنی ہمدردیوں کو اتنی وسعت  
نہیں دے سکتی کہ اس کے دائرہ میں تمام نوع بشر سما جائے۔ جب ایک قومی ریاست

دوسری ریاستوں کے ساتھ ہمدردی، محبت،  
قومیت اور خدا پرستی کا بعد نیکی اور انصاف سے رہنا ذکر کرنے کا ایک اصول

بنائے گی تو اسے بسا اوقات اپنے قومی مفاد کو ان اصولوں کی خاطر قربان  
کرنا پڑے گا اور اس کا مطلب یہ ہو گا کہ اس کا سیاسی نظریہ قومیت پرستی  
کی بجائے خدا پرستی بن گیا ہے اور وہ ایک قومی ریاست کی حیثیت سے ختم ہو گئی ہے  
اگر یہ نہیں تو پھر وہ قومی ریاست ہے جسے خدا، مذہب اور اخلاق سے کوئی  
سروکار نہیں ہو سکتا +

قومیت کا نظریہ اس وقت دنیا کے مسلمات میں شمار ہوتا ہے۔ یہی  
ایک مسلم عقیدہ سبب ہے کہ جب قائد اعظم نے بر عظیم ہند میں ایک الگ اسلامی

ریاست کا مطالبہ کیا تو انہیں ہر طرف سے مخالفت کا سامنا کرنا پڑا۔ ہندو نے دنیا  
کی اس ذہنیت سے فائدہ اٹھا کر مسلمان کو نکل جانے کی کوشش کی۔ قائد اعظم اور ان

کے ساتھی مسلمانوں کو لمبی چوڑی دلیلوں سے ثابت کرنا پڑتا تھا کہ ایک الگ  
اسلامی ریاست کے بغیر مسلمان ہند کی زندگی

دشمنان اسلام کا ہتھیار۔ خطرہ میں ہے لیکن ہندوان دلیلوں کے مقابل میں فقط

یہ کہہ کر بازی لے جاتا تھا کہ یہ لوگ فرقہ پرست ہیں، قوم کے دشمن ہیں اور اس زمانہ میں ایک مذہبی ریاست کے خواب دیکھ رہے ہیں اور پھر نہ صرف مغرب کی قویں بلکہ خود مسلمان ہندوستان کے اندر اور باہر کے مسلمان ہندو کی بات کو وزن قرار دیتے تھے۔

برٹش کیبنٹ مشن نے مسلمانوں کو مطمئن کرنے کی کوشش کی لیکن انھوں نے بھی ہندوستان میں مسلمانوں کی ایک الگ ریاست کے دلائل کو قبول نہ کیا۔ یہ تو خدا کا شکر ہے کہ اس نے خود ہندوؤں کے دل میں تقسیم ہند کا خیال پیدا کیا اور دنیا کی رائے عامہ کی بنا پر پاکستان ایسی ایک اسلامی ریاست ہمارے حلیج و پیکار کے باوجود کبھی وجود میں نہ آسکتی!

آج بھی ہندو دنیا کی اس ذہنیت سے فائدہ اٹھا کر بھارت کا پراپاغندہ کشتیر کو نکل جانا چاہتا ہے اور پاکستانی مسلمانوں کو دنیا میں رسوا کرنے کے لئے یہ کہنا کافی سمجھتا ہے کہ یہ لوگ اپنے دستور اساسی میں ایک ایسی ریاست وجود میں لارہے ہیں جو قومیت کی بجائے مذہب پر مبنی ہوگی۔

غرضیکہ قومیت یا وطنیت کا عقیدہ اس وقت اقوام عالم کے ہماری ذمہ داری نزدیک ایک ناقابل انکار صداقت ہے اور مسلمانوں کے سوائے کسی کی سمجھ میں نہیں آسکتا کہ کس طرح سے کوئی قوم اس زمانہ میں سیاست کو مذہب پر مبنی کر سکتی ہے؟ لہذا خود اپنی حفاظت اور سلامتی کے لئے اپنے آپ کو اور دنیا کو اس گمراہی سے نجات دلانا ہماری بہت بڑی ذمہ داری ہے۔

## تصورات کفر کے فروغ کا واحد سبب

استدلال کی قوت ان فلسفیانہ تصورات کی ترقی اور فروغ کا سبب صرف

ایک ہے اور وہ یہ ہے کہ خواہ وہ صحیح ہیں یا غلط لیکن انکے

موجد اپنے استدلال کی قوت سے دنیا بھر میں چوٹی کے حکماء اور فضلا کی اکثریت یا کم از

کم ان کی ایک موثر تعداد کو اپنا معتقد بنانے میں کامیاب ہو گئے ہیں یہی لوگ ہوتے

ہیں جو علمی اور عقلی بنا پر نئے فلسفیانہ تصورات کی نکتہ چینی کرتے ہیں اور ان کے فروغ

اور ترقی کے راستہ میں رکاوٹیں پیدا کرتے ہیں جب یہ لوگ ان تصورات کے قائل

ہو جائیں تو یہ تصورات رفتہ رفتہ دنیا کی ذہنی فضا پر چھا جاتے ہیں اور لوگوں کی عملی

زندگی پر قابض ہو جاتے ہیں۔ کیونکہ یہ لوگ اپنے یقین کی وجہ سے اپنی فائق علمی

استعداد کو ان کی ماہرانہ نشر و اشاعت پر وقت کر دیتے ہیں۔ پھر یہ تصورات علوم

کا جزو بن جاتے ہیں۔ اور یونیورسٹیوں میں ان کی درس و تدریس شروع ہو جاتی ہے

اعتقاد کا اثر اور علمی اور ادبی مجلسوں میں اور لکچرروں اور تقریروں اور علمی رسالوں

اور اخباروں میں تائیدی تبصرہ اور تنقید اور بحث و تحقیق کا موضوع

بن جاتے ہیں۔ ان کی تائید میں ہزاروں کتابیں لکھی جاتی ہیں اور اس طرح سے لاکھوں

تعلیمیافتہ اور ذہین انسان ذہنی طور پر ان کے زیر اثر آ جاتے ہیں اور اپنے عملی نفاذ

میں اس اثر کو پھیلاتے اور قائم رکھتے ہیں۔ رفتہ رفتہ دنیا کا سارا ٹریجیڈی پر ان اثرات

سے بھر جاتا ہے اور دنیا بھر کے تمام ملکوں کے ذرائع نشر و اشاعت مثلاً پریس،

پلیٹ فارم، سینما، ریڈیو، مدرسہ، گھر، بازار، سوسائٹی، ہر قسم کی انجمنیں اور جماعتیں

اور خود ریاست وائٹ اور ناوائٹہ طور پر ان کی تبلیغ کے لئے وقف ہو جاتے ہیں یہاں تک

کہ آخر کار دنیا کی ذہنی فضا ان اثرات سے اس طرح معمور ہو جاتی ہے جیسے آسمان پر چاروں

طرف سیاہ بادل چھائے ہوئے ہیں اور ہم جہاں جائیں ان کے سایہ میں رہیں +

جب ان تصورات کا اثر ایک خاص حد تک فروغ پا چکتا ہے تو پھر فضا کا اثر اس کی مزید ترقی ایک اور عمل کے ذریعہ سے خود بخود ہوتی رہتی ہے جس طرح سے گاڑی کو حرکت دینے کے لئے انجن کے ڈرائیور کو پہلے بھاپ کی زبردست قوت سے کام لینا پڑتا ہے لیکن جب گاڑی اپنی پوری رفتار حاصل کر لیتی ہے تو پھر خواہ وہ بھاپ کو بند کر دے گاڑی خود بخود دور تک نکل جاتی ہے جہاں ابتدا میں ان تصورات کے نفوذ کا سبب یہ ہوتا ہے کہ ان کے مآخذ کا تحقیقی مطالعہ ان کے زبردست استدلال کی وجہ سے یقین پیدا کرتا ہے پھر ان کا یقین ان کے مآخذ کی طرف رجوع کرنے کے بغیر خود بخود فضا اور ماحول کے اثر سے پیدا ہونے لگ جاتا ہے۔ یہی وہ طریقہ ہے جس سے مغرب کے فلسفیانہ تصورات کا اثر بالآخر دنیا بھر میں پھیلا ہے۔ اب ان کا اثر یہاں تک بڑھ گیا ہے کہ تعلیم یافتہ عوام اس کو دنیا کی ذہنی فنسک سے براہ راست قبول کرتے ہیں۔ بالکل اسی طرح سے جیسے کوئی شخص آگ کے پاس بیٹھنے سے گرمی محسوس کرتا ہے یا ہوا سے موسم کے اثر کو یا چھوت سے بیماری کے جراثیم قبول اعتقاد کی چھوت کرتا ہے۔ ان کو یہ تصورات ایک ایسی حقیقت کے طور پر نظر آتے ہیں جو سورج کی طرح خود بخود آشکار ہے۔ جس کے خلاف کچھ کہنا یا جس کا بدل یا نقیض پیش کرنا ممکن نہیں +

اکثر ان کو معلوم نہیں ہوتا کہ ان تصورات پر ان کے اعتقاد کی اصل وجہ کیا ہے بھولا پن آیا ان کے پیچھے کوئی فلسفہ ہے جو اپنی حمایت میں زبردست علمی اور عقلی دلائل رکھتے ہیں جو کتابوں میں لکھے ہوئے ہیں یا جنہیں بعض اعلیٰ ذہانت اور قابلیت کے لوگ محقول اور مدلل طریق سے مدقن کر کے دنیا میں پھیلا رہے ہیں یا یہ خود بخود دنیا کے مسلمات بن گئے ہیں؟

جب ان لوگوں کی واقفیت کچھ ترقی کر جاتی ہے تو ایک مرحلہ ایسا بھی آتا ہے۔ مگر جب وہ پہلی دفعہ ان دلائل سے واقف ہوتے ہیں جو ان کے موجد یا مبلغ ان کے حق میں دیا کرتے ہیں۔ پھر یہ لوگ ان دلائل کو علم سمجھنے لگتے ہیں اور ان سے واقف

ہونے اور ان کی حمایت اور اعانت کرنے پر فخر محسوس کرتے ہیں اور ان کی مخالفت کرنے والوں کو دور حاضر کی تحقیقات اور تحریکات سے ناواقف اور جاہل سمجھتے ہیں۔ مثلاً جب یہ لوگ دیکھتے ہیں کہ یورپ کی قوموں نے قومیت کے نظریہ کی وجہ سے مادی طور پر بے حد ترقی کی ہے اور دوسری قوموں کو غلام بنا لیا ہے تو یہ لوگ اس نظریہ کی طرف لپچائی ہوئی نظروں سے دیکھتے ہیں اور اس سے متاثر ہو جاتے ہیں پھر رفتہ رفتہ اپنے یقین کو فلسفیانہ دلائل کا سہارا دے لیتے ہیں۔

اعتقاد کا تقدم اور دليل کا تاخر جب دیکھتے ہیں کہ اشتراکیت روئی اور دوسری بنیادی معاشی ضروریات کے مسئلہ کا کامیاب

حل پیدا کر رہی ہے تو اشتراکیت کی طرف مائل ہو جاتے ہیں۔ اس کے بعد رفتہ رفتہ مارکس کے فلسفہ سے واقفیت پیدا کر کے اپنے یقین کو معقول اور مدلل قرار دے لیتے ہیں جب دیکھتے ہیں کہ مغربی تہذیب ایک حد تک نفاذ اور جنسی تعلقات کی حوصلہ افزائی کرتی ہے اور ان کے مواقع ہم پہنچاتی ہے تو وہ ان پابندیوں کو سختی کی نظر سے دیکھنے لگتے ہیں جو مشرق میں جنسی تعلقات پر عائد ہیں اور پھر رفتہ رفتہ جب وہ فرائد کے نظریہ سے واقف ہوتے ہیں تو یہ نظریہ ان کے جدید اعتقاد کا علمی سہارا بن جاتا ہے۔ گویا ان لوگوں کی صورت میں ان تصورات کا اثر قبول کرنا اور ان پر ایمان لانا پہلے وقوع میں آتا ہے اور ان کے دلائل سے واقف ہونا بعد میں ظاہر پذیر ہوتا ہے پہلے مذہب کفر اپنی ظاہری سچ و صحیح اور شان و شوکت کی وجہ سے ان کو متاثر کر کے ان کے دلوں میں ایک سرور کی کیفیت پیدا کر دیتا ہے بعد میں اس سرور کی رہنمائی سے یہ لوگ مذہب کفر کی علمی واقفیت پیدا کر لیتے ہیں اور یہ علمی واقفیت ان کو ایک شراب کا کام دیتی ہے جس سے ان کو مزید سرور حاصل ہوتا رہتا ہے۔

باقی رہے غیر تعلیمیافتہ یا کم تعلیمیافتہ عوام، سوان کا اپنا کوئی عقیدہ عوام کی تعلیم نہیں ہوتا۔ وہ اپنی قوم کے ان افراد کے پیچھے چلتے ہیں جو اپنی ذہانت اور قابلیت کی وجہ سے ان کی رہنمائی کے مقام پر فائز ہو جاتے ہیں۔ یہی فرہین اور

تعلیمیافتہ لوگ عوام کے عقائد کے محافظ اور نگہبان ہوتے ہیں۔ جب ان لوگوں کے عقائد بدلتے ہیں تو عوام بھی بدھریہ جائیں اور ہر سب کا رخ کر لیتے ہیں۔

ان کی مثال ایک ملک کی حفاظتی فوج کی طرح ہے کسی حفاظتی فوج کی شکست حملہ اور طاقت کے لئے ضروری نہیں ہوتا کہ جس ملک

پر وہ سیاسی غلبہ حاصل کرنا چاہتی ہے اس ملک کے ہر فرد کے ساتھ مقابلہ کر کے اسے شکست دے بلکہ وہ صرف فوج کے ساتھ مقابلہ کرتی ہے۔ جب فوج کو شکست

ہو جاتی ہے تو ملک بھر میں ہر فرد بشر پر حملہ اوروں کی سیاسی حکومت قائم ہو جاتی ہے۔ ذہنی حکومت یا ذہنی غلبہ حاصل کرنے کے لئے بھی کسی قوم کے ذہن ترین اور

قابل ترین افراد کو ذہنی شکست میں مبتلا کر دینا کافی ہے اس کے بعد غیر تعلیم یافتہ عوام خود بخود اس شکست کو قبول کر لیتے ہیں اور انکو معلوم بھی نہیں ہوتا کہ ان پر کوئی ذہنی

انقلاب وارد ہوا ہے!

ناقص استدلال کا نتیجہ اگر نئے تصورات کو پیش کرنے والے اشخاص کا استدلال

ایسا کمزور یا ناقص ہو کہ وہ دنیا بھر میں چوٹی کے حکماء کی اکثریت کو متاثر اور معتقد نہ کر سکے تو ان تصورات پر مخالفانہ تنقید اس قسم کی ہوتی ہے

کہ وہ فروغ نہیں پاسکتے اور وجود میں آتے ہی ختم ہو جاتے ہیں۔ اگر بعض کمزور درجہ کی قابلیت کے لوگ انھیں معقول سمجھ کر تسلیم بھی کر لیں تو ان حکماء کی مخالفانہ رائے

کی وجہ سے آخر کار وہ ان سے متنفر ہو جاتے ہیں۔ گویا چوٹی کے حکماء کی پسندیدگی یا ناپسندیدگی فقط ایک چیز ہے جو نئے فلسفیانہ تصورات کی کامیابی یا ناکامی کا موجب

ہوتی ہے یہی وہ لوگ ہوتے ہیں جن کی ذات سے ان تصورات کا اثر اور اعتقاد آغاز کرتا ہے۔ اور پھر سماج کے ان طبقات تک سرایت کر جاتا ہے جو علمی اور ذہنی

لحاظ سے اس کے پست ترین طبقات ہوتے ہیں۔

معتقدات اور تصورات ہمیشہ اوپر سے نیچے کی طرف یعنی انقلابات کا مبداء خواص سے عوام کی طرف اور اہل علم سے اہل جاہل کی طرف

آتے ہیں اور کبھی ایسا نہیں ہوتا کہ وہ نیچے سے اوپر یعنی عوام سے خواص کی طرف آئیں  
 ہر انقلابی تحریک اگرچہ عوام کی تحریک ہوتی ہے لیکن وہ ہمیشہ اوپر  
 جو ابی انقلاب سے آکر عوام کو متاثر کرتی ہے اس لئے کسی انقلاب کا جو ابی  
 انقلاب اس وقت تک کامیاب نہیں ہو سکتا جب تک کہ اس کا آغاز سماج کے  
 اس طبقہ سے نہ ہو جو اہل علم و فضل ہے اور ذہنی اعتبار سے دوسروں پر فوقیت رکھتا  
 ہے۔ اگر ہم چاہتے ہیں کہ اسلام کے حق میں ایک عالمگیر ذہنی انقلاب پیدا کریں تو  
 ہمارے لئے ضروری ہے کہ ہم ذہین ترین اشخاص کو اپنے استدلال سے متاثر کریں جو  
 ظاہر ہے کہ نئے فلسفیانہ تصورات کے فروغ کے لئے یہ ضروری نہیں کہ وہ  
 تصورات کلیتہً صحیح ہوں اور ان کا اندرونی استدلال بھی کلیتہً صحیح ہو بلکہ فقط یہ  
 ضروری ہے کہ ان تصورات کے حق میں جو استدلال پیش کیا گیا ہو وہ علمی اور عقلی اعتباراً  
 سے اس قسم کا ہو کہ اس زمانہ کے حکما کے پاس اس کا کوئی یقین افروز جواب موجود نہ ہو  
 یہ کافی ہے کہ ان تصورات کی صحت اور درستی اور ان کے استدلال  
 بہتر استدلال کی معقولیت اور برجستگی صرف اس حد تک ہو کہ اس زمانہ کے  
 حکما کا معیار علم ان کو قبول کر سکتا ہو اور ان کی جگہ لینے کے لئے ان سے بہتر اور معقول  
 تر تصورات ابھی دریافت نہ ہوئے ہوں۔ مثلاً چوٹی کے حکما کا طبقہ زیر بحث مغربی  
 تصورات کو اس لئے قبول نہیں کرتا کہ وہ کلیتہً درست ہیں۔ بلکہ  
 ماحول کی تائید اس لئے قبول کرتا ہے کہ ان میں درستی اور معقولیت کا عنصر اس  
 قدر ہے کہ نوبع بشر کی علمی ترقی کے اس دور میں اور اس زمانہ کے علمی مزاج کی موجود  
 کیفیت کے ہوتے ہوئے ان کی نامعقولیت اور نادرستی ان کی سمجھ میں نہیں آسکتی۔  
 اور ان کی نظروں سے کلیتہً اوجھل رہتی ہے۔ ان تصورات کے موجد مختلف ہیں اور  
 ان کی نوعیت الگ الگ ہے۔ لیکن ان سب میں ایک چیز مشترک ہے۔ اور وہ  
 انسان کی اعلیٰ ترین سرگرمیوں، مخصوص مذہب اور اخلاق کا استحکام ہے۔ یورپ  
 کی فضا انیسویں صدی کے آغاز سے مذہبی اور اخلاقی اقدار کی حقارت سے معمور

پہلی آتی ہے اور اس کا سبب عیسائیت کے خلاف یورپ کا زبردست ردِ عمل ہے۔ یہ فضا اس قسم کے الحاد پرور تصورات کے فروغ کے لئے ایک موافق علمی مزاج مہیا کرتی رہی ہے اور یہی سبب ہے کہ یورپی حکما ان تصورات کی خامیوں سے آشنا نہیں ہو سکے اور انہیں سو فی صدی معقول اور مدلل سمجھ کر قبول کرتے چلے آ رہے ہیں۔

مشرق میں ان مغربی تصورات کے فروغ کے اسباب اور بھی ملی سیاسی غلبہ مثلاً یہ کہ مغربی قوموں نے اپنی فوجی طاقت سے بہت سے ایشیائی ممالک کو فتح کر لیا یا ان میں اپنا سیاسی اثر و نفوذ پیدا کر لیا ہے اور نتیجہ یہ ہے کہ ان ممالک کا نظام تعلیم مغربی طرزِ فکر کے مطابق ہونے کی وجہ سے ان تصورات کی نشر و اشاعت کا ذریعہ بن رہا ہے۔

پھر یہ ایشیائی قومیں یورپ کے سیاسی اور علمی تفوق کی وجہ سے ایک علمی تفوق احساس کہتری ہیں مبتلا ہو گئی ہیں۔ لہذا ہر قسم کے تصورات کو قبول کرنے کے لئے نفسیاتی طور پر مستعد ہو گئی ہیں لہذا خواہ ان تصورات میں بذاتِ خود کوئی معقولیت ہو یا نہ ہو ہم اپنی کمزوری اور کوتاہی کے احساس کی وجہ سے ان کی طرف معقولیت منسوب کرتے ہیں اور انہیں قبولیت سے نوازتے ہیں۔ لیکن اگر ہم غور سے دیکھیں تو ہمیں نظر آئے گا کہ ان تصورات کے فروغ کے یہ اسباب ضمنی ہیں اصلی نہیں۔

اصلی سبب ان کا علمی معیار ہی ہے۔ یہ اسباب بذاتِ خود ان کے فروغ اصلی سبب میں فعال اور مؤثر نہیں بلکہ اپنا فعل یا اثر اسی اصلی یا بنیادی سبب سے حاصل کرتے ہیں۔ اس کے بغیر ان کی قوت اور تاثر معرض وجود میں نہ آتی۔ کیونکہ اگر یہ تصورات علمی اور عقلی لحاظ سے ناقص سمجھے جاتے تو خود یورپ ہی کے لوگ ان کو نظر انداز کر دیتے اور مشرق میں ان کے فروغ کی نوبت ہی نہ آتی۔ اگر آج بھی یہ ثابت ہو جائے کہ یہ تصورات غلط یا ناقص ہیں تو مغرب کی علمی اور سیاسی فوقیت کے باوجود



دنیا پر ان کا ذہنی تسلط ختم ہو جاتا ہے۔

اس میں شک نہیں کہ ان میں بعض تصورات انسان کی ادنیٰ تسکین خواہشات جلیبتی خواہشات کی اُسودگی کے پیامبر میں مثلاً فرائڈ کا نظریہ جنسیت کی خواہش کے راستہ کی رکاوٹوں کو دور کرتا ہے۔ اشتراکیت کا نظریہ بنیاد کا اقتصادی ضروریات کی تکمیل کی راہیں کھولتا ہے اور قومیت کا نظریہ حسبِ تفوق و استیلا کو مطمئن کرتا ہے۔

لیکن ظاہر ہے کہ اگر ان تصورات کے اندر کوئی علمی جاذوبیت علمی جاذوبیت نہ ہوتی تو اس حقیقت کے باوجود ناممکن تھا کہ ان کو کوئی عالمگیر اثر و نفوذ حاصل ہو سکتا!

پھر بعض لوگوں کا خیال ہے کہ مذہب قومیت کی ترقی کا بڑا سبب یہ مادی ترقی ہے کہ اس کے ذریعہ سے یورپ کی قوموں کے لئے ہر قسم کی مادی ترقی ممکن ہوئی ہے لیکن دراصل اقوام یورپ کی مادی ترقی مذہب قومیت کے فروغ کا نتیجہ ہے نہ کہ اس کا بنیادی سبب، مذہب قومیت کے فروغ کا بنیادی سبب وہی ہے جس نے یورپ کی قوموں کو اسکی طرف مائل کیا ہے اور وہ کیا دلی فلسفہ ہے۔ اسی طرح سے بعض لوگوں کا خیال ہے کہ اشتراکیت روٹی اور روٹی کا نعرہ دوسری ابتدائی ضروریات زندگی کی ضمانت ہے لیکن اشتراکیت صدیوں سے دنیا میں موجود ہے اور ہمیشہ ان ضروریات کی ضمانت دیتی رہی ہے۔ پھر اس کی کیا وجہ ہے کہ جب تک کارل مارکس نے اسے ایک فلسفہ کی شکل نہیں دی تھی اشتراکیت کو کوئی فروغ حاصل نہ ہو سکا تھا۔ آپ کہیں گے کہ اس ضمانت میں اشتراکیت کی کامیابی نے جان ڈال دی ہے لیکن اشتراکیت کی اس کامیابی کا سبب کیا ہے جس نے اس ضمانت کو با معنی اور وزن دار بنا دیا ہے؟

یقیناً اس کا سبب یہی ہے کہ مارکس کے فلسفہ نے چوٹی کے حکما کی بہنوائی۔ حکما کو قائل اور ہمنوا بنا دیا ہے۔ اشتراکیت کے مخالف آج

تک مارکس کے فلسفہ کا معقول اور مسکت جواب نہیں لکھ سکے۔ لیکن جو روس کے انقلاب کا بانی ہے خود ایک فلسفی تھا۔ اگر مارکس کا فلسفہ اُسے قائل نہ کر سکتا تو روسی انقلاب وجود میں نہ آتا۔ اشتراکیت کے مخالف مدت تک اس غلط فہمی میں مبتلا رہے ہیں۔ کہ اشتراکیت کا جواب یہ ہے کہ عوام کی اقتصادی ضروریات کا اہتمام کر دیا جائے۔ لیکن مارشل ایڈپٹین کے نتائج نے اب اس غلط فہمی کو رفع کر دیا ہے۔

اجارٹائر (لندن) لکھتا ہے :

مارشل ایڈپٹین کی ناکامی درسیاسی نقطہ نگاہ سے مارشل ایڈپٹین کے نتائج ایسے تلی

بخش نہیں..... یہ حقیقت حوصلہ شکن ہے کہ اسٹاکہولم کے اس موسم گرما میں فرانس کے عام انتخابات اور اٹلی میں انتظامی افسران کے انتخابات سے ظاہر کر دیا ہے کہ اشتراکیوں کی طرف عوام کے میلان میں کوئی کمی نہیں ہوئی..... اقتصادی خوش حالی کی تدابیر سے اشتراکیت کا مقابلہ کرنا جو مارشل ایڈپٹین کا خاص مقصد تھا۔ کبھی کامیاب نہیں ہو سکتا..... اشتراکیت کے مذہب اور اس کی جاذبیت کا کامیاب مقابلہ کرنے کے لئے جس سے اس وقت ہر ایک مذہب پرست گروہ عاجز ہے اس گہری حقیقت پر خود کرنا چاہیے کہ آخر کار ایک سچا مذہب ہی ہے جو چھوٹے مذہب کے ساتھ مقابلہ کر کے اسے فنا کر سکتا ہے۔

غرضیکہ ہم جس نقطہ نظر سے دیکھیں ہمیں نظر آئے گا کہ یورپ کے ان فلسفیانہ تصورات کے فروغ کا اصلی اور بنیادی سبب یہ ہے کہ ان کا استدلال اعلیٰ ترین ذہانت اور قابلیت کے غیر جانب دار حکما کو قائل کرنے میں کامیاب ہو گیا ہے۔

## بے بسی کا عالم

مغربی تصورات کے پیدا کئے ہوئے فتنہ ارتداد کے خلاف ہمارا ردِ عمل اگرچہ کئی طرح کا ہے۔ لیکن اب تک اس کا حاصل مکمل بے بسی کے سوائے اور کچھ نہیں۔ اس میں وہ غیرت دینی کا مظاہرہ اور وہ جوش و خروش بالکل نہیں جو مذاہب کے پیدا کئے ہوئے فتنہ ارتداد کے خلاف ہمارے ردِ عمل کا ایک جزو تھا۔

لا علمی ہم میں سے بعض تو ایسے ہیں جنہیں اس فتنہ کا علم ہی نہیں وہ خود محلہ کی مسجد میں نماز پڑھتے ہیں اور نمازی اور دیندار مسلمانوں سے ان کا میل جول ہے۔ باقی مسلمانوں کو جو اس فتنہ کی نذر ہو چکے ہیں وہ نقطہ بے دین مسلمان کہتے ہیں اور ان سے ناراض ہوتے ہیں کہ وہ نماز نہیں پڑھتے، روزہ نہیں رکھتے اور دوسرے احکام دین پر عمل نہیں کرتے۔ چونکہ یہ مغرب زدہ مسلمان اسلامی عقائد سے برگشتہ ہونے کے باوجود واہدہ اسلام کے اندر ہی رہتے ہیں اس لئے ان متدین مسلمانوں کو ان کے اسلام پر دھوکہ ہوتا ہے اور وہ نہیں جانتے کہ جب اسلام پر ان لوگوں کا اعتقاد ہی باقی نہیں رہا تو ان کے لئے نماز پڑھنا اور دوسرے احکام دین پر عمل کرنا کس طرح ممکن ہے؟

پھر ہم میں سے بعض ایسے ہیں جنہیں اس فتنہ کے وجود کا علم تو ہے۔ بے اعتنائی لیکن وہ اسے بے معنی اور ناقابلِ اعتنا سمجھتے ہیں۔ وہ ایک احمقانہ خود اعتمادی کا شکار ہیں اور مغرب کے گمراہ کن فلسفیانہ تصورات کی معقول اور منطقی تردید مہیا کرنے کی بجائے ان کے مقابلہ میں اسلام کی عمدگی اور معقولیت کے بانی بلا ثبوت دعووں سے اپنے آپ کو مطمئن کرتے رہتے ہیں۔ پھر بعض ایسے ہیں جو اس فتنہ کو بالکل بے معنی اور ناقابلِ اعتنا تو نہیں سمجھتے۔ لیکن یہ نہیں جانتے کہ اس کا اثر کس قدر وسیع اور گہرا ہے اور دن بدن کس قدر سرعت کے ساتھ اس کی وسعت اور گہرائی میں اضافہ ہوتا جا رہا ہے۔ وہ نہیں جانتے کہ اگر اس کے خلاف اسلام کی فوری اور موثر

ممانعت کا انتظام نہ کیا گیا تو ملت کا وجود کس قدر خطرہ میں ہے! پھر بعض ایسے ہیں جو اس فتنہ کے پیدا کئے ہوئے خطرہ کا احساس تو کرتے ہیں لیکن اس کے مقابلہ کے لئے اپنے آپ کو بے بس پاتے ہیں۔ وہ وہب کر ایک کوٹنے میں بیٹھتے ہیں اور اسلام کے مستقبل پر اپنے یقین کی وجہ سے یہ سمجھتے ہیں کہ عنقریب کوئی معجزہ عمل میں آئے گا جو ملت کو اس خوش اعتمادی کے خطرہ سے بچائے گا۔ ان کو معلوم نہیں جب کسی قوم کی زندگی میں کوئی معجزہ رونما ہوتا ہے تو وہ قوم خود ہی اس کا ذریعہ بنتی ہے اور خدا کسی قوم کی حالت اس وقت تک نہیں بدلتا جب تک کہ قوم خود اپنی حالت کو نہ بدلے۔

ان اللہ لا یغیر ما بقوم حتی یمدوا کسی قوم کی حالت اس وقت تک نہیں بدلتا  
یغیروا ما بانفسہم۔ جب تک کہ وہ خود اپنی حالت نہ بدلے۔

پھر بعض ایسے بھی ہیں جنہوں نے ان تصورات کی تردید کی طرف توجہ کی تاکہ ہم تردید ہے لیکن ان کی تردید کئی پہلوؤں سے ناتمام ہونے کے باعث ممانعت یا غیر جانبدار لوگوں پر کوئی اثر پیدا نہیں کر سکی۔ کیونکہ انہوں نے ان تصورات کے اصلی ماخذ کے حقائق اور طرز استدلال کو نگاہ میں نہیں رکھا یا ان کا روئے سخن اپنوں کی طرف رہا ہے۔ بالخصوص ایسے اپنوں کی طرف جو پہلے ہی ایک غافلانہ خود اعتمادی کا شکار ہیں اور انہوں نے ان بیگانوں کو خطاب نہیں کیا جو ان تصورات کے معتقد ہیں اور جن کی تبلیغ ان تصورات کے زہر کو پھیلانے کا موجب ہو رہی ہے۔ لہذا انہوں نے علمی تحقیق اور عقلی استدلال کی نسبت اپنے اعتقادات پر انحصار کیا ہے یا انہوں نے جن تصورات کی تردید کی ہے ان کی جگہ نئے صحیح تصورات پیش نہیں کئے۔ مثلاً مارکس کے نظریہ تاریخ کی تردید کرنے کے بعد یہ نہیں بتایا کہ اسلامی نظریہ تاریخ کیا ہے؟ یا اگر انہوں نے ان کی جگہ صحیح اسلامی تصورات پیش کئے ہیں تو یہ نہیں بتایا کہ علمی تحقیق اور عقلی استدلال کی رو سے وہ کیوں صحیح ہیں اور ان سے جو سوالات پیدا ہوتے ہیں ان کا جواب کیا ہے۔ مثلاً اگر مارکس کے فلسفہ تاریخ کے مقابلہ میں اسلامی فلسفہ تاریخ پیش کیا ہے تو اسے علمی لحاظ

سے درست ثابت کر نیکی کوشش نہیں کی اور فقط دعویٰ بلا دلیل پر اکتفا کیا ہے یا انہوں نے ایک مکمل اور عقلی طور پر منظم نظریہ کائنات کی تردید کرتے ہوئے خود کو نظریہ کائنات میں کیا ہے اسے عقلی اور منطقی طور پر منظم اور مکمل نہیں کیا تصورات باطلہ کی ایسی دنیا کے حکما پر جو اثر پیدا کر سکتی تھی وہ ظاہر ہے یہی سبب ہے کہ ان تصورات کے ماموں اور مبلغوں نے بلکہ **غیروں کا طعنہ** غیر جانب دار لوگوں نے بھی آج تک یہ تسلیم نہیں کیا کہ ان تصورات کا جواب دینا تو درکنار مسلمانوں میں کسی نے اسلام سے ان کے تعارض اور تضاد کا ذکر تک بھی کیا ہو۔ چنانچہ "موڈرن اسلام ان انڈیا" کا امریکن مصنف پروفیسر سمتھ لکھتا ہے :-

"جہاں دس یا بیس سال پہلے بازاروں کے موڈوں پر مذہبی مناظرے ہوا کرتے تھے اور تعلیم یافتہ مسلمان افکار جدید کے متعلق کتابیں پڑھ پڑھ کر اپنا سر کھپاتے تھے۔ آج مسلمان نوجوان ان علمی مشکلات سے بے خبر اور بے پرواہ ہے۔ جو زندگی کے صحیح راستہ کی حیثیت سے مذہب کے سامنے آتی ہیں۔ ہم دیکھ چکے ہیں کہ کس طرح سے آزاد خیال مسلمانوں نے ان اعتراضات کا قریباً قریباً مکمل جواب دیا جو عیسائیوں نے اسلام پر وارد کئے تھے۔ آج ترقی پسند مسلمان اس جواب کو کافی سمجھتا ہے اور کوئی مسلمان ایسا پیدا نہیں ہوتا جو جواب دینا تو درکنار ان اعتراضات کا فقط ذکر ہی کرے جو اس زمانہ میں فلسفی، مؤرخ، ماہر نفسیات اور ماہر اجتماعیات نے اسلام پر اور سارے مذاہب پر وارد کر رکھے ہیں جس طرح اسیویں صدی کے کٹر مسلمان جو عیسائیوں اور آزاد خیال مغربیوں کے اعتراضات کا جواب دینے سے انکار کرتے تھے اور سر سید احمد اور امیر علی کو ان کا جواب دینے کی وجہ سے برا سمجھتے تھے۔ تدامت پسندی کا سہارا تھے۔ اسی طرح سے وہ مسلمان جوان جدید اعتراضات کا جواب دینے سے قطع نظر کرتے ہیں۔ تدامت پسند جماعتوں کا سہارا

یہی نہیں بلکہ اسلامی نقطہ نظر سے بھی ان کی تردید اکثر اوقات ناقص اور غلط  
 غلط تردید ہو گئی ہے چونکہ مغرب کے باطل تصورات میں حق کا امتزاج بھی ہے  
 اور وہ اسلامی اور غیر اسلامی تصورات کے ایک مرتب کی صورت میں ہیں لہذا کسی  
 دفعہ ایسا ہوا ہے کہ انہوں نے اسلامی اور غیر اسلامی تصورات میں فرق نہیں کیا۔ بعض  
 وقت غیر اسلامی تصورات کو اسلامی سمجھ کر ان کی حمایت کر گئے ہیں۔ اور بعض وقت  
 اسلامی تصورات کو غیر اسلامی سمجھ کر ان کی مخالفت پر اتر آئے ہیں!  
 انہوں نے نادانستہ طور پر کبھی تو باطل تصورات کی مخالفت بعض دوسرے باطل  
 تصورات کی مدد سے کی ہے اور کبھی صحیح تصورات کی حمایت کے لئے بعض دوسرے  
 صحیح تصورات کی مخالفت کر ڈالی ہے۔ نتیجہ یہ ہوا ہے کہ نہ صرف ان کی تردید غلط  
 ناقص اور بے اثر رہی ہے بلکہ اس کی وجہ سے اسلام کا نقطہ نظر بھی غلط طور پر پیش  
 ہو گیا ہے۔



## انسدادِ ارتداد کا طریق

سوال پیدا ہوتا ہے کہ آخر ہمیں ان تصورات کے پیدا کئے ہوئے فتنہ ارتداد کی روک تھام کے لئے کیا کرنا چاہیے؟

ظاہر ہے کہ فتنہ ارتداد اس وقت تک رک نہیں سکتا جب تک سبب کا ازالہ نہ ہو سکے اور بنیادی سبب کا ازالہ نہ کریں یعنی ان تصورات کی ذہنی جاذبت کو ختم نہ کریں اور ان کی ذہنی جاذبت اس وقت تک ختم نہیں ہو سکتی جب تک کہ ہم طاقت ور علمی دلائل اور عقلی براہین کے ساتھ چوٹی کے حکما کے نزدیک ان کی فرضی معقولیت کا پر وہ چاک نہ کریں۔

اگر ہم ایسا کریں گے تو ان تصورات کا اثر زائل ہو جائے گا صرف ایک راستہ اور ان کی قوت ختم ہو جائے گی اور ان کی بجائے دوسرے ان کے مخالف تصورات بزبان سے زیادہ معقول اور مدلل ہوں گے اور جو لازماً صحیح اور اسلامی تصورات ہوں گے فروغ پانے لگ جائیں گے اور اگر ہم ایسا نہ کریں گے یا نہ کریں گے تو پھر خواہ ہم ان غلط تصورات کی تردید کے لئے لاکھوں دلائل دیتے رہیں یا ان کا اثر زائل کرنے کیلئے لاکھوں اور چیلے کرتے رہیں ان سے کچھ فائدہ نہیں ہوگا۔ ان کا نتیجہ زیادہ سے زیادہ یہ ہوگا کہ وہ مسلمان جو پہلے ہی ان تصورات سے متنفر ہیں اور ایک سادہ دلانہ بخود اعتمادی کا شکار ہیں اور خوش ہو جائیں گے لیکن جہاں تک فتنہ ارتداد کی روک تھام کا تعلق ہے یہ طریق عمل بالکل بے سود اور بیکار ہوگا۔ اس کی وجہ یہ ہے کہ ہم ایک درخت کو اس کی جڑ ہی سے اکھڑ سکتے ہیں۔ اس کی شاخوں یا پتوں کو بار بار نوچ ڈالنے سے فائدہ نہیں جب تک اس کی جڑ قائم رہے گی۔ اس کی شاخیں پھوٹی رہیں گی۔ اور ان میں پتے نکلتے رہیں گے ایک قلعہ گیر فوج کے حملوں سے نجات اس وقت تک ممکن نہیں جب تک کہ

ہم قلعہ کے اندر گھس کر اس کو شکست نہ دیں۔ اور اس کی پناہ گاہ میں ہی اُسے  
طیامیٹ نہ کریں!ۛ

مغرب کے باطل تصورات کی جڑ یا ان کا محفوظ قلعہ یا ان کے اثر کا منبع  
ان کا علمی اور عقلی معیار ہے اگر ہم فقط اپنے سامنے نہیں بلکہ دنیا کے سامنے اس  
معیار کو اسلامی تصورات کے علمی اور عقلی معیار کے مقابلہ میں لپٹ اور گھٹیا ثابت  
کر دیں تو ہم ان پر غالب آسکتے ہیں ورنہ نہیں!

کفر کے ناپاک اور زہریلے مواد ایک منبع سے پھوٹ پھوٹ کر رہے ہیں  
اور ہمارے گھر کو آلودہ کر رہے ہیں اگر ہم چاہتے ہیں کہ ہمارا گھر ان سے آلودہ نہ  
نہ ہو تو اس کا طریق یہ ہرگز نہیں کہ ہم اپنی توجہ کو فقط اپنے گھر تک ہی محدود رکھیں  
اور اسے بار بار صاف کرتے رہیں بلکہ اس کا طریق یہ ہے کہ ہم ان مواد کے  
منبع کو روک دیں!ۛ

بعض لوگوں کا خیال ہے کہ دلائل اور براہین بیکار ہیں۔ کیونکہ  
دلیل کی اہمیت ان سے یقین پیدا نہیں ہوتا۔ لیکن دراصل یہ خیال غلط ہے  
اگر انسان دلیل سے گمراہ ہو سکتا ہے تو دلیل سے ہدایت بھی پاسکتا ہے اور یہاں  
صورتِ حال یہی ہے۔ لوگ حکمتِ مغرب کے دلائل ہی سے گمراہ ہوئے ہیں  
لہذا وہ دلائل ہی سے ہدایت پائیں گے!

سوال پیدا ہوتا ہے کہ یہ طاقتِ علمی دلائل اور عقلی براہین جس  
دلائل کا ماخذ کے بغیر ہم اس دور کے خطرناک باطل فلسفہ کو شکست نہیں  
دے سکتے کہاں سے آئیں گے؟

اگر وہ قرآن کے باہر سے لئے جائیں گے تو اس کا مطلب یہ ہے کہ قرآن  
کا علم امت کو کفر کے پیدا کئے ہوئے نئے نئے فتنوں سے نہیں بچا سکتا اور قرآن  
ہمارے لئے کافی نہیں۔ حالانکہ خدا فرماتا ہے:-

نبای حدیث بعدہ یومنون اس کتاب کے بعد کس بات پر ایمان لانا چاہتے ہیں۔



اور حضورؐ نے فرمایا ہے :-

جب تک تم اس کتاب اور سنت کو تھامے  
رکھو گے گمراہ نہیں ہو گے ۔

لن تفلوا ما تمسکتم

بہما

اور صحابہ نے تسلیم کیا تھا:

بمیں اللہ کی کتاب کافی ہے ۔

حسبنا کتاب اللہ

اور پھر اس بات کی کیا ضمانت ہے کہ وہ خود باطل نہ ہوں گے۔ ہم قرآن سے باہر کے کسی علم کو کسی دلیل یا برہان کو خالی از غلط نہیں مان سکتے! اور اگر وہ دلائل اور براہین قرآن سے لئے جائیں گے تو آشکار ہے کہ قرآن میں عصر حاضر کے ان فلسفیانہ تصورات کی تردید بظاہر بالکل موجود نہیں!

اصل بات یہ ہے کہ قرآن ہمیں ان تمام غلط فلسفیانہ تصورات کو قرآن کافی ہے دلیل اور علم کی روشنی سے غلط ثابت کرنے کے لئے کفایت کرتا ہے جو شیطان کی مکاری سے قیامت تک پیدا ہوتے رہیں گے۔ قرآن کے اندر قیامت تک کے ہر کفر کا منہ توڑ جواب موجود ہے اور اگر ہم قرآن کی روح سے آشنا ہوں اور قرآن کی صحیح بصیرت اور قرآن فہمی کا صحیح ذوق رکھتے ہوں تو ہم ہمیشہ اس قابل ہو سکتے ہیں کہ اس کو بہ وقت ضرورت قرآن سے اخذ کر سکیں۔

لیکن قرآن کے حقائق تین قسم کے ہیں :-  
حقائق قرآنیہ کی قسمیں اول : وہ حقائق جن کا ذکر لفظاً قرآن کے اندر موجود ہے مثلاً :

رب السموات والارض اللہ کائنات کا پروردگار ہے

اللہ خالق کل شیء اللہ ہر چیز کا پیدا کرنے والا ہے

دوئم : وہ حقائق جو اول الذکر حقائق سے یا منطقی استدلال سے اخذ

کئے جائیں گے مثلاً اللہ خالق کل شیء سے ہم کسی خاص چیز کے مخلوق ہونے کو حقیقت قرآنیہ قرار دیں بدون اس کے کہ اس کے مخلوق ہونے کا ذکر قرآن میں

لفظاً موجود ہو۔

سوئیٹا : وہ علمی حقائق (یعنی صحیح اور سچے علمی حقائق) جو انسان نے اپنی ذہنی کاوش اور جستجو سے دریافت کئے ہوں اور اول الذکر یا ثانی الذکر حقائق کے مضمرات میں سے ہوں یا ان کی تائید کرتے یا ان سے مطابقت رکھتے ہوں مثلاً یہ علمی حقیقت کہ کائنات کی موجودہ صورت ایک تدریجی ارتقاء سے وجود میں آئی ہے اور کائنات کا ارتقاء جاری ہے۔ ظاہر ہے کہ یہ حقیقت طلحہ اور مستقل ذہنی جستجو اور علمی تحقیقات کے نتیجے کے طور پر دریافت ہوئی ہے اور رب السموات والارض اور رب العالمین کے قرآنی ارشادات کے ساتھ مطابقت رکھتی ہے اور ان کے مضمرات میں سے ہے۔

خواہ دوسرے لوگ اس تیسری قسم کے حقائق قرآنیہ کو اپنی صداقت کا معیار علمی تحقیقات کی بنا پر صحیح جانیں لیکن ہم مسلمانوں کے نزدیک ان کی صداقت کی فیصلہ کن دلیل یہ ہوگی کہ وہ قسم اول یا دوم کے قرآنی حقائق کے ساتھ مطابقت رکھتے ہیں ان حقائق کا ذخیرہ علم کی ترقی کے ساتھ ساتھ آج تک بڑھتا رہا ہے اور اس زمانہ میں اس کی وسعت ایک خاص اہمیت اختیار کر گئی ہے۔

افسوس کہ ہم آج تک حقائق قرآنیہ کی صورت پہلی دو قسموں ایک افسوسناک غلطی کو تسلیم کرتے رہے ہیں اور قرآن کے سارے علم کو ان ہی کے اندر محدود سمجھتے رہے ہیں اور تیسری قسم کو ہمیشہ نظر انداز کرتے رہے ہیں۔ اس زمانہ میں ایک خطرناک فتنہ ارتداد کا ظہور اور فروغ غلط نظریات کی کشش اور کامیابی اور کفر کے بازار کی رونق اور خوبی کا سبب ہماری یہی غفلت اور کوتاہی ہے ہماری اس غفلت اور کوتاہی کا ایک اور حد درجہ خطرناک نتیجہ یہ ہوا ہے کہ جو مل جہاں وقت گزرتا جا رہا ہے اور ہم عہد رسالت سے دور ہوتے جا رہے۔ قرآن کی تعبیر اور تشریح اور دین کے تقاضوں اور مطالبوں کے متعلق ہمارے اختلافات بڑھتے

چلے جا رہے ہیں اور ہمارے خیالات زیادہ منتشر ہوتے جا رہے ہیں۔ حتیٰ کہ آج ہم پہلے کی نسبت کسی قطعیت کے ساتھ یہ بتانے میں بہت زیادہ وقت محسوس کر رہے ہیں کہ اسلام کیا ہے اور کیا چاہتا ہے؟

بعض مسلمان کہیں گے کہ (۱) یہ تیسری قسم کے حقائق قرآن ممکن اعتراضات کے اندر موجود نہیں۔ بلکہ وہ زیادہ تر ان لوگوں کی علمی تحقیق کا نتیجہ ہیں جو قرآن پر ایمان نہیں رکھتے۔ نہ ہی آج تک صحابہ، ائمہ، فقہاء، علماء اور علماء ایسے اکابر امت کو ان کا علم تھا۔ پھر ان کو حقائق قرآنیہ کیوں قرار دیا جائے اس کے علاوہ (۲) علمی تحقیق کے نتائج بدلتے رہتے ہیں اگر کل کو علمی تحقیق ان حقائق کی مخالفت کرنے لگ جائے تو کیا پھر بھی یہ حقائق قرآنیہ ہی سمجھے جائیں گے اور اگر نہ سمجھے جائیں گے تو کیوں؟ اور (۳) اگر آج تک مسلمان ان کے تفسیر قرآن کی تشریح اور تفسیر ٹھیک طرح سے کرتے رہے ہیں۔ تو آج ان کے بغیر قرآن کی صحیح تفسیر یا تعبیر کیوں نہیں کر سکتے اور دین کے مطالبوں اور تقاضوں کو ٹھیک طرح سے کیوں نہیں سمجھ سکتے؟

ان سوالات کے جواب دینے سے پہلے میں علم کی ماہیت کے علم کی ماہیت متعلق کچھ گزارشات کروں گا۔

سارا علم خواہ وہ کسی ذریعہ سے ہم تک پہنچے حقیقت کائنات (جس میں حقیقت انسان بھی شامل ہے) کا علم ہے

اور کائنات کیا ہے؟ — فقط ایک سلسلہ قوانین ہے اور اس کے سوائے اور کچھ نہیں ہے۔

کائنات کے تین طبقے ہیں۔ مادہ، حیوان اور انسان۔ کائنات کے طبقات پہلے مادہ وجود میں آیا۔ جب مادہ مکمل ہوا۔ تو حیوان کا ظہور ہوا اور جب جسم حیوانی مکمل ہوا تو وہ انسان تھا۔ لہذا یہ تینوں طبقے انسان میں بھی موجود ہیں۔ انسان مادہ بھی ہے حیوان بھی ہے اور انسان بھی ہے۔ خدا کے بنائے

ہوئے تو ان میں ان تینوں طبقوں میں موجود ہیں اور اپنا اپنا کام کرتے رہتے ہیں۔ مادہ مادی قوانین کا پابند ہے۔ حیوان مادی قوانین کے علاوہ حیوانی یا حیاتیاتی قوانین کا بھی پابند ہے اور انسان مادی اور حیاتیاتی قوانین کے علاوہ انسانی یا نفسیاتی قوانین کا بھی پابند ہے۔ کائنات کے تین طبقوں کے مقابلہ میں علم کے بھی صرف تین علم کے طبقات ہی طبقے ہیں۔ مادی طبقہ کے قوانین کو علم طبیعیات کہتے ہیں حیوانی طبقہ کے قوانین کو علم حیاتیات کہتے ہیں اور انسانی طبقہ کے قوانین کو علم نفسیات کہتے ہیں۔ باقی تمام علوم ان بنیادی علوم کی شاخیں ہیں!

چونکہ علم کی پہلی دو قسمیں نفس انسانی سے باہر کی کائنات سے تعلق رکھتی ہیں اس لئے قرآن کی اصطلاح میں ان دونوں کے لئے ایک نام تجویز کیا گیا ہے علم آفاق اور چونکہ علم کی تیسری قسم نفس انسانی سے تعلق رکھتی ہے اسے قرآن کی اصطلاح میں علم انفس کہا گیا ہے۔

ساری تخلیق درحقیقت قوانین ہی کی تخلیق ہے۔ نئے نئے قوانین تخلیق کے معنی کے ظہور میں آنے کو تخلیق کہتے ہیں اور ارتقاء بھی اسی کا نام ہے ہر قانون قدرت فقط خدا کے قول کن (ہو جا، سے پیدا ہوا ہے۔

انما امرہ اذا امرت بشیاء ان یقول لعلنا کن فیکن۔ خدا جب کسی بات کا ارادہ کرتا ہے تو اسے کن کہتا ہے اور وہ ہو جاتی ہے۔

ایک قانون قدرت کے وجود میں آنے سے پہلے خدا کی قدرت مطلقہ اور بدیع قول آفرینی کے سوائے اور کوئی سبب نہیں ہوتا۔ حال ہی میں بعض حکما نے اس نقطہ نظر کی بنا پر ارتقاء کا ایک نیا تصور قائم کیا ہے جسے ارتقاء ابدی کہا جاتا ہے اس لئے قرآن میں قانون قدرت کو قول کہا گیا ہے اور چونکہ ہر قانون قدرت خدا کا ایک طریق کار سنت بھی ہے اس لئے قرآن میں اسے سنت کہا گیا ہے اور چونکہ وہ خدا کی صفات کا ایک ظہور ہے اسے ایک آیت (نشانی) بھی کہا گیا ہے۔ نہ تو آیت اس کائنات میں قوانین کے بغیر کوئی چیز موجود ہے اور نہ ہی قوانین کے عمل کے

بغیر یہاں کچھ ہوتا ہے۔

قوانین کا ناسخ و غیر تبدیل ہیں وہ ہر حکم ہر شخص اور ہر قوم کے قوانین قدرت کی خاصیات لئے یکساں طور پر کام کرتے ہیں کسی کی مخالفت یا موافقت نہیں کرتے۔ بلکہ فقط اپنا کام کرتے ہیں۔

اس سلسلہ میں قرآن کے ارشادات حسب ذیل ہیں:-

فلن تجد لسنة الله تبديلا

تم اللہ کے قانون میں کوئی تبدیلی نہیں پائے گے

ولن تجد لسنة الله تحويلا

تم خدا کے قانون میں کوئی تغیر نہیں دیکھو گے

ما يبدل القول لدي

میں اپنی بات کو بدلانا نہیں کرتا۔

ما تدرى في خلق الرحمن

کیا تو اللہ کی مخلوق میں کہیں کوئی ناہمواری

من تفاوت

دیکھتا ہے۔

ما تحت قوانین ہے مثلاً مینہ کا برسنا ایک قانون ہے لیکن اس قانون کے عمل کے لئے بہت سے قوانین قدرت اسباب کے طور پر کام کرتے ہیں مثلاً

یہ کہ:-

(۱) پانی حرارت سے بخارات میں تبدیل ہو جاتا ہے۔

(۲) پانی کے بخارات کا وزن مخصوص ہوا سے کم ہوتا ہے۔

(۳) ہوا سے کم وزن رکھنے والی گیسوں نفاذیں اوپر اٹھتی ہیں۔

(۴) سورج کی شعاعیں جس واسطے سے گزرتی ہیں اسے گرم نہیں کرتیں لہذا

ہوا زمین سے حرارت لے کر گرم ہوتی ہے۔

(۵) زمین کے اندر ایک کشش ثقل موجود ہے۔ جس سے فضا کی بخلی سٹوں

کا دباؤ بڑھ جاتا ہے۔

(۶) ہوا اپنے دباؤ کی نسبت سے حرارت کو جذب کر سکتی ہے۔ لہذا فضا

کے اوپر کے طبقے سرد ہوتے ہیں۔

(۷) بخارات اُبی کو جب سردی لگے تو جمع کر پانی کی صورت اختیار کر لیتے ہیں  
(۸) مائعات جب زمین پر گرتے ہیں تو کوششِ ثقل کے عمل سے گول ہو کر قطرات

بن جاتے ہیں۔

(۹) ہوائیں سرد علاقوں سے گرم علاقوں کی طرف چلتی ہیں۔

(۱۰) زمین پانی کی نسبت سورج کی گرمی زیادہ جذب کر سکتی ہے۔

(۱۱) لہذا گرمی کے موسم میں ہوا سمندر سے خشکی کی طرف چلتی ہے۔ وعلیٰ

ہذا القیاس

اسی طرح سے یہ ایک قانونِ قدرت ہے کہ لکڑی جلتی ہے۔ لیکن  
بالا تر قوانین لکڑی کا جلنا ایک کیمیائی عمل ہے۔ جس میں طبیعیات کے بہت  
سے قوانین کام کرتے ہیں۔ اسی طرح سے یہ قوانینِ قدرت ہیں کہ سورج زمین کو  
حرارت اور روشنی ہم پہنچاتا ہے۔ زمین غلہ اگاتی ہے۔ مچھلیاں پانی میں اور موشی زمین  
پر زندہ رہتے ہیں۔ رات اور دن ایک دوسرے کے پیچھے آتے ہیں، خدا کے  
ذکر سے انسان کو اطمینانِ قلب حاصل ہوتا ہے۔ لیکن ان سب قوانین کے اندر اور  
بہت سے قوانین ہیں جن کے عمل سے ان کا عمل ممکن ہوتا ہے اور یہ سارے قوانین  
اس سے بھی اوپر کے ایک قانون کے اسباب ہیں اور وہ یہ ہے کہ قدرتِ انسان  
کی جسمانی اور روحانی پرورش کرتی ہے کیونکہ مینہ کا برسنا، سورج کا حرارت اور  
روشنی ہم پہنچانا، زمین کا غلہ اگانا، مچھلیوں کا پانی میں اور موشیوں کا زمین پر زندہ  
رہنا، لکڑی کا جلنا، رات اور دن کا ایک دوسرے کے پیچھے آنا اور خدا کے ذکر  
سے اطمینانِ قلب حاصل ہونا، انسان کی جسمانی اور روحانی تربیت کے اسباب  
ہیں۔ گویا قدرت کا یہ ایک کلیہ ہے کہ ایک بڑے قانون کے اندر  
قانونِ قوانین اور بہت سے قوانین پوشیدہ ہوتے ہیں اور پھر بڑے قوانین  
ایک اس سے بھی بڑے قانون کے ماتحت کام کرتے ہیں اور اس کے عمل کے  
اسباب کی حیثیت اختیار کرتے ہیں یہاں تک کہ سب قوانین بالآخر ایک سب سے

بڑے قانون کے ماتحت آجاتے ہیں جو سبب اسباب یا قانون قوانین یا اصول یا حقیقت کائنات کی حیثیت رکھتا ہے۔ انسان و جہانی طور پر سمجھتا ہے کہ اس قسم کا قانون موجود ہے۔ یہی سبب ہے کہ ہر بڑے فلسفی نے تسلیم کیا ہے کہ کائنات کی رنگارنگی کا مبداء ایک ہی ہے اور اس کی کثرت کی بنیاد ایک ہی وحدت پر ہے۔ یہ بڑا قانون درحقیقت اللہ تعالیٰ کی ذات ہے۔ بعض لوگ اسے خدا کہتے ہیں۔ بعض قدرت بعض شعور کائنات اور بعض خودی کائنات، بعض مستی مطلق بعض ذات واجب الوجود، وعلیٰ ہذا القیاس۔ لیکن خواہ ہم اس بڑے قانون کا کوئی نام رکھیں۔ نام پر کچھ موقوف نہیں۔ ہمارے تصور عالم کا دار و مدار اس بات پر ہوتا ہے کہ ہم اس قانون کی ماہیت اور فطرت کیا قرار دیتے ہیں؟ یہی بڑا قانون ہے جس کی فطرت یا ماہیت کے سمجھنے میں لوگوں نے غلطیاں کی ہیں۔ یہی غلطیاں ہیں۔ جو مذاہب اور فلسفوں اور نظریوں کے اختلافات کا سبب بنی ہوئی ہیں۔ اگر ہم اس بڑے قانون کو صحیح طور پر جان لیں تو تمام چھوٹے قوانین جو اس کی جزئیات اور تفصیلات ہیں صحیح طور پر جان سکے ہیں ورنہ نہیں۔ چھوٹے قوانین کو صحیح طور پر جاننا خدا کا جاننا، خدا کے اوصاف اور افعال اور سنن کا جاننا ہے۔ بڑے قانون کی فطرت اور ماہیت سے ناواقفیت ہمارے استدلال اور تمام علم کو غلط کر دیتی ہے۔

تمام قوانین قدرت اللہ تعالیٰ کے افعال ہیں جو اللہ تعالیٰ کی ذات میں  
مخفی تھے ان کے ظہور میں آنے سے اللہ تعالیٰ کی صفات کا نمودار ظہور ہوا ہے  
ہو الظاهر والباطن وہی اللہ ظاہر بھی ہے اور باطن بھی۔

قوانین کائنات کے باہمی ربط اور غنبط کا یہ لاپروہاہیت اہم ہے کہ یہ قوانین  
باہمی ربط ایک دوسرے کے ساتھ اس طرح سے جڑے ہوئے ہیں کہ ایک قانون  
کے حرکت میں آنے سے اور بہت سے قوانین حرکت میں آتے ہیں۔ قوانین قدرت  
کے باہمی ربط کا یہی پہلو ہے جسے ہم حقائق کا منطقی یا عقلی تعلق یا سلسلہ اسباب

قرار دیتے ہیں اور جسے ہم استدلال کے ذریعے سے نمایاں کرتے ہیں۔ اس زنجیر حقائق یا سلسلہ اسباب کی ابتدا بھی خدا ہے اور انتہا بھی خدا ہے :-

هو الاول والاخر - وہی اول بھی ہے اور آخر بھی ۔

وجہ یہ ہے کہ ان قوانین کا مصدر اور مبداء اللہ تعالیٰ کی ذات  
مبداء اور منتہی ہے اور ان کے عمل سے کائنات کے اندر اللہ تعالیٰ کی صفات  
کا ظہور اپنے کمال کو پہنچے گا اور یہی اس کائنات کی انتہا ہوگی ۔

وان الہی ربک المنتہی - کائنات کی انتہا اللہ تعالیٰ کی ذات ہے

قوانین کائنات کے اندر یہ ربط جو انھیں ایک سلسلہ یا زنجیر کی  
وحدت کائنات شکل دیتا ہے اس لئے ہے کہ خدا کی ساری تخلیق ایک ہی  
مدعا کے ماتحت ایک مسلسل فعل ہے جس کی صرف ایک ابتدا اور ایک انتہا  
ہے۔ ضروری ہے کہ اس فعل کا ہر مرحلہ اگلے مرحلہ کے ساتھ اس طرح سے ملا ہوا ہو  
کہ گویا اگلا مرحلہ پہلے مرحلہ سے پیدا ہوتا ہے ۔

ابدی قوانین عالم کی یہی زنجیر ہے جسے قرآن مجید میں لوح محفوظ کا نام دیا  
گیا ہے :-

بل هو قرآن مجید فی لوح محفوظ بلکہ وہی قرآن ہے جو لوح محفوظ میں ہے ۔  
انسانوں کو جو علم حاصل ہوتا ہے وہ اسی لوح محفوظ سے تقسیم کیا جاتا ہے  
لوح محفوظ جب اس لوح محفوظ کی جھلک کسی سائنس دان پر پڑتی ہے تو اسے  
معلوم ہوتا ہے کہ اس نے سائنس کا ایک نیا انکشاف کیا ہے۔ جب کسی درویش  
اور عابد پر پڑتی ہے تو وہ کہتا ہے کہ اسے خدا کی معرفت حاصل ہوئی ہے جب کسی  
نبی پر پڑتی ہے تو وہ کہتا ہے کہ خدا نے اس پر وحی نازل کی ہے اور وہ لوگوں کی  
قرآن مجید کے لئے مامور ہوا ہے۔ قرآن مجید اسی لوح محفوظ کا ایک محل  
قرآن مجید نقشہ ہے اور تمام کائنات کا مسلم محل طور پر اس کے اندر

موجود ہے ۔



کسی قانونِ فطرت کا عمل کبھی ساقط نہیں ہوتا یہاں تک کہ جب ہمیں مسلسل عمل نظر آتا ہے کہ کسی خاص واقعہ میں کسی ایسے قانون کا عمل جو ہمیں معلوم تھا باطل ہو گیا ہے تو وہ ابطالِ قانون بھی کسی اور قانون کے ماتحت عمل میں آتا ہے جس کا ہمیں علم نہیں ہوتا۔ خرقِ عادات کے واقعات بھی کسی نامعلوم عادت یا نامعلوم قانونِ قدرت کے عمل سے ظہور پاتے ہیں :

حقیقت کا مفہوم اسی طرح دعا کے اثرات بھی تو این قدرت کے ماتحت رہتا ہوتا ہے۔ دعا کا اثر بھی ایک قانون ہے۔ حقیقت

ایک قانونِ قدرت ہے یا ایک قانونِ قدرت کا جزوی اور وقتی عمل یا نتیجہ ہے ہر قانونِ قدرت کا علم انسان سے ایک خاص قسم کا عمل چاہتا ہے جس کا مقصد

یہ ہوتا ہے کہ انسان اس قانون کے عمل کے نقصان سے بچ جائے علم کا فائدہ اور اس کے فائدہ سے مستفید ہو۔ مثلاً ہم جانتے ہیں کہ آگ جلاتی

ہے تو ہم اس میں اپنا ہاتھ نہیں ڈالتے بلکہ اس کی حرارت سے فائدہ اٹھاتے ہیں۔ علم کی ساری تحقیق اس مفروضہ پر مبنی ہے کہ یہ کائنات غیر مبدل

تجربہ کی تائید تو این کا ایک سلسلہ ہے اور یہ مفروضہ عقیدہ کا ثبوت ہوا ہے کہ آج تک کوئی حقیقت اس کے خلاف دریافت نہیں ہوئی۔ بلکہ آج تک کے

تمام علمی حقائق اس کی تصدیق کرتے چلے آئے ہیں یہاں تک کہ اب حکما سے ایک بدابہت سمجھتے ہیں اور اپنی تحقیقات کا آغاز اس سے کرتے ہیں۔ حقیقت

انسان پر خدا کا یہ بڑا احسان ہے کہ وہ جو کچھ کرتا ہے غیر مبدل خدا کا احسان اور ناقابلِ تغیر قوانین کے ماتحت کرتا ہے۔ ورنہ انسان کے

لئے کسی مقصد کی جستجو ممکن نہ ہوتی۔ اس دنیا کے لئے اور آخرت کے لئے اور انسان کی زندگی بے حد پریشان ہوتی۔ نیل کو کاروں کو جزا کی امید رکھنے اور بدوں کو سزا

کا خوف کھانے کی کوئی وجہ نہ ہوتی۔ لیکن خدا کہتا ہے کہ ہر عمل کی سزا اور جزا اس کے اندر رکھ دی گئی ہے۔ ایک قانون بنا دیا گیا ہے کہ انعام کس عمل کے لئے

لے گا اور سزا کس عمل کا نتیجہ ہوگی؟

جو شخص ذرہ بھر نیکی کرے گا اس کا انعام  
پائے گا اور جو شخص ذرہ بھر بدی کرے  
گا اس کی سزا بھٹے گا۔

ومن يعمل مثقال ذرة خيرا  
یراه ومن يعمل مثقال ذرة  
شرا یراه۔

اور اس قانون میں کبھی کوئی تبدیلی نہیں ہوتی جس سے بندوں پر ظلم کا امکان  
پیدا ہو کہ کبھی کوئی شخص نیکی کرے تو اسے سزا مل جائے اور کبھی کوئی برائی کرے  
تو اسے انعام دے دیا جائے۔

لا یبدل القول لدی و  
انا بظلاہ للعقید  
میں اپنی بات کو نہیں بدلتا اور بندوں پر  
ظلم نہیں کرتا۔

حکمت کا تقاضا چونکہ خدا علیم اور حکیم ہے اس کی تمام صفات علم اور حکمت کے  
ما تحت ظہور پذیر ہوتی ہیں۔ اس کے علم اور اس کی حکمت کا  
تقاضا یہ ہے کہ اس کا کوئی کام بے اصول اور بے قاعدہ نہ ہو اور وہ اپنے اصولوں  
اور قواعدوں کو بدلتا نہ رہے۔ خدا تو خدا ہے، ایک معمولی علم و حکمت کا انسان  
بھی اصول اور قواعد کے مطابق کام کرتا ہے اور پھر وہ ان اصول اور قواعد پر قائم  
رہتا ہے۔

آزادی کا تقاضا قوانین کی پابندی خدا کی آزادانہ مدعا طلبی کے منافی نہیں کیونکہ  
وہ خود قوانین کا خالق ہے اور ان کو اپنے مقصد اور مدعا کے  
ما تحت پیدا کرتا ہے۔ بلکہ قوانین اور اصول کی موجودگی کسی آزادانہ طور پر معین کئے  
ہوئے مقصد یا مدعا کی موجودگی کی علامت ہے جہاں قوانین یا اصول موجود نہ  
ہوں وہاں کوئی مقصد یا مدعا موجود نہیں ہو سکتا۔ اور جہاں کوئی مقصد اور مدعا موجود  
ہو وہاں اس کے حصول کے قواعد کا ہونا لازمی ہے۔ چونکہ کائنات کا کاروبار بے  
مقصد نہیں۔ لہذا وہ لازمی طور پر غیر متبدل قوانین کے ما تحت چلتا ہے۔

مرینا ما خلقت هذا باطلا  
اے خدا تو نے کائنات بے مقصد پیدا نہیں

سبحانک فقتا حسدنا اب کی دہذا ہم اس مقصد کے قوانین کی زد میں ہیں،  
النساء ہمیں آگ کے عذاب سے بچا۔

جو شخص کہتا ہے کہ خدا ہر چیز پر قادر ہے اور جو چاہتا ہے کرتا ہے وہ صحیح کہتا ہے لیکن جو شخص کہتا ہے کہ خدا اپنی غیر محدود قدرت اور اپنی آزادانہ خواہش کا اظہار کرتے ہوئے کبھی کبھی اپنے بنائے ہوئے قواعد و ضوابط کو نظر انداز بھی کر دیتا ہے یا کوئی کام ایسا بھی کرتا ہے جو اس کے طے شدہ قواعد کے ماتحت نہ ہو وہ خدا پر اتہام لگاتا ہے۔

ما یبدل القول لدی میں اپنی بات کو بدلا نہیں کرتا اور لوگوں پر  
وصانا بظلام للعبید۔ ظلم کرنے والا نہیں ہوں۔

اب سوال یہ پیدا ہوتا ہے کہ کائنات کی حقیقت خواہ کچھ ہو ہمیں اس  
ضرورتِ علم کے ساتھ یا اس کے علم کے ساتھ کیا تعلق ہے؟ ہم اس مسئلہ پر سر  
کھپانے کی بجائے اسے کیوں نظر انداز نہ کر دیں؟

اس سوال کا جواب یہ ہے کہ اگر ہم ایسا کر سکیں تبے شک ہمیں ایسا ہی کرنا  
چاہیے لیکن ہم ایسا نہیں کر سکتے؟

فطرت کا تقاضا جب سے انسان اپنے آپ سے آگاہ ہوا ہے۔ یعنی جب سے  
اس نے حیوانیت محض کے درجہ سے انسانیت کے درجہ

میں قدم رکھا ہے۔ وہ اپنی فطرت سے مجبور ہے کہ حقیقت کائنات کا کوئی نہ کوئی  
حل پیدا کرے اور قدرت کا یہ جہر صرف ان چند انسانوں پر نہیں جو عالم یا دانا یا  
حکیم یا سائنس دان کہلاتے ہیں۔ بلکہ ہر فرد بشر پر ہے اور یہ جہر اس جہر سے زیادہ  
قوی اور زیادہ شدید ہے جس کی وجہ سے انسان اپنے لئے نوراک مہیا کرتا ہے۔

کیونکہ ہم خوراک کی ضرورت کو کچھ عرصہ کے لئے مٹوی کر سکتے ہیں لیکن تصورِ عالم کی  
ضرورت کو ایک لمحہ کے لئے بھی مٹوی نہیں کر سکتے۔ اگر ہم

ناقابل التوا ضرورت صحیح تصورِ عالم کو نہ پاسکیں تو ہم کائنات کا کوئی اور غلط  
تصور ہی قائم کر لیتے ہیں اور اسی کو صحیح سمجھتے ہیں۔ جیسے کہ وہ شخص جو اچھی خوراک

نہ پاسکے جھوک سے مجبور ہو کر ایک گھٹیا خوراک ہی سے اپنا پیٹ بھرتا اور اسی میں نیت  
 محسوس کرتا ہے کوئی فرد بشر ایسا ممکن نہیں جو کائنات کا کوئی نہ کوئی تصور صحیح یا غلط  
 اچھا یا بُرا نہ رکھتا ہو۔ ہر شخص کا تصور کائنات اس کے علم کے مطابق صحیح یا غلط ہوتا  
 ہے اور ہر شخص کائنات کے اس تصور کو اختیار کرتا ہے جسے ذاتی  
 ذاتی احساس طور پر درست تسلیم کرتا ہے اور جس کی صحت اور عمدگی کا ذاتی  
 احساس رکھتا ہے۔ جب تک ہم کسی تصور عالم کی صحت پر خود یقین پیدا نہ کریں، ہم  
 کسی دوسرے کے تصور کائنات کو اختیار نہیں کر سکتے۔ یہی وجہ ہے کہ لوگوں کے  
 تصوراتِ عالم مختلف ہوتے ہیں۔ جوں جوں انسان کا علم ترقی کرتا گیا ہے۔ اس کا  
 تصورِ عالم بھی صحیح تصور کے قریب آتا گیا ہے۔ ایک زمانہ وہ تھا جب حقیقت  
 کائنات کے متعلق انسان کا علم اس قدر لپٹ، محدود اور ناقص تھا کہ وہ تصورِ  
 عالم کی فوری اور شدید ضرورت کو پورا کرنے کے لئے توہمات اور فرضی اصنامی  
 روایات کو اختراع کرنے پر مجبور ہوا تھا۔ پھر جوں جوں اس کا علم ترقی کرتا گیا کائنات  
 کے متعلق اس کا تصور بہتر ہوتا گیا۔ تاہم ابھی تک انسانوں کی اکثریت کائنات کے  
 صحیح تصور سے بہت دور ہے۔ پھر ہر شخص نہ صرف اس بات پر مجبور ہے کہ کائنات  
 کا ایک تصور قائم کرے بلکہ اس بات پر بھی مجبور ہے کہ یہ یقین رکھے کہ وہ تصور سلسلہ  
 قوانین عالم کے ساتھ پوری پوری مطابقت رکھتا ہے۔ خواہ وہ دوسروں کے لئے  
 اس مطابقت کو ثابت کر سکے یا نہ کر سکے۔ ایک ماہر فلسفی جب حقیقت کائنات پر  
 غور و فکر کر کے ایک تصورِ عالم قائم کرتا ہے اور سلسلہ قوانین عالم کو اس کے مطابق  
 ثابت کرتا ہے تو وہ تمام انسانی افراد کی ایک شدید ضرورت کی چیز جیسا کرنے کی  
 کوشش کرتا ہے۔ بالکل سی طرح سے جیسے کہ ایک کسان دوسرے لوگوں کے لئے غلہ  
 پیدا کرتا ہے یا ایک جولاہا کپڑا بناتا ہے۔ اگر بعض لوگ کسی خاص  
 عوام کی ضرورت کسان سے غلہ یا کسی خاص جولاہے سے کپڑا نہ خریدیں تو  
 اس کا مطلب یہ نہیں کہ وہ غلے یا کپڑے کے بغیر گزارا کر سکتے ہیں؛

انسان کی شدید ترین ضرورت افسوس ہے کہ بعض لوگوں نے روٹی کو اور بعض نے جنسیت کو انسان کی شدید ترین ضرورت سمجھا ہے لیکن اگر انسان کی فطرتی ضروریات کی شدت یا قوت کو ماپنے کا کوئی اُلکہ وضع ہو سکے تو یہ ثابت ہو جائے گا کہ انسان کی قوی ترین اور شدید ترین ضرورت اس کی کوئی بدنی یا حیاتیاتی ضرورت نہیں بلکہ وہ نفسیاتی ضرورت ہے جو حقیقت کائنات کے تصور سے مطمئن ہوتی ہے انسان اس ضرورت کی خاطر اپنی ساری بدنی اور حیاتیاتی ضروریات کو قربان کر دیتا ہے۔ یہاں تک کہ موت سے ہم آغوش ہو جاتا ہے لیکن اسے کوئی آنچ نہیں اُٹے دیتا۔ یہی وہ ضرورت ہے جو اگر ایک لمحہ کے لئے بھی رک جائے تو انسان جنون ہسٹیریا، پریشانی اور اس جیسے دوسرے ذہنی عوارض کا شکار ہو جاتا ہے۔

علمی اہمیت اور پھر حقیقت کائنات کا تصور ایک نظری یا ذہنی اہمیت ہی نہیں رکھتا بلکہ ایک نہایت ہی بلند درجہ کی علمی اہمیت رکھتا ہے۔ کیونکہ انسان نہ صرف اس بات پر مجبور ہے کہ حقیقت کائنات کا کوئی نہ کوئی تصور قائم کرے بلکہ اس بات پر بھی مجبور ہے کہ اپنی ساری عملی زندگی کو اس تصور کے ماتحت کر دے اور اس کے مطابق بنائے۔ لہذا اس کے تصور کی نوعیت اس کی عملی زندگی کے راستہ کو معین کرتی ہے۔ صحیح تصور کائنات اس کی عملی زندگی کو صحیح بناتا ہے اور کائنات کا غلط تصور اس کی عملی زندگی کو غلط راستہ پر ڈال دیتا ہے دوسرے الفاظ میں صحیح تصور کائنات کے ماتحت انسان سے ایسے اعمال سرزد ہوتے ہیں کہ وہ مصیبت اور پریشانی سے بچ جاتا ہے لیکن غلط تصور کائنات کے ماتحت اس سے جو افعال صادر ہوتے ہیں وہ اسے بڑی بڑی مصیبتوں اور پریشانیوں میں مبتلا کر دیتے ہیں۔

لیکن اس بات کے باوجود کہ صحیح تصور کائنات کے بغیر انسان کا چاہ نہیں اور اس بات کے باوجود کہ انسان پوری کوشش کرتا ہے کہ اپنے ذہنی قوی کی مدد

سے کائنات کا صحیح تصور دریافت کرے۔ انسان کی بے بسی اور بے چارگی کا یہ عالم ہے کہ وہ اُسے فقط اپنے ذہنی قوی کی مدد سے کبھی دریافت نہیں کر سکتا۔

انسان کے ذہنی قوی تین ہیں۔ حواس، عقل اور وجدان۔ یہ جانتا ذہنی قوی نہایت ضروری ہے کہ یہ تینوں قوی انسان کی جستجوئے علم میں کیا حصہ لیتے ہیں۔ حواس اور عقل دونوں بالآخر وجدان کے خدمت گزار ہیں۔ وجدان انسان کی وہ ذہنی استعداد ہے جس سے وہ حقائق کا براہ راست احساس کرتا ہے یا ان کے متعلق کوئی یقین یا اعتقاد قائم کرتا ہے۔ طلب علم کا سب سے بڑا ذریعہ انسان کی یہی استعداد ہے۔ حواس کی مدد سے ہم حقائق قدرت کے بعض حواس پہلوؤں کا مشاہدہ کرتے ہیں اور پھر اس مشاہدہ کی بنا پر مکمل حقائق کا وجدان کرتے ہیں۔ وجدان مشاہدہ کی مدد سے حقائق کا اندازہ یا اعتقاد یا یقین قائم کرتا ہے اگر ہمارا وجدان حواس کی فعلیت کے نتائج کے اندر اپنے ڈھب کی کوئی تبدیلی پیدا نہ کرے تو ہم محض حواس کی مدد سے بیرونی دنیا کا کوئی علم حاصل نہ کر سکیں۔ حواس کی فعلیت کے نتائج جب ہماری معلومات کے زمرہ میں داخل ہوتے ہیں تو وہ ہمارے وجدان سے رنگے ہوئے ہوتے ہیں اور یہی سبب ہے کہ وہ معلومات شمار ہوتے ہیں۔ ہمارے مشاہدات ہمیشہ ہمارے وجدان کے معائنہ میں ڈھل کر حقائق کی صورت اختیار کرتے ہیں، سونگھنے، چکھنے، دیکھنے، سُننے اور چھونے سے ہمیں جو کچھ معلوم ہوتا ہے۔ اس کے معلوم ہونے کا سبب وجدان ہمارا وجدان ہی ہے یہی وجہ ہے کہ بعض وقت گو ہماری بنیادی کام کر رہی ہوتی ہے لیکن ہم وہی چیز دیکھتے ہیں جسے ہم دیکھنا چاہتے ہیں اور وہ چیز نہیں دیکھتے جسے ہم دیکھنا نہیں چاہتے یہاں ہماری خواہش ہمارے وجدان کے عمل کو متاثر کر دیتی ہے۔ اور پھر ہماری بنیادی پورا کام نہیں کرتی۔

عقل سے ہم وجدانی طور پر معلوم کئے ہوئے حقائق کے باہمی تعلقات کو سمجھتے ہیں اور ان تعلقات کے علم کی بنا پر نئے حقائق کا وجدان کرتے

ہیں۔ اس طرح عقل و وجدان کو نئے حقائق معلوم کرنے کے لئے اگسائی ہے۔ ہر شخص گروپ پیش کی کائنات کو دیکھ کر اپنے ذہنی قومی کی مدد کائنات کا جزوی علم سے بعض قوانین قدرت کا علم حاصل کر لیتا ہے اور پھر اس علم کی تحریک سے اس کی بنا پر اور اس کی روشنی میں قانون قوانین اور سبب اسباب کی ماہیت اور فطرت کے متعلق ایک وجدانی رائے یا اندازہ قائم کرتا ہے۔ یعنی اس علم کی بنا پر کائنات کا ایک مجموعی وجدانی تصور قائم کرتا ہے۔

اور پھر خواہ اس کا یہ تصور عالم صحیح ہو یا غلط، کائنات کا مجموعی وجدانی تصور مضحک ہو یا معتول، اچھا یا بُرا۔ وہ یقین رکھتا ہے کہ تمام قوانین قدرت جو اس کو معلوم ہیں اور معلوم نہیں یا جو کسی شخص کو اب معلوم ہیں یا آئندہ معلوم ہو سکتے ہیں۔ اس تصور کی جزئیات اور تفصیلات ہیں یعنی وہ یقین رکھتا ہے کہ قوانین کائنات کا مکمل سلسلہ اپنے حلقوں کی ترتیب کے سمیت اس تصور کے اندر موجود ہے اور اس کے ساتھ پوری پوری مطابقت رکھتا ہے۔ گودہ دوسروں کو اس کی مطابقت کا قائل بنا سکے یا نہ بنا سکے۔ یہ یقین جو ہر شخص کے دل میں ہر وقت موجود رہتا ہے نہایت ہی اہم ہے کیونکہ مذہب اور فلسفہ کے سارے اختلافات اور تعلیم تنظیم حقائق کا تقاضا

نہوت سے بغاوت اور انکار کا اصلی باعث یہی یقین ہے کہ نتیجہ ہے اور ایک فطرتی چیز ہے اور ہم کسی شخص کو اس کے لئے مطمئن نہیں کر سکتے۔ یہ یقین خدا نے انسان کو اس لئے دیا ہے تاکہ وہ صحیح تصور عالم کے یقین کا ایک جز بنے اور اس کی مدد سے انسان قوانین عالم کی صحیح ترتیب معلوم کر سکے گویا حقیقت کائنات کے متعلق ہر شخص کا علم اس کی ذہنی ذہنی علم کے تین پہلوؤں فعلیت کے تین پہلوؤں کا نتیجہ ہوتا ہے۔

اول۔ مشاہدات کی بنا پر قوانین قدرت کا علم حاصل کرنا۔

دوئم۔ اس علم کی بنا پر قانون قوانین یا حقیقت کائنات کا وجدانی تصور

قائم کرنا۔

سوئم۔ قوانین کائنات کے پورے سلسلہ کو اس کے حلقوں کی ترتیب کے ساتھ اس تصور کے مطابق سمجھنا۔

جو شخص پہلے کام کو دوسرے لوگوں کے لئے مہارت اور قابلیت فلسفہ ناگزیر ہے سے انجام دیتا ہے اسے سائنس دان کہتے ہیں اور جو شخص دوسرے اور تیسرے کام کو دوسرے لوگوں کے لئے مہارت اور قابلیت سے انجام دیتا ہے اسے حکیم یا فلسفی کہتے ہیں۔ گویا ہر شخص سائنس دان بھی ہے اور فلسفی بھی ہے لیکن ہم صرف اچھے سائنس دان کو سائنسدان کہتے ہیں اور اچھے فلسفی کو فلسفی کہتے ہیں۔ فلسفی حقائق عالم کی ترتیب کو جو اس کے وجدانی تصور عالم کے جزو کے طور پر اس کے یقین کے اندر پوشیدہ ہوتی ہے نمایاں کر کے ثابت کر دیتا ہے کہ وہ اس کے تصور عالم سے مطابقت رکھتی ہے۔ یہی وجہ ہے کہ اس کا بیان یقین پیدا کرتا ہے لیکن عام آدمی اگر یقین رکھتا ہے کہ حقائق عالم کا سلسلہ اس کے تصور کے ساتھ مطابقت رکھتا ہے اور اسی کے تصور عالم کا ایک حصہ ہے لیکن وہ دوسروں کے لئے اس یقین کی صحت کو نمایاں نہیں کر سکتا۔ تاہم وہ ہر وقت اس کو نمایاں کرنے کی کوشش میں رہتا ہے اور اپنے یقین کی وجہ سے سمجھتا ہے کہ وہ اس کوشش میں کامیاب بھی ہو سکتا ہے۔ اور جب کوئی دوسرا شخص جو اس سے بہتر فلسفی ہو اس کو نمایاں کر دیتا ہے تو وہ خوش ہوتا ہے اور اس کے استدلال کو اپناتا ہے۔ ایسی صورت میں اس کا تصور عالم ایک نظام حکمت کی شکل اختیار کر لیتا ہے اور چونکہ وہ ترتیب اور نظم حقائق کے تقاضا کو جو انسان کی فطرت میں ہے پورا کرتا ہے۔ اس لئے دوسروں کے دل میں اس کے تصور عالم کا یقین پیدا کرتا ہے اور اس کے اپنے دل میں بھی اس کے اعتقاد کو پختہ کرتا ہے اس سے ضمناً یہ نتیجہ نکلتا ہے کہ اگر ہم صحیح تصور عالم کو جو قرآن نے پیش کیا ہے ایک نظام حکمت کی شکل میں لاسکیں تو لوگ جلد اس کے معتقد ہو جائیں گے۔



اگر کوئی شخص کہے کہ وہ فلسفی نہیں تو اس کا مطلب یہ لینا چاہیے کہ وہ اچھا فلسفی نہیں اور اپنے تصور عالم کے اندرونی حقائق کی نظم اور ترتیب معقول طور پر بیان نہیں کر سکتا۔ ورنہ جس طرح حیوان ہونے کی حیثیت سے انسان غذا کا محتاج ہے۔ اسی طرح سے ایک انسان ہونے کی حیثیت سے وہ ایک مدلل اور منظم تصور عالم کا محتاج ہے اور اسے مدلل اور منظم سمجھنے پر مجبور ہے۔ تاہم اکثر لوگ اپنے وجدانی تصور عالم کو خود نہیں بناتے بلکہ اپنے والدین سے، استادوں سے، پیشواؤں سے اور ان فلسفیوں سے جن کے وہ معتقد ہو جاتے ہیں۔ یا انبیاء برحق سے مستعار لیتے ہیں۔ نیشنلزم، کمیونزم، امریکنزم اور عیسائیت وغیرہ سب تصوراتِ عالم ہیں۔ ان سب میں سے صرف کمیونزم ایک نظامِ حکمت کی شکل میں ہے۔

زنجیر قوانینِ عالم کی جستجو سائنس اور فلسفہ دونوں کی کوشش یہ ہے کہ حقائقِ عالم تاکہ لوگوں کی ایک دیرینہ ذہنی ضرورت جو ان کی تمام ضروریات میں سے قوی ترین اور اہم ترین ہے پوری ہو جائے۔ لیکن اس کوشش میں دونوں ناکام رہتے ہیں سائنس نیچے سے آغاز کر کے قانونِ قوانین اور سبب الاسباب کی طرف جانا چاہتی ہے اور فلسفہ سبب الاسباب اور قانونِ قوانین سے آغاز کر کے نیچے کی طرف آتا ہے۔ سائنس اپنی تحقیق کو قدرت کے ان قوانین سے شروع کرتی ہے جو آشکار اور پیش پا افتادہ ہیں اور جن کا عمل ہر روز ہمارے تجربہ اور مشاہدہ میں آتا ہے۔ پھر یہ اپنے تجربات اور مشاہدات کو اور وسعت دے کر زنجیر حقائقِ عالم کی ایک ایک کڑی کو دریافت کرتے ہوئے اُگے بڑھتی جاتی ہے اور توقع رکھتی ہے کہ ایک دن وہ اس زنجیر کی ہر ایک کڑی کو اپنے مشاہدات سے معلوم کر لے گی اور پھر اسے علتِ العلل اور قانونِ قوانین کی حقیقت بھی معلوم ہو جائے گی۔ اور وہ دنیا کے سامنے نہ صرف کائنات کا ایک صحیح تصور پیش کر سکے گی۔ بلکہ اس تصور کے اندر جو حقائقِ فطرت کی نظم اور ترتیب پوشیدہ ہے وہ بھی بتا

سکے گی۔ جو حقائق فطرت، سائنس و انوں کو معلوم ہو جاتے ہیں وہ قدرتی طور پر انہیں قلم کے ذریعہ سے ضبط کر لیتے ہیں۔ بعد کے آنے والے سائنس دان اس دفتر کا مطالعہ کرتے ہیں اور معلوم شدہ قوانین کی مدد سے غیر معلوم قوانین کی ٹوہ لگاتے ہیں اور اس سلسلہ میں مزید تجربات اور مشاہدات کرتے ہیں اور ان سے مزید نتائج اخذ کرتے ہیں۔ سائنس کا علم کبھی درست ہوتا ہے اور کبھی غلط۔ لیکن اگر وہ غلط ہو تو بعد کے آنے والے سائنس دان اس کی غلطی کا ازالہ کر دیتے ہیں اور اس طرح سے سائنس دانوں کی کوشش کا مجموعی نتیجہ یہ ہوتا ہے کہ قوانین قدرت کا علم قلم کے ذریعہ سے ضبط ہو کر اور آپ اپنی درستی کرتے ہوئے آگے بڑھتا چلا جاتا ہے۔ لیکن اپنی پہلی بڑی بڑی امیدوں کے باوجود سائنس دان کچھ عرصہ سے اس بات پر متفق ہو گئے ہیں کہ وہ قیامت تک بھی قوانین کائنات کی زنجیر کی ساری کڑیوں کو دریافت نہیں کر سکتے۔ گویا سائنس انسان کو حقیقت کائنات کی جزوی اور محدود واقفیت یعنی صرف بعض قوانین عالم کی واقفیت بہم پہنچا سکتی ہے۔ لیکن حقیقت عالم کا پورا تصور ہم نہیں پہنچا سکتی۔

فلسفہ کی ناکامی کا سبب یہ ہے کہ فلسفہ ہمیشہ کائنات کے ایک  
 فلسفہ کی ماہیت وجدانی تصور سے آغاز کرتا ہے اور اس کا وجدانی تصور  
 کائنات ہمیشہ غلط ہوتا ہے کیونکہ وہ مشاہدات اور تجربات یعنی وسیع معنوں میں  
 سائنس کے بہم پہنچائے ہوئے علم کی بنا پر جو لازماً محدود و محدود ہوتا ہے قائم کیا  
 جاتا ہے۔ لہذا فلسفی کا سارا استدلال غلط ہو جاتا ہے۔ صحیح استدلال صرف صحیح وجدان  
 کے اندر بالقوہ موجود ہوتا ہے اور غلط وجدان کے اندر موجود نہیں ہوتا۔ فلسفی سمجھتا ہے کہ  
 وہ ایک نہایت ہی گنجان استدلال کے ساتھ سلسلہ قوانین عالم کے معلوم حلقوں سے  
 نامعلوم حلقوں کی طرف بڑھ رہا ہے لیکن وہ دراصل اپنے غلط وجدان ہی کو سلسلہ  
 قوانین عالم کی شکل دے رہا ہوتا ہے۔ کیونکہ اس کا وجدانی تصور عالم اس کے استدلال  
 سے پہلے موجود ہوتا ہے اور وہی اس کے استدلال کی راہ نمائی کرتا ہے۔ اسے اپنے

سانچے میں ڈھالتا ہے اور اپنا رنگ اس پر چڑھاتا ہے اگر اس کا نقطہ آغاز یعنی اس کا تصور حقیقت عالم یا تصور قانون قوانین اور علت العلل درست ہو تو لازماً اس کا استدلال بھی صحیح ہوگا لیکن چونکہ اس کی بنیاد غلط ہوتی ہے وہ اس پر جو تعمیر کھڑی کرتا ہے خواہ اس کے روتے بڑی صفائی اور احتیاط سے رکھے جائیں اور خواہ وہ تریا تک بلند چلی جائے سب کی سب غلط ہو جاتی ہے ۛ

لیکن چونکہ ایک فلسفہ انسان کی دونوں فطرتی ذہنی ضروریات فلسفہ کی یقین افروزی کو پورا کرتا ہے یعنی وہ ایک تصور کائنات بھی ہم پہنچاتا ہے اور پھر سلسلہ قوانین عالم اس کے مطابق ثابت بھی کرتا ہے لہذا وہ یقین پیدا کرتا ہے اور اکثر لوگ جو اس تک دسترس پاتے ہیں اس سے گمراہ ہو جاتے ہیں اور اس بات کو نظر انداز کر جاتے ہیں کہ فلسفی کی عقل آزادانہ استدلال نہیں کرتی بلکہ ہمیشہ اس کے وجدان کے ماتحت رہتی ہے اور اس کا وجدان ہمیشہ غلط ہوتا ہے ۛ

عقل کی مجبوری جیسا کہ اوپر عرض کیا گیا ہے عقل وجدان کو اکساتی ہے کہ وہ حقائق کا علم یا احساس حاصل کرے یا ان کے متعلق کوئی یقین یا اعتقاد قائم کرے لیکن خود علم حاصل نہیں کر سکتی بلکہ وجدان کے ماتحت اس کی خدمت گزار بن کر رہتی ہے۔ وجدان ایک حقیقت کو ایک وحدت کے طور پر دیکھتا ہے عقل اس کا تجزیہ کرتی ہے اور اس کے اندرونی عناصر اور اجزا کی تنظیم اور وجدان اور عقل کا یہی تعلق ترتیب کو دیکھتی اور دکھاتی ہے ان اندرونی عناصر میں سے ہر عنصر خود ایک وحدت ہوتا ہے جس کا علم یا احساس وجدان کے ذریعے ہوتا ہے۔ گویا عقل وحدتوں کا تجزیہ کرتی ہے اور اس طرح نئی وحدتوں کا احساس کرنے میں وجدان کی مدد کرتی ہے یہی وہ طریقہ ہے جس سے عقل وجدان کو حقائق تک پہنچنے کے لئے اکراتی ہے۔ وجدان صحیح بھی ہوتا ہے اور غلط بھی ہوتا ہے لیکن وجدان اگر غلط ہو تو اپنی تصحیح خود کرتا ہے عقل اس کے احساس میں دخل نہیں دے سکتی اور نہ اس کو صحیح کر سکتی ہے۔ البتہ وہ نئی وحدتوں کے عناصر کو سامنے لاتی ہے وجدان ان عناصر کو دیکھ کر نئی وحدتوں کا احساس

کرتا ہے اور اس طرح سے اپنے آپ کو صحیح کرنے کا موقع پاتا ہے۔  
 ہر نظام حکمت کی بنیاد کائنات کے ایک وجدانی تصور پر  
**نظام حکمت کی بنیاد** ہوتی ہے جو ایک وحدت کی حیثیت میں ہوتا ہے فلسفی اس  
 کو درست ثابت کرنے کے لئے اس سلسلہ سے کام لیتا ہے کہ نظام عالم حقائق کی ایک  
 زنجیر ہے جس میں ہر حلقہ دوسرے حلقہ کیساتھ وابستہ ہے اور یہ نظام قوانین صحیح تصور  
 کائنات کے اندر موجود ہوتا ہے۔ لہذا وہ سمجھتا ہے کہ اگر اس نے اپنے تصور کائنات  
 کو ایک مسلسل زنجیر کی طرح پیش کر دیا تو یہ چیز اس کے تصور کی صحت کی دلیل ہوگی۔ وہ  
 معلوم اور ناقابل انکار حقائق کو تو جوں کاتوں اپنے نظام میں مناسب مقامات پر رکھ  
 لیتا ہے اور حقائق کے عقلی تعلق کی بنا پر حقائق عالم کے سلسلہ کو مکمل کرنے کے لئے  
 نامعلوم حقائق کے خالی خانوں کا اندراج کرتا ہے۔ یہ اندراجات اس کے تصور عالم  
 کا رنگ اختیار کرتے ہیں۔ لہذا اگر اس کا تصور عالم غلط ہو تو یہ اندراجات بھی غلط ہوتے  
 ہیں اور اگر صحیح ہو تو صحیح ہوتے ہیں۔ سائنس اور فلسفہ دونوں انسان کو معلوم حقائق  
 سے نامعلوم حقائق کی طرف لے جاتے ہیں اور لہذا یقین پیدا کرتے ہیں۔ دونوں  
 میں فرق یہ ہے کہ سائنس صرف مشاہدات کی بنا پر معلوم حقائق سے نامعلوم حقائق  
 کی طرف جاتی ہے (یا کم از کم سمجھتی ہے) کہ وہ ایسا کر رہی ہے، خواہ قوانین عالم کی زنجیر  
 مکمل ہو یا نہ ہو اور فلسفہ استدلال کی بنا پر معلوم حقائق سے نامعلوم حقائق کی طرف  
 جاتا ہے اور قوانین عالم کی زنجیر کو ہر حالت میں مکمل کرتا ہے خواہ وہ صحیح طور پر کرے  
 یا غلط طور پر۔

ظاہر ہے کہ اگر فلسفی کا وجدانی تصور کائنات صحیح ہوگا تو معلوم حقائق  
 سائنس کی تائید کی فراوانی اس کی راہ میں آسانیاں پیدا کریں گی یعنی سائنس کی  
 معلومات جس قدر ترقی کرتی جائیں گی فلسفی کے سلسلہ حقائق کے خالی خانے کم ہوتے جائیں  
 گے اور نیز ان کے اندراجات آسان ہوتے جائیں گے کیونکہ ان کے آگے بچھے پھرے ہوئے  
 خانے قریب ہی موجود ہونگے اور ان سے استدلال کرنے کا نامعلوم حقائق کا معلوم کرنا آسان ہوتا جائیگا۔

اس کے برعکس اگر اس کا وجدانی تصور کائنات غلط ہوگا تو جوں  
سائنس کی مخالفت جوں سائنس کا علم ترقی کرے گا اس کی راہ میں دشواریاں  
پیدا ہوتی جائیں گی کیونکہ سلسلہ قوانین عالم کائنات کے غلط تصور کے ساتھ مطابقت  
نہیں رکھتا۔ یہی سبب ہے کہ ہر تصور کائنات ایک منظم فلسفہ کی صورت اختیار نہیں کر  
سکتا۔ صحیح اور مکمل نظام حکمت کی صورت اختیار کرنا صرف صحیح تصور کائنات کا خاصہ ہے۔

اب غور کیجئے کہ ایک طرف سے تو صحیح تصور کائنات، ایک ایسی شدید  
مشکل اور مجبور کرنے والی ضرورت ہے کہ انسان کے لئے اس کی تکمیل ناگزیر ہے  
نظری اعتبار سے بھی تاکہ اسے نفسیاتی اور ذہنی اطمینان اور سکون حاصل ہو اور عملی اعتبار  
سے بھی تاکہ اس کی زندگی خطرات اور مصائب سے محفوظ رہے اور دوسری طرف انسان  
کے ذہنی قومی تنہا اس قابل نہیں کہ اس کی انتہائی کوششوں سے بھی اسے کائنات  
کے صحیح تصور کی طرف راہ نمائی کر سکیں۔ نوع بشر کی اس مشکل کا حل کیا ہے؟

قدرت کبھی ایسا نہیں کرتی کہ انسان کو اپنی طرف سے ایک شدید  
آسمانی امداد ضرورت لاحق کر دے اور پھر اس کی تکمیل کا انتظام نہ کرے جس طرح  
سے قدرت نے انسان کی ایک شدید بدنی ضرورت یعنی غذا بہم پہنچانے کے لئے  
اس کے جسم کے اندر اور باہر بعض ایسے انتظامات کئے ہیں جن سے وہ اس ضرورت  
کی تکمیل کر سکتا ہے۔ مثلاً اس نے انسان کے جسم کے اندر بعض بدنی قوتیں اور صلاحیتیں  
رکھی ہیں اور اس کے جسم کے باہر ہوا، پانی، روشنی، بیج اور قابل زراعت زمین کے  
تخالفت عطا کئے ہیں جن کی مدد سے انسان اپنی غذا پیدا کر سکتا ہے۔ اسی طرح سے  
قدرت نے انسان کی ایک شدید نفسیاتی یا ذہنی ضرورت کی چیز یعنی کائنات کا  
صحیح تصور بہم پہنچانے کے لئے اس کے ذہن کے اندر اور باہر ایسے انتظامات کئے  
ہیں جن سے وہ اپنی اس ضرورت کی تکمیل کر سکتا ہے۔

اندرونی انتظام تو یہ ہے کہ اسے بعض ذہنی قوتیں اور صلاحیتیں دی گئی  
نبوت ہیں وہ ان قوتوں اور صلاحیتوں سے سوچتا ہے اور کائنات کے معجزہ کو حل

کرنے کی کوشش کرتا ہے اور بیرونی انتظام یہ ہے کہ اس نے انبیاء بھیجے ہیں۔ جو خدا سے وحی پا کر اسے حقیقت کائنات کا صحیح تصور ایک قدرتی تھکے کے طور پر عطا کرتے ہیں۔

جب کسی مقام پر درجہ حرارت بڑھ جاتا ہے اور ہوا کا دباؤ کم قدرت کا اہتمام ہو جاتا ہے تو وہاں قدرتی اسباب کے ماتحت خود بخود مہینہ برسانے والی ہوائیں بھیج جاتی ہیں جن کی وجہ سے بارشس ہوتی ہے۔ درجہ حرارت کم ہو جاتا ہے اور زمین سیراب ہو جاتی ہے۔ بالکل اسی طرح سے جب کوئی قوم اپنے غلط تصور کائنات کی وجہ سے اپنی زندگی حد درجہ غلط طور پر بسر کرتی ہے اور اس کے نقصانات سے گہر جاتی ہے تو خدا کی رحمت سے ان میں ایک ایسے شخص کا ظہور ہوتا ہے جس کا وجدان صحیح تصور عالم سے یکایک چمک اٹھتا ہے اور خدا اس سے ہم کلام ہوتا ہے اور اسے لوگوں کو ہدایت کا حکم دیتا ہے وہ لوگوں کو اپنے تصور کائنات کی طرف دعوت دیتا ہے اور لوگ اس کے تصور کو اطمینان بخش اور دلکش پا کر اس پر یقین کرتے ہیں اور اس کے ساتھ ہو لیتے ہیں اور غلط طرز زندگی کے نقصانات سے بچ جاتے ہیں۔

تعلیم نبوت کے دو حصے ہوتے ہیں ایک تو کائنات کے صحیح تصور اور کائنات کے ابدی قوانین پر مشتمل ہوتا ہے جسے نظریہ کہنا چاہیے اور دوسرا سماج کے حالات کے مطابق اس نظریہ کے عملی اطلاق پر جاری ہوتا ہے۔ پہلا حصہ تعلیم نبوت کی روح ہے اور دوسرا اس کا قالب۔ پہلا حصہ اس کی بنیاد یا اصل ہے اور دوسرا اس کی فرع یا نتیجہ۔ گویا تعلیم نبوت کی بنیاد اور اصلیت کا موضوع وہی ہے جو انسان کی ذہنی جستجو کا مدار و محور ہے یعنی وہی قانون قوانین کے ماتحت غیر متبدل قوانین قدرت جو فلسفہ اور سائنس ضبط کرنے کی کوشش کرتے ہیں نبوت کی اس بنیادی تعلیم کو ہی قرآن نے اہل کتاب (کتاب کی اصل یا بنیاد) اور ایت محکمات (پختہ نشانیاں) کے الفاظ سے تعبیر کیا ہے۔

تعلیم نبوت کے امتیازات معلوم کی طرف انسان کو لے جاتی ہے بلکہ وہ آشکارا طور پر حقیقت کائنات کے ایک تصور سے آغاز کرتی ہے جو درحقیقت صحیح ہوتا ہے۔ اور پھر کسی استدلال کے بغیر اس کے وہ موٹے موٹے نتائج بیان کرتی ہے یعنی سلسلہ قوانین عالم کے ان ضروری حلقوں کو سامنے لاتی ہے جو انسان کی عملی زندگی کے مختلف پہلوؤں سے تعلق رکھتے ہیں۔ انبیاء کی تعلیم کا اصلی یا بنیادی حصہ سوسائٹی کے ارتقاء کے ساتھ ساتھ ترقی کرتا رہا ہے جب سوسائٹی اس حد تک ترقی کر جاتی ہے کہ اس کی زندگی فطرت انسانی کے تمام ضروری پہلوؤں پر حاوی ہونے لگتی ہے تو اس وقت نبوت کی تعلیم بھی فطرت انسانی کے تمام ضروری پہلوؤں پر حاوی ہونے لگتی ہے آخر نبوت کی تعلیم فطرت انسانی کے ان تمام پہلوؤں پر پھیل جاتی ہے اس کے بعد انبیاء کا سلسلہ ختم ہو جاتا ہے کیونکہ دنیا میں ایک ایسی قوم وجود میں آجاتی ہے جس کی زندگی کے تمام ضروری شعبے کائنات کے صحیح تصور کی بنیادوں پر تعمیر پا چکے ہوتے ہیں اور جو اپنے اس امتیاز کی وجہ سے قیامت تک نفع بشر کی ہدایت اور ترقی کی ضامن ہو سکتی۔ آخری نبی محمد صلی اللہ علیہ وسلم ہیں۔ آخری ہدایت قرآن ہے اور آخری قوم مسلمان ہے۔

حضور کی تعلیم تمام انبیاء کی تعلیم میں سے پہلی اور آخری تعلیم ہے۔ جو حضور کی تعلیم خدا کے تصور کو انسان کی زندگی کے تمام ضروری شعبوں پر پھیلاتی ہے اور دوسرے مذاہب پر اسلام کی فوقیت کا دار و مدار اسی امتیاز پر ہے۔ پہلے انبیاء نے اپنے اپنے زمانہ میں سماج کی حالت کے پیش نظر سیاسی اور جماعتی زندگی اور جہاد کو نظر انداز کیا تھا۔ لیکن حضور کی تعلیم فطرت انسانی کے ان شعبوں پر پھیل گئی ہے۔

تعلیم نبوت کا ایک امتیاز یہ ہے کہ اس میں استدلال بالکل استدلال کی عدم موجودگی نہیں ہوتا کیونکہ نبی براہ راست خدا سے ایک حقیقت کی اطلاع پا کر لوگوں کو اس سے آگاہ کرتا ہے۔ منطقی استدلال وحی یا نبوت کی طرز تعلیم کے

ساتھ مطابقت نہیں رکھتا۔ نبوت موٹے موٹے حقائق کو بیان کرتی ہے اور ان کی باریک تفصیلات اور جزئیات میں جانے کے بغیر اور ان کی عقلی ترتیب یا ان کے منطقی تعلق کو سمجھانے کے بغیر یہ توقع رکھتی ہے کہ لوگ اپنی فطرت کی وجدانی شہادت اور نبی کے اعتماد پر انھیں قبول کریں گے۔ وہ قدرت کے سب سے بڑے قانون کے ماتحت بعض بڑے بڑے قوانین کی اطلاع دیتی ہے۔ لیکن یہ نہیں بتاتی کہ ان قوانین کے اندر اور کون کون سے قوانین کام کرتے ہیں یا ان بڑے بڑے قوانین کا عمل اور کن کن قوانین کے حرکت میں آنے سے ممکن ہے۔

مثلاً وہ کہتی ہے :-

الذمینه برسانہ ہے۔

(۱) ینزل الغیث

لیکن ان قوانین کا ذکر نہیں کرتی جو مینہ برسنے کا سبب بنتے ہیں اور جن کا ذکر اوپر

کیا گیا ہے۔

یا وہ کہتی ہے :-

لا الشمس ینبغی لها ان تدرك  
نمورج کے لئے ضروری ہے کہ چاند کو

القمرو لا اللیل سابق النھار۔  
پاتے اور رات دن کے اگے آتی ہے۔

لیکن اس تفصیل میں نہیں جاتی کہ سورج اور چاند کی حرکت جسے ہم دیکھتے ہیں کیا اصلیت رکھتی ہے اور کس طرح سے ممکن ہوتی ہے۔ دن کے بعد رات اور رات کے

بعد دن کا انا کس طرح ممکن ہوتا ہے؟

یا وہ کہتی ہے :-

ہم نے انسان کو مٹی کے خلاصہ سے پیدا کیا۔

پھر اسے ایک نطفہ کی صورت میں ٹھہرا دیا۔

پھر نطفہ کو ایک جونک بنا دیا اور جونک کو

گوشت کا لوتھڑا۔ اور لوتھڑے کو ہڈیاں

اور ہڈیوں پر گوشت چڑھا دیا۔

(۲) لقد خلقنا الانسان من

لین ثم جعلنا نطفة فی قرار

مکین ثم خلقنا النطفة علقۃ فخلقنا

العلقۃ مضغۃ فخلقنا المضغۃ عظاماً

فکسونا العظام لحمًا



لیکن وہ یہ نہیں بتاتی کہ مٹی سے انسان کی تخلیق کن کن مراحل سے گزری ہے یا ماں کے پیٹ میں جنین کے ارتقا کی پوری تفصیلات کیا ہیں؟  
یا وہ کہتی ہے:-

رب السموات والارض خدا کائنات کا پرورش کنندہ ہے

لیکن وہ یہ نہیں بتاتی کہ کائنات کی ربوبیت کن کن مراحل سے گزری ہے۔  
اور کن کن قوانین قدرت کے عمل سے ممکن ہوئی ہے؟  
یا وہ کہتی ہے:

اولئک کالانعام بل هم کفار چو پایوں کی طرح ہیں بلکہ وہ ان سے  
اصل  
بھی گمراہ تہیں۔

لیکن وہ حیوان اور انسان کی فطرت کے باریک امتیازات پر بحث نہیں کرتی جس سے معلوم ہو کہ انسان کس طرح سے بعض وقت حیوانات کی سطح پر آجاتا ہے یا ان سے بھی زیادہ گمراہ ہو جاتا ہے؟  
یا وہ کہتی ہے:-

قد افلم من زکھاو بیشک جس نے اپنی جان کو کو پاک کر لیا وہ  
قد خاب من دشا کایا ہو گیا اور جس نے اسے ناپاک کر لیا وہ ناکام ہو گیا  
لیکن بالتفصیل نہیں بتاتی کہ خدا کی اطاعت سے جان کا پاک اور کامیاب ہونا اور پھر اس کی نافرمانی سے ناکام اور ناپاک ہونا کون سے اسباب اور قوانین کی رو سے عمل میں آتا ہے؟  
یا وہ کہتی ہے:-

رکل انسان الزمنہ ظمراہ فی عنقا ہم نے ہر انسان کی نحوست اور سعادت کی فال اس کی  
ونخرج لہ یوم القیمۃ کتا بایلقنہ گردن میں لکھادی ہے اور قیامت کی دن ہم ایک کھلی تحریر  
منشورآہ اقوا کتا بک کفی بنفسک اسکے سامنے لائیں گے اپنا امانہ خود پرٹھلے آج (اس  
ایوم علیک حسیباہ (قرآن شریف) تحریر کی موجودگی میں، تم اپنا حساب خود کرنے کیلئے کافی ہو۔

لیکن انسان کو یہ نہیں بتاتی کہ اس کا عمل نامہ کہاں ہے۔ اس میں اعمال کیوں کر درج ہوتے ہیں اور بعد از مرگ کیونکر محفوظ رہتے ہیں؟

ظاہر ہے کہ اگر نبوت اس قسم کے حقائق کی تفصیلات تفصیلات حقائق کی اہمیت اور جزئیات بیان کر دیتی تو وہ لوگوں کے افہام کے اور قریب ہو جاتے اور لوگ نبوت کی دعوت پر جلد تر ایمان لے آتے۔ کیوں کہ اس کی وجہ سے معلوم اور نامعلوم حقائق کی باہمی ترتیب اور تعلق کے بارے میں ان کا فطرتی تقاضا مطمئن ہو جاتا ہے۔ نبوت ان تفصیلات کی طرف سے اس لئے خاموش نہیں کہ خدا کے نزدیک انسان کو اس کی ضرورت نہیں بلکہ اس لئے خاموش ہے کہ ان کا ہم ہنپا نہ نبوت کے منصب اور مقام سے تعلق نہیں رکھتا اور اس کے فرائض میں داخل نہیں ہے۔

ان تفصیلات کی ضرورت کو ثابت کرنے کے لئے تو یہی بات کافی ہے

انکار کا سبب کہ تعلیم نبوت سے لوگوں کا انحراف جس قدر ماضی میں ہوا ہے یا اس وقت موجود ہے اس کا سبب فقط یہ ہے کہ نبوت جن حقائق کی تعلیم دیتی ہے ان کو لوگوں کے معلوم حقائق کے ساتھ مطابقت کر کے نہیں دکھاتی۔ یہی صورت ہے جسے ایک منکر ان الفاظ میں ظاہر کرتا ہے "میں قائل نہیں ہوا۔" "ایسا کس طرح ہو سکتا ہے" منکر کے اعتراض کی بنیاد یہ ہے کہ حقائق کے عقلی تعلق کا تقاضا جو خدا نے اس کی فطرت میں رکھا ہے تشنہ رہ جاتا ہے اور وہ اس تشنگی کو بجھانے کی خواہش رکھتا ہے۔ جب یہ تشنگی دور ہو جاتی ہے تو اس کے دل میں ایک عقیدہ کی صداقت کا احساس پیدا ہوتا ہے۔ پھر یہ احساس اذعان اور تسلیم کی راہ کی تمام رکاوٹوں کو دور کر دیتا ہے۔

کہا جاتا ہے کہ بعض لوگ صداقت کا اعتراف کرنے کے بعد یقین کی خامیاں محض ہٹ دھرمی سے اسے نہیں مانتے۔ لیکن ہٹ دھرمی کیا ہے؟ ایک ایسے خیال کے ساتھ چمٹے رہنے پر اصرار جسے انسان صحیح طور پر یا غلط طور پر صداقت سمجھتا ہے۔ ہٹ دھرمی کی ہٹ دھرمی فقط اس بات کی دلیل ہے کہ ابھی وہ

دوسری صداقت کے کامل یقین سے بہرہ ور نہیں ہوا۔ اسی طرح سے اگر ہم تسلیم کے راستے کی دوسری مشکلات کا تجزیہ کریں۔ تو ثابت ہو جائے گا کہ درحقیقت ان سب کی اصل وہی یقین کی خامی یا قلت ہے۔ جو معلوم اور نامعلوم حقائق کے باہمی تعلق کو نہ سمجھنے سے پیدا ہوتی ہے۔

**انکار کی صورت** دعوت انبیاء سے انکار کرنے والوں کے ساتھ جو باجرا پیش آتا ہے وہ یہ ہے کہ یہ لوگ اپنے غلط تصور کائنات کے مطابق حقائق کا ایک عقلی تعلق اپنے ذہن میں قائم کر چکے ہوتے ہیں جو غلط ہونے کے باوجود ان کی نگاہ میں صحیح ہوتا ہے اور جب نبوت یہ کہتی ہے کہ حقائق کا جو عقلی تعلق تم اپنے ذہن میں قائم کر چکے ہو وہ غلط ہے اور صحیح تصور کائنات کے مطابق نہیں تو وہ نبوت کے تصور کائنات کے مطابق حقائق کا نیا عقلی تعلق قائم کرنے سے قاصر رہ جاتے ہیں لہذا وہ نبوت کے تصور کائنات پر ایمان نہیں لاتے اور جو لوگ دعوت نبوت پر ایمان لاتے ہیں وہ اپنے دل میں حقائق کا ایک نیا عقلی تعلق قائم کرنے میں کامیاب ہو جاتے ہیں۔ یہ الگ بات ہے کہ وہ دوسرے دل کو یہ تعلق سمجھا سکیں یا نہ سمجھا سکیں لیکن وہ خود اس کی صحت اور برہنہ سازی کے متعلق مطمئن ہوتے ہیں۔ یہی سبب ہے کہ وہ اس کے خلاف کوئی اعتراض سنا نہیں چاہتے۔ ہر اعتراض کو غلط سمجھتے ہیں۔ اس کا جواب دیتے ہیں اور اپنے جواب کو صحیح سمجھتے ہیں۔

مکمل تفصیلات ضروری نہیں معلوم اور نامعلوم حقائق کے درمیان عقلی رابطہ قائم کرنے کی اہمیت کے سلسلے میں یہ کہنا ضروری ہے کہ اس کا مطلب یہ نہیں کہ منکرین کو قائل کرنے کے لئے ضروری ہے کہ ہم نبوت کے تسلیم کئے ہوئے حقائق کی پوری اندرونی تفصیلات اور جزئیات ہم پہنچائیں بلکہ اس کا مطلب فقط یہ ہے کہ منکرین نبوت جن حقائق کو معلوم حقائق کا درجہ دیتے ہیں اور انہیں غلط تصور کائنات کے مطابق سمجھتے ہیں یا اس کی تفصیلات اور جزئیات سمجھتے ہیں ہم ایمان کے راستہ سے ان کی رکاوٹ کو ہٹادیں اور انکی رکاوٹ کو ہٹانے کا طریقہ یہ

ہے کہ جس حد تک کہ وہ حقائق غلط ہیں ان کو دوسرے معلوم  
معلومات کی رکاوٹ حقائق کے منافی ثابت کر کے غلط ثابت کر دیا جائے اور جس  
حد تک کہ وہ صحیح ہیں ان کو نبوت کے تعلیم کئے ہوئے حقائق کی تفصیلات اور جزئیات ثابت  
کر دیا جائے۔ یعنی انہیں غلط تصورات کائنات سے الگ کر کے نبوت کے تعلیم کئے  
ہوئے صحیح تصورات کائنات کے ساتھ مل کر دیا جائے ظاہر ہے کہ ہماری یہ کوشش نبوت  
کی تعلیم کو ایک نظام حکمت کی صورت میں لے آئے گی اور یہ نظام  
اور اس کا ازالہ حکمت صحیح ہوگا کیونکہ وہ نبوت کے عطا کئے ہوئے صحیح تصور  
کائنات پر مبنی ہوگا اور جوں جوں علم کے ہر طبقہ میں معلوم حقائق کا ذخیرہ ترقی کرے گا معلوم  
صدائق کی تعداد بڑھے گی وہ عقلی لحاظ سے ایک دوسرے کے قریب آتی جائیں گی۔  
اور ان کی وجہ سے بعض صدائقتیں بعض اور صدائقتوں سے متعلق ہو کر زیادہ روشن اور  
واضح ہوتی جائیں گی۔ اور نبوت کا یہ نظام حکمت زیادہ معقول، منظم، مفصل اور مدلل ہوتا  
جائے گا۔

بعض مسلمانوں کا خیال ہے کہ تعلیم نبوت کا فلسفہ سے کوئی تعلق نہیں  
نبوت اور فلسفہ لیکن یہ خیال قطعاً غلط ہے۔ اصل بات یہ ہے کہ نبوت کو ان  
فلسفوں سے کوئی تعلق نہیں جو کائنات کے غلط و جہانی تصور پر مبنی ہیں اور جن کا استدلال  
غلط ہے اور دنیا کے تمام فلسفے اسی قسم کے ہیں۔ ورنہ تعلیم نبوت خود ایک فلسفہ ہے  
کیونکہ اس کی بنیاد کائنات کے ایک تصور پر ہے اس کے اندر ایک استدلال بانقوہ  
موجود ہے جو حقائق قرآنیہ کی تفصیلات اور جزئیات کے علم کی ترقی سے آشکار ہو رہا  
ہے حقائق کا یہی عقلی تعلق یا استدلال ہے جو صحیح ہے کیونکہ یہی ہے جو کائنات کے  
صحیح تصور پر مبنی ہے ان مسلمانوں کی رائے کے بالکل برعکس قرآن کا اپنا دعویٰ ہے کہ  
وہ ایک حکمت کی کتاب ہے۔

والقرآن المحکمہ قرآن کی قسم جو حکمت کی کتاب ہے۔

اور قرآن کی متعدد آیات میں حکمت کی ضرورت اور اہمیت واضح کی گئی ہے۔

صحیح فلسفہ کی بنیاد قرآن ہے کو پسند کرتا ہے یعنی صحیح حکمت کو جو نبوت کے تصورِ کائنات یعنی صحیح تصورِ کائنات کے مطابق ہو اور اس کے ماتحت پیدا ہوئی ہو۔ یہ کہنا کہ قرآن کو فلسفہ سے کیا تعلق ہے، درحقیقت یہ کہنا ہے کہ قرآن کا تصورِ کائنات سلسلہ قوانینِ عالم سے کوئی مطابقت نہیں رکھتا حالانکہ حقیقت یہ ہے کہ سلسلہ قوانینِ عالم فقط قرآنی تصورِ کائنات سے مطابقت رکھتا ہے اور کسی دوسرے تصور کے ساتھ مطابقت نہیں رکھتا۔ اس مطابقت کی عدم موجودگی کے معنی یہ ہوں گے کہ قرآن کا تصورِ کائنات نعوذ باللہ غلط ہے۔

حاصل یہ ہے کہ حقائقِ قرآنیہ کی جزئیات اور تفصیلات کا علم ذہنی جستجو کا مقام انسان کے لئے ضروری ہے۔ اگر اس کے باوجود اللہ تعالیٰ نے اس کا بہم پہنچانا وظیفہ نبوت قرار نہیں دیا تو اس کی وجہ یہ ہے کہ اس کی حکمت نے اسے نبوت کی تکمیل سے پہلے ہی انسان کے ذہنی قومی کے سپرد کر دیا ہے اور اسے انجام دینے کے لئے انسان کے دل کے اندر ذوقِ دریافت اور طلبِ علم کی ایک زبردست خواہش پیدا کر دی ہے چنانچہ اس ذوقِ یا طلب سے مجبور ہو کر انسان کے ذہنی قومی صدیوں سے ان حقائق کی جزئیات اور تفصیلات دریافت کرنے میں مصروف ہیں اور اس میں ان کو آج تک بہتیری کامیابیاں بھی ہو چکی ہیں۔ ذہنی کاوش اور جستجو سے دریافت ہونے والی ہر عملی صداقت خواہ وہ علم کے تیسرے طبقے میں سے کسی طبقہ کے ساتھ تعلق رکھتی ہو اور خواہ اس کا دریافت کرنے والا مسلمان ہو یا کافر جس حد تک کہ وہ فی الواقع ایک علمی صداقت ہے حقائقِ قرآنیہ کی تشریح اور تفسیر ہے۔

مثلاً اوپر جو آیات شوقِ اول کے ماتحت درج کی گئی ہیں ان کی طبعیات کی تشریح اور تفسیرِ علمِ طبعیات کے دائرہ میں آتی ہے۔ آج ہم ماہرینِ طبعیات کی تحقیقات کی بنا پر پہلے سے بہتر اس بات کو جانتے ہیں کہ مینہ کیونکر

برتا ہے اور رات اور دن کیوں ایک دوسرے کے پیچھے آتے ہیں اور سورج اور چاند  
 کی ظاہری حرکت کی اصلیت کیا ہے اور وہ کس طرح سے  
 حیاتیات کی تشریح ممکن ہوتی ہے؟ اور شوق دوم کے ماتحت جو آیات و سوج کی  
 گئی ہیں ان کے مستضمن حقائق کی جزئیات اور تفصیلات زیادہ تر ماہرین حیاتیات کی تحقیق  
 کا موضوع ہیں اور ان کی تحقیقات کی وجہ سے آج ہم پہلے سے زیادہ ان جزئیات اور  
 تفصیلات سے واقف ہیں اور اس بات کا زیادہ صحیح اور زیادہ واضح تصور رکھتے ہیں کہ  
 مٹی سے انسان کی پیدائش کیونکر ہوئی ہے اور کن کن مراحل سے گزری ہے اور پھر  
 کے رحم میں آسانی جنین کی نشوونما کے اسباب اور مدارج کیا ہیں۔ کائنات کی ربوبیت  
 جس کی لئے حکما و ارتقا کی اصطلاح کام میں لاتے ہیں قدرت کے کون کون سے قوانین  
 کے عمل سے ممکن ہوئی ہے اور کن کن مراحل سے گزری ہے؟

اور شوق سوم کے ماتحت درج کی ہوئی آیات جو حقائق پر  
 نفسیات کی تشریح مشتمل ہیں ان کی تفصیلات ماہرین نفسیات کی تحقیق کے  
 دائرہ میں آتی ہیں چنانچہ ان ماہرین کی تحقیقات کی وجہ سے آج ہم پہلے سے بہتر اس  
 بات کو جانتے ہیں کہ انسان اور حیوان کی فطرت کے امتیازات کیا ہیں اور گمراہ انسان کس  
 طرح سے حیوانات کی سطح پر آجاتا ہے بلکہ اس سطح سے بھی نیچے گرتا ہے۔ انسان  
 کے اعمال کس طرح سے ناقابلِ تغیر ہیں اور کس طرح سے انسان کا اعمال مرہ اس  
 کی گردن میں لٹک رہا ہے اور ہر روز ایک ایسی سیما ہی سے لکھا جاتا ہے جو کبھی مٹ  
 نہیں سکتی اور قیامت کے دن کیونکر ممکن ہو گا کہ انسان اپنے اعمال کا حساب خود کرے؟  
 دَعَلَى هَذَا الْقِيَاسِ۔ اس اجمال کی تفصیل آئندہ صفحات میں آئے گی۔

اس بحث کا حاصل یہ ہے کہ سارا علم ایک ہی ہے اور وہ قوانین  
 علم کی وحدت کائنات کا علم ہے جو ایک سلسلہ کی صورت میں ایک دوسرے  
 کے ساتھ وابستہ ہیں۔ لیکن علم اپنی وحدت کے باوجود مختلف راستوں سے انسان تک  
 پہنچتا ہے۔ ایک راستہ نبوت ہے اور دوسرا ذہنی جستجو۔ نبوت سب سے پہلے کائنات

کا ایک مجموعی وجدانی تصور پیش کرتی ہے جو علت اسباب اور قانون قوانین کی حیثیت رکھتا ہے۔ پھر اس تصور کے ماتحت وہ قوانین قدرت بیان کرتی ہے جن کا علم انسان کی عملی زندگی کے لئے حدود و رجا ضروری ہے۔ جب نبوت اپنے کمال کو پہنچتی ہے تو اس کے بنائے ہوئے قوانین فطرت انسان کی عملی زندگی کے ہر ضروری شعبہ پر حاوی ہو جاتے ہیں لیکن نبوت کامل ہونے کے بعد بھی سلسلہ قوانین عالم کا ربط بیان نہیں کرتی یعنی وہ اپنے تعلیم کئے ہوئے قوانین فطرت کی جزئیات اور تفصیلات کو چھوڑ دیتی ہے۔ اس کی وجہ یہ ہے کہ قدرت نے ان تفصیلات اور جزئیات کا دریافت کرنا انسان کی ذہنی جستجو کے سپرد کر رکھا ہے۔ انسان کا ذہن حقائق عالم کی مکمل زنجیر کو دریافت کرنا چاہتا ہے لیکن چونکہ ہر بار کائنات کے غلط وجدانی تصور سے آغاز کرتا ہے لہذا وہ حقائق کا صحیح عقلی ربط معلوم نہیں کر سکتا۔ نبوت انسان کے ذہن کی اس کمی کو پورا کرتی ہے کیونکہ وہ اسے کائنات کا صحیح وجدانی تصور عطا کرتی ہے۔ گویا اگر ذہنی جستجو نبوت کے عطا کئے ہوئے علم کو مفصل اور مشروح بناتی ہے تو نبوت ذہنی قومی کی جستجو کو صحیح راہ پر ڈالتی ہے اور ان کے وجدان کی کوتاہیوں کی تلافی کرتی ہے۔ لہذا علم کے یہ دونوں راستے ایک دوسرے کے موافق اور موافق ہیں ایک دوسرے کے مخالف نہیں اور دونوں کی منزل ایک ہی ہے یعنی حقیقت کائنات کے چہرے کی نقاب کشائی نبوت کے عطا کئے ہوئے علم سے ہم ذہنی علم کی غلطیاں معلوم کرتے ہیں اور ذہنی علم کی حدود سے ہم نبوت کے حقائق کی جزئیات اور تفصیلات سے واقف ہوتے ہیں۔ یہی وہ جزئیات اور تفصیلات ہیں جو اس وقت غلط فلسفیانہ تصورات میں ملی ہوئی موجود ہیں اور جن کو اگر ہم ان تصورات سے علیحدہ کر کے قرآنی حقائق کے ساتھ جوڑیں تو ان تصورات کا حکیمانہ ابطال کر سکتے ہیں۔

ترقی علم کا نتیجہ جوں جوں ذہنی علم اپنے تئیں شعبوں میں ترقی کرتا جا رہا ہے تعلیم نبوت کے مطالب زیادہ صاف اور زیادہ واضح ہوتے جب

رہے ہیں اور حقائق قرآنیہ زیادہ مفصل اور مشروح ہوتے جا رہے ہیں۔ چونکہ انسان کے ذوق دریافت کی بے تابی اور جستجوئے علم کی شدید خواہش کی وجہ سے علم ہمیشہ ترقی کرتا رہے گا لہذا ظاہر ہے کہ ایک ایسا وقت ضرور آئے گا جب قرآن کے مطالب اپنی تفصیلات اور جزئیات کی فراوانی کی وجہ سے ایک نظام حکمت کی صورت اختیار کریں گے اور وہ معلوم حقائق کے ساتھ ایک عقلی ترتیب میں آکر اس قدر واضح اور روشن ہو جائیں گے کہ کوئی شخص قرآن کی صداقت سے انکار نہ کر سکے گا۔ قرآن حکیم قرآن کی ایک اہم مشکوٰۃ پیش گوئی کی ہے۔

سَنُرِيهِمْ آيَاتِنَا فِي الْآفَاقِ عَمَّ قَرِيبٍ يَوْمَ أَنْ كُوِّنَ فِي عَالَمٍ فِي أَوْرَانِ كِي جَانُو  
وَفِي الْفُسْهُمِ حَتَّىٰ يَتَّبِعُونَ فِي أَيْمَنِ نَشَانِيَا وَكَمَا يُسْئَلُونَ يَأْتِيهِمْ كَمَا أَنْ كَرَانِ  
لَهُمْ أَنْهَا الْحَقُّ - أَشْكَارَ هُوَ جَائِئٌ كَمَا كَرَانِ بَرَحْتِ هُوَ عَيْسِي  
ہم آفاق اور انفس کے بارہ میں انسانوں کو ایسے علمی حقائق القا کریں گے جن سے قرآن کی سچائی ثابت ہو جائے گی!

ظاہر ہے کہ اس مرحلہ پر مسلمانوں میں قرآن کی تعبیرات کا اختلاف ختم ہو جائے گا۔ اور مسلمان اسلام کے مفہوم اور منشا پر متفق ہو کر متحد ہو جائیں گے۔ یہی نہیں بلکہ دنیا بھر میں قوموں کے نظریات کا اختلاف ختم ہو جائے گا اور نوع انسانی ایک ہی نظریہ کائنات پر متفق ہونے کی وجہ سے متحد ہو جائے گی اور دنیا میں پہلی دفعہ کامل امن اور سکون کا دور دورہ ہو گا۔

یہاں یہ بات غور کرنے کے قابل ہے کہ انفس و آفاق میں نمودار ہونے والی آیات بظاہر قرآن سے باہر ہوں گی لیکن اس کے باوجود وہ قرآن کی تشریح اس طرح سے کریں گی کہ قرآن کی صداقت پر شبہ نامکن ہو جائے گا اس آیت کی روشنی میں اگر ہم قرآن کے اس ارشاد کا مطالعہ کریں۔

ان علینا بیانا  
قرآن کی تشریح کرنا ہمارے ذمہ ہے۔



توصاف ظاہر ہے کہ قرآن کی تشریح قرآن کے باہر حکما اور فضلا کی ذمہ ہی جستجو کا نتیجہ ہوگی۔ لیکن قرآن کی صحیح تشریح ہونے کی وجہ سے وہ معنوی لحاظ سے قرآن ہی کا ایک جزو ہوگی

دنیا کی مسلمہ علمی صداقتیں جو قرآن کے حقائق کے ساتھ مطابقت رکھنے کی وجہ سے سچ سچ کی صداقتیں ہیں حقائق قرآنیہ ہی شمار ہوں گی گو وہ لفظاً قرآن کے اندر موجود نہ ہوں کیوں کہ وہ حقائق قرآنیہ کی تفصیلات اور جزئیات ہیں اور حسن قرآن کے اندر موجود ہیں +

جب ہم ایک حقیقت کو ایک گل یا وحدت کے طور پر قرآن کے اندر موجود سمجھتے ہیں تو کوئی وجہ نہیں کہ ہم اس کے اندرونی عناصر اور اجزا کو قرآن کے اندر موجود نہ سمجھیں۔ جس دلیل سے ہم حقائق قرآنیہ کے فوری منطقی نتائج کو حقائق قرآنیہ قرار دیتے ہیں اسی دلیل سے ہم ان حقائق کے عناصر اور اجزا کو بھی حقائق قرآنیہ قرار دینے پر مجبور ہیں ایک حقیقت کے نتائج اور اس کے اجزا دونوں اس کے اندر موجود ہوتے ہیں۔ ہم قرآنی حقائق کی تشریح یا تفسیر صرف قرآنی حقائق سے کر سکتے ہیں غیر قرآنی حقائق سے نہیں کر سکتے!

یوں سمجھ لیجئے کہ قرآن ایک پودے یا ایک درخت  
درخت سے قرآن کی تشبیہ کی طرح ہے پھر ہر علمی صداقت جو انسان کی ذہنی  
کاوش سے اس پر نکلش ہوتی ہے خواہ وہ دنیا کے کسی مقام پر اور کسی شخص کی وجہ  
آشکار ہو ایک نیا پھول یا نیا پتہ ہے جو اس درخت کی شاخوں پر رونما ہوتا ہے، اور  
اس کی رونق اور زینت میں اضافہ کرتا ہے۔ ہم درخت کے پتوں یا پھولوں کو درخت  
سے الگ نہیں سمجھ سکتے۔ نئے پتے اور نئے پھول جو پودے کے اگنے سے دنہا ہوتے  
ہیں درحقیقت نئے نہیں ہوتے بلکہ پودے کے اندر اس وقت سے موجود ہوتے  
ہیں۔ جب وہ ابھی بیج کی حالت میں تھا جس طرح ایک پودا جب اگتا، بڑھتا اور  
پھولتا ہے تو بدلتا نہیں بلکہ اپنے آپ کو یعنی اپنی مخفی شان و شوکت کو باہر لاتا ہے

اس طرح سے علم کی ترقیوں سے قرآن بدلتا نہیں بلکہ اس کی محض شان و شوکت آشکار ہوتی ہے۔ قرآن کا علم جس قدر نشوونما پائے گا قرآن اسی قدر جوں کا توں رہے گا۔ میری ان معروضات سے عطف ۵۰ پر درج کئے ہوئے اعتراضات میں سے پہلے اعتراض کا جواب پیدا ہوتا ہے۔

انسان کی ذہنی کاوش سے آشکار  
ذہنی علم کی اہمیت کے متعلق قرآن کے ارشادات ہونے والی اور قلم یا فن تحریر  
کی وساطت سے جمع ہونے والی یہی صداقتیں، یا حقائق قرآن کی یہی تفصیلات اور  
جزئیات ہیں جن کے علم کو خداوند تعالیٰ نے قرآن میں ایک نعمت کے طور پر  
یاد کیا ہے۔

”الذی علد بالقلم۔ علم الانسان وہ جس نے آدمی کو قلم کے ذریعہ سے علم سکھایا۔ اس نے  
ما لم یعلم۔“ انسان کو وہ باتیں سکھائیں جنکو وہ نہیں جانتا تھا۔

اس علم کی اہمیت قرآن کی اس آیت سے بھی ظاہر ہوتی ہے۔  
والقلم وما یسطرون ہمیں قلم کی قسم ہے اور اس چیز کی جو لوگ تحریر میں لاتے ہیں۔  
اس علم کو خداوند تعالیٰ نے خیر کثیر بھی کہا ہے اور حکمت یا دانائی سے بھی  
تعبیر کیا ہے۔

”ومن یؤت الحکمتا فقد  
اولیٰ خیرا کثیرا“  
جو شخص حکمت سکھا دیا گیا اسے بہت بڑی  
بھلائی دے دی گئی۔

ان صداقتوں کے اعلیٰ وارث یا مالک مومن ہی ہیں کیونکہ یہ مومن ہی کے قرآن  
کی تفسیر اور اسی کے تصور کائنات کی تشریح کا حکم رکھتی ہے۔ لہذا حضور نے مسلمانوں  
کو حکم دیا کہ ان کو جہاں پاؤ یعنی مسلمانوں کے ہاں یا غیر مسلموں کے ہاں انھیں سمیٹ لو  
اور کام میں لاؤ۔

الحکمتا الحکمتا ضالۃ  
المومن فحیث وجدھا  
دانائی کی بات مومن کی گمشدہ چیز ہے۔  
پس جہاں اسے مل جائے۔ اس کا زیادہ

فہوا حق بھا (ترندی) عقدا روہی ہے۔

پھر یہ بھی بنا دیا کہ اس حکمت کو تبلیغ دین کے دوران باطل باطل اور احقاق حق کے لئے کام میں لایا جاسکتا ہے اور کام میں لانا چاہیے۔

ادع الی السبیل ربک  
بالحکمتہ والوعظتہ الحسنۃ و

اللہ کے راستہ کی طرف حکمت اور اچھی  
نصیحت کے ساتھ بلاؤ اور ان سے بحث

جا د لہم بالحق ہی احسن۔  
کر دو معتدل طریقے سے۔

یہی صداقتیں ہیں حقائق قرآنیہ کی یہی تفصیلات اور جزئیات ہیں  
صداقتوں کی ضرورت جن کا علم ہمیں اس قابل بناتا ہے کہ ہم باطل فلسفوں کے تصورات  
کا دندان شکن جواب قرآن سے مہیا کریں لیکن یہ صداقتیں علم کے ذخیرہ میں باطل کیساتھ  
ملوث ہو کر پڑی ہیں اور باطل فلسفوں کی زینت اور رونق اور فروغ اور ترقی کا سبب  
بنی ہوئی ہیں انسان کی فطرت باطل کی طرف نہیں جھکتی بلکہ حق کی طرف جھکتی ہے اگر  
باطل فلسفہ فقط باطل ہی پر مشتمل ہوتا تو اسے کوئی قبولیت اور کوئی ترقی حاصل نہ ہوتی لیکن  
باطل فلسفہ حق کے ساتھ مل کر قوت حاصل کرتا ہے اور اپنی

باطل کا سامان تزمین گھناؤنی صورت کو چھپانے کیلئے حق کو ساتھ لے کر سامنے  
آتا ہے۔ لوگ حق کی طرف جھکتے ہیں اور نہیں جانتے کہ اس کے پس پشت باطل موجود ہے

نتیجہ یہ ہوتا ہے کہ وہ نادانی سے باطل کو بھی حق سمجھ کر قبول کر لیتے ہیں اگر ہم باطل فلسفوں میں  
سے صداقتوں کو الگ کر دیں اور حقائق قرآنیہ کیساتھ جس سے وہ جدا کی گئی ہیں اور جھکے

ساتھ دوش بدوش موجود ہونا اصلی مقام ہے پھر جوڑ دیں تو باطل فلسفے بیکار اور بے  
اثر ہو کر رہ جائیں اور اسی نسبت سے قرآن کی تعلیم و کس اور موثر ہو جائے۔

تاریخ اس تجزیہ سے یہ نتیجہ نکالیں گے کہ اگر علم ترقی نہ کرتا تو باطل فلسفوں کو فروغ  
حاصل نہ ہوتا۔ کیونکہ ان کو رونق یا زینت کے ساتھ جلوہ افروز ہونے کے لئے

صداقتیں میسر نہ آئیں۔ اور یہ نتیجہ بالکل صحیح ہے۔  
ہماری غفلت۔ لیکن علمی صداقتوں کے بل بوتے پر باطل کی جلوہ فروری ہماری

عقلیت کا نتیجہ ہے یہ صداقتیں درحقیقت تعلیم نبوت کی رونق اور زینت کے لئے  
 ظہور میں آئی تھیں تاکہ نبوت کی تعلیم زیادہ قوی، زیادہ معجز اور یقین افروز ہو کر دنیا  
 کے کناروں تک پھیل جائے لیکن ہم نے اپنی جہالت سے ان صداقتوں کا مقاطعہ  
 کر دیا ہے اور انھیں باطل کو بخش دیا ہے تاکہ وہ زیادہ قوت کے ساتھ ہمارے خلاف  
 صف آرا ہو جائے چنانچہ وہ اپنی اس قوت کی وجہ سے ہمیں شکست و شکست دے  
 رہا ہے اب اگر ہم چاہتے ہیں کہ اس پر پھر غالب آئیں تو ہمیں چاہیے کہ ہم اس عمل کو  
 الٹا کر دیں۔ تمام علمی صداقتوں کو ایک ایک کر کے باطل سے چھین لیں اور اپنے  
 کام میں لائیں۔

یہ صداقتیں درحقیقت نور قرآن کی بکھری ہوئی اور ظلمت کفر میں  
 نور قرآن کی کرنیں لکھوئی ہوئی کرنیں ہیں۔ ان ہی کی مدد سے ہم مغرب کے جدید  
 فلسفیانہ تصورات کی تردید کر سکتے ہیں۔ ورنہ ان کی تردید قرآن کے ظاہری الفاظ میں  
 یا قرآن کی گزشتہ تفسیروں میں یا عہد ماضی کے مسلمان فلسفیوں کے فلسفوں میں موجود  
 نہیں۔ ان کی تردید فقط قرآن کے ان مطالب اور معانی کے اندر مخفی ہیں۔ جن پر یہ  
 صداقتیں مشتمل ہیں بشاہ ولی اللہ اور امام غزالی ایسے  
 قدیم حکمائے اسلام جلیل القدر حکما، اسلام نے اپنے زمانہ میں بڑا کام کیا تھا  
 لیکن ہم اپنی کم بے مائیگی کی وجہ سے عہد حاضر کے فلسفہ کی تردید کے لئے بھی ان بزرگوں  
 کی طرف نگاہ اٹھا کر دیکھتے ہیں۔ ہم نے ابھی تک نہیں سمجھا کہ یہ فلسفہ جو اس زمانہ میں  
 اسلام کے مقابلہ پر خم ٹھونک کر آیا ہے وہ نہیں جس کی تردید ان بزرگوں نے لکھی  
 تھی۔ ہمارے آباء و اجداد نے اپنے زمانہ کے کفر کا جواب لکھ کر اپنا فرض ادا کیا تھا  
 عہد جدید کے فلسفہ کی تردید لکھنا ہمارا فرض ہے اور اسے ہم ہی انجام دے سکتے ہیں۔  
 ہم بجا طور پر ڈرتے ہیں کہ ہم علم جدید کے طول و عرض میں کسی غلط فلسفیانہ تصور  
 کو ایک قرآنی تصور یا ایک صداقت سمجھ کر اپنا نہ لیں۔ لہذا ہم شک سے بچنے کا طریقہ  
 اور سلامتی کا راستہ ہی سمجھتے ہیں کہ اسے ہاتھ نہ لگایا جائے۔ لیکن ہم اس بات کو نظر انداز

علمی صداقتوں کا ترک نہ ناخطرناک ہے۔ اگر جانتے ہیں کہ کسی صحیح تصور کو یا کسی صداقت کو غلط سمجھ کر رد کر دینا ہمارے لئے اتنا ہی خطرناک ہے جتنا کہ کسی غلط تصور کو صداقت سمجھ کر اپنانا۔ کیونکہ جب ہم کسی صحیح تصور کو غلط سمجھ کر چھوڑتے ہیں تو ہم حق کو حق کی حمایت سے محروم کر دیتے ہیں اور اس طرح سے حق کو باطل بنا دیتے ہیں۔ نہ صرف اس حق کو جو بظاہر قرآن کے باہر ہے بلکہ اس حق کو بھی جسے ہم قرآن کے اندر اپنے پاس محفوظ سمجھتے ہیں۔ اس مشکل کا حل یہ نہیں کہ ہم صحیح اور غلط تصورات میں امتیاز کرنے کی کوشش ترک کر دیں اور باطل تصورات کے ساتھ صحیح تصورات کو بھی چھوڑ دیں۔ بلکہ یہ ہے کہ ہم اس امتیاز کے لئے زیادہ کوشش اور زیادہ احتیاط کو بروئے کار لائیں۔ اس کوشش اور احتیاط کے نتیجے کے طور پر ہمیں کہیں ایسے تصورات اپنانے پڑیں گے جن سے ہم اس وقت آشنا نہیں اور جنہیں ہم غیر اسلامی سمجھ کر رد کرتے چلے آئے ہیں اور کئی ایسے تصورات کو رد کرنا پڑے گا جنہیں ہم اس وقت غلطی سے اسلام کا جزو سمجھ رہے ہیں۔ اگر ہم قرآن کی روح کو اپنا راہ نہ بنا لیں گے تو ان دونوں صورتوں میں غلطی سے محفوظ رہیں گے ہمیں یقین رکھنا چاہیے کہ علم جدید کی کوئی ایسی حقیقت جو عہد حاضر کے حکما کے نزدیک علمی مستحکمات میں شمار ہوتی ہے اور جو فی الواقع روح قرآن کے مطابق ہے تحقیقات سے غلط ثابت ہو نہیں سکتی اور اس کے برعکس اسی قسم کی کوئی حقیقت جو آشکار طور پر روح اسلام کے منافی ہے آخر کار تحقیقات سے صحیح ثابت نہیں ہوگی۔

اگر ہم سچ کی علمی صداقتوں میں

ایک صداقت کا ترک بھی حق کا ابطال ہے سے ایک صداقت کو بھی نظر انداز

کریں گے خواہ اسے پرکھنے کی زحمت سے چھوٹنے کے لئے نظر انداز کریں یا اپنے زعم میں شک سے بچنے اور سلامتی کا راستہ اختیار کرنے کے لئے نظر انداز کریں تو ہم حق کو کمزور اور باطل کو طاقت ور کریں گے۔ کیونکہ ایک صداقت دوسری صداقت کو بہت دیتی ہے۔ جب ہم ایک صداقت کو دوسری صداقت سے جس کا وہ ایک جزو ہے الگ

کر دیں گے تو باطل اس کی جگہ لے لیگا اور صداقت کو طوٹ کر دیے گا ہمارے ذہن میں اس صداقت کا مفہوم صحیح نہیں رہے گا یعنی وہ صداقت صداقت نہیں رہے گی بلکہ ایک غلط تصور کی صورت اختیار کرے گی۔ ایسی صورت میں ہم یہ کیوں کر کہہ سکتے ہیں کہ ہم نے شک کا راستہ چھوڑ کر سلامتی کا راستہ اختیار کیا ہے اس کا دوسرا نتیجہ یہ ہو گا کہ وہ جزوی صداقت جو صحیح معنی کی صداقت ہے اور جسے ہم نے شک کی بنا پر الگ کر دیا ہے باطل تصورات کی نیت اور فوق

کا سامان بنے گی اور فطرت انسانی کے لئے ایک جا ذبیت رکھنے کی وجہ سے باطل کو دلکش بنائے گی۔ ہاں اگر وہ صداقت سرے سے وجود ہی میں نہ آئی ہوتی یعنی نوع بشر پر منکشف نہ ہوتی ہوتی (جیسا کہ کسی علمی صداقتیں جو اس باطل کی تائید زمانہ میں انسان پر منکشف ہوئی ہیں پہلے زمانہ میں مثلاً صحابہ کے زمانہ میں اس کی نظروں سے اوجھل تھیں) تو بھریات کچھ اور ہوتی۔ ایک حقیقت قرآنیہ کی علمی تفصیلات اور جزئیات سے ناواقف ہونا اور بات ہے اور ان سے واقف ہونے کے بعد ان کو دیدہ و دانستہ رد کر دینا اور بات ہے۔

جب تک اور جس حد تک ہم ان جزئیات اور اور قرآن نا فہمی کا سامان ہے تفصیلات سے شعوری طور پر ناواقف ہوں ہم ان کو غیر شعوری طور پر اور مخفی طور پر تسلیم کر رہے ہوتے ہیں۔ لہذا ہمارے ذہن میں حقیقت قرآنیہ کا تصور یا مفہوم نہیں بگڑتا لیکن جب ہم واقف ہونے کے بعد ان سے انکار کرتے ہیں تو اس حقیقت کے تصور یا مفہوم کو بگاڑ دیتے ہیں اور اس سے ہمارا اسلام کا تصور بگڑ جاتا ہے۔ میری ان معروضات سے صفحہ ۵۰ پر درج کئے ہوئے اعتراضات میں سے تیسرے اعتراض کا جواب پیدا ہوتا ہے۔

دوسرے جب تک یہ صداقت منکشف نہیں ہوتی تھی کفر بھی اسے اپنی تقویت کے لئے کام میں نہ لاسکتا تھا اور اسلام بھی اس کفر کی تردید کی ضرورت سے دوچار نہیں تھا۔ لہذا جب کوئی علمی حقیقت حکماء کے مسلمات کے طور پر ہمارے سامنے لائی جائے تو ہم پر اپنی انفرادی بھاری ذمہ داری عائد ہو جاتی ہے اور ہم

اس سے چشم پوشی نہیں کر سکتے بلکہ مجبور ہوتے ہیں کہ اسے دلائل و براہین کی بنا پر رد یا قبول کریں۔ لیکن ہم آج تک مغرب کی دریافت کی ہوئی علمی صداقتوں کی طرف سے فقط آنکھیں بند کر کے بیٹھے ہیں۔ یہی سبب ہے کہ ایک طرف سے ہمارا قرآن کا مفہوم بگڑتا جا رہا ہے اور دوسری طرف سے ان صداقتوں کے بل بوتے پر کفر ہمیں آنکھیں دکھا رہا ہے اور ہم پر چہرہ دست ہو رہا ہے۔ قرآن کا بگڑا ہوا مفہوم جو اس وقت ہم اپنے ذہن میں لئے ہوئے ہیں ہمیں مغرب کے کافرانہ فلسفیانہ تصورات کی ترقید ہمارا تصور کے لئے کام نہیں دے سکتا۔ یہ قرآن کا تصور نہیں کہ اس بات کے باوجود کہ ہمارے ہاتھوں میں قرآن ہے کفر ہم پر چہرہ دست ہو رہا ہے بلکہ یہ ہمارا تصور ہے کہ ہم قرآن کو ٹھیک طرح سے نہیں سمجھ رہے۔ اس کے حقائق کو اپنے باطل سے طوت کر رہے ہیں بلکہ انہیں اپنے دشمنوں کو سونپ رہے ہیں۔

بر علمی صداقت ایک خون ناک آگہ حرب و ضرب ہے جو آگہ حرب و ضرب یا دشمن ہمارے خلاف اپنے کام میں لائے گا اور یا ہم دشمن کے خلاف اپنے کام میں لائیں گے۔ ہمارے لئے پہلی صورت کا نتیجہ ہلاکت ہے اور دوسری صورت کا نتیجہ زندگی کا عجب سے دیکھئے کہ زندگی کے کتنے سہارے ہیں جنہیں ہم جان بوجھ کر چھوڑتے جا رہے ہیں اور موت کے کتنے امکانات ہیں جنہیں ہم جان بوجھ کر دعوت دے رہے ہیں۔ کسی ایک علمی صداقت کا نظر انداز کرنا بھی ایک گناہ عظیم ہے جس کی سزا سے ہم یہ کہہ کر چھوٹ نہیں سکتے کہ قرآن میں لفظاً اس کا ذکر نہیں تھا۔

رسول اللہ صلی اللہ علیہ وسلم نے یہ حکم دے کر ہم پر حجت کا اتمام کر دیا ارشادِ نبوی ہے کہ حکمت تمہاری گمشدہ چیز ہے جہاں ملے اسے اپنالو۔ وہ دولت مند کس قدر احمق ہے جو پہلے اپنی دولت کو اپنے ہاتھوں سے لٹاتا ہے۔ اور پھر دوسروں کا غلام اور محتاج بن کر بیٹھ جاتا ہے ہماری حالت ایسی ہی ہے۔

زیاں کاری۔ ہم نے دوسروں کو اجازت دے رکھی ہے کہ ہماری حکمت کی

دولت لوٹ لیں اور ہمیں اپنے غلاموں اور محتاجوں میں شمار کریں۔ ہم دوسروں کے خلاف لڑنے کے لئے نکلے تھے تاکہ ان پر فتح پائیں لیکن ہم اپنے جدید اور نفیس آلاتِ حرب کو جو خدا نے خاص ہمارے لئے نازل کئے تھے دوسروں کے حوالے کر دیا ہے اور خود ان کے مفتوح ہو گئے ہیں ۛ

اس سلسلہ میں یہ نکتہ نہایت ہی اہم ہے کہ ہمیں ان صداقتوں کو اپنانے کی ضرورت فقط اس لئے نہیں کہ وہ ہمیں غلط فلسفیانہ تصورات کے رد و ابطال کے لئے کام دیں گی بلکہ بنیادی طور پر ہمیں ان کی ضرورت اس لئے ہے کہ ہم ان کی مدد سے قرآن کے مطالب کو زیادہ اچھی طرح اور زیادہ صحیح طریق سے سمجھ سکیں گے اور پھر اس کا نتیجہ یہ ہو گا کہ قرآن کی تشریح اور تعبیر کے متعلق ہمارے اختلافات کم ہوتے جائیں گے اور ہم زیادہ آسانی کے ساتھ ایک قوم یا جماعت کی حیثیت سے اپنی ساری عملی زندگی کو قرآن کی بنیادوں پر استوار کر سکیں گے اور بالآخر غیر مسلموں کو زیادہ کامیابی کے ساتھ اسلام کی طرف دعوت دے سکیں گے ۛ

یہ بات کہ ہم ان صداقتوں کی مدد سے غلط فلسفیانہ تصورات **ابطال باطل کا ذریعہ** کا رد و ابطال بھی کر سکیں گے۔ ان کے اس بنیادی فائدہ کا ایک پہلو ہے اگر یہ صداقتیں قرآن کی تفہیم اور تشریح کے لئے کارآمد نہ ہوں تو پھر وہ سخی و صداقت کی طرف سے کسی باطل فلسفہ کا رد و ابطال بھی نہیں کر سکتیں اور اگر وہ فی الواقعہ رد و ابطال کر سکتی ہیں تو یہ اس بات کا ثبوت ہے کہ وہ فی الواقعہ ابدی صداقتیں ہیں اور انہیں ہمیشہ کے لئے سخائق قرآنیہ کی تفصیلات اور جزئیات اور تصورات قرآنیہ ہی شمار ہونا چاہئے۔ کوئی صداقت یا تو صداقت ہی نہیں یا پھر وہ ایک ابدی صداقت ہے جسے ہم کبھی چھوڑ نہیں سکتے اور جو ہمیں کبھی چھوڑ نہیں سکتی خواہ ہم اس سے لاکھ بھاگتے پھریں۔ ہم ان صداقتوں کے ساتھ یہ برتاؤ نہیں کر سکتے کہ آج کفر کو ناموش کرنے کے لئے ان سے کام لیں اور کل کو انہیں چھوڑیں۔ یا انہیں فقط کفر کے مقابلہ کے لئے اپنی صداقتیں جتا کر سامنے کریں اور کفر کی نظروں سے اوجھل



ہو کر ان کو بھی کفر ہی سمجھیں، ان کو قرآن سے دور رکھیں اور ان سے نفرت کریں۔ یہ ایک بڑی قسم کی فریب کاری اور بددیانتی ہوگی اور اس پر وہی مثل صادق آئے گی کہ ہاتھی کے دانت کھانے کے اور دکھانے کے اور ہمیں چاہیے کہ یا تو ہم کا فرانہ تصورات کے جواب میں مکمل خاموشی سے کام لیں اور اس خاموشی کے خطرناک نتائج کو بھگتیں جو ظاہر ہے کہ ہم کبھی نہیں کر سکتے اور یا پھر ان کا جواب دیں تو ایسی صداقتوں سے کام لیں جنہیں ہم سچ سچ کی صداقتیں خیال کرتے ہوں۔ محض تردید پسوید سے کسی باطل خیال کی نفی اس کے مقابل کے صحیح خیال کے اثبات کے بغیر ممکن نہیں ہوتی۔ اگر ہم سلسلہ قوانین عالم کی ایک کڑی کو غلط سمجھیں تو ہمیں اس کی جگہ دوسری کڑی رکھنا پڑے گی۔ فقط لا الہ الا کنتے سے کسی کے پلے کچھ نہیں پڑتا جب تک کہ اس کے بعد لا الہ الا کنتے نہ کہا جائے اگر ہم نے اس صورت کو اختیار کیا جو ہمیں لازماً اختیار کرنا پڑے گی تو کوئی عالم دین اس وقت تک عالم علم دین دین نہیں کہلا سکے گا جب تک کہ وہ ان صداقتوں پر حاوی نہ ہو۔

کیونکہ ان کے علم کے بغیر خود قرآن کا علم ادھورا اور خام رہے گا!  
 فلسفہ مغرب کا پیدا کیا ہوا فتنہ ارتداد اگرچہ اسلام کے لئے ایک ایسا شدید خطرہ ہے جس کی نظیر اسلام کی ساری تاریخ میں کہیں موجود نہیں۔ لیکن اس کے اندر اسلام کی ایک ایسی قوت اور شوکت کا سامان بھی مخفی ہے جس کی نظیر شاید اسلام کی نشاۃ اولیٰ کے سوائے اسلام کی ساری تاریخ میں کہیں نہ مل سکے گی کیونکہ اگر فلسفہ مغرب کی اندرونی صداقتوں کو اس کے اسلام کی آئندہ شوکت کا باعث خلاف اور اسلام کے حق میں استعمال کر کے اس کی جاؤ بیت کو ختم کر دیں تو ہم دنیا کو اسلام کی صداقت کا ایک ایسا ثبوت پہنچائیں گے جسے دنیا نظر انداز نہیں کر سکے گی۔ جب تک ایک نظریہ عالم صحیح نہ ہو ممکن نہیں کہ دم بدم آشکار ہونے والی نئی نئی علمی صداقتیں اس نظریہ کی تائید اور اس کے مقابل کے نظریات کی تغایط کرتی چلی جائیں۔ علم کی ترقیاں ہر نظریہ حیات

کی تائید نہیں کر سکتیں۔ مثلاً وہ امریکینزم یا نازی ازم یا نیشنلزم کے نظریات کی تائید نہیں کر سکتیں۔ بلکہ ان کی مخالفت کرتی چلی جائیں گی۔ اسلام کی صداقت کا ثبوت امریکہ کے لوگ چند سالوں سے بے تاب جستجو کر رہے ہیں کہ اشتراکیت کا ایک علمی جواب مہیا کیا جائے۔ لیکن ان کی کوشش ابھی تک کامیاب نہیں ہوئی۔ امریکینزم میں صلاحیت نہیں کہ اشتراکیت کا میاں لے رہے اور توڑ کر کے اشتراکیت کا علمی جواب اگر صحیح ہوگا تو جہاں وہ اشتراکیت کی تردید کرے گا وہاں امریکینزم کو بھی روکے گا۔ اشتراکیت کا علمی جواب فقط مسلمانوں کے پاس ہے۔ دنیا کی اور کسی قوم کے پاس نہیں۔ خواہ وہ اشتراکیت سے کسی بھی نامراض کیوں نہ ہو۔ یہ صرف قرآن یا نبوت کاملہ کی تعلیم کا امتیاز ہے کہ قیامت تک جو علمی صداقتیں دریافت ہوتی رہیں گی وہ اس کی تائید اور توثیق کرتی رہیں گی۔

دنیا میں فقط ایک نظریہ حیات ہے جو علمی، علمی نظریہ کائنات فقط اسلام ہے۔ معیار پر پورا اتر سکتا ہے۔ اور اگر علم ہے اور وہ اسلام ہے۔ قرآن کے خلاف باطل تصورات کی رزم آرائی درحقیقت ایک عارضی ہنگامہ ہے جس کے دامن میں خدا کی بے پایاں رحمت پوشیدہ ہے۔ یقینی بات ہے کہ اسلام کی نشاۃ جدیدہ کے ہراول دستے اسی کے گرد و غبار سے نمودار ہوں گے۔ مغرب کے فلسفہ نے اسلام کو چیلنج دے کر اسے ایک نئی قوت کے ساتھ میدان میں اترنے کے لئے مہیا کر دیا ہے۔ جیسا کہ تاریخی کہتا ہے کہ "نئی تہذیب ایک چیلنج کا نتیجہ ہوتی ہے"۔ اسلام کی نئی زندگی حکمت مغرب کے چیلنج کا نتیجہ ہوگی۔ اس چیلنج کے جواب میں اب اسلام ایک نئے دور میں داخل ہو رہا ہے۔ اس کے جوہر کا زمانہ ختم ہو گیا ہے اور اس کے حق میں ایک ایسا ذہنی انقلاب رونما ہونے والا ہے جو اسے آخر کار زمین کے کناروں تک پھیلا دیگا۔

اسلام کا شاندار مستقبل اسلام کے اس شاندار مستقبل کی پیش گوئیاں قرآن اور حدیث میں موجود ہیں۔

سَتَرِيحُمْ اَيْتِنَانِي  
الافاق لى انفسهم حتى  
يتبين لهم انما الحق -  
هو الذى ارسل رسوله  
بالهدى ودين الحق ليظهره  
على الدين كله -

حدیث میں ہے :

البشر والبشر وانما مثل امتي  
مثل الغيث لا يدمى اخرة خير  
ام اوله او كد يقيه اطعم منها  
فوج تاما ثم اطعم منها  
فوج عاما لعل اخرها فوجا ان  
يكون اعرضها عرضا واعقبها  
عمقا واحسنا حسنا -

عنقریب ہم انھیں انفس اور آفاق میں اپنی نشانیاں  
دکھائیں گے۔ (یعنی ایسے علمی حقائق ان پر آشوب  
کریں گے جن سے ان پر ظاہر ہو جائیگا کہ قرآن برحق ہے  
اللہ وہ ذات پاک ہے جس نے اپنے  
رسول کو سچے دین اور ہدایت کے ساتھ بھیجا۔  
تاکہ اسے تمام ادیان پر غالب کر دے۔

خوش ہو جاؤ۔ خوش ہو جاؤ۔ بے شک میری  
امت کی مثال بارش کی طرح ہے کہ نہیں کہا  
جاسکتا کہ اس کی ابتدا بہتر ہے یا انتہا۔ یا اس  
باغ کی طرح ہے جس میں سے پہلے ایک فوج  
ایک سال تک خوراک حاصل کرتی رہی اور پھر  
ایک اور فوج ایک سال تک خوراک حاصل  
کرتی رہی۔ ممکن ہے کہ دوسری فوج وسعت

میں کا تعدد اور عمدگی میں پہلی فوج سے بڑھ کر ہو۔

صفحہ ۵ پر درج کئے ہوئے اعتراضات میں سے دوسرا اعتراض یہ ہے کہ  
سائنس کے نتائج بدلتے رہتے ہیں۔ لہذا ہم انھیں قرآنی تصورات یا صدائیں کیونکر  
سمجھ لیں۔ اس سلسلہ میں میری دو گذارشات ہیں :-

اول۔ سائنس کے نتائج بدل کر ابدی صدائوں کی طرف آتے ہیں۔ ان کا بدلنا

خود اس بات کا ثبوت ہے کہ ان میں  
سائنس کے نتائج بدلنے کی حقیقت سے ہر ایک نتیجہ کسی نہ کسی وقت ایک  
غیر تبدیل حقیقت کی صورت میں آجائے گا۔ سائنس کا کوئی نتیجہ آگے پیچھے اور بائیں  
بائیں اور ہر سمت میں نہیں بدلتا۔ بلکہ ہر نتیجہ ایک خاص سمت میں بدلتا ہے جو اس

کی منزل مقصود کی سمت ہے۔ سائنس کے بدلتے ہوئے نتیجے کی منزل مقصود ایک ابدی اور غیر تبدیل صداقت ہے جس پر وہ آخر کار ضرور پہنچ جاتا ہے۔ یہی سبب ہے کہ ہر زمانہ میں سائنس کے نتائج کا ایک عنصر ایسا بھی ہوتا ہے صحیح نتیجے کی دو شرطیں جو کبھی نہیں بدلتا بلکہ مشاہدہ اور تجربہ اور تحقیق سے اور مستحکم ہوتا جاتا ہے اور اس عنصر کی مقدار ہمیشہ بڑھتی رہتی ہے۔

ڈوئم: ہم سائنس دانوں کے کسی نتیجے کو نقطہ اس بنا پر ایک صداقت قرار نہیں دے سکتے۔ کہ وہ کسی خاص وقت پر سائنس دانوں کے مسلمات میں داخل ہے بلکہ ایک صداقت کا درجہ حاصل کرنے کے لئے ضروری ہے کہ وہ نتیجہ ایک دوسری شرط بھی پوری کرے اور وہ یہ شرط یہ ہے کہ وہ روح قرآن کیساتھ مطابقت رکھتا ہو جب سائنس کا کوئی نتیجہ روح قرآن کے ساتھ مطابق ہو جائے تو ہم یہ سمجھنے میں حق بجانب ہیں کہ وہ اپنی منزل مقصود پر پہنچ کر ایک صداقت کی صورت میں آگیا ہے اور وہ غلط ہوئے بغیر اور نہیں بدے گا۔ مثلاً سائنس دان مدت تک مانتے رہے ہیں کہ مادہ غیر فانی اور ازلی ایک مثال ہے یہ تصور چونکہ روح قرآن کے خلاف تھا۔ لہذا کبھی اس قابل نہ تھا کہ اسے ایک صداقت سمجھا جاتا۔ آج سائنس دان اس نتیجے پر پہنچے ہیں کہ مادہ فانی ہے اور ماضی میں ایک خاص وقت پر وجود میں آیا تھا۔ یہ تصور روح قرآن کے مطابق ہے اور قرآن کی رو سے ایک ابدی صداقت ہے۔ اگرچہ اس بات کا کوئی امکان نہیں لیکن اگر کل سائنس دانوں کا خیال پھر بدل جائے تو ہم ان کی موجودہ تحقیق کو صحیح سمجھیں گے۔

اس نقطہ نظر پر ایک اعتراض یہ کیا جاسکتا ہے کہ ایک اور اعتراض کا جواب عوام سائنس اور فلسفہ نہیں سمجھ سکتے اور قرآن عوام کے لئے بھی ہے۔ اگر سائنس اور فلسفہ کی بعض صداقتوں کو قرآن کے علم کا جزو قرار دے دیا جائے تو ان کے لئے قرآن کے مطالب اور بھی مشکل ہو جائیں گے۔ اس کے جواب میں میری گزارش یہ ہے کہ ہم قرآن کے علم میں نہ کچھ داخل کر سکتے ہیں اور

نہ کچھ اس سے نکال سکتے ہیں۔ ہر صداقت خود بخود علم قرآن کا جزو ہے اور قرآن کے حقائق اور مطالب کی وضاحت کرتی ہے۔ لہذا قرآن کی تبلیغ اور تفہیم کے لئے علمی صداقتوں کا جاننا ضروری ہو جاتا ہے۔ اگر قرآن کا علم مشکل ہو تو وہ ہمیں پھر بھی حاصل کرنا پڑے گا۔ اگر ہم قرآن کا علم حاصل کریں گے تو اپنے فرائض سے سبکدوش ہوں گے ورنہ نہیں۔ اسی لئے تو حضورؐ نے فرمایا تھا:-

طلب العلم فريضة على كل مسلم . علم سیکھنا ہر مسلمان کا فرض ہے .

گویا اگر بعض لوگ جان بوجھ کر عوام کی سطح پر دہنا چاہیں تو بعض دوسرے لوگ ان کی طرف سے تحصیل علم کا فرض ادا نہیں کر سکتے!

قرآن جہالت کا حامی نہیں اگر عوام کو قرآن کے غوامض اور اسرار تک رسائی دالے عوام کی سطح پر رہیں وہ قرآن میں تدبیر اور تعقل کا حکم دیتا ہے اور اس تدبیر اور تعقل کی حد مقرر نہیں کرتا۔

ماضی میں عوام قرآن کے قلیل ترین علم پر کفایت کرتے رہے ہیں۔ لیکن اب زمانہ بدل گیا ہے۔ غلط نظریات کی عوامی تعلیم سب سے طاقت ور ہتھیار ہے جو اس وقت کفر ہمارے خلاف استعمال کر رہا ہے۔ جدلی مادیات کا اشتراکی فلسفہ کوئی آسان سا فلسفہ نہیں تاہم روس کا ہر تعلیم یافتہ نوجوان اس کا ماہر بنا دیا جاتا ہے اگر یہ حقیقت ہے کہ ہم اسرار و رموز قرآن کی واقفیت کے بغیر اس زمانہ میں قرآن کو ٹھیک طرح سے سمجھ سکتے ہیں اور نہ ٹھیک طرح سے اس کی مدافعت کر سکتے ہیں نہ خود مسلمان رہ سکتے ہیں اور نہ دوسروں کو مسلمان بنا سکتے ہیں تو کیا سبب ہے کہ ہم فقط آسان پسندی کی وجہ سے اس واقفیت کو حاصل نہ کریں ہمیں چاہیے کہ ہم قرآن کی عام تعلیم کے ذریعہ سے جہاں تک ممکن ہو عوام کو خواص کی سطح پر لائیں۔

بے شک قرآن کا فرمان ہے :-

ولقد یسرنا القرآن للذکر بے شک ہم نے قرآن کو پڑھنے کے لئے آسان

فصل من مدکر۔  
 کر دیا ہے کیا کوئی ہے جو اس سے نصیحت ہے!  
 لیکن قرآن اس لئے آسان نہیں کہ اس کے مطالب پر غور و فکر کرنے کی ضرورت  
 نہیں اور وہ غور و فکر کے بغیر سمجھے جاسکتے ہیں بلکہ وہ اس لئے آسان ہے کہ اس  
 کی تعلیم پہلے ہی انسان کی فطرت میں موجود ہے۔ سچا فلسفہ آسان ہوتا ہے۔ کیونکہ  
 انسان کے ضمیر میں اس کے لئے کشش رکھی گئی ہے اور وہ دل میں فوراً آجاتا  
 ہے۔ غلط فلسفہ کو منوانے کے لئے بڑا تکلف کرنا پڑتا ہے اور وہ پھر بھی آسان نہیں  
 ہوتا۔ قرآن اس لئے آسان ہے کہ وہ کوئی نئی بات انسان کے دل میں نہیں ڈالتا  
 بلکہ وہ ایک ایسی بات کو یاد دلاتا ہے جو پہلے ہی انسان کے دل میں ہے:-

بل هو آیت بیئت فی صدور الذین اوتوا العلم۔  
 بلکہ یہ قرآن ایسی آیات پر مشتمل ہے جو جاننے والوں کے دل میں پہلے ہی موجود ہیں۔

قرآن حکمت کی کتاب ہے جو ایک ایسی ذات پاک نے نازل کی ہے جو علیم و حکیم ہے:-

انک لتلقى القرآن من لدن حکیم علیم۔  
 بے شک تو قرآن سکھایا جا رہا ہے ایک ایسی ذات سے جو حکیم و علیم ہے۔

کیا ہم کہہ سکتے ہیں کہ ایسی کتاب کے فہم کے لئے ہمیں علم و حکمت کی ضرورت نہیں؟

ان گذارشات سے ظاہر ہو جاتا ہے کہ ہم میں سے کامیاب ترمید کے لوازمات جو لوگ مغرب کے غلط فلسفیانہ تصورات کی ترمید کی طرف توجہ کریں ان کے لئے ضروری ہو گا کہ:-

اول: وہ رُوح قرآن کے ساتھ پوری پوری واقفیت پیدا کریں۔ یہ واقفیت قرآن اور حدیث اور سیرت رسول و صحابہ و ائمہ و صوفیاء کے براہ راست مطالعہ اور کثرت استغفار و عبادت اور رسول کی ذات سے محبت و عقیدت کا نتیجہ ہوتی ہے اس واقفیت کے بغیر قرآنی اور غیر قرآنی یعنی صحیح اور غلط تصورات میں تمیز کرنا

مشکل ہوگا \*

دوئم۔ وہ مغرب کے غلط تصورات کے اصل ماخذ اور ان کے متبعین کے طرز خیال و عمل سے پوری پوری واقفیت پیدا کریں۔ اس غرض کے لئے سب سے پہلے ان ماخذ کا ہمدردانہ مطالعہ ضروری ہوگا۔ اگر ہم ایک بڑے فلسفی کی کتابوں کا مطالعہ تعصب اور مخالفت کے جذبات کے ساتھ کریں تو ہمیں اس کی بات پوری طرح سے سمجھ میں نہیں آسکتی۔ اگر ہم اس کے خیال کا صحیح جائزہ لینا چاہیں اور اس کو ٹھیک طرح سمجھنا چاہیں تو ہمارے لئے ضروری ہے کہ ہم اس کی کتابوں کا مطالعہ کرتے ہوئے پہلے اس کے ساتھ متفق ہونے کی کوشش کریں۔ جہاں کہیں ہم کوشش کے باوجود اس سے متفق نہ ہو سکیں گے ہمیں معلوم ہو جائے گا کہ اس نے یہاں اصل بات سمجھنے میں غلطی کی اور اپنے استدلال میں ٹھوکر کھائی ہے \*

سوئم۔ وہ علم کے تمام شعبوں سے یعنی مادی، حیاتیاتی اور نفسیاتی علوم اور فلسفہ سے جو ان علوم کو جمع کر کے ایک مکمل نظریہ کائنات کو ترتیب دیتا ہے اس حد تک واقف ہوں کہ ان کی ساری وسعت میں جہاں کہیں کوئی صحیح اسلامی تصور موجود ہو اسے پہچان کر لے سکیں اور استخراج اور استنباط سے مزید صحیح اسلامی تصورات کو اخذ کر سکیں اور ان کو اپنے مقصد کے مطابق نئی ترتیب دے سکیں اگر وہ علوم سے اس حد تک آشنا نہیں ہوں گے تو بہت سا کارآمد علمی مواد جو ان کی تردید کے علمی معیار کو بلند کر کے اس کی جاذبیت اور معقولیت میں اضافہ کر سکتا ہے ان کی نظروں سے اوجھل رہے گا اور وہ اپنے مقصد میں کامیاب نہ ہو سکیں گے!

چہارم۔ وہ اپنی تردید لکھتے ہوئے اپنی قوم کے معتقد، نیم معتقد یا غیر معتقد افراد کو نہیں بلکہ دائرہ اسلام سے باہر چوٹی کے حکماء اور فضلاء کو ذہن میں رکھیں۔ کیونکہ یہی لوگ ہیں جن کے قائل ہونے سے دنیا کی ذہنی نفا سے باطل تصورات کا اثر زائل کیا جاسکتا ہے اگر ہم ایسا نہیں کریں گے تو خواہ ہم کتنی ہی کوشش کریں

ہم نادانستہ طور پر اپنے استدلال میں اپنے اعتقادات کا سہارا لینے لگ جائیں گے اور یہ دیکھنے سے قاصر رہ جائیں گے کہ ہمارے مخالفین کو ہمارے استدلال میں کیا کیا خامیاں نظر آسکتی ہیں اور ہم ان خامیوں کو دور نہیں کر سکیں گے۔ اور اگر ہمارا استدلال ناقص رہے گا تو ہماری تردید نہ صرف مخالفین پر بے اثر رہے گی بلکہ ان مسلمانوں کو بھی قائل نہ کر سکے گی جو اعتقادی لحاظ سے کنارہ پر پہنچ چکے ہیں یا دوسری طرف جا چکے ہیں اور جن کو سچا نایا واپس لانا دراصل ہماری تردید کا مقصد ہے۔

پہنچم۔ وہ علمی دنیا کے مسلمہ حقائق سے آغاز کر کے ان قرآنی حقائق کی طرف آئیں جن کی صحت لوگوں کے نزدیک مسلم نہیں۔ اگر ہم ایسا نہیں کریں گے تو ہم دنیا کے حکماء اور فضلاء کو اپنے ساتھ متفق نہیں کر سکیں گے!

ششم۔ وہ جب کسی غلط تصور کی تردید کریں تو اس کی جگہ دوسرا تصور متیا کریں اور پھر جو سوالات اس نئے تصور کے پیش کرنے سے پیدا ہوتے ہوں ان کا ایسا مدلل اور معقول جواب مہیا کریں کہ ہمارے اس تصور کا علمی معیار روکے ہوئے تصور سے بہتر اور بالاتر ہو جائے اگر ہم ایسا نہ کریں گے تو پھر کسی غلط تصور کی جو تردید ہم پیش کریں گے وہ بے اثر رہے گی اور کسی کو قائل نہ کر سکے گی۔ جیسا کہ اوپر گزارش کیا گیا ہے کسی غلط عقیدہ کی محض نفی مخالفین کو قائل نہیں کر سکتی جب تک کہ اس کے مقابل کے صحیح تصور کا اثبات نہ کیا جائے۔

اس کا مطلب یہ ہے کہ ہم کسی غلط فلسفیانہ تصور کی مدلل اور معقول تردید اس وقت تک نہیں کر سکتے جب تک کہ اپنا ایک مکمل نظام حکمت مہیا نہ کریں یا بالخصوص جب چند غلط اور مخالف تصورات ایک مکمل فلسفہ کائنات کے اجزاء کے طور پر پیش کئے گئے ہوں تو ہم ان میں سے کسی ایک تصور کی تردید بھی الگ اور جزوی طور پر نہیں کر سکتے بلکہ اس کی تردید کے لئے ہمیں ایک مکمل فلسفہ کائنات پیش کرنا پڑے گا۔ مثلاً ہم کارل مارکس کے فلسفہ تاریخ یعنی تاریخی مادیات کا جواب



اس وقت تک نہیں دے سکتے جب تک کہ ہم اس کے مقابل میں ایک اور نظریہ تاریخ یعنی صحیح اسلامی نظریہ تاریخ پیش نہ کریں جو اس سے زیادہ معقول اور مدلل ہوگا۔

ہفتم۔ وہ ایک فلسفہ یا ایک فلسفیانہ خیال کی تردید کے لئے جن تصورات کو صحیح سمجھ کر کام میں لائیں کسی دوسرے فلسفہ یا دوسرے فلسفیانہ خیال کی تردید کرتے ہوئے اسے غلط قرار نہ دیں بلکہ اپنے پہلے موقف پر قائم رہیں۔ اس کا مطلب صاف طور پر یہ ہے کہ مختلف فلسفوں کی تردید جو ہم کریں گے اسی صورت میں صحیح اور کامیاب ہوگی۔ جب ان سب کی تردید کے لئے ہم ایک ہی سلسلہ تصورات یا ایک ہی نظام حکمت کام میں لائیں گے اور یہ نظام حکمت اسلام کا نظام حکمت ہوگا!

ہشتم۔ مغرب کے غلط فلسفے جیسا کہ پہلے گزارش کیا گیا ہے کلیتہً باطل نہیں بلکہ حقیقی و باطل کے امتزاج سے بنے ہیں۔ یہی سبب ہے کہ ان میں کشش ہے۔ لہذا ضروری ہے کہ وہ نہ تو ان کے صحیح تصورات کو رد کریں اور نہ ہی ان کے غلط تصورات کو قبول کریں۔ ورنہ ان کی تردید خود اپنے آپ کو باطل کر دے گی!

نہم۔ ہر غلط فلسفہ کے اندر وہ جن تصورات کو صحیح سمجھیں انہیں دوسرے فلسفوں کی تردید کرتے ہوئے غلط قرار نہ دیں اور جن تصورات کو غلط سمجھیں انہیں دوسرے فلسفوں کی تردید کرتے ہوئے صحیح قرار نہ دیں ورنہ وہ اپنی تردید خود کریں گے!

اسل بات یہ ہے کہ ایک فلسفیانہ تصور کی تردید کے لئے تردید کا لفظ اس طرح سے استعمال نہیں ہوتا جس طرح سے ایک محض مذہبی تصور کی تردید کے لئے ہم یہ لفظ استعمال کرنے کے عادی ہیں ایک مذہبی خیال کی تردید کے لئے یہ کافی ہے کہ ہم اس کے نقائص پوری طرح سے بیان کر دیں۔

لیکن ایک فلسفیانہ تصور کی تردید کرتے ہوئے اگرچہ ہم اس کے نقائص بیان کرنے کی ضرورت محسوس کرتے ہیں لیکن اس سے بھی زیادہ ہمیں اس بات کی ضرورت ہوتی ہے کہ ہم اس تصور کی جگہ ایک دوسرے تصور جسے ہم صحیح سمجھتے ہوں رکھ کر یہ بتائیں کہ کس طرح سے یہ دوسرے تصور کائنات کے تمام حقائق کے ساتھ زیادہ مناسب رکھتا ہے اور ان کی زیادہ تسلی بخش تشریح کرتا ہے۔ اگر اس تصور کے ساتھ حقائق کائنات کی مناسبت ثابت ہو جائے تو پھر یہ تصور خود بخود صحیح تسلیم ہو جاتا ہے اور اس کے مقابل کا تصور خود بخود غلط ثابت ہوتا ہے۔ کیونکہ کائنات کی اسکیم میں اس کی جگہ باقی نہیں رہتی اور اس کے بغیر تمام حقائق کی تسلی بخش تشریح ہو جاتی ہے۔ گویا ایک فلسفیانہ تصور کی تردید کرتے ہوئے اپنے نقطہ نظر کا اثبات کرنا دوسرے کے نقطہ نظر کی نفی کرنے سے زیادہ اہم ہوتا ہے۔ ایک خاص تصور کے اثبات سے اس کے مقابل کے تصور کی نفی خود بخود لازم آتی ہے اور یہ اثبات بھی ایسا نہیں ہوتا جیسا کہ مثلاً ریاضیات کے ایک مسئلہ کا ہونا ہے بلکہ وہ سلسلہ حقائق کائنات کی ایک ایسی تشریح اور تنظیم کی صورت اختیار کرتا ہے جس میں وہ تصور بھی جسے ہم درست ثابت کرنا چاہیں اپنی جگہ پر آجاتا ہے فلسفہ نے مذہب کی تردید کے لئے یہی طریقہ اختیار کر رکھا ہے لہذا مذہب کو بھی فلسفہ کی تردید کے لئے یہی طریقہ اختیار کرنا ضروری ہے مثلاً اگر خدا کی ہستی کا مفروضہ جو مذہب کی بنیاد ہے مادہ کی حقیقت کے مفروضہ کے مقابلہ میں کائنات کے تمام حقائق کی تشریح کو زیادہ آسان اور قابل فہم بناتا ہے تو یہ مفروضہ درست ہوگا اور مادہ کی حقیقت کا مفروضہ غلط ہوگا۔ خواہ ہم خدا کی ہستی کو اس طرح سے ثابت نہ کر سکیں جیسے کہ مثلاً ہم اقلیدس کے ایک دعویٰ کو ثابت کرتے ہیں ایک مفروضہ کی صحت کی دلیل یہ ہوتی ہے کہ وہ اپنے مقابل کے مفروضات کی نسبت زیادہ حقائق کی تشریح کرتا ہو اور اس کی یہ تشریح دوسرے مفروضات کی تشریح کی نسبت زیادہ معقول اور زیادہ دل نشین ہو۔ امید ہے کہ آئندہ صفحات کا مطالعہ کرتے ہوئے قارئین اس نقطہ کو ذہن میں رکھیں گے!

# قرآن اور علم جدید

حصہ دوم

## جواب

بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ نَرَاهِنٌ  
 بلکہ ہم حق کو باطل پر مارے مارتے ہیں اور حق باطل کو کھیل دیتا ہے اور باطل ننگھمان مٹ جاتا ہے

- ڈارون — نظریہ ارتقاء  
 حقیقت ارتقاء  
 سبب ارتقاء  
 قرآنی نظریہ ارتقاء  
 میکڈوگل — نظریہ جبلت  
 انسان کی فطرت کا قرآنی نظریہ  
 میکڈوگل کے لئے قرآن کی راہ نائی  
 فرانڈ — نظریہ لاشعور (جنسیت)  
 حیات بعد المات اور لاشعور  
 ایڈلر — نظریہ لاشعور (حسب تفوق)  
 کارل مارکس — نظریہ اشتراکیت  
 اقتصاد کی مساوات اور اسلام  
 مارکس کا غلط فلسفہ  
 اقتصاد کی حالات اور جذبہ حسن  
 بار آور قومیں اور بار آور تعلقات  
 میکاوی — نظریہ وطنیت  
 عقیدہ وطنیت کی بیہودگی۔
-

## ڈارون

## (نظریہ ارتقاء)

ڈارون کا نظریہ ارتقاء مغرب کے تمام کافرانہ فلسفیانہ نظریات سے احسا کی جرط زیادہ اہمیت رکھتا ہے اس کی وجہ یہ ہے کہ یہ انیسویں صدی کی مادیت کا سب سے پہلا اثر ہے جس نے بعد کے بہت سے فلسفیانہ نظریات کو متاثر کیا ہے۔ انیسویں صدی میں سائنس دانوں کے اس عقیدہ کی وجہ سے کہ کائنات میں فقط مادہ ہی ایک حقیقی چیز ہے۔ علمی حلقوں میں مذہب اور روحانیت کے خلافت ایک زبردست جہد بہ کار فرما ہو گیا تھا۔ اور لہذا علماء کا دستور بن گیا تھا کہ حقائق کی روحانی توجیہ کو غیر علمی اور مذہبی تعصب اور تنگ نظری کا نتیجہ قرار دیتے تھے۔ ڈارون کا نظریہ اسی ذہنی رجحان سے پیدا ہوا اور اس نے وجود میں آنے کے بعد اس رجحان کو اور بھی طاقت ور کر دیا۔ کیونکہ اس نے ایک دفعہ پھر ثابت کر دیا کہ حقائق عالم کی تشریح کے لئے خدا اور روح کی ضرورت کہیں پیش نہیں آتی اور مادی قوانین کا بے ساختہ عمل ان سب کی تشریح کے لئے کافی ہے۔

سچ بات تو یہ ہے کہ مغرب کے فلسفیوں میں لامذہبیت نظریہ ڈارون کے نتائج اور دہریت کا جس قدر مواد اس وقت موجود ہے وہ ڈارون ہی کے نظریہ کی پیداوار ہے۔ یہ کلیہ بالخصوص کارل مارکس، میکڈوگل، فرائڈ، ایڈلر اور میکیاولی کے نظریات پر حاوی ہے۔ گو مغربی فلسفوں میں بعض وقت ڈارون کے نظریہ کی براہ راست خوشہ چینی کا کوئی نشان موجود نہ ہو لیکن جس طرح سے یہ ایک حقیقت ہے کہ مغربی حکما کے فکر نے بالعموم ایک ایسی راہ اختیار کی ہے۔ جو مذہب اور روحانیت سے بالکل برعکس سمت میں جاتی ہے۔ اسی طرح

سے یہ بھی ایک حقیقت ہے کہ اس کا بڑا سبب ڈارون ہی کی انگشت نمائی ہے اگر یہ فلسفے ڈارون کے نظریہ سے براہ راست نہیں تو اس سے بالواسطہ طور پر گہری طرح سے متاثر ہیں۔ ان سب کی بنیاد اس عقیدہ پر ہے کہ انسان ایک ترقی یافتہ حیوان ہے اور گو یہ عقیدہ براہ راست حیاتیات سے تعلق رکھتا ہے۔ لیکن اس کے نتائج حیاتیات کے دائرہ سے نکل کر انسانی نفسیات کے دائرہ میں پہنچ جاتے ہیں۔  
ڈاکٹر ڈلف آلو لکھتا ہے:

یہ ڈارونزم ہی کا اثر ہے کہ انسان اور حیوان کے شعور  
نیچریوں کے دو گروہ کی مماثلت کو ایک امر بدیہی سمجھ لیا گیا ہے اور انسان کی  
ذہنی اور جسمانی ساخت کو حیوان کی ذہنی اور جسمانی ساخت کی ترقی یافتہ صورت  
قرار دیا گیا ہے۔ یہ قرار دیتے ہوئے دو طریقے اختیار کئے جاتے ہیں جو ہر حالت  
میں ایک دوسرے کو کالعدم کر دیتے ہیں۔

مادین کا ایک گروہ تو وہ ہے جو حیوان کو انسان کی سطح پر لاتا ہے۔ یہ لوگ  
پہلا گروہ اس بات پر اصرار کرتے ہیں کہ حیوان انسان سے مماثلت رکھتا ہے۔  
انسانی شخصیت کی بلند ترین اور اعلیٰ ترین خصوصیات ذہنی قوی، عقل، خورد  
نک تصور، ترکیب، تخیل، قوت امتیاز و فیصلہ، کتہ سخن، تجربہ سے سیکھنے  
کی قوت اور قوت ارادی کے علاوہ اخلاقی، سماجی اور سیاسی صلاحیتیں، حسن و  
جمال کے احساسات، بلکہ مذہبی جذبات کو بھی ہانتھیوں، بندروں اور کتوں  
حتیٰ کہ چیونٹیوں اور مکھیوں میں ثابت کر کے ان کی تعریف و تحسین کے  
پل باندھتے تھے اور یہ نیچری پرانی طرز کی تشریحات کو جو جبلت کی بنا پر  
کی جاتی ہیں ناپسند کرتے ہیں اور بتاتے ہیں کہ اعلیٰ آدمی کے اندر پہلے ہی  
موجود ہے!

دوسرا گروہ۔ ان کا دوسرا گروہ وہ ہے جو انسان کو حیوان کی سطح پر لاتا ہے

یہ لوگ اصرار کرتے ہیں کہ انسان حیوان سے مماثلت رکھتا ہے وہ عقل کی تشریح جس وادراک سے کرتے ہیں اور قوت ارادی کو خواہش سے اور اخلاقی اور اجمالی اقدار کو سابقہ عضویاتی کیفیتوں اور خالص حیوانی نفسیاتی اعمال سے اخذ کرتے ہیں۔ حاصل یہ کہ وہ ادنیٰ کو اعلیٰ کے اندر موجود پاتے ہیں +

**ایک غلط نتیجہ** غرض یہ سمجھ لیا گیا ہے کہ نفس اور روح کا ماخذ اور ارتقا تسلی بخش طور پر معلوم ہو گیا ہے اور اس کے ساتھ ہی اس بات کا ایک اور ثبوت مہیا ہو گیا ہے کہ اس کا انحصار مادہ پر ہی ہے کیونکہ جو اصول جسم انسانی کے تمام دوسرے اعضاء کی صورت (مثلاً ہڈیوں کے ڈھانچے دوران خون کے نظام اور رودہ مستقیم کی صورت میں) درست ہے کہ وہ نہایت ہی ادنیٰ حالت سے ترقی کر کے اعلیٰ حالت تک پہنچے ہیں اور ان کے ارتقاء کے تمام مراحل ثابت کئے جاسکتے ہیں۔ وہی اصول نظام عصبی کی صورت میں بالعموم اور دماغ کی صورت میں بالخصوص درست ہے تو یا دماغ بھی حجم اور ساخت کی پیچیدگی میں ترقی کرتا جاتا ہے اور جوں جوں اس کی ترقی ہوتی جاتی ہے۔ ذہنی توانے کامل تر ہوتے جاتے ہیں۔ حتیٰ کہ یہاں بھی یہ بات بالکل واضح ہو جاتی ہے کہ نفس یا روح مادہ ہی کی ایک صورت اور اسی کی نشو و ارتقاء کا ایک نتیجہ ہے۔

اس کا مطلب یہ ہے کہ جب تک ڈارون کے نظریہ کی غلطیوں کو آشکار نہ کیا جائے اور اس کے درست اور صحیح عناصر کو ان کی مناسب جگہ پر نہ رکھا جائے مغرب کے فلسفیانہ نظریات کی عمارت منہدم نہیں ہو سکتی! ڈارون کے نظریہ کو دو حصوں میں تقسیم کیا جاسکتا ہے :-

اول۔ حقیقت ارتقاء یعنی یہ کہ ارتقاء فی الواقعہ نظریہ ڈارون کے دو حصے ہوئے اور زندگی کی اعلیٰ حالتیں ادنیٰ حالتوں

سے متواتر ہوتی رہتی ہیں۔

دوسرے سبب ارتقار۔ کہ ارتقار کا سبب قدرت کی بے مقصد کارروائیاں ہیں جنہیں ڈارون کش مکش حیات اور قدرتی انتخاب اور بقائے اصلح کا نام دیتا ہے +

نظریہ کے یہ دونوں حصے ایک دوسرے کے ساتھ لازم و دونوں کا فرق لازم نہیں۔ اگر پہلا حصہ درست ہو تو ضروری نہیں کہ دوسرا حصہ بھی درست ہو اگر ہم ایک فعل یا عمل کے وقوع کا علم رکھتے ہوں تو ضروری نہیں کہ ہم اس کے وقوع کا سبب یا طریقہ بھی جانتے ہوں مثلاً اگر کوئی شخص جانتا ہو کہ وہ ریڈیو پر لندن سے خبریں سن رہا ہے تو اس سے یہ لازم نہیں آتا کہ وہ یہ بھی جانتا ہو کہ آواز اس کے پاس کیونکر پہنچ رہی ہے۔ یا اگر کوئی شخص جانتا ہو کہ ٹرین جس میں وہ بیٹھا ہے حرکت کر رہی ہے تو ضروری نہیں کہ اسے معلوم ہو کہ ریل کا انجن کس طرح سے چلتا ہے؟

اسی طرح سے اگر نظریہ کا دوسرا حصہ غلط ہو تو ضروری نہیں کہ پہلا حصہ بھی غلط ہو اگر بعض لوگوں کو سبب ارتقا کا صحیح علم نہ ہو تو اس کا مطلب یہ نہیں کہ ارتقا ہوا ہی نہیں اگر کوئی شخص ریڈیائی نقل صوت کے اصولوں کو نہ جانتا ہو تو اسے یہ کہنے کا حق نہیں کہ لندن سے ریڈیو پر خبریں سننا ممکن ہی نہیں!

لیکن بد قسمتی سے ڈارون کے نظریہ کے ان دونوں حصوں کو بعض لوگوں نے ایک دوسرے کے ساتھ غلطاً ملط کر دیا ہے۔ بعض لوگ ایسے ہیں جو حصہ اول کی صحت کو تسلیم کرنے کے بعد فوراً ہی دوسرے حصہ کی صحت کے بھی قائل ہو جاتے ہیں۔ اور بعض لوگ ایسے ہیں جو دوسرے حصہ کی خامیوں سے آگاہ ہونے کے بعد فوراً پہلے حصہ کو بھی ناقابل قبول قرار دے دیتے ہیں +



## حقیقت ارتقار

ایک مسئلہ علمی حقیقت جہاں تک نظریہ کے حصہ اول یعنی محض ارتقار کا تعلق ہے وہ دنیا کے علمی مسلمات میں شمار ہوتا ہے اور آج حکما میں سے مشکل کوئی شخص ایسا ہوگا جو اس سے اتفاق نہ رکھتا ہو اس کی وجہ یہ ہے کہ ڈارون کے زمانہ سے لے کر اب تک اس کے خلاف ایک بات بھی معلوم نہیں ہو سکی بلکہ اس کے برعکس بے شمار دیلیں اور شہادتیں اس کے حق میں پیدا ہوئی ہیں۔ یہ شہادتیں اور دیلیں بالخصوص معدومیات نسبتی عضویات اور عینیات سے تعلق رکھتی ہیں ۛ

اپنے حق میں ٹھوس علمی دلائل و براہین رکھنے کے علاوہ ارتقار کا تصور ایک سیدھی سی بات ہے جو ہمارے مشاہدہ کے عین مطابق ہے۔ آج بھی ہماری آنکھوں کے سامنے ہر چیز میں ارتقار ہو رہا ہے کوئی چیز یکایک وجود میں مشاہدہ کی تائید میں نہیں آتی اور ہر چیز بتدریج پیدا ہوتی ہے۔ لہذا تعجب کیا ہے کہ جو چیزیں اس وقت موجود ہیں وہ بھی ماضی کے ادوار میں ایک ارتقائی اور تدریجی عمل سے وجود میں آئی ہوں اور پھر یہ تصور ہمارے اس مسئلہ سے بھی مطابقت رکھتا ہے کہ قدرت کے اندر ایک قانون تسلسل کام کر رہا ہے۔ قدرت کے عمل میں کہیں کوئی خلا نہیں کوئی سہرا چانک یا بغیر سبب کے وجود میں نہیں آتی۔ ہر چیز کی موجودہ جمالت ایک پہلی جمالت کا نتیجہ ہے اور وہ پہلی جمالت کسی اور جمالت کا نتیجہ تھی۔ یہاں تک کہ ہم کائنات کی ابتدا پر جا پہنچتے ہیں۔ ڈارون کے نظریہ کے اس حصہ نے کوئی نئی بات پیش نہیں کی بلکہ لوگوں کے مشاہدہ کے نتائج کو عقلی سہارا دیا ہے اور ان کو ذرا اور وسعت دے دی ہے اور لوگوں کی توجہ کو زیادہ شدت کے ساتھ حقیقت ارتقار کے عقیدہ کی طرف عالمگیر قبولیت مہذول کر دیا ہے۔ یہی سبب ہے کہ اس عقیدہ کو ایک عالمگیر

قبولیت حاصل ہو گئی ہے۔ ڈارون کے اس نظریہ کا ایک اثر یہ ہوا کہ اب علماء عام طور پر سمجھنے لگے ہیں کہ ارتقاء فقط انواع حیوانات کے ساتھ مخصوص نہیں۔ بلکہ حیوانات کے وجود میں آنے سے پہلے کی مادی کائنات بھی جو اس قابل تھی کہ اس میں زندگی نموداً ہو سکے ایک ارتقائی عمل سے اپنی ترقی یافتہ حالت کو پہنچی تھی۔ چنانچہ انہوں نے اراضیات، فلکیات، کیمیا اور طبیعیات کے حقائق کی روشنی میں مادی ارتقاء ابتدائے کائنات سے لے کر پہلے زندہ حیوان کے نمودار ہونے تک کائنات کے مادی ارتقاء کا ایک تصور قائم کیا ہے جو حیاتیاتی دور ارتقاء کے بارہ میں ڈارون کے تصور سے بھی زیادہ مل ہے +

مختصر طور پر ان سائنس دانوں کا خیال یہ ہے کہ سب سے پہلے برقی قوت کی لہریں ایک خاص قسم کی روشنی کی صورت میں تھیں جنہیں کائناتی شعاعیں کہا جاتا ہے اس روشنی کی لہریں فضائی پھلی ہوئی تھیں اور خود بخود متحرک تھیں۔ یہ ایک ہم رنگ اور یکساں قسم کا مادہ تھا جس سے بعد میں تمام کائنات کا ظہور ہوا سالمات اور عناصر پھر ان لہروں میں جایا گریں بن گئیں جو مثبت اور منفی قسم کے برقی احاد کی صورت میں تھیں اور جنہیں ہم الیکٹران اور پروٹان کہتے ہیں۔ پھر یہ برقی احاد اپنی باہمی کشش سے ایک دوسرے کے ساتھ مل گئے اور اس کا نتیجہ یہ ہوا کہ ان کے چھوٹے چھوٹے گروہ بن گئے۔ جنہیں ہم سالمات کہتے ہیں۔ سالمات اپنے الیکٹرانوں اور پروٹانوں کی ترتیب اور تعداد کے لحاظ سے چورانوے مختلف قسموں میں بٹ گئے۔ ہر نمونہ کے سالمات آپس میں مل کر کیمیاوی عناصر کے ذرات بن گئے۔ بعض کیمیاوی ذرات میں سالمات کی تعداد کم ہے اور بعض میں کئی سو تک ہے +

شروع میں مادہ کے ذرات دھوئیں یا گیس کے ایک بہت بڑے دھوئیں کا بادل گھومتے ہوئے بادل کی طرح تھے۔ یہ بادل اتنا بڑا تھا کہ اس کی اندرون کشش ثقل اسے سالم نہیں رکھ سکتی تھی لہذا وہ مختلف ٹکڑوں میں جھینس نبولی کہا جاتا ہے بٹ گیا۔ ہر نبولا یا گیس کا بادل اپنے محور کے گرد گھوم رہا تھا اور اتنا بڑا تھا

کہ اس کی کشش ثقل اس کے اجزا کو بکھرنے نہیں دیتی تھی۔ کیونکہ اگر اس کا حجم کم ہوتا۔ تو کشش ثقل کی قلت کی وجہ سے اس کے اجزا بکھر جاتے اور اگر زیادہ ہوتا تو خود بخود تقسیم ہو کر چھوٹے نبولی میں بٹ جاتا۔ ان بادلوں کے اجزا آپس میں اس طرح سے جڑے ہوئے نہیں تھے جس طرح سے ایک میال یا ٹھوس جسم کے اندر ہوتے ہیں بلکہ وہ فقط ایک دھوئیں کی شکل میں تھے اور ایک دوسرے سے الگ تھلک تھے لیکن بادل کی مجموعی کشش ثقل کی وجہ سے اس کے اندر رہتے تھے۔ سائنس دانوں نے اندازہ لگایا ہے کہ یہ زمانہ جب کائنات دھوئیں کے بادلوں کی صورت میں تھی آج سے دو طین طین سال پہلے کا ہے +

ابتداء میں ہر نبولا کی شکل گول تھی اور اس کی محوری حرکت کی رفتار نہایت ستاروں کا ٹھہرہ کم تھی تاہم اس کے اندر اجزائے مادہ ایک بلند درجہ حرارت کی وجہ سے نہایت زور کے ساتھ ایک غیر منظم حرکت کر رہے تھے اور ان سے وشنی حرارت نکل کر فضا میں پھیل رہی تھی اس کا مطلب یہ نہیں کہ حرارت کے اس انتشار سے وہ ٹھنڈے ہو رہے تھے بلکہ اس کے برعکس اس انتشار زور کے باوجود انکا درجہ حرارت بڑھتا جاتا تھا کیونکہ انکے اندرونی اجزا ایک دوسرے کے قریب ہوتے جاتے تھے اور لہذا وہ سکڑتے جاتے تھے اور ان کی گردش کی رفتار بڑھتی جاتی تھی۔ رفتہ رفتہ گردش کی تیزی کی وجہ سے ان سے خط استوا کے قریب مادہ باہر نکلنے لگا اور ٹوٹ ٹوٹ کر ستاروں کی شکل اختیار کرنے لگا۔ ہر ستارہ نے اپنی الگ زندگی اختیار کر لی۔ اس طرح ہر نبولا نے ستاروں کا ایک سلسلہ پیدا کیا۔ ہمارا سورج اس نبولا سے نکلا ہے جسے اب کہکشاں کا نام دیا گیا ہے۔ بعض ستاروں سے افشائے نور کی وجہ یہ ہے کہ ان کے اندر سالمات کثرت سے ٹوٹ کر فنا ہوتے ہیں اور اس عمل سے شدید حرارت پیدا ہوتی ہے جس کا بیشتر حصہ فضا میں بکھر جاتا ہے +

نظام شمسی کسی وقت سورج کے پاس سے ایک اور بڑے ستارے کا گزر نظام شمسی ہوا۔ اور اس کی کشش ثقل کے اثر سے اس میں سے مادہ کے

بڑے بڑے گینڈوٹھ کر الگ ہو گئے اور سیارے بن گئے۔ ان سیاروں میں سے بعض اتنے چھوٹے تھے کہ وہ آسانی سے ٹھنڈے ہو گئے۔ ان کے مادی اجزا ایک دوسرے سے مل کر پہلے ایک سیال بنے اور بعد میں ٹھوس ہوتے گئے۔ ان چھوٹے ٹھنڈا ہونے والے سیاروں میں ایک زمین ہے بڑے ستارے جو ابھی گیس کی حالت میں ہوتے ہیں اکثر ٹوٹ کر دہن جاتے ہیں لیکن بعض وقت ایک چھوٹا ستارہ بھی جو سیال حالت میں پہنچ جاتا ہے اپنے ایک ٹکڑے کو الگ کر دیتا ہے اور پھر یہ ٹکڑا ایک چاند کی صورت میں ستارے کے گرد گھومنے لگتا ہے ہماری زمین کا چاند اسی طرح اس سے الگ ہوا ہے۔

آج سے قریباً ایک ہزار ملین سال پہلے زمین ایک گیس کی صورت میں زمین کا ارتقار ممتدی پھر سیال ہوئی اور پھر اوپر سے ٹھوس ہو گئی۔ اس کے ٹھوس اور ٹھنڈا ہونے کے دو نتائج بیک وقت رونما ہوئے۔ ایک تو یہ کہ زمین سخت ہو کر اس قابل ہو گئی کہ ایک مناسب دور میں اس پر حیوانات اپنا مستقر و مقام بنا سکیں۔ اور دوسرے یہ کہ اس پر نشیب و فراز پیدا ہو گئے جنہیں ہم پہاڑ، جھیلیں اور وادیاں کہتے ہیں +

پہلے پہل زمین بالکل خشک ممتدی اور اس پر جھیلوں، سمندروں اور دریاؤں کا نام و نشان نہیں تھا۔ اس کی وجہ یہ ہے کہ زمین پر حرارت اس قدر زیادہ ممتدی کہ اس کے بخارات آبی شکل میں اُٹنے نہیں پاتے تھے۔ بعد میں جب وہ کچھ ٹھنڈی ہوئی تو بخارات آبی پانی کی صورت میں زمین پر برسنے لگے لیکن برستے ہی دریا اور سمندر بخارات میں تبدیل ہو جاتے تھے۔ مدت کے بعد زمین کی حرارت اس قدر کم ہو گئی کہ اس پر پانی جمع ہونے لگا اور سمندر اور جھیلیں پیدا ہو گئیں۔ سمندر کے کنارے کچھ تھابو کبھی سوکھ کر کھنکھتہ ہو جاتا تھا اور کبھی پھر سمندر کے مدوجزر سے تر ہو جاتا تھا اور پھر مدت تک تر رہنے کی وجہ سے اس میں خمیر پیدا ہو جاتا تھا۔ اس کچھ میں زندگی کے اولین آثار نمودار ہوئے جن کی ترقی سے بعد میں حیوانات کی مختلف انواع وجود میں آئیں۔ ان میں سے ایک نوع جو سب سے زیادہ ترقی یافتہ ہے۔ وہ

حضرت انسان ہے۔ زندگی کے ظہور کی ترتیب میں سب سے پہلے نباتات آتی ہے اس کے بعد مچھلیاں اور سمندری جانور اور پھر پرندے اور زمین پر چلنے والے حیوانات + نفسیاتی ارتقاء اسی طرح سے ڈارون کے نظریہ کے اثر سے اب حکماء یہ سمجھنے لگے ہیں کہ انسان کے ظہور کے بعد بھی ارتقاء جاری ہے اور وہ مستحق ہیں کہ یہ ارتقاء حیاتیاتی نوعیت کا نہیں۔ یعنی اب انسان سے نئی انواع حیوانات وجود میں نہیں آئیں گی بلکہ اس ارتقاء کی نوعیت نفسیاتی ہے۔ یعنی نوع بشر کی تاریخ اس کا راستہ ہے اور اس کی وجہ سے انسان کی انفرادی اور اجتماعی زندگی کامل سے کامل تر ہو جائے گی۔ اس عقیدہ پر حکماء کے اتفاق کرنے کی وجہ یہ ہے کہ جب سے انسان نے ہوش سنبھالا ہے اس کی ترقی جس راستہ پر جاری ہے وہ اس کی ذہنی یا نفسیاتی ترقی کا راستہ ہے لہذا اب ہم اپنی حیاتیاتی تکمیل کا تصور نہیں کرتے بلکہ نفسیاتی تکمیل کا تصور کرتے ہیں اور اپنی ساری جدوجہد کو اسی تکمیل پر مرکوز کئے ہوئے ہیں۔ حکماء نے نفسیات، تاریخ اور اجتماعیات کے حقائق تاریخ کے نظریات کی روشنی میں انسان کے نفسیاتی ارتقاء کو سمجھنے اور سمجھانے کی کوشش کی ہے۔ اس سلسلہ میں جو نظریات اب تک وجود میں آئے ہیں ان میں کارل مارکس، ٹامیننی اور سپنگلر کے نظریات زیادہ مشہور ہیں۔ ان میں سے کارل مارکس کا نظریہ بنیادی طور پر غلط ہے اور دوسرے دونوں نظریات ناقص، نامتام اور الجھے ہوئے ہیں۔ ان نظریات کے علاوہ ایک صحیح قرآنی نظریہ تاریخ بھی ہے جو ابھی تک ایک منظم اور مرتب صورت میں دنیا کے سامنے نہیں آیا۔ گو اس کا خاکہ اس کتاب میں دیا گیا ہے +

اگرچہ حکماء اب تک تاریخ کا کوئی ایسا نظریہ پیش نہیں کر سکے جس پر سب کا

اتفاق ہو۔ تاہم وہ اس بات پر متفق ہیں کہ تاریخ کا راستہ ایک خاص منزل کی طرف

جاتا ہے اور تاریخ کا عمل ایک ارتقائی عمل ہے +

ارتقاء کے تین مراحل۔ اس طرح سے کائنات کے ارتقاء کے تین تین مرحلے

ہو جاتے ہیں :-  
 اول : کائنات کی ابتدائی حالت سے لے کر اس حالت تک جب وہ  
 اس قابل ہوئی کہ اس میں زندگی کا ظہور ہو سکے ۔

دوئم : پہلے زندہ حیوان کے ظہور سے لے کر نسل انسانی کے ظہور تک ۔

سوئم : انسان کے ظہور سے لے کر انسان کی نفسیاتی تکمیل تک یہ مرحلہ

اس وقت تک جاری ہے ۔

اب دیکھنا یہ ہے کہ عالمی ارتقاء کا نظریہ جس کا ایک حصہ ڈارون  
 ارتقاء اور قرآن کا نظریہ ہے اور جس کی طرف ڈارون کا نظریہ راہ نہائی کرتا ہے

صحیح ہے یا غلط۔ یعنی روح قرآن کے مطابق ہے یا غیر مطابق ۔ اگر وہ صحیح اور قرآنی  
 تصور ہے تو ہمیں ماننا پڑے گا کہ کائنات ایک ابتدائی حالت سے ترقی کرتی ہوئی

چلی آتی ہے کہ نوع انسانی ایک اور نوع حیوانات

اگر ارتقاء ایک حقیقت ہو! ان کی اولاد ہے جو اپنے جسم، دماغ اور نظام عصبی

کی ساخت میں انسان سے کم تر درجہ کی تھی اور پھر یہ نوع حیوانات اس سے بھی کم تر

درجہ کی ایک نوع سے پیدا ہوئی تھی۔ رعلیٰ ہذا القیاس ۔

یہاں تک کہ ہم اس ایک حلیہ کے حیوان کی نوع تک پہنچ جاتے ہیں جو سب

سے پہلے ظہور میں آیا تھا۔ اگر یہ تصور صحیح ہے تو ہمارے لئے ضروری ہوگا کہ ہم اسے

اپنائیں اور اس کی روشنی میں قرآن کے مطالب اور مقاصد کو سمجھیں اور اسے قرآنی

تصورات کی تشریح اور تفسیر اور غیر قرآنی تصورات کی تردید اور ابطال کے لئے کام

میں لائیں!

اس کے برعکس اگر تدریجی ارتقاء کا تصور غلط ہے تو ہمیں ان لوگوں کے خیالات

کے ساتھ متفق ہونا پڑے گا جو سمجھتے ہیں کہ کائنات کا ظہور ایک تدریجی تربیت سے

نہیں ہوا اور بالخصوص موجودہ نسل انسانی ایک ایسے فرد کی اولاد ہے جو جسمانی لحاظ

سے بالکل ہماری طرح تھا اور اپنی بیوی کے سمیت جنت سے نازل ہوا تھا یا جیسا کہ

بعض لوگوں نے خیال کیا ہے اس کا مٹی کا بت بنا کر اسے پھونک سے یکایک زندہ کر دیا گیا تھا اور پھر اس کے بعد کوئی فرد انسانی قدرت نے اس طریق سے پیدا نہیں کیا بلکہ ہر فرد تو والد و تناسل کے ذریعے سے پیدا ہوتا رہا ہے ایسی صورت میں اگر ارتقاء ایک حقیقت نہ ہو ثابت کرنے کی بہت بڑی ذمہ داری ہمارے کندھوں پر عائد ہوگی۔ محض اس کے غلط ہونے کا ادعا ہمارے تسلیمی مقاصد کے لئے کافی نہ ہوگا۔ کیونکہ دنیا ہمارے دعوے کی بنا پر کسی ایسے تصور کو غلط ماننے کے لئے تیار نہیں ہو سکتی جو علمی تحقیق سے پے درپے صحیح ثابت ہو چکا ہو۔ اور اگر ہم علمی دلائل اور عقلی براہین کے بغیر اپنے دعوے پر اصرار کریں گے تو ہم دنیا کے ذہن تعلیم یافتہ طبقہ کو اسلام سے بیزار کریں گے اور انھیں اسلام سے اور پیچھے ہٹائیں گے۔ لہذا ہمارا فرض ہوگا کہ اس کے خلاف علمی اور عقلی دلائل ہم پہنچانے کی پوری پوری کوشش کریں اور اگر تدریجی ارتقاء کا تصور فی الواقع غلط ہوگا تو خواہ دنیا سے صحیح مان رہی ہو ضروری بات ہے کہ بالآخر ہم اپنی کوششوں سے اس کے خلاف عقلی دلائل اور علمی براہین پیدا کرنے میں کامیاب بھی ہو جائیں!

لیکن حقیقت ارتقاء کا تصور دنیا کے علمی مسلمات میں ہی داخل نہیں قرآن کی تائید بلکہ قرآن پر غور و فکر کرنے کے بعد ہم نہایت آسانی کے ساتھ اس نتیجے پر پہنچ جاتے ہیں کہ یہ تصور روح قرآن کے بھی عین مطابق ہے اور صحیح ہے اور اس تصور کے بارے میں قرآن کا موقف بالکل وہی ہے جو حکما نے اختیار کر رکھا ہے یعنی ارتقاء کائنات کے حیاتیاتی مرحلہ کا ارتقاء یا اس کے کسی ایک مرحلہ کا ارتقاء نہیں بلکہ کائنات کا مجموعی ارتقاء ہے جس میں ہر چیز اپنی بساط کے مطابق ارتقاء کر کے اپنا حصہ لیتی ہے۔

قرآن میں پہلے انسان کے یکایک پیدا ہو جانے کا کوئی ذکر نہیں اور اس کے برعکس انسانی نسل کے تدریجی ظہور کے متعلق اس میں حسب ذیل فتواید موجود ہیں:-

۱۱) سَبَّ اِخْدَاءِ کی صفات میں سے ایک صفت ہے اور قرآن کی پہلی ہی سورۃ کے ابتدا میں اس کا ذکر اس طرح سے ہے:

الحمد لله رب العلمین      سب تعریف اللہ کیلئے ہے جو اہل عالم کا رب ہے

ہے جہاں یہ بتایا گیا ہے کہ ربوبیت خدا کی محاسن معنوی کی اصل صفت ربوبیت وہ صفت ہے جو انسان کو خدا کی تعریف

پر مائل کرتی ہے یعنی خدا کی تمام صفات جو اسماء حسنی یا تائیل تعریف نام ہیں۔ خدا کی صفت ربوبیت کی تفسیر میں۔ ربوبیت کے ذریعہ سے خدا کی تمام صفات کا ظہور ہوتا ہے اور خدا کی کوئی صفت ایسی نہیں جو ربوبیت کے مقاصد سے الگ ظہور پائے۔

ربوبیت کے معنی کیا ہیں۔ کسی چیز کو ادنیٰ حالت سے ربوبیت عین ارتقاء ہے ترقی دے کر اعلیٰ حالت تک پہنچانا۔ اور ارتقاء کے معنی کیا ہیں۔ یہی کہ کوئی چیز ادنیٰ حالت سے ترقی کر کے اعلیٰ حالت تک پہنچے۔ گویا خدا کی ربوبیت کے نتیجہ ارتقاء ہے۔ ارتقاء کے ذریعہ سے ہی خدا کی تمام صفات کا ظہور ہوتا ہے۔ اور خدا کی کوئی صفت ایسی نہیں جو ارتقاء کے مقاصد سے الگ ظہور پائے۔ قرآن اللہ تعالیٰ کی خالقیت کی طرف توجہ دلانے کے لئے اس کی ربوبیت کی مثالیں پیش کرتا ہے۔

یا ایہا الناس اعبدوا ربکم      اے لوگو! اپنے رب کی عبادت کرو جس نے تمہیں پیدا کیا اور تم سے پہلے تمہارے باپ دادا کو پیدا کیا۔

لقد خلقنا الانسان من سلطنة من طین      ہم نے انسان کو مٹی کے خلاصہ سے پیدا کیا۔ پھر ہم نے اسے ایک نطفہ کی صورت میں ٹھہرا دیا پھر ہم نے نطفہ کو ایک جونک بنا دیا اور جونک کو گوشت کا ایک ٹوٹھرا اور گوشت کے ٹوٹھرا سے ہڈیاں بنا دیں اور ہڈیوں پر گوشت چڑھایا پھر ہم نے اسے ایک اور زندگی دے دی

خلقنا اخره



فتبارك الله احسن الخالقين بابرکت ہے اللہ جو سب پیدا کرنے والوں سے بہتر پیدا کرنے والا ہے

دوسری آیت میں بالخصوص یہ بات غور کے قابل ہے ربوبیت عین تخلیق ہے کہ خداوند تعالیٰ تخلیق کے ہر مرحلہ کو بھی جو تربیت سے حاصل ہوتا ہے تخلیق ہی کہتا ہے۔ گویا تخلیق اور تربیت ایک ہی چیز کے دو نام ہیں ماں کے رحم میں وہ جنین کی تربیت کا ذکر کرتا ہے۔ لیکن جب وہ تربیت مکمل ہو جاتی ہے تو اسے "خلق" اور "احسن تخلیق" کا نام دیتا ہے۔

هل اتى على الانسان حين  
من الدهر لم يكن شيئاً مذكوراً  
انا خلقنا الانسان من نطفة  
امشاج نتليج فجعلناه سمياً  
لصيراً

”کیا انسان پر کوئی وقت ایسا بھی تھا جب وہ  
کوئی قابل ذکر چیز نہیں تھا۔ ہم نے انسان کو  
ایک ٹپکنے والے قطرہ آب سے پیدا کیا تاکہ  
ہم اسے آزمائیں۔ پس ہم نے اسے سنسنے  
اور دیکھنے کی توفیق دی۔“

ربوبیت کو خالقیت کے نشان کے طور پر پیش کرنے کی وجہ یہ  
معرفت حق کا دفتر ہے کہ خالقیت اور ربوبیت ایک دوسری کے ساتھ ساتھ رہتی  
ہیں۔ اللہ تعالیٰ کی خالقیت اس کی ربوبیت کی صورت اختیار کرتی ہے اور ربوبیت  
خالقیت میں ظاہر ہوتی ہے۔ اگر اللہ تعالیٰ کی خالقیت بغیر ربوبیت کے ہوتی۔  
تو ہمارے لئے خدا کو پہچاننا ممکن نہ ہوتا۔ کیونکہ ایسی صورت میں اس کی محبت، عدل  
رحمت، محافظت، قدر غرضیکہ کسی صفت جلال یا جمال کا اظہار نہ ہوتا کیونکہ یہ تمام  
صفات ربوبیت کو چاہتی ہیں۔ یا ربوبیت ان صفات کے اظہار کا عملی نتیجہ ہوتی  
ہے اور یا پھر یہ صفات اپنا اظہار پا نہیں سکتیں۔

اب اس بات پر غور کیجئے کہ خدا کی ربوبیت کائنات کی  
ربوبیت کی ہمہ گیر کی ہر چیز پر حاوی ہے۔ خدا ہر چیز کو ایک ادنیٰ حالت سے  
ترقی دے کر ایک ایسی حالت تک پہنچاتا ہے جو اس کی حالت کمال ہوتی ہے۔ :-  
الله خالق كل شئ وهو  
الله هر چیز کا پیدا کرنے والا ہے اور ہر

چیز پر کارساز ہے۔

علیٰ کل شئی وکیل

ظاہر ہے کہ ہر چیز کی کارسازی سے مراد اس کی تربیت ہے۔ گویا کائنات کی ہر چیز خواہ بے جان ہو یا جاندار خدا کی تربیت سے حصہ لیتی ہے۔  
ادعیہ ماثورہ میں سے ایک دعا ان الفاظ سے شروع ہوتی ہے :-

رب کل شئی و مبدیہہ۔ لے خدا ہر چیز کی تربیت کرنے والے اور اس کے مالک

مشاہدہ کی تائید جان ہوا جاندار یکایک مکمل صورت میں پیدا نہیں کرتا بلکہ ہر چیز کو نامکمل حالتوں کے ایک سلسلہ سے گزار کر بتدریج مکمل کرتا ہے اسی لئے وہ ہر چیز کا مربی اور کارساز کہلاتا ہے اور ہمارا مشاہدہ جہاں تک کام کرتا ہے اس کی

تصدیق کرتا ہے۔ ہو سکتا ہے کہ ایک چیز کی موجودگی یکایک ہمارے علم میں آجائے اور ہم غلطی سے یہ سمجھنے لگیں کہ وہ چیز خود یکایک وجود میں آگئی ہے۔ لیکن جب ہم ایسے واقعات پر پورا غور کرتے ہیں تو ہمیشہ واضح ہو جاتا ہے کہ وہ چیز یکایک نہیں بلکہ بتدریج وجود میں آئی تھی۔ خداوند تعالیٰ ہر چیز پر قادر ہے۔ اگر وہ چاہے، تو

ایک انسان یا ایک درخت کو فوراً مکمل حالت میں تدریج سنت اللہ سے نیت سے بہت کر سکتا ہے۔ لیکن وہ ایسا نہیں کرتا

کیونکہ ایسا کرنے سے اس کی ربوبیت کا تقاضا پورا نہیں ہوتا۔ وہ ایک خوردبینی کرم سے بتدریج ایک مکمل جسم انسانی کی تعمیر کرتا ہے اور یہ خوردبینی کرم بھی جو

جسم انسانی میں مادہ تولید کے اندر موجود ہوتا ہے یکایک پیدا نہیں ہوتا۔ بلکہ اس کی پیدائش بھی ایک تدریجی عمل سے ہوتی ہے۔ اللہ تعالیٰ ایک چھوٹے سے

بیج کو ارتقاء کی ہزاروں منزلوں سے گزار کر ایک عظیم الشان درخت بناتا ہے اور یہ بیج بھی شاخ درخت پر فی الفور نمودار نہیں ہوتا۔ بلکہ اپنی ایک تاریخ رکھتا

ہے۔ یہی حال دنیا کی ہر چیز کا ہے۔ فرق صرف یہ حال اور ماضی کا فرق ہے کہ بعض چیزوں کا ارتقاء ہماری آنکھوں کے سامنے

ہو رہا ہے اور بعض چیزوں کا ارتقاء مثلاً نظام شمسی یا انواع حیوانات کا ارتقاء یا ایک پتھر یا چٹان یا کان یا پانی کے ایک قطرہ کا ارتقاء ہمارے وجود میں آنے سے پہلے ہی مکمل ہو چکا ہے۔ اگر ایک خوردبینی کرم سے ایک مکمل جسم انسانی کا کاظہور یا ایک چھوٹے سے بیج سے ایک عظیم الشان درخت کا ظہور ہمارے چشم دید واقعات نہ ہوں تو یہ بھی اس قدر حیرت انگیز ہیں کہ ہم نظام شمسی یا انواع حیوانات کے ارتقاء ہی کی طرح انھیں باور کرنے میں دقت محسوس کریں۔ جب قرآن کی تعلیم کے مطابق کائنات کے اندر کوئی چیز تربیت کے بغیر وجود میں نہیں آتی تو کیوں کر مانا جاسکتا ہے کہ حیوانات کی ہر نسل یا اس حیوان کی نسل انسانی متشکل نہیں کی نسل جسے انسان کہا جاتا ہے ہمیشہ سے ایک ہی حالت میں تھی اور اس سے پہلے ایک ادنیٰ نسل یا اس کی ایک ادنیٰ حالت موجود نہیں تھی۔ یا کیونکر مانا جاسکتا ہے کہ ہر نوع حیوانی کا پہلا فرد یا نوع انسانی کا پہلا فرد مکمل صورت میں یکایک پیدا ہو گیا تھا اور اس کے جسم کی ادنیٰ یا ناقص حالتیں پہلے موجود نہیں تھیں۔ اس قسم کا عقیدہ اللہ تعالیٰ کی فطرت سے مطابقت نہیں رکھتا!

مگر اس کے جواب میں یہ کہا جائے کہ خدا کی قدرت محدود ایک اعتراض نہیں اور خدا جو چاہتا ہے کرتا ہے لہذا گو اللہ تعالیٰ بعض چیزوں کی تخلیق میں تدریج اور تربیت سے کام لیتا ہے۔ لیکن ہمیں کوئی چیز یہ باور کرنے سے نہیں روکتی کہ وہ تدریج اور تربیت کے بغیر بھی تخلیق کر سکتا ہے اور کرتا ہے۔ لیکن یہ خیال درست نہیں۔ اوپر کی آیات میں کلی شئی کے الفاظ اس کی خلاف دلالت کرتے ہیں۔ دوسرے گوبے شک اللہ تعالیٰ قدرت مطلقہ کے معنی ہر چیز پر قادر ہے لیکن اس کی قدرت خود اپنے قوانین کی نفی نہیں کرتی اور یہ قوانین وہی ہیں جو اس کی صفات جمال و جلال سے پیدا ہوتے ہیں اگر خدا کی قدرت خود اس کی صفات کے منافی ہوگی تو وہ اپنے کمال

پر نہ ہوگی اور ایک قادرِ مطلق خدا کی قدرت نہ ہوگی۔ خداوند تعالیٰ کوئی ایسی بات نہیں کرتا اور اس طریق سے نہیں کرتا جو اس کی شان کے شایاں نہ ہو۔ دوسرے الفاظ میں خداوند تعالیٰ کی کوئی صفت اس صفت جمال کی باہمی مطابقت طرح سے ظہور نہیں پاتی کہ اس سے اس کی دوسری صفات کا نقص یا ترک یا تعطل لازم آئے۔ بلکہ اس کی ہر صفت کا اظہار اس کی تمام دوسری صفات کے ساتھ مطابقت رکھتا ہے اور اس کے اظہار میں اس کی تمام دوسری صفات اظہار پاتی ہیں۔ خدا کی قدرت کاملہ وہی ہے جو اس کی تمام صفات کی آئینہ دار ہو ۛ

لہذا کبھی ایسا نہیں ہو سکتا کہ خدا کی تخلیق اس کی ربوبیت سے عاری ہو یا اس کی ربوبیت تخلیق کے بغیر ظہور میں آئے۔ تخلیق اور تربیت ایک ہی چیز کے دو نام ہیں۔ جب تخلیق کی تدریجی تکمیل کا ذکر ہوتا ہے تو تربیت کا لفظ استعمال کیا جاتا ہے اور جب تربیت کے نتیجہ کا تخلیق اور ربوبیت لازم و ملزوم ہیں ذکر ہوتا ہے تو تخلیق کا لفظ استعمال کیا جاتا ہے اور کبھی ایسا نہیں ہو سکتا کہ خدا کی تخلیق اور تربیت کے اندر اس کی جملہ صفات جمال و جلال ظہور نہ پائیں۔ کائنات خدا کی تخلیق ہے۔ یہی سبب ہے کہ اس میں خدا کی تمام صفات کا جلوہ اور ظہور موجود ہے اور یہی سبب ہے کہ کائنات کا مطالعہ انسان کو خدا کی معرفت کی طرف راہ نمانی کرتا ہے :-

یتفکر ون فی خلق السموات وہ لوگ جو کائنات کی مخلوقات پر

غور کرتے ہیں۔

والارض

خدا کی قدرت کاملہ کا ثبوت یہ نہیں کہ وہ کسی چیز کو ایک شعبہ ہ باز کی طرح فوراً مکمل صورت میں عدم سے وجود میں لائے بلکہ یہ ہے قدرت کاملہ کا نشان کہ وہ جس چیز کو پیدا کرے اسے ایک ناقابل ذکر حالت سے ترقی دے کر کمال پر پہنچائے اور قرآن خدا کی قدرت کاملہ کے ثبوت میں اس

کی فطرت کو موخر الذکر صورت میں پیش کرتا ہے۔ دم بدم ترقی اور تربیت پانے والی چیز کی ہر نئی حالت جو پہلی حالت سے بہتر اور بلند تر ہوتی ہے پہلے موجود نہیں ہوتی اور عدم سے وجود میں آتی ہے اور خدا کی بدیخ آفرینی اور ربوبیت دونوں کا ثبوت ہم پہنچاتی ہے +

چونکہ اللہ تعالیٰ نے انسان کے اندر بھی اپنی صفات کا پرتو انسان کی مثال رکھا ہے۔ لہذا انسان کی تخلیق میں بھی تدریج اور تربیت کے اوصاف ہوتے ہیں اور وہ بھی اپنی تربیت میں اپنی تمام صفات جلال و جمال کا اظہار کرتا ہے

(۲) قرآن کا ارشاد ہے :-

هو الذي انشاكم  
من الارض -

اللہ وہ ذات پاک ہے جس نے تمہاری  
نسل کو زمین سے پیدا کیا ہے۔

نسل انسانی کی نشوونما  
اس آیت سے یہ بات فہم میں آتی ہے کہ انسان کا زمین  
سے پیدا ہونا اسی طرح سے تھا جس طرح نباتات کا زمین  
سے اگنا۔ اگلی آیت میں اس مطلب کو اور بھی واضح کر دیا گیا ہے :

ما لكم لا ترجون لله وقارا  
وقد خلقكم اطوارا والله  
انبتكم من الارض نباتا

تمہیں کیا ہو گیا ہے کہ تم اللہ سے وقار کے  
آرزو مند نہیں ہوتے اور یقیناً اس نے  
تمہیں مختلف مراحل سے گزار کر پیدا کیا ہے

اور اس نے تمہاری نسل کو زمین سے اگایا ہے جیسے کہ اور چیزیں زمین سے اگتی ہیں۔

ظاہر ہے کہ ان آیات کا مضمون نسل انسانی کے ارتقار کے تصور کے  
ساتھ مناسبت رکھتا ہے اور انسان اول کے یکا یک پیدا ہونے یا کہیں سے  
زمین پر نازل ہونے کی نفی کرتا ہے +

دونوں آیات میں لفظ کڈ سے ساری نسل انسانی مراد ہے اور اسی کیلئے  
مختلف مراحل (اطوارا) میں سے گزرنے اور پیدا ہونے اور بڑھنے (نشو)

اور اگنے (انبت) کے الفاظ استعمال کئے گئے ہیں ۛ  
خدا کے نزدیک انسان کی پیدائش ایک تدریجی حیاتیاتی عمل ہے جو ایک  
درخت کی نشوونما سے مشابہت رکھتا ہے۔ درخت

درخت سے مشابہت پہلے ایک بیج کی صورت میں ہوتا ہے جو نمدار مٹی میں  
پھوٹ کر ایک پودا بنتا ہے اور پھر پودے کی حالتیں ترقی کرتی ہیں۔ یہاں تک کہ  
وہ ایک مکمل درخت بن جاتا ہے۔ اسی طرح سے نسل انسانی ایک خلیہ کے  
حیوان سے امیبا کہا جاتا ہے اور جو سمندروں کے کنارے کچھڑ میں پیدا ہوا تھا،  
شروع ہوئی تھی۔ امیبا میں بدنی تغیرات ہوتے رہے جس سے حیوانات کی لہتر  
اور بلند تر نسلیں وجود میں آتی رہیں۔ یہ عمل کروڑوں برس تک جاری رہا یہاں  
شجر حیات کی مرکزی شاخ تک کہ بالآخر نسل انسانی کا ظہور ہوا۔ نسل انسانی  
کی صورت میں درخت کی تشبیہ کو زیادہ صحت

کے ساتھ سمجھنے کے لئے ہمیں یہ بات نگاہ میں رکھنی پڑتی ہے کہ امیبا سے جو شجر  
زندگی بھوٹا اس کی مختلف شاخیں بولگیں۔ ہر شاخ اپنی ترقی کے ایک خاص نکتہ  
پر جا کر رک گئی۔ لیکن صرف ایک شاخ برابر ترقی کرتی رہی۔ اس شاخ کی انتہا  
پر جسم انسانی نمودار ہوا۔ اس شاخ پر جسم انسانی سے پہلے حیوانات کی جس تدریج  
انواع وجود میں آئیں۔ ان کے اجسام جسم انسانی کی سابقہ صورتیں تھیں جو بے در  
پے بہتر سے بہتر ہوتی رہیں۔ اور جسم انسانی کی آخری ساخت اور شکل کے  
قریب آتی رہیں۔ یہاں تک کہ اس کی آخری شکل یعنی مکمل جسم انسانی وجود میں آگیا  
(۳) نسل انسانی ہمارے سامنے موجود ہے۔ خدا تعالیٰ کہتا ہے کہ ہم نے

نسل انسانی کو نیست سے بہت کیا ہے۔ ایک دن نسل انسانی  
ممتزین کی کلمہ فہمی نیست و نابود ہو جائے گی۔ اللہ تعالیٰ کہتا ہے کہ ہم اسے  
دوبارہ زندہ کریں گے۔ ممتزین کو یہ دونوں باتیں سمجھ میں نہیں آئیں۔ نہ یہ کہ خدا نے نسل  
انسانی کو کیونکر نیست سے بہت کیا ہے اگر نسل انسانی ایک باپ کی اولاد ہے

تو پہلا انسان کہاں سے آیا؟ اور مزید کہ جب نسل انسانی کا نام و نشان مٹ جائے گا تو وہ پھر کس طرح سے زندہ ہو جائے گی۔ ان دونوں ذہنی مشکلات پر عبور پانے کے لئے اللہ تعالیٰ انسان کی مدد کرتا ہے اور اسے ایک مثال خدا کی راہ نمائی سے سمجھاتا ہے کہ تمہاری نسل کی تخلیق اور تمہاری نسل کا نشور بالکل اسی طرح سے ہے جیسے فرد انسانی کا وجود میں آتا۔

ماخلقکم ولا بعثکم الا  
کنفس واحدۃ۔  
تتمہاری نسل کی تخلیق اور بعثت کی مثال ایسی  
ہی ہے جیسے کہ ایک فرد انسان کا پیدا ہونا۔

ظاہر ہے اس آیت میں دونوں دفعہ لفظ کف سے مراد نسل انسانی ہے جسے یہ لفظ نفس واحدہ سے متاثر کرتا ہے۔ پہلے تخلیق نوع کو لیجئے۔

نوع انسانی کی تخلیق انسان کی نظروں کے سامنے نہیں ہوتی۔ لیکن ایک فرد انسانی کی تخلیق اس کی نظروں کے سامنے ہوتی ہے۔ قرآن کہتا ہے کہ اذل الذکر کو جو تمہیں معلوم نہیں ثانی الذکر پر جو تمہیں معلوم ہے قیاس کرو۔ اب غور کیجئے کہ ایک فرد انسانی کی تخلیق کیونکر ہوتی ہے؟

ہم جانتے ہیں کہ ایک فرد انسانی ماں کے پیٹ میں ایک فرد انسانی کی مثال خوردبینی کرم سے نشوونما پاتا ہے اور یہ خوردبینی کرم مرد کے مادہ تولید کے اندر پیدا ہوتا ہے مادہ تولید جسم کے خون سے بنتا ہے اور خون جگر کے کیموس سے پیدا ہوتا ہے اور کیموس کی پہلی حالت کیلوس ہے جو معدہ میں غذا سے بنتا ہے اور غذا آخر کار ان نباتات سے بنتی ہے جو زمین سے اگتی ہیں اور نباتات مٹی کے کیمیاوی اجزاء کے جذب کرنے سے نشوونما پاتی ہیں۔ یہ کیمیاوی اجزاء عناصر سے بنتے ہیں اور عناصر کے سالمات مثبت اور منفی برقی لہروں کی ان چھوٹی چھوٹی گٹھڑیوں سے بنتے ہیں جن کو پروٹان اور الیکٹران کہتے ہیں۔

پھر ماں کے پیٹ میں وہ خوردبینی کرم جو فرد انسانی کے بیج کی حیثیت رکھتا ہے مختلف حالتوں سے گزرتا ہے۔ یہاں تک کہ ایک شیرخوار بچہ کی صورت میں تولد

ہوتا ہے۔ پھر وہ مزید نشوونما پاتا ہے یہاں تک کہ جو ان ہو کر اس کا بدنی ارتقار مکمل ہو جاتا ہے۔ پھر قدرت اس کی بدنی قوتوں کو نصب العین کی جستجو کے لئے کام میں لاتی ہے اور وہ قوتیں اس کے ذہنی یا نفسیاتی ارتقار کا سبب بنتی ہیں ÷

نسل انسانی پر اطلاق اگر پوری نسل انسانی کی تخلیق بھی اسی طرح سے ہوئی ہے تو پھر لازماً پہلا انسان بھی جس سے نسل انسانی کا آغاز ہوا تھا ایک تدریجی ارتقائی عمل سے وجود میں آیا تھا۔ یہی وہ نتیجہ ہے جس پر ڈارون مشاہدات کی بنا پر پہنچا ہے اور دوسرے ماہرین حیاتیات نے اس کی تائید کی ہے۔ ان لوگوں کا نتیجہ ایک طرف قرآن کی صداقت کی ایک نئی عقلی دلیل مہیا کرتا ہے اور دوسری طرف قرآن سے اپنی تائید اور توثیق حاصل کرتا ہے ÷

نوع انسانی کا ارتقاء بھی برقی قوت کی لہروں فرود میں نوع کی تاسیخ کا اعادہ سے شروع ہوتا ہے۔ یہاں تک کہ نظام شمسی وجود میں آتا ہے۔ زمین ٹھنڈی ہوتی ہے۔ اس میں سمندروں کے کنارے کچھڑ میں جسد انسانی کی بنیاد رکھی جاتی ہے جو پہلے صرف ایک خلیہ پر مشتمل ہوتا ہے جسے امیبا کہتے ہیں اور سائنس دانوں کی یہ تحقیق قرآن کے اس دعوے کے ساتھ کہ نوع انسانی کی تخلیق فرد واحد کی تخلیق کی طرح ہوئی ہے حیرت انگیز مطابقت قرآن کی تائید رکھتی ہے کہ ایک فرد انسانی نوع کی کروڑوں سال کی تاسیخ کو ایک مختصر عرصہ میں دہراتا ہے اور جسد انسانی امیبا سے لے کر مکمل ہونے تک یعنی پہلے انسان کے ظہور تک بالکل ان ہی حالتوں سے گزرا ہے جن حالتوں سے ماں کے پیٹ میں جنین گزرتا ہے یعنی ابتدا سے لے کر انتہا تک جنین کی مختلف حالتیں حیوانات کی ان انواع سے مشابہت رکھتی ہیں جو ماہرین حیاتیات کی تحقیق کے مطابق جسد انسانی کے ارتقاء کی سیرٹھیاں ہیں ÷

نوع بشر کا نشور۔ اب نوع انسانی کی بعثت یا نشور کو لیجئے۔ قرآن سے



ظاہر ہے کہ بعثت بعد الموت انسانی ایغو کی ایک ایسی حالت ہے جب ایغو پھر  
جدِ عنصری میں آئے گا تا کہ اسی جسد میں جو اس کے لئے اکتسابِ عمل کا ایک آلہ  
تھا وہ اپنے اعمال کی جزا اور سزا پائے چنانچہ ارشاد ہے:

منہا خلقناکم و فیہا نعیدکم و منہا نخرجکم  
تارثا آخری - دوبارہ زندہ کریں گے۔  
”ہم نے تمہیں زمین سے پیدا کیا ہم تمہیں  
زمین میں لوٹا دیں گے۔ اور پھر اسی سے

بعثت بعد الموت کو قرآن نشور یا خسروج بھی کہتا ہے۔ قرآن کہتا ہے  
کہ نوعِ انسانی کی بعثت کو بھی ایک فردِ انسانی کی تخلیق پر قیاس کرنا چاہیے۔ اس  
کا مطلب یہ ہے کہ یہ بھی ایک تدریجی اور ارتقائی عمل کا نتیجہ ہوگی۔

نشور کے ارتقائی یا تدریجی پہلو کی طرف قرآن ان آیات  
روئیدگی کی مثال میں اشارہ کرتا ہے :-

واللہ الذی ارسل الریح  
فتثیر سبحا بانسقتنا الی بلد  
میتنا حیینا بہ الارض  
بعد موتہا کذالت الشورہ  
ہیں لوگوں کا نشور بھی اسی طرح سے رہے گا۔  
پھر فرماتا ہے :-

”اور ہم نے آسمان سے برکت والا پانی اتارا۔  
پھر ہم نے اس کے ساتھ باغ اگائے اور  
دانہ جو کھانا جاتا ہے اور لمبی لمبی کھجوریں جن  
کا گام بھر تڑبتے۔ بندوں کے لئے رزق  
ہے اور اس سے ہم مردہ بستی کو زندہ کرتے  
ہیں۔ لوگوں کا جی اٹھنا اسی طرح سے ہوگا۔“

ظاہر ہے کہ بارش سے اشجار و نباتات کا اگنا ایک تدریجی ارتقائی عمل ہے لہذا نفس واحدہ کی تخلیق نوع انسانی کی تخلیق اور اس کے نشور و دنوں کے لئے ایک بصیرت افروز مثال ہے اگرچہ یہ قرین قیاس ہے کہ نشور کا ارتقائی عمل تخلیق کے ارتقائی عمل کی نسبت زیادہ سریع الحکمت ہوگا۔ اور پھر ہم یہ بھی جانتے ہیں کہ وقت ایک اضافی چیز ہے۔ ایک ہی عرصہ وقت شعور کی مختلف سطحوں پر مختلف طوالت کا ہوتا ہے۔ ہو سکتا ہے کہ بعثت کے عرصہ میں وقت کا پیمانہ کوئی اور ہو!

(۴) اگر کائنات کا تدریجی ارتقا نہیں ہوا تو اس مادی کائنات کا تدریجی ظہور کا مطلب یہ ہے کہ کائنات کسی خاص وقت پر یکایک وجود میں آگئی ہوگی۔ لیکن قرآن اس نقطہ نظر کی تردید کرتا ہے۔ چنانچہ ارشاد ہے :-

اللہ الذی خلق السموات  
والارض وما بینہما فی ستتایام  
”اللہ وہ پاک ذات ہے جس نے کائنات  
کو چھ دنوں میں پیدا کیا“

ظاہر ہے کہ یہاں دن سے مراد وہ دن نہیں جو زمین کی گردش سے بنتا ہے یہاں دن سے مراد ایک دور ہے جو کہ وڑھاپے کا ہو سکتا ہے۔ اگلی آیت میں قرآن خود اس بات کی تصریح کرتا ہے کہ یوم کا لفظ ایک دور کے معنوں میں استعمال ہوا ہے۔

فی یوم کان مقدما کالفت  
سنتا مما تعدون  
ایک ایسے دن میں جس کی مقدار تھوڑے  
حساب کے مطابق ایک ہزار سال تک ہوتی ہے

پھر یہ بھی ظاہر ہے کہ یہاں ہزار سال کے الفاظ ایک ریاضیاتی  
ادوار ارتقار اصطلاح کے طور پر استعمال نہیں ہوئے بلکہ ایک محاورہ کے  
طور پر استعمال ہوئے ہیں جن سے مراد ایک طویل مدت ہے۔ تخلیق کائنات کا وقت  
اس پیمانہ سے ناپا نہیں جاسکتا جو نظام شمسی کی تخلیق کے بعد ہم نے زمین کی گردش کی

نسبت سے مقرر کیا ہے۔ وقت کی اضافی نوعیت قرآن کی اس آیت سے بھی ظاہر ہے  
 فاماتہ اللہ مائة عام ثم  
 اشرنے اسے سو برس تک مار دیا۔ پھر اسے  
 بعثہ تال کمل بشت تال بشت یوما  
 زندہ کیا (اور) پوچھا کتنا عرصہ رہے ہو اس  
 اور بعض یوم ۰  
 نے کہا ایک دن یا اس کا کچھ حصہ۔

یہ بات غور کے قابل ہے کہ سائنس دانوں نے عقلی شہادتوں کی بنا پر کائنات  
 کے ارتقاء کو چھ بڑے ادوار میں تقسیم کیا ہے :-  
 تورات میں جس کی تصدیق قرآن خود کرتا ہے :

مصدقاً لما بین ید یمین  
 قرآن پہلی کتابوں یعنی تورات اور انجیل کی  
 تصدیق کرتا ہے۔  
 التوراة والانجیل ۰

اور جس کے لئے قرآن نے نور اور ہدایت کے الفاظ استعمال  
 توراہ کی تفصیلات کئے ہیں۔ نہ صرف اس بات کا ذکر ہے کہ خدا نے زمین اور آسمان  
 کو چھ دنوں میں پیدا کیا ہے بلکہ اس بات کی کچھ تفصیل بھی موجود ہے کہ ان چھ دنوں میں  
 سے ہر ایک دن کے اندر خدا نے کیا کچھ پیدا کیا اور یہ بات عجیب نہیں کہ یہ تفصیل تخلیق  
 کائنات کی اس عقلی تشریح سے ملتی جلتی ہے جو سائنس دانوں نے مختلف علوم کی  
 روشنی میں تیار کی ہے۔ مثلاً خشک زمین اور سمندر کو بنانے کے بعد :-

”خدا نے کہا کہ زمین گھاس اور بیج دار بوٹیوں کو اور پھل دار درختوں کو جو  
 اپنی اپنی جنس کے موافق پھلیں اور جو زمین پر اپنے آپ ہی میں بیج رکھیں  
 اگائے اور ایسا ہی ہوا :“

”اور خدا نے کہا کہ پانی جانداروں کو کثرت سے پیدا کرے اور پرندے زمین  
 کے اوپر فضا میں اڑیں..... اور خدا نے ان کو یہ کہہ کر برکت دی کہ پھلو اور برٹھو  
 اور ان سمندروں کے پانی کو بھرو اور پرندے زمین پر بہت بڑھ جائیں :“  
 ”اور خدا نے کہا کہ زمین جانداروں کو ان کی جنس کے موافق چوپائے اور ریشنگے  
 والے جاندار جنکلی جاندار ان کی جنس کے موافق پیدا کرے، اور ایسا ہی ہوا :“

تخلیق کائنات کی اس تشریح سے نہ صرف یہ ظاہر ہوتا ہے کہ کائنات کی تخلیق پر وقت صرف ہوا بلکہ یہ بھی ظاہر ہوتا ہے کہ واقعات ایک خاص ترتیب سے رونما ہوئے۔ اور یہ ترتیب سائنس دانوں کے نتائج سے مطابقت رکھتی ہے۔

تخلیق عالم کی اس الہامی تشریح اور سائنس علمی اور الہامی تشریح کا فرق دانوں کی علمی تشریح میں اگر بنیادی طور پر کوئی فرق ہے تو صرف یہ ہے کہ الہامی تشریح اس طرح سے کی گئی ہے گویا واقعات ایک دوسرے کے بعد جلدی جلدی رونما ہوئے ہیں اور ہر واقعہ آنکھ جھپکنے میں ہو گیا ہے۔ لیکن یہاں وقت کی اضافیت کے علاوہ ہمیں یہ بات بھی نگاہ میں رکھنی چاہیے کہ الہامی کتابوں کا طرز بیان ڈرامائی ہوتا ہے۔ کیونکہ ان کو واقعات کی باریک تفصیلات سے سروکار نہیں ہوتا بلکہ ان کی مجموعی کیفیت اور ان کے معنی سے سروکار ہوتا ہے۔

(۵) ارتقائے کائنات کے دوران میں کائنات کی بدلتی ہوئی حالتوں میں سے بعض کا ذکر قرآن میں صاف طور پر موجود ہے۔ مثلاً کائنات کی حالتیں سائنس دان کہتے ہیں کہ ایک وقت وہ تھا جب ساری کائنات دھوئیں کے ایک بہت بڑے بادل کی صورت میں تھی۔ زمین اور آسمان کے ستارے اور چاند اور سورج ایک دوسرے سے ممتاز نہ تھے۔ خدا نے زمین کو آسمان سے الگ کیا اور اس کے بعد زمین پر سمندروں کے پانی میں تمام انواع حیوانات کی زندگی کا آغاز ہوا۔ قرآن میں ارتقائے کائنات کے اس مرحلہ کا ذکر اس طرح سے ہے :

اولم یر الذین کفرو ان السموٰت  
والارض کانتا رتقا ففتقنھا وجعلنا  
من الماء کل شیء حی

کیا ان لوگوں کو معلوم نہیں کہ زمین اور آسمان  
مٹے ہوئے تھے اور ہم نے ان کو ایک دوسرے  
سے الگ کیا اور پانی سے ہر جاندار کو زندہ کیا۔

پانی سے زندگی کا ظہور۔ پانی سے ہر چیز کی زندگی کا ذکر تخلیق کائنات کے سلسلہ

میں ہوا ہے لہذا یہاں کائنات کی تخلیق کے اس خاص دور کی طرف اشارہ ہے جس میں زندگی پانی سے نمودار ہو کر متنوع اور منتشر ہو گئی۔ کنگلے کہتا ہے :-

سمندر کا پانی تمام جانداروں کی ماں ہے۔

پھر ارشاد ہے:

وكان عرشنا على الماء اور خدا کی حکومت پانی پر تھی  
اس آیت میں بھی اس بات کی طرف اشارہ ہے کہ خدا کی حکومت یعنی اس کی قدرت  
خلافت، ربوبیت اور رحمت سب سے پہلے جس چیز کی طرف متوجہ ہوئی وہ سمندروں  
کا پانی تھا۔

پھر قرآن میں اس بات کا ذکر صاف الفاظ میں ہے ایک وقت  
دھوئیں کے بادل پر آسمان کے ستارے دھوئیں کے ایک مسلسل بادل کی شکل میں تھے  
اور دھوئیں کے بڑے بڑے بادل آسمان پر اب بھی موجود ہیں۔

ثم استوى الى السماء و  
پھر وہ آسمان کی طرف متوجہ ہوا جو ایک  
ہی خانہ

سرا لیور لاج کائنات کے ارتقار کی تشریح کرتے ہوئے لکھتا ہے :-

”مواد کے یہ طویل و عرض ٹکڑے ضخیم یا دلوں یا گیس کے منطوق کی صورت میں جمع ہو  
جاتے ہیں۔ جنہیں ہم اس وقت نبولوں کی شکل میں دیکھتے ہیں۔ ان کو بجافور گیس یا دھواں  
کہنا چاہیے۔ کیونکہ دھوئیں یا گیس کی اصلیت یہ ہے کہ اس میں مادہ کے بھرے ہوئے  
اجزاء ایک دوسرے سے الگ تھلک اِدھر اُدھر حرکت کرتے رہتے ہیں۔“

حجم انسانی کا مبداء سیاہ کچھ (۶) قرآن کا ارشاد ہے کہ انسان کو خمیر ولے سیاہ  
کے اس نتیجہ کی تائید ہوتی ہے جس کا ذکر اوپر کیا گیا ہے کہ زندگی کا آغاز سمندروں کے  
ساحل پر کچھ پڑ میں ہوا تھا۔ اور اس کی تخلیق کسی مدارج سے گزری تھی اور اس پر وقت  
صرف ہوا تھا۔

جب خدا نے فرشتوں سے کہا کہ میں انسان کو  
سوکھی ہوئی سیاہ سٹری ہوئی مٹی سے پیدا  
کرنے والا ہوں۔ جب میں اسے مکمل کر لوں  
اور اپنی روح اس میں پھونک دوں تو تم اس  
کے سامنے سجدے میں گر پڑنا۔

واذا قال ربك للملائكة انا  
خالق بشر من صلصال من حمأ  
مسنون . فاذا سویتہ و نفخت فیہا  
من روحي فقروا لها تسجدین .

یہاں لفظ سَوَيْتًا (میں اسے مکمل کر لوں) خاص طور پر غور کے قابل ہے کیونکہ  
اس سے صاف ظاہر ہے کہ انسان کی تخلیق یکایک نہیں ہوئی بلکہ اپنی حالتوں سے اعلیٰ  
حالتوں کی طرف ترقی کر کے ہوئی ہے۔ نفخت فیہ من روحي کے معنی یہ ہیں کہ  
جب خدا کے تسویہ سے وہ اس حالت پر پہنچ جائے کہ اس میں  
تسویہ اور ارتقا خود شعوری کا وصف پیدا ہو جائے۔ جو خدا اور انسان دونوں  
کا امتیازی وصف ہے۔ اسی خود شعوری کی وجہ سے انسان نیکی اور بدی میں تمیز کرتا ہے  
اور شرف انسانیت سے ممتاز ہے۔

(۷) قرآن صاف طور پر کہتا ہے کہ مٹی یا کچھڑ سے  
جسم انسانی کی ابتدا اور انہما تخلیق بشر کی ابتدا ہوئی ہے اور پھر اس کا جسم توالد  
اور تناسل کے ذریعے سے تدریجاً ترقی پا کر مکمل ہوا ہے مکمل ہونے پر اس میں اللہ نے  
اپنی روح پھونکی اور اسے دیکھنے، سننے اور سمجھنے سوچنے کی قوتیں دیں یعنی بد اخلاق  
کے بعد اور تسویہ اور نفع روح پہلے انسان کی نسل توالد کے ذریعے سے جسمانی طور  
پر بعد روح پارہی تھی۔

اور خدا نے انسان کی تخلیق مٹی سے شروع کی پھر  
اس کی نسل ذیل پانی کے ایک خلد سے جاری  
کی پھر اسے مکمل کیا اور اس میں اپنی روح پھونکی اور  
تکمیل اور نفع روح کا نتیجہ یہ ہوا کہ تمہیں دیکھنے  
سننے اور سوچنے سمجھنے (یعنی دیکھ اور سن سمجھ

وبدا خلق الانسان من  
طين ثم جعل نسله من سلالة  
من ماء مهين . ثم سواه و نفخ  
فیہ من روحي فجعل لکما السمع و  
الابصار والافئدة .

کرنیلی اور بدی میں تیز کرنے، کی قوتیں حاصل ہو گئیں۔

(۸) ایک اور جگہ قرآن میں ہے کہ اللہ تعالیٰ نے انسان کو مٹی کے خلاصہ

مٹی کا جوہر سے پیدا کیا ہے:

ولقد خلقنا الانسان من بے شک ہم نے انسان کو مٹی کے خلاصہ سے

سلتنا من طینہ

پیدا کیا ہے۔

بعض لوگوں نے سمجھا ہے کہ مٹی کے خلاصہ سے مراد وہی سوکھی مٹی سیاہ

مٹی ہے جس کا ذکر قرآن کی اس آیت میں ہے۔

انی خالق بشراً من صلصال میں انسان کو ایک سوکھی، سیاہ اور مٹی ہوئی

من حمی مسنون

مٹی سے پیدا کرنے والا ہوں۔

لیکن ظاہر ہے کہ مٹی کا خلاصہ اور سیاہ سوکھی مٹی ہوئی مٹی دونوں چیزیں ایک

نہیں ہو سکتیں۔ لہذا ان دونوں آیتوں کا مضمون ایک نہیں مٹی کا خلاصہ لازماً ان تمام عناصر

پر مشتمل ہوگا جو کائنات میں پائے جاتے ہیں۔ جن کی تعداد اس وقت تک کی

عناصر تحقیقات کے مطابق چورائیس بتائی جاتی ہے۔ جسم انسانی کے کیمیائی

تجزیہ سے اس بات کی شہادت ملتی ہے کہ انسان کے جسم میں ان عناصر میں سے ہر

عنصر ایک مناسب مقدار میں موجود ہے۔ گو بعض عناصر اس قدر خفیف مقدار میں ہیں

کہ ان کی موجودگی کا تحقق آسانی سے نہیں کیا جاسکتا جب ان عناصر میں سے کسی عنصر

کی مقدار میں کمی واقع ہو جاتی ہے تو انسان کے جسمانی قومی ٹھیک طرح سے کام

نہیں کرتے اور اس کی صحت میں نقص پیدا ہو جاتا ہے اس بات سے ضمایہ ثابت ہو

جاتا ہے کہ ان عناصر کی تخلیق کا مقصد یہی تھا کہ یہ عناصر بعد میں جسم انسانی کے اجزا

بنیں اور کائنات کا ہر مادی مرحلہ ارتقا جس کے نتیجے کے طور پر یہ عناصر وجود میں آئے

فقط انسان کی تخلیق ہی کی ایک تیاری تھا +

اب غور کیجئے کہ یہ مٹی کا خلاصہ یا سچوڑا انسان کے جسم میں کہاں

جسم انسانی کا بیوٹی سے آتا ہے ظاہر ہے کہ انسان کے جسم کے حیاتیاتی اعمال

اس کو غذا کے ذریعہ سے مٹی میں سے اخذ کرتے ہیں۔ یہ اسی صورت میں ممکن ہے جب یہ سمجھا جائے کہ انسان کا جسم ایک مسلسل حیاتیاتی نشوونما کا نتیجہ ہے جو کسی نہایت ہی ادنیٰ حالت سے شروع ہوئی ہوگی۔ اس کے برعکس اگر یہ مانا جائے کہ خدائے سوطھی سڑی سیاہ مٹی کا ایک بت بنا کر اس میں مچھونکا تھا اور اس طرح بشر فی الفور وجود میں آگیا تھا تو پھر وہ مٹی کے خلاصہ سے نہیں بنا بلکہ محض کچھڑے سے بنا ہے جو قرآن کی تصریح کے خلاف ہے۔

قرآن کی دوسری آیت جو اور نقل کی گئی ہے جسد النسانی کی ابتداء بدخلق کا ذکر کرتی ہے اور پہلی آیت اس کے ارتقاء اور اس کی حیاتیاتی نشوونما پر روشنی ڈالتی ہے۔  
(۹) قرآن میں ہے کہ اللہ تعالیٰ نے عورت کو مرد کے پہلو سے تخلیق ازواج پیدا کیا ہے:

یا ایھا الناس اتقوا ربکم الذی	اے لوگو! ڈرو اپنے رب سے جس نے تمہیں ایک جان
خلقکم من نفس واحدۃ وخلق منها	سے پیدا کیا اور پھر اس سے تمہارا جوڑا پیدا کیا اور
زوجھا وبث منہا رجلا کثیرا وناسا	ان دونوں کی نسل سے بہت سے مرد اور عورتیں

(پیدا کر کے) پھیلائے۔

یہ تصور بشر کی فوری تخلیق سے نہیں سے بلکہ تدریجی ارتقائی تخلیق سے مطابقت رکھتا ہے۔ اگر خدائے آدم کا بت بنا کر اسے چونک سے فی الفور زندہ کر دیا تھا تو وہ خواہ کو بھی اس کے ساتھ ہی اسی طرح پیدا کر سکتا تھا۔ انسان جیسے ایک ترقی یافتہ جاندار کا کوئی ٹکڑا ایک مکمل جاندار نہیں ہو سکتا۔ مرد کے پہلو سے عورت کے پیدا ہونے کی حقیقت یہ ہے کہ جسد النسانی کی اولین صورت ایک جونک کی طرح ایک ہی خلیہ پر مشتمل تھی اور ایک خلیہ کے جان دار کے توالد کا طریق یہ ہے کہ وہ بڑھ کر خود بخود دو حصوں میں منقسم ہو جاتا ہے۔ جن میں سے ہر ایک حصہ ایک مکمل جاندار ہوتا ہے پھر بدنی ارتقاء کے اگلے مراحل پر ایک حصہ مادہ کے فرائض کے لئے اور دوسرا حصہ زکے فرائض کے لئے موزوں بن جاتا ہے اور پھر جسمانی ارتقاء کی انتہا پر جب انسان کا ظہور ہوتا ہے تو اپنے اجداد کی



طرح وہ بھی ازواج کی شکل میں ہوتا ہے ۔

(۱۰) قرآن میں ہے کہ اللہ تعالیٰ نے انسان کو گوشت کے ٹوٹھڑے سے پیدا کیا ہے

اقدار باسم ربك الذی اس خدا کے نام سے پڑھ جس نے انسان کو

خلق • خلق الانسان من علق • ایک ٹوٹھڑے سے پیدا کیا ۔

علق نسل انسانی کی ابتدا بھی ہے جسم انسانی کے ارتقاء کی ابتدا ایک خلیہ

کے جاندار امیبا سے ہوئی ہے جو ایک ٹوٹھڑے سے مشابہ ہے ۔ اس آیت کے مضمون کا اطلاق جس طرح ایک فرد انسانی کی تخلیق پر ہوتا ہے اسی طرح سے نسل انسانی کے ارتقاء پر بھی ہوتا ہے ۔

یہاں تک تو قرآن کے ان ارشادات کا ذکر ہوا ہے جو مادی اور

نفسیاتی ارتقاء جاتیاتی مرحلوں میں کائنات کے ارتقاء پر روشنی ڈالتے ہیں

لیکن انسانی مرحلہ ارتقاء کی تائید میں بھی قرآن کے ارشادات نہایت واضح ہیں :-

فلا اقسم بالشفق • واللیل مجھے شفق کی قسم ہے اور رات کی اور ان

وما رسق • والقسم اذا تسقہ چیزوں کی جو اس میں سمٹ آتی ہیں اور چاند

لترکبن طبقات طبق • فما لهم کی جب کمال پر پہنچ جاتا ہے کہ تم سیر طرھی پر

لا یومنون • سیر طرھی چڑھتے جاؤ گے (یہاں تک کہ اپنے

روحانی کمال کو پہنچو گے) پھر کیا ہوا ہے ان کو جو یقین نہیں لاتے ۔

شفق سورج کی روشنی کا بقیہ ہے ۔ جب یہ غائب ہونے لگتی ہے ۔

آیت کی تفسیر اور رات کی تاریکی چھانے لگتی ہے تو انسان اور حیوان سمٹ کر

اپنے ٹھکانوں میں پہنچ جاتے ہیں ۔ پھر چاند کی روشنی شفق کی روشنی کی جگہ لیتی ہے

تو وہ بھی ناتمام ہوتی ہے ۔ تاہم چاند کے بڑھنے سے رفتہ رفتہ بڑھتی رہتی ہے ۔

یہاں تک کہ چاند جب کامل ہو جاتا ہے تو دنیا بھر جگمگانے لگتی ہے ۔ یہی حال انسان کا

ہے کہ اس وقت وہ کفر کی تاریکی میں گھرا ہوا ہے اور اپنے کفر کی لانی ہوئی مصیبتوں

سے پناہ تلاش کرتا پھرتا ہے لیکن پناہ نہیں پاتا اور نہ جانتا ہے کہ یہ پناہ کہاں سے ملے گی

نوع بشر کے قلب میں اخلاق اور روحانیت کی دھندلی سی روشنی جو پہلے انبیا کی تعلیم کے اثرات کا بقیہ ہے شفقت کی طرح چمک رہی ہے پر اس دھندلے میں اسے اپنی راہ نظر نہیں آتی لیکن رفتہ رفتہ انسان کے دل کی اس روشنی میں اضافہ ہوتا جائے گا۔ کیونکہ انسان خدا کی ہدایت کے نشاء اور اپنی فطرت کے تقاضے کے قریب آتا جائے گا۔ یہاں تک کہ انسان اپنے روحانی کمال تک پہنچ جائے گا۔ انسان کے ارتقاء کا یہ راستہ اور اس کی آخری منزل مقدرات میں سے ہیں جس طرح سے چٹا کے لئے مقدر ہو چکا ہے کہ وہ رفتہ رفتہ ترقی کر کے اپنے کمال کو پہنچے اسی طرح اس راستہ یا منزل سے گریز ممکن نہیں اور انسان زودیا بدیر اس کی طرف آنے کے لئے مجبور ہے۔ پھر کیا وجہ ہے کہ جو کچھ انسان نے کل بڑی مصیبتوں کے بعد کرنا ہے آج نہیں کر لیتا اور خدا کی اس ہدایت پر ایمان نہیں لانا؟

قرآن کی یہ پیش گوئی کہ حضور کا پیغام رسالت تمام علیہ اسلام اور ارتقاء ادیان پر غالب رہے گا انسان کے اخلاقی یا روحانی ارتقاء کے تصور کی تائید کرتی ہے :-

هو الذی ارسل رسولہ  
بالهدیٰ ورحیم الحق لیظہر علی  
الدین کلہ ولو کفر الکافرون ہ

اللہ وہ ذات پاک ہے جس نے اپنے رسول کو  
ہدایت اور دین حق کے ساتھ بھیجا تا کہ اسے  
تمام ادیان پر غالب کر دے خواہ کفار ناپسند کریں۔

نوع بشر کے تمدنی اور ذہنی ارتقاء کے ساتھ خدا کی ہدایت  
خدا کی ہدایت کا ارتقاء کا بھی ارتقاء ہوا ہے اور اس کا کمال حضور صلی اللہ علیہ وسلم  
کی تعلیم ہے :

الہیوم اکملت لکم دینکم و  
اتممت علیکم نعمتی ہ

آج میں نے تمہارا دین تمہارے لئے مکمل کر دیا ہے  
اور اپنی نعمت پوری کر دی ہے۔

اگر روحانی ارتقاء کا نظریہ صحیح نہ ہو تو پھر انبیاء کی بعثت اور خدا کی ہدایت کا  
نزول بیکار چیزیں ہو جاتی ہیں کیونکہ پھر کافر کافر سے ہٹنا اور ایمان کی طرف آنا اور دین

کارو حانی طور پر ترقی کرنا اور بلند تر درجات کا پانا اور خدا  
روحانی ارتقا کی شہادیں کے قریب تر ہونا ممکن نہیں ہو سکتا۔ لیکن خدا کہتا ہے کہ کفر  
اور ایمان دونوں کے درجات ہیں جن کے مقابل میں دوزخ اور جنت کے بھی  
درجات ہیں کافر ایمان کے قریب تر آ سکتا ہے اور مومن ایمان میں بلند تر ہو سکتا ہے۔

ترفع درجات من نشاء  
ہم جس کے درجات چاہیں بلند کرتے ہیں اور  
ولا نضیع اجرا للمحسنین  
محسنین کا اجر ضائع نہیں کرتے۔

روحانی ارتقا کی کوئی حد نہیں بیان تک کہ حضور صلی اللہ علیہ وسلم کا روحانی ارتقا  
ہو تا رہا اور خدا نے وعدہ کیا کہ آپ کو اس کی بلند ترین منازل تک پہنچایا جائے گا۔

عسی ان یبعثک من بک  
مقاماً محموداً  
عنقریب خدا تمہیں قابل ستائش مقام تک  
بلند کرے گا۔

روحانی ارتقا موت کے بعد بھی جاری رہتا ہے۔ جنت میں اہل جنت  
کی پکار ہوگی۔

ربنا اتمم لنا نورنا  
اے خدا ہمارے نور کو مکمل کر دے

ہر اذان کے بعد ہم آج تک دعائیں مانگتے ہیں کہ اے خدا حضور صلی اللہ علیہ وسلم  
کو وہ مقام محمود عطا فرما جس کا تو نے وعدہ کیا ہے۔

اللہم رب هذه الدعوة  
التامة والصلوة القائمة  
ات محمدنا  
الوسيلة والفضيلة  
والجنت مقاما  
محمودا ان الذی وعدتہ  
انک لا  
تخلف الميعاد  
اے خدا جو اس دعوت کا طرہ اور صلوة قائمہ کا  
رب ہے، محمد صلی اللہ علیہ وسلم کو وسیلہ اور فضیلت  
عطا فرما۔ اور آپ کو اس مقام تک بلند کر جس کا  
تو نے وعدہ کیا ہے۔ تو وعدوں کے خدشات  
نہیں کرتا۔

قرآن میں ایک جگہ ساری کائنات کی تخلیق کا مسلسل قصہ اس طرح  
سرگزشت خلق سے بیان کیا گیا ہے:

(۱) اللہ الذی خلق السموات  
اللہ وہ ذات ہے جس نے آسمان

والارض وما بينهما في ستة ايام  
ثم استوى على العرش ثم ما لكم من  
هدى من ربي ولا شفيع الا  
تتذكرون .

اور زمین اور ان کے درمیان کی چیزوں کو چھ  
دن میں پیدا کیا۔ پھر وہ کائنات کی حکومت  
کے تخت پر متمکن ہوا۔ اس کے سوا کسی  
تمہارا کوئی دوست یا شفاعت کنندہ نہیں۔  
کیا تم نصیحت نہیں لگاتے۔

(۲) يدبر الامر من السماء الى  
الارض ثم يعرج اليها في يوم كانت  
مقداره الف سنة مما تعدون .

وہ اپنے مخفی ذہنی امر کی تدبیر کرتے ہوئے  
اسے ہندی سے پستی کی طرف لاتا ہے اور پھر  
جب وہ تخلیق کی صورت میں عیاں ہوتا ہے۔ تو  
اس کی طرف صعود کرتا ہے۔ ایسے ادوار  
کے ذریعہ سے جن میں سے ہر دور تمہاری گنتی  
کے مطابق ایک ہزار سال کا ہوتا ہے۔

(۳) ذالك علم الغيب

والشهادة العزيز الرحيم .

یہ ہے وہ خدا جو مخفی اور عیاں دونوں کو  
جانتا ہے غالب اور رحیم ہے۔

(۴) الذي احسن كل شئ خلقه

ومبدأ خلق الانسان من طين .

وہ ذات پاک جس نے ہر چیز کو پیدا کیا جس نے  
انسان کی تخلیق کا آغاز کھوپڑے سے کیا۔

(۵) ثم جعل نسله من سلالة

من ما برمهين . ثم سواه ونفخ فيه

من روحه وجعل لكم السمع والابصار

والا نمذت قليلا ما نشكر دين .

پھر ایک ذلیل پانی کے چوڑے سے اس کی نسل  
جاری کی۔ پھر اسے مکمل کیا۔ یہاں تک کہ اس  
میں اپنی ریح پھونک دی۔ اور تمہارے لئے  
کان آنکھیں اور دل جیسے اعضاء بنائے۔ تم  
بہت کم شکر بجالاتے ہو۔

ان میں سے بعض آیات کا ذکر اوپر اچکا ہے جہاں یہ بتایا گیا تھا کہ کس طرح ان سے  
نیا بر ہوتا ہے کہ کائنات کی تخلیق ایک تدریجی ارتقائی عمل سے ہوئی ہے۔ یہاں صرف یہ  
ارتقائی ایک اور دلیل۔ بنانا مقصود ہے کہ کس طرح سے ان آیات میں سے بانٹھو

دوسری آیت جو بد بوالا مرد سے شروع ہوتی ہے کائنات کی ارتقائی تخلیق پر دلالت کرتی ہے اور باقی آیات کی اس تفسیر کی تائید کرتی ہے جو اوپر بیان کی گئی ہے۔

اس آیت کے سیاق و سباق سے ظاہر ہے کہ اس میں کائنات کی تخلیق کا ذکر ہے کیونکہ اس سے پہلی اور بعد کی آیات کا مضمون یہی ہے۔ امر کے معنی ہیں امر کے معنی حکم اور اس سے مراد ہے خدا کا کسی چیز کو پیدا کرنے کا ارادہ کر کے اسے حکم دینا کہ وہ پیدا ہو جائے اس کی تعریف اور تشریح قرآن میں دوسری جگہ اس طرح سے ہے۔

انما امره انما اراد شیاناً  
خدا کا امر یہ ہے کہ جب وہ کسی چیز کو پیدا کرنے  
یقول له کن فيكون  
کا ارادہ کرتا ہے تو اسے کہتا ہے ہو جا اور وہ ہو  
جاتی ہے۔

لیکن نیکون کا مطلب یہ نہیں کہ چیز فوراً وجود میں آجاتی ہے اس کا مطلب فقط یہ ہے کہ وہ وجود میں آجاتی ہے۔ لیکن قرآن کی دوسری آیات اور قدرت کے مشاہدات سے پتہ چلتا ہے کہ اس کا وجود میں آنا بتدریج ہوتا ہے۔ کیونکہ خدا کے امر کی ممکنات کا ظہور رفتہ رفتہ اپنے کمال کو پہنچتا ہے بالکل اسی طرح سے جس طرح ایک بیج رفتہ رفتہ اپنی ممکنات کا اظہار کرتا ہے۔ یہاں تک کہ ایک کامل درخت تدبیر امر کے معنی بن جاتا ہے۔ گویا ارادہ اور امر کے بعد ایک تدبیر امر کا عمل ہوتا ہے جس کے ذریعہ سے اللہ تعالیٰ چیز کی ربوبیت کرتا ہے اور اسے تمام ارتقائی مدارج سے گزار کر اس کے کمال تک پہنچاتا ہے۔ اس عمل کے دوران میں اللہ تعالیٰ کی تمام صفات جلال و جمال اپنا ظہور پاتی ہیں اس تدبیر امر کے دو حصے ہوتے ہیں۔ ایک ہبوط اور دوسرے صعود۔

خالق کی تخلیق کا سبب یہ ہوتا ہے کہ وہ ایک حسین و جمیل  
تخلیق کی اصل محبت ہے اور ش کے حسن و جمال کا احساس کرتا ہے اور اسے اس  
حسن و کمال کیساتھ وجود میں لانا چاہتا ہے۔ یہ اور ش درحقیقت خالق کے اپنے ہی حسن و

کمال کا عکس ہوتا ہے تاہم وہ اسے اپنے سے غیر تصور کر کے اس کی جستجو کرتا ہے۔ پہلے آدرش اپنے حسن و کمال کے ساتھ خالق کے ذہن میں مخفی ہوتا ہے۔ اس کی محبت یا کشش اس کو اس کی تخلیق کرنے اور اس کو آشکار کرنے پر مائل کرتی ہے۔ لہذا وہ آدرش عیاں ہو کر تخلیق کے اندر جلوہ افروز ہوتا ہے۔ گویا پہلے غیب میں ہوتا ہے پھر شہادت میں آجاتا ہے لیکن جب خالق اس کو ظہور پہنچا تو اس کی تخلیق ہی سے! میں لانے کے لئے اس کی تخلیق کرتا ہے تو سب سے پہلے وہ اپنے آدرش حسن و کمال کے باوجود ایک نہایت ہی پست حالت میں جو بظاہر اس کے حسن و کمال سے کوئی نسبت نہیں رکھتی جلوہ گر ہوتا ہے جیسے کہ مثلاً ایک خوبصورت پھول کا تصور پہلے ایک بدنما سے بیج کی صورت میں ظاہر ہو رہا ہے۔ گویا وہ حسن کی بلندی (سما) سے پستی (ارض) کی طرف پھینک دیا گیا ہے۔ عربی زبان میں سما بلندی کو کہتے ہیں اور ارض پستی کو۔ مثلاً قرآن میں ہے:

وَالْكَوْنُ اخْلَدَ إِلَى الْأَرْضِ  
وہ پستی کی طرف جھک گیا۔

تاہم اس ابتدائی حالت کے اندر اس کا حسن و کمال اس طرح سے مخفی ہوتا ہے جیسے کہ بیج کے اندر پھول، لہذا خالق کا تخلیقی عمل جسے اس آیت میں تدبیر کہا گیا ہے اس کی ممکنات کو پوری طرح جلوہ افروز کرنے کے لئے اس کی ربوبیت کرتا ہے اور اسے ارتقائی مدارج سے گزارتا ہے اس صعود یا ارتقا لازماً تخلیق ہی کا نتیجہ یہ ہوتا ہے کہ وہ خالق کے ذہنی تصور حسن و کمال یا آدرش کے قریب آجاتا ہے یہ اس کا صعود یا عروج ہے۔ اس ساری ارتقائی حرکت کو جو پستیوں میں آغاز کرتی ہے وجود میں لانے والی قوت وہی خالق کا ارادہ تخلیق ہوتا ہے جس کے لئے آدرش کا حسن و کمال ایک معیار یا ایک منزل مقصود کا کام دیتا ہے۔ گویا تخلیق کی تربیت اور تدبیر اس کے معیار کمال کے تصور کے ذریعہ سے ہوتی ہے جو اس کے ارتقار کا بلند ترین نقطہ یا اس کا آسمان ہے لیکن تخلیق کا آغاز ایک پست حالت سے ہوتا ہے جو گویا اس کی زمین ہے۔ بیدبر الامر من السماء الى الارض

کے معنی یہی ہیں۔ آدرش کے حسن و کمال کا احساس گویا مبداءِ تدبیر و تخلیق ہے اور یہ ارتقائی حرکت مخلوق کو پستی سے بلندی کی طرف لاتے ہے۔ یہاں تک کہ مخلوق حسن و کمال کے اس مقام کو پالیتی ہے جو خالق کے ذہنی آدرش کے بالکل مطابق ہوتا ہے۔ تخرج الیہ کے معنی یہی ہیں۔ لیکن یہ عمل ایک طویل مدت چاہتا ہے (فی یوم کان مقداراً الف سنتاً مما تعدون)

اس آیت میں اس سہوٹ اور صعود کا ذکر جو کائنات کی تخلیق کائنات کا سہوٹ اور صعود کے دو قدم ہیں خدا کا آدرش جسے خدا تخلیق کے ذریعے سے ظہور میں لارہا ہے انسان کامل ہے اور کائنات کی تخلیق جو اب بھی جاری ہے اسی آدرش کی جستجو ہے اور اس کی غرض انسان کامل کا ظہور ہے۔ ساری تخلیق اسی غرض کے ماتحت ہے۔ خدا اس کائنات میں جو چیزیں پیدا کرتا ہے وہ علیحدہ علیحدہ نہیں ہیں بلکہ ایک ہی کائنات کی تخلیق کے لئے ایک ہی تخلیقی عمل کی کریا و وحدت کائنات ہیں۔ کائنات اس وقت مکمل ہوگی جب نوع بشر اپنے تمام مخفی کمالات کو پائے گی۔ انسان کامل کے آدرش کو جب اللہ تعالیٰ نے تخلیق کی غرض سے سہوٹ میں مبتلا کیا تو ابتدائی کائنات جو ظہور میں آئی وہ ایک برقی قوت کی صورت میں تھی۔ یہ گویا کامل نوع بشر کا بیج تھا۔ جو رفتہ رفتہ بڑھتا اور پھولتا رہا اور کروڑوں برس میں جدید انسانی تک پہنچا۔ اس کا ارتقار ابھی جاری ہے۔ کیونکہ ابھی انسان کے تمام ممکنات اور اس کے تمام کمالات کا ظہور نہیں ہوا۔ ماہرین کی تحقیق کے مطابق ابتدائے آفرینش سے زندگی کے ظہور تک کی مدت  $200 \times 10^6$  سال اور زندگی صعود کی مدت کے ظہور سے لے کر انسان کے ظہور تک  $500 \times 10^6$  سال بتائی جاتی ہے۔ درحقیقت جیسا کہ پہلے عرض کیا گیا ہے اس آیت میں الف سنتاً کے لفاظ کسی ریاضیاتی عدد کو ظاہر نہیں کرتے بلکہ ایک محاورہ کے طور پر استعمال کئے گئے ہیں اور ان سے مراد ایک نہایت ہی طویل مدت ہے۔ یہی وجہ ہے کہ ایک اور جگہ اس مدت کی طوالت کا ذکر کرتے ہوئے اسے ایک ہزار سال کی بجائے چھاس ہزار سال بتایا گیا ہے

تعدج الملكة والروح اليه اور اس کی طرف وہ توہیں جو قوانین قدرت  
فی یوم کان مقداره خمسين کے عمل کو حرکت میں لانے کے لئے مامور ہیں  
الف سنتا۔ اور زندگی میں دونوں چیزیں ارتقا کرتی ہیں۔

ایسے ایک دور میں جس کی مقدار پچاس پچاس ہزار سال ہوتی ہے۔

عروج ملائکہ کا مطلب ضناً یہ آیت اور یہی آیت کے ساتھ ہم معنی ہے اور اس  
کی مزید تشریح کرتی ہے۔ یہاں یہ بتایا گیا ہے کہ کائنات  
کا ارتقا قوانین قدرت کا ارتقا ہے۔ یہاں ان قوانین قدرت کو ملائکہ کہا گیا ہے کیونکہ  
ان کے عمل پر ملائکہ مامور ہیں۔ جب زندگی بلند سطحوں کی طرف ارتقا کرتی ہے تو وہ  
نئے قوانین کے عمل کی زد میں آجاتی ہے اور پھر نئے بلند سطحوں کے ملائکہ اس پر مامور ہوتے  
ہیں۔ یہی فرشتوں کا عروج الی الحق ہے۔ مینہ برسائے والے ملائکہ اس وقت ظہور میں  
آئے جب زمین پر مینہ برسنے لگا۔ اور موت لانے والے ملائکہ اس وقت ظہور میں آئے  
جب کائنات نے جیاتیاتی مرحلہ میں قدم رکھا۔ و علیٰ ہذا القیاس۔

اور یہاں روح سے مراد زندگی ہے جو جمادات، نباتات  
عروج روح کا مطلب حیوانات اور انسان میں موجود ہے اور رفتہ رفتہ ارتقائی مدارج  
طے کر کے آگے بڑھ رہی ہے۔ یہی زندگی کا عروج الی الحق ہے۔

قرآن کی عادت ہے کہ اس کی آیات کے خواتیم آیات کے معانی پر روشنی ڈالتے  
ہیں۔ یہاں غیب (پوشیدہ) سے مراد خدا کا ذہنی تصور کمال یا آدرش ہے اور شہادت  
غیب اور شہادت اور غلبہ اور رحمت کے معانی ظہور اور ارتقا عزیز (غالب)  
میں اشارہ ہے کہ خدا اپنے امر پر یا اپنے آدرش تخلیق کو ظہور میں لانے پر تیار ہے۔  
اور قرآن کی ایک اور آیت میں ان معنوں کی تصدیق اس طرح سے موجود ہے۔

واللہ غالب علیٰ امرہ۔ خدا اپنے امر پر غالب ہے۔

رحیم رحمت والا، کے لفظ میں یہ اشارہ ہے کہ اس کی تخلیق محبت، رحمت اور



ربوبیت کے ذریعہ سے یعنی ایک ارتقائی عمل کے ذریعہ سے ہوتی ہے۔ اگلی تین آیات میں تفصیلی طور پر اس بات کا ذکر ہے کہ خدا کے آدیش تخلیق کا تدریجی ارتقائی ظہور اور اپنے مبداء کی طرف عروج جس پر اب تک کوڑھابا برس صرف ہو چکے ہیں کن مدارج سے گزرا ہے ان آیات سے یہ بات ظاہر ہوتی ہے کہ انسان کے تسویہ یا اس کی تکمیل سے بہت پہلے اس کی نسل ایک اونٹنے مدارج ارتقا کا ذکر اور غیر کامل صورت میں تو والد اور تناسل کے ذریعے سے دنیا کے اندر قائم تھی اور رفتہ رفتہ ارتقاء کی منزلوں کی طرف اُگے بڑھ رہی تھی۔

یہ تمام حقائق مل کر صرف یہی ثابت نہیں کرتے کہ قرآن نظریہ ارتقاء کا مخالف نہیں بلکہ یہ ثابت کرتے ہیں کہ قرآن ارتقاء کے نظریہ کی تعلیم دیتا ہے۔ تاہم بعض وقت ہم قرآن کی بعض آیات کی توجیہ اس طرح سے کرتے ہیں کہ وہ تصور ارتقاء کے ساتھ متعارض ہو جاتی ہیں اور پھر ہم ان آیات کو نظریہ ارتقاء کے خلاف اعتراضات کی صورت میں پیش کرتے ہیں۔ لہذا یہاں یہ دیکھنا ضروری ہے کہ آیا ان آیات میں فی الواقع کوئی چیز ایسی موجود ہے جو نظریہ ارتقاء کے خلاف ہے یا نہیں؟

قرآن میں ہے :-

پہلا اعتراض ولقد کہنا بنی آدم ہم نے انسان کو معزز بنایا ہے۔ اگر اونٹنے حیوانات انسان کے آباؤ اجداد ہیں تو وہ اس سے افضل ٹھہرے یہ عقیدہ ذلت آمیز ہے اور انسان کی بزرگی اور عظمت کے منافی ہے کہ ہم یہ مانیں کہ اس کی نسل کمتر درجہ کے حیوانات کی اولاد ہے!

قرآن کہیں یہ نہیں کہتا کہ شرف انسانی کا دار مدار اس بات پر ہے کہ انسان جو اب کا ماضی شاندار اور قابل احترام ہے۔ بلکہ وہ کہتا ہے کہ گو اس کا ماضی نہایت ہی حقیر اور ذلیل تھا، ہماری تربیت کی وجہ سے اس کی موجودہ حالت نہایت ہی اعلیٰ درجہ کی ہے۔ کیونکہ اس میں ہمارے اوصاف کی ایک جھلک پیدا ہو گئی ہے اور انسان کو چاہیے کہ اپنی اصل کو نہ بھولے اور ہماری قدرت، حکمت اور محبت

اور رحمت کا اعتراف کرے اور ہمارا شکر سجلائے۔ کہ ہماری ربوبیت نے اسے کہاں سے کہاں پہنچا دیا۔ قرآن انسان کی خود پسندی پر ضربِ کاری لگاتا ہے اور اسے بتاتا ہے کہ اس کے لئے اپنے آپ پر فخر کرنے اور خدا سے بغاوت کرنے کی کوئی وجہ نہیں۔ اس سلسلہ میں قرآن کے ارشادات حسب ذیل ہیں:-

هل اتى على الانسان حين  
من الدهر لم يكن شيئا مذكورا  
انا خلقنا الانسان من نطفة  
امشاج مبتليه فجعله سميعا  
بصيرا  
ويا ايها الذين آمنوا  
انظروا الى خلقنا الانسان  
من نطفة رجل وامرأة  
ثم انظروا الى خلقنا الانسان  
من نطفة واحدة  
ثم انظروا الى خلقنا الانسان  
من نطفة واحدة  
ثم انظروا الى خلقنا الانسان  
من نطفة واحدة

کیا انسان پر کوئی ایسا وقت بھی آیا ہے جب وہ کوئی قابل ذکر چیز نہیں تھا ہم نے انسان کو ایک مخلوق ٹپکنے والے قطرہ سے پیدا کیا ہے تاکہ ہم اسے آزمائیں اور پھر ہم نے اسے سننے والا دیکھنے والا بنا دیا۔

پس انسان دیکھے کہ وہ کس چیز سے پیدا کیا گیا ہے۔ وہ گرائے ہوئے پانی سے پیدا کیا گیا ہے جو پیٹھ اور پسلیوں کے بیچ میں سے نکلتا ہے۔ کیا وہ منی کا ایک نطفہ نہیں تھا جو ڈالی جاتی ہے پھر وہ ایک لڑکھا تھا سوا سے پیدا کیا پھر مکمل کیا انسان ہلاک ہو گیا نا شکر ہے خدا نے اسے کس چیز سے پیدا کیا۔ وہ نطفہ سے اسے پیدا کرتا ہے پھر اسے طاقت دیتا ہے پھر اس کے لئے راستہ آسان کر دیتا ہے۔

بلکہ ان آیات کے اندر یہ بات مضمون ہے کہ فردِ انسانی کی طرح نسلِ انسانی بھی ادنیٰ حالتوں سے ترقی کر کے موجودہ حالت تک پہنچی ہوگی کیونکہ اس مفروضہ کے بغیر ان آیات کے مضمون کا زور ٹوٹ جاتا ہے۔ پھر ایک فرد کہہ سکتا ہے کہ اگر میں ایک قطرہ آب سے پیدا ہوا ہوں تو کیا ہوا۔ میرا باپ تو ایک عظیم الشان ہستی تھی جو جہنم سے نازل ہوئی تھی۔

فرد اور نسل کی مشابہت جب ماں کے پیٹ میں بہر فرد انسانی کی اشکال ایک جونک یا امیبیا سے لے کر مختلف قسم کے ادنیٰ حیوانات سے مشابہ ہوتی ہیں اور ہم اسے ایک قدرتی چیز سمجھتے ہیں جس میں کوئی قباحت یا حرج نہیں تو پھر اگر علمی تحقیقات سے ثابت ہو جائے کہ نسل انسانی کی پہلی اشکال بھی بالکل ان ہی حیوانات کی اشکال تھیں جن میں سے نسل انسانی بالکل اسی ترتیب سے گزری ہے جس ترتیب سے ایک فرد انسانی اب گزرتا ہے تو اس میں کیا قباحت اور کیا حرج ہے۔ اگر ایک فرد انسانی کی یہ سابقہ اشکال اس کی عزت اور شرف کے منافی نہیں تو نسل انسانی کی یہی سابقہ اشکال اس کی عزت کے منافی کیونکر ہو سکتی ہیں۔ ارتقائے نواع کا نظریہ پوری نسل انسانی کے لئے وہی بات کہتا ہے۔ جو ایک فرد انسانی کی صورت میں ہمارے مشاہدہ میں آتی ہے۔ اگر مؤخر الذکر عجیب نہیں تو اول الذکر بھی عجیب نہیں ہو سکتی +

قرآن میں ہے :-

جب خدا کسی چیز کو پیدا کرنے کا ارادہ کرتا ہے

دوسرا اعتراض انعامہ اخرا

تو اسے کون کہتا ہے اور وہ ہو جاتی ہے۔

امراہ شیئاً ان یقول لہا کن فیکون۔

اس سے معلوم ہوتا ہے کہ کائنات فوری طور پر لفظ کُن سے پیدا ہوئی ہے جو اب تدریجاً پیدا نہیں ہوئی۔ اس آیت سے یہ قطعی طور پر ثابت نہیں ہوتا کہ کُن کی تعمیل تدریجی ارتقاء سے نہیں ہو رہی بلکہ فوری طور پر ہو گئی ہے۔ اس آیت کا مطلب تو فقط اتنا ہی ہے کہ کائنات خدا کے حکم سے وجود میں آئی ہے اور وہی ہے اور آتی رہے گی۔ یعنی اس کے ارتقاء کے آغاز اور انجام کا سبب لفظ کُن ہے۔ اس کا مطلب یہ نہیں کہ کُن کا لفظ خدا کے جس ارادہ کو ظاہر کرتا ہے اس کی ممکنات کا مکمل ظہور کیا گیا ہوگا۔ ہو گیا تھا۔ اگر ہم اس آیت سے فوری تخلیق کا نتیجہ کُن کی ممکنات کا تدریجی ظہور اخذ کریں تو اس کا مطلب یہ ہوگا کہ جب سے کائنات وجود میں آئی ہے اس میں تغیر نہیں ہوا۔ اوپر بتایا گیا ہے کہ یہ مطلب قرآن

کی دوسری آیات کے مخالف ہے اور پھر تغیر ہر روز ہماری آنکھوں کے سامنے ہوا ہے دنیا ہر روز بلکہ ہر آن اور ہر لمحہ ایک حالت سے دوسری حالت میں داخل ہو رہی ہے اور تاریخ گواہ ہے کہ جس حد تک ہمارے علم کی روشنی ماضی کے دھندلے کو چیر کر دیکھ سکتی ہے۔ آج سے پہلے بھی تغیر ہر روز، ہر آن اور ہر لمحہ ہوتا رہا ہے اس سے ہم یہ ماننے پر مجبور ہوتے ہیں کہ زمانہ قبل از تاریخ میں بھی تغیر برابر جاری رہا ہے اور دنیا کی ہر حالت سے پہلے ایک اور کمتر درجہ کی حالت موجود تھی۔ تخلیق کوئی ایسی چیز نہیں جو ماضی میں واقع ہوئی تھی اور اب موقوف ہو چکی ہے بلکہ یہ ایک مسلسل عمل ہے چنانچہ قرآن میں ہے:-

بیزید فی الخلق ما یشار۔ خدا اپنی تخلیق میں جن اشیاء کو چاہتا ہے بڑھاتا جاتا ہے۔

اور پھر ارشاد ہے:-

وخلق ما لا تعلمون اور خدا وہ چیزیں پیدا کرتا ہے جو تم نہیں جانتے۔ ظاہر ہے کہ اگر تخلیق ہر آن نئی نہیں ہو رہی تو اس کا جاننا ممکن ہے لیکن اگر وہ ہر آن جاری ہے تو ہم نہیں کہہ سکتے کہ اللہ تعالیٰ کی نو آفرینی اگے کس چیز کو پیدا کریگی؟ تخلیق کے عمل کا تسلسل اس بات کے منافی نہیں کہ اس کا سبب قول کُن ہو خدا ایک درخت یا ایک انسان یا ایک حیوان کو بھی قول کُن سے پیدا کرتا ہے۔ لیکن ان میں سے ہر ایک چیز کی نشوونما ہوتی ہے۔ ہر چیز کُن سے پیدا ہوتی ہے۔ لیکن ہر چیز ترقی کر کے مکمل ہوتی ہے۔ کوئی چیز یکا یک وجود میں نہیں آتی۔ اگر کُن کی تعمیل فوراً ہو جائے تو خدا کی صفت ربوبیت بلکہ اس کی صفات جلال و جمال میں سے کسی صفت کا ظہور ممکن نہ ہو۔

اس کے علاوہ وقت کی اضافی حیثیت کو ملحوظ رکھتے ہوئے ہم یہ وقت کی اضافیت باور کر سکتے ہیں۔ خدا کے نزدیک ازل سے ابد تک کی مدت ایک نفس سے زیادہ نہیں گو ہمیں اس مدت کے اندر تخلیق کا عمل کر ڈر ہا برس کے عرصہ

میں پھیلا ہوا نظر آتا ہے۔

قصہ آدم۔

تیسرا اعتراض قرآن میں ہے :-

انما قال ربك للملائكة اني

جاعل في الارض خليفه قالوا اتجعل

فيها من يفسد فيها ويسفك الدماء

ونحن نسبح بحمده ونقدس لك

قال اني اعلم ما لا تعلمون ه وعلم

احرام الاسماء كلها ثم عرضهم على

الملائكة قال انبيؤني باسماء هؤلاء

ان كنتنصفه تبين ه قالوا سبحانك

لا علم لنا الا ما علمتنا انك انت

العليم الحكيم ه قال يا ادم انبهم

باسماءهم فلما انباهم باسماءهم

قال الما قل لكم اني اعلم غيب السموات

والارض واعلم ما تبدون وما كنتم

تكتفون ه

جب خدا نے فرشتوں سے کہا کہ میں زمین میں

ایک نائب بنانے والا ہوں۔ تو انھوں نے کہا

کیا تو کسی ایسی ہستی کو وہاں نائب بنائے گا جو

وہاں فساد کرے اور خون بہائے۔ حالانکہ ہم

تیری حمد و ثنا کرتے ہوئے تیری پاکیزگی اور

قدوسی کا اقرار کرتے ہیں۔ خدا نے کہا جو کچھ

میں جانتا ہوں تم نہیں جانتے۔ اور خدا نے آدم

کو تمام اشیاء کے نام سکھائے اور پھر ان کو

فرشتوں کے سامنے پیش کیا اور کہا کہ اگر تم

سچے ہو تو ان اشیاء کے نام بتاؤ۔ انھوں

نے کہا اے خدا تو پاک ہے ہمیں کوئی علم نہیں

سوائے اس کے جو تو نے ہمیں دیا تو جاننے والا

حکمت والا ہے۔ خدا نے کہا اے آدم فرشتوں

کو ان چیزوں کے نام بتاؤ۔ جب اس نے

ان کے نام بتا دیے۔ تو خدا نے کہا کیا میں نے تمہیں کہا نہیں تھا کہ میں زمینوں اور آسمانوں کی پوشیدہ

باتیں جانتا ہوں اور جو کچھ تم ظاہر کرتے اور چھپاتے ہو وہ بھی جانتا ہوں۔

انما قال ربك للملائكة اني

خالق بشر ا من صلصال من حميا مسنون

فلا سويتہ ولفخت فيه من روحي

فقوله سبحد بن ه فسجد والملائكة

جب تیرے پروردگار نے فرشتوں کو کہا کہ میں

خمیراٹھے ہوئے گارے سے جو سوکھ کر بجنے

لگتا ہے ایک بشر پیدا کرنے والا ہوں تو جب

ایسا ہو کہ میں اسے درست کردوں اور اس

ان یكون مع السجدين •  
 کلمہ اجمعون الی ابلیس الی  
 میں اپنی روح پھونک دوں تو اس کے سامنے  
 سجدے میں گرجاؤ بیچنا تجھ تمام فرشتوں نے  
 سجدہ کیا مگر ایک ابلیس نے سجدہ کرنے والوں میں شامل ہونے سے انکار کر دیا۔

وقلنا یا ادم اسکن أنت و  
 زوجک الجنة وکلا منها رغدا حیث  
 شئتما وکلا تقربا هذ الشجرة فتکرنا  
 من الظلمین • فانزلنا علیک منها  
 نازحہما مما کانانیه وقلنا اهبطوا  
 بعضکم لبعض عدو وکلم فی الارض  
 مستقرا ومتاع الی حین فتلقى ادم من  
 ربہ کلمت فتاب علیہ انما هو  
 التواب الرحیم • قلنا اهبطوا منها  
 جمیعا ناهیا یتینکم منی ہدی فمن  
 تبع ہدی فلاحوت علیہم ولا  
 ہم یحزنون •  
 اور ہم نے کہا اے آدم تو اور تیری بیوی جنت  
 میں رہو اور مزے سے جس طرح چاہو کھاؤ لیکن  
 اس درخت کے قریب نہ آؤ اگر ایسا ہو تو تم  
 حد سے تجاوز کر جاؤ گے۔ پھر شیطان نے ان کو اس  
 راستہ سے پھیلایا اور انہیں اس سکون کی زندگی  
 سے نکال دیا اور ہم نے کہا یہاں سے نکل جاؤ  
 تم میں سے بعض بعض دوسروں کے دشمن ہو گے  
 اور تم کچھ عرصہ کے لئے زمین میں رہ کر فائدہ اٹھاؤ  
 گے پھر آدم نے اپنے پروردگار سے بعض  
 کلمات سیکھ لئے۔ پھر اللہ نے اس کو طرف  
 رجوع کیا۔ وہ رجوع کرنے والا اور رگم کرنے  
 والا ہے۔ ہم نے کہا یہاں سے سب کے سب

نکل جاؤ پھر جب تمہارے پاس میری ہدایت پہنچے گی تو جو شخص میری ہدایت پر عمل کرے گا وہ خوف اور  
 غم سے محفوظ رہے گا۔

ولقد خلقناکم ثم صورناکم  
 ثم قلنا للملائکة اسجدوا لادم فسجدوا  
 الا ابلیس لم یکن من السجدين •  
 اور دیکھو ہم نے تمہیں پیدا کیا پھر تمہاری صورت  
 کو بنایا۔ پھر فرشتوں کو حکم دیا کہ آدم... کو  
 سجدہ کرو سب نے سجدہ کیا سوائے ابلیس  
 کے جو جتنے والوں میں سے نہیں تھا۔

یا ایہا الناس اتقوا ربکم الذی  
 خلقکم واحدۃ وخلق منها زوجھا واث  
 اے لوگو ہم نے تمہیں ایک جان سے پیدا کیا۔  
 اور اس سے اس کا جوڑا پیدا کیا اور دونوں سے

منہما رجالاً كثيراً ونساء

بہت مرد اور عورتیں پھیلادیں۔

پھر فرمایا:

واذ قلنا للملائكة اسجدوا لآدم

جب ہم نے فرشتوں کو کہا کہ آدم کو سجدہ کرو

فسجدوا لآدم ابلیس ابی قفلنا یا آدم ان

تو ابلیس کے سوائے سب نے سجدہ کیا۔ اس نے

هذا عدو لك ولنزجك فلا یخرجك

سرکشی کی بہم نے کہا۔ اے آدم! یہ تمہارا اور

من الجنة فتسفیء ان لك الاتجوع

تمہاری بیوی کا دشمن ہے۔ تم دونوں کو جنت سے

فیجا ولا تعریء وانك لا تعلموا فیها

نکال نہ دے پھر تم بد بخت ہو جاؤ گے بے شک

ولا تفسیء فوسوس الیہ الشیطان

تم رہاں بھوکے اور تنگے نہیں ہو گے اور نہ ہی پیار

یا آدم هل اذ لك علی شجر الخلد وملک

اور دھوپ کی تکلیف برداشت کرو گے۔ پھر

لا یبلیء فاکل منها فبدت لهما سوا

شیطان نے اس کے دل میں دوسرہ ڈالا اور

تھما وطفقا یخسفن علیہما من

کہا اے آدم کیا میں تمہیں سمیشکی کے درخت

ورق الجنة وعصی آدم ربہ فغویء

کا پتہ نہ بتاؤں اور ایسی بادشاہت کا جو کبھی کہنے

ثم اجتبہ ربہ فتاب علیہ

نہ ہو۔ پس ان دونوں نے اس کا پھل کھایا اور

وهدیء قال اھیطامنہا جمیعاً

انہیں اپنے ستر نظر آئے تب ان کی حالت ایسی

بعضکم لبعض عدو ناما یا یتکم

ہو گئی کہ باغ کے پتے توڑنے لگے اور ان سے

منی ہدیء فمن اتبع ہدیء فلا

اپنا جسم ڈھانکنے لگے غرضیکہ آدم اپنے پروردگار

یضل ولا یشقیء

کے کہنے پر نہ چلا پس وہ بے راہ ہو گیا۔ لیکن پھر

اس کے پروردگار نے اسے برگزیدہ کیا۔ اس کی توبہ قبول کی اور اسے راہ نمانی بخشی۔ خدا نے کہا سب

یہاں سے نکل جاؤ۔ تم میں سے بعض بعض دوسروں کے دشمن ہوں گے۔ اگر میری طرف سے تمہارے

پاس کوئی پیام ہدایت آیا۔ تو جو کوئی میری ہدایت پر چلے گا نہ گمراہ ہوگا اور ذمہ صیبت اٹھائے گا۔

ان آیات سے معلوم ہوتا ہے کہ انسان کا جسم تدریجی طور پر نہیں بلکہ فوری طور پر وجود

میں آیا تھا۔

جواب۔ ان آیات کو ٹھیک طرح سے سمجھنے کے لئے بھی الہامی کتابوں کے اسلوب

بیان پر غور کرنا چاہیے۔ الہامی کتابوں کا مقصد آورش کے انتخاب میں انسان کی ہدایت ہے یعنی وہ انسان کو یہ بتانا چاہتی ہے کہ انسان کا معبود کون ہے؟ اس کی رضا مندی حاصل کرنا اس لئے کیوں ضروری ہے اور اس کی رضا مندی الہامی کتابوں کا طرز بیان کن طریقوں سے حاصل ہو سکتی ہے؟ وہ حقائق کو اس طرح سے بیان کرتی ہیں کہ فلسفیانہ موشگافیوں اور تفصیلات اور جزئیات میں پڑنے کے بغیر ان کا تعلیمی پہلو یا سبق یا انگارہ مجموعی اثر یا مطلب جو انسان کی ہدایت سے تعلق رکھتا ہے پوری قوت سے نمایاں ہو جائے۔ لہذا الہامی کتابوں میں حقائق کو ایک قصہ کی شکل دی جاتی ہے اور ان کو ایک ڈرامائی طرز سے بیان کیا جاتا ہے۔ اس طرز بیان سے حقائق ایک تصویر کی طرح سامنے آجاتے ہیں اور کم از کم الفاظ میں بیان ہونے کے باوجود زیادہ مؤثر ہو جاتے ہیں۔ اس قصہ میں اگر واقعات کا ذکر آئے تو انھیں قصہ کے مرکزی مدعا کے ماتحت مجمل اور مخفف کر لیا جاتا ہے اور ان کی طرف اشارات پر اکتفا کیا جاتا ہے۔

مثلاً یہ بتانا مقصود تھا کہ اللہ تعالیٰ کی خالقیت اور ربوبیت نے انسان پہلی مثال کی فطرت کے اندر اس بات کی شہادت مضمحل کر دی ہے کہ اللہ کے سوا کسی کوئی معبود نہیں۔ قیامت تک ہر فرد بشر جو پیدا ہوگا وہ اسی فطرت پر پیدا ہوگا انسان یہ نہ سمجھے اور نہ قیامت کے دن یہ عذر پیش کرے کہ خدا کی عبادت کی تکلیف جو اسے دی جا رہی ہے تکلیف والا بیطاق ہے بلکہ یہ تکلیف اس کی عین فطرت ہے۔ ان حقائق کو قرآن میں ایک جگہ ایک قصہ کے پیرایہ میں یوں بیان کیا گیا ہے۔

واذا اخذ ربك من بني آدم  
من ظهورهم ذريتهم و  
اشدهم على انفسهم . الست بمرکم  
قالوا بلى شهدنا  
جب تم سے پروردگار نے بنی آدم کی اولاد کو ان کی  
پیشوں سے اکٹھا کر کے اپنے آپ پر گواہ بنایا  
اور پوچھا کہ کیا میں تمہارا رب نہیں ہوں تو سب  
نے کہا، ہاں۔ ہم گواہ ہیں۔

ظاہر ہے کہ ایسا وعدہ جو خدا نے ہمیں بھلا دیا ہے ہمارے لئے باعثِ حجت نہیں ہو سکتا۔ لیکن ہماری فطرت کے اندر خدا کی عبادت کی خواہش کا موجود ہونا خدا کی ربوبیت



کا ایک ایسا اقرار ہے جو انکار میں بدل نہیں سکتا ہے۔

یہ آیت کسی واقعہ کو بیان نہیں کرتی بلکہ ایک واقعہ فطرت انسانی کے ابدی حقائق کی شکل میں فطرت انسانی کے ابدی اور ازلی حقائق کو بیان کرتی ہے خدا اور نسل انسانی کی یہ گفتگو ایسی نہیں جس کے الفاظ کھینے کے لئے زبانیں اور سننے کے لئے کان برتے گئے ہوں بلکہ یہ وہ گفتگو ہے جو ازل سے لے کر ابد تک حقائق کی زبان سے ادا ہوتی رہے گی۔ بہر حال اگر ہم اسے ایک واقعہ سمجھیں تو بجا ہے۔ تاکہ اپنی فطرت کی آواز کو جو ایک عہد کی حیثیت رکھتی ہے اور اب بھی ہمارے دل کے اندر گونج رہی ہے بغور سنیں اور اس پر عمل کریں ان حقائق کو قرآن نے دوسرے مقامات پر اور طریقوں سے بیان کیا ہے۔ مثلاً:-

اے پیغمبر! دین پر کیسوی سے قائم رہو یہ اللہ کی وہی فطرت ہے جس پر اس نے تمام انسانوں کو پیدا کیا ہے۔ اللہ کی تخلیق میں تغیر نہیں ہوتا اور یہی قائم رہنے والا دین ہے۔

فانم وجہک للمدین  
حنیفا فطرة اللہ التي فطر الناس  
علیہا لا تبدیل لخلق اللہ خالک  
الدین القیمہ

اور خدا کی الوہیت کا اقرار تمہارے دل میں پوشیدہ ہے کیا تم نہیں سوچتے۔

رفی انفسکم افلا تبصرون

بلکہ گمراہ انسان کے دل میں اس کے اپنی ہی خلاف ایک شہادت موجود ہے خواہ وہ غلط

بل الانسان علی نفسہ بصیرۃ

ولوالقی معاخیرا

تراشتا رہے کہ نہیں۔

یا مثلاً یہ بتانا مقصود تھا کہ جمال حقیقی کی طلب اور محبت انسان کا ایک دوسری مثال امتیازی ملکہ ہے جو مخلوقات میں سے کسی اور کو نہیں دیا گیا۔ اس سے انسان کو عظمت اور شرف حاصل ہے۔ لیکن اس کے ساتھ بعض بڑی بڑی ذمہ داریاں وابستہ ہیں کیونکہ اس کا استعمال غلط بھی ہو سکتا ہے۔ انسان کو چاہیے کہ اس ملکہ کو ایک مقدس امانت تصور کرے۔ اس کی قدر و قیمت کو سمجھے اور اسے ٹھیک طرح

سے کام میں لائے اور نادانی (جہل) سے اس کا غلط استعمال (ظلم) نہ کرنے یعنی اسے غلط  
 مہودوں کی پرستش کے لئے صرف نہ کرنے۔ اگر وہ اپنے امتیازی  
 امانت کے معنی وصف کی ذمہ داریوں کا احساس نہ کرے گا تو وہ اس شرف اور  
 عظمت کا مالک نہیں ہو سکتا جو قدرت کی طرف سے اس وصف کے ہائے اس کے  
 حصہ میں آئی ہے اس مطلب کو ایک قصہ کے طور پر ذیل کے الفاظ میں بیان کیا گیا ہے۔

ہم نے امانت کو آسمانوں زمینوں اور پہاڑوں  
 کے سامنے پیش کیا۔ انھوں نے اسے اپنے ذمہ لینے  
 سے انکار کر دیا اور اس سے ڈر گئے۔ لیکن انسان  
 نے اسے اٹھایا۔ بے شک وہ نادان اور

انا عرضنا الا امانت علی  
 السموات والارض والجبال فامبین  
 ان یحملنہا وانشقن منها وحملہا  
 الانسان انه کان ظالمًا جہولًا۔

ظالم ہے۔

ظاہر ہے کہ اگر ہم اس قصہ کو لغوی طور پر ایک قصہ سمجھیں تو کئی مشکلات پیدا  
 غلط تفسیر ہوتی ہیں۔ مثلاً مخلوقات میں سے کسی کی کیا حیثیت ہے کہ خدا اس کے اندر  
 کوئی قوت یا صلاحیت پیدا کرنا چاہے یا اسے کوئی ملکہ عطا کرنا چاہے تو خدا اس سے  
 پوچھے کہ اسے منظور ہے یا نہیں اور پھر وہ انکار کر دے اور پھر وہ ملکہ خود شعوری جو خدا  
 نے انسان کو دیا ہے جس کی وجہ سے انسان جمال حقیقی کا طالب ہوتا ہے ایسا ہے کہ  
 مخلوقات میں سے جسے وہ مل جاتا وہی انسان بن جاتا۔ اور پھر اس پر بھی ہی الزام  
 ہوتا کہ اس نے جان بوجھ کر مصیبت مول لی ہے اور جہل اور ظلم اختیار کیا ہے اور جب  
 تک انسان کو یہ ملکہ نہیں ملا تھا انسان انسان ہی نہیں تھا لہذا خدا نے کس انسان کے سامنے  
 یہ امانت پیش کی اور اس ملکہ کے بغیر اسے انسان کس اعتبار سے کہا گیا وغیرہ۔ لیکن شرف  
 انسانی کے لوازمات کو ایک قصہ کے طور پر بیان کر کے ایسے الفاظ کو کام میں لانا ممکن  
 ہوا ہے۔ جن سے انسان بشدت محسوس کرتا ہے کہ وہ اپنے آپ پر نازاں تو ہے  
 کہ وہ اشرف المخلوقات ہے لیکن یہ نہیں جانتا کہ اس کا شرف کوئی صلاحیتوں پر  
 موقوف ہے اور ان صلاحیتوں کو اسے کس طرح کام میں لانا چاہیے تاکہ فی الواقع اسے

وہ عظمت حامل ہو جو وہ اپنی طرف منسوب کرتا ہے ۛ

تیسری مثال لیکن جھوٹے خداؤں کی عبادت جس کی طرف شیطان راہ نمائی کرتا ہے رائیگاں جاتی ہے۔ اس کی وجہ یہ ہے کہ سچے خدا میں وہ تمام اوصاف حسن و کمال موجود ہیں جن کی خواہش انسان کی فطرت میں رکھی گئی ہے اور جھوٹے خدا اس لئے جھوٹے ہیں کہ ان میں اوصاف حسن و کمال درحقیقت موجود نہیں ہوتے اور محض غلطی سے ان کی طرف منسوب کئے جاتے ہیں۔ لہذا سچے خدا کی عبادت وہ خود شناسی اور روحانی بصیرت اور اطمینان قلب پیدا کرتی ہے جو اہل جنت کے انعامات ہیں اور جھوٹے خداؤں کی عبادت ایسا کوئی نتیجہ پیدا نہیں کرتی۔ بلکہ حسرت، یاس اور حرماں کا موجب ہوتی ہے۔ مومن اور کافر دونوں موت کے بعد اپنی اپنی عبادت کے نتائج دیکھ لیتے ہیں۔ ایک جنت میں اطمینان اور راحت کی زندگی بسر کرتا ہے اور

دوسرا دوزخ میں یاس و حرماں کی مصیبتوں کو چھیلتا ہے۔ کافر شیطان کا فریب دیکھ لیتا ہے کہ جن لوگوں کے کہنے سے وہ گمراہ ہوا تھا اور شیطان کے فریب میں پھنسا تھا وہ اس کی کچھ مدد نہیں کر سکتے۔ بلکہ خود شیطان سمیت اپنی گمراہیوں کی وجہ سے دوزخ میں ہیں اور شیطان اور اس کے ساتھی خود کفر کو کفر سمجھتے ہیں اور اپنے کئے پر پچھتاتے ہیں۔ لہذا انسان کو سوچنا چاہیے کہ وہ شیطان کے چھندے میں کیوں پھنسے اور کیوں سچے خدا کو چھوڑ کر جھوٹے خداؤں کی عبادت کرے بالخصوص جبکہ شیطان اسے اپنی متابعت پر مجبور نہیں کر سکتا۔ بلکہ صرف سبز باغ دکھاتا ہے اور فریب دیتا ہے اور وہ خود اچھی یا بری راہ اختیار کرنے کے لئے آزاد ہے ۛ

ان سہ ماہی کو ایک قصہ یا واقعہ کی صورت میں یوں بیان کیا گیا ہے :-

وقال الشیطان لما قضی الامر ان الله وعدکم وعد الحق و  
 وعدنکم فاخلفنکم وما کان  
 جب معاظطے ہو گیا تو شیطان نے کہا ہے  
 بے شک اللہ نے تمہارے ساتھ وعدہ کیا تھا  
 اور میں نے بھی وعدہ کیا تھا لیکن میں نے تمہارے

لی علیکم من سلطن الا ان دعوتکم  
 نا ستجبتکم لی فلا تلومونی و لوموا  
 انفسکم ما انا بمعص حکم و ما انتم  
 بمعص خی الی کفرت بما اشركتمون  
 من قبل ان الظالمین لھم عذاب  
 الیم

ساتھ وعدہ نملانی کی اور مجھے تم پر کوئی غلبہ  
 حاصل نہیں تھا۔ سوائے اس بات کے کہ میں نے  
 تمہیں دعوت دی تھی بس تم نے میری دعوت  
 قبول کر لی۔ اب مجھے ملامت نہ کرو اور اپنے  
 آپ کو ملامت کرو۔ میں تمہاری مدد نہیں کر سکتا  
 اور نہ تم میری مدد کر سکتے ہو تم جو اس سے پہلے

مجھے خدا کا شریک ٹھہرتے رہے جو میں انکار کرتا ہوں کہ میں خدا کا شریک ہوں۔  
 بے شک اب ظالموں کے لئے دردناک عذاب ہے۔

ان ہی حقائق کو اللہ تعالیٰ نے قرآن میں متعدد مقامات پر اور طرح  
 بے نتیجہ اعمال سے بھی بیان فرمایا ہے۔ مثلاً:-

والذین کفروا اعمالھم کو ما  
 ن اشدت بہ الریح فی یوم عاصف  
 لا یقدرون مما کسبوا علی شئ  
 اور کفار کے اعمال رکھ کی طرح ہیں جس پر  
 آندھی کے روز شدت کی ہوا چلے۔ وہ جو  
 کچھ کہتے ہیں اس میں سے کسی چیز کو نہیں پاتے  
 یا مثلاً یہ کہنا مقصود تھا کہ جب ہم کسی کام کو کرنا چاہیں تو اس پر پوری قدرت  
 چوتھی مثال رکھتے ہیں اور ممکن نہیں کہ وہ انجام نہ پائے وہ ہو کر رہتا ہے اور اس  
 میں کوئی حاسر نہیں ہوتا۔ چنانچہ زمین اور آسمان کی تخلیق بھی ہو کر رہی اور اس میں کوئی  
 حاسر نہ ہو سکا۔ اس مطلب کو ایک قصہ کے پیرایہ میں یوں ادا کیا گیا ہے:-

وقال لھا وللارض ایتیا  
 طوعاً و کرہاً قالنا اتینا طالعینہ  
 ہم نے زمین اور آسمان کو کہا کہ چاہو یا نہ چاہو  
 آ جاؤ اور وہ کہنے لگے کہ ہم بخوشی آتے ہیں۔  
 ظاہر ہے کہ یہ گفتگو کوئی واقعہ نہیں بلکہ ایک حقیقت کا ڈرامائی اظہار ہے اسی  
 حقیقت کو قرآن نے ایک دوسری طرز سے بھی بیان فرمایا ہے:

واللہ غالب علی امرہ و لا  
 کن اکثر الناس لا یعلمون  
 اور اللہ اپنے کام پر غالب ہے لیکن اکثر لوگ  
 نہیں جانتے۔

اس قسم کے قصص کی کچھ اور مثالیں بھی قرآن کے اندر موجود ہیں۔ اگر عالم معنوی ہم ان کو واقعات کہیں تو وہ عالم معنوی یا عالم مثال کے واقعات ہیں اور عالم مثال اس دنیا کا وہ مجمل ذہنی تصور ہے جسے خدا نے بعد میں اس کائنات کی صورت میں مفصل طور پر ظاہر کر دیا ہے۔

واقعات کی اصلیت اسی طرح سے جب ہم قصہ آدم پر غور کرتے ہیں تو ہمیں نظر آتا ہے کہ اس میں فرشتوں سے خدا کا کلام کرنا ایسا نہیں جیسا کہ ہمارا ایک دوسرے سے کلام کرنا ہے کہ ہم اپنے پھلپھلڑوں، حلق اور زبان سے الفاظ پر مشتمل ایک آواز پیدا کرتے ہیں جو فضا کی وساطت سے منتقل ہوتی ہے۔ نہ فرشتوں کا سنا ہی ایسا ہے جیسا ہمارا سنا کہ آواز کی لہریں ہمارے کان کے پردوں کو گراتی ہیں اور اس کے مادی اثرات ہمارے بعض اعصاب کے ذریعہ سے دماغ تک پہنچتے ہیں اور دماغ ہمارے شعور کو اطلاع دیتا ہے اور ہمیں محسوس ہوتا ہے کہ ہم نے کوئی آواز سنی ہے۔ پھر خدا کو اس بات کی حاجت نہیں کہ وہ فرشتوں سے اپنے عزائم اور مقاصد کے بارے میں کوئی گفتگو یا مشورہ کرے اور نہ فرشتوں کا یہ مقام ہے کہ وہ خدا پر دہلی زبان سے بھی اعتراضات کریں اور پھر اللہ تعالیٰ کو اس بات کی ضرورت نہیں کہ فرشتوں کو اپنے اعتراضات میں برسرِ غلط ثابت کرنے کے لئے ایک ایسے علم میں آدم کے ساتھ ان کے مقابلہ کا امتحان منعقد کرے جو فریقین کو اسی کی طرف سے اعلیٰ کیا گیا ہو۔ پھر خدا کا آدم کو اسماء سکھانا ایسا نہیں جیسے کہ مکتب میں استاد طالب علم کو چیزوں کے نام سکھاتا ہے اور طالب علم انھیں حفظ کر لیتا ہے اور ایک فرد واحد کے لئے اگر وہ ہماری طرح کا ہے ایک انسان ہو تو اعلیٰ درجہ کی ذہانت اور حافظہ کے باوجود بھی یہ ممکن نہیں کہ دنیا کی تمام چیزوں کے نام ازبر کر لے پھر اس کا نقطہ مادی اشیا کے ہی نہیں ہوتے جن کی طرف ہوا لاد کہہ کر اشارہ کیا جاسکتا ہے بلکہ تصورات مجردہ اور غیر مادی اشیا کے بھی ہوتے ہیں۔ پھر اسماء مختلف زبانوں میں مختلف ہیں۔ خدا نے کس زبان میں آدم کو اسماء اشیا سکھائے اور فرشتوں کو کس زبان میں ان کا نام بتانے

کا حکم دیا گیا۔ نہ فرشتوں کا سجدہ کرنا زمین پر سر ٹیکنے کے مترادف ہے اور نہ ابلیس کا انکار سر ٹیکنے سے انکار ہے۔ پھر جنت، عالم حقیقی کی چیز ہے عالم مادی کی نہیں۔

ان تمام باتوں سے صاف طور پر یہ سمجھ میں آتا ہے کہ اللہ تعالیٰ نے تخلیق تخلیق کائنات کا نقشہ کائنات کی اسلیم کے بعض پہلوؤں کو جیسے کہ وہ فی الواقعہ کائنات کی تخلیق کے اندر نمودار ہونے والے تھے اور ہو رہے ہیں ایک قصہ کی شکل میں بیان فرمایا ہے۔ یہ پہلو فطرت انسانی کے حقائق سے تعلق رکھتے ہیں۔ آدم کا اسمائے اشیا کا سیکھنا یہ ہے کہ اللہ تعالیٰ نے انسان کی فطرت میں علم حقائق کے حصول کی استعداد رکھ دی ہے۔ آدم کا شجر ممنوعہ کا پھل کھانا انسان کے اپنے ارتقاء کے ایک مرحلہ پر خود شعور ہو جانا اور نیکی اور بدی کی تمیز کے قابل ہو جانا ہے۔ انجیل میں ہے کہ جس درخت کا پھل آدم اور حوا نے کھایا وہ نیکی اور بدی کا درخت تھا اور قرآن نے بالواسطہ اس کی تصدیق کی ہے۔ کیونکہ قرآن کے یہ الفاظ کہ ان کو محسوس ہوا کہ وہ ننگے ہیں اور ننگا رہنا بے حیائی اور بدی ہے بتا رہے ہیں کہ اس درخت کا پھل کھانے سے ان میں نیکی اور بدی کا احساس پیدا ہوا۔ جو انسان کا امتیازی وصف ہے اور حیوانات میں نہیں۔ رعلیٰ ہذا القیاس۔

قصہ آدم دراصل کوئی سلسلہ واقعات نہیں بلکہ فطرت انسانی کے حقائق کا درس واقعات کی شکل میں فطرت انسانی کے حقائق کا ایک نصیح اور تبلیغ درس ہے جس میں بعض واقعات کی طرف مجمل اشارت ہے اگر ہم فطرت انسانی کی حقیقت اور اس کی تخلیق اور تعمیر کے ان حقائق کو سمجھیں اللہ تعالیٰ نے قصہ آدم کی صورت میں بیان فرمایا ہے۔ ڈرامائی طرز بیان سے الگ کر کے اور زیادہ تفصیلات کے ساتھ بیان کریں تو ان کی صورت حسب ذیل ہوگی :-

جسم انسانی کا آغاز (منہول کے کنارے خمیر والے (مسنون) کیمچر میں جو کبھی سوکھ کر کھنکھند (صلصال) ہو جاتا تھا اور بار بار سوکھنے اور تر ہونے سے سیاہ (حما) ہو گیا تھا۔ اللہ تعالیٰ نے جسم انسانی کی تعمیر کا آغاز کیا (بدا خلقہ

من طین) سب سے پہلے جب انسانانی ایک خلیہ کے جاندار امیبا کی صورت میں تھا جو ایک لو تھڑے کی طرح ہوتا ہے (خلق الانسان من علق) اور پھر تدریجی طور پر اس لو تھڑے کا جسم ترقی کرنے لگا۔ (واللہ انبتکم من الارض نباتا)

امیبا کے توالد کا طریق یہ تھا کہ وہ بڑھ کر خود بخود دو حصوں میں بٹ جاتا تھا۔  
 حوا کی تخلیق اور ہر حصہ ایک ایک جاندار کی حیثیت سے بڑھنے لگتا تھا۔ شروع میں ہر جاندار ایک زبھی تھا اور ایک مادہ بھی۔ پھر جاندار کے جسم کے ارتقائی تغیر و تبدل سے رفتہ رفتہ ایسا ہوا کہ اس سے الگ ہونے والے بعض اجسام مادہ اور بعض زر کے ذرائع کے لئے موزوں ہو گئے۔ اس طرح سے جسم انسان کی ابتدا کے تھوڑے ہی عرصہ کے بعد اللہ تعالیٰ نے انسان کی مادہ اس کے جسم سے الگ کر لی اور انسان کا جسم ایک جڑے کی صورت میں پرورش پانے لگا (خلق منها زوجا) اپنے ارتقا کے دوران میں یہ جسم مختلف شکلوں کو اختیار کرتا رہا۔ یہاں تک کہ انسان کی شکل و صورت تک پہنچ گیا۔ تم صور منکم نسل انسان کی ہر شکل توالد اور تناسل کے ذریعہ سے برقرار رہتی تھی (بدا خلق الانسان من طین ثم جعل نسله من سلۃ من ماء مہین)

یہاں تک کہ وہ اگلے شکل میں بدل جاتی تھی۔ اس عمل کا نتیجہ یہ ہوا کہ جسم انسان کی تکمیل کر ڈھاپا سال کے بعد آخر انسان کا مکمل جسم نمودار ہوا (ثم سوآ) اس مکمل جسم کے اندر دماغ اور نظام عصبی کی ساخت نے یہاں تک ترقی کر لی تھی کہ اس میں وہ خاص وصف انسانانی جو درحقیقت خدا کے اوصاف میں سے ایک ہے اور جو اسے حیوانات سے ممیز کرتا ہے یعنی خود شعوری کا ملکہ ظہور پذیر ہوا۔ یہ خود شعوری کا ظہور بات علمی لحاظ سے قرین قیاس ہے کہ جسم اور دماغ کی تکمیل تدریجی طور پر ہوتی ہے اور اس کے بعد اس کی اولاد نے اس ترقی یافتہ حالت کو اپنے باپ سے

درأشأ حاصل کیا ہوگا۔ (هو الذی خلقکم من نفس واحدۃ) اس ملکہ کے ٹھہریں آنے سے انسان کے اندر جمال حقیقی کی طلب پیدا ہوئی اور وہ نیک و بد میں تمیز کرنے لگا۔ اسے معلوم ہو گیا کہ وہ اپنی طاقتوں کا غلط استعمال کر سکتا ہے اور اس کے ہر کام میں اس کے سامنے دو راستے کھلتے ہیں جن میں ایک نیکی کی طرف جاتا ہے اور نیکی اور بدی کی تمیز دوسرا بدی کی طرف۔ یہی سبب ہے کہ اسے ستر پوشی کی فکر ہوئی (نبت لهما سواتھما) اور وہ پتوں سے اپنے آپ کو ڈھانپنے لگا۔ (وظفتنا یخسفان علیہما من ورق الجنۃ) تاریخ کے قیاس کے مطابق انسان کا پہلا لباس جب اس نے حیوانی درجہ سے انسانی درجہ میں قدم رکھا تھا، درختوں کے پتوں ہی سے بنا تھا۔ جب انسان کے اندر خود شعور می پیدا ہوئی تو اس کا ایک اور نتیجہ یہ ہوا کہ اس کے اندر صفات جلال و جمال کی ایک جھلک پیدا ہوئی اور اس کی روح کو خدا کی روح سے ایک ادنیٰ سی مماثلت حاصل ہو گئی۔ خواہش جمال کے پیدا

نفس روح کے معنی ہونے کا یہ قدرتی نتیجہ تھا کیونکہ جمال ہی جمال کو چاہتا ہے۔ یہی ہے خدا کا انسان کے اندر اپنی روح پھونکنا (فاخاسویتہ، ونفخت فیہا من روحی) جو اسے مسجود ملائک (فقعو الہا سجدین) بناتا ہے اگر انسان کے اندر خدا کے جمال کا عکس نہ ہو تو وہ خدا کے جمال کا طالب بھی نہ ہو سکے۔ طلب جمال کا نتیجہ یہ ہوا کہ اس میں علم کا ذوق پیدا ہو گیا اور وہ صداقت کی جستجو کرنے لگا۔ کیونکہ درحقیقت ذوق علم نیکی اور صداقت جمال ہی کے روپوں ہیں (وعلم ادم الاسماء کلہا)

جمال حقیقی کی خواہش انسان کو اساتی ہے کہ وہ اس جمال کی جستجو کرے اور وہ اپنے عمل سے یہ جستجو کرتا ہے اور اس کا نتیجہ یہ ہوتا ہے کہ وہ صفات جمال و جلال کی جھلک اپنے دل میں خدا کا جمال زیادہ سے زیادہ بساتا چلا جاتا ہے اس کی خود شعور می اور اس کے ساتھ اس کے نیک و بد کی تمیز کی استعداد ترقی کرتی ہے۔ یہاں تک کہ خدا کی صفات سے متصف اور اس کے اخلاق سے متخلق ہو جاتا ہے۔ پھر وہ اپنی طاقتوں کا غلط استعمال نہیں کرتا اور اس چیز کو پسند کرتا ہے جسے اس



کا خدا پسند کرتا ہے اور اس چیز سے نفرت کرتا ہے جس سے اس کا خدا نفرت کرتا ہے  
 اس کا ہر کام خدا کی مرضی کے عین مطابق ہوتا ہے۔ وہ دنیا کے اندر وہی کچھ کرتا ہے۔ جو  
 خدا کرنا چاہتا ہے۔ اسی لئے وہ خدا کا نائب کہلاتا ہے (۱ فی جاعل فی الارض خلیفہ)  
 نیابت الہی کے مقام کا پانا اگرچہ انسان کی فطرت کا تقاضا ہے۔  
**اختیار معصیت** اور ضرور ہے کہ انسان اسے ایک نہ ایک دن پائے لیکن اس کا  
 راستہ ایسا آسان نہیں۔ اس کی وجہ یہ ہے کہ انسان کی خود شعوری جہاں اسے آزاد کرتی  
 ہے اور اختیار دیتی ہے کہ وہ چاہے تو نیکی اختیار کرے اور چاہے تو بدی۔ وہاں اس بات  
 کا امکان پیدا کرتی ہے کہ وہ غلطی کرے اور بدی کو نیکی سمجھ کر اختیار کرے۔ جہاں اختیار  
 ہو وہاں بکنے اور غلطی کرنے کی استعداد کا ہونا بھی ضروری ہے۔ لہذا انسان غلطی کرتا  
 ہے اور نیکی کی مختلف غلط توجیہات سے گروہوں میں بٹ جاتا ہے۔ ہر گروہ دوسرے  
 گروہ کا دشمن ہوتا ہے (بعضکم لبعض عدو) اور نیکی کے نام  
**خواریزمی کا سبب** پر اسے نیست و نابود کرنا چاہتا ہے۔ اس سے زمین پر پدمانی  
 پیدا ہوتی ہے (یفسد فیہا) اور کشت و خون کا بازار گرم ہوتا ہے (ویسفل الدماء)  
 ان حالات میں بظاہر یہ نظر آتا ہے کہ نیابت الہی کے حقدار فرشتے تھے۔  
 کیونکہ نیکی، امن اور عبادت ان کی سرشت میں ہیں وہ ہر وقت  
**فرشتوں کی فطرت** خدا کی تسبیح اور تقدیس بیان کرتے ہیں (مخن نسبح بجدک  
 و نقدس لک) خدا کے احکام جوں کے توں سجالاتے ہیں اور اس کی اطاعت سے  
 ایک لمحہ کے لئے بھی انحراف نہیں کرتے۔ لیکن یہ خیال قطعاً غلط ہے۔ فرشتوں کی  
 فطرت انھیں خدا کی نیابت کا اہل نہیں بناتی۔ فرشتے خدا کی تمام صفات جلال و  
 جمال کو اپنا نہیں سکتے۔ خدا کی فطرت کی طرح انسان کی فطرت محبت و نفرت کی  
 رزمگاہ ہے لیکن فرشتوں کی فطرت ایسی نہیں۔ وہ خدا کی صفات سے متصف اور  
 اس کے اخلاق سے متخلق نہیں ہو سکتے۔ لہذا وہ خدا کی نیابت نہیں کر سکتے۔ فرشتے  
 عبادت کرتے ہیں لیکن علم اور اختیار دونوں کے بغیر۔ وہ نیکی کی راہ پر چلتے اور

فرشتوں کی معذوریوں کی بدی سے احتراز کرتے ہیں لیکن اس لئے نہیں کہ نیکی  
 نیکی ہے اور بدی بدی ہے بلکہ اس لئے کہ نیکی سے  
 احتراز کرنا اور بدی کی طرف جھکنا ان کے لئے ممکن ہی نہیں۔ باطل کو باطل جان کر  
 اس سے نبرد آزما ہونا حق کی ایک خاص معرفت عطا کرتا ہے اور حق کی محبت کو  
 ایک خاص بختگی، عمدگی اور رونق بخشتا ہے اور اسے ایک خاص مقام اور معیار  
 پر پہنچاتا ہے۔ جو خدا کے نائب کا طفرائے امتیاز ہونا چاہیے۔ فرشتے محبت کے  
 اس مقام سے آشنا نہیں۔ کیونکہ جو اپنی فطرت سے پیدا ہونے والے ذاتی علم اور  
 اختیار سے بنا پر حق و باطل کا امتیاز نہیں کرتے۔ ان میں سے ہر ایک کو  
 محدود علم صرف اتنا علم دیا جاتا ہے۔ جتنا اس کے فرض کی ادائیگی کے لئے

ضروری ہوتا ہے (لا علم لنا الا ما علمتنا) اور ان کا فرض کیا ہے۔ یہ کہ وہ اس

کائنات میں جو خدا کے نائب انسان کی جولا نگاہ عمل ہے  
 فرشتوں کے فرائض خدا کے قوانین کو جاری کریں۔ تاکہ انسان ان سے نادمہ

اٹھائے اور اپنے فرائض نیابت ادا کرے۔ جب سے انسان نے ہوش سنبھالا  
 ہے فرشتے اپنے ان فرائض کی وجہ سے اس کے خدمت گزار ہیں اور اس کے مقاصد

انکار سجدہ کے معنی کے ملد و معاون ہیں۔ گویا اس کی اطاعت بجالاتے ہیں۔ اور  
 اس کے سامنے سجدہ ریز ہیں (فاخر اسویتہ و نخت ذیہ

من درجی فقولہ سجدین) صرف ایک قوت ایسی ہے جو اس کے سامنے سجدہ  
 ریز نہیں اور وہ بدی کی دلکشی ہے جس پر ابلیس مامور ہوا ہے۔

جب انسان کو گناہ کا سب سے پہلے احساس ہوا تو وہ اس  
 گناہ کا پہلا احساس بات کا اعلان تھا کہ اب انسان خود شعور ہو چکا ہے اور چونکہ

گناہ ابلیس کی تدلیس کے بغیر ممکن نہیں لہذا سب سے پہلے ابلیس نے انسان کو اس بات  
 سے واقف کیا کہ وہ خود شعور ہو چکا ہے۔ خود شعوری کا انہماک سب سے پہلے گناہ میں ہوتا

ہے نیکی میں نہیں ہوتا ہے۔ کائنات کی تمام قوتیں انسان کی خود شعوری کے مقاصد کی

پابندی کرتی ہیں۔ لیکن ابلیس انسان کی خود شعوری کو بہکاتا ہے۔ نیکی اور بدی کا امتیاز خود شعوری کے ابتدائی مراحل میں قابل اعتماد نہیں ہوتا اور انسان اکثر بدی کو نیکی سمجھ کر اختیار کر لیتا ہے کیونکہ اختیار کے صحیح استعمال کے لئے ضروری ہے کہ انسان کی خود شعوری کافی حد تک ترقی کر چکی ہو جب انسان گناہ کا ارتکاب کر چکتا ہے پھر وہ اپنی خود شعوری کی وجہ سے جو نیک و بد کا معیار ہے گناہ کو گناہ سمجھتا ہے

بدی کی پہچان نیکی کی پہچان ہے اور اس کے مقابل کی نیکی کو پہچانتا ہے۔ پھر اس کی فطرت کے اندر نیکی کے رجحانات اسے گناہ کے خلاف ابھارتے ہیں اور وہ گناہ کو چھوڑ کر نیکی کی طرف رجوع کرتا ہے (فتلحق ادم من ربہ کلمت) گناہ کی معرفت سے اسے نیکی کی معرفت حاصل ہوتی ہے لہذا وہ نیکی کو اپنا لیتا ہے اور خدا کی راہ کی ہدایت پاتا ہے (فتاب علیہ وھدی) جب تک گناہ کی پہچان نہ ہو نیکی کی پہچان ممکن نہیں اور نیکی کی معرفت جمال حقیقی کی معرفت ہے جس سے انسان اوصاف جمال کا اکتساب کرتا ہے اور خدا کی نیابت کے مقام کے قریب آتا ہے گویا ابلیس کا وجود انسان کی روحانی ترقی اور ترفع کے لئے ضروری ہے +

خود شعوری کے ظہور سے پہلے جب تک انسان خود شعور نہیں ہوا تھا۔ وہ اپنے جبلتی رجحانات کے مطابق زندگی بسر کرتا تھا۔ ان رجحانات کی مخالفت کرنا اس کے بس کی بات نہیں تھی۔ لہذا وہ پوری طرح سے خدا کا مصلح فرمان تھا۔ اس کی جسمانی ضروریات کی تکمیل کا سامان فراوانی کے ساتھ اس کے گرد و پیش موجود تھا اور وہ آزادی کے ساتھ جہاں چاہتا تھا زمین پر چلتا پھرتا اور کھاتا پیتا تھا اور کلا مسخار غداً حیث شئتما، اس حالت میں ارتکاب معصیت کا کوئی امکان تھا اور نہ ہی اسے اس بات کی فکر تھی کہ وہ ننگایا بھوکا ہے یا اسے پیاس یا دھوپ ستاتی ہے (ان لك الا تجوع فیھا ولا تعریٰ ہ رائك لا تنظم و فیھا ولا تفنی) کیونکہ خود شعوری کے بغیر اور نیکی اور بد اور حسن اور غیر حسن کی تمیز کے بغیر وہ اپنے حالات کو پوری طرح سازگار پاتا تھا اور ان کے ساتھ پوری طرح راضی اور مطمئن تھا۔ جب اس میں خود شعوری کا وصف

پیدا ہوا۔ تو اسے معلوم ہوا کہ بعض چیزیں اچھی ہیں اور  
جنت سے اخراج کے معنی بعض بری۔ پھر اچھی چیزوں کو زیادہ سے زیادہ متدا  
ہیں حاصل کرنے کی خواہش نے اس کی پریشانیوں کا دروازہ کھول دیا۔ گویا اس کی خود شعوری  
نے جس کی وجہ سے شیطان اس کو پھیلانے میں کامیاب ہوا تھا اور جس کا اعلان گناہ کے سبب سے  
پہلے احساس سے ہوا تھا اسے جنت سے نکال دیا (فَاذْ لٰهٰمَ الشَّيْطٰنَ فَاصْرَجْہَا مِمَّا  
كَانَ فِیْہِ تَلٰنَا اٰھِبُو مِّنْہَا جَمِیْعًا)

انسان بے شک غلطی کا ارتکاب کرتا ہے اور بدی کو نیکی  
طلب صداقت کی اہمیت سمجھ لیتا ہے لیکن اس کی طلب جمال کا ایک پہلو ایسا ہے  
جو بالآخر غلطی کا ارتکاب اس کے لئے ناممکن بنا دیتا ہے اور یہ پہلو صداقت کی غیر محدود جستجو  
اور علم کا بے پایاں فوق ہے (وَعَلَّمَ اٰدَمَ الْاَسْمَآءَ كُلَّہَا) جو فرشتوں کو نہیں دیا گیا۔  
(سُبْحٰنَكَ لَا عِلْمَ لَنَا اِلَّا مَا عَلَّمْتَنَا اِنَّكَ اَنْتَ الْعَلِیْمُ الْحَكِیْمُ) جو ان جوں انسان کا علم  
ترقی کرتا ہے اس کی بدی اور نیکی کی معرفت بڑھتی جاتی ہے۔ آخر کار وہ دونوں کھٹیک  
طرح سے پہچان لیتا ہے اور اپنی نظرت کے تقاضا سے بدی کو ترک کرتا اور نیکی کو قبول  
کرتا ہے یہی سبب ہے کہ خدا کے نیک بندوں پر جن کی خود شعوری ترقی کر چکی ہو شیطان  
کافر یا اثر نہیں کرتا۔ (اِنَّ عِبَادَیْ لَیْسَ لَكَ عَلَیْہِمُ سُلْطٰنٌ) خدا انسان کی ان  
صلاحیتوں سے واقف ہے (قَالَ الْمَآءُ قُلْ لَكَ اِنِیْ اَعْلَمُ غَیْبَ السَّمٰوٰتِ وَالْاَرْضِ وَاَعْلَمُ  
مَا تَبْدُوْنَ وَمَا كُنْتُمْ تَكْتُمُوْنَ) لہذا نبوت کے ذریعہ سے اس کے علم کی راہ نسانی  
کرتا ہے۔

جو شخص نبوت کی تابعداری کرتا ہے وہ جہالت سے نجات پاتا ہے  
شیطان کی بے بسی اور بدی سے محفوظ رہتا ہے اس کی خود شعوری ترقی کرتی ہے یہاں  
تک کہ رفتہ رفتہ وہ اپنی استعداد کے مطابق صفات جمال سے آراستہ ہو جاتا ہے۔ پھر وہ  
نیابت الہی کے مقام پر فائز ہوتا ہے۔ اس کے لئے خوف و حزن کے امکانات ختم ہو  
جاتے ہیں اور وہ پھر اپنے آباؤ اجداد کی کھوئی ہوئی جنت کو حاصل کر لیتا ہے (اِمَّا یَاتِیْکُمْ

عنی ہدیٰ فمن تبع ہدیٰ فلا خوف علیہم ولا هم یحزنون

غرض انسانی خود شعوری کے راستہ کی یہ رکاوٹ جو اہلیس کی نگرانی عارضی رکاوٹ میں اس کے ساتھ ہی پیدا کر دی گئی تھی کہ انسان غلطی سے بدی کو کو نیکی سمجھ کر اختیار کر لیتا ہے ایک عارضی رکاوٹ ہے جو فرد کی خود شعوری کی ترقی کے ساتھ ختم ہو جاتی ہے۔ فرد کے روحانی ارتقار کے ایک بلند مقام پر شیطان اس کا مطیع و منقاد ہو جاتا ہے۔ تاہم ساری نوع بشر کے لئے بالعموم یہ رکاوٹ اس وقت تک باقی رہے گی۔ جب تک نسل انسانی ترقی کر کے اپنے کمال کو نہیں پہنچ جاتی اور جب کمال کو پہنچے گی تو ظاہر ہے کہ دنیا کی ارتقائی اور تخلیقی حرکت ختم ہو جائے گی۔ گویا کائنات فنا سے دوچار ہو جائے گی۔ اس کا مطلب یہ ہے کہ نیکی کے راستہ انظرینی کے معنی میں شیطان کی رکاوٹ قیامت تک باقی رہے گی (قال انظرینی

الی یوم یبعثون قال انک من المنظرین)

تاہم یہ رکاوٹ بے سود نہیں۔ کیونکہ اس کے بغیر انسان کی خود شعوری شیطان کی ضرورت ترقی نہ کر سکتی اور انسان نیابت الہی کے مقام پر کبھی فائز نہ ہو سکتا۔ یہ رکاوٹ خود اللہ تعالیٰ نے پیدا کی ہے تاکہ ہم اسے عبور کرنے کی جدوجہد کریں اور اس جدوجہد کی وجہ سے ہماری محنتیں صلاحیتیں آشکار ہوں اور ہم ہر بار روحانیت کے ایک بلند مقام پر قدم رکھیں (قال فیما اغویتنی لا تعدن لعمد صراطک المستقیم) یہ فطرت انسانی کے وہ حقائق ہیں جنہیں اللہ تعالیٰ نے ایک ڈرامائی طرز بیان کے ساتھ قصہ آدم میں مختصر طور پر بیان فرمایا ہے۔ ان حقائق میں اس طرز بیان میں کوئی چیز ایسی نہیں جو حقیقت ارتقار کے نظریہ کے خلاف جاتی ہو۔ بلکہ ظاہر ہے کہ اس قصہ کو اگر مثبتک طرح سے سمجھا جائے تو اس سے اس نظریہ کی تصدیق اور تائید ہوتی ہے۔

## سبب ارتقاء

ڈارون کے نظریہ میں محض ارتقاء کا تصور جس قدر روح قرآن کے مطابق ہے اور صحیح ہے اسی قدر سبب ارتقاء کا تصور روح قرآن کے خلاف ہے اور غلط ہے لیکن افسوس ہے کہ بعض لوگ پہلے حصہ کے حق میں باقائیں تردید دلائل کی وجہ سے فریب کھا کر دوسرے حصے کو بھی صحیح سمجھ لیتے ہیں۔ وہ غلطی سے پہلے حصہ کی کامیابی کو دوسرے حصہ کی کامیابی سمجھتے ہیں۔ مغرب کے فلسفہ کالادینی اور الحاد کی رنگ اسی ایک غلط فہمی غلط فہمی کا نتیجہ ہے۔ لہذا ڈارون کے نظریہ کے اس دوسرے حصہ کو پہلے حصہ سے الگ ظاہر کرنا اور اس کی تنقیض اور تردید کرنا بڑی اہمیت رکھتا ہے کیونکہ یہ تردید درحقیقت ان غلط، کفر پرور فلسفیوں کی تردید ہوگی۔ جو نادانستہ اس پر قائم ہو کر دنیا میں نشر و اشاعت اور قبولیت حاصل کر چکے ہیں۔

ارتقاء کے اسباب جنگ، قحط اور مو غیر محدود طور پر بڑھنے، ترقی کرنے اور شکل و صورت میں تغیر پیدا کرنے کا ایک قدرتی رجحان موجود ہے۔ لیکن انواع حیوانات کا ارتقاء قدرت کے کسی تعمیری عمل کا نتیجہ نہیں بلکہ تخریبی عمل کا نتیجہ ہے۔ کیونکہ وہ حیوانات کی باہمی قدرتی جنگ اور قحط اور موت کے بغیر ممکن نہ ہوتا۔ اس کا خیال ہے کہ جانداروں کی تعداد تو والد کے ذریعہ سے بڑھتی رہتی ہے۔ لیکن خوراک اور قیام حیات کی دوسری ضروریات محدود ہیں ان کی مقدار ہمیشہ ایک ہی رہتی ہے۔ یا کم از کم وہ اس نسبت سے ترقی نہیں کرتیں جس نسبت سے حیوانات کو ان کی احتیاج ہوتی ہے۔ لہذا ہر جاندار اپنی زندگی کو قائم رکھنے کے لئے دوسرے جانداروں کے ساتھ ایک کش مکش میں مبتلا ہو جاتا ہے۔ وہ جاندار جو اپنے جسم کی اتفاقی تبدیلیوں کی وجہ سے دوسرے جانداروں کی نسبت زیادہ قوی اور اس کش مکش حیات کے لئے زیادہ مستعد ہوتا ہے اپنے آپ کو زندہ رکھنے میں کامیاب ہوتا ہے اور اس کی نسل بڑھتی رہتی ہے۔ دوسرے جاندار فنا ہو جاتے ہیں

پھر جاندار دشمنوں سے گھرا ہوتا ہے اور غیر موافق حالات اور خطرات کا مقابلہ کرنے کے لئے مجبور ہوتا ہے۔ لہذا جو جاندار اپنے دشمنوں سے بہتر جسمانی طاقتوں کا مالک ہوتا ہے وہ زندہ رہتا ہے اور اپنی بہتر اور برتر جسمانی طاقتیں اپنی اولاد کو وراثت میں دیتا ہے اس طرح حالات کی مجبوری سے ارتقاء شروع ہو جاتا ہے اور بلند تر حیوانات کو پیدا کرتا رہتا ہے۔ ڈارون کے نزدیک گویا زندگی کے حالات ایک چھلنی کی طرح ہیں۔ جس میں سے مختلف جسمانی امتیازات کے حیوانات کو زندہ رہنے کے لئے گزربا پڑتا ہے جو حیوانات اس چھلنی میں سے گزر نہیں سکتے وہ معدوم ہو جاتے ہیں۔ اور ان کی نسل مٹ جاتی ہے۔ اور جو گزر جاتے ہیں وہ باقی رہتے ہیں اور ان کی نسل ترقی کرتی ہے۔ نئے نئے جسمانی تغیرات پیدا ہو کر اپنے آپ کو اس چھلنی کے لئے پیش کرتے رہتے ہیں۔ جو تغیرات اس سے گزر جاتے ہیں وہ قائم رہتے ہیں اور توالد کے ذریعے سے ان کا اعادہ ہوتا رہتا ہے اور جو نہیں گزر سکتے وہ فنا ہو جاتے ہیں۔ اس کو وہ انتخاب قدرت کہتا ہے :-

ڈارون اپنی کتاب "مبادی انواع" کے آخر میں لکھتا ہے :-

ڈارون کا ایک حوالہ "دریا کے ایک گھنے کنارے کا تصور کیجئے جو مختلف قسم کے

درختوں اور پودوں سے ڈھکا ہوا ہے۔ جہاں پرندے جھاڑیوں پر چھپا ہے

رہے ہیں اور مختلف قسم کے کیڑے کورٹے چھلانگیں مار رہے ہیں یا نندازین

پر رہینگ رہے ہیں اور پھر غور کیجئے کہ مختلف اجسام حیوانی جن میں سے ہر ایک

اپنی تعمیر میں مکمل ہے اور ایک نہایت ہی پیچیدہ طریق سے دوسروں پر اپنا

دارومدار رکھتا ہے ایسے قوانین کا نتیجہ ہیں جو ہمارے گرد و پیش اپنا عمل کر رہے

ہیں یہ قوانین وسیع معنوں میں حسب ذیل ہیں :-

"نشوونما اور توالد۔ وراثت جس کا مفہوم قریباً توالد میں شامل ہے حالات

زندگی کا بالواسطہ اور بلاواسطہ عمل۔ استعمال اور عدم استعمال کی وجہ سے

تغیر اعضاء۔ تعداد کا اضافہ اس مدد تک کہ کش مکش حیات اور انتخاب قدرت

کا عمل شروع ہو جائے اور اس کے نتیجہ کے طور پر بعض نئے نئے اوصاف

اور نئی نئی اشکال کے حیوانات وجود میں آئیں اور بعض جو ترقی نہ کر سکیں مٹ جائیں۔ گویا وہ اعلیٰ ترین موجودات جن کا ہم تصور کر سکتے ہیں یعنی حیوانات کی بلند ترین اقسام قدرتی جنگ، فحظ اور موت کے براہ راست نتیجہ کے طور پر ظہور میں آتی ہیں۔

سبب ارتقاء کے متعلق ڈارون کی تشریح کئی وجوہات نظر یہ ڈارون کی تمامیاں سے ناقص ہے۔ مثلاً

(۱) ہر جاندار ایک وحدت کی حیثیت سے اور نیز اپنے اجزاء کے لحاظ سے حیرت انگیز طور پر اپنے مقاصد کے لئے یعنی خود زندہ رہنے اور اپنی نسل کو برقرار رکھنے کے لئے موزوں ہے۔ ہر جاندار کا وجود مقاصد حیات کے ساتھ پوری پوری مطابقت ایک معجزہ کا ایک معجزہ ہے۔ ڈارون ہمیں یہ بتانے سے قاصر ہے کہ محض اتفاقات یا قدرت کی تخریبی کارروائیوں سے جاندار کی یہ حیرت انگیز موزونیت اور مطابقت کیوں پیدا ہو جاتی ہے؟

(۲) ڈارون ہمیں یہ نہیں بتاتا کہ جسم حیوانی میں تغیرات کیوں نمودار ہوتے ہیں۔ حالات کہ ارتقائے انواع کی اصل یہی تغیرات ہیں۔ اگرچہ وہ گزرتے ہوئے کبھی تو ان کو لامارک کے تفتح میں استعمال اور عدم استعمال اور حالات تغیرات کہاں سے آتے ہیں؟ زندگی کے بالواسطہ اور بلاواسطہ اثرات کی طرف منسوب کرتا ہے اور کبھی محض اتفاقات کا نتیجہ قرار دیتا ہے۔ لیکن یہ عجیب بات ہے کہ اس کے نزدیک ارتقاء کا بڑا سبب یہ تغیرات نہیں بلکہ قدرتی انتخاب ہے۔ ڈارون کے ماننے والے اس سبب کو کافی سمجھتے ہیں لیکن ظاہر ہے کہ جب تک ان تغیرات کا سبب معین نہ کیا جائے طریق یا سبب ارتقاء کے متعلق ہماری واقفیت ناقص رہے گی۔ ڈارون خود تسلیم کرتا ہے کہ جب تک تغیرات موجود نہ ہوں قدرتی انتخاب کوئی نئی خاصیت یا بہتر اور اعلیٰ تر جسمانی تنظیم یا تشکیل پیدا نہیں کر سکتا۔ چنانچہ وہ لکھتا ہے:

اگر اتفاقی تغیرات نہ ہوں تو قدرتی انتخاب کچھ نہیں کر سکتا۔



اس کے باوجود ڈارون ارتقار کے سبب کی حیثیت سے ان کو کوئی اہمیت نہیں دیتا اور ان کی کوئی تشریح نہیں کرتا۔

(۳) ڈارون کے نزدیک یہ تغیرات نہایت نحیف ہوتے ہیں لیکن مدت تک جمع ہونے کے بعد یا جاندار کی کٹش مکش زندگی کے لئے مفید ہو جاتے ہیں یا نہیں ہوتے اگر مفید ہوں تو قدرتی انتخاب ان کو چھینتا اور قائم رکھتا ہے۔ یعنی جن حیوانات میں وہ پیدا ہوتے ہیں وہ زندہ رہتے ہیں اور انہی نسل ترقی کرتی ہے لیکن نافع تغیرات کی کہانی ڈارون نہیں یہ نہیں بتاتا کہ جب تک وہ نفع بخش نہیں ہوتے وہ کیوں قائم رہتے اور جمع ہوتے ہیں۔ کیوں مفید حد تک جمع ہونے سے پہلے ہی کٹش مکش حیات انکو مٹا نہیں دیتی۔ ڈارون نہیں بتاتا ہے کہ قدرتی انتخاب اور کٹش مکش حیات جانداروں کے نفع اور اصلاح اوصاف باقی رہتے ہیں لیکن یہ نہیں بتاتا کہ یہ نفع اور اصلاح آتے کہاں سے ہیں؟

ڈارون کے ماننے والوں میں سے جرمن ماہر حیاتیات وائزمن نے قدرتی انتخاب کو ارتقار کا ایک کافی سبب ثابت کرنے اور مخصوص تغیرات کے متعلق ڈارون کے خیال کو زیادہ واضح اور زیادہ معمول صورت میں پیش کرنے کی کوشش کی ہے۔

وہ کہتا ہے کہ ایک جاندار وجود کے تمام بدنی خواص اس ابتدائی مادہ حیات کی کیفیت پر منحصر ہوتے ہیں جن سے بعد میں اس کا وجود تعمیر پاتا ہے۔ یہ مادہ حیات والدین کے جسم میں مقیم ہوتا ہے اور اپنی نشوونما کے دوران میں مختلف قسم کے اثرات کے ماتحت تغیر پاتا ہے اور اس تغیر کی وجہ سے اولاد میں مخصوص تغیرات رونما ہوتے ہیں۔ فرد کا ہر چھوٹے سے چھوٹا جسمانی وصف مثلاً بال، جلد کے دھبے، گڑھے اور دوسرے نشانات کے لئے ابتدائی مادہ حیات کے اندر معینات ہوتے ہیں۔ ہر معینہ زندہ مادہ کا ایک خوردبینی ذرہ ہوتا ہے۔ لیکن وائزمن ہمیں یہ نہیں بتاتا کہ مادہ حیات کو متغیر کرنے والے اثرات کیا ہیں اور کہاں سے آتے ہیں اور ان کے اثر سے ایسے معینات کیوں پیدا نہیں ہوتے جو تغیرات کو ارتقائی منازل کی طرف اگے لے جانے کی بجائے انحطاط کی طرف واپس لے جائیں۔

(۳) ڈارون اپنے اس دعویٰ کا کوئی ثبوت مہیا نہیں کرتا کہ حیوانات کی تعداد میں حد سے زیادہ اضافہ ہو جاتا ہے جس سے ان کو مناسب مقدار میں خوراک میسر نہیں آتی۔ ڈارون نے یہ خیال بالتحس سے مستعار لے کر حیوانات کی دنیا پر چسپان کیا ہے ایک وہم لیکن جس طرح سے نوع انسانی کی صورت میں بالتحس کا خیال غلط ثابت ہوا ہے اسی طرح سے انواع حیوانات کی صورت میں ڈارون کا خیال غلط ہے قدرت کے خرچ اور آمد میں ایک توازن موجود ہے جو طلب و عطا کی مقدار کو برابر رکھتا ہے۔

(۵) کش مکش حیات کی صورت میں موقع کے فوائد جسمانی تغیرات سے کہیں زیادہ مؤثر زیادہ فیصلہ کن اور زیادہ طاقتور ثابت ہوتے ہیں اور ان فوائد کا قدرتی انتخاب سے کوئی تعلق نہیں ہے۔

(۶) فوری تبدیلیاں یا تقلیبات تدریجی تبدیلیوں سے زیادہ نئی نسلوں کے وجود میں آنے کا باعث ہوتی ہیں۔ ڈارون ہمیں یہ نہیں بتاتا کہ فوری تبدیلیوں سے انماض ان فوری تبدیلیوں کا باعث کیا ہے کیونکہ ظاہر ہے کہ قدرتی انتخاب ان کا باعث نہیں ہو سکتا۔ اور پھر یہ فوری تبدیلیاں حیوان کو ارتقائی منازل پر آگے کیوں لے جاتی ہیں؟

(۷) یہ بات ثابت ہو چکی ہے کہ بعض جاندار کروڑ ہا سال سے کسی بدنی ارتقا کی رکاوٹ تغیر کے بغیر ہم تک پہنچے ہیں۔ ڈارون ہمیں یہ نہیں بتاتا کہ بعض حیوانات میں تغیرات کیوں ہوتے ہیں اور بعض دوسروں میں تغیرات کیوں نہیں ہوتے؟

(۸) حالات زندگی کی موافقت جو کش مکش حیات کے نتیجہ کے طور پر پیدا ہوتی ہے۔ جسم نامی کی تکمیل اور ترقی سے کوئی تعلق نہیں رکھتی۔ ترقی سے جہد لبسقا کی بے تعلقی ضروری نہیں کہ اس کا نتیجہ ہر حالت میں حیوان کی جسمانی تکمیل اور ترقی ہو۔ کیونکہ جو حیوانی اجسام عضویاتی اور صوریاتی لحاظ سے کامل تر اور اور بلند تر ہوتے ہیں۔ ضروری نہیں کہ وہ ہمیشہ خارجی حالات کے ساتھ ادنی حیوانات

کی نسبت زیادہ موافقت رکھتے ہوں۔ لہذا ارتقا کی کوئی میکانیکی تشریح ممکن نہیں۔ ادنیٰ اجسام سے بلند تر اور کامل تر اجسام اسی صورت میں پیدا ہو سکتے ہیں جب جسم حیوانی کے اندر خود ترقی کرنے اور بلند تر درجہ پر قدم رکھنے کا رجحان موجود ہو۔ یہ رجحان حیوان کو مجبور کرتا ہے کہ جہاں تک خارجی حالات اجازت دیتے ہوں وہ اپنے آپ کو مکمل کرتا رہے۔

۹۱) جب زندگی کی کشمکش شدید ہو تو وہ نئے تغیرات امن میں تغیرات کی فراوانی کے لئے سازگار نہیں ہوتی، جب حالات زندگی سہل ہوں تو نئے تغیرات پیدا ہوتے ہیں اور قائم رہتے ہیں ورنہ مٹ جاتے ہیں زندگی کی کشمکش نئے تغیرات کیلئے مضر ہے مفید نہیں اس کشمکش کا حاصل اس کے سوا کچھ نہیں کہ اس سے حیوانات کی نسل حد سے زیادہ ترقی نہیں کرتی۔

## قرآنی نظریہ ارتقاء

ارتقائے انواع کا باعث قرآن کے نزدیک ارتقائے انواع کا باعث اللہ تعالیٰ کا یہ مقصد تھا کہ جسم انسانی کی تکمیل کر کے انسان کو خود شعور بنا دیا جائے۔

جب میں اسے مکمل کر لوں اور اس میں اپنی روح  
چونکہ وہ تو تم اس کے سامنے سجدہ میں گر پڑنا  
لے انسان تجھے مہربان خدا سے کس چیز سے  
درغلا یا۔ جس نے تجھے پیدا کیا پھر مکمل کیا۔ اور  
اعتدال پر لایا۔ اور جس صورت میں چاہا تجھے بنایا۔

فاذا استویتہ و فطخت نیبہ  
من روحی ففعلولہ سجدینہ  
یا ایہا الانسان ما غرتک  
بربک الکریم۔ الذی خلقک نسوات  
نعد لک فی ای صورۃ ما شاء ربک۔

لہذا یہ مقصد حیوان کے جسم کے اندر کار فرما ہوتا ہے۔ یہی مقصد ہے جو حیوان کو زندہ رکھتا ہے اور اسے بلند سے بلند تر حالتوں میں سے گزارتا ہے۔ یہ مفروضہ حیاتیات کے تمام حقائق کی جن میں ارتقائے انواع بھی شامل ہے نہایت ہی تسلی بخش تشریح کرتا ہے اس کی روشنی میں وہ تمام حقائق اچھی طرح سے سمجھ میں آجاتے ہیں۔ جو ڈارون اور اس کے شاگردوں کے نزدیک اُلجھے ہوئے ہیں اور جن کے نہ سمجھنے کی وجہ سے ڈارون کا نظریہ

ارتقاء غلطیوں اور خامیوں سے بھرا ہوا ہے ؟

اور یہ بات ہمارے لئے باعث اطمینان ہے کہ ایک جرمن ماہر حیاتیات  
تجرباتی تائید ڈریش نے عمل کے اندر تجربات کر کے اس مفروضہ کو صحیح ثابت کیا ہے  
اور اسے ایک علمی حقیقت کے درجہ تک پہنچایا ہے اس کے تجربات کا نتیجہ یہ ہے کہ جسم  
حیوانی کے اندر ایک ایسا مقصد یا مدعا کار فرما ہوتا ہے جو اس کی شکل و صورت کو معین کرتا ہے ؟

مذت تک ماہرین حیاتیات یہ سمجھتے رہے ہیں کہ زندگی مادہ کی پیداوار ہے  
زندگی کی اصل جب مادہ ایک خاص کیمیائی ترکیب حاصل کر لیتا ہے اور طبیعت کے

خاص قوانین کے ماتحت کام کرنے لگتا ہے تو اس میں زندگی کا وصف پیدا ہو جاتا ہے۔ اس  
نظریہ کے مطابق زندہ حیوان کو ایک مشین کی طرح سمجھا جاتا تھا۔ لیکن یہ نظریہ اب متروک ہو  
چکا ہے۔ پروفیسر ہالڈین کہتا ہے اب حیاتیات کے سنجیدہ محققین میں سے کوئی نہیں ماننا  
کہ زندگی مادہ کی کسی خاص کیمیائی ترکیب کا نام ہے ؟

ڈریش کے تجربات اس نتیجہ پر مجبور کرتے ہیں کہ ماحول کی خارجی  
تجربات کے نتائج کیفیات سے متاثر ہونے کی وجہ سے جو حرکات ایک زندہ

حیوان سے سرزد ہوتی ہیں وہ ایک مشین کی حرکات سے یکسر مختلف ہیں۔ مشین ایک بیرونی  
طاقت سے حرکت میں لائی جاتی ہے۔ اور خود چند اجزا کے مجموعہ کے سولے اور کچھ نہیں ہوتی  
حیوان جسم کی ایک خاص شکل و صورت کو حاصل کرنے اور قائم رکھنے کے لئے ایک اندرونی

میلان کا اظہار کرتا ہے یہ ایک مجموعہ اشیاء کی طرح نہیں بلکہ ایک ناقابل تقسیم کل یا وحدت کی  
طرح عمل کرتا ہے جس کے اندر ایک رجحان طبیعت ایسا ہے جو اس کل یا وحدت کی ضروریات  
کی خبر رکھتا ہے اگر ہم ایک کیبکٹ سے کی ٹانگ کاٹ دیں تو اس کی جگہ دوسری ٹانگ پیدا ہو جاتی  
ہے۔ کوئی کل اپنے ٹوٹے ہوئے پرزہ کو خود بخود دہیا کرنے کی صلاحیت نہیں رکھتی ؟

ڈریش نے ایک جنین کو اس کی نشوونما کے شروع میں دو  
مشین اور جسم حیوانی کا فرق حصوں میں کاٹا تو اسے معلوم ہوا کہ اس کا ایک حصہ بھی نشوونما

نہا کر مکمل حیوان بن جاتا ہے خواہ جنین کو کہیں سے کاٹا جائے اور خواہ اس کا ایک حصہ اس

کے کل کے ساتھ کوئی سی نسبت رکھتا ہو تجربہ کے نتائج میں کوئی فرق نہیں آتا۔ اس کا مطلب صاف طور پر یہ ہے کہ وہ غلیات جو ایک مکمل جنین میں نشوونما پا کر سر بننے والے ہوں، مکمل جنین میں ٹانگ بن سکتے ہیں اور دراصل جنین کا کوئی حصہ بڑھتے ہوئے حیوان کی ضرورت کے مطابق کسی عضو کی شکل اختیار کر سکتا ہے۔

ڈریش لکھتا ہے:

یہ عجیب کل ہے جس کا ہر حصہ ایک ہی جیسا ہے:

سوال یہ پیدا ہوتا ہے کہ ہر ایک حصہ کل کی خاصیات کیونکر پیدا کر لیتا ہے؟ جنین کے اعضائی نشوونما میں بھی یہی اصول کام کرتا ہے۔ اگر ایک نیوٹ کی دم کاٹ دی جائے تو اس کی جگہ دوسری دم پیدا ہو جاتی ہے اور اگر دم ابتدا ہی میں کاٹ دی جائے اور ایک تازہ کٹی ہوئی ٹانگ کے بقیہ کے ساتھ جوڑ دی جائے تو دم، دم کی شکل میں نہیں بلکہ ایک ٹانگ کی شکل میں نشوونما پائے گی۔ کائنات کے مادی اجزا کا ذکر کر کے ہم اس قسم کے حقائق کی کوئی تشریح نہیں کر سکتے۔ اس لئے ڈریش نے جنین کی نشوونما کی تشریح کرنے کے لئے اس مفروضہ کو بیکار سمجھ کر ترک کر دیا کہ زندگی طبعیات یا کیمیا کے خاص خاص قوانین کے عمل کا نتیجہ ہے۔ ضروری تھا کہ عمل حیات کی تشریح کے لئے کائنات کا ایک اور روحانی غیر محضی تجزیہ صورت میں ایسی لہجی کا ایک نظریہ پیش کیا۔ ایٹمی لہجی گویا ایک سوچی سمجھی ہوئی تجزیہ ہے جو کسی نہ کسی طرح حیوان کے اندر پوشیدہ ہوتی ہے۔ ڈریش کا نتیجہ یہ تھا کہ زندگی کوئی ایسی چیز ہے جو مقصد اور مدعا رکھتی ہے اور جب کسی جاندار میں ظاہر ہوتی ہے۔ تو جاندار کی شکل اور صورت کو اپنے مقصد اور مدعا کے مطابق معین کرتی ہے۔ چونکہ زندگی حیوان کے ایک تجزیہ یا پلین کو ظاہر کرنا چاہتی ہے لہذا وہ اس پلین کو نگاہ میں رکھتی ہے اور اس کے مطابق اس کے جسم کو ڈھالتی اور بناتی ہے اور خود اپنے ارادہ مدعا طلبی کو بھی اس پلین کے اقتضا کے مطابق بدلتی۔ حیوان کی خاطر زندگی کے دوسرے اہتمامات مثلاً اس کے اندر بقائے فرد اور نسل کے لئے جملوں کا پیدا کرنا اور اس کے

جسم کو بیماریوں کے خلاف رد عمل کرنے کے لئے مستعد بنانا یہ بھی اس طبع میں ہی کے عناصر ہیں کیونکہ حیوان کی شکل و صورت کے مزید ارتقا کے لئے اس کا زندہ رہنا ضروری ہے۔

پھر برگسان نے اپنی کتاب "ارتقاء" تخلیقی میں ڈریش کے برگسان کی تائید نتائج کی تائید کرتے ہوئے نہایت معقول دلائل دئے ہیں۔ اور ارتقاء کے ان تمام نظریات کو غلط قرار دیا ہے جو زندگی کی تخلیقی اور مددگاری فعلیت کی بجائے کش مکش حیات کی ضرورت اور بقائے اصلح کے تصور پر مبنی ہیں۔

ڈارون نے تو حیوان کے جسمانی تغیرات کے سبب کے متعلق سکوت بنا ہے لیکن ایسا معلوم ہوتا ہے کہ اس سلسلہ میں اسے لامارک کے خیالات سے لامارک کی توجہ سیر اختلاف نہیں۔ لامارک اس تغیر کی وجہ یہ بتاتا ہے کہ ضروری ہے کہ ایک زندہ حیوان کی جسمانی بناوٹ ماحول کی کیفیات کے ساتھ مطابقت پیدا کرے جب یہ مطابقت پیدا ہوتی ہے تو حیوان کے جسم کے اندر ایک تبدیلی پیدا ہوتی ہے جو اگلی نسلیں وراثتاً حاصل کرتی ہیں اور چونکہ یہ نسلیں خود بھی مجبور ہوتی ہیں کہ ماحول کے ساتھ جسمانی مطابقت پیدا کریں اس لئے موروثی تبدیلی ہیں اور اضافہ ہوتا جاتا ہے یہاں تک کہ حیوان کی ایک نئی نوع وجود میں آتی ہے۔ برگسان بجا طور پر کہتا ہے کہ اول تو نظریہ ان حقائق کے خلاف ہے جو اب اچھی طرح ثابت ہو برگسان کا جواب چلے ہیں کہ حیوان کے جسم میں ایک نمایاں تبدیلی آہستہ آہستہ جمع ہونے والی چھوٹی چھوٹی تبدیلیوں کی وجہ سے ہی وجود میں نہیں آتی بلکہ فوری طور پر بھی ظاہر ہو جاتی ہے۔ یہ اس وقت تک ناممکن ہے جب تک حیوان کے اندر کوئی شعوری یا غیر شعوری میلان یا مقصد ایسا موجود نہ ہو جو اسے ترقی دے کر ایک بہتر اور اعلیٰ تر بناؤ کی طرف آگے لے جانا چاہے۔ دوم حالات کے ساتھ جسمانی بناوٹ کو مطابق کرنے کی ضرورت ارتقاء کے رک جانے کی وجہ بن سکتی ہے۔ لیکن اس کے جاری رہنے کی وجہ نہیں بن سکتی۔ جو یہی کہ ایک جاندار وجود کی جسمانی ساخت ماحول کے ساتھ اتنی مطابقت پیدا کر لے کہ وہ اس کی وجہ سے اپنی زندگی کو برقرار رکھنے کے قابل ہو جائے

تو اس کے مزید بدلنے یا ترقی کرنے کی ضرورت ختم ہو جاتی ہے۔ اگر مطابقت ماحول فی الواقعہ قیام حیات کے لئے عمل میں آتی ہے تو بقائے حیات کا انتظام ہو جانے کے بعد حیوان کو زیادہ منظم اور ترقی یافتہ اجسام کی طرف ارتقا نہیں کرنا چاہیے۔ برگس ان لکھتا ہے:-

”ایک چھوٹا سا جاندار زندگی کے حالات کے ساتھ اتنی ہی مطابقت رکھتا ہے جتنا کہ ہمارا جسم۔ کیونکہ وہ زندگی کو قائم رکھنے پر تاد رہے تو پھر زندگی ایک ایسے مرحلہ پر پہنچنے کے بعد فنا کے مزید خطرات کیوں مول لیتی ہے اور مزید ترقی کے راستہ پر گامزن کیوں رہتی ہے؟ زندہ حیوانات کے بعض اجسام جو ہم آج دیکھتے ہیں دور دراز کے زمانوں سے جوں کا توں چلے آتے ہیں اور ادوار کے گزرنے سے ان میں کوئی تبدیلی واقع نہیں ہوئی۔ تو پھر زندگی کو آج سے پہلے کسی خاص جسم پر پہنچنے کے بعد رک جانا چاہیے تھا لیکن جہاں جہاں ممکن تھا وہ کیوں رک نہیں گئی۔ اگر زندگی کے اندر کوئی ایسی قوت نہیں تھی جو اسے ابھار کر شدید خطرات کے باوجود زیادہ سے زیادہ منظم اور ترقی کی منزل کی طرف آگے لے جانا چاہتی تھی تو پھر یہ آگے کس طرح سے بڑھتی رہی؟“

شنگلی نے اس خیال کی تائید کی ہے اور اسے بڑے زور سے پیش کیا ہے۔ شنگلی کی تائید اس کے نزدیک ارتقا کا باعث ایسی چھوٹی چھوٹی تبدیلیاں تھیں جو جاندار کے ہر عضو کو علیحدہ علیحدہ متاثر کرتی ہیں اور ایک مدت دراز میں جمع ہوتی ہیں بلکہ ارتقا ایک معین راستہ پر چلتا ہے جو جان دار کی نشوونما کے اندرونی قوانین پر مشتمل ہے۔ ”انفج“ یا ”اصح“ کی تخلیق سے ارتقا کا کوئی تعلق نہیں۔ ارتقا صرف وہی تبدیلیاں پیدا کرتا ہے جو اسے اپنے قوانین کی رو سے پیدا کرنی ہوتی ہیں خواہ وہ تبدیلیاں بیہودہ اور ضرر رساں ہوں۔ ایک نئی نوع کا ظہور سست رو تغیرات کا نتیجہ نہیں ہوتا بلکہ زندگی کی ایک فوری پھلانگ کا نتیجہ ہوتا ہے جس سے جاندار کا جسمانی توازن یکسر بدل جاتا ہے اور ایک بالکل ہی نیا جاندار جس کے اعضاء ایک دوسرے کے ساتھ پوری مناسبت رکھتے ہیں وجود میں آتا ہے۔

جاندار کا ہر عضو اور ہر صفت دوسرے سے اعضا اور دوسرے اوصاف سے تعلق رکھتا ہے۔ اور اعضا اور اوصاف کی باہمی مناسبت اور ہم آہنگی کی وجہ سے وہ ایک وحدت کی صورت میں ہوتا ہے اگر اس کے اعضا اور اوصاف علیحدہ علیحدہ تغیر پذیر ہوں تو وحدت شکستہ ہو جاتی ہے لہذا جب جانور کی نوع کا تغیر ہوتا ہے تو ایک وحدت سے ایک دوسری نئی وحدت فی الفور وجود میں آجاتی ہے۔

ڈی ڈی نے اس خیال کو اپنی تحقیقات سے اور تقویت دی ہے۔ ڈی ڈی کی رائے کی تائید وہ کہتا ہے کہ ارتقا چھوٹی چھوٹی تبدیلیوں سے کبھی نہیں ہوتا بلکہ ہمیشہ فوری تبدیلیوں سے ہوتا ہے۔ وہ مانتا ہے کہ چھوٹی چھوٹی تبدیلیاں بھی ہوتی ہیں لیکن ان کا دائرہ اس قدر محدود ہے کہ وہ نوع کی مجموعی شکل و صورت کو عبور نہیں کر سکتیں یہاں ڈی ڈی نے ان اعداد و شمار سے کام لیا ہے جو انفرادی تغیرات کی تحقیقات کے سلسلہ میں کوٹلیٹ اور سیٹن نے فراہم کئے تھے اس کا نتیجہ یہ ہے کہ ایک نوع سے دوسری نوع کا ظہور ہمیشہ ایک فوری تبدیلی سے ہوتا ہے اور بہت سی چھوٹی چھوٹی تبدیلیوں سے نہیں ہوتا اور پھر اس فوری تبدیلی کے بعد حیوان کو جو توازن حاصل ہو جاتا ہے وہ نسبتاً ایسا مستقل ہوتا ہے کہ خواہ چھوٹی چھوٹی تبدیلیاں واقع ہوتی رہیں وہ اس کے حلقہ کے اندر رہتی ہیں۔ اور اسے بگاڑ نہیں سکتیں۔ پھر ڈی ڈی نے خود اپنے سالہا سال کے تجربات کی بنا پر بہت سے ایسے حقائق بیان کرنا ہے جو ارتقا کے سبب کے طور پر فوری تبدیلیوں کے تصور کی موثر حمایت کرتے ہیں لیکن ڈارون کے نظریہ انتخاب کی راہ میں ناقابل عبور مشکلات پیدا کرتے ہیں۔ فوری تبدیلیوں کے سبب کی تشریح میں اس کے سوائے اور کچھ نہیں کہا جاسکتا کہ خود حیوان کے جسم کے اندر بلکہ اس قوت حیات کے اندر جو حیوان کو وجود میں لاتی اور زندہ رکھتی ہے ایک ایسا محک موجود ہے جو جسمانی ارتقا کی ایک خاص منزل کی طرف بڑھنے کے لئے اس کو اکٹھا ہے۔

آئمر نے ڈارون کے نظریہ کی شدید مخالفت کی ہے وہ کہتا ہے کہ جاندار کے آئمر کی تائید وجود کی ترقی یافتہ تنظیم اور تعمیر کا باعث ایسے قوانین ہیں جو اس کے جسم



کے اندر کام کرتے ہیں۔ یہ قوانین فقط حیوانات کے ساتھ مخصوص نہیں بلکہ زندگی کی ساری وسعت پر حاوی ہیں۔ جاندار ماحول کے اثرات اور محرکات کا فاعلانہ جواب دیتے ہوئے ایک خاص سمت میں نشوونما کرتا ہے جو نفع بخشی سے کوئی تعلق نہیں رکھتی۔ اس نے یقیناً کے پردوں کے رنگ اور نشانات کو ایک مثال کے طور پر پیش کیا ہے اور یہ وہ چیزیں ہیں جو ڈارون کے نظریہ "نقل" میں بڑی اہمیت رکھتی تھیں۔ پتوں یا سولگی ٹہنیوں کو یا ان انواع حیوانات کے ساتھ بہایت ہی قریبی مشابہت کو جو دشمنوں سے اچھی طرح محفوظ کر دی گئی ہیں قدرتی انتخاب کا ایک ثبوت سمجھا گیا تھا۔ لیکن انہیں بتاتا ہے کہ نشانات، خطوط، اور داغ یا کسی خاص نمونہ کا ہر ہونا یا پتوں کے ساتھ مشابہ ہونا۔ یہ تمام چیزیں درحقیقت نشوونما کے مخصوص قوانین کے تابع ہیں اور ان کی متابعت ہی میں رفتہ رفتہ نمودار ہوتی ہیں۔ یہ چیزیں اپنے قوانین ہی کے ماتحت نشوونما پاتی ہیں اور ایک اندرونی جبر سے بدلتی اور ترقی کرتی ہیں۔ نائدہ یا نفع بخشی کے ساتھ ان کا کوئی واسطہ نہیں۔ ڈارون کی مخالفت میں پیش کئے ہوئے ان نظریات میں جو چیز مشترک ہے اور نہایت ہی روشن اور نمایاں ہو کر نظر آتی ہے وہ یہ ہے کہ ارتقاء کا سارا راز قدرت کا وہ مقصد ہے جو حیوان کے جسم کے اندر اس کے ارتقائی رجحانات کے طور پر مخفی کیا گیا ہے۔ اس مقصد کی وجہ سے جاندار بے عمل ہو کر اپنے ارتقاء کے لئے ایک طویل مدت کے اندر اتفاقی غیر متناہی خفیف تغیرات کے اجتماع کا اور پھر قدرت کے جبارانہ اور سفاکانہ انتخابی عمل کا انتظار نہیں کرتا (جیسا کہ ڈارون کہتا ہے) بلکہ خود بخود اپنے اندر سے اپنی ممکنات کو باہر لا کر ارتقاء کی سیڑھیاں چڑھتا جاتا ہے۔ یہ تصور روح قرآن کے عین مطابق ہے!

لامارک نے کہا تھا کہ ارتقاء کا سبب حیوان کی جدوجہد ہے جس سے وہ اپنے

ماحول کے ساتھ مطابقت پیدا کرنے کی

لامارک کے نظریہ میں صداقت کا عنصر کوشش کرتا ہے تاکہ وہ زندہ رہے۔ اس

جدوجہد سے اس کی قوتیں ایک خاص سمت میں نشوونما پاتی ہیں اس کے جسم کے اندر نئی

خاصیات اور نئے تغیرات پیدا ہوتے ہیں اور وہ ترقی کر کے ایک بلند سطح پر قدم رکھتا ہے

ایئر نے اس خیال کی تائید کی ہے۔

اس تصور کا ایک پہلو روح قرآن کے مطابق ہے۔ کیونکہ اللہ تعالیٰ نے جدوجہد کو حیوان اور انسان دونوں کی ترقی کا ایک ذریعہ بنایا ہے۔ وہ پہلے زندگی کی قوتوں کو حیوان کی جدوجہد میں ظاہر کرتا ہے اور پھر اس جدوجہد کے ذریعے سے اس کی مزید قوتوں کو ظہور میں لاتا ہے تاہم اگر حیوان کی جدوجہد اس کی ممکنات کے مطابق

لامارک کی ادھور کی تشریح نہ ہو یا اگر حیوان کی ممکنات ارتقا ختم ہو چکی ہوں۔ یعنی

حیوان ایک ایسی جسمانی ساخت کو حاصل کر چکا ہو کہ اس کی مزید ترقی قدرت کے مقاصد کے مطابق نہ ہو سکتی ہو تو پھر حیوان کی جدوجہد سے اس کے جسم میں کوئی تغیر واقع نہیں ہوتا یہی سبب ہے کہ جدوجہد بعض صورتوں میں ارتقا پیدا کرتی ہے اور بعض صورتوں میں اس

سے کوئی ارتقا ہی نتیجہ پیدا نہیں ہوتا۔ ارتقا کا اصلی سبب زندگی کے مقاصد اور ممکنات ہیں

لامارک کی تشریح صحیح ہے لیکن ناکافی ہے کیونکہ ارتقا کی ساری حقیقت پر اس کی نظر نہیں جب گرامفون کا ایک ریکارڈ بچ رہا ہو تو آواز اس جھلی کے ارتعاش سے پیدا

ہوتی ہے جو آواز کی ڈبیر میں ہوتی ہے اور جسے سولٹی گرامفون کے ریکارڈ کی مثال کی حرکت مرتعش کرتی ہے لیکن خود سولٹی کی حرکت کا

سبب یہ ہے کہ وہ ریکارڈ کی لکیر کے دندانوں پر چلتے ہوئے بار بار اوپر نیچے ہوتی رہتی ہے اور لکیر میں ایک خاص شخص کی آواز ایک گانے کی صورت میں بالقوہ موجود ہوتی ہے

اب فرض کیجئے کہ مریخ کے ایک سائنس دان کی استعداد روئت اس قدر محدود ہوتی ہے کہ وہ آواز کی ڈبیر اور سولٹی کو دیکھ سکتا ہے لیکن ریکارڈ اس کی لکیر اور اس کے دندانوں کو جن

پر سولٹی حرکت کرتی ہے دیکھنے سے قاصر ہے وہ کہے گا کہ آواز کا اصلی اور بنیادی سبب سولٹی کی حرکت ہے وہ یہ سمجھنے سے قاصر ہے گا کہ سولٹی کی حرکت سے گانے کی آواز اسی صورت

میں پیدا ہو سکتی ہے جب حرکت ایک خاص تجویز کے مطابق ہو رہی ہو اور اگر سولٹی کی حرکت اس تجویز سے ذرا ہٹ جائے تو گانا فوراً ختم ہو جائے گا اگرچہ وہ یقین سے کہے کہ گانے

کی آواز سولٹی کی حرکت سے پیدا ہو رہی ہے لیکن وہ یہ بتانے سے قاصر ہے گا کہ وہ اس

حکمت سے کیوں پیدا ہوتی ہے اس کی تشریح درست ہوگی لیکن ادھوری اور ناقافی ہوگی بالکل اسی طرح سے ارتقائے انواع کے متعلق اس سائنس دان کی تشریح درست ہونے کے باوجود نامکمل اور ناقافی ہوگی۔ جو یہ کہتا ہے کہ جاندار کی کثرت مکث حیات اس کے جسم میں تبدیلیاں پیدا کرتی رہتی ہے اور وہ جمع ہوتی رہتی ہیں یہاں تک کہ ایک نئی نوع وجود میں آجاتی ہے۔ وہ یہ نہیں بتا سکتا کہ جاندار کی جدوجہد سے کیوں بعض حالات میں تبدیلیاں پیدا ہوتی ہیں اور بعض حالات میں پیدا نہیں ہوتیں؟

اصل بات یہ ہے کہ جس طرح سے سوئی کی حرکت جب اس ارتقا کا اصلی سبب خاص تجویز کے مطابق ہو جو ریکارڈ میں ثبت ہے تو اس سے گلانے کی آواز پیدا ہوتی ہے ورنہ نہیں ہوتی۔ اسی طرح سے جاندار کی جدوجہد بھی جب ان تجاویز اور مقاصد کے مطابق ہو جو اس کی فطرت میں مضمر کئے گئے ہیں تو ان سے اس کے جسم میں تغیر پیدا ہوتا ہے جس طرح سے گلانے کی آواز کا بنیادی سبب ریکارڈ کی ان مخفی صلاحیتوں میں پایا جاتا ہے جن کے اظہار کے لئے ریکارڈ سوئی میں امتزاج پیدا کرتا ہے اسی طرح سے ارتقائے انواع کے عمل کا اصل اور بنیادی سبب حیوان کے ان مخفی ارتقائی مقاصد کے اندر موجود ہے جو قدرت نے اس کے جسم میں رکھے ہیں؟

لیکن اگر ارتقا کا سبب فی الواقعہ یہ ہے کہ حیوان کے ارتقا کی مقصدیت کے نتائج اندر کوئی ایسا مقصد کام کر رہا ہے جو اس سے بھی اوپر ہے اور جس نے اسے اپنا آلہ کار بنا رکھا ہے تو پھر لازماً اس تصور کے نتائج حسب ذیل ہوں گے۔

(۱) یہ مقصد اپنے آپ کو ٹھیک طرح سے جانتا ہے اور اپنی اغراض کے لئے حیوان کی شکل و صورت کو بدلنے پر پوری قدرت رکھتا ہے؟

(۲) چونکہ سب سے پہلا جاندار جو کچھ میں پیدا ہوا تھا۔ شروع سے ہی ارتقا کے عمل میں تھا اور ارتقا کی آئندہ غرضوں اور امیدوں کے عین مطابق تھا۔ اس لئے یہی مقصد تھا جس نے اس جاندار کو پیدا کیا تھا؟

(۳) چونکہ اس جاندار کے وجود میں آنے سے پہلے مادی کائنات اپنے تمام ارتقا  
مدارج طے کر کے ایک ایسی شکل میں موجود تھی جس کے بغیر یہ جاندار وجود میں نہیں آسکتا تھا  
لہذا مادی کائنات کا ارتقا اس جاندار کی تخلیق ہی کی ایک تیاری تھی اور اس ارتقا کا باعث  
بھی یہ مقصد تھا:

(۴) پھر چونکہ مادہ کی اولین صورت بھی شروع ہی سے ارتقا کے عمل میں تھی اور  
بعد کے مادی ارتقا کے لئے موزوں تھی۔ اس لئے یہ مقصد تھا جس نے مادہ کو نسبت  
سے بہت کیا تھا:

(۵) لہذا یہ مقصد کوئی مادی چیز نہیں اور محض ایک مقصد ہی نہیں بلکہ ایک خود  
شناس شعور یا نفس ہے بلکہ ایک خلاق و قدیر شخصیت ہے جو کائنات کی اصل  
حقیقت ہے:

اب یہ دیکھئے کہ فلسفہ اور طبیعیات کے دائرہ میں اس صدی کے  
جدید فلسفہ اور طبیعیات انکشافات اس نتیجہ کے بارہ میں کیا کہتے ہیں!

بظاہر ہمیں کائنات میں صرف دو مختلف چیزیں  
حقیقت کائنات مادہ ہے یا شعور۔ نظر آتی ہیں ایک مادہ اور دوسرے شعور! کیونکہ

تمام چیزیں یا بے جان ہیں یا جاندار۔ تمام بے جان چیزیں مادی ہیں اور تمام جاندار  
چیزوں کا وصف شعور ہے۔ مادہ اور شعور کے ظاہری اختلاف کے باوجود فلسفیوں اور

سائنس دانوں نے اس لاشعوری وجدانی یقین کی وجہ سے کہ کائنات کی آخری حقیقت  
ایک ہی ہونی چاہیے۔ ہمیشہ اس بات کی کوشش کی ہے کہ مادہ اور شعور دونوں کو ایک

ہی چیز ثابت کیا جائے۔ اس لئے یا تو وہ یہ ثابت کرنے کی کوشش کرتے رہے ہیں کہ  
شعور اصل میں مادہ ہی کی ایک ترقی یافتہ صورت ہے یا یہ کہ مادہ درحقیقت شعور ہی کی

صفات کا ایک مظہر ہے۔ انیسویں صدی میں جب ڈارون نے اپنا نظریہ ارتقا ایجاد  
کیا تھا۔ سائنس دان اول الذکر نقطہ نظر پیش کیا کرتے تھے۔ اگرچہ فلسفیوں میں سے اکثر

لوگ ہمیشہ شعور الذکر نظریہ کے حامی رہے ہیں:

انیسویں صدی کے سائنس دان انیسویں صدی کے سائنس دان یہ سمجھتے تھے کہ مادہ کوئی اصلیت نہیں ہو سکتی جب تک کہ اس کے خواص و اوصاف مادہ کی طرح نہ ہوں یعنی جب تک اسے مادہ کی طرح دیکھا یا چھوا نہ جاسکے۔ مادہ اس قابل نہ ہو کہ مادہ کی طرح اس پر عمل میں تجربات کئے جاسکیں۔ چنانچہ یہ قدرتی بات تھی کہ وہ شعور کو ذمی حیات مادہ کی ایک خاصیت قرار دیتے تھے۔ یہ لوگ اس بات کو تسلیم کرنے کے لئے تیار نہیں تھے کہ شعور کی مانند کون چیز تخلیق کائنات کا سبب ہو سکتی ہے۔ یا مظاہر قدرت کے ساتھ اس کا کوئی سروکار یا علاقہ ہو سکتا ہے؟ ان کا خیال تھا کہ شعور مادہ ہی کی ایک خاصیت کا وصف ہے جو اس وقت ظاہر ہوتا ہے جب مادہ اتفاقاً ایک خاص کیمیائی ترکیب پا لیتا ہے یا طبیعیات کے قوانین کے تحت میں آجاتا ہے۔

قدیم سائنس دانوں میں سے بائل ۱۶۹۱ - ۱۷۱۷ کہتا ہے کہ وہ یہ سمجھنے سے قاصر ہے کہ جب متحرک مادہ کو اپنی حالت پر چھوڑ دیا جائے تو یہ کیونکر نکلے گا۔ بائل کا خیال ہے کہ اس سے انسانوں اور حیوانوں کے مکمل اجسام ایسی حیرت انگیز موجودات یا اس سے بھی زیادہ مجبر العقول وہ اجزائے مادہ جو زندہ حیوانات کے بیج کی حیثیت رکھتے ہیں خود بخود وجود میں آجائیں چنانچہ اس مشکل کو حل کرنے کے لئے وہ قدرت کے اندر تعمیر کنندہ روح یا قوت شعور کا ہونا ضروری قرار دیتا تھا۔ کیلون کی تائید اس طرح انیسویں صدی کے ایک سائنس دان لارڈ کیلون، ۱۹۰۷ - ۱۸۲۲ کی ذہانت نے بھی اسے یہ نتیجہ اخذ کرنے پر مجبور کیا کہ قدرت شعور کے اوصاف سے بے بہرہ نہیں اور یہ کہ کائنات کے اندر ایک تخلیقی اور راہنما قوت بھی کار فرما ہے لیکن فلسفہ جو سائنس کی طرح حقیقت کی کسی جزوی یا محدود واقفیت پر کبھی قانع نہیں ہوا۔ جو تلاش صداقت میں عقل اور وجدان دونوں سے پورا کام لیتا رہا ہے اور بہت حد تک ان پابندیوں سے بھی آزاد ہے جو تحقیق علم کے بارے میں سائنس نے اپنے اوپر عائد کر رکھی ہیں یعنی تجربہ اور مشاہدہ کے بغیر کسی چیز کو باور نہ کرنا ہمیشہ

اس بات پر اصرار کرتا رہا ہے کہ عقدہ کائنات کا معقول اور مکمل حل جس کیلئے انسان فطرتی طور پر بے تاب ہے اس وقت تک ممکن نہیں جب تک کہ نظام عالم میں شعور کو ایک مرکزی حیثیت نہ دی جائے۔ قرون وسطیٰ کے یورپی فلسفہ کا مقصد تو دین عیسائیت کی عقلی توجیہ کے سوائے اور کچھ نہیں تھا لیکن شعور جیسا کہ وہ خدا اور کائنات کے اندر موجود ہے نہ صرف قرون وسطیٰ کے فلسفہ کا بلکہ عصر جدید کے ان بڑے بڑے فلسفیانہ نظریات کا بھی واحد موضوع ہے جو ڈیکارٹ، لیبنز، شوپن، اگسٹ، کانت، ہینوز، بریکل، فیشے، کرپے، برگسان ایسے مفکر فلسفیوں نے پیش کئے ہیں اور جن میں وہ خدا، روح کائنات، حقیقت مطلقہ، تصور مطلق، قوت شعور، ارادہ کائنات، شعور ابدی، افراد حیات، خود شعور، قوت حیات وغیرہ اصطلاحات سے تعبیر کیا گیا ہے۔

سائنس کی مادیات پر جس فلسفی نے سب پہلے شدید اعتراضات کئے برکلی کی تائید وہ انگلستان کا بشپ جارج برکلی تھا جس نے کہا کہ مادی دنیا اپنی کوئی جدا ہستی نہیں رکھتی۔ کیونکہ اسے ہم فقط حواس کے ذریعے سے جانتے ہیں اور یہ جاننا شعور کے بغیر ممکن نہیں۔ چونکہ ہمارے شعور سے باہر مادہ کی کائنات کا اپنا کوئی وجود نہیں ہو سکتا۔ اس لئے جو چیز حقیقتاً موجود ہے وہ شعور ہے نہ کہ مادہ۔ حواس کے ذریعے سے ہمیں جس چیز کا علم حاصل ہوتا ہے وہ مادہ نہیں بلکہ اس کا رنگ، صورت، شکل، آواز، نرمی اور سختی وغیرہ مختلف اوصاف ہیں اور ان اوصاف کو جاننے کے لئے ضروری ہے کہ شعور ان کا احساس کرے اور شعور کے بغیر ان میں سے کوئی چیز بھی موجود نہ ہو سکے گی پس مادہ کی حقیقت فقط شعور ہے۔

برکلی اپنے نظریہ کی روشنی میں ایک غیر فانی ابدی شعور کی ہستی کو ثابت کرنے کے لئے یوں دلیل قائم کرتا ہے۔

آسان کے تمام ستارے اور زمین کی تمام چیزیں مختصر یہ کہ وہ تمام اشیاء جن سے یہ عظیم الشان دنیا بنی ہے شعور کے بغیر کوئی وجود نہیں رکھتیں۔۔۔۔۔ اگر میں ان کا احساس نہ کروں یا وہ میرے یا کسی اور مخلوق ہستی کے شعور کے اندر

موجود نہ ہوں تو پھر یا تو ان کا کوئی وجود ہی نہیں یا ان کا وجود کسی ابدی شعور کے علم میں ہے :

کروچے اور جینٹیلے کی تائید برکے کی اس تصوریت کو حال ہی میں ایک جدید فلسفہ سے اٹلی کے در فلسفی کروچے اور جینٹیلے میں بہت مضبوط سہارا مل گیا ہے۔ یہ دونوں فلسفی اس بات پر زور دیتے ہیں کہ کائنات روح یا شعور کے سوائے اور کچھ نہیں۔ ان کا فلسفہ نہ صرف زمانہ کے لحاظ سے جدید ترین ہے بلکہ بہت سے حکماء کا خیال ہے کہ اس دور کے فلسفیوں میں سے ایک نہایت ہی اچھوتا اور یقین افروز فلسفہ ہے اور یہ فلسفہ اس مفروضہ پر مبنی ہے کہ "ہمارے شعور کا احساس ہی ایک چیز ہے جس کی حقیقت کے بارہ میں ہمیں کوئی یقین ہو سکتا ہے" اس مفروضہ سے قدم بقدم استدلال کرتے ہوئے یہ فلسفی اس نتیجہ پر پہنچے ہیں کہ اگر کائنات کی حقیقت کوئی ایسی چیز ہے جسے ہم جان سکتے ہیں تو وہ لامحالہ ہمارے اپنے شعوری تجربہ یا احساس کے ساتھ مماثلت رکھتی ہے اور چونکہ خود شعوری واضح ترین اور بلند ترین احساس ہے اس لئے کائنات کی حقیقت لازماً ایک اعلیٰ قسم کی خود شعوری ہے :

جیسا کہ اوپر بیان کیا گیا ہے انیسویں صدی کے انیسویں صدی کی فرسودہ سائنس دانوں کے لئے اس قسم کے خیالات کو قبول کرنا ناممکن تھا۔ کیونکہ ایسا کرنے سے ان کے مادی قوانین کی بنیاد ہی اکھڑ جاتی تھی۔ جب لچک نے نیوٹن کے طبیعیاتی قوانین پر سب سے پہلے اعتراض اٹھایا تو سائنس دانوں نے ایک نفرت آمیز طعن و تشنیع کے ساتھ اس کا استقبال کیا۔ کسے خیر تھی کہ اس بحث میں کہ آیا مادہ حقیقی ہے یا شعور۔ فلسفی جلد ہی سائنس دانوں پر غالب آجائیں گے اور وہ بھی سائنس دانوں کو اپنی تحقیقات اور اپنے ہی انکشافات کی بدولت !

فلسفی تو مدت سے کائنات کی ایک ایسی تشریح سائنس اپنے بت کو خود توڑتی ہے پر مقرر تھے جو حقیقت شعور پر مبنی تھی۔ اگر ان کا نقطہ نظر ایک عام قبولیت حاصل نہ کر سکا تھا تو اس کی وجہ فقط سائنس ہی کی رکاوٹ تھی۔

لیکن اب بیسویں صدی کے سائنس کے اکتشافات نے جن میں نظریہ اضافیت، نظریہ کوآزم اور علم حیات کے بعض حقائق شامل ہیں یہ رکارڈ دور کردی ہے اور مادیات کا بت جسے سائنس نے تراشا تھا سائنس ہی کے ہاتھوں چور چور ہو گیا ہے۔ طبیعیات جدید کی تحقیق نے مادہ کو جو کسی وقت ایک ٹھوس، سادہ اور روشن حقیقت کا درجہ رکھتا تھا اور اس کے ساتھ ہی قوت، حرکت، فاصلہ، وقت اور ایٹھ کو محض لاشے میں بدل دیا ہے۔ ڈاکٹر جوڈ کے الفاظ ہیں :-

”جدید مادہ ایک ایسی بے حقیقت چیز ہے جو ہاتھ میں نہیں آسکتی۔ یہ فاصلہ اور وقت کے مرکب کا ایک اجہار۔ برقی رد کا ایک جال یا امکان کی ایک لہر ہے جو دیکھتے ہی دیکھتے فنا کے اندر رکھو جاتی ہے۔ اکثر اوقات اسے مادہ کی بجائے دیکھنے والے کے شعور کا ہی ایک پھیلاؤ سمجھا جاتا ہے۔“

نظریہ اضافیت کے نتائج پروفیسر روشے نظریہ اضافیت سے پیدا ہونے والے نتائج سے بحث کرتے ہوئے اپنی کتاب ”فلسفہ اور طبیعیات جدید میں لکھا ہے :-

”اس طرح مادہ الیکٹرانوں میں تبدیل ہو جاتا ہے جو خود لطیف لہروں کی صورت اختیار کرتے ہوئے فنا ہو جاتے ہیں۔ گریا مادہ کا مستقل نقصان اور قوت کا ناقابل تلافی انتشار عمل میں آتا ہے۔ دوام مادہ کے اس ہمہ گیر اصول کی بجائے جسے سائنس دانوں نے سائنس کی بنیاد قرار دیا تھا اور جو اسے قابل فہم بنا تا تھا یعنی نہ تو کوئی چیز وجود میں آتی ہے اور نہ فنا ہوتی ہے۔ اب ہمیں یہ متضاد اصول وضع کرنا پائے گئے کہ کوئی چیز وجود میں نہیں آتی۔ ہر چیز فنا ہو جاتی ہے۔ دنیا ایک آخری بربادی کی طرف بڑھی چلی جا رہی ہے اور ایٹھ جس کے بدہ میں ناحق یہ دعویٰ کیا جاتا تھا کہ وہ کائنات کا آخری سہارا ہے۔ کائنات کی آخری تبر ثابت ہوتی ہے :-

ڈاکٹر ہیری شمٹ نے اپنی کتاب ”اضافیت اور کائنات“ ہیری شمٹ کا تبصرہ میں یہ بتاتے ہوئے کہ نظام عالم میں اضافیت کے داخل ہونے کے بعد کائنات کی کیفیت کیا ہو جاتی ہے بڑے مایوسانہ انداز میں لکھا ہے :-



”ناصلہ اور وقت بے حقیقت ہو کر رہ گئے ہیں۔ خود حرکت بے معنی ہو گئی ہے  
اجسام کی شکل و صورت ہمارے نقطہ نظر پر موقوف ہو گئی ہے اور کائنات کی  
ابھتر ہمیشہ ہمیشہ کے لئے رخصت کر دی گئی ہے۔  
افسوس تم نے خوب صورت دنیا کو ایک شدید ضرب کے ساتھ برباد کر دیا۔  
اب یہ ٹوٹ پھوٹ چکی ہے اور اس کے ٹکڑے منتشر کر دئے گئے ہیں۔ اب ہم  
ان ٹکڑوں کو فنا کے سپرد کرتے ہیں اور بڑے درد کے ساتھ اس حسن کا ماتم کرتے  
ہیں جو مٹ گیا ہے۔“

لیکن اگر مادہ حقیقی اور پائیدار نہیں تو پھر مادہ کی عدم موجودگی  
شعور حقیقت کائنات ہے میں ہم مخلوقات کی اس بوقلمونی اور رنگارنگی کی وجہ کیا  
بتا سکتے ہیں جس میں جا بجا حسن کار، ہنر، مدعا تناسب، ہم آہنگی اور بے خطاریا ضیائی  
ذہن کے اوصاف کارفرما نظر آتے ہیں۔ یقیناً یہ سب شعور ہی کے اوصاف ہیں۔ لہذا  
شعور ہی کائنات کی وہ آخری حقیقت ہے جس سے دنیا جگمگا رہی ہے۔

ظاہر ہے کہ مادہ کے فانی ثابت ہونے کے بعد  
ماہرین طبیعیات کی تلاش حقیقت اس نظریہ کے لئے کہ کائنات کی بنیاد روح یا  
شعور ہے۔ نہ صرف راستہ صاف ہو گیا ہے بلکہ اب اس نظریہ کے تسلیم کرنے کے بغیر  
کوئی چارہ ہی نہیں۔ آج روح یا شعور کو کائنات کی حقیقت قرار دینا عقلی طور پر اتنا ہی  
ضروری ہے جتنا کہ انیسویں صدی میں یہ ماننا ضروری تھا کہ کائنات فقط مادہ سے بنی ہے  
فلسفہ تو اپنی ساری تاریخ میں سائنس کی تائید کے بغیر بلکہ سائنس کی مخالفت کے باوجود کائنات  
کی روحانی توجیہ پر اصرار کرتا رہا ہے اور فلسفہ کا یہ نظریہ قدیم سائنس کے ماویاتی نظریہ سے  
کسی طرح سے کم معقول یا قابل قبول نہیں تھا۔ لیکن اب سائنس بھی اس کی تائید میں وزن دار  
شہادت پیش کر رہی ہے چونکہ مادہ بے حقیقت اور فانی ثابت ہوا ہے۔ لہذا طبیعیات  
کے ماہرین محسوس کرنے لگے ہیں کہ اب وہ مادہ کی دنیا کے اندر محدود دورہ کر طبیعیات  
کے مسائل کو حل نہیں کر سکتے اور مجبور ہیں کہ مادہ کی دنیا سے اگے نکل کر سچائی کی جستجو

کریں کیونکہ اب مادہ کی حقیقت مادہ سے پرے کی دنیا میں ہی معلوم کی جاسکتی ہے چنانچہ ہم دیکھتے ہیں کہ انگلستان اور یورپ کے بہت سے ماہرین طبیعیات مثلاً ایڈنگٹن، جلیںز، وائٹ ہیڈ، آئن سٹائن، شرڈنگر اور پلینک مادی دنیا کی حقیقت کی وضاحت و حسانی نقطہ نظر سے پیش کر رہے ہیں اب وہ ماہرین طبیعیات ہی نہیں بلکہ ماہرین ماوراء الطبعیات بھی ہیں۔ ان سب سائنس دانوں کے دلائل اس مفروضہ کی تائید کرتے ہیں کہ کائنات کی حقیقت ایک شعور یا ذہن ہے!

نظریہ کوانٹم کے موجد پروفیسر پلینک کے ساتھ مرٹھے پروفیسر پلینک کا تبصرہ ڈبلیو۔ این سلویمن کی ایک گفتگو ۲۶ جنوری ۱۹۳۰ء کے رسالہ ایزور میں شائع ہوئی تھی اس میں پروفیسر پلینک نے کہا تھا۔

”میں شعور کو ایک بنیادی حقیقت سمجھتا ہوں۔ مادہ کو شعور کا نتیجہ سمجھتا ہوں۔ ہم شعور سے اگے نہیں جاسکتے۔ ہر چیز جس کا ہم ذکر کرتے ہیں یا جس کو موجود تصور کرتے ہیں اس کی مستی شعور پر مبنی ہے۔“

آئن سٹائن لکھتا ہے۔

آئن سٹائن کا تبصرہ کائنات پر شعور کی حکومت ہے خواہ یہ شعور کسی ماہر ریاضیات کا سمجھا جائے یا کسی مصوٰد کا یا شاعر کا۔ یہی وہ حقیقت ہے جو کئی کو معنی خیز بناتی ہے۔ ہماری روزمرہ کی زندگی میں رونق پیدا کرتی ہے۔ ہماری امید کو بڑھاتی ہے۔ اور جب علم ناکام رہ جاتا ہے تو یقین کے ساتھ ہمیں قوت بخشتی ہے۔“

سرجمینز جلیںز کا استدلال یہ ہے کہ مادہ سب کا سب ریاضیاتی جلیںز کا استدلال نسبتوں میں ظاہر کیا جاسکتا ہے۔ ریاضیات کا دخل جس طرح سے سالمہ کی معیشت ترکیبی میں نظر آتا ہے۔ اسی طرح سے اجرام فلکی کے نظامات میں بھی موجود ہے۔ ریاضیات کے قوانین جس طرح قریب ترین مادی اشیاء پر حاوی ہیں اسی طرح کائنات کے دور دراز حصوں پر بھی حکمران ہیں لیکن ریاضیات کا علم جس قدر

ہیں اس وقت حاصل ہے وہ کائنات کے مطالعہ سے حاصل نہیں ہوا بلکہ پہلے اپنے منطقی یا عقلی استدلال سے حاصل ہوا ہے جس کا کائنات کے مطالعہ سے کوئی تعلق نہیں۔ اپنی قوت استدلال کی رہنمائی میں اپنے ہی ذہن کی پیداوار کے طور پر قوانین ریاضیات کو مرتب کرنے کے بعد جب ہم کارخانہ قدرت پر نگاہ ڈالتے ہیں تو یہ دیکھ کر ہمیں حیرت ہوتی ہے کہ نہ صرف کائنات کی تعبیر ان قواعد کے عین مطابق ہوئی ہے بلکہ یہی قوانین اس کائنات کی آخری صورت ہیں چونکہ مادہ غیر حقیقی ہے اس لئے کائنات آخر کار قوانین ریاضیات کے ایک مجموعہ کے بغیر کچھ ثابت نہیں ہوتی۔ ہم نے ان قوانین کو جو ہمارے باہر کی دنیا میں جاری اور جاری ہیں۔ خود بخود کیونکر دریافت کر لیا اور پھر یہ قوانین مادی دنیا کی تعبیر میں خود بخود کیونکر کام آئے اس سے معلوم ہوتا ہے کہ کائنات ہماری طرح کے ایک شعور کی تخلیق ہے۔ یہ شعور ہماری طرح ٹھیک ٹھیک ریاضیاتی اور منطقی انداز کے ساتھ سوچ سمجھ سکتا ہے۔ پس ضروری ہے کہ خارج کی

دنیا اور ہمارا اپنا شعور دونوں اسی شعور عالم نے پیدا کئے ہیں۔  
سرجمیر جلیئرز اپنی کتاب پر اسرار کائنات میں لکھتا ہے:-

جلیئرز کا حوالہ - کائنات کسی مادی تشریح کی متحمل نہیں ہو سکتی اور میری رائے

میں اس کی وجہ یہ ہے کہ اس کی اپنی حقیقت ایک خیال سے زیادہ نہیں۔ آج سے

تیس سال پہلے ہم یہ سمجھتے تھے یا فرض کرتے تھے کہ ہم ایک آخری مکانی حقیقت

کی طرف بڑھے چلے جا رہے ہیں آج کی دنیا بہت حد تک اس بات پر متفق

ہے اور جہاں تک علم طبیعیات کے ماہرین کا تعلق ہے اس رائے کے ساتھ اختلاف

قریباً مفقود ہے کہ علم کا دریا ایک مکانی حقیقت کی طرف بہ رہا ہے۔ کائنات

ایک بڑی مشین کی بجائے ایک بڑے تصور کی صورت میں نظر آئے گی ہے۔ اب

شعور کوئی ایسی چیز نہیں جو مادہ کی دنیا میں اتنا داخل ہو گئی ہو بلکہ اس کی بجائے

ہم یہ شبہ کرنے لگے ہیں کہ ہمیں شعور ہی کو مادہ کی دنیا کا خالق اور حکمران قرار دینا

چاہیے۔ ہمارے اپنے شعور کو نہیں بلکہ اس شعور کو جس کے اندر وہ سالمات

جن سے ہمارا شعور صورت پذیر ہوا ہے۔ خیالات کی حیثیت رکھتے ہیں۔ جدید علم ہمیں مجبور کرتا ہے کہ ہم اپنے پہلے جلد بازی سے قائم کئے ہوئے تاثرات پر کہ ہم اتفاق سے ایک ایسی دنیا میں اپنے ہیں جو زندگی سے کچھ سروکار نہیں رکھتی یا زندگی سے عملاً عداوت رکھتی ہے نظر ثانی کریں۔ اغلب ہے کہ مادہ اور شعور کی قدیم دوئی جو اس فرضی عداوت کی ذمہ دار تھی بالکل ناپید ہو جائے نہ اس لئے کہ مادہ اولیٰ حقیقت ثابت ہو جائے گا یا شعور مادہ ہی کی ایک خاصیت بن جائے گا بلکہ اس لئے کہ مٹوس اور حقیقی مادہ آخر کار شعور ہی کی ایک مخلوق اور شعور ہی کا ایک ظہور مانا جائے گا۔ ہم دیکھتے ہیں کہ کائنات ایک ایسی مدبر اور منظم ہستی کا پتہ دیتی ہے۔ جو ہمارے شعور کے ساتھ کچھ نہ کچھ مشابہت رکھتی ہے جس حد تک ہمیں علم ہو سکا ہے جذبات، اخلاق اور احساس، حسن کے اوصاف کے لحاظ سے نہیں بلکہ ایک ایسے اندازِ فکر کے لحاظ سے جسے ہم کسی بہتر لفظ سے تعبیر نہ کر سکتے کی وجہ سے ریاضیاتی اندازِ فکر کہتے ہیں۔

سرجمینز جلیئرز اس احتیاط کی وجہ سے جو ایک سائنس دان شعورِ عالم کے اوصاف کا خاصہ ہے کائناتی شعور کی صرف ایک صفت یعنی ذہانت یا ریاضیاتی فکر کو تسلیم کرتا ہے۔ شعورِ عالم کی یہی ایک صفت تھی جو ریاضیات یا سائنس کی مدد سے ثابت ہو سکتی تھی اور جو چلی ہے۔ لیکن ظاہر ہے کہ جب ہم یہ مان لیں کہ کائنات کی آخری حقیقت شعور ہے اور ہم اس کی طرف ریاضیاتی فکر بھی منسوب کرنے لگیں تو پھر اس نتیجہ کو ردک نہیں سکتے کہ اس کے اندر وہ تمام صفات موجود ہوں گی جو ہمارے علم کے مطابق شعور کا خاصہ ہیں۔ مثلاً اخلاق، جذبات، طلب، مدعا۔ یہ ہونہیں سکتا کہ شعور ایک جگہ تو اپنی تمام جلالی اور جمالی صفات سے متصف ہو اور دوسری جگہ فقط ریاضیاتی ذہن ہی کا مالک ہو۔ اور پھر اس کی صفاتِ جلال و جمال، اس کی خلاقیت، قدرت، رحمت اور ربوبیت اس کی تخلیق کائنات سے آشکار ہیں۔ دوسرے الفاظ میں ہم یہ ماننے پر مجبور ہیں کہ کائنات کا شعور ہماری طرح خود شناس اور خود آگاہ ہے لہذا وہ ایک

شخصیت یا ایک خود شعوری ہے۔ اسی خود شعوری نے کائنات کو پیدا کیا ہے۔ اسی نے اس کو حیوانی مرحلہ میں ارتقا کی منزلوں سے گزارا ہے اور بالآخر یہی خود شعوری ہے جو انسان میں جلوہ گر ہوئی ہے۔

اگر ہم ڈریش اور بعض دوسرے ماہرین حیاتیات کے نتائج مقصدیت ارتقا کا سبب کو جو ڈارون کے مکانیکی نظریہ سے اختلاف رکھتے ہیں اور سمجھتے ہیں کہ جاندار کے اندرونی ارتقائی رجحانات ایک مقصد یا مدعا یا پلین کے مطابق اظہار پاتے ہیں۔ پھر جدید کے ماہرین طبیعیات کے اس نتیجہ سے ملا کر دیکھیں کہ کائنات کی حقیقت شعور ہے تو ہماری سمجھ میں آ جاتا ہے کہ ان ماہرین حیاتیات کے نتائج درست ہیں اور جاندار کے جسم کا مخفی پلین یا مقصد یا مدعا اسی شعور عالم کا پلین یا مقصد یا مدعا ہے اور یہ پلین صرف جاندار کے جسم کے اندر ہی نہیں بلکہ ساری کائنات کے اندر کام کر رہا ہے اور کائنات کا ارتقا اسی کے مطابق ہو رہا ہے۔ اور انسان بھی اسی پلین کے ماتحت خود شعوری کے وصف سے بہرہ ور کیا گیا ہے ڈریش کہتا ہے کہ ساری کائنات کی بھی ایک ایسی طبعی ہے۔ جسے لوگ خدا کہتے ہیں۔ اور بعض سائنسدان کائنات کو بھی بجا طور پر ایک زندہ جسم قرار دیتے ہیں۔

# میڈوگل

## (نظریہ حلیت)

روح قرآن سے مطابقت رکھتے ہیں وہ حسب ذیل ہیں:

(۱) ایک حیوان کے سارے افعال حلیتوں کے ماتحت سرزد ہوتے ہیں!

(۲) حلیت عمل کا ایک خاص اندرونی حیاتیاتی دباؤ ہے جس کے لئے حیوان کے

نظام عصبی یا دماغ میں خاص مراکز موجود ہوتے ہیں!

(۳) ہر حلیت کی قدرتی فعلیت ایک خاص اندرونی یا بیرونی تحریک کے ماتحت

ایک خاص مدعا کے ساتھ اور ایک خاص قسم کی جذباتی کیفیت یا عاطفہ کی ہمراہی میں شروع ہوتی ہے اور جب تک مدعا حاصل نہیں ہو جاتا برابر جاری رہتی ہے!

(۴) حلیتوں کے عمل کی قدرتی غرض یہ ہے کہ فرد حیوانی کی زندگی اور نسل

باقی رہے!

(۵) انسان کے اندرونی حلیتیں ہیں جو اس سے نچلے درجہ کے حیوانات میں

موجود ہیں۔ کیونکہ جہاں تک بقائے حیات اور نسل کا تعلق ہے انسان کی ضروریات

بالکل وہی ہیں جو حیوان کی ضروریات ہیں!

یہ تصورات صحیح ہیں۔ اور قرآن کے تشریحی اور تفسیری مواد کی حیثیت رکھتے

ہیں۔ لیکن میڈوگل کا یہ خیال تعلیم قرآن کے خلاف ہے اور قطعاً غلط

قرآن کی مخالفت ہے کہ انسان کی ساری فطرت اس کی حیوانی حلیتوں پر مشتمل ہے یا

اس کے اعمال کا ماخذ یا منبع اس کی حیوانی حلیتیں ہیں۔ میڈوگل کے نظریہ کا یہ حصہ بعض

شدید قسم کے اعتراضات کی زد میں آتا ہے۔ ہم اس سے پوچھتے ہیں کہ اگر انسان

کے محرکاتِ عمل بھی وہی ہیں جو حیوان کے اندر پائے جاتے ہیں تو پھر حیوانی فطرت اور انسانی فطرت ایک دوسرے کے ساتھ پوری طرح سے متوار و اور موافق کیوں نہیں؟ انسان کی فطرت کئی پہلوؤں سے حیوان کی فطرت سے مختلف ہے۔ مثلاً:-

حیوان صرف جانتا، سوچتا اور محسوس کرتا ہے لیکن انسان اور حیوان کا پہلا فرق انسان جب سوچتا، جانتا اور محسوس کرتا ہے تو جانتا بھی ہے کہ وہ سوچتا، جانتا اور محسوس کرتا ہے۔ گویا حیوان کا شعور اپنے آپ سے آگاہ نہیں لیکن انسان کا شعور اپنے آپ سے آگاہ ہے۔ دوسرے الفاظ میں ہم اس حقیقت کا اظہار اس طرح سے کرتے ہیں کہ حیوان فقط شعور کا مالک ہے لیکن انسان خود شعوری سے بہرہ ور ہے۔+

حیوان اپنی جبلتوں کی مخالفت نہیں کر سکتا ان کے طبعی مطالبہ کو روک دوسرا فرق نہیں سکتا اور ان کو اپنے اختیار اور ارادہ سے تشنہ یا غیر مطمئن نہیں رکھ سکتا۔ لیکن انسان اپنی جبلتوں کی مخالفت کر سکتا ہے۔ ان کے طبعی مطالبہ کو روک سکتا ہے اور اپنے اختیار اور ارادہ سے ان کو تشنہ اور غیر مطمئن رکھ سکتا ہے۔+

اس میں شک نہیں کہ بعض وقت ہمیں ایسا نظر آتا ہے کہ حیوان مخالفتِ جبلت کے معنی بھی اپنی کسی جبلت کی مخالفت کر رہا ہے مثلاً جب ایک گائے باغ میں گھس کر گھاس چر رہی ہو تو وہ اپنی بھوک کی جبلت کو مطمئن کر رہی ہوتی ہے لیکن جب مالی اسے ہانک دیتا ہے تو وہ اپنی خوراک چھوڑ کر بھاگ جاتی ہے۔ لیکن اس قسم کی تمام مثالوں میں ہمیں نظر آئے گا کہ حیوان کی مخالفتِ جبلت کا باعث یہ ہے کہ وہ ایک دوسری اس سے قوی تر جبلت کو مطمئن کرنا چاہتا ہے۔ اس مثال میں گائے نے بھوک کی جبلت کو ترک کر کے اپنی جبلتِ فرار کو مطمئن کیا ہے۔ دونوں جبلتوں کی غرض زندگی کا قیام تھا۔ لیکن اگر گائے بھاگ نہ جاتی تو اس کی زندگی فوری طور پر خطرہ میں پڑ جاتی ہے۔ لہذا وہ سب سے پہلے جبلتِ فرار کو مطمئن کرتی ہے کبھی کبھی انسان بھی ایسا ہی کرتا ہے۔ مثلاً جب ایک بچہ جسے بھوک لگ رہی ہو سزا کے خوف

سے بے وقت کھانے سے استہزاز کرتا ہے۔

عزم کے معنی یہ ہیں کہ انسان اپنی جبلت کی مخالفت اس طریق سے کرتا ہے کہ اس مخالفت کے عمل کے دوران میں کسی اور جبلت کی تشفی کا سامان پیدا نہیں ہوتا اور بقائے فرد اور نسل کے تقاضوں میں سے کوئی تقاضا پورا نہیں ہوتا بلکہ جبلتوں کے مطالبات اور بقائے فرد و نسل کے تقاضے پامال ہوتے ہوئے نظر آتے ہیں۔ روزہ داروں کا بھوک اور پیاس کو روکنا، محب وطن سپاہیوں کا میدان جنگ میں سینہ پر گولیاں کھانا، غیر شادی شدہ پارساؤں کا جنسی تعلقات سے پرہیز کرنا، سائنس دانوں اور سیاحوں کا طلب علم کی خاطر بڑی بڑی قربانیاں کرنا، انسان کی اس قسم کی مخالفتِ جبلت کی مثالیں ہیں۔ جبلت کی مخالفت کو حکماہر کی اصطلاح میں ارادہ یا عزم کہا جاتا ہے اور عزم کو فعلِ جمیل یا تصویری یا اخلاقی فعل کی ایک ضروری شرط سمجھا جاتا ہے۔

تیسرا فرق انسان اپنی کسی جبلت کو اس کے طبعی مطالبہ سے زیادہ مطمئن نہیں کرتا۔ لیکن انسان اپنی جبلتوں کو ان کی ضرورت اور طبعی حدود سے زیادہ مطمئن کرنے کی کوشش کرتا ہے۔ حیوان جبلتوں کی لذت کے لئے اتنی ہی کوشش رکھتا ہے جتنی کہ ان کی طبعی فعالیت کے ساتھ وابستہ کی گئی ہے۔ لیکن انسان کے لئے یہ کوشش حد سے زیادہ بڑھ جاتی ہے۔

انسان محض آدرشوں کی خاطر یعنی ان کی کشش اور محبت سے مجبور ہو کر آدرشوں کو مخالفت کی طلب اور جستجو کرتا ہے۔ اور ان کے لئے جملہ تقاضوں کو قربان کر دیتا ہے۔ حیوان کے اندر کوئی ایسا جذبہ عمل موجود نہیں۔

انسان علم کی خاطر علم کی جستجو کرتا ہے۔ حیوان کے اندر بے شک ایک ذوقِ پانچواں فرق دریافت موجود ہے لیکن یہ ذوق اس کی جبلتوں کی خدمت اور اعانت کے لئے اپنی تشفی چاہتا ہے۔ انسان کے اندر صداقت یا علم کی تلاش خود صداقت یا علم کی غرض کے علاوہ کسی اور غرض کے لئے نہیں ہوتی۔ فلسفہ اور سائنس انسان کی



فطرت کے اس پہلو کے نتائج ہیں انسان اخلاقی اقدار کو ان اقدار ہی کے لئے چاہتا ہے اور ان کے حصول کی کوشش میں اس بات کی پرواہ نہیں کرتا کہ اس چھٹا فرق کے جلتی تقاضے ٹھیک طرح سے مطمئن ہوتے ہیں یا نہیں۔ مذہب، اخلاق، سیاست اور قانون انسان کی فطرت کے اس پہلو کے نتائج ہیں۔

انسان حسن کو حسن کے لئے آزادانہ طور پر طلب کرتا ہے۔ اور اپنے ساتواں فرق کاموں میں حسن کا اظہار کرتا ہے جس کی ایک صورت ہنر ہے۔ حیوان بھی اپنے بعض کاموں میں مثلاً گھونسا بنانے میں حسن کا اظہار کرتا ہے۔ لیکن حیوان میں اس قسم کا اظہار حسن ایک منفرد اور غیر تبدیل صورت میں ہوتا ہے اور ایک جبلت کی شکل اختیار کرتا ہے جو دوسری جبلتوں کے ساتھ مل کر فرد کی زندگی اور نسل کو برقرار رکھنے کے لئے کام دیتا ہے۔

انسان کے عواطف حیوان کے عواطف کی نسبت بہت زیادہ متنوع

آٹھواں فرق ہیں۔

صوفیا اور عباد کو ایک ایسا روحانی تجربہ حاصل ہوتا ہے جن میں ان کی مسرت نواں فرق یا خوشی انتہا کو پہنچ جاتی ہے۔ کسی جبلت کی تشفی اس قسم کی مسرت یا خوشی پیدا نہیں کرتی۔ لہذا حیوان اس مسرت سے قطعاً بے نصیب ہے۔

میکڈوگل ہمیں یہ نہیں بتاتا کہ اس کے نظریہ جبلت کے

فروق کا باعث کیا ہے مطابق انسان کی ان خصوصیات کی تشریح کیونکر کی جا

سکتی ہے اگر انسان کی حیوانی جبلتیں ہی اس کے تمام افعال کی قوت محرکہ ہیں تو ان

جبلتوں نے اس کی فطرت کے اندر یہ خصوصیات جو بظاہر جبلتوں سے بے تعلق بلکہ ان

کی مخالف ہیں کیوں پیدا کر دی ہیں اور حیوان کے اندر ان جبلتوں کے باوجود یہ خصوصیات

کیوں پیدا نہیں ہوئیں؟

دوسری خصوصیت کے علاوہ باقی تمام خصوصیات کے متعلق

میکڈوگل کی خاموشی وہ بالکل خاموش ہے۔ حالانکہ جب تک کہ وہ ان خصوصیات

کی تشریح نہ کرتا۔ اس کا نظریہ مکمل نہیں ہو سکتا تھا۔ اور دوسری خصوصیت یعنی مخالفتِ جبلت یا عزم کی تشریح جو اس نے کی ہے وہ صحیح نہیں۔ وہ کہتا ہے چونکہ انسان کے اندر عقل کا وصف پیدا ہو گیا ہے۔ لہذا اس وصف کے ماتحت اس کے جبلتی رجحانات میں تغیر پیدا ہو جاتا ہے اور اس کا نتیجہ یہ ہوتا ہے کہ :-

”افراد اور اقوام کے اندر سیرت اور عزم کی خصوصیات ظہور پاتی ہیں :-

لیکن اس خیال کا اظہار کرتے ہوئے میکڈوگل اس بات کو نظر انداز عزم کی غلط تشریح کر گیا ہے کہ عقل ہماری خواہشات کی مخالفت نہیں کرتی ایک خواہش کی مخالفت صرف ایک خواہش کر سکتی ہے جو خواہش قوی تر ہوتی ہے۔ وہ دوسری خواہشات پر غالب آجاتی ہے۔ عقل اس قوی خواہش کی راہ نمائی کرتی ہے۔ اور اسے بتاتی ہے کہ وہ اپنے راستے کی رکاوٹوں کو خواہ وہ دوسرے لوگوں کی خواہشات کی پیداوار ہوں یا فرد کی اپنی خواہشات کا نتیجہ ہوں۔ کیوں کر ہٹا سکتی ہے۔ عقل کوئی خواہش نہیں بلکہ ایک قوتِ میزہ ہے جو خواہشات کی تکمیل میں ایک اندرونی امداد ہم پہنچاتی ہے۔ لہذا جبلت کو روکنا یا عزم پیدا کرنا اس کے بس کی بات نہیں! اور حکماء نے تسلیم کیا ہے کہ جبلتوں کی خدمت گزار عقل ایک حد تک حیوانات کے اندر بھی موجود ہے لہذا وہ فطرتِ انسانی کے کسی امتیاز کی تشریح نہیں کر سکتی +

معلوم ہوتا ہے کہ میکڈوگل اپنے ان الفاظ کے باوجود جو اوپر نقل کئے گئے ہیں اس دلیل کے زور کو نادانستہ طور پر محسوس کرتا ہے کیونکہ اگے جا کر وہ اپنے موقف کو کیر بدل دیتا ہے اور عقل سے قطع نظر کر کے بلکہ شخصیت اور سیرت کو پیدا کرنے والی ایک قوت کی حیثیت سے اس کی مخالفت کر کے جبلتوں کی بنا پر انسان کے عزم کی تشریح پریشان خیالی کرنے لگتا ہے اس سے ہم اس کی پریشان خیالی کا اندازہ کر سکتے ہیں +

اپنے نظریہِ جبلت کے مطابق عزم کی تشریح کرتے ہوئے میکڈوگل جیمز کا نظریہ عزم سب سے پہلے پروفیسر جیمز کی کتاب اصول نفسیات کا حوالہ نقل کرتا ہے۔ پروفیسر جیمز لکھتا ہے :-

”اگر ایک تصوری یا اخلاقی فعل کی ایک مختصر تعریف کی ضرورت ہو تو بظاہر اس سے بہتر کوئی تعریف نہیں کی جاسکتی کہ یہ ایک ایسا فعل ہے جو شدید ترین اندرونی مقادمت کے خلاف عمل میں لایا جاتا ہے :

حالت کو مختصر طور پر یوں بیان کیا جاسکتا ہے :-

”اگر (س) رغبت کے لئے (ن) نیکی کی خواہش کے لئے اور (ک) ذہنی کوشش کے لئے علامات ہوں تو (ن) کی قوت (س) سے کم ہوتی ہے۔ لیکن (ن) + (ک) کی قوت (س) سے بڑھ جاتی ہے ؟

ذہنی کوشش کی یہ قوت (ک) جو رغبت کی قوت (س) پر غالب اگر فعل جمیل کو وجود میں لاتی ہے، کہاں سے آتی ہے؟ پروفیسر جمیز اس سوال کے جواب میں خاموش ہے چنانچہ میکڈوگل لکھتا ہے :-

”یہاں پروفیسر جمیز اور بہت سے حکما کی طرح اپنے آپ کو ایک میکڈوگل کا تبصرہ

ایسے شکل مند سے دوچار پاتا ہے۔ جو قابل حل نہیں اور جس کے متعلق ہم فقط یہ کہہ سکتے ہیں کہ عزم کمزور خواہش کی حمایت میں جدوجہد کر کے

اسے اس قابل بناتا ہے کہ وہ اپنے طاقت ور حریف پر غالب آئے۔ - باقی رہا

یہ سوال کہ عزم کیلئے اس کی کوئی تشریح اس سے زیادہ نہیں ہو سکتی کہ وہ ایک

ایسی قوت کے ظہور کا امکان ہے جس کے منبع، ماضی یا مصدر کے متعلق ہم کچھ

نہیں کہہ سکتے۔ ایسا معلوم ہوتا ہے کہ پروفیسر جمیز کے نزدیک یہ وہ مقام ہے جہاں

عزم کی حقیقت کا کھوج لگانے کے لئے جب ہم اس کے نتائج سے اس کے

اسباب کی طرف واپس جانے لگتے ہیں تو اسرارِ نہانی کی ایک ناقابلِ عبور دیوار

ہمارے درمیان حائل ہو جاتی ہے کیونکہ رغبت کو روک دینے والی کوشش ایک

ایسے مقام سے سرزد ہوتی ہے جو ہماری عقل کی پہنچ سے باہر ہے اور یا پھر اس

سے اس کا کوئی ماخذ یا منبع موجود ہی نہیں !

میکڈوگل کی تشریح - اس طرح سے پروفیسر جمیز کی ناکامی کا ذکر کرنے کے بعد

میکڈوگل عزم کے سبب کے متعلق خود اپنی تشریح پیش کرتا ہے اور بتاتا ہے کہ درحقیقت اس زائد قوت کا منبع جو اخلاقی فعل میں کمزور تصور می خواہش کی تائید کرتی ہے حلیت تفوق ہے اور اس کے ثبوت میں وہ ایک لڑکے کی مثال دیتا ہے :-

جو تاشائیوں کی موجودگی میں اپنے عزم کی ایک کوشش سے خون کے ایک ایسے محرک پر فتح پالیتا ہے جو اسے کسی اچھے کام سے روک رہا ہو۔ وہ کوشش کرتا ہے اور خوف پر فتح پاتا ہے۔ کیونکہ وہ جانتا ہے کہ اس کے ساتھی اسے دیکھ رہے ہیں۔ تفوق کی خواہش کمزور تصور می خواہش کی تائید میں کام کرنے لگتی ہے اور یہی بات عزم کی ان لطیف کوششوں پر بھی صادق آتی ہے جن میں اس حلیت کا عمل اس قدر مخفی ہوتا ہے کہ آج تک اس کا سراغ نہیں پایا جاسکا:

**عذرگناہ** یہ کہنے کے بعد میکڈوگل ہمیں یقین دلاتا ہے کہ اس کی یہ تشریح کسی طرح سے جبری یا مہمل نہیں۔ اگرچہ :-

• یہ الٹی سی بات نظر آتی ہے اور ہمارے دل میں نیک کاموں کی عظمت کا جو احساس ہے اس کے منافی ہے کہ نیکی ایک ایسی حلیت پر موقوف سمجھی جائے جو ہم میں ادنیٰ حیوانات میں مشترک ہے اور جس کا کام حیوانات کی زندگی میں ایسا ہے جو محض ثانوی اہمیت رکھتا ہے اور اخلاقی رنگ سے بالکل عاری ہے۔۔۔۔۔ اگر کوئی ایسا وصف جسے ہم جائز طور پر قابل تحسین و احترام سمجھتے ہوں آج سے بہت پہلے ایک نہایت ہی حقیر ابتدا سے وجود میں آیا تو اس سے اس کی ذاتی قدر و قیمت میں کوئی کمی واقع نہیں ہوتی اور اس کی اس ابتدا کو جاننے کے بعد اس کے لئے ہمارے احترام میں کوئی فرق نہیں آنا چاہیے :-

۱۔ حلیت تفوق وہ حلیت ہے جس کے عمل سے حیوان کوشش حیات میں اپنی زندگی کو برقرار رکھنے کی غرض سے دوسرے حیوانات کا مقابلہ کر کے ان پر غالب آنے کی کوشش کرتا ہے۔

لیکن دراصل نیکی کے ماخذ کے متعلق میکڈوگل کی تشریح نیکی کی عظمت کے احساس کے لئے ناگوار ہی نہیں بلکہ علمی اور عقلی نقطہ نظر سے نامعقول بھی ہے۔

ایک سوال تفوق ہے تو یہ جبلت نیکی کی کمزور تصویر می خواہش کا ساتھ کیوں دیتی ہے اور اس کے مقابل کی طاقت و جبلتی خواہش کا ساتھ کیوں نہیں دیتی میکڈوگل کے خیال کے مطابق ان دونوں خواہشات کا اصل منبع انسان کے جبلتی رجحانات ہی ہیں۔ تو پھر جبلت تفوق کمزور خواہشی کی خاص طرفداری کیوں کرتی ہے حالانکہ جہاں تک اس جبلت کی ہی تشفی کا تعلق ہے اگر یہ جبلت کمزور خواہش کو چھوڑ کر طاقت و خواہش کی تائید کرتی ہے تو اس مقصد کو زیادہ آسانی اور زیادہ کامیابی سے حاصل کر سکتی تھی۔ مثلاً اگر ہم دشمن کو معاف کرنے کی بجائے اس کے ساتھ لڑائی کر کے اسے مغلوب کر لیں۔ یا ہلک تھپڑ کے عوض میں دوسری گال پھیر دینے کی بجائے دو تین تھپڑ رسید کر کے دشمن کو بھگا دیں تو اس سے ہماری جبلت تفوق پوری طرح مطمئن ہو جاتی ہے تو پھر اس حالت میں یہ جبلت اپنی مکمل تشفی کا راستہ چھوڑ کر کمزور خواہش کا ساتھ کیوں دیتی ہے؟ خصوصاً جب یہ ظاہر ہے کہ یہ جبلت اپنے سارے ماضی میں یعنی حیوانات کی دنیا میں ہمیشہ اپنی تشفی طاقت کے ایسے ہی مظاہروں سے کرتی رہی ہے پھر اس کا سبب کیا ہے کہ انسانی مرحلہ ارتقا میں پہنچ کر یہ جبلت یکایک اپنی گزشتہ عادت کو بھول جاتی ہے اور اپنے اصل کام کو ترک کر کے کمزور اخلاقی خواہش کا ساتھ دینے لگتی ہے؟

ایک ممکن سبب اوپر بیان کیا گیا ہے کہ میکڈوگل کے نزدیک حیوان اور انسان میں صرف ایک ہی امتیاز ہے اور وہ یہ کہ انسان میں عقل کا وصف ہے۔ اور حیوان میں نہیں تو پھر کیا ہم یہ سمجھیں کہ جبلت تفوق جو انسان میں پہنچ کر اپنی عادت اور فطرت کے خلاف کمزور اخلاقی خواہش کی خاص طرف داری کرنے لگتی ہے۔ اس کی وجہ عقل کا اثر ہے؟

لیکن فعل جمیل کی کئی مثالیں ہیں جن کی حمایت ہم عقل کی بنا پر نہیں کر سکتے بعض وقت ایسے اشخاص جو بظاہر ہوش و خرد سے پوری طرح بہرہ ور ہوتے ہیں اپنے ترویجی اصولوں کی خاطر جو ان کے اپنے خیالات سے زیادہ اہمیت نہیں رکھتے بڑی بڑی سختیاں کھیلتے ہیں۔ یہاں تک کہ موت کو قبول کر لیتے ہیں۔ تاریخ میں ایسے شہدا کی مثالوں کی کمی نہیں جنہیں دو راستوں میں سے ایک راستہ اختیار کرنے کا موقعہ دیا گیا ایک طرف دولت، طاقت اور حکومت تھی اور دوسری طرف موت۔ کس مہر سی اور ناداری۔ لیکن انہوں نے موت کو زندگی پر اور ناداری اور بے ماگی کو دولت اور ثروت پر ترجیح دی۔ محض عقل کے نقطہ نظر سے اس طرز عمل کی حمایت کرنا ممکن نہیں یہ بات کسی طرح سمجھ میں نہیں آ سکتی کہ اس قسم کی مثالیں انسان کی جبلتِ تفوق کس طرح سے خود اس بات کا سبب بنتی ہے کہ انسان تفوق کو ترک کر کے مہر سی اور مچھوری کو اختیار کرے اور میکڈوگل خود مانتا ہے کہ اختیار محمود اور ترک نامحود کی ان کوششوں کی عقلی تشریح کرنا ممکن نہیں۔ چنانچہ وہ لکھتا ہے:-

”ہم اس بات کی کوئی عقلی توجیہ نہیں کر سکتے کہ لوگوں میکڈوگل کا اعتراف کے دلوں میں رائے عامہ کا ایسا شدید احترام کیوں ہوتا ہے اور یہ خواہش اس قدر طاقتور کیوں ہوتی ہے کہ وہ اپنے ساتھیوں کی پسندیدگی حاصل کریں اور ان کی ناپسندیدگی سے محفوظ رہیں۔ یہ کہنا کافی نہیں کہ اس کا سبب ان کی اپنی بہتری اور بہبودی اور مادی خوش حالی اور نادرغ ابالی کی خواہش ہے یا اس کا سبب یہ خیال ہے کہ لوگوں کی تعریف سن کر انہیں مسرت حاصل ہوگی اور ملامت سن کر ذمہنی تکلیف ہوگی۔ کیونکہ ہم جانتے ہیں کہ بعض لوگ ہر طرح سے دانا اور ہوش مند ہونے کے باوجود ہر قسم کا عیش و آرام بلکہ زندگی کی ہر نعمت کو اس غرض کے لئے قربان کرنے کو تیار ہو جاتے ہیں کہ موت کے بعد انہیں شہرت اور نیک نامی حاصل ہوگی۔ اس کا مطلب یہ ہے کہ ان کا فعل اس خواہش کے ماتحت سرزد ہوتا ہے کہ لوگ

انہیں اس وقت اچھا کہیں گے جب مدت گزر چکی ہوگی کہ وہ خودمان کے اچھایا برا  
 کہنے سے کوئی اچھایا برا اثر لینے کے قابل نہیں رہے ہوں گے۔ لہذا ہم کہہ  
 سکتے ہیں کہ دوسروں کی رائے کا مفید احترام جو اکثر انسانوں کے دل میں موجود  
 ہوتا ہے اور جس سے کم و بیش ہر انسان حصہ لیتا ہے۔ ان تمام نفسیاتی مسائل  
 میں سے جو نظریۂ اخلاق کی بنیاد میں ایک نہایت ہی اہم اور نہایت ہی  
 دشوار مسئلہ ہے۔

لہذا میکڈوگل کے نظریۂ عزم کے خلاف ایک بات تو یہ ہے کہ یہ قطعاً واضح  
 نہیں کہ جبلتِ تفوق انسان میں کمزور اخلاقی خواہش کا ساتھ دے کر اُسے کیوں مضبوط  
 کرنا چاہتی ہے۔ جبکہ انسان کی عقل بھی اس غیر معمولی، غیر متوقع امتیاز میں برتاؤ کا  
 سبب نہیں!

دوسری بات یہ ہے کہ یہاں میکڈوگل اپنے استدلال میں علت اور  
 غلط استدلال معمول کو خلط ملط کر رہا ہے۔ جس سے اس کا استدلال ازسرنو پانچ  
 غلط ہو کر رہ گیا ہے۔ سوال یہ ہے کہ اس خاص واقعہ میں جسے میکڈوگل نے ایک  
 مثال کے طور پر پیش کیا ہے۔ دوسروں کی موجودگی میں لڑکے کی اخلاقی کوشش اس کی  
 جبلتِ تفوق کو کیوں مطمئن کرتی ہے۔ میکڈوگل کا جواب یہ ہے کہ سماج بالعموم ایسے  
 کام کو پسند کرتا ہے اور لڑکے کو یقین ہے کہ اس کے ساتھی اس کی تعریف کریں گے  
 اور اس طرح سے اس کو دوسروں پر تفوق حاصل ہوگا۔

لیکن پھر سوال یہ ہے کہ سماج ایسے کام کو کیوں پسند کرتا ہے  
 تعلیمِ نبوت اور عزم اور کیوں قابل ستائش سمجھتا ہے؟ اس کے جواب میں میکڈوگل  
 کہتا ہے کہ سماج کی تعریف اور ستائش کا سبب یہ ہے کہ اولیاء اور انبیاء ایسی نادر  
 شخصیتوں کے اعلیٰ اخلاق کے اثر سے سماج نے اعلیٰ اخلاق کی روایت کو جذب  
 کر لیا ہے اور انبیاء اور اولیاء کے اثر کی وجہ یہ ہے کہ یہ لوگ ہمارے دلوں میں اپنے  
 لئے اور ستائش کا جذبہ پیدا کرنے میں کامیاب ہو گئے ہیں۔

مشکل کا التوا ظاہر ہے کہ اس تشریح سے میڈوگل نے مشکل کو حل نہیں کیا بلکہ اسے ایک قدم اور پیچھے ہٹا دیا ہے اور ایک مشکل کو دوسری مشکل میں بدل دیا ہے اب ہمارا سوال یہ ہے کہ انبیاء اور اولیاء کے اعلیٰ قابل ستائش اخلاق کا سبب کیا ہے۔ کیا وہ بھی سماج کی پسندیدگی حاصل کر کے اپنی جبلتِ نفوق کو مطمئن کرنا چاہتے ہیں؟ اگر میڈوگل کے پاس اس سوال کا جواب یہی ہے تو پھر دائرہ میں استدلال وہ ایک دائرہ میں استدلال کر رہا ہے۔ کیونکہ ادھر وہ کہہ چکا ہے کہ اخلاقی اعمال کے لئے سماج کی پسندیدگی ان روایات کا نتیجہ ہے (اور سبب نہیں) جو انبیاء اور صوفیاء کے اعلیٰ قابل ستائش اخلاق نے قائم کی ہیں۔

اس کے علاوہ یہ بتانا میڈوگل کے ذمے ہے کہ ہم انبیاء اور صوفیاء کے ایک ذمہ داری کے اعلیٰ اخلاق کی تعریف کیوں کرتے ہیں؟ کیونکہ جب تک ہم انکے اخلاق کو قابل تعریف و ستائش نہ سمجھیں۔ اعلیٰ اخلاق کی تعریف اور ستائش کی کوئی روایات قائم نہیں ہو سکتیں۔

میڈوگل نے یہاں اس بات کو بالکل نظر انداز کر دیا ہے کہ فطرت کا مستقل تقاضا جب تک ہمارے اپنی فطرت میں کوئی مستقل خاصہ یا کوئی وصف یا تقاضا ایسا موجود نہ ہو جس کی وجہ سے ہم بعض کاموں کو پسند کرنے اور بعض کو ناپسند کرنے پر مجبور ہوں۔ اس طرح سے کہ انبیاء اور اولیاء اور صوفیاء کے اعمال ان اخلاق میں شمار ہوتے ہوں جنہیں ہم اپنی فطرت کے اس خاصہ یا اس وصف یا تقاضا کی رو سے پسندیدہ اور قابل ستائش جانتے ہوں اور ان کے نقیض کو ناپسندیدہ اور قابل نفرت سمجھتے ہوں۔ اس وقت تک نہ تو ہم انبیاء اور صوفیاء کے اعلیٰ اخلاق کی تعریف کر سکتے ہیں اور نہ ہی ان کے اثر سے اعلیٰ اخلاق کی روایات کو جذب کر سکتے ہیں۔ ہمارے اپنی اخلاقی کوششوں کا سبب اور انبیاء کی اخلاقی کوششوں کا سبب نیز ہمارے اپنے اخلاقی اعمال کی تعریف اور تحسین کا سبب اور انبیاء کے اخلاقی اعمال کی تعریف اور تحسین کا سبب ان تمام مظاہر کا سبب یقیناً ہمیں انسان کی فطرت



کے اس وصف یا تقاضا کے اندر ہی مل سکتا ہے اور کہیں نہیں مل سکتا۔

ازالہ نقائص کی کوشش چونکہ میکڈوگل کا یہ نظریہ عزم جو اس نے اپنے نظریہ جبلت سے اخذ کیا ہے معقول اور قابل قبول نہیں اور کئی پہلوؤں سے مورد اعتراض ہے۔ لہذا میکڈوگل اس کے نقائص کو دور کرنے کی اور کوشش کرتا ہے۔ مثلاً وہ عزم کے اسباب میں جبلت تفوق کے علاوہ ایک اور عنصر کو بھی شامل کرتا ہے جسے وہ جذبہ ذات اندیشی کا نام دیتا ہے۔ یہ جذبہ اس کے خیال میں کمزور اخلاقی خواہش کا منبع ہے۔

میکڈوگل کا خیال ہے کہ ایک جذبہ انسان کی تمام حیوانی جبلتوں کا ایک نظام ہوتا ہے جو انسان کی فطرت میں پیدائشی طور پر موجود نہیں ہوتا۔ بلکہ حالات اور واقعات کے اثر سے بعد میں مصنوعی اور ارتقائی طور پر پیدا ہوتا ہے۔ گویا سب سے پہلے اتفاناً تمام جبلتیں مل کر ایک جذبہ ذات اندیشی بناتی ہیں۔ پھر اس جذبہ سے ایک کمزور اخلاقی خواہش پیدا ہوتی ہے اور پھر تمام جبلتوں میں سے ایک جبلت یعنی جبلت تفوق اس کی کمزوری پر رحم کھا کر اس کی مدد کرتی ہے۔ اور یہ اتفاق بھی ایسا ہے کہ ہر شخص کو اس سے دوچار ہونا پڑتا ہے۔

یہاں پھر وہی سوال سامنے آتا ہے کہ جب حیوان اور انسان کی جبلتیں پھر وہی سوال ایک ہی ہیں تو پھر حیوان میں جبلتیں ترکیب پا کر جذبہ ذات اندیشی یا کسی اور جذبہ کی صورت کیوں اختیار نہیں کرتیں۔ کیونکہ میکڈوگل انسان کے اس وصف کو جو اس کے نزدیک حیوان اور انسان میں صرف ایک ہی بنیادی امتیاز ہے یعنی عقل کو جبلتوں کی اس کمیادی ترکیب کا جسے وہ جذبہ ذات اندیشی کہتا ہے ذمہ دار قرار نہیں دیتا بلکہ وہ اس جذبہ کے نشو و ارتقا کی ایک ایسی تشریح کرتا ہے جو حیوان اور انسان دونوں پر مساوی طور پر چسپاں کی جاسکتی ہے مثلاً وہ کہتا ہے :-

”ذہن کی ترقی کے دوران میں جذبات کی تعمیر حالاً  
میکڈوگل کا نظریہ جذبات اور واقعات پر موقوف ہوتی ہے۔ دوسرے الفاظ

میں جذبہ ذہن کی ساخت میں ایک نشوونما کا نتیجہ ہوتا ہے اور پیدائشی طور پر موجود نہیں ہوتا۔ ہر جذبہ ایک جاندار کی طرح اپنی زندگی کی ایک تاریخ رکھتا ہے۔ یہ رفتہ رفتہ تعمیر ہوتا ہے اور زیادہ پیچیدہ اور قوی ہوتا جاتا ہے۔ ممکن ہے کہ یہ غیر محدود طور پر ترقی کرتا جائے یا انحطاط کے ایک دور میں داخل ہو جائے یا بتدریج یا بجماعت یا کلی یا جزوی طور پر زائل ہو جائے۔ جب کوئی عاطفہ کسی خاص چیز سے بار بار اور زور سے جوش میں آتا ہے تو جذبہ کی ایک ابتدائی شکل رونا ہوتی ہے۔ لیکن شاذ ہی ایسا ہوتا ہے کہ ایک جذبہ اس ابتدائی شکل میں دیر تک موجود رہے۔ اس قسم کا جذبہ یا تو مزید تحریک کی عدم موجودگی میں مرجاتا ہے اور یا اگر اس کے مرکز یا مرجح کے ساتھ تعلقات جاری رہیں تو ایک زیادہ پیچیدہ ترکیب اختیار کر لیتا ہے۔۔۔۔۔ مثلاً خوف کا عاطفہ ترقی کرنے کی استعداد رکھتا ہے اور دوسرے عواطف کو اپنے ساتھ ملا کر نفرت کے جذبہ کی صورت اختیار کر لیتا ہے۔۔۔۔۔ یہ تمام عواطف چوتھ بار بار اس چیز سے ہیجان میں آتے ہیں۔ وہ اس چیز کے ساتھ زیادہ گہری طرح وابستہ ہوتے جاتے ہیں۔ یہاں تک کہ اس کا محض خیال ہی ان تمام عواطف کو ہیجان میں لانے کے لئے کافی ہوتا ہے اور وہ یا تو اپنی اپنی باری سے اور یا سب کے سب ایک ہی دفعہ پوری طرح سے ہیجان میں آجاتے ہیں۔ اس طرح سے ایک ابتدائی جذبہ جو خون کی عاطفہ پر مبنی ہوتا ہے ایک مکمل جذبہ نفرت بن جاتا ہے۔

گویا میکڈوگل سمجھتا ہے کہ جس طرح سے مختلف اینٹیں جب ایک معمار دیوار کی مثال کے ہاتھوں سے ایک طویل عرصہ میں ایک دوسرے کے اوپر جمع ہوتی رہیں تو ایک دیوار بنتی ہے اسی طرح سے جملہ عواطف ایک دوسرے کے اوپر جمع ہو کر ایک جذبہ بناتے ہیں۔ پھر چونکہ ہر جذبہ مناسب موقع پر ہر اس عاطفہ کو ہیجان میں لاسکتا ہے۔ جس کی اہمیت انسان کی فطرت کے اندر موجود ہے۔ لہذا اس پر دیوار کی مثال بھی پوری طرح سے صادق نہیں آتی۔ کیونکہ اگر دیوار میں دو چار اینٹیں کم ہوں یا

ایک ردہ کم ہو تو وہ پھر بھی دیو ایسے۔ لیکن کوئی جذبہ اس وقت تک جذبہ نہیں جب تک کہ اس کا مرکز یا مرجع تمام عواطف کو پوری تعداد میں اور پوری شدت کے ساتھ ہیجان میں لا کر اپنے ساتھ متعلق نہ کر لے۔

**عقل سے بے تعلق جذبہ کی نشوونما کی اس تشریح میں عقل کا کوئی ذکر نہیں آیا۔ جس**  
**اگر ایک جذبہ کی نشوونما اسی طرح سے ہوتی ہے تو کوئی وجہ نہیں کہ ایک جذبہ حیوان**  
**کے اندر بھی پیدا نہ ہو جائے۔ اور جب ایک جذبہ حیوان کے اندر پیدا ہو سکتا ہے**  
**تو کوئی وجہ نہیں کہ وہ جذبہ ذات اندیشی نہ ہو اور پھر اس جذبہ کی وجہ سے حیوان**  
**کے اندر بھی عزم، نیکی اور مخالفتِ جبلت کے اوصاف پیدا نہ ہوں۔ لیکن جذبہ کی نشوونما کی اس تشریح کی خامیاں ظاہر ہیں۔**

ایک جذبہ ہمارے تمام جبلتی عواطف میں سے ہر ایک عاقلہ  
**جذبات کی اصلی وجہ کے پے در پے ہیجان میں آنے سے نہیں بنتا۔ بلکہ اس**  
**بات کے فوری فیصلہ سے بنتا ہے کہ ہم کسی چیز کو محبت کے قابل سمجھتے ہیں اور کسی چیز**  
**کو نفرت کے لائق قرار دیتے ہیں۔ کسی عاقلہ کا ہیجان میں آنا جذبہ کی موجودگی کا نتیجہ**  
**ہے اس کی موجودگی کا سبب نہیں۔ جب کوئی عاقلہ ہیجان میں آتا ہے تو وہ جذبہ جو اس**  
**اس کے ہیجان کا باعث ہوتا ہے پہلے ہی موجود ہوتا ہے اور جذبہ کی موجودگی ہر**  
**ایک عاقلہ کو اس کے مناسب وقت پر ہیجان میں لاتی ہے۔ مثلاً اگر کوئی شخص**  
**اشتراکیت کے تصور سے محبت رکھتا ہو تو اس کی وجہ سے اس میں خوشی، غصہ، ڈر**  
**بیزاری، حیرت، فخر، تشکر، تحسین، امید، بائوسی، افسوس وغیرہ کے عواطف مناسب اوقات**  
**پر نمودار ہوتے ہیں۔ وہ اس تصور کی تعریف کرتا ہے اور امید رکھتا ہے کہ وہ دنیا میں غالب**  
**آئے گا۔ ڈرتا ہے کہ کہیں اس کے دشمن اسے مٹانے میں کامیاب نہ ہو جائیں۔ اس کا**  
**دلکش فلسفہ اسے حیرت میں ڈالتا ہے۔ جب کوئی شخص اس کی مذمت کرتا ہے تو اسے**  
**غصہ آتا ہے۔ جب اسے کوئی کامیابی حاصل ہوتی ہے تو وہ خوشی محسوس کرتا ہے جب**

کوئی شخص اس کی مدد کرتا ہے تو وہ شکر گزار ہوتا ہے۔ جب اسے کوئی ناکامی ہوتی ہے تو وہ افسوس کرتا ہے۔ و علیٰ ہذا القیاس!

اب اگر میکڈوگل سے اتفاق کرتے ہوئے ہم یہ سمجھیں کہ اشتراکیت کا تصور اس شخص میں ایک عرصہ دراز کے اندر مختلف موصول پر اور محض اتفاقی حالات کی بنا پر ان عواطف کو بار بار پوری قوت کے ساتھ ہیجان میں لاتا رہا ہوگا اور پھر کبھی اس میں خوشی پیدا کرتا ہوگا۔ کبھی غصہ اور کبھی ڈر کبھی حیرت کبھی شکر کبھی امید کبھی افسوس، کبھی تحسین کبھی مایوسی یہاں تک کہ انسان سے تعلق رکھنے والا کوئی ایک عاطفہ بھی ایسا باقی نہ رہا ہوگا۔ جو بار بار شدت کے ساتھ ہیجان میں نہ آیا ہو اور تب جا کر اس کے دل میں اشتراکیت کی محبت کا جذبہ پیدا ہوا ہوگا۔ تو یہ آشکار ایک مضحک بات طور پر ایک مضحک سی بات ہے دراصل اس شخص کی محبت کی وجہ یہ ہے کہ وہ اشتراکیت کے تصور کی عمدگی کا قائل ہے اور یہ ایک عقیدہ ہے اور ایک عقیدہ قائم کرنے سے پہلے انسان سوچ بچار سے کام لیتا ہے اور پھر فوراً ایک فیصلہ کر دیتا ہے جس سے یا اسے پسند کر لیتا ہے یا ناپسند۔ وہ اس بات کا منتظر نہیں ہوتا کہ ایک تصور مدت تک اس کے عواطف میں پُر نہ رہے ہیجان پیدا کرے یہاں تک کہ کوئی عاطفہ ہیجان میں آنے سے نہ رہ جائے اور پھر وہ اس تصور سے خود بخود محبت پیدا کرے گا۔

کیا ہم روزمرہ نہیں دیکھتے کہ انسان کے دل میں محبت اور نفرت روزمرہ کا مشاہدہ کے جذبات خواہ اشیاء کے لئے ہوں یا اشخاص کے لئے ہوں۔ یا تصورات اور عقائد کے لئے ہوں فوری طور پر پیدا ہو جاتے ہیں۔ مثلاً ایک جمہوریت پرست انسان ایک ہی رات میں ایک کتاب پڑھنے سے یا ایک لیکچر سننے سے اشتراکی بن سکتا ہے اور ایک اشتراکی ایک ایسے ہی عمل سے فوراً ایک آزاد جمہوریت پسند انسان بن سکتا ہے۔ ایسے حالات میں عواطف کا پُر زور اور متواتر ہیجان کہاں ہوتا ہے؟

اور پھر کیا ہم یہ نہیں دیکھتے کہ جس چیز سے ہمیں محبت پیدا ہوتی ہے اس کے نقیض سے نفرت خود بخود پیدا ہو جاتی ہے۔ خواہ ہم اس نفرت کو جانتے بھی نہ ہوں حالانکہ عواطف کا ہیجان میں آنا۔ اگر محبت کے جذبہ کے لئے ضروری ہے تو ویسا ہی نفرت کے جذبہ کے لئے بھی ضروری ہونا چاہیے اور پھر جب ہماری محبت یا نفرت کا مریح بدل جاتا ہے تو اس کے ساتھ ہی وہ موقع بھی فوراً ہی بدل جلتے ہیں۔ جو ہمارے عواطف کو ہیجان میں لاتے ہیں۔ ہو سکتا ہے کہ جو موقع پہلے خوشی پیدا کرتا تھا وہ غمی پیدا کرنے لگے! و علیٰ ہذا القیاس۔

انسان صرف ایک ہی جذبہ رکھنے کے قابل ہے اور وہ جذبہ صرف ایک ہے۔ محبت کا جذبہ ہے۔ نفرت کا جذبہ اسی کے ماتحت محبوب کے نقیض کے خلاف محبت کی تکمیل اور اعانت کے لئے پیدا ہوتا ہے اور درحقیقت یہ جذبہ محبت ہی کا ایک پہلو ہے۔ لیکن میکڈ وگل محبت کے علاوہ نفرت کو ایک علیحدہ جذبہ کے طور پر ذکر کرنے کے بعد ایک تیسرے جذبے کا بھی ذکر کرتا ہے۔ جسے وہ عزت کا نام دیتا ہے۔ لیکن اگر عزت ایک رسمی چیز ہے تو وہ ایک جذبہ نہیں بلکہ افعال کا ایک ضبط یا نظم ہے جو کسی اور جذبہ محبت کے ماتحت ہے اور اگر وہ ایک رسمی چیز نہیں تو وہ خود ایک جذبہ محبت ہے اور محبت سے الگ کوئی جذبہ نہیں۔ سچی محبت کے بغیر سچی عزت ممکن نہیں اور جو شخص سچی عزت نہیں کرتا وہ مخلصانہ محبت بھی نہیں کرتا۔ جب ہم کسی شخص کی عزت کریں اور اس سے محبت نہ کریں تو درحقیقت ہم اس کے ایک جزو سے محبت کرتے ہیں اور دوسرے جزو سے نفرت کرتے ہیں اور جب ہم کسی شخص سے محبت کریں اور اس کی عزت نہ کریں تو ہم اس کے ایک جزو سے محبت کر رہے ہوتے ہیں اور دوسرے جزو سے نفرت کرتے ہیں۔ انتہائی محبت اور انتہائی عزت ایک ہی چیز کے دو مختلف نام ہیں۔

ان سخاقتی سے صاف ظاہر ہے کہ جذبہ عواطف کے ہیجان میں آنے سے پیدا نہیں ہوتا بلکہ اس کے برعکس جب انسان میں کبھی کوئی عاطفہ ہیجان آتا ہے تو اس کے پیچھے ایک جذبہ پہلے ہی موجود ہوتا ہے۔

میکڈوگل کے نظریہ کی اس تنقید سے ذیل کے نقاط روشنی میں آتے  
اختصار ہیں:-

(۱) حیوانی جبلتوں کو انسانی اعمال کا سرچشمہ قرار دینے کے بعد میکڈوگل  
حیوان اور انسان کی فطرت کے آٹھ بین امتیازات کے متعلق بالکل خاموش ہے  
اور ہمیں نہیں بتاتا کہ جبلتیں حیوان کے اندر یہ امتیازات کیوں پیدا نہیں کرتیں اور  
انسان کے اندر کیوں پیدا کرتی ہیں؟

(۲) میکڈوگل نو میں سے صرف ایک امتیاز یعنی عزم کی تشریح کے  
لئے قلم اٹھاتا ہے۔ لیکن اس کی بھی معقول تشریح نہیں کر سکتا بلکہ قدم قدم پر  
غلطیاں کرتا ہے۔

(۳) میکڈوگل پہلے عزم اور سیرت کو انسانی وصفِ عقل کا نتیجہ قرار دیتا ہے  
اور بعد میں عزم اور سیرت کی تشریح کرتے ہوئے عقل کو بالکل الگ رکھتا ہے اور  
جبلت کی بنا پر ان کی تشریح کرتا ہے۔

مختصراً اس تنقید سے پتہ چلتا ہے کہ میکڈوگل ذہنی مشکلات میں مبتلا ہے اور  
فطرت انسانی کے کسی مسئلہ حقائق ایسے ہیں جنہیں وہ اپنے نظریہ جبلت سے مطابقت  
نہیں دے سکتا۔ لہذا اس کا نظریہ صحیح نہیں۔

## انسان کی فطرت کا قرآنی نظریہ

اب قرآن کی طرف آئیے۔ قرآن میکڈوگل کی مشکلات میں اس  
اعمال کا اصلی محرک کی راہ نمائی کرے گا۔ قرآن کے نزدیک انسان کے اعمال  
کی قوت محرکہ اس کی حیوانی جبلتیں نہیں بلکہ خدا کی عبادت کا ایک زبردست جذبہ  
ہے۔ چنانچہ قرآن کا ارشاد ہے:-

اے پیغمبر خدا کی عبادت پر کیوں سے قائم

رہو یہ وہی فطرت انسانی ہے جن پر خدا نے

اقم وجهك للدين حنيفاً

فطرة الله التي فطر الناس عليها

تبدیل الخلق اللہ خالق اللہ الدین القیم  
انسان کو پیدا کیا ہے۔ پیدائشی تقاضے بدل  
نہیں کرتے لہذا یہ دینِ پکی بنیاد پر ہے۔

ایک اور جگہ قرآن نے اسی مضمون کو یوں بیان فرمایا ہے :-

وما خلقت الجن والانس الا ليعبدون  
میں نے جنوں اور انسانوں کو فقط عبادت  
کے لئے پیدا کیا ہے۔

ان آیات سے معلوم ہوتا ہے کہ انسان کی فطرت عبادت کے لئے بنائی گئی ہے  
ایک اور جگہ قرآن حکیم نے ایک قصہ کے پیرایہ میں اوپر کی آیات کے مضمون کی تائید  
اس طرح سے کی ہے :-

واخذ ربك من بني  
آدم من ظهورهم ذرية وهم راشدون  
على الفسهم است بربكم قالوا  
بلى شهدنا  
جب تیرے پروردگار نے بنی آدم کو ان کی  
پیشوں سے اکٹھا کر کے ان پر گواہ بنایا اور پوچھا  
کہ کیا میں تمہارا پروردگار نہیں ہوں تو سب نے کہا  
ہاں ہم گواہ ہیں تو بہارا پروردگار ہے۔

یہ آیت بتاتی ہے کہ قول اور فعل میں خدا کی ربوبیت کا اقرار انسان کی فطرت  
میں روایت کیا گیا ہے :-

حضور کی کئی احادیث ایسی ہیں جو قرآن کے اس مضمون  
حدیث کی وضاحت کی مزید وضاحت کرتی ہیں۔ مثلاً :-

کل مولود یولد علی فطرة  
الاسلام فابواه یهودانه او  
یمنّانہ او مجسانہ  
ہر بچہ فطرتاً اسلام پر پیدا ہوتا ہے۔ لیکن اس  
کے والدین اسے یہودی یا نصرانی یا مجوسی  
بناتے ہیں۔

ایک حدیث قدسی ہے :-

قال اللہ عز وجل انی خلقت  
عبادی حفاً فجاراً ثم اشیاءھین  
فاجالّتهم من ذینہم وحرمت علیہم  
اللہ تعالیٰ عزوجل فرماتے ہیں میں نے اپنے  
بندوں کی فطرت میں خدائے واحد کی عبادت  
کی خواہش رکھی لیکن شیاطین نے ان کو اپنے

ما اخلت لهم - فطرتی دین سے گمراہ کر دیا اور وہ ان چیزوں کو حرام سمجھنے لگے جو میں نے ان پر حلال کی تھیں +

لیکن کیا ان آیات اور احادیث سے یہ نتیجہ اخذ کرنا درست ہوگا۔ کہ ایک سوال قرآن کے نزدیک انسان کی فطرت کا کچھ حصہ تو عبادت کے لئے بنایا گیا ہے اور کچھ حصہ اس کی دوسری حیوانی قسم کی ضروریات اور خواہشات کے لئے وقف رکھا گیا ہے۔ کیا انسان کی فطرت کا تقاضا یہ ہے کہ اس کے بعض افعال اور اعمال تو عبادت کے طور پر ہوں اور بعض عبادت کے طور پر نہ ہوں کہ وہ شب و روز کے اوقات میں سے کچھ حصہ تو خدا کی عبادت کے لئے صرف کرے اور باقی اوقات میں عبادت کے علاوہ اور جو چاہے کرتا رہے +

اس سوال کا جواب نفی میں ہے۔ قرآن کہتا ہے کہ انسان کی فطرت قرآن کا دعویٰ اس طرح سے بنائی گئی ہے کہ وہ خدا کی عبادت کے سوائے اور کچھ کر ہی نہیں سکتا۔ ضروری ہے اس کی ساری زندگی یعنی اس کی زندگی کا ہر ایک فعل خدا کی عبادت کے جذبہ سے نمودار ہو۔ اور اس کی عبادت پر مشتمل ہو۔ قرآن کا یہ دعویٰ نہایت انقلاب انگیز ہے اور فطرت انسانی کے تمام قدیم و جدید فلسفیانہ نظریات کے لئے دعوت مبارزت ہے لیکن اس کے باوجود قرآن کا دعویٰ یہی ہے اس سے ایک ذرہ بھی کم نہیں۔ آیت :-

وما خلقت الجن والانس  
الا ليعبدون۔ ہم نے جنوں اور انسانوں کو عبادت کے سوا اور کسی بات کے لئے پیدا نہیں کیا۔

میں ما اور الآ کے الفاظ سے قرآن کا یہ دعویٰ صاف ظاہر ہے اور پھر خدا کی عبادت کی مثال حضور صلی اللہ علیہ وسلم کی زندگی ہے اور آپ کو یہ حکم دیا گیا تھا :-

تل ان صلاتی و نسکی و حجابی  
و ما فی اللہ رب العالمین۔ بے شک میری نماز، میری قربانی، میری زندگی اور میری موت سب اللہ کے لئے ہیں

جو اہل جہان کا پروردگار ہے !



جب ہم اس نظریہ کو واضح طور پر سمجھنے کے لئے اس پر مزید غور و فکر کرتے ہیں تو سب سے پہلا سوال جو ہمارے سامنے آتا ہے وہ یہ ہے کہ خدا کے معنی کیا ہیں اور عبادت کے کیا معنی ہیں ؟

قرآن کی رو سے خدا کے معنی ہیں وہ ذات جو تمام ایسے اوصاف لفظ "خدا" کا مفہوم کی مالک ہو جو تعریف اور ستائش کے قابل ہیں۔ قرآن ان اوصاف کو اسمائے حسنیٰ کہتا ہے اور ان کی ایک فہرست مہیا کرتا ہے۔ ان میں سے بعض یہ ہیں۔ خالق (پیدا کرنے والا)، رب (ربوبیت کرنے والا)، رحمن (عام مہربانی کرنے والا)، رحیم (رحم کرنے والا)، کریم (کرم کرنے والا)، تدبیر (قدرت والا)، علیم (جاننے والا)، حق (سچ)، سخی (زندہ)، قیوم (تنام رکھنے والا) وغیرہ۔ باقی رہے سوال کہ خدا کو کیا کہا جائے اللہ یا گاڑ۔ یا رحمن۔ یا خدا۔ قرآن کے نزدیک یہ بات چنداں اہمیت نہیں رکھتی۔ چنانچہ ارشاد ہے :-

قل ادعوا للہم ادعوا للرحمن  
ایما متدعوا فلہا الاسماء الحسنی  
کہ تمام اچھے اوصاف بغیر کسی استثنیٰ کے صرف اللہ کے اوصاف ہیں کسی اور کے نہیں !  
لہذا اسماء الحسنیٰ فادعوا  
تمام اچھی صفات اللہ ہی کی صفات ہیں اسے  
ان صفات سے پکارو !

الحمد للہ  
سب تعریف اللہ کے لئے ہے !

ان آیات کا مطلب نہ صرف یہ ہے کہ تمام قابل تعریف صفات اللہ جمال حقیقی کی صفات ہیں بلکہ ان کا مطلب یہ بھی ہے کہ یہ صفات اللہ کے سوائے اور کسی میں موجود نہیں۔ اور اگر وہ کسی دوسرے میں موجود ہیں تو اس کی صفات کا ایک پر تو ہیں اور عارضی اور جزوی طور پر اسی کی عطا کی ہوئی ہیں لہذا حقیقت وہ اس کی صفات نہیں۔ بلکہ اللہ ہی کی صفات ہیں۔ اور جب تمام قابل تعریف صفات صرف ایک ہی ذات میں موجود ہیں تو لازماً حسن یا جمال کی اصطلاح صرف

اسی ذات کے لئے صحیح طور پر برتی جاسکتی ہے۔ وہی ذات حسن کا مبداء اور منہا ہے  
 وہی ذات حسن و جمال حقیقی ہے +  
 اب غور کیجئے کہ حسن کیا ہے؟

حسن وہ چیز ہے جو ہمیں محبت پر مجبور کرتی ہے۔ لہذا حسن کے  
 لفظ عبادت کا مفہوم اندر کمال بھی شامل ہے۔ کیونکہ نقص سے محبت کرنا ممکن  
 نہیں۔ حسن کا احساس بے اختیار محبوب کی تعریف اور ستائش کرنے، اس سے قریب  
 ہونے، اس کے سامنے عجز و نیاز کا اظہار کرنے، اس کی خدمت اور اطاعت کرنے،  
 اور ہر آن اور ہر لمحہ اس کی رضا مندی کی جستجو کرنے پر آمادہ کرتا ہے۔ اسی چیز کا نام  
 عبادت ہے۔ جس کی خواہش قرآن کی رو سے انسان کے سارے اعمال کی حسب  
 ہے اگر حسن عبادت کی خواہش پیدا نہیں کر سکتا تو وہ حسن ہی نہیں۔ اور ضروری ہے۔ کہ  
 ہمارے دل میں اس کے کسی نقص کا خیال موجود ہو۔ عبادت کی اصل احساس حسن ہے  
 جس کا در بدر نام محبت ہے۔ معبود وہی ہے جو محبوب بھی ہو اور اگر محبوب  
 فی الحقیقت محبوب ہے تو ضروری ہے کہ وہ معبود بھی ہو اور قرآن اس کی تصدیق ان  
 الفاظ میں کرتا ہے:-

والذین آمنوا مشغوباً ایمان لانے والے خدا سے شدید محبت کرتے

لشہ۔

ان حقائق کی روشنی میں ہم قرآن کے نظریہ فطرت کو مندرجہ ذیل الفاظ میں بیان  
 کر سکتے ہیں:

”حسن حقیقی کی محبت انسان کے تمام اعمال کا سرچشمہ ہے۔“

اب سوال پیدا ہوتا ہے کہ اگر خدا کی عبادت انسان کی فطرت ہے، اگر  
 ایک سوال خدا کی محبت انسان کے تمام اعمال کا سرچشمہ ہے تو ہر انسان اپنی ساری  
 زندگی کو خدا کی محبت یا عبادت کے لئے وقف کیوں نہیں کر دیتا؟ یہ مان لیا کہ جو لوگ  
 خدا پر ایمان لاتے ہیں اور خدا کی عبادت کرتے ہیں وہ اپنی فطرت کا اظہار ٹھیک طرح

سے کرتے ہیں۔ لیکن اس زمانہ میں اکثریت ان لوگوں کی ہے جو خدا پر ایمان نہیں لاتے یا عملاً کافر ہیں اور خدا کی عبادت نہیں کرتے۔ ایسے لوگوں کی فطرت کہاں غائب ہو جاتی ہے اور انسان ہونے کے باوجود وہ انسانی فطرت کا جامہ اتارنے میں کس طرح کامیاب ہو جاتے ہیں؟

قرآن اس سوال کا جواب یہ دیتا ہے کہ کسی انسان کی فطرت کے غیر مبدل قوانین فطرت غائب نہیں ہو سکتی۔ کوئی انسان اپنی فطرت کا جامہ اتار نہیں سکتا۔ کیونکہ فطرت انسانی کے قوانین غیر مبدل ہیں:-  
لا تبدیل لخلق اللہ  
پیدائشی تقاضے بدلا نہیں کرتے۔

قرآن ہمیں بتاتا ہے کہ منکرین کے دل میں بھی خدا اور اس کے اوصاف کی محبت بدستور رہتی ہے اور ان کی زندگی کے تمام اعمال بھی اسی محبت کے سرچشمہ سے پیدا ہوتے ہیں گویا ان کی زندگی بھی عبادت ہی کے لئے وقف رہتی ہے۔ لیکن ان کی صورت میں ہوتا یہ ہے کہ وہ سچے خدا سے جو فی الحقیقت تمام اوصافِ حسن کا مالک ہے آشنا نہیں ہوتے اور لہذا وہ اپنی فطرت کے تقاضائے عبادت سے مجبور ہو کر کسی اور تصور کو خدا سمجھ لیتے ہیں اور پھر اس خود ساختہ خدا کی طرف وہ تمام اوصافِ حسن منسوب کرتے ہیں جن کا مالک فقط سچا خدا ہے اور پھر اس کی جذبہ عبادت کا غلط استعمال خدمت اور اطاعت کرتے ہیں۔ اس کے سلسلے میں عجز

نیاز کا اظہار کرتے ہیں، اس کی تعریف و ستائش کرتے ہیں اس کی رضا مندی اور پسندیدگی کی جستجو کرتے ہیں اور اس کا قرب ڈھونڈتے ہیں۔ غرض اس جھوٹے خدا کے لئے ان کی محبت اور عبادت کے تمام فطرتی تقاضے اپنا کام بالکل اسی طرح سے کرتے ہیں۔ جس طرح سچے خدا کے لئے ایک مومن کی فطرت کے تقاضے اپنا کام کرتے ہیں۔ صرف ان لوگوں کی صورت میں ان کام مرج یا محرک یا مظہر اور ہوتا ہے۔ قرآن نے اس حقیقت کو یوں بیان فرمایا ہے:-

ان لوگوں نے خدا کو چھوڑ کر دوسرے تصورات

ومن الناس من يتخذ من

دون اللہ انداداً یحبونہم کحب  
اللہ والذین امنوا شدحبا  
لہ .  
ہیں خدا سے شدید محبت کرتے ہیں۔

قرآن ہمیں بتاتا ہے کہ یہ جھوٹے خدایاں السموت والارض اور خدائے واحدتھا  
ہی کی طرح کئے رب مانے جاتے ہیں اور ان کو رب کہا جاتا ہے گران کے اندر رب  
کی صفات موجود نہیں ہوتیں اور ان کو ماننے والا ان کے اندر ان اوصاف کی موجودگی  
خواہ مخواہ فرض لیتا ہے :-

یصاحبی السجن اسر باب  
متفرقون خیرام اللہ الواحد القہار  
ما تعبدون من دونه الا اسماء  
سمیتموها انتم را بار کمرہ  
اے قید خانہ کے ساتھ کیا عبادت کے لئے  
بہت سے رب اچھے ہیں یا ایک ہی غالب  
خدا اچھا ہے تم اے چھوڑ کر فقط ناموں کی  
عبادت کرتے ہو جو تم نے اور تمہارے آباء

اجداد نے وضع کئے ہیں کیونکہ ان میں رب کی صفات درحقیقت موجود نہیں،

انسان نے اپنی تاریخ میں کئی قسم کے جھوٹے خداؤں کی عبادت کی ہے۔  
جھوٹے خدا اور اب بھی کر رہا ہے۔ پتھر، درخت، دریا، پہاڑ، ہاتھ سے تراشے  
ہوئے بت سب اس کے خدا بنے رہے ہیں کبھی کبھی ایسا بھی ہوتا ہے کہ وہ اپنی سفلی  
خواہشات کی لذت کو حرص و ہوا کو، شہرت، حکومت یا دولت کو لوگوں کی رضا مندی  
یا پسندیدگی کو یا بیوی یا اولاد کو یا کسی دوست یا افسر کو اپنا خدا سمجھ لیتا ہے اس عہد میں  
اس کے جھوٹے خداؤں نے ازموں کی صورت اختیار کی ہے مثلاً نیشنلزم، کمیونزم، نازی  
ازم، فاشزم، ہیومنزم بعض لوگوں کے خدا ہیں!

بعض وقت جھوٹے خداؤں کو ماننے والے لوگ اپنے خدا کو خدا  
آدرش کی ماہیت نہیں کہتے۔ لیکن عملی طور پر ان کو خدا سمجھتے ہیں۔ وہ خدا کی اصطلاح  
عام طور پر سچے خدا کے لئے رہنے دیتے ہیں۔ لیکن سچے خدا کی صفات اس سے چھین کر

اپنے جھوٹے خدا کو سونپ دیتے ہیں۔ تاہم ہر شخص کا خدا وہی ہے جسے وہ عملی طور پر خدا مانتا ہے اور جس کی طرف وہ عملی طور پر صفات حسن منسوب کرتا ہے۔ حکما نے اس قسم کے خدا کے لئے آئیڈیل یا نظریہ یا نصب العین یا آدرش کی اصطلاح وضع کی ہے کسی شخص کا آدرش وہ تصور ہوتا ہے جس کی محبت اس کی زندگی کے تمام اعمال کو پیدا کرتی ہے۔ اور جسے وہ اپنے محبوب یا معبود کا درجہ دیتا ہے۔ خواہ وہ اسے خدا کا نام نہ دے۔ اگر ہم اس اصطلاح کو کام میں لائیں تو اب تک ہم جن نتائج کو پہنچے ہیں ان کے اختصارِ نتائج مطابق فطرتِ انسانی کے متعلق قرآن کا نظریہ اس طرح سے بیان کیا جاسکتا ہے کہ:-

”آئیڈیل یا آدرش کی محبت کا جذبہ انسان کے سارے اعمال کا سرچشمہ ہے۔ یہ جذبہ ایسا ہے کہ اگر انسان اس کے اظہار کا صحیح طریق نہ جانتا ہو تو اس کا اظہار غلط طریق سے کرتا ہے یعنی ایک غلط تصور کو اپنا آدرش بنا لیتا ہے۔ پھر خدا کی تمام صفات اس کی طرف منسوب کرتا ہے اور اس کی عبادت اور اطاعت اس طرح سے کرتا ہے گویا وہ سچ سچ خدا ہے اور خدا کی صفات کا مالک ہے لیکن صحیح کامل اور سچا نصب العین اس مستی کا تصور ہے جو اس کائنات کی خالق ہے جو رب ہے، رحمن و رحیم ہے، حی و قیوم ہے، علیم و قدیر ہے، اور فرضی طور پر نبی بلکہ حقیقی طور پر تمام صفات حسن و کمال کی مالک ہے۔“

انسان کی فطرت کا یہ قرآنی نظریہ یوں تو دو فقروں میں بیان ہو جاتا ہے۔  
**قیمتی مضمرات** لیکن اس کے مضمرات اور نتائج بہت دور رس ہیں اور انسان اور کائنات کی حقیقت کے بہت سے پہلوؤں پر روشنی ڈالتے ہیں۔ جب ہم ان مضمرات اور نتائج پر جاویں گے تو بعض سوالات ہمارے چند سوالات سامنے آتے ہیں۔ مثلاً:-

اول۔ آدرش کی محبت کا جذبہ انسان میں کہاں سے آیا ہے۔ اس کا سبب اور اس کا مقصد کیا ہے؟ ارتقا کے عمل میں جبلتوں کا مقصد تو یہ ہے کہ فرد کی زندگی اور نسل

قائم ہے۔ کیونکہ اس کے بغیر ارتقا کی حرکت جاری نہیں رہ سکتی۔ لیکن آدرش کی محبت کا جذبہ ارتقا کے کون سے مقصد کو پورا کرتا ہے؟

دوئم۔ اگر یہ جذبہ ارتقا کے کسی مقصد کو پورا کرتا ہے تو وہ مقصد اس سے کس طرح پورا ہوتا ہے؟

سولئم۔ آدرش کی خصوصیات کیا ہیں اور انسان کی مختلف صلاحیتوں اور سرگرمیوں مثلاً قانون، سیاست، تعلیم، اخلاق، فلسفہ، سائنس، علم، ہنر اور عقل کے ساتھ اس کا کیا تعلق ہے؟

چہارم۔ اگر آدرش کی محبت انسان کے تمام اعمال کا سرچشمہ ہے تو اس کی جبلتی خواہشات جو اپنا علیحدہ حیاتیاتی دباؤ رکھتی ہیں کہاں جاتی ہیں جبلتوں کے ساتھ آدرش کا کیا تعلق ہے؟

پنجم۔ مشکل کوئی منکر خدا ایسا ہوگا جو خدا کے تصور سے ناواقف ہو یا اس کی ان کی صفات کا علم نہ رکھتا ہو جو خدا کے ماننے والے خدا کی طرف منسوب کرتے ہیں اور جو فی الحقیقت اسی کی صفات ہیں۔ پھر ایک منکر خدا کو چھوڑ کر دوسرے آدرش کو اپنی محبت کے لئے کیوں چنتا ہے؟

ششما۔ کسی خاص وقت پر کسی خاص آدرش کے منتخب ہونے کی وجہ کیا ہوتی ہے؟

ہفتم۔ آدرش کے بدلنے کی وجہ کیا ہوتی ہے؟

ہشتم۔ بعض غلط آدرشوں کے ماننے والے لوگ مثلاً نیشنلزم یا کمیونزم کے پرستار اس بات کے مدعی نہیں ہوتے کہ ان کے آدرش کے اندر وہ صفات موجود ہیں جو خدا کو ماننے والا خدا کی طرف منسوب کرتا ہے۔ بلکہ بظاہر ایسا نظر آتا ہے کہ وہ اپنے آدرش کے ساتھ ساتھ خدا کو بھی مانتے ہیں۔ تو پھر کس طرح سے سمجھا جائے کہ قرآن کے اس ارشاد کے مطابق کہ :-

يٰۤاَيُّهَا الَّذِيْنَ اٰمَنُوْا سَبِّحُوْا اللّٰهَ كُلَّ نَجْوٰى لَكُمْ اَوْ سُرُوْدًا مِّنْ دُوْنِ السُّرُوْدِ اَوْ قِيَامًا مِّنَ اللَّيْلِ اَوْ سَجْدًا تَلْبِسُوْنَ

وہ اپنے آدرش کی طرف درحقیقت خدا کی صفات منسوب کرتے ہیں۔  
 نہہ۔ جب صحیح اور سچے آدرش کی محبت انسان کی فطرت ہے تو انبیاء  
 کے آنے کی کیا ضرورت تھی۔ قدرت نے انسان کو اپنے حال پر کیوں نہیں چھوڑ دیا تاکہ  
 وہ خود بخود اپنی فطرت کو پالے۔ عمل ارتقا میں نبوت کا باعث اور مقام کیا ہے۔ اور  
 اگر نبوت ارتقا کے لئے ضروری ہے، تو ختم کیوں ہو جاتی ہے؟ وعلیٰ ہذا القیاس۔  
 جب تک ہم ان سوالات کا جواب مہیا نہ کریں فطرت انسانی کے متعلق قرآن  
 کے نقطہ نظر کی پوری پوری تشریح نہیں ہو سکتی اور قرآن کا نقطہ نظر حکما کے نزدیک پوری  
 طرح قابل فہم نہیں ہوتا!

ان سوالات کا جواب جو درحقیقت قرآن کے اس نظریہ کے اندر ہی موجود ہے  
 جواب اور اس کے مضمرات اور نتائج پر مشتمل ہے ایک مسلسل تشریح کی صورت میں  
 حسب ذیل ہے:-

گزشتہ صفحات میں ایک مقام پر ہماری بحث کا حاصل یہ تھا کہ  
 حقیقت کائنات اس صدی کی علمی تحقیقات اس بات کی شہادت دے رہی ہیں  
 کہ کائنات کی اصلی اور آخری حقیقت ایک شعور ہے اور ہمارا نتیجہ یہ تھا کہ ضروری  
 ہے کہ شعور خود شناس اور خود شعور ہو اور تمام جمالی اور جلالی صفات کا مالک ہو  
 حکما کی اصطلاح میں اس قسم کے شعور کو خود شعور ہی کہا جاتا ہے۔ قرآن نے اسے اللہ  
 اور جنون کہا ہے۔ خود شعور ہی عالم کے تخلیقی کارنامے جو کائنات  
 خود شعور کی زندگی ہے کی صورت میں ہماری آنکھوں کے سامنے ہیں بتا رہے ہیں کہ  
 وہ نقطہ ایک شعور یا ایک قوت بلکہ ہی نہیں بلکہ ایک تہرمان تخلیقی قوت ہے۔ جو  
 قدرت مطلقہ کی مالک ہے جو حی و قیوم ہے اور خود بخود حیات اور زندگی ہے چنانچہ  
 اس خود شعور کے بارہ میں قرآن کی تعلیم یہی ہے۔

اس کے سوا کوئی معبود نہیں وہ زندہ اور قائم ہے۔

لا الہ الا هو الحی القيوم

وہ اللہ ہے خالق اور باری اور مقرر ہے۔

هو اللہ الخالق الباری المصور

لہذا اسماء الحسنى

تمام اچھی صفات اسی کی ہیں۔

هو الرزاق ذو القوۃ المتین

وہ رزاق ہے۔ بڑی طاقت کا مالک ہے۔

ارتقاءِ تفتحِ روح کا نتیجہ ہے یہی خود شعوری ہے جس نے کائنات کو پیدا کیا ہے۔ جو اسے ارتقاء کی منزلوں سے گزار رہی ہے جس نے اپنے آپ کو ایک طویل ارتقائی عمل سے انسان کے قالب میں پھونک کر اسے خود شعور کر دیا ہے اور جو اس طرح سے جسدِ انسانی میں زیادہ سے زیادہ جلوہ گر ہو کر مسجودِ ملائک بنتی جا رہی ہے۔

فانرا سویتہ و نفخت فیہا

جب میں اسے مکمل کر لوں اور اپنی روح اس

من روحی فقعو الہ سبحانہ

میں پھونک دوں تو اسے فرشتوں اس کے سامنے

سجدہ میں گر پڑنا۔

جب انسان کی خود شعوری اپنے کمال پر پہنچے گی تو فرشتوں کا سجدہ بھی مکمل ہوگا اور وہ پھونک بھی مکمل ہوگی جس نے کائنات کے ارتقائی عمل کی صورت اختیار کی ہے اور جس سے خدا اپنی روح کو انسان کے قالب میں پھونک رہا ہے۔ جذبہٴ حسن یا ادرش کی محبت کا خاصہ ہے اور خود شعوری جہاں ہوگی اس میں یہ خاصہ خود شعوری کا خاصہ موجود ہوگا۔ اگر انسان کی خود شعوری ادرش سے محبت کرتی ہے تو کائنات کی خود شعوری بھی ادرش سے محبت کرتی ہے۔ خدا کا ادرش انسانیت کا ملکہ ہے اور انسان کا ادرش خدا ہے۔ محبت کا دوسرا پہلو نفرت ہے۔ خود شعوری اپنے ادرش سے محبت کرتی ہے لیکن ان تمام چیزوں سے نفرت کرتی ہے جو اس کی محبت کے راستہ میں رکاوٹ بن جاتی ہیں۔ یہی سبب ہے خدا کا ادرش کہ کائنات کے ارتقاء کا ایک پہلو محبت اور تعمیر ہے اور دوسرا پہلو نفرت اور تخریب ہے۔ اور انسان اپنی زندگی میں ادرشوں کی جستجو کرتے ہوئے محبت اور نفرت اور تعمیر اور تخریب کے دونوں پہلوؤں کو نفرت محبت کا ایک پہلو ہے ایک دوسرے کے ساتھ ساتھ رکھتا ہے۔ ایک طرف



سے اپنی محبت کی تکمیل کا اہتمام کرتا ہے اور دوسری طرف سے اپنی محبت کے راستہ سے رکاوٹوں کو دور کرتا ہے۔ انسان اور خدا دونوں کی صورت میں نفرت محبت کے ماتحت اس کی خدمت اور اعانت کے لئے ظہور میں آتی ہے۔ ورنہ خود شعوری کا اصلی اور بنیادی وصف محبت ہی ہے۔ بلکہ خود شعوری کی جملہ صفات جلال و جمال کا سرچشمہ محبت ہی ہے۔ قرآن حکیم نے اللہ تعالیٰ کی محبت موجب اظہار صفات کے وصف محبت کو رحمت کا نام دیا ہے اور بتایا ہے کہ اس کا یہ وصف اس کی نفرت پر سبقت رکھتا ہے اور کائنات کی ہر چیز پر جاری ہے۔

ان رحمتی سبقت علی غضبی

میری رحمت میرے غضب پر سبقت رکھتی ہے

اور میری رحمت ہر چیز پر جاری ہے۔

در رحمتی وسعت کل شئی

خدا کے کوئی نام ایسے میں مثلاً الرحمن :- الرحیم اور اللہ و دہ جو براہ راست

رحمت اور محبت سے ماخوذ ہیں :-

حضور صلی اللہ علیہ وسلم نے فرمایا ہے کہ اللہ تعالیٰ کو اپنے تمام اسماء میں سے

اللہ اور الرحمن زیادہ پسند ہیں۔ خدا نے خود بھی قرآن میں بار بار اپنے آپ کو الرحمن

کہا ہے :-

وہ رحمان ہے جس نے انسان کو قرآن سکھایا۔

الرحمن علم القرآن

رحمان کے بارہ میں کسی باخبر سے پوچھیں تو معلوم

الرحمن ناسئل بہ خیرا

ہو کہ اس کی شان کیا ہے ؟

صفات جلال و جمال خود شعوری کی محبت کی تکمیل کے لئے

خدا کی صفات کا عکس ایک دوسرے کی تائید کرتی ہیں۔ چونکہ خود شعوری انسان

کے اندر بھی ہے اس لئے محبت اور نفرت اور صفات جلال و جمال انسان کے

اندر بھی موجود ہیں۔ اور یہ صفات ارتقا کے عمل سے دن بدن زیادہ سے زیادہ

نمو دار اور آشکار ہوتی جا رہی ہیں۔ اور انسان کی خود شعوری اپنی صفات کے لحاظ

سے خدا کی خود شعوری کے قریب آتی جا رہی ہے۔ تعلیم نبوت کی پیروی کا مقصد

یہی ہے کہ ہم اذیت یا اور ارادہ سے ارتقا کے اس مقصد کی تائید کریں چنانچہ حضورؐ کا ارشاد ہے:-

تخلق رباً خلاق اللہ اللہ کے اوصاف سے اپنے آپ کو متصف بناؤ۔

انسان کی خود شعوری گویا چھوٹے پیمانہ پر خدا کی خود شعوری کا عکس ہے۔ یہی وجہ

ہے کہ حضورؐ نے فرمایا:-

ان اللہ خلق آدم علی صورته بیشک اللہ نے آدم کو اپنی صورت پر پیدا کیا ہے۔

اور یہی سبب ہے کہ خدا نے انسان کو اپنی معرفت کا مکلف بنایا ہے اور اسے اپنا خلیفہ

قرار دیا ہے۔ اگر ہمارے اندر خدا کی خود شعوری یا اس کی روح کا ایک عکس نہ ہوتا تو ہم

خدا کو پہچان نہ سکتے بلکہ اس کی عبادت بھی نہ کر سکتے۔ خدا کو پہچاننے کے لئے یہ کافی ہے

کہ انسان اپنے آپ کو پہچانے۔ اسی لئے صوفیاء کا قول ہے:-

من عرف نفسه فقد عرف ربہ جس نے اپنے آپ کو پہچانا۔ اس نے

خدا کو پہچانا۔

ربہ۔

اور خود خداوند تعالیٰ نے انسان کو ہدایت کی ہے کہ اس کا عرفان حاصل کرنے

کے لئے جہاں تم کائنات کا مطالعہ کرو۔ وہاں اپنے آپ کو بھی آنکھیں کھول کر دیکھو کیونکہ

تمہاری خود شعوری یا تمہارے نفس کے اندر بھی معرفتِ حق کی راہ نمائی کا سامان موجود ہے

وفی الارض آیات للموقنین اور خدا کی ہستی پر یقین کرنے والوں کے لئے زمین

وفی انفسکم افلا تبصرون ہ میں نشانات ہیں اور نفس انسانی میں بھی۔ کیا تم

نہیں دیکھتے؟

ارتقا کا عمل جس سے انسان کامل سے کامل تر ہوتا جا رہا ہے۔

عمل ارتقا کا دائرہ ایک ایسا عمل ہے جس سے ایک طرف خدا اپنے آدرش کو حاصل

کر رہا ہے اور دوسری طرف انسان، کیونکہ انسان کے کامل سے کامل تر ہونے کے معنی

یہی ہیں کہ وہ اسی طرح سے بن جائے جس طرح خدا سے بنانا چاہتا ہے۔ یعنی اپنی

فطرتی استعداد کے مطابق خدا کے اخلاق سے متخلق اور اس کے اوصاف سے متصف

ہو جائے۔ ارتقا کے اس عمل سے خود شعوری کی دونوں طرفیں ایک دوسرے کے قریب آرہی ہیں۔ اگر انسان خدا کے قریب آ رہا ہے تو خدا بھی انسان کے قریب آ رہا ہے گویا خود شعوری اپنے آپ کی کشتی رکھتی ہے اور دونوں اطراف سے اپنے آپ ہی کو چاہتی ہے اور اپنی ہی جستجو کر رہی ہے۔ رومی نے اپنی مثنوی کے ابتدائی اشعار میں اس مضمون کو ایک آیت لطیف پیرایہ میں بیان کیا ہے۔ کائنات کا ارتقا ایک دائرہ کی طرح جہاں سے شروع ہوتا ہے وہیں ختم بھی ہوتا ہے۔ اس کی حرکت ایک ایسے تیر کی طرح ہے جو کمان سے چھوٹتا ہے۔ لیکن کمان ہی کی طرف واپس آ رہا ہے اس کی ابتدا کائنات کی خود شعوری ہے اور اس کی انتہا بھی وہی ہے قرآن حکیم نے اس موضوع پر مختلف آیات میں روشنی ڈالی ہے:

هو الاصل والآخر

خدا کائنات کی ابتدا بھی ہے اور انتہا بھی۔

وان الی ربك المنتهى

اور ارتقائے کائنات کی انتہا خدا ہے۔

والیہ یرجع الامر کلہ

اور اس کی طرف سارے امور کا مرجع ہے۔

والی اللہ یرجع الامور

سارے امور کا مرجع اللہ کی ذات ہے۔

وللہ عاقبۃ الامور

سب کاموں کا مقصد اللہ تعالیٰ ہے۔

والی اللہ عاقبۃ الامور

سب کاموں کی انتہا اللہ تعالیٰ ہے۔

ایسا معلوم ہوتا ہے کہ نہ صرف کائنات کا مجموعی ارتقا اس مبداء کی طرف رجوع کا قانون بات پر موقوف ہے کہ وہ جہاں سے چلے وہیں پہنچ جائے بلکہ کائنات کی ہر چیز کا کمال اس بات پر منحصر ہے کہ وہ جہاں سے چلے وہیں پہنچ جائے۔ بجلی کی رُو ایک دائرہ بناتی ہے اور جہاں سے چلتی ہے وہیں پہنچ جاتی ہے۔ اگر ایسا نہ ہوتا اس کی قوت کوئی نتیجہ پیدا نہیں کرتی۔ اور اُن سٹائن ہمیں بتاتا ہے کہ روشنی کی کرنیں ایک خطِ مستقیم میں حرکت نہیں کرتیں بلکہ ہر روشنی کی کرن ایک بہت بڑا دائرہ بنا کر وہیں پہنچتا چاہتی ہے۔ جہاں سے چلتی ہے۔ درخت بیج سے چلتا ہے اور بیج پر پہنچتا ہے۔ حیوان اپنے تخم سے آغاز کرتا ہے اور اپنے حیاتیاتی کمال پر پہنچ کر

اپنا تخم پیدا کرتا ہے۔ کائنات خود شعوری سے چلی تھی اور خود شعوری پر ختم ہوتی ہے،  
 ہوا الا ذل والاخر  
 وہ ابتدا میں بھی ہے اور انتہا پر بھی۔

لہذا ہم نہایت آسانی سے یقین کر سکتے ہیں کہ جب تک انسان اپنے کمال کو نہ  
 پہنچے یہ کائنات فنا نہیں ہوگی!

خود شعوری انسان کی ہو یا خدا کی سبک وقت  
 حسن و محبت کی دو طرفہ بے حجابی محبت بھی ہے اور حسن بھی۔ جب وہ خود  
 شعوری کی جستجو کر رہی ہوتی ہے تو وہ محبت ہوتی ہے اور جب خود شعوری اس کی جستجو  
 کر رہی ہوتی ہے تو وہ حسن ہوتی ہے۔ اس کائنات کے ارتقا میں جس کا حاصل اور جس  
 سے مراد انسان کا ارتقا ہے۔ ایک طرف سے خدا کا حسن اور دوسری طرف سے  
 انسان کا حسن دن بدن زیادہ سے زیادہ بے حجاب ہوتا جا رہا ہے۔ نیز اسی عمل کی  
 بدولت ایک طرف سے خدا کی محبت اور دوسری طرف سے انسان کی محبت دن  
 بدن زیادہ سے زیادہ بے نقاب ہوتی جا رہی ہے +

قرآن کی متعدد آیات اس مضمون پر روشنی ڈالتی ہیں کہ انسان کامل  
 خدا کا جذبہ محبت خدا کا آدرش ہے اور خدا اس سے محبت رکھتا ہے اور اس  
 کی جستجو کر رہا ہے +

هو الذی بیعتی علیکم و  
 اللہ وہ ہے جو اپنے فرشتوں سمیت تم پر درود  
 مملکتہ ینخرجکم من الظلمات الی النور  
 بھیجتا ہے تاکہ تم کو اندھیروں سے روشنی میں لائے  
 فاخر کرو فی اذکرکم۔  
 میرا ذکر کرو میں تمہارا ذکر کروں گا۔  
 اللہ ولی الذین آمنوا یخرجہم  
 خدا ان لوگوں کا دوست ہے جو ایمان لائے ہیں  
 من الظلمات الی النور  
 یعنی خدا سے محبت کرتے ہیں وہ ان کو اندھیروں  
 سے نکال کر روشنی میں لاتا ہے۔

قل ان کنتم تحبون اللہ  
 کہو اگر تم اللہ سے محبت کرتے ہو تو میری تابعداری  
 فاتبعوا فی محبتکم اللہ  
 کرو۔ اللہ تم سے محبت کرے گا۔

ایک حدیث میں ہے کہ جب انسان میری طرف ایک بالشت بھرا آتا ہے۔ تو میں اس کی طرف ایک ہاتھ آتا ہوں اور جب وہ میری طرف ایک ہاتھ آتا ہے تو میں اس کی طرف چار ہاتھ آتا ہوں اور اگر وہ میری طرف چلتا ہوا آتا ہے تو میں اس کی طرف دوڑتا ہوا آتا ہوں؛

حدیث کے الفاظ حسب ذیل ہیں:

يقول الله تعالى انا عند ظن  
عبدى بى وانا معہ اذا ذكرنى فان  
ذاكرنى فى نفسى ذاكرته فى نفسى و  
ان ذاكرنى فى ملى ذاكرته فى ملى خیر  
منه وان تقرب الی شبراً تقربت  
الیہ ذراعاً وان تقرب الی ذراعاً  
تقربت الیہ باعاً وان اتانى یمشی  
اتینہ هرولتاً حتى كنت یدہ الی  
یبطش بها ورجلہ الی یمشی بها  
وسمعہ الذی یسمع بہ وبصرہ  
الذی یبصر بہ۔

میں اس کی طرف دوڑتا ہوا آتا ہوں۔ یہاں تک کہ دونوں کا باہمی قرب ایسا ہو جاتا ہے کہ میں اس کا وہ ہاتھ ہو جاتا ہوں جس سے وہ پکڑتا ہے اور وہ پاؤں ہو جاتا ہوں جس سے وہ چلتا ہے اور وہ کان ہو جاتا ہوں جس سے وہ سنتا ہے اور وہ آنکھ ہو جاتا ہوں جس سے وہ دیکھتا ہے۔

کائنات کی خود شعوری کو اپنے ادرش

خدا کا جذبہ محبت ارتقا کا باعث ہے سے جو محبت ہے وہی طاقت ہے جو کائنات کی اولین پیدائش کا موجب ہوئی تھی۔ جو ماضی میں کائنات کو اس کے ارتقائی مدارج میں سے گزارتی رہی ہے اور اسے بالآخر ارتقا کے نقطہ کمال پر پہنچائے گی یہی

سبب ہے کہ ارتقا کا ہر قدم خدا کی محبت اور ربوبیت اور رحمت کا ایک عظیم الشان مظاہر ہے ارتقا کا مجموعی نتیجہ تعمیر اور ترقی ہے تخریب اور تنزیل نہیں۔ محبت اور ربوبیت اور رحمت کے بغیر کائنات ارتقا کے راستہ پر ایک قدم بھی آگے نہ جا سکتی۔ یہ محبت ہے مقصد نہیں بلکہ ایک مدعا رکھتی ہے اور وہ مدعا عمل تخلیق میں اورش کا حصول ہے قرآن کی متعدد آیات اس بات کا اعلان کرتی ہیں کہ کائنات ایک مدعا اور معنی رکھتی ہے

اسے ہمارے پروردگار تو نے یہ کائنات ہے

سببنا ما خلقت هذا باطلا

مقصد نہیں بنائی لہذا اس مقصد کے لئے ہم

سبحانک فمنا عذاب النار۔

آگ کے حق دار نہ ہو جائیں۔ ہمیں اس سے بچائیو۔

اللہ نے زمین اور آسمان کو ایک سچے مقصد

خلق السموات والارض بالحنن

کے ماتحت پیدا کیا ہے۔

کائنات کے مقصد اور مدعا سے دنیا کی ہر

مقصد کائنات ہر چیز میں پوشیدہ ہے چیز حصہ لیتی ہے۔ کائنات کی ہر چیز کو

وہی فطرت عطا کی گئی ہے جو کائنات کے مرکزی مقصد اور مدعا سے مطابقت رکھتی

مخفی۔ یہی سبب ہے کہ ڈریش کے تجربات نے اسے اس نتیجہ پر پہنچایا کہ جسم حیوانی

کے اندر ایک پوشیدہ مرکز ایسا کام کر رہا ہے جو اسے اپنی ضروریات کے مطابق

ڈھالتا اور بناتا ہے۔ خود شعوری کی یہی بامقصد محبت ہے جسے برگسان قوت حیات کا

نام دیتا ہے۔ اسی کو بعض دوسرے حکما نے لائف فورس کہا ہے۔ انسانی مرحلہ میں

قدم رکھنے کے بعد یہ قوت ایک لاشعوری نفسیاتی دباؤ کی صورت اختیار کرتی ہے

جسے فرائڈ لیبیڈو کا نام دیتا ہے اور جو درحقیقت انسانی خود شعوری کے جذبہ جن کا

ایک نفسیاتی دباؤ ہے۔ گویا انسان کی محبت اپنے اورش (خدا) کے لئے دراصل کائنات

کی خود شعوری کی وہ محبت ہے جو وہ اپنے اورش (انسان کامل) کے لئے محسوس کرتی

ہے اور جو شروع سے ہی کائنات یعنی انسان کو ارتقا کی مادی اور حیاتیاتی منازل سے

گزارتی ہوئی اب نفسیاتی منزل پر پہنچ کر انسان کی خود شعوری کی صورت میں آزاد

ہوتی ہے تاکہ براہ راست اور شعوری طور پر اپنے آپ کی جستجو کرے۔ اب اس جذبہ کو پالینے کی وجہ سے انسان اپنی تعمیر اور تکمیل میں جو خدا اور انسان دونوں کا مشترک مقصد ہے خدا کے ساتھ تعاون کرنے کے قابل کائنات میں تہذیب تعمیر کی معاون ہے ہو گیا ہے۔ کائنات کے اندر اس تعمیر کی جذبہ محبت کی کار فرمائی کو نہ سمجھنے کی وجہ سے ڈارون ارتقا کے اسباب کا غلط تصور قائم کرتا ہے اور اسے قدرت کی تخریبی کاروائیوں کا نتیجہ قرار دیتا ہے۔ اسے سمجھ میں نہیں آیا کہ کائنات کے ارتقا کے اندر اصلی بنیادی چیز تعمیر ہے تہذیب نہیں۔ اور جہاں تہذیب ہے وہ تعمیر کے ایک پہلو کے طور پر اس کے ماتحت اس کی اعانت کے لئے وجود میں آئی ہے تاکہ تعمیر کے راہ کی رکاوٹیں دور ہو جائیں۔

کائناتی خود شعوری کی محبت (جس کا دوسرا پہلو محبت اور نفرت جذب و دفع نفرت ہے) کی کار فرمائیوں کے نشانات ہمیں کی قوتوں کی شکل میں، ارتقا کے ایک ایک قدم پر آشکار نظر آتے ہیں کیونکہ یہ محبت اور نفرت یا جمال و جلال کی صفات جذب اور دفع کی قوتوں کی صورت اختیار کرتی ہیں اور اس صورت میں کائنات کے ارتقا کے آغاز سے لے کر انتہا تک اپنا کام برابر کرتی رہتی ہیں۔ روشنی کی شعاعوں سے لے کر جدوجہد کرنے والے انسان تک کائنات کا ایک ایک ذرہ متحرک ہے اور اس حرکت کی وجہ یہی جذب اور دفع کی قوتیں ہیں کیونکہ حرکت کے معنی یہ ہیں کہ ایک مقام کو دفع کر کے دوسرے مقام کی طرف جذب کرنا۔ جوں جوں کائنات ارتقا کے مدارج طے کرتی گئی ہے۔ ان قوتوں کی صورت ارتقا کے تقاضوں کے مطابق بدلتی گئی ہے ابتدائے آفرینش میں کائناتی شعاعوں کی حرکت کو چھوڑ مادی مرحلہ میں محبت اور نفرت کی حالتیں کر جب ہم آگے بڑھیں تو یہ جذب و دفع کی قوتیں ہمیں اکثر انوں اور پروٹانوں میں جو برقی قوت کے مثبت اور منفی باروں کے حامل ہیں کام کرتی ہوئی نظر آتی ہیں۔ پھر مادی ارتقا کے دوران میں مادہ کی حسرت

کی تمام صورتیں کشش ثقل، متضاد مقناطیسی قطبوں کی باہمی کشش، قلماء کے مختلف خواص کے نئے نئے عناصر کا ظہور وغضیبہ ہر ایک باد کی قانون ان ہی قوتوں کے عمل سے پیدا ہوا ہے اور ان ہی قوتوں کے عمل کی ایک شکل ہے۔ حیاتیاتی مرحلہ ارتقا میں سنجک یہ قوتیں جبلتوں کی صورت اختیار کرتی ہیں۔ ہم دیکھتے ہیں کہ حیوان کی تمام جبلتیں یا محبت جذب سے تعلق رکھتی ہیں یا نفرت اور دفع سے متعلق ہیں۔ حیوان کے تمام افعال جبلتوں سے پیدا ہوتے ہیں اور ان تمام افعال کا حاصل یہ ہے کہ وہ ان چیزوں کی طرف جذب کا اظہار کرتا ہے جو اس کی زندگی اور نسل کو برقرار رکھنے میں مدد و معاون ہوتی ہیں اور ان تمام چیزوں کو دفع کرتا ہے۔ حیوانی مرحلہ میں محبت اور نفرت کی حالتیں جو اس کی زندگی اور نسل کو برقرار رکھنے کے مقصد میں رکاوٹ پیدا کرنے والی ہوتی ہیں۔ مثلاً جبلت جنس، جبلت تغذیہ، جبلت امومت، جبلت اجتماعی، جبلت انقیاد سب جذب یا محبت سے ماخوذ ہیں اور جبلت فرار، جبلت حجاب، جبلت تفوق، جبلت غضب دفع یا نفرت سے ماخوذ ہیں۔ پہلی قسم کی جبلتوں میں خدا کی جمالی صفات کا اور دوسری قسم کی جبلتوں میں اس کی جمالی صفات کا مظاہرہ ہے۔ تاہم دونوں قسم کی جبلتوں کا مقصد ایک ہی ہے۔ یعنی حیوان کی زندگی کا قیام۔ گویا یہاں بھی جلال، جمال کی اعانت کرتا ہے اور اس کا محافظ اور نگہبان ہے۔ چونکہ مادی اور حیاتیاتی کائنات کے اندر بالخصوص انسان کی ضروریات کے لحاظ سے کائنات کی تعمیر اور تخلیق کے اندر، خدا کی صفات کے نشانات ہیں اس لئے قرآن انسان کو دعوت دیتا ہے کہ وہ خدا کو پہچاننے کے لئے کائنات کا مطالعہ کرے۔۔

و فی الاصح آیات اور زمین میں خدا کی ہستی اور صفات پر ایمان

للموقنین لانے والوں کے لئے کئی نشانات ہیں۔

اور ان لوگوں کو سراہتا ہے جو کائنات پر غور و فکر کرتے ہیں :

و یتفکرون فی خلق السموات اور وہ جو آسمان و زمین کی مخلوقات پر غور و فکر



کرتے ہیں۔

والا صاف۔

کائنات پر غور و فکر درحقیقت خدا کے اسماءِ حسنیٰ کا ذکر کرنے اور ان پر غور و فکر کرنے کے مترادف ہے اور لہذا عبادت کی ایک قسم ہے۔

انسانی مرحلہ ارتقاء پر پہنچ کر جذب و انسانی مرحلہ میں محبت اور نفرت کی حالتیں دفع کی تو ہیں اصول اخلاق کی صورت اختیار کرتی ہیں۔ گویا حیاتیاتی سطح سے جہاں وہ جبلتوں کی شکل میں محبتیں گذر کر نفسیاتی سطح پر آجاتی ہیں۔ ہم دیکھتے ہیں کہ گوہر آدرش کے اصول اخلاق الگ ہوتے ہیں۔

لیکن ہر آدرش کے اصول اخلاق یا محبت اور جذب سے تعلق رکھتے ہیں۔ یا نفرت اور دفع سے۔ انسان کے تمام افعال اس کے اخلاقی اصولوں

سے پیدا ہوتے ہیں اور اس کے افعال کا ما حاصل یہ ہوتا ہے کہ وہ ان کاموں سے کشش رکھتا ہے جو اس کے آدرش کے لئے مفید اور

مؤید ہوں۔ اور ان کاموں سے نفرت کرتا ہے جو اس کے آدرش کی راہ میں ایک رکاوٹ بن جائیں۔ ہر آدرش کے اصول اخلاق اتنے ہی بلند ہوتے ہیں جتنا کہ

وہ آدرش جس سے وہ پیدا ہوتے ہیں اگر آدرش نہایت ہی پست ہو تو یہ اخلاقی اصول نہایت ہی پست ہوں گے تاہم یہ اصول جبلتوں کی طرح ایک دباؤ رکھتے

ہیں۔ لیکن یہ دباؤ حیاتیاتی نہیں ہوتا بلکہ نفسیاتی ہوتا ہے اور اس کا منبع آدرش کی محبت ہوتی ہے کیونکہ ہر شخص جانتا ہے کہ اگر وہ اپنے آدرش کی ضروریات کے

مطابق عمل نہ کرے گا تو وہ اپنے آدرش کو پانہیں سکتا۔ لہذا آدرش کی محبت سے مجبور ہو کر وہ اس کے اصولوں پر عمل کرتا ہے۔ جذب سے تعلق رکھنے والے اصول اخلاق

خدا کی صفات جمال سے اور دفع سے تعلق رکھنے والے اصول اخلاق خدا کی صفات جلال سے ماخوذ ہوتے ہیں۔ لیکن مقصد دونوں کا ایک ہی ہوتا ہے۔ جس طرح سے

جمالی اور جلالی جبلتوں کا مقصد یہ تھا کہ جسم کی حفاظت اور تکمیل ہو اسی طرح سے جمالی اور جلالی اصول اخلاق کا مقصد یہ ہوتا ہے کہ آدرش کی حفاظت اور تکمیل ہو۔

شروع سے لے کر آخر تک ساری کائنات  
کائنات کا ارتقا انسان کا ارتقا ہے۔ کا ارتقا جس میں خود شعوری عالم اپنی صفات  
محبت و نفرت کا اظہار کرتی ہے درحقیقت انسان کی خود شعوری کا ارتقا ہے اور  
کائنات کی تکمیل اس وقت ہوگی جب انسان کی خود شعوری اپنے کمال کو پہنچے گی۔  
اس ارتقا سے کائنات کی خود شعوری زیادہ سے زیادہ اپنی تخلیق میں جلوہ گر  
ہوتی جا رہی ہے۔ مادہ کا ارتقا اور حیوان کا ارتقا انسان ہی کے ارتقا کے مدارج  
اور مقامات ہیں۔ مادہ کو ارتقائی مدارج سے گزار کر مکمل کرنے اور اپنے تمام مادی  
قوانین کے سمیت وجود میں لانے سے خود شعوری کی غرض یہ تھی کہ مادہ اس قابل  
ہو جائے کہ وہ اپنے قوانین کی مدد سے حیوانی زندگی کے نمودار ہونے اور قائم رہنے  
کے لئے سازگار فضا مہیا کرے اور جب حیوانی زندگی وجود میں آئی تو حیوان اور اس  
کی جبلتوں کا ارتقا شروع ہوا بشرطے میں جسم حیوانی کے اندر صرف دو ہی جبلتیں تھیں  
ایک وہ جس کی وجہ سے وہ خود خوراک مہل کرتا اور زندہ رہتا تھا اور دوسری وہ جس  
سے وہ اپنی نسل کو برقرار رکھتا تھا۔ لیکن بعد میں جب ارتقا سے نئی نئی انواع حیوانات  
وجود میں آئیں تو ان بنیادی جبلتوں کے ماتحت اور بہت سی جبلتیں شاخوں کی طرح  
پھوٹ نکلیں۔ اگرچہ ان کے وظائف کامرکز پھر بھی ہی مقصد تھا کہ حیوان کی زندگی اور  
نسل برقرار رہے لیکن اب ان کی وجہ سے حیوان کی قوتوں میں اور اضافہ ہو گیا۔  
اور وہ اپنی دو بنیادی جبلتوں کو زیادہ پھیلانے اور طریق  
جبلتوں کے ارتقا کا مقصد سے مطمئن کرنے لگا۔ ہر نئی جبلت جو وجود میں آئی۔  
خود شعوری کی کسی جمالی یا بھلائی صفت سے ماخوذ تھی۔ حیوان کے ارتقا کے دوران  
میں کبھی کوئی ایسا جبلتی رجحان عمل وجود میں نہیں آیا۔ اور نہ اسکا تھا جس کی اہل خود  
شعوری کے اسہار یا صفات کے اندر موجود نہ ہو۔ یہی صفات ہیں کائنات کے ارتقا  
کی ممکنات ہیں۔ جبلتوں کی تفریح اور تنوع سے خود شعوری کا مقصد یہ تھا کہ وہ اپنے  
آپ کو یعنی اپنی صفات جمالی و بھلائی کو ایک ایک کر کے مادہ کے اندر یعنی حیوان کے

جسم کے اندر پوری طرح سے متمکن کرے اور اس طرح اپنی مکمل آزادی کے لئے ایک راستہ تیار کرے۔ یہ راستہ حیوان کا نظام عصبی یا دماغ ہے جس کی ترقی سے جہلتوں کی ترقی ممکن ہوئی ہے۔ ہم جانتے ہیں کہ حیوان کی ہر جہلت اس کے دماغ کے اندر ایک جسمانی اور مادی مقام رکھتی ہے۔ لہذا ظاہر ہے کہ نئی جہلتوں کے وجود میں آنے سے دماغ کے اندر نئے مراکز اور نئے خلیات پیدا ہوئے۔ جس سے دماغ کا ارتقاء ہونا گیا۔ یہاں تک کہ جب خود شعوری کی صفات کو حیوان کے دماغ میں ایک مادی مقام پوری طرح سے میسر آ گیا تو خود شعوری اپنے آپ میں آگئی۔ ارتقاء کے اس نقطہ پر ایک طرف جہلتیں تکمیل کو پہنچیں اور دوسری طرف سے حیوان کا دماغ مکمل ہوا۔ اس نقطہ پر حضرت انسان کا ظہور ہوا۔ اور خود شعوری کو ایک ابتدائی آزادی اور خود شناسی حاصل ہو گئی +

خود شعوری دماغ سے پیدا نہیں ہوئی بعض حکما نے غلطی سے یہ سمجھا ہے کہ خود شعوری مادہ کی پیداوار ہے اور دماغ پر موقوف ہے اور اس کا ثبوت یہ دیا جاتا ہے کہ جب دماغ کو کوئی چوٹ یا ضرر پہنچے تو خود شعوری اپنا کام ٹھیک طرح سے نہیں کر سکتی۔ لیکن اصل بات یہ ہے کہ دماغ خود شعوری نے اپنے لئے ایک منفذ یا معبر کے طور پر پیدا کیا ہے۔ جب یہ منفذ یا معبر پوری مقدار کو پہنچ گیا تو خود شعوری خود شناس اور خود شعور ہو گئی۔ اگر خود شعوری کو دماغ پر موقوف سمجھا جائے تو مافظ اور لاشعور ایسے نفسیاتی مظاہر کی کوئی تشریح ممکن نہیں۔ خود شعوری نہایت سرعت کے ساتھ اپنی ارتقائی منازل کو طے کرتی ہوئی ایک ابتدا سے ایک انتہا کی طرف جا رہی ہے۔ اسے ایک ایسی تندی کی طرح سمجھئے جو نہایت تیزی سے بہ رہی ہو۔ حیوان کا دماغ اس تندی کا راستہ ہے۔ ہم کسی تندی کے راستہ کو اس کا عین نہیں سمجھ سکتے۔ اگرچہ دونوں کا تعلق ظاہر ہے۔ اگر تندی تندی اور اس کے راستہ کی مثال کے راستہ میں کوئی رکاوٹ پیدا ہو جائے تو تندی کے بہاؤ میں فرق آنا ضروری ہے۔ بیشک اگر دماغ کو ایک خفیف سا ضرر بھی

پہنچ جائے تو خود شعوری کے وظائف میں خلل پڑ جاتا ہے لیکن اس کی وجہ یہ نہیں کہ خود شعوری دماغ کی پیداوار ہے بلکہ اس کی وجہ یہ ہے کہ ایسی حالت میں خود شعوری کی ندی پوری آزادی سے نہیں بہ سکتی اور راستہ کے تنگ ہونے کی وجہ سے اس کے بہاؤ میں رکاوٹ پیدا ہو جاتی ہے۔ ایک نیم مجنون یا احمق کا جذبہ خود شعوری پوری طرح سے اپنا اظہار نہیں پاسکتا کیونکہ اس کا دماغ پوری طرح سے ترقی یافتہ نہیں ہوتا۔ ندی کا پانی ندی کے راستہ کی پیداوار نہیں بلکہ اپنی علیحدہ ہستی رکھتا ہے اور اپنے راستہ کو پیدا کرتا ہے۔ اور اس مثال میں بھی ندی یعنی خود شعوری نہ صرف اپنے راستہ یعنی دماغ سے الگ اپنا وجود رکھتی ہے بلکہ اسی نے اپنے بہاؤ کے ایک طویل تدریجی عمل سے اس راستہ کو اپنی ضروریات کے مطابق بنایا اور درست کیا ہے۔ یہی تدریجی عمل ہے جسے ہم ارتقاء انواع کا نام دیتے ہیں۔

اس میں شک نہیں کہ ارتقاء کے حیوانات نے جو جسمیں ارتقاء میں جدوجہد کا مقام اختیار کیا ان میں حیوان کی اپنی جدوجہد کا بھی دخل ہے لیکن حیوان کی جدوجہد اس کی اصلی وجہ نہیں تھی۔ اصلی وجہ خود شعوری کی یہ ضرورت تھی کہ وہ اپنے آپ کا یعنی ممکنات اور صفات کا اظہار کرے۔ اس نے حیوان کی جدوجہد کو اس اظہار کے لئے ایک مدد و معاون سبب کی حیثیت سے خود پیدا کیا۔ لیکن جہاں جہاں حیوان کی جدوجہد اس کی معاونت نہ کر سکتی تھی وہ ارتقاء کو آگے نہیں لے جاسکی لہذا یہ نقطہ نظر کہ ارتقاء کا سبب حیوان کی جدوجہد ہے۔ اگرچہ ڈارون کے موقف سے زیادہ صحیح ہے لیکن ساری حقیقت کو بیان نہیں کرتا۔

حیوانات کے ارتقاء میں خود شعوری کی محبت ایک دھکیلنے والی قوت دھکیلنے والی قوت کا کام دیتی رہی ہے۔ حیوان کی جدوجہد جس حد تک کہ شعور اس کے اندر ممکن ہو جاتا تھا اور وہ ذی شعور ہو جاتا تھا۔ اس قوت کو زیادہ سے زیادہ بروئے کار لاتی تھی اور اس کا نتیجہ یہ ہوتا تھا کہ شعور حیوان کے اندر اپنے ممکن اور اپنے مستقر و مقام کو زیادہ وسعت دے لیتا تھا۔ اور حیوان کے جسم میں زیادہ ظہور پالیتا تھا

خود شعوری کا خاصہ ہے کہ جب اس کے راستہ میں کوئی رکاوٹ پیدا ہو جائے اور اس کی ملکات اس راستہ سے ٹھونڈ پا سکتی ہوں تو وہ ایک بہتی ہوئی ندی کی طرح اپنی قوت کو اور بھی جمع کر کے اسے توڑ کر آگے بڑھ جاتی ہے گویا رکاوٹوں کی اہمیت رکاوٹ اسے اور بھی طاقت کے ساتھ عمل اور جدوجہد پر آمادہ کرتی ہے اور اس طرح سے اس کی قوتوں کو آشکارا اور نمودار کرتی ہے حیوانیات کے حالات کے اختلافات اور لہذا ان کی جدوجہد کی نوعیت کے اختلافات ہی کی وجہ سے خود شعوری نے ارتقا کے مختلف راستوں پر قدم رکھا اور ان پر جہاں تک ممکن تھا۔ یعنی جب تک حیوان کی جدوجہد اس کی ملکات کی مدد و معاون بنی رہی۔ آگے بڑھتی گئی۔ خود شعوری اپنی تخلیق میں اپنی ملکات کا اظہار جس سمت میں ممکن ہو آزادانہ طور پر کرتی ہے۔ اور یہ اظہار اسی سمت میں ہوتا ہے جس سمت میں جاندار جدوجہد کر رہا ہو۔ جاندار

کی جدوجہد خود شعوری کی رحمت اور ربوبیت کے لئے ایک بہانہ رحمت کا بہانہ بنتی ہے جس سمت میں کوئی جاندار جدوجہد کر کے ترقی کرنا چاہے خود شعوری اسے اس کی صلاحیتوں کے مطابق ترقی کا موقعہ دیتی ہے۔ یہاں تک کہ جب اس کی صلاحیتیں ختم ہو جاتی ہیں تو اس کی ترقی رک جاتی ہے۔

خود شعوری ہر جاندار کی سعی عمل کی حوصلہ افزائی کرتی ہے اس کا پورا اصل سعی مشکور۔ اسے دیتی ہے اور اس کی بنا پر اسے بڑھنے اور چھوٹنے کا موقعہ دیتی ہے لیکن اس کا کیا علاج کہ بعض وقت اس کی سعی عمل اسے دور تک لے جانے سے قاصر رہ جاتی ہے۔ خود شعوری کی اس عالمگیر شکر گزاری حوصلہ افزائی اور ربوبیت اور رحمت سے بعض ایسی انواع حیوانات وجود میں آتی اور بڑھتی اور ترقی کرتی ہیں جن میں یہ صلاحیت نہیں ہوتی کہ وہ ارتقا کی حرکت کو متواتر جاری رکھ سکیں اور ان کا ارتقا ایک مقام پر جا کر ٹھہر جاتا ہے۔ لہذا خود شعوری کی ربوبیت اور تخلیق کے عمل میں اختیاً اور انتخاب کا ایک پہلو خود بخود نمودار ہو جاتا ہے اور زندگی کا وہ انتخاب و اختیار حصہ جو ارتقا کو جاری رکھنے کی صلاحیتیں رکھتا ہے خود بخود ممتاز

ہو جاتا ہے گویا خود شعوری اپنی تمام گونا گوں مخلوقات میں سے صرف ایک کو چن لیتی ہے جس میں ترقی کرنے کی صلاحیتیں موجود ہوتی ہیں اور جس کے ذریعے سے اس کی صفات اور ممکنات کسی ایک جگہ ٹھہرنے کے بغیر متواتر آشکار ہو سکتی ہیں اور پھر اس مخلوق کو پروان چڑھاتی ہے اور ارتقا کی منزلوں پر آگے لے جاتی ہے مثلاً خود شعوری نے لاکھوں نظام ہائے شمسی پیدا کئے اور بعد میں صرف ایک کو چن لیا تاکہ اس کے اندر حضرت انسان کو ظہور میں لائے۔ اس کے بعد نئے نظام ہائے شمسی کا انتخاب کی مثالیں ظہور ختم ہو گیا۔ اس نے کروڑوں حیوانات کو پیدا کیا اور ان میں سے ایک کو چن لیا جس میں صلاحیت تھی کہ نفسیاتی مرحلہ میں ارتقا کو جاری رکھ سکے یہ حیوان انسان تھا لہذا انسان کے ظہور کے بعد نئے حیوانات کا ظہور منقطع ہو گیا۔ اسی طرح سے خود شعوری نے لاکھوں انبیاء پیدا کئے اور پھر ان میں سے ایک کو چن لیا جس کی تعلیم نوع بشر کی ارتقائی ضروریات کے لئے تاقیامت کفایت کرتی تھی اور اس پر نبوت کو ختم کر دیا۔ اسی طرح سے کئی قومیں پیدا کرنے کے بعد وہ صرف ایک قوم کو چنے گی جو اپنے آدرش اور اصول عمل کی وجہ سے اپنی خود شعوری کو ارتقا کے نقطہ نکال پر پہنچائے گی۔ یہ قوم وہی ہوگی جو خاتم الانبیاء کے آدرش اور اصول اخلاق کو اپنائے گی۔

مخلوقات کا وہ حصہ جو ترقی سے محروم رہ جاتا ہے خود شعوری کے انتخاب سے نوازا نہیں جاتا۔ لہذا خود شعوری اسے چھوڑ دیتی ہے کہ یا اعمار اور اثبات زندگی وہ مٹ جائے اور یا مخلوقات کے اس حصہ کے ماتحت اس کی خدمت اور اعانت کے لئے موجود رہے جو انتخاب اور اختیار سے نوازا گیا ہو۔ یہی مطلب ہے قرآن کی ان آیات کا:-

وَمَا يَخْلُقُ مَا يَشَاءُ  
اور تیرا پروردگار جو چاہتا ہے پیدا کرتا ہے  
وَيَخْتَارُ  
اور پھر جو چاہتا ہے چن لیتا ہے۔  
يَخْتَارُ مَا يَشَاءُ وَيُنَبِّتُ  
اور خدا جس چیز کو چاہتا ہے مٹاتا ہے اور جس

عندہ ام الكتاب . چیز کو چاہتا ہے قائم رکھتا ہے اور مقاصد تخلیق کا اصل نوشتہ اس کے پاس موجود ہے ۔

کوئی ممکنات تخلیق اس کے مقاصد کے موافق ہیں اور کوئی غیر موافق ۔ خود شعور کی اس بات کا فیصلہ عمل تخلیق کے دوران میں کرتی ہے ۔ خود شعور کی اپنی فطرت کا یہ قانون ماضی میں انواع حیوانات کے ارتقا پر برت چکی ہے اور اب اسے انسانی جماعتوں پر برت رہی ہے ۔ خود شعور کی کا یہ طریق کار انوکھا نہیں کیونکہ نفس انسانی میں جو معرفت حق کے لئے ہمارے پاس ایک کلید کے طور پر ہے

نفس انسانی کی مثال اس کی مثال موجود ہے ۔ ہم بھی جب کوئی کام کرنا چاہتے ہیں تو اس کی مختلف صورتوں پر غور و فکر کرتے ہیں ۔ پھر اپنے تصور میں انھیں مکمل کر کے ان کے سارے پہلوؤں کو سامنے لاتے ہیں اور پھر ان میں سے اس صورت کو چن لیتے ہیں جو ہمارے نزدیک سب سے زیادہ ہمارے مقاصد کی موید ہو ۔ فرق صرف یہ ہے کہ ہم کام کی بعض صورتوں کو ذہن میں لا کر ترک کر دیتے ہیں لیکن اللہ تعالیٰ انھیں معرض وجود میں لا کر ترک کرتا ہے کیونکہ خدا کے لئے عمل کی کسی صورت کو ذہن میں لانا ہی اسے پیدا کر دینا ہے +

بعض لوگ ارتقا کے دوران میں حیوانات کی بہت سی انواع کے مٹ جانے یا انسانی مرحلہ ارتقا میں بہت سی تہذیبوں اور قوموں کے تباہ ہو جانے کو قدرت کی سنگ دلی پر یا اس کے فقدان مدعا پر محمول کرتے ہیں ۔ لیکن دراصل یہاں تخریب تخلیق کی ضروریات کے ماتحت عمل میں آتی ہے ۔ اگر تخریب نہ ہو تو تخلیق بھی ممکن نہ ہو چونکہ تخلیق نہایت ہی قیمتی ہے وہ ضرورت سے زیادہ تخریب کی تلافی کر دیتی ہے زندگی نے جہاں جہاں ارتقا کیا وہ مزاحمت

مقصد کائنات سے تعاون اور ترقی کے باوجود بلکہ مزاحمت کی وجہ سے ممکن ہوا جہاں مزاحمت پیدا ہوئی حیوان نے اسے توڑنے کی کوشش کی اور اس کوشش سے خود شعور کی ممکنات کو آشکار کیا ۔ جس کا نتیجہ یہ ہوا کہ حیوان ارتقا کی راہ پر ایک قدم او

اُگے بڑھ گیا۔ لیکن مزاحمت کو توڑنے کی کوشش صرف اسی صورت میں ارتقا کا باعث ہوتی ہے۔ جب وہ شعوری یا غیر شعوری طور پر مقصد کائنات کے ساتھ ہم آہنگ ہوتی ہے جب کوئی نوع حیوانات ایک ایسی سمت میں ترقی نہیں کر سکتی جو خود شعوری کے مقاصد کے مطابق ہو۔ دوسرے الفاظ میں جب وہ صحیح سمت میں ترقی نہیں کر سکتی تو خواہ اپنی زندگی کو برقرار رکھنے کے لئے وہ کوشش اور جدوجہد بدستور کرتی رہے لیکن اس کی ترقی ختم ہو جاتی ہے اور چونکہ ارتقا کے لئے اس کی ضرورت باقی نہیں رہتی وہ رفتہ رفتہ مٹ جاتی ہے۔ اس طرح سے بہت سی انواع حیوانات جو وجود میں آئیں راہی ملک عدم ہو گئیں۔ جس حد تک کہ خود شعوری ارتقا کے کسی خاص نقطہ پر اپنے آپ کو مادہ کے اندر زندہ حیوانات کے شعور یا ان کی جلیبتوں

ارتقا کے حاصلات ارتقا کے مسائل بنتے ہیں کی صورت میں نمودار نہ کر سکی ہو۔ وہ

ارتقا کے عمل کو جاری رکھنے کے لئے اپنی ہی قوت اور قدرت پر انحصار کرتی ہے۔ اور جس حد تک کہ وہ اپنے آپ کو مادہ کے اندر زندہ حیوانات کے شعور یا ان کی جلیبتوں کی صورت میں نمودار کر سکی ہو وہ ان حیوانات کے شعور کو یعنی جلیبتوں کے ماتحت ان کی جدوجہد کو اپنے مقاصد کے ساتھ تعاون کرنے کے لئے کام میں لاتی ہے اور جس حد تک جاندار اپنی شعوری جدوجہد سے ان مقاصد کی مدد کرتا ہے وہ ترقی کرتا ہے اور خود شعوری کی ممکنات کو ظہور میں لاتا ہے اور اس کی مخفی قوتوں کو اپنے آپ میں نمودار کرتا ہے۔

حیوان اور انسان میں جس قدر امتیازات ہیں ان حیوان اور انسان کا بنیاد کی امتیاز کی وجہ یہ ہے کہ انسان خود شعور ہے اور حیوان خود شعور نہیں۔ حیوان فقط سوچتا، جانتا اور محسوس کرتا ہے۔ لیکن انسان جب ایسا کرتا ہے تو چونکہ وہ خود شعور ہے وہ جانتا بھی ہے کہ وہ ایسا کر رہا ہے۔ اسی کی وجہ سے انسان کے اندر حمن کی کشش ہے اسی وجہ سے انسان آدرش سے محبت کرتا ہے اور جلیبتوں کی مخالفت کر کے عزم اور ارادے کا اظہار کرتا ہے۔ حیوان جلیبتوں کے ماتحت کام کرتا ہے اور ایک نیم شعوری حالت میں رہتا ہے۔ ہر حیبت اسے ایک خاص قسم



کے فعل پر محسوس کرتی ہے اور حیوان کی فطرت میں کوئی چیز نہیں جس سے وہ جبلتوں کے جبر کی مخالفت کر سکے گو بعض وقت ایک طاقت و رجحیت کے لئے دوسری جبلت کی مخالفت کرتا ہے۔ لیکن چونکہ انسان میں خود شعوری آزاد ہو گئی ہے وہ آزادانہ طور پر اپنے آدرش سے محبت کرتی ہے اور اس آدرش کی خاطر جبلتوں کے جبر کی پرواہ نہیں کرتی۔ خود شعوری کا جذبہ حسن جو آدرش کی جذبہ خود شعوری کی حکمرانی محبت کی صورت اختیار کرتا ہے اس قدر طاقتور ہوتا ہے کہ آخر کار انسان کی کوئی جبلتی خواہش اپنے علیحدہ جیاتیاتی دباؤ کے باوجود اس کا مقابلہ نہیں کر سکتی۔ جبلتیں جذبہ خود شعوری پر حکمران نہیں بلکہ جذبہ خود شعوری جبلتوں پر حکمران ہے۔ اور اس کی وجہ یہ ہے کہ جذبہ خود شعوری جبلتوں سے پیدا نہیں ہوا۔ بلکہ جذبہ خود شعوری نے اپنی اغراض کے لئے جبلتوں کو پیدا کیا ہے۔ ضروری تھا کہ جب انسان میں پہنچ کر خود شعوری آزاد ہوتی تو پھر بھی جبلتوں کو اپنی اغراض کے لئے کام میں لاتی اور ان پر حکمران ہوتی۔ چنانچہ صورت حال یہی ہے کہ ہر جبلتی خواہش صرف اسی حد تک اپنا اظہار پاتی ہے جس حد تک کہ آدرش کی محبت چاہتی ہو۔ یہی سبب ہے کہ قرآن جبلتوں کے علیحدہ جیاتیاتی دباؤ کے باوجود ان کو انسان کے اعمال کی قوت متحرکہ قرار نہیں دیتا اور صرف جذبہ حسن کو اس کے اعمال کا سرچشمہ سمجھتا ہے۔

آدرش بدلتا ہے شکست نہیں کھاتا اس میں شک نہیں کہ کبھی کبھی ہمیں ایسا بھی نظر آتا ہے کہ ایک جبلتی خواہش نے آدرش کی محبت کو شکست دے دی ہے اور انسان نے آدرش کے تقاضوں کو نظر انداز کر کے اپنی کسی جبلت کو مطمئن کر لیا ہے لیکن دراصل ایسی صورتوں میں ہوتا ہے کہ انسان کا آدرش ہی بدل جاتا ہے۔ جبلت بذاتِ خود جذبہ حسن کے مقابلہ میں کمزور ہے۔ لیکن انسان کا جذبہ حسن اکثر بہل جاتا ہے اور کبھی کبھی حرص و ہوا کو یا جبلتی خواہش کی لذت کو ہی اپنا آدرش سمجھ لیتا ہے۔

ایک فرد کو یہ صورت بالعموم اس وقت پیش آتی ہے جب وہ اپنے آدرش کی محبت کی نشوونما سے غافل رہا ہو اور اس کی محبت ترقی کر کے کمال پر نہ پہنچی ہو۔ ایسی صورت میں یہ ہوتا ہے کہ جذبہ حسن جبلتی خواہش کے ساتھ مل کر اسے بہت طاقتور بنا دیتا ہے اور ہم غلطی سے سمجھنے لگتے ہیں کہ جبلتی خواہش اس قدر قوی ہے کہ اس نے آدرش کو شکست دے دی ہے۔ حالانکہ دراصل یہاں ایک آدرش دوسرے آدرش کو شکست دیتا ہے۔

افسوس ہے کہ حکمائے نفسیات نے اب تک اس حقیقت کی ایک واضح ثبوت طرف توجہ نہیں دی اور نہ اس کے بیش بہا مستحضرات کو سمجھنے کی کوشش کی ہے کہ صرف انسان ہی ایک ایسا حیوان ہے جس میں جبلت کی قوت یا حد سے زیادہ قوی ہو جاتی ہے یا حد سے زیادہ کمزور ہو جاتی ہے۔

کبھی ہم کھانے پینے، انتقام لینے، دوسروں پر تفوق حاصل کرنے، جنسی لذتوں سے محظوظ ہونے اور اپنی اسی قسم کی دوسری جبلتی خواہشات کی پیروی کرنے میں حیوان سے بھی بہت آگے نکل جاتے ہیں اور کبھی ہم کھانے پینے سے انکار کر دیتے ہیں۔ دوسروں کی بالادستیوں کو معاف کر دیتے ہیں۔ دوسروں سے انکسار کے ساتھ پیش آتے ہیں اور جنسی خواہشات سے احتراز کرتے ہیں اور بعض وقت تو ہم اپنے جبلتی تقاضوں کو یہاں تک نظر انداز کر دیتے ہیں کہ قیام حیات کا مقصد بھی ہماری نظروں سے اوجھل ہو جاتا ہے اور ہم بخوشی اپنی جان کو قربان کرنے کے لئے آمادہ ہو جاتے ہیں۔ اس سے صاف ظاہر ہے کہ جبلت کا دباؤ انسان کے اعمال کا محرک نہیں اور اس کے اعمال کا محرک دراصل وہ جذبہ ہے جو کبھی جبلت کو حد سے زیادہ اہمیت دے دیتا ہے اور کبھی اسے بالکل ہی غیر اہم بنا دیتا ہے۔ یہی جذبہ ہے جسے ہم قرآن کی راہ نمائی میں جذبہ حسن قرار دے رہے ہیں اور جو آدرش کی محبت کی صورت اختیار کرتا ہے یہ جذبہ جب جبلت کی تائید کرتا ہے تو وہ ضرورت سے زیادہ طاقت ور ہو جاتی ہے اور جب مخالفت کرتا ہے تو حیات کا نفل رک جاتا ہے جو شخص اپنی جبلتی خواہشات

کو حد سے زیادہ اہمیت دیتا ہے وہ اپنے جذبہ حسن کو جو انسان ہونے کی حیثیت سے اسے بطور ایک قابلِ فخر امتیاز کے دیا گیا تھا۔ اپنی حیوانی انسان حیوان کی سطح پر چلبوتوں کے لئے وقف کر دیتا ہے اور حیوانات کی سطح پر آجاتا ہے۔ گویا یہ جذبہ اسے دیا ہی نہیں گیا تھا۔ یہی نہیں بلکہ وہ حیوانات سے بھی بدتر ہو جاتا ہے کیونکہ وہ جسم کے حیاتیاتی تقاضوں کو ان کی لذت کی خاطر (جو ان میں اس لئے رکھی گئی تھی کہ اس کی وجہ سے انسان قیامِ حیات کے فرائض سے غافل نہ ہونے پائے) غلط طور پر استعمال کرتا ہے اور حیوان کبھی ایسا نہیں کرتا۔ یہی سبب ہے کہ قرآن نے ایسے لوگوں کے لئے ارشاد فرمایا ہے:

اولئک کالا نعام بل هم اضل  
یہ لوگ چوپایوں کی طرح ہیں بلکہ ان سے بدتر۔  
اور یہی وہ لوگ ہیں جن کے لئے قرآن کا ارشاد ہے کہ انھوں نے  
جہلت کی خدائی اپنی خواہش کو خدا بنا لیا ہے۔

انرایت من اتخذ الہا  
ہواہ  
اے پیغمبر کیا تو نے اس شخص پر غور کیا جس نے  
اپنی خواہش کو خدا بنا لیا ہے!

جذبہ حسن تمام کائنات میں سے صرف انسان کو دیا گیا ہے۔ اور انسان کائنات کے ارتقا کا حاصل ہے۔ اور اس کا ارتقائی مقام کائنات کی تمام چیزوں سے بلند تر ہے۔ یہ جذبہ گویا ایک ایسی استعداد ہے جو ایک امانت کے طور پر انسان کا ظلم اور جہل پر انسان کو دی گئی ہے اور انسان مکلف بنا یا گیا ہے کہ اسے ٹھیک طرح سے کام میں لائے۔ جب کبھی انسان معبود حقیقی کو ترک کر کے اور معبود کو اختیار کرتا ہے وہ ظلم اور جہل کی دو کمزوریوں کا اظہار کرتا ہے۔ ظلم تو اس لئے کہ اس نے اس جذبہ کو غلط طور پر استعمال کیا ہے۔ جہل اس نے ظلم کی تعریف اس طرح سے کی ہے:-

الظلم وضع الشئی فی  
غیر محلہہ  
ظلم یہ ہے کہ ایک چیز کو اس کے اصل مقام سے ہٹا دیا جائے۔

اور جہل اس لئے کہ اس نے نہیں جانا کہ اس کا یہ جذبہ کیا چاہتا ہے اور کس محبوب سے مطمئن ہو سکتا ہے۔ قرآن نے ذیل کی آیت میں جس امانت کا ذکر کیا ہے وہ یہی جذبہ حسن یا جذبہ آورش ہے:-

انا عرضنا لا مانتا علی  
السموات والارض والجبال فابین  
ان یحملنہا وانشققت منہا وجعلہا  
الانسان انما کان ظلوماً جہولاً۔  
ہم نے امانت کو آسمانوں، زمینوں، اور پہاڑوں  
کے سامنے پیش کیا۔ تو انہوں نے اسے اٹھانے  
سے انکار کر دیا اور اس سے ڈر گئے اور انسان نے  
اسے اٹھالیا۔ انسان ظالم اور جاہل ہے۔

جس انسان میں بلوہ گروہ کر خود شعوری آزاد اور خود شعور تو ہوتی ہے  
منزل کی دوسری لیکن اپنی آزادی اور خود شعوری کی انتہا پر نہیں پہنچی۔ البتہ وہ اپنی  
اس آزادی کو اور آزاد ہونے کے لئے اور اپنی خود شعوری کو اور خود شعور ہونے کے لئے  
کام میں لاسکتی ہے۔ جہلتوں کی بندش سے آزاد ہو کر اسے صرف کسی محبوب کی جدائی  
کا احساس ہوا ہے وہ اپنے آپ کو صرف اس قدر جاننے لگی ہے کہ وہ کسی ایسی چیز  
سے بچڑی ہوئی ہے جو نہایت ہی عمدہ اور اعلیٰ ہے لیکن اکثر صورتوں میں وہ یہ  
نہیں جانتی کہ وہ چیز کیا ہے یا اگر بعض صورتوں میں جانتی ہے تو اس چیز کے حق کا پورا  
پورا احساس نہیں رکھتی۔ جب تک خود شعوری کا یہ احساس بیدار نہیں ہوتا اور بیدار ہونے  
کے بعد اپنی پوری شدت اور قوت کو نہیں پہنچتا خود شعوری برابر ایسی رکاوٹوں سے  
گھری رہے گی۔ جو اسے پوری طرح سے خود شناس ہونے نہیں دیں گی۔ اس وقت  
تک نہ تو وہ پوری طرح سے آزاد ہوگی اور نہ پوری طرح سے خود شعور بہم دیکھ چکے گی کہ  
سارے ارتقا کا مقصد یہ ہے کہ خود شعوری اپنے مبداء کو پہنچے۔ ماضی کا ارتقا اسے اپنے  
مبداء کے قریب لاتا رہا ہے اور مستقبل کا ارتقا بھی اسے اس کے قریب لاتا رہے گا اس  
کا مبداء اس کا منتہا بھی ہے۔ خود شعوری اپنے مبداء کو اس وقت پہنچے گی جب وہ تمام  
مادی پردوں کو اتار کر پوری طرح سے اپنے آپ میں آجائے گی اور اپنے اخلاق میں اپنے  
مبداء سے متعلق ہو جائے گی۔ خود شعوری کے اس مقام کا ذکر اس حدیث میں ہے جو صفحہ ۲۱۲

پر درج کی گئی ہے اور جو ان الفاظ سے شروع ہوتی ہے انا عند ظن عبدی بنی۔  
 اب سوال یہ ہے کہ خود شعور کی اس کمال کو کیوں کہہ چہچے گی؟ اس  
 سوال کا جواب یہ ہے کہ آدرش کی محبت کے جذبہ کا زیادہ سے  
 زیادہ اور بہتر سے بہتر اظہار کرنے سے۔ کیونکہ زندگی ہمیشہ اپنی آشکار قوتوں کے استعمال  
 ہی سے اپنی مخفی قوتوں کو بروئے کار لاتی ہے۔ آدرش کی محبت کا جذبہ درحقیقت  
 کائناتی خود شعور کا جذبہ حسن ہے۔ یہی مادی دنیا میں مادی قوانین کی صورت میں اور  
 حیوانات کی دنیا میں جبلتوں کی صورت میں ظاہر ہوا تھا۔ جوں جوں مادہ اپنے مادی قوانین  
 کے دباؤ کے مطابق عمل کرتا گیا۔ مادی قوانین بھی ترقی کرتے گئے اور وہ خود بھی ترقی  
 کرتا گیا۔ یہاں تک کہ اپنے کمال کو پہنچ گیا۔ جہاں اس میں سے حیوانی زندگی کا ظہور  
 ہوا۔ اسی طرح سے جوں جوں حیوان جبلتوں کے دباؤ کے مطابق عمل کرتا گیا اور ان کا اظہار  
 کرتا گیا، جبلتیں ترقی کرتی گئیں اور وہ خود بھی ترقی کرتا گیا۔ یہاں تک کہ اپنے کمال کو  
 پہنچ گیا۔ جہاں اس میں سے انسان اور اس کے جذبہ حسن کا ظہور ہوا جو آدرش اور اس  
 کے اصول عمل کی محبت کی صورت اختیار کرتا ہے۔ اب جوں جوں انسان اس جذبہ  
 کا اظہار کرے گا اور اس کے دباؤ کے مطابق عمل کرے گا۔ اس کا آدرش ترقی کر کے  
 اپنے کمال کو پہنچے گا اس کے اصول عمل بھی اعلیٰ اور ارفع ہوتے جائیں گے اور انسان  
 کی خود شعوری بھی ارتقا کر کے اپنے کمال کو پہنچے گی۔ +

جذبہ حسن کی نشانی سے انسان کی خود شعوری کا ارتقا دو  
 طوعاً اور کرہاً کا مطلب طریق سے ہوتا ہے۔ ایک غیر شعوری طریق پر جب انسان  
 بے اختیار اور بے ارادہ ارتقا کی راہ پر چلتا ہے۔ کیونکہ انسان اپنے غیر شعوری اعمال  
 میں اپنے اختیار کو غلط طور پر استعمال کرتا ہے۔ پھر قدرت اس کے ساتھ سمجھتی جا رہی ہے  
 کرتی ہے اور اسے ہانک کر اور گھیر کر صحیح راستہ کی طرف لاتی ہے۔ ارتقا کے  
 اس طریق کو قرآن کی اصطلاح میں کرہاً کہا گیا ہے۔ دوسرے شعوری طریق پر جب  
 انسان اپنی آزادی کو ٹھیک طرح سے کام میں لاتا ہے اور اپنے اختیار اور ارادہ سے

ارتقا کی منزلوں کی طرف اُگے بڑھتا ہے۔ قرآن کی زبان میں اسے طوعاً کہا گیا ہے  
 ہر حالت میں انسان کے لئے گنجائش نہیں کہ ارتقا کی  
 دین اللہ سے گریز ممکن نہیں اس راہ کو چھوڑ کر جو خدا نے مقرر کی ہے اور جو دین آ  
 ہے۔ ادھر یا ادھر چلا جائے، نوع بشر آخر کار اسی راہ کی طرف لوٹنے پر مجبور ہے  
 چنانچہ قرآن نے بالوضاحت ارشاد فرمایا ہے :-

انغیر دین اللہ بیغون ولما  
 اسلم من فی السموات والارض  
 طوعاً وکرہاً والیہ  
 یرجعون ہ

کیا یہ لوگ اللہ کے دین کو جو ان کے جذبہ حسن کی  
 تکمیل کا شعوری طریق بتاتا ہے، چھوڑ کر کوئی اور  
 دین تلاش کرتے ہیں حالانکہ وہ اس دین سے  
 بھاگ نہیں سکتے، کائنات کی ہر چیز اللہ کی مطیع  
 فرمان ہے خواہ شعوری طور پر ہو یا غیر شعوری طور پر نوع بشر ارتقا کر کے بالآخر اسی کی طرف لوٹنے والی  
 ہے (یہ وہ منزل ہے جس سے گریز نہیں)

آخر کار کائنات (یعنی انسان) کا ارتقا شعوری اور طوعی ارتقا ہو گا۔ کیونکہ آخر کار  
 انسان کی خود شعوری اپنے آپ سے یعنی اپنی فطرت سے آگاہ ہو کر اختیار اور ارادے  
 اپنی منزل مقصود کی طرف اُگے بڑھے گی۔ چنانچہ قرآن کا ارشاد ہے :-

فقال لها وللارض انیتا  
 طوعاً وکرہاً قالتا اتینا طالعین

ہم نے کائنات (زمین و آسمان) کو کہا کہ ہمارا  
 طرف آتے جاؤ، خواہ ارادہ اور اختیار سے

اور خواہ بے اختیار۔ اس نے کہا میں اختیار اور ارادہ سے آتی ہوں۔

ارتقائے کرہی کا راستہ  
 جب تک انسان کو معلوم نہیں ہوتا کہ اس کا جذبہ حسن  
 و حقیقت کیا چاہتا ہے۔ کس ادرش سے مطمئن ہوتا  
 ہے اس کی خود شعوری کا ارتقا غیر شعوری طور پر ہوتا ہے۔ وہ ارتقا کے راستہ پر چلتا نہیں  
 بلکہ باکراہ اس پر گھسیٹا جاتا ہے۔ یہ صحیح ہے کہ ایک کافر بھی ذہنی طور پر جانتا ہے  
 اور اس کے مافظہ کے اندر یہ بات محفوظ ہوتی ہے کہ اس دنیا میں بعض لوگ ایسے  
 ہیں جو خدا کو کائنات کا خالق مانتے ہیں اور اس کی طرف عمدہ اور قابل تعریف صفات

بدرجہ کمال منسوب کرتے ہیں۔ لیکن خدا کو ایک آدرش بنانے کے لئے یہ بات کفایت نہیں کرتی۔ ایک آدرش ایک تصور حسن ہوتا ہے اور حسن کو جاننے کے معنی یہ ہیں کہ ہم خود اس کا ذاتی طور پر احساس کریں نہ یہ کہ ہم جانیں کہ کوئی شخص اس کا ذاتی احساس کرتا ہے۔ جس کا براہ راست ہمیں کوئی علم نہیں ہو سکتا۔ جب تک کوئی شخص خدا کے اوصاف میں سے ایک یا چند اوصاف کے حسن کا ذاتی طور پر احساس نہ کرے وہ خدا پر ایمان نہیں لاسکتا۔ اس کی محبت کو اپنے دل میں جگہ نہیں دے سکتا۔ اور اسے اپنے تصور حسن یا اپنا آدرش نہیں بنا سکتا۔

ایسی صورت میں بظاہر یہ خطرہ ہوتا ہے کہ اس کا جذبہ آدرش سے گریز ممکن نہیں حسن اظہار پانے سے رک جائے گا۔ لیکن بالعموم ایسا نہیں ہوتا۔ اس کی وجہ یہ ہے کہ انسان کا جذبہ حسن ایک تیز رفتار ندی کی طرح ہے جسے روکنا ممکن نہیں۔ اگر وہ رک جائے تو جس طرح ندی کا پانی اپنی رکارڈ کے سامنے ٹھہر کر فراہم ہونے لگتا ہے اور پھر آخر کار اپنے راستے سے ہٹ کر بہنے لگتا ہے اسی طرح سے اس کی رکی ہوئی قوت ایک ذہنی مرض کی حالت پیدا کرتی ہے جسے زمانہ حال کے ماہرین نفسیات انسداد کا نام دیتے ہیں اسی انسداد سے پریشانی، جنون، ہسٹیریا اور تمام ذہنی امراض پیدا ہوتے ہیں۔ چونکہ انسداد کی کیفیت ایک فرد کیلئے حد درجہ ناگوار ہوتی ہے لہذا وہ اس سے محفوظ رہنے کیلئے فوراً کسی نہ کسی تصور کو اپنا آدرش بنا کر اپنے جذبہ حسن کا اظہار کرتا ہے یعنی اپنے معلوم تصورات میں سے کسی نہ کسی تصور کی طرف حسن و کمال منسوب کر دیتا ہے اور اسکا یہ منسوب کرنا محض ضرورت کو پورا کرنے کیلئے ایک فرضی کارروائی کی صورت میں نہیں ہوتا بلکہ اپنے جذبہ حسن کے شدید دباؤ کی وجہ سے اسے پورا یقین ہوتا ہے کہ اس تصور میں فی الواقعہ حسن و کمال کی تمام صفات موجود ہیں گویا جذبہ حسن کی ندی کا پانی رکارڈ کی وجہ سے قدرتی طور پر اپنے راستے سے ہٹ کر بہنے لگتا ہے۔ اس زمانہ کے ماہرین نفسیات نے انسداد کے منظر کو تسلیم کیا ہے۔ لیکن افسوس ہے کہ انھوں نے اس کی علت کو نہیں سمجھا اور لہذا وہ اس کا مکمل اور مستقل علاج بھی پیدا نہیں کر سکے۔

وہ تصور جسے ایک انسان اپنے اُدرش کے طور پر چنتا ہے معیارِ علم اور اُدرش اس کی نگاہوں میں اس کے تمام معلوم تصورات سے زیادہ حسین اور کامل الصفات ہوتا ہے۔ لہذا یہ بات کہ وہ کس تصور کو اپنا اُدرش بنائے گا اس بات پر موقوف ہوتا ہے کہ اس کا علم کس معیار کا ہے اور اس کے علم کے دائرہ کے اندر کون کون سے تصورات موجود ہیں اور ان تصورات میں سے ہر ایک کے متعلق اس کے جذبات و احساسات کیا ہیں؟ چونکہ لوگوں کے علم کا معیار ایک نہیں ہوتا اس لئے ان کے اُدرش مختلف ہوتے ہیں۔ جب کسی شخص کے دائرہ علم میں کوئی ایسا تصور داخل ہو جائے جو صفاتِ حسن و کمال میں اس کے اُدرش سے بہتر ہو یعنی جس کے بہتر ہونے کا وہ ذاتی احساس رکھتا ہو تو اسے اپنا پہلا اُدرش ناقص نظر آنے لگتا ہے اور وہ اسے ترک کر کے اس نئے تصور کو اپنا اُدرش بنا لیتا ہے۔

بچپن میں ایک فرد کا علم اس قدر محدود ہوتا ہے کہ وہ حسبِ سلیقہ اُدرشوں کا ارتقا فرد میں خواہشات کی لذت کو ہی اپنا اُدرش بنا لیتا ہے اور کھانے پینے کی لذت چیزوں سے الفت رکھتا ہے۔ یہی چیزیں اس کے رنج اور راحت کا مرکز ہوتی ہیں اور اس کے افعال اور اعمال کو پیدا کرتی ہیں۔ پھر جب وہ ذرا ہوش سمجھاتا ہے تو وہ اپنے والدین کو اپنا اُدرش بناتا ہے کیونکہ وہ اسے ہر قسم کی خوبیوں کا منبع نظر آتے ہیں۔ اس کے بعد اس پر ایک ایسا وقت آتا ہے جب وہ اپنے استادوں اور معلموں کو حسن و کمال کی انتہا سمجھنے لگتا ہے اور وہ اس کا اُدرش بنتے ہیں۔ کچھ عرصہ کے بعد جب اس کا علم تجربہ اور عمر اور ترقی کر جاتے ہیں تو اسے معلوم ہوتا ہے کہ اس کے استادوں کے اندر جس قدر خوبیاں موجود ہیں وہ حسن کے مجرد تصورات اور اوصاف کو اپنائے کی وجہ سے ہیں اور اس کے استاد بھی ان تصورات کو سراہتے اور پسند کرتے ہیں۔ لہذا اس کا اُدرش نیکی، سچائی، بھلائی، قوت، اثر ایسے مجرد اوصاف پر مشتمل ہو جاتا ہے۔ پھر وہ دیکھتا رہتا ہے کہ کونسا تصور ایسا ہے جس میں یہ اوصاف بدرجہ اتم موجود ہیں۔ پہلے وہ ایک تصور کی طرف یہ اوصاف منسوب کرتا ہے اور اسے



پنا اورش بناتا ہے۔ لیکن اگر یہ اورش صحیح نہ ہو تو تجربہ کے دوران میں اس کے نقائص اس پر آشکار ہو جاتے ہیں۔ کیونکہ اس کا جذبہ حسن جو اصل میں ہر اورش کا معیار محکم ہے اس کے اوصاف و صفات کو پرکھتا چلا جاتا ہے۔ یہاں تک کہ اسے نظر آتا ہے کہ حسن کے اوصاف درحقیقت اس میں موجود نہیں۔ پھر وہ ایک اور اورش کو اختیار کرتا ہے جس میں اس کے خیال میں پہلے اورش کی خامیاں موجود نہیں ہوتیں۔ تاہم اگر یہ اورش بھی غلط ہو تو کچھ عرصہ کے بعد اسے معلوم ہو جاتا ہے کہ اس کے اندر بعض اور خامیاں موجود ہیں جن کا علم اسے نہیں تھا۔ پھر وہ اس اورش کو بھی ترک کر کے ایک اور اورش کو اختیار کرتا ہے۔ وعلیٰ ہذا القیاس تجربہ اور خطا کے اس طریق سے اس کا علم ترقی کرتا ہے اور اس کے اورش مجموعی طور پر بہتر اور بلند تر ہوتے جاتے ہیں۔ گو یہ ضروری نہیں کہ ہر اگلا اورش ہر حالت میں پہلے اورش سے بہتر اور بلند تر ہو۔ جب کوئی شخص ایک اورش کو چھوڑ کر دوسرا اورش اختیار کرتا ہے تو ایک اورش کا معیار حسن میں بلند ہونا اور دوسرے کا گرنا بیک وقت عمل میں آتا ہے۔ اس کا مطلب یہ ہے کہ جب تجربہ کے دوران میں پہلے اورش کے نقائص عیاں ہو رہے ہوں تو نئے اورش کی خوبیاں اس کے ساتھ ہی بیک وقت نمایاں ہونے لگتی ہیں۔ اور جب کسی نئے اورش کی خوبیاں نمایاں ہونے لگیں تو پہلے اورش کے نقائص بھی اس کے ساتھ ہی آشکار ہونے لگتے ہیں +

ایک اورش کی اہمیت یہ ہے کہ وہ محض ایک ذہنی تصور ہی نہیں ہوتا ہو بلکہ تصویر ہو بلکہ وہ اپنے حسن اور قبح کے تمام عناصر اور اپنی تمام خوبیوں اور خامیوں کے سمیت انسان کی عملی بیرونی زندگی میں جلوہ گر ہوتا ہے۔ ایک ذریعہ عبادت کی خارجی زندگی کو دیکھ کر ہم اس کے اورش کی صفات کا ٹھیک ٹھیک اندازہ کر سکتے ہیں +

ذریعہ عبادت کی عملی زندگی اس کے اورش کی ایسی ہی ہو جو تصویر ہوتی ہے جیسے کہ آئینے میں کسی چیز کا عکس۔ جس حد تک کہ کوئی اورش غلط ہو وہ اس حد تک

غلط، ناتسلی بخش اور قابل نفرت حالات پیدا کر دیتا ہے۔ یہی سبب ہے کہ کسی ادرش کے نقص صرف اس وقت عیاں ہوتے ہیں جب وہ ہماری عملی زندگی کے اندر پوری طرح سے جلوہ گر ہو جاتا ہے اور ہم اس کے نقصانات کو برواٹھت کرنے لگ جاتے ہیں۔ اس کی مثال ایسی ہی ہے، جیسے کہ ایک مضمون جو ذہن میں ہو لکھنے سے زیادہ واضح ہو جاتا ہے اور پھر ہم اس کے حسن و قبح پر آسانی سے نظر کر سکتے ہیں۔ جب تک ادرش کے نقص کا احساس انتہا پر نہ پہنچے ہم اس کو بدلنے کے لئے تیار نہیں ہوتے کیونکہ اس وقت تک ہماری قوت عمل اس غرض کے لئے پوری طرح سے جیا نہیں ہوتی لیکن جب تک ادرش کے نقصانات انتہا پر نہ پہنچیں یہ احساس بھی انتہا کو نہیں پہنچتا۔ ان نقصانات سے بچنے کی صورت صرف یہ ہے کہ کوئی معلم نقطہ بجران سے پہلے ہی ہمیں کسی بہتر ادرش کے حسن سے آشنا کر دے۔

یہ درست ہے کہ بعض غلط ادرشوں کے ماننے والے زبانی غیر شعور کی احساس صفات اس بات کے مدعی نہیں ہوتے کہ ان کے ادرش کے اندر وہ صفات موجود ہیں جو خدا کو ماننے والا خدا کی طرف منسوب کرتا ہے۔ لیکن اس کی وجہ یہ ہے کہ جب ایک غلط ادرش کو ماننے والا اسے انتخاب کرتا ہے تو وہ اس میں تمام صفات حسن کا احساس شعوری طور پر نہیں کرتا بلکہ ان میں سے صرف چند صفات کی موجودگی کا شعوری احساس کرتا ہے اور پھر اپنی جو باتیں حسن فطرت سے مجبور ہو کر اس پر ایسا مرٹتا ہے کہ باقی ماندہ صفات حسن کو غیر شعوری طور پر اس کی طرف منسوب کر کے ان کی موجودگی کا احساس کرنے لگتا ہے اگر وہ ایسا نہ کرے تو اس کے لئے اپنے غلط ادرش سے محبت کرنا اور اپنی زندگی اس کے لئے وقف کرنا ناممکن ہو جائے۔ مثلاً ایک سچا اور مخلص اشتراکی مادہ کو اور ایک سچا اور مخلص وطن پرست اپنے وطن کو عملی طور پر خالق اور رب اور رحیم اور کریم اور علیم وخبیر اور قدیر و عادل اور حنی و قیوم مانتا ہے گو وہ زبانی طور پر ان میں سے بعض صفات کو اپنے ادرش کی طرف منسوب نہ کرے اور گو وہ یہ نہ جانتا ہو کہ وہ دل ہی دل میں اس کی طرف یہ صفات منسوب کر رہا ہے۔ اس کی وجہ یہ ہے کہ وہ اپنے ناقص

آدرش کی خدمت اور اطاعت یعنی اس کی ان صفات کی خدمت اور اطاعت جن کو وہ اس کی طرف شعور کی طور پر منسوب کرتا ہے ایک ایسے طریق سے کرتا ہے جو ان صفات کے ماننے کے بغیر ممکن نہیں جس حد تک اشتراکیت یا وطنیت کا ایک پرستار اپنے آدرش کے اندر یہ صفات نہیں مانتا اس حد تک وہ ایک سچا اور مخلص اشتراکی یا وطن پرست نہیں ہو سکتا۔

شعور کی اور لاشعور کی علم کی تقسیم زمانہ حال کی تحقیق کا نتیجہ شعور کی اور غیر شعور کی علم ہے۔ بظاہر یہ بات عجیب معلوم ہوتی ہے کہ انسان کے علم کا کوئی حصہ ایسا بھی ہو جس سے وہ واقف نہ ہو۔ لیکن اس کے باوجود نفس انسانی کے تجزیہ نے ثابت کر دیا ہے کہ انسان بعض وقت بلکہ اکثر اوقات ایسے احساسات کے ماتحت کام کرتا ہے جن سے وہ واقف نہیں ہوتا۔ یہ احساسات اسے ایک خاص طریق سے عمل کرنے پر مجبور کرتے رہتے ہیں لیکن شعور کی طور پر وہ ان احساسات کی توجیہ کسی اور طریق سے کرتا ہے۔ کیونکہ اسے معلوم نہیں ہوتا کہ وہ ان کے اثر کے ماتحت ہے۔ ہر غلط آدرش کو ماننے والا حسن حقیقی کی ایک صفت غلط آدرش کی ایک خصوصیت کو یا چند صفات کو حسن حقیقی کا کل یا عین سمجھ لیتا ہے۔ یہی سبب ہے کہ غلط آدرش ایک دوسرے مختلف ہوتے ہیں اور ہر آدرش کے اصول عمل یا قوانین اخلاق الگ ہوتے ہیں۔ غلط آدرشوں کے ماننے والوں کی مثال کہادت کے ان اندھوں کی طرح ہے جن میں سے ہر ایک نے ہاتھی کے ایک عضو کو چھو کر اسے پورا ہاتھی فرض کر لیا تھا۔

مومن اور کافر میں فرق یہ نہیں کہ کافر کے نزدیک خدا کا نام فطرت کے ابدی تقاضے کچھ اور ہے اور مومن کے نزدیک کچھ اور۔ یا کافر عبادت نہیں کرتا اور مومن عبادت کرتا ہے۔ یا کافر اصول اخلاق کی پابندی نہیں کرتا اور مومن کرتا ہے بلکہ دونوں کسی نہ کسی کو خدا مانتے ہیں دونوں اپنے خدا کی طرف صفات حسن کو منسوب کرتے ہیں وہ صفات جن کی تمنا ان کی فطرت میں رکھی گئی ہے۔ دونوں اپنے اپنے خدا کی ایسی

عبادت کرتے ہیں جس کا وہ تقاضا کرتا ہے اور دونوں اپنے اپنے خدا کے مقرر کئے ہوئے اصول اخلاق پر عمل کرتے ہیں۔ کیونکہ یہ سب انسان کی فطرت کے ابدی تقاضے ہیں جن سے انحراف نہ ایک مومن کر سکتا ہے اور نہ ایک کافر +

مومن اور کافر میں فرق یہ ہے کہ مومن اس بات کا شعوری احساس مومن اور کافر کا فرق رکھتا ہے کہ اس کے آدرش کے اندر حسن حقیقتی کی تمام صفات بدرجہ اتم موجود ہیں اور کافر اپنے آدرش کی طرف اکثر صفات حسن کو غیر شعوری طور پر منسوب کرتا ہے اور لہذا ان صفات کے تقاضوں کو نہیں سمجھتا اور ان کو اپنی عملی شعوری زندگی میں نظر انداز کرتا ہے۔ اس کی عملی زندگی کی جدوجہد صرف ان صفات حسن کے اظہار تک محدود رہتی ہے جو وہ اپنے آدرش کی طرف شعوری طور پر منسوب کرتا ہے۔ اگرچہ یہ صحیح ہے کہ اگر وہ اپنے آدرش کی طرف باقی صفات حسن غیر شعوری طور پر منسوب نہ کرے تو اس کی یہ جدوجہد بھی ممکن نہ ہو۔ تاہم اس جدوجہد کا مدعا غیر شعوری طور پر منسوب کی ہوئی صفات کا اظہار نہیں ہوتا۔ اس کا نتیجہ یہ ہوتا ہے کہ جن صفات کو وہ شعوری طور پر اپنے آدرش کی طرف منسوب کر رہا ہوتا ہے ان کے تقاضوں کو بھی اپنی عملی زندگی میں کامیابی کے ساتھ جلوہ گر نہیں کر سکتا کیونکہ حسن کی کسی ایک صفت کا کامیاب اور مکمل اظہار دوسری صفات حسن کے اظہار کے ساتھ ساتھ ہی ممکن ہو سکتا ہے اور ان سے الگ ممکن نہیں ہو سکتا۔ لہذا اس کا شعوری احساس صفات بھی غلط ہوتا ہے اور شعوری احساس صفات بھی۔ یعنی اس کے آدرش میں نہ وہ صفات ہوتی ہیں جن کو وہ شعوری طور پر اس کی طرف منسوب کرتا ہے اور نہ وہ ہوتی ہیں جن کو وہ اس کی طرف غیر شعوری طور پر منسوب کرتا ہے۔ نتیجہ یہ ہوتا ہے کہ اس کی ساری زندگی غلط ہو جاتی ہے اور وہ اسکے شدید نقصانات سے دوچار ہونے لگتا ہے۔ مثلاً اس کے اخلاق بگڑ جاتے ہیں۔ وہ قبائلی یا قومی جنگوں کے ایک غیر متناہی سلسلہ میں پھنس جاتا ہے۔ بعض لوگ دولت یا اقتدار کی غیر مساوی تقسیم کی وجہ سے بھوک، ظلم یا ذلت کا شکار ہونے لگتے ہیں۔ پھر اسے سمجھ میں آتا ہے کہ وہ اس طرز زندگی کو جاری نہیں رکھ سکتا اور وہ ایک غلطی میں مبتلا تھا اور

اس کا ادرش جس کو اس نے کہاں حسن سمجھا ہوا تھا۔ دراصل ناقص تھا۔ نہ صرف یہ کہ اس میں بعض صفاتِ حسن جن سے وہ پہلے آشنا تھا موجود نہیں تھیں بلکہ جن صفات کو وہ موجود سمجھتا تھا وہ بھی ایک سراب سے زیادہ حقیقت نہ رکھتی تھیں اور دراصل ایک سراب اس کا ادرش حسن کی ہر صفت سے عاری تھا۔ لہذا وہ اس ادرش کو چھوڑ کر ایک نیا ادرش اختیار کرتا ہے لیکن اگر یہ ادرش بھی صحیح نہ ہو تو اس کے اندرونی تقاضے اس کی زندگی کو ایک اور غلط راستہ پر لے جاتے ہیں یہاں تک کہ اسے محسوس ہوتا ہے کہ وہ ہلاک ہونے کے بغیر آگے نہیں جاسکتا اور وہ ادرش کو بدلنے کی ضرورت محسوس کرتا ہے۔ تجربہ اور خطا کے اس عمل سے نجات اس وقت ملتی ہے جب انسان صحیح ادرش کو اختیار کر لیتا ہے۔ یہ ارتقاء کا غیر شعوری طریق ہے جسے قرآن نے ارتقاء باکراہ کا نام دیا ہے +

اب تک ہم نے فرض کر رکھا تھا کہ گویا ہر ادرش ایک فرد کا ادرش ہوتا ہے۔ لیکن دراصل ایک ادرش کو ماننے والے اشخاص اپنے ادرش کی محبت کی وجہ سے مل کر رہنے اور ایک جماعت بنانے کے لئے مجبور ہوتے ہیں۔ اس لئے آخر کار ہر ادرش ایک جماعت کا ادرش ہوتا ہے۔ ہر انسانی جماعت ایک ادرش کے جماعتی زندگی کی بنیاد ماتحت وجود میں آتی ہے اور ہر ادرش لازماً ایک جماعت پیدا کرتا ہے لہذا نہ تو ہم جماعت سے الگ کسی ادرش کا تصور کر سکتے ہیں اور نہ ہی ادرش سے الگ کسی جماعت کا تصور کر سکتے ہیں۔ ہر جماعت اپنے آپ کو قائم رکھنے کے لئے خود بخود ایک تنظیم پیدا کر لیتی ہے اور ایک حکومت یا ریاست کی شکل میں آجاتی ہے۔ جب ادرش کی محبت ترقی کر جائے تو جماعت کی قوت میں اضافہ ہو جاتا ہے اور جب کم ہو جائے تو اسی نسبت سے جماعت کی قوت مضمحل ہو جاتی ہے۔ ایک منظم جماعت یا ریاست کی سرگرمیاں مثلاً اس کا نظام حکومت، نظام تعلیم، نظام قانون، نظام اقتصادیات و معاشیات، رسوم و رواج، صلح اور جنگ کی حکمت عملی وغیرہ تمام کی تمام ادرش کے ماتحت پیدا ہوتی ہیں اور اس کی وجہ بالکل ظاہر ہے کہ جس طرح سے ایک ادرش ایک فرد کے

تمام اعمال کا سرچشمہ ہوتا ہے اسی طرح سے وہ اس کے ماننے والے بہت سے افراد کی ایک متحد اور منظم جماعت کے تمام اعمال کا بھی سرچشمہ ہوتا ہے۔

فرد کی مدت ختم ہو جاتی ہے لیکن جماعت باقی رہتی ہے۔

آدرش کی مدت حیات ایک جماعت کے افراد اپنے آدرش کو اپنے آپ سے

درشتا حاصل کرتے ہیں۔ اس لئے ایک غلط آدرش کی زندگی بھی اکثر بہت لمبی ہوتی ہے۔

افراد آتے اور جاتے رہتے ہیں۔ لیکن جماعت آدرش کے ماتحت اپنی سرگرمیوں کو جاری

رکھتی ہے اور اس کی شان و شوکت میں اضافہ کرتی رہتی ہے۔ وہ ایک نئی تہذیب اور

نئی ثقافت کی داغ بیل ڈالتی ہے اور اسے کمال پر پہنچاتی ہے۔ تاہم ایک غلط آدرش

کو ماننے والی قوم پر کبھی نہ کبھی ایک ایسا وقت ضرور آتا ہے۔ خواہ یہ وقت کئی صدیوں

کے بعد آئے۔ جب اس کی آنکھوں سے پردہ

عارضی ترقی اور آخری موت ہٹ جاتا ہے اور وہ اپنے آدرش کی خامیوں سے

آگاہ ہو کر اس سے الگ ہونے لگتی ہے۔ کشفِ عطار کے اس تاریخی عمل کے دوران

میں اس کی قوتِ عمل میں کمی واقع ہوتی جاتی ہے اور ان پر انحطاط اور زوال آتا جاتا ہے

یہاں تک کہ وہ بالکل فنا ہو جاتی ہے۔ غلط آدرشوں کے ماتحت عارضی طور پر ترقی کرنے

والی قوموں کی آخری موت کے بارہ میں قرآن کا ارشاد ہے:-

لکل امتا اجل فاذا جاز

اجلھم لا یستأخرون ساعتا ولا

یستقدمون۔

یا پیچھے نہیں ہو سکتی۔

اگر ایک قوم انحطاط اور زوال کی راہ پر چل نکلی ہو اور چاہے کہ وہ پھر

عروج کی طرف مائل ہو تو اس کے لئے صرف ایک ہی طریق ہے کہ

وہ اپنے غلط آدرش کو ترک کر کے صحیح آدرش کی طرف آئے۔ پھر ایسا ہو گا کہ زندہ اور قائم

رہنے والے آدرش کے ساتھ وابستہ ہو کر وہ زندہ اور قائم رہے گی۔ جب تک قوم پر اس

قسم کا ذہنی انقلاب نہ آئے اس کے خارجی حالات میں ہزار کوششوں کے باوجود بھی

کوئی انقلاب پیدا نہیں کیا جاسکتا!

خدا کسی قوم کے حالات کو اس وقت تک نہیں بدلتا جب تک کہ وہ اپنی ذہنی اور نفسی حالت کو نہ بدے۔

ان اللہ لا یغیر ما بقوم  
حتیٰ یغیروا ما انفسہم

لیکن جب ایک قوم اپنے آدرش کو بدلتی ہے تو اس قلب و مہنیت میں اپنے ان افراد کو شامل نہیں کر سکتی جو غلط اعتقاد پر مرچکے ہیں۔

رائیگاں اعمال

اور خداوند تعالیٰ ایک ایسے آدرش کی جستجو کے لئے کوئی اجر مرتب نہیں کرتا جسے فرد اگر زیادہ علم یا واقفیت کا مالک ہوتا تو اسے خود مہیودہ سمجھ کر دنیا میں ہی ترک کر دیتا۔ لہذا اس زندگی میں یا اس زندگی کے بعد اس کے اعمال اس کے لئے کوئی مفید نتیجہ پیدا نہیں کرتے +

کافروں کے اعمال رکھکی طرح ہیں جس پر آندھی کے روز زور کی ہوا چلے۔ وہ اپنے گم لئے ہوئے اعمال میں سے کسی چیز پر تاد نہیں ہوتے

مثل الذین کفروا بربہم  
اعمالہم کوماحدن اشتدت بہا الريح  
فی یوم عاصف لا یقدرون معا  
کسبوا علیٰ شیئی -

ہر وہ قوم جو ایک غلط آدرش کو اختیار کرتی ہے ایک خطرناک دشمن خطرناک دشمن کو اپنا معبود بناتی ہے۔ صدیوں تک اس کی خدمت اور اطاعت کرتی ہے اور اس کے لئے بڑی بڑی مصیبتیں جھیلتی ہے اور بڑی بڑی قربانیاں کرتی ہے لیکن وہ دشمن اس کے اخلاق کو بگاڑتا ہے۔ اس کی زندگی کو کھٹن اور دشوار بناتا ہے اسے جنگ و جدال اور قتل و غارت کی آگ میں دھکیلتا ہے اور بالآخر اس کی ہر چیز اس سے چھین کر اس سے الگ ہو جاتا ہے اور اسے موت کی نیند سونے کے لئے چھوڑ دیتا ہے وہ قوم سنبھل کر پھرا تھکتی ہے۔ اور پھر ایک ایسے ہی دشمن کو اپنا معبود بنا کر پوجنے لگتی ہے اور آخر کار اس کی بے وفائی سے بھی ایسا ہی دکھ اٹھاتی ہے +

غیر شعوری ارتقا یا ارتقا با کراہ کا یہ راستہ جو تجربہ اور خطا کے عمل سے  
راہ بے منزل لے ہوتا ہے۔ نہایت ہی طویل، خطرناک، تلخ اور صبر آزما ہے۔ اس  
کی وجہ یہ ہے کہ غلط اُدرشوں کی تعداد کی کوئی حد معین نہیں کی جاسکتی اور لہذا یہ نہیں کہا  
جاسکتا کہ کوئی قوم صحیح، سچے اور پابدار اُدرش تک کب پہنچے گی۔ بلکہ اس راہ سے ارتقا  
کی رفتار اس قدر دھیمی ہے کہ وثوق سے کہا جاسکتا ہے کہ یہ ممکن ہی نہیں کہ کبھی کوئی قوم  
تجربہ اور خطا سے اس قدر خود شعور ہو جائے کہ سچے اور کامل اُدرش کو خود بخود پالے۔ پھر  
چونکہ بہت سے غلط اُدرش بیک وقت موجود ہو سکتے ہیں۔ نوع انسانی گروہوں میں بٹ  
جاتی ہے اور چونکہ ہر اُدرش کمالات کا ایک تصور ہوتا ہے اور اپنے کمالات کو ظہور میں  
لانا چاہتا ہے جو صرف دوسرے اُدرشوں کی مکمل بربادی کے بعد ہی ممکن ہو سکتا ہے  
لہذا ہر اُدرش دوسرے اُدرشوں کا بالقوة دشمن ہوتا ہے اور اس کے  
خوں ریز کی ساتھ ایک ایسی جنگ میں مصروف رہتا ہے جو کبھی آشکار ہوتی ہے اور  
کبھی پنہاں لیکن جو ہمیشہ ہمیشہ جاری رہتی ہے اس صورت حال کا نتیجہ یہ ہوتا ہے کہ قومیں  
ایک دوسرے کا خون بہاتی ہیں۔ عالمگیر جنگوں کا سلسلہ جو اس وقت شروع ہے اس  
کی بنیاد یہی حقیقت ہے۔ اس طرح سے ہر غلط اُدرش نہ صرف اپنے اندرونی نقائص کے  
عمل کی وجہ سے بلکہ بیرونی دشمنوں کی ضربات کی وجہ سے بھی شکستہ ہو جانے کے لئے  
مہیا ہوتا ہے لہذا اس سے پہلے کہ ایک قوم کو اپنے غلط اُدرش کے نقائص معلوم ہوں اُسے  
نہایت ہی تلخ تجربات اور خوفناک مصائب اور آلام میں سے  
ہمت شکن مصیبتیں گزرنا پڑتا ہے اور نئے اُدرش کو اپنانے کے لئے توافق اور  
تطبیق کے ایک تکلیف دہ عمل کو اختیار کرنا پڑتا ہے اور پھر ہو سکتا ہے کہ ایک قوم  
ان نقائص کو معلوم کرنے کے بعد بھی ایک غلط اُدرش ہی کو اختیار کر لے اور یہ تمام  
تکالیف اور مصائب و آلام بے کار و بے سود ثابت ہوں۔ تجربہ اور خطا کے اس عمل کے  
اند قدرت نے جو مصائب پنہاں رکھے ہیں ان کی غرض یہ نہیں کہ قومیں  
خدا کا مقصد خود بخود صحیح اُدرش کو معلوم کریں بلکہ یہ ہے کہ وہ ارتقا کے طوعی کے



اس راستہ کی طرف جس کی راہ انسانی قدرت نے خود کر دی ہے یعنی صحیح اُدرش کی اس تعلیم کی طرف جو قدرت نے نبوت کے ذریعہ سے خود بہم پہنچا دی ہے تو جو کریں اور ٹویں۔ تاہم جس طرح حیوانی مرحلہ ارتقا میں خود شعوری بہر ایسے جاندار کو اپنی ربوبیت اور رحمت سے بہرہ ور کر کے بجد امکان پروان چڑھاتی رہی ہے جو اپنی جہد و جہد سے زندہ رہنے اور ترقی کرنے کی خواہش کا عملی ثبوت بہم پہنچاتا رہا ہے۔ اسی طرح سے انسانی مرحلہ ارتقا میں خود شعوری بہر غلط اُدرش کی پرستار جماعت کو بجد امکان ترقی کرنے اور بڑھنے اور بچھولنے کا موقعہ دیتی ہے اور اس کی ترقی صرف اس وقت روکتی ہے جب یہ آشکار ہو جاتا ہے کہ اس کی سعی عمل اگر جاری رہے تو ارتقا کے مقاصد کے لئے مفید اور مددگار نہیں ہو سکتی۔ بہر غلط اُدرش جنم لیتا ہے، بڑھتا، پھولتا اور ترقی کرتا ہے یہاں تک کہ اپنے معراج کمال کو پہنچ جاتا ہے۔ لیکن اس کے بعد وہ اسخطاط کی طرف مائل ہوتا ہے یہاں تک کہ مٹ جاتا ہے لیکن صحیح اُدرش اس قدرتی عمل کی زد میں نہیں آتا کیونکہ وہ ایسے تمام نفسیاتی عناصر سے پاک ہوتا ہے جو کسی اُدرش کو اس قدرتی عمل کی زد میں لا کر مبتلائے اسخطاط اور زوال کرتے ہیں۔ ضروری ہے کہ صحیح اُدرش کو ماننے والی جماعت عروج و زوال کے معمولی تغیرات میں سے گزرتی ہوئی رہتی دنیا تک سلامت رہے اور بالآخر اور مجموعی طور پر ارتقاء کی منزلوں کو یکے بعد دیگرے عبور کرتی چلی جائے۔

قرآن حکیم دنیا اور آخرت دونوں میں صحیح اور کامل اُدرش کی پامداری قوموں کی تقدیر اور غلط اور ناقص اُدرشوں کی ناپامداری کو مختلف مقامات پر مختلف الفاظ میں بیان فرماتا ہے۔

کیا تو نے نہیں دیکھا کس طرح سے اللہ نے ایک سچے اُدرش کی مثال ایک پاکیزہ درخت سے دی ہے جس کی جڑیں مضبوط ہوں اور جس کی

المتزکیت ضرب اللہ مثلا  
کلۃ طیبۃ کشجرۃ طیبۃ اصلہا ثابت  
وفرعہا فی السماء تو تری اکھا کل جین

باخان ربها ويضرب الله الامثال  
للناس لعلهم يتذكرون ومن مثل كلمة  
خبيثة اجتث من فوق الارض  
مالها من قراره يثبت الله الذين  
امنوا بالقول الثابت في الحياة الدنيا  
وفي الآخرة ۳ ويضل الله الظالمين  
ويضل الله ما يشاء ۴

شاخیں آسمان سے باتیں کر رہی ہوں جو خدا کے  
حکم سے ہر آن اپنا پھل لاتا رہے۔ خدا لوگوں کے  
لئے امثال بیان کرتا ہے تاکہ وہ نصیحت اندوز ہوں  
اور ایک غلط ناپاک اور ناقص آدمی کی مثال ایک  
ضرر رساں درخت کی طرح جسے بیکار سمجھ کر زمین  
سے اکھاڑ دیا جاتا ہے۔ اور جسے کوئی پائیداری  
حاصل نہیں ہوتی وہ حاصل یہ کہ خدا مسلمانوں کو ان کے  
پائیدار آدمی کی وجہ سے دنیا اور آخرت دونوں میں پائیداری عطا کرتا ہے اور اپنے جذبہ رحمت کا ناجائز استعمال  
کرنے والوں کو غلط راہ پر لے جاتا ہے اور خدا جو چاہتا ہے کرتا ہے ۵

ومن يكفر بالطاغوت ويؤمن  
بالله فقد استمسك بالعروة الوثقى لا  
انفصام لها والله سميع عليم ۵

جو غیر اللہ سے کفر کرتا ہے اور خدا پر ایمان لاتا ہے  
اس نے ایک مضبوط سہارے کو تمام لیا جو کبھی  
ٹوٹ نہیں سکتا اور اللہ سنتا بھی ہے اور جانتا  
بھی ہے ۶

مثل الذين اتخذوا من دون  
الله اولياء كمثل العنكبوت اتخذت بيتا  
ان اومن البيوت لبیت العنكبوت  
لو كانوا يعلمون ۶

ان لوگوں کی مثال جنہوں نے اللہ کو چھوڑ کر دوسروں  
سے محبت اور دوستی کے تعلقات قائم کئے ہیں  
اس بگڑی کی طرح جس نے اپنا گھر بنایا ہے تنگ گھروں  
میں سے کمزور ترین گھر بگڑی کا ہوتا ہے۔ کاش  
کہ وہ جانیں!

مثل الذين كفروا بربهم اعلم  
كم ما هن اشدت بما الريح في يرم  
عاصف لا يقدرن مما اكسبوا على شئ  
لهم دعوة الحق والذين يبدعون من  
هم وانا لا يستجيبون لهم بشئ الا كساف

کافروں کے اعمال رکھ کی طرح ہیں جس پر آندھی کے  
روز ہوا تیزی سے چلے وہ اپنے کئے میں سے کسی  
چیز پر قدرت نہیں رکھتے۔ صبح اور سچی پکار وہی  
ہے جو اس کے لئے ہو جو اسے چھوڑ کر دوسروں کو  
پکارتے ہیں وہ دوسرے ان کی کوئی حاجت برداری

کفیبہ الی المار یبلغ ناکہ و ماہو نہیں کر سکتے۔ اور اس کے سوائے ان کی کوئی

ببالغہم ۰

مثال نہیں دی جاسکتی کہ وہ اس شخص کی طرح ہیں

جو اپنا ہاتھ پانی کی طرف بڑھاتا ہے تاکہ وہ اس کے منہ تک پہنچے۔ لیکن وہ اس کی پہنچ سے باہر ہے۔

اور شہوں کا ارتقا۔ نوع میں جس طرح سے ایک فرد کی زندگی میں اور میں ارتقا کرتا ہے اسی طرح سے نوع کی زندگی میں بھی ارتقا کرتا ہے بلکہ

جس طرح سے ہر فرد انسانی کا جسمانی ارتقا جنین کی ابتدائی شکل سے لے کر جوانی

تک نوع بشر کے جسمانی ارتقا کا اعادہ کرتا ہے اسی طرح سے فرد کا نفسیاتی ارتقا

(جو درحقیقت اس کے آدرش کا ارتقا ہے) نوع بشر کے نفسیاتی ارتقا کا اعادہ کرتا

ہے۔ ابتدا میں نوع بشر کی حالت وہی تھی جو ایک بچے کی ہوتی ہے کہ وہ جس جہتی خواہشات

کی لذت کو اپنا آدرش بناتا ہے۔ اس کی زندگی اپنے آپ کے لئے ہوتی ہے۔ ابتدا میں

ہر فرد انسان کی خواہشات اپنی ذات کے لئے جس جہتی لذت کے حصول تک محدود تھیں

پھر وہ اپنے باپ کو یا خاندان کے بڑے آدمی کو اور بعد میں اپنے قبیلہ کے سردار کو جو

اس کے والدین یا بزرگوں کی طرح تھا اپنا آدرش سمجھنے لگا۔ قبائل آپس میں لڑتے تھے

اور خون ریزی تھی۔ لہذا اس آدرش کی خامیاں انسان پر آشکار ہوئیں اور اس نے سمجھا

کہ تمام قبیلوں کو ایک قوم کی صورت میں ایک بادشاہ کے ماتحت متحد ہونا چاہیے۔ یہ

اتحاد بھی ایک خاص جغرافیائی خطہ کے قبائل تک محدود تھا۔ رفتہ رفتہ بادشاہ کے ظلم

اور نفس پرستی نے اس کی آنکھیں کھولیں تو اسے معلوم ہوا کہ کوئی آدرش اچھا نہیں۔

جب تک کہ وہ ملک اور قوم کی سود و بہبود کا پہلو لئے ہوئے نہ ہو۔ اس طرح سے اس کا

آدرش بادشاہ سے ہٹ کر ملک اور قوم کی طرف منتقل ہوا اور اسے وطنیت یا قومیت

کہا گیا پھر اس میں حریت، مساوات اور اخوت کی محرومیت شامل ہوئیں اور اسے

جمہوریت کا نام دیا گیا۔ اگے چل کر انسان کو معلوم ہوا کہ حریت، مساوات

آخری آدرش اور اخوت کے تقاضے سیاسی دائرہ کے باہر اقتصاد کی حالات

پر بھی شامل ہوتے ہیں اور محض سیاست کا میدان ان کے کامل ظہور کے لئے کتنی نہیں

لہذا اس نے اشتراکیت کو اپنا ادرش بنایا۔ اس سلسلہ میں انسان کا آخری قدم یہ ہو گا کہ وہ معلوم کرے گا کہ حریت، مساوات، اخوت، نیکی، عدل اور ایسی ہی دوسری صفات مجردہ جن کا وہ متمنی ہے، خدا کے ادرش کا جزو ہیں اور اس کے بغیر وہ انسان کی عملی زندگی میں ظہور نہیں پاسکتیں اور نوبع بشر کا یہ قدم اسے اسلام کی آغوش میں لے آئے گا۔

چونکہ انسان کا ادرش اس کے تمام اعمال ہر ادرش بالقوۃ ایک فلسفہ ہوتا ہے کی اصل ہوتا ہے اور خارج کی کائنات کے ساتھ اس کے تمام تعلقات کی نگرانی کرتا ہے لہذا وہ تمام سوالات کا جو اس کے دل میں اپنے آپ کے متعلق دوسرے لوگوں کے متعلق اور تمام کائنات کے متعلق پیدا ہوتے ہیں ایسا جواب مہیا کرتا ہے جو اسے پوری طرح سے مطمئن کر دیتا ہے (اور یہی سبب ہوتا ہے کہ ادرش سے اس کی محبت قائم رہتی ہے) خواہ یہ جواب یا اس کا کوئی پہلو دوسرے لوگوں کی نظروں میں کیسا ہی غلط، بیہودہ یا مضحک ہو۔ لہذا ہر ادرش اپنے ارد گرد تصورات کا ایک نظام پیدا کر لیتا ہے اور اپنے چاہنے والوں کے لئے انسان اور کائنات کے ایک فلسفہ کی شکل میں آجاتا ہے۔ یہ فلسفہ یا نظام تصورات اتنا ہی صحیح یا غلط مکمل یا غیر مکمل منظم یا غیر منظم اور معقول یا غیر معقول ہوتا ہے جتنا کہ اس ادرش کو ماننے والوں کا علمی یا ذہنی معیار اجازت دیتا ہے۔

بھرا چونکہ انسان کی زندگی کے تمام افعال اس کے ادرش کی محبت سے عقل کا مقام پیدا ہوتے ہیں لہذا عقل اس کی زندگی میں ایک ثانوی اہمیت رکھتی ہے اور ادرش کے ماتحت اس کی خدمت اور اعانت کے لئے کام کرتی ہے۔ عقل ایک قوت میزہ ہے۔ قوت عمل نہیں۔ قوت عمل فقط ادرش یا محبت ہے۔ عقل ادرش کے مقاصد کی مدد کرتی ہے۔ ان کی مخالفت نہیں کرتی وہ کوشش کرتی ہے کہ ادرش کو جو کام یا پال حاصل ہو چکی ہیں وہ برقرار رہیں اور جو ابھی حاصل عشق نسا حب ادراک ہے نہیں ہوئیں وہ حاصل ہوتی رہیں۔ ادرش حسن کا ایک تصور ہے جسے ہمارا وجدان قائم کرتا ہے۔ عقل قائم نہیں کرتی۔ وجدان خود محبت یا

جذبہِ حسن ہی ہے۔ جبکہ وہ اپنی راہ نمائی کے لئے تحصیلِ علم کا کام کر رہا ہو محبتِ خود فیصلہ کرتی ہے کہ وہ کس تصور کی طرف رخ کرے۔ احساسِ حسن عقل کا کام نہیں تصورِ حسن ایک وحدت یا ایک کل ہے جس کا احساس عقل کی دست رس سے باہر ہے۔ عقل ایک وحدت یا کل کو نہیں دیکھتی بلکہ اس کے اجزایا عناصر کو دیکھتی ہے۔ کل یا وحدت کو دیکھنا اور اس کے حسن یا قبح کو محسوس کرنا فقط وجدان کا کام ہے۔

عقل کی خدمتِ عشق تاہم عقل کی قوت تجزیہ کی وجہ سے اس قابل ہوتی ہے کہ کسی وقت نئی وحدتوں کے اجزایا عناصر کے ساتھ جا کر ائے۔

یہ وجدان کو نئی وحدتوں کا احساس کرنے کے لئے اکساتی ہے۔ گویا عقل دو طریقوں سے خود شعوری کی مدد کرتی ہے۔ ایک تو یہ کہ اسے بتاتی ہے کہ وہ اپنے موجودہ آدرش کی بہترین خدمت اور اعانت کس طریق سے کر سکتی ہے دوسرے اگر ممکن ہو تو وہ اسے ایک نئے اور بہتر آدرش کے حسن کا احساس کرنے کے لئے اکساتی ہے۔ تاہم عقل محبت کے دائرہ علم میں داخل نہیں ہو سکتی اور کسی تصور کے حسن کا مشاہدہ نہیں کر سکتی کیونکہ یہ کام جذبہِ حسن کا یا خود شعوری کا اپنا کام ہے چونکہ ہماری خود شعوری طلبِ جمال کا راستہ کسی قدر عقل کی مدد سے طے کرتی ہے۔ لہذا جب خود شعوری اپنی منزل کو پہنچتی ہے یعنی جب کسی آدرش کو اپناتی ہے تو ہم فراموش کر جاتے ہیں کہ مدت ہوئی کہ عقل خود شعوری کو چھوڑ کر اس سے الگ ہو گئی تھی۔

عقل کے اس قرآنی نظریہ کے مطابق جو یقیناً نفسیاتِ اعمال کا سرچشمہ محبت ہے عقل نہیں انسانی کے حقائق کے ساتھ دوسرے تمام نظریات سے زیادہ مطابقت رکھتا ہے اور جو لہذا ان سے زیادہ مدلل اور یقیناً افروز ہے، اخلاقِ سیارہ، قانون، تعلیم اور فلسفہ عقل سے پیدا نہیں ہوتے بلکہ محبت سے پیدا ہوتے ہیں۔ اصولِ اخلاق براہِ راست آدرش سے ماخوذ ہوتے ہیں اور ان کی نوعیت ہر آدرش کے لئے الگ ہوتی ہے ہر آدرش کا پرستار جانتا ہے کہ اسے اپنے آدرش کے حامل کرنے کے لئے بعض کاموں کو کرنا چاہیے اور بعض کو کرنا نہیں چاہیے اور وہ آدرش کی محبت کے اندر ہی

رباؤ کی وجہ سے اس ضابطہ افعال پر عمل کرتا ہے ؟  
 یہی وجہ ہے کہ اس دور میں دنیا کی مختلف ریاستیں، انصاف، سچائی، نیکی، اخلاق اخلاق، تہذیب اور آزادی کی اصطلاحات کے معانی کے بارہ میں متفق نہیں ہو سکتیں۔ جب تک قوموں کا ادرش ایک نہیں ہوتا وہ اخلاق کے متعلق ایک ہی نقطہ نظر اختیار کرنے سے مجبور ہیں۔ صحیح ادرش یعنی خدا کے ادرش سے جو قوانین عمل یا اصول اخلاق پیدا ہوتے ہیں وہ صحیح ہیں اور باقی سب غلط ہیں کیونکہ وہ غلط ادرشوں سے پیدا ہوتے ہیں ؟

علم اخلاق کی طرح علم سیاست بھی علم کا کوئی الگ شعبہ نہیں بلکہ سیاست ہمارے ادرشوں کا عکس ہے۔ ایک جماعت جو کسی ادرش کے ماتحت وجود میں آتی ہے۔ اپنی اندرونی تنظیم کے بغیر زندہ نہیں رہ سکتی بلکہ وجود ہی میں نہیں آ سکتی۔ لہذا ضروری ہے کہ ہر جماعت اپنی الگ حکومت رکھتی ہو۔ اگر اس کی اپنی حکومت نہیں تو وہ اپنے ادرش کی خدمت نہیں کرتی بلکہ اس ادرش کی خدمت کرتی ہے جس کی حکومت کی نگرانی میں وہ زندگی بسر کر رہی ہے۔ آخر کار ہر جماعت اپنے ادرش کی خدمت کے لئے اپنے آپ پر اپنی حکومت حاصل کرنے پر مجبور ہے۔ پھر ہر جماعت کی طرز حکومت اس کے ادرش کے تقاضوں سے پیدا ہوتی ہے۔ ہر جماعت اپنا انتظام اسی طرح سے کرتی ہے جس طرح سے اس کا ادرش چاہتا ہو ؟

اب فلسفہ کو لیجئے ہر فلسفی اپنے استدلال کو حقیقت کائنات کے ایک وجدانی تصور سے جو اس کے ادرش سے ماخوذ ہوتا ہے۔ شروع کرتا ہے۔ فلسفی یہ سمجھتا ہے کہ وہ آزادانہ عقلی استدلال سے کام لے رہا ہے حالانکہ اس کا عقلی استدلال اس کی محبت کے ماتحت ہوتا ہے وہ آزاد نہیں ہوتا بلکہ مستعصب اور جبنہ دار ہوتا ہے اگر فلسفی کا ادرش صحیح نہ ہو تو اس کا تعصب اور اس کی جبنہ داری کے نتائج صحیح ہوتے ہیں اور ان کی وجہ سے اس کا استدلال صحیح اور بے خطر رہتا ہے۔ کائنات کا صحیح وجدانی تصور صرف ایک نبی کا حصہ ہے یا اس شخص کا جو نبی کی اطاعت کر کے

اسے نبی سے حاصل کرتا ہے ۔

تعلیم کسی جماعت کا نظام تعلیم بھی اُدرش کے ماتحت پیدا ہوتا ہے۔ بہر نظام تعلیم کی غرض یہ ہوتی ہے کہ اُدرش کی محبت کی حفاظت اور تربیت کی جائے اور متعلمین کو اس کی خدمت کے لئے ذہنی طور پر مستعد کیا جائے۔ چنانچہ اُدرش کا اثر و رسوخ کتابوں کے مضامین میں، استادوں کی ذہنیت میں اور اسکول اور کالج کی ساری فضا میں آشکار طور پر موجود ہوتا ہے۔ تعلیم اُدرشوں کی خدمت گزار ہے اور جس اُدرش کے لئے اسے موزوں بنایا جائے اسی کی خدمت کرتی ہے ۔

انسان کا جذبہ محبت نہ صرف خدا کے لئے ہے بلکہ اس کی صفات کے محبت صفات لئے بھی ہے کیونکہ اس کی صفات حسین و جمیل ہیں۔ لہذا خواہ انسان کا اُدرش صحیح ہو یا غلط وہ اپنے عمل میں ان اوصاف کے اظہار کے لئے ایک اندرونی دباؤ یا زور محسوس کرتا ہے۔ لیکن اس اظہار حسن کے نتائج کو اپنے اُدرش کی خدمت اور تقویت کے لئے کام میں لاتا ہے۔ لہذا ہر حالت میں ان کا اظہار اُدرش کی محبت کے ماتحت رہتا ہے۔ ان صفات کا اظہار تین صورتیں اختیار کرتا ہے :-

اول۔ عالمگیر اصول اخلاق کی پیروی۔

دوئم۔ علم کی جستجو

سوئم۔ ہنر (آرٹ)

(۱) جب کوئی شخص عالمگیر اصول اخلاق کے مطابق عمل کرتا غلط اور صحیح اصول اخلاق ہے تو وہ دراصل اپنی زندگی کو خدا کی صفات جلال و جمال کے مطابق بناتا ہے اور اپنے عمل میں ان صفات کا اظہار کرتا ہے۔ لیکن کوئی ایسا شخص اپنے عمل میں ان صفات کا اظہار کامیابی سے نہیں کر سکتا جس کا اُدرش صحیح نہ ہو۔ اس کی وجہ یہ ہے کہ ان صفات کی محبت صحیح اُدرش کی محبت کا ایک جزو ہے۔ لہذا وہ صحیح اُدرش کی محبت سے الگ ہو کر اپنا اظہار نہیں پاسکتی۔ جب انسان کا اُدرش غلط ہوتا ہے تو اس کی غلط محبت ان صفات کی محبت کے ساتھ مزاحمت کرتی ہے۔ اور

اسے اپنا پورا اظہار کرنے نہیں دیتی۔ یہی وجہ ہے کہ غلط آدرش سے محبت کرنے والے کا اخلاقی فیصلہ ہمیشہ غلط ہوتا ہے وہ یہ سمجھنے سے قاصر ہوتا ہے کہ نیکی، عدل، انصاف، آزاد مساوات وغیرہ اخلاقی اقدار کے اصلی اور صحیح تقاضے کیا ہیں؟ اگرچہ وہ ان اقدار کا نام لیتا ہے اور ان پر عمل کرنے کا مدعی ہوتا ہے لیکن درحقیقت وہ ان کے منشا کو نہ ذہنی طور پر سمجھتا ہے اور نہ عملی طور پر پورا کر سکتا ہے۔

ہر غلط آدرش کے اخلاقی اصول الگ ہوتے ہیں۔ ہر غلط آدرش کے نزدیک نیکی آزادی اور مساوات کے معنی الگ ہوتے ہیں۔ ایک غلط آدرش کا پرستار اپنی محبت سے مجبور ہو کر اپنے آدرش کی نیکی، آزادی اور مساوات کے تقاضوں کو پورا کرتا ہے اور ان اقدار کے اصلی تقاضوں کو نظر انداز کرتا ہے وہ آدرشوں کے اخلاقی اصول ایک وقت ایک شخص کے عمل کو پیدا نہیں کر سکتے۔ جو شخص ایک غلط آدرش کے اخلاقی اصولوں کے مطابق عمل کر رہا ہو وہ ان اخلاقی اصولوں پر عمل نہیں کر سکتا جو صحیح آدرش سے ماخوذ ہیں۔ جو حسنِ خلقی کی صفات پر مبنی ہیں اور اخلاق کے عالمگیر اصول کہلاتے ہیں۔

(۲) علم کی جستجو صداقت کی جستجو ہے اور صداقت کی تلاش صداقت میں تعصب جستجو تلاشِ حقیقی ہے۔ جو خدا کے اسمائے حسنیٰ میں سے ایک ہے۔ چونکہ صداقت کی محبت جذبہٴ حسن کے ایک عنصر کے طور پر خود شعوری کی فطرت میں ہے اس لئے انسان ایک اندرونی دباؤ یا کشش محسوس کرتا ہے کہ علم کی جستجو علم کی خاطر کرے۔ تاہم اس کا غلط آدرش اس کی جستجوئے صداقت کی نوعیت اور سمت اور اس کے نتائج میں فرق پیدا کرتا ہے۔ اگر اس کا آدرش صحیح ہوگا، تو اس کی جستجوئے علم صحیح خطوط پر ہوگی۔ کیونکہ آدرش کی محبت جو خود صحیح ہوگی اور حقیقی صداقت کی طالب ہوگی اس کے ساتھ مزاحمت نہیں کرے گی اور اسے غلط راستہ پر نہیں ڈالے گی۔ بلکہ اس کی تائید اور اعانت کرے گی۔ لیکن جب آدرش غلط ہو تو انسان اپنی علمی جستجو میں اس غیر شعوری خواہش کے ماتحت کام کرتا ہے کہ مبادا اس کی جستجو کو ایسے نتائج پیدا کر دے جو اس کے آدرش کے مخالف ہوں۔ لہذا وہ اپنی علمی



تحقیق میں پوری دیانت اور امانت سے کام نہیں لیتا بلکہ نادانستہ طور پر متعصب ہو جاتا ہے۔ یہ بات ریاضیاتی اور طبیعیاتی علوم کے بارہ میں کم حیاتیاتی علوم میں اس سے زیادہ اور نفسیاتی اور انسانی علوم کے بارہ میں سب سے زیادہ صحیح ہے چونکہ اس زمانہ میں علوم کی تحقیق کرنے والے وہی لوگ ہیں جو غلط آدرشل کے پرستار ہیں لہذا فلسفہ، نفسیات، سیاست، تعلیم، اقتصادیات، اخلاق اور دوسرے انسانی اور اجتماعی علوم کی تحقیقات غلط راستہ پر جا رہی ہے۔ ریاضیات جس میں (ایک حد تک طبیعیات کو بھی شامل کر لینا چاہیے) چونکہ ایک قسم کا تکرار ہے۔ اس لئے اس کی تحقیق میں غلط آدرشل کی محبت کی دخل اندازی کی زیادہ گنجائش نہیں۔ تاہم غلط آدرشل کے پرستار اس قسم کے علوم کے نتائج کو غلط طور پر کام میں لاتے ہیں۔ ہیرشیا پرائیم بم کا استعمال جو آئن سٹائن کے حکمیاتی اور ریاضیاتی نظریات کا نتیجہ ہے اس بات کی ایک مثال ہے:

(۳) ہنر کی جستجو خدا کی صفتِ خالقیت کا اظہار ہے۔ خدا خالق ہے

ہنر کا ماخذ انسان بھی خالق بنا چاہتا ہے۔ خدا اپنی تخلیق میں حسن پیدا کرتا ہے اور اس کی تخلیق ایک واسطہ میں جلوہ گرہوتی ہے۔ انسان بھی اپنی تخلیق میں حسن پیدا کرنا چاہتا ہے اور اس غرض کے لئے ایک واسطہ کو کام میں لاتا ہے۔ اس قسم کی تخلیق کو جس میں ایک واسطہ کے ذریعے سے حسن کا اظہار کیا گیا ہو اصطلاح میں ہنر یا فن کا نام دیا جاتا ہے۔ جب اینٹ، پتھر، رنگ، جسم کی حرکات، آواز اور الفاظ انسان کو اظہار حسن کے لئے ایک واسطہ کا کام دیتے ہیں تو ہم ان کو بالترتیب تعمیر، بت سازی، مصوری، ناچ، گانا اور شاعری کے فنون کا نام دیتے ہیں۔ طرز زندگی میں بود و باش میں اپنی ملوکہ اور مستعد اشیاء میں اپنی گفتگو میں میل و ملاقات میں اور تمام جائز حسد حرکات و سکنات میں حسن کا اظہار کرنا ہنر کی تمام اقسام میں سب سے زیادہ اہم ہے۔ کیونکہ اس قسم کی حسن آفرینی آدرشل کے حصول کے لئے انسان کی قوت اور طاقت میں اضافہ کرتی ہے اور حقیقت ہنر کا مقصد یہی ہے کہ انسان اسے آدرشل کے ہنر ہنر کا جو اوزار اور آسان تر حصول کے لئے کام میں لائے۔ دولت مندوں کی دولت

صنعت و حرفت کی روز افزوں وسعت اور تعلیم و تربیت بہم پہنچانے والوں کی کوشش زیادہ تر اسی قسم کی حسن آفرینی کے لئے صرف ہوتی ہے۔ اسی ہنر کو قرآن نے زینت اور جمال کا نام دیا ہے:-

خذوا زینتکم عند کل مسجد عبادت کے وقت بھی زینت کا لحاظ رکھو۔

پھر اس کے جواز کے متعلق ارشاد ہے:-

قل من حرم زینت اللہ کہو کون ہے جس نے اللہ کی زینت کو جو اس نے

الذی اخرج لعبادہ۔ اپنے بندوں کے لئے پیدا کی ہے حرام کیا ہے۔

ولکم فیہا جمال حین تزجون اور ان کے صبح اور شام جانے اور آنے میں تمہارے

وحین تسرحون۔ لئے حسن کا اظہار کیا ہے۔

قرآن کا ارشاد ہے کہ خداوند تعالیٰ کے علاوہ اور بھی خالق ہیں جو اس کے پیدا کئے ہوئے ہیں لیکن خدا کی تخلیق سب خالقوں سے زیادہ خوبصورت ہوتی ہے:-

فتبارک اللہ احسن پس اللہ بابرکت ہے تمام خالقوں سے زیادہ

خوبصورت تخلیق کرنے والا۔

الخالقین۔

تمام ہنر کی بعض اقسام ایسی ہیں جن کا انہماک صحیح آدرش کے ہنر کی ممنوعہ اقسام تقاضوں سے باسانی مزاحم ہونے لگتا ہے مثلاً ناچ۔ گانا، بُت سازی وغیرہ جن میں خطرہ ہے کہ جذبہ حسن کا کچھ حصہ افراد کی محبت یا جھلپتی لذتوں کے غلط راستہ کی طرف منتقل نہ ہو جاوے۔ لہذا ان سے اجتناب خود شعوری کے ارتقا کے مقاصد کے عین مطابق ہے:

برآدرش کی محبت ترقی پذیر ہوتی ہے اور ترقی کر کے ارتقائے محبت کے اسباب باآخر ایسی قوت حاصل کر لیتی ہے کہ پھر کوئی اور تصور اس کا مقابلہ نہیں کر سکتا۔ اور انسان کا ہر عمل کسی مزاحمت کے بغیر اس کے آدرش کی ضروریات کے مطابق سرزد ہونے لگتا ہے ابتدا میں انسان کا آدرش بالعموم اس کے جذبہ حسن کی تمام قوت کو کام میں نہیں لاسکتا اور اس قوت کا کچھ حصہ دوسرے تصورات کی محبت

میں بٹ جاتا ہے۔ ایسی حالت میں آدرش کی محبت کمزور رہتی ہے اور جب کوئی جہلجتی دباؤ آدرش کی مخالفت کر رہا ہو تو وہ اس دباؤ سے شکست کھا جاتی ہے اور انسان کا فعل آدرش کی محبت کی بجائے جہلجتی دباؤ کے ماتحت سرزد ہوتا ہے۔ دوسرے الفاظ میں انسان کی محبت ایک آدرش سے بٹ کر دوسرے تصور کی طرف جو اس صورت میں جہلجتی خواہش کا تصور ہوتا ہے۔ منتقل ہو جاتی ہے لیکن اگر آدرش کا ماننے والا آدرش کے ان محاسن پر جو اس کے ذہن میں ہوں غور و فکر کرتا رہے اور نیز آدرش کے تقاضوں کے مطابق عمل کرتا رہے تو آدرش کی محبت ترقی کرتی ہے اور انسان کے جذبہ حسن کی تمام قوت اس کے تصرف میں آجاتی ہے یہاں تک کہ اس کی محبت اتنی طاقتور ہو جاتی ہے کہ کوئی جہلجتی خواہش اس کا مقابلہ نہیں کر سکتی۔ سچے آدرش کی صورت میں آدرش کے محاسن پر غور و فکر کرنے کو ذکر کہتے ہیں جس کی ایک مخصوص شکل نماز ہے

اقم الصلوٰۃ لذكری میرے ذکر کے لئے نماز قائم کرو۔

اور آدرش کے تقاضوں کے مطابق عمل کرنے کو عمل ارتقائے طوعی کا راستہ صالح کہتے ہیں۔ ذکر اور عمل صالح دونوں خود شعوری کی محبت کو ترقی دینے اس کے جذبہ حسن کی تشفی کرنے اور اس کی پوری قوت کو سچے آدرش کے زیر تصرف لانے میں ایک دوسرے کی مدد کرتے ہیں اور اس سے خود شعوری کا طوعی ارتقا ہوتا ہے۔ جو شخص ایک دفعہ سچے آدرش کے حسن کا احساس پیدا کر لیتا ہے۔ یعنی خدا پر ایمان لے آتا ہے وہ شعوری یا طوعی ارتقا کے راستہ پر پہلا قدم رکھتا ہے۔ اس کے بعد اس کا احساس حسن خواہ وہ ابتدائی حالت میں ہو اور کمزور ہو و طریقیوں سے اپنا اظہار پاتا ہے۔ ایک تو وہ اللہ تعالیٰ کے اسماء حسنیٰ پر غور و فکر کرتا ہے اور دوسرے وہ اسماء حسنیٰ کے تقاضوں یعنی عالمگیر اخلاقی اصولوں کے مطابق عمل کرتا ہے محبت کے آغاز میں ان اصولوں کے مطابق عمل کرنا اس کے لئے مشکل ہوتا ہے کیونکہ جذبہ حسن کی قوت جو انسان کے اعمال کا منبع ہے پوری طرح سے صحیح آدرش کے تصرف میں نہیں ہوتی اور اس کا کچھ حصہ دوسرے تصورات کے تصرف میں ہوتا ہے لہذا

اس کا عمل صحیح آدرش کے تقاضوں کے عین مطابق سرزد نہیں ہوتا بلکہ صحیح آدرش کی محبت کی کمی کی وجہ سے اس کے لئے یہ سمجھنا بھی مشکل ہوتا ہے کہ عمل کے کسی خاص موقع پر یہ تقاضے کیا ہیں۔ ایسی حالت میں قدرتی طور پر وہ ان تقاضوں کو جیالانے میں غلطی کا ارتکاب کرتا ہے لیکن جب ذکر کے ذریعہ سے وہ اسما حسنیٰ پر غور و فکر کرتا ہے تو اس کے احساس حسن میں یا اس کی محبت یا خود شناسی میں ترقی ہوتی ہے پھر اس ترقی یافتہ محبت کی وجہ سے وہ ان تقاضوں کو زیادہ صحت اور صفائی کے ساتھ سمجھتا اور زیادہ آسانی کے ساتھ ان پر عمل کرتا ہے اس عمل سے اس کی محبت اظہار پاپا کر اور قوی ہو جاتی ہے اور اس کی خود شعوری ارتقاء کی ایک اور منزل طے کر لیتی ہے پھر جب وہ اپنی اس ترقی یافتہ محبت کے ساتھ اسما حسنیٰ پر غور و فکر کرتا ہے تو یہ غور و فکر پہلے سی بھی زیادہ اچھے نتائج پیدا کرتا ہے کیونکہ اس کے دوران میں اس کی توجہ کو زیادہ تمرکز اور اس کے قلب کو زیادہ اطمینان اور سرور حاصل ہوتا ہے اور اس سے اس کی محبت اور گہری اور قوی ہو جاتی ہے۔ پھر اس ترقی یافتہ محبت کی وجہ سے وہ اپنے عمل میں اپنی محبت کے تقاضوں کو اور بھی زیادہ صحت اور صفائی کے منزلِ کمال ساتھ سمجھتا اور زیادہ آسانی کے ساتھ بروئے کار لاتا ہے۔ اس طرح سے ذکر اور عمل صالح ایک دوسرے کی اعانت کرتے ہوئے، خود شعوری کی محبت کو کمال کے اس درجہ پر پہنچا دیتے ہیں جو اسے اپنی استعداد کے مطابق اپنی انفرادی حیثیت سے اس دنیا میں حاصل ہو سکتا ہے۔ یہاں پہنچ کر خود شعوری کو ایک انتہائی اطمینان قلب اور سرور حاصل ہوتا ہے جو اس بات کی دلیل ہوتی ہے کہ خود شعوری اپنی مراد کو پہنچ گئی ہے اور اسے یقین حاصل ہو گیا ہے کہ وہ اور اس کا خالق ایک دوسرے کے ساتھ پوری طرح سے رضا مند ہیں۔

رضی اللہ عنہم ورضوا عنہم اللہ ان سے راضی ہے اور وہ اللہ سے راضی ہیں

خود شعوری کا اپنے آپ کو پالینا یہی ہے قرآن

تزکیہ، فوز اور فلاح کا مطلب کی اصطلاح میں یہی انسان کا تزکیہ اور

اس کی فوز یا فلاح ہے جو انسان کو نفس مطمئنہ کے درجہ پر پہنچاتی ہے اور اسے جنت

کا حق دار بناتی ہے:-

تدا فلح من زكهار من  
يطع الله رسوله فقد فانا فوزاً  
عظيماً

جس نے اپنی جان کو غلط جھٹول سے پاک کر لیا  
وہ کامیاب ہوا۔ اور جس شخص نے اللہ اور  
رسول کی اطاعت کی اس نے بہت بڑی کامیابی  
حاصل کر لی۔

بايتھا النفس المطمئنتا  
ارجعني الي سابلک راضية مرضية  
فادخلني في عبادي و ارحمني  
حسنتي

اے مطمئن جان اپنے رب کی طرف لوٹ جا۔ تو  
اس سے راضی ہے اور وہ تجھ سے راضی ہے  
اور میرے بندوں میں شامل ہو اور میری جنت  
میں داخل ہو جا۔

جنت میں بھی سب سے بڑی نعمت جو خود شعوری کو حاصل ہوگی  
جنت کی اصل وہ خدا کی رضا مندی اور محبت ہی ہوگی:-

در رضوان من الله اکبر  
لو کانوا يعلمون

جنت میں انہیں خدا کی رضا مندی حاصل ہوگی  
اور یہ بہت بڑی چیز ہے کاش کہ وہ جانیں۔

خود شعوری کے ارتقا کا یہ نقطہ کمال اس جدوجہد کا نتیجہ ہوتا ہے جو وہ اپنی انفرادی  
تربیت اور ترقی کے لئے کرتی ہے اور اس غرض کے لئے دوسروں کی تربیت اور ترقی  
کی کوشش اسے ایک ذریعہ کا کام دیتی ہے۔ اس مقام پر پہنچ کر خود شعوری کو جو سرد  
اور اطمینان قلب حاصل ہوتا ہے وہ درحقیقت اس کی محبت  
دلدار کی اور بہت افزائی کی ترقی کے ساتھ ساتھ ترقی کرنا چلا آتا ہے اور طلب جمال  
کے راستہ پر خود شعوری کی دلداری کرتا ہے اس کی بہت بندھاتا ہے اور اسے آخری  
کامیابی تک پہنچنے کی امید دلاتا ہے۔ یہاں تک کہ جب اس کی محبت اپنے کمال کو پہنچتی  
ہے تو یہ سرد اور اطمینان قلب بھی اپنے کمال پر پہنچ جاتا ہے اس مقام پر انسان عبودیت  
حقیقی کی طرف ایک شدید کشش کا جذبہ محسوس کرتا ہے جس پر اسے اختیار نہیں ہوتا۔  
اور اسے ایسا معلوم ہوتا ہے کہ اس نے اپنے آپ کو اس کی ذات کے اندر کھودیا ہے

لیکن وہ مرد مومن جو معبود کی خدمت اور اطاعت کو محبت کا صحیح اور اصلی تقاضا سمجھتا ہو اور اس تقاضا کو پورا کرنے میں لذت محسوس کرنا ہو وہ اس حالت میں تادیر نہیں رہتا وہ جانتا ہے کہ جب تک دنیا میں ایک شخص بھی ایسا باقی ہے جس کا رشتہ خالق کے ساتھ جڑا ہوا نہیں۔ کائنات کے اندر اس کے اور اس کے معبود کے مشترکہ مقاصد تشنہ تکمیل میں۔ لہذا اس کی محبت اسے مجبور کرتی ہے کہ اس حالت سے واپس آئے اور اپنی بے پناہ قوتِ عمل کو جو محبت کی شدت کی وجہ سے اسے اس مقام پر حاصل ہو جاتی ہے۔ اپنے معبود کے مقاصد کی پیش برد کے لئے وقف کر دے۔ لہذا وہ اپنی جدوجہد سے نوعِ بشر کے ارتقا کی منزل کو قریب لاتا ہے اور وہ کام کرتا ہے جو اس کا خالق کر رہا ہے وہ مقاصد ارتقا کی تکمیل کے لئے اپنے نیابتِ الہی کے فرائض خالق کے ساتھ تعاون کرتا ہے اور اس طرح سے نائبِ حق کے فرائض کو انجام دیتا ہے۔ اس مقام پر مومن کو صحیح اُورش کے قانونِ عمل یا عالمگیر اصولِ اخلاق پر عمل کرنے کے لئے کوئی نہایت اُزما کو کوشش کرنا نہیں پڑتی بلکہ وہ ان پر ایک ایسی خواہش یا رغبت سے عمل کرتا ہے جسے وہ روک نہیں سکتا اور روکنا نہیں چاہتا۔ یہ وہی مقام ہے جس کا ذکر اوردورج کی ہونی ایک قدسی حدیث میں ہے جس میں اللہ تعالیٰ فرماتے ہیں کہ مومن کی محبت عبادت سے ترقی کرتی ہے یہاں تک کہ میں اس کا ہاتھ ہو جاتا ہوں جس سے وہ پکڑتا ہے اس کا پاؤں ہو جاتا ہوں جس سے وہ چلتا ہے۔ اس کے کان ہو جاتا ہوں جن سے وہ سنتا ہے اور اس کی آنکھیں ہو جاتا ہوں جن سے وہ دیکھتا ہے۔

جب مومن کا عمل خدا کی مرضی کے عین مطابق ہو جاتا ہے ارتقا کی منزل مقصود تو اس عمل سے اس کا جذبہ حسن اور انہماک پاتا ہے اور اس کی خود شعوری اور ترقی کرتی ہے کیونکہ وہ ارتقا کی منزل مقصود سے اور قریب ہو جاتی ہے اور ارتقا کی منزل مقصود بعض افراد کا ارتقا نہیں بلکہ پوری نوعِ بشر کا ارتقا ہے اور کائنات اسی منزل کی طرف اُگے بڑھ رہی ہے۔ جوں جوں مومن خالق

سے تعاون کرتا ہے اور خالق کا کام کرتا ہے۔ خود شعوری کی مخفی قوتیں اس کی تائید کرتی جاتی ہیں کیونکہ وہ پہلے ہی اس کام کے لئے وقت ہوتی ہیں۔

ان تنصر واللہ ینصرکم اگر تم خدا کی مدد کرو گے تو خدا تمہاری مدد کریگا۔

چونکہ انسان کی فطرت کے قرآنی نظریہ کے ضروری متضمنات کا بیان منظر نبوت (جس میں ختم نبوت بھی شامل ہے) کی تشریح کے بغیر ناقص رہ جاتا ہے اور نیز چونکہ میکڈوگل نے اپنے نظریہ جبلت کے مطابق عزم کی تشریح کرتے ہوئے نبوت کا بھی ذکر کیا ہے لہذا یہاں کسی قدر تفصیل کے ساتھ منظر نبوت، ختم نبوت اور نبی کے موقف اور مقام کی تشریح کی ضرورت ہے۔

ارتقا کے راستہ کی ایک مشکل عمل صالح خود شعوری کی محبت کی ترقی کے لئے ضروری شرط ہے لیکن عمل صالح کے لئے ایک ضروری شرط یہ ہے کہ خود شعوری کی محبت اس قدر ترقی کر لینی ہو کہ وہ صحیح آدرش کے عملی تقاضوں کو صحت اور صفائی کے ساتھ سمجھ سکے اور باسانی یعنی مخالف خواہشات کی مزاحمت کے بغیر ان کو بروئے کار لاسکے۔ یہ صورت حال ارتقا کے راستہ میں ایک مشکل پیدا کر دیتی ہے اور جب تک یہ مشکل حل نہ ہو ارتقا جاری نہیں رہ سکتا۔ کائنات کی خود شعوری اس مشکل کو حل کرنے اور بشر کی تخلیق اور تربیت کے عمل کو جاری رکھنے کے لئے انبیا پیدا کرتی ہے۔ نبی وہ شخص ہوتا ہے جس کی خود شعوری قدرت کی غامض مہربانی سے یکایک نقطہ کمال پر پہنچ جاتی ہے اور وہ کسی طویل جدوجہد کے بغیر صحیح آدرش کے عملی تقاضوں کو صحت اور صفائی سے سمجھنے لگتا ہے۔ پھر دوسرے لوگ ان تقاضوں کو اس سے سمجھتے ہیں اور ان پر عمل کرتے ہیں۔ نفسیاتی مشکل کا حل سطح ارتقا کی اس مشکل کی مثال ارتقا کی حیاتیاتی سطح پر بھی موجود ہے مثلاً عمدہ جسمانی صحت کو حاصل کرنے کیلئے ضروری ہے کہ انسان کچھ عرصہ کے لئے بیماریوں سے محفوظ رہے۔ لیکن بیماریوں سے محفوظ رہنے کے لئے ضروری ہے کہ اس کی صحت نہایت عمدہ ہو تاکہ امراض کے جراثیم اس کے جسم میں نشوونما نہ پاسکیں جس طرح سے حیاتیاتی

سطح کی اس مشکل کا حل یہ ہے کہ انسان اچھی خوراک کو جس میں حیاتین پوری تعداد اور پوری مقدار میں موجود ہو۔ جو جسم کی خاطر خواہ پرورش کر سکے متواتر استعمال کرتا رہے اسی طرح سے ارتقا کی نفسیاتی مشکل کا علاج یہ ہے کہ ایک شخص نبی کے عطا کئے ہوئے علم سے اپنی محبت کی نشوونما کرے۔ نبی کا علم حسن حقیقی کے صفات جلال و جمال کا علم ہوتا ہے جس میں خود شعوری کی وقتی ضرورت کے مطابق اس کی ترقی اور تربیت کا تمام ضروری سامان موجود ہوتا ہے اور خود شعوری کو ایک ایسی نفسیاتی غذا کا کام دیتا ہے جس میں تمام ضروری حیاتین موجود ہوں۔

جب کوئی شخص اپنی عملی زندگی کو درست کرنے کے لئے نبی کے علم روحانی غذا سے متواتر مستفید ہو رہا ہو تو وہ تمام غلط اور مخالف تصورات کی محبت سے جو بیماری کے جراثیم کی طرح ہوتے ہیں محفوظ رہتا ہے اور اس کی سچی محبت ترقی کرتی ہے۔ نبی کے پیرو کا عمل صالح شروع میں تو نبی کے عمل کی نقل ہوتا ہے جس کی پابندی اس کے لئے مشکل ہوتی ہے لیکن جب نبی کی اس قسم کی اطاعت سے اس کی محبت ترقی کر جاتی ہے تو وہ صحیح آدرش کے ان تقاضوں کو جو اس عمل کے پس منظر میں ہوتے ہیں۔ ٹھیک طرح سے سمجھنے لگتا ہے پھر وہ آزادانہ طور پر اور ولی خواہش اور رغبت سے نبی کی اطاعت میں نیک عمل کی زندگی بسر کرنے لگتا ہے یہاں تک کہ اس کی خود شعوری محبت کے کمال پر پہنچ جاتی ہے۔

نظریہ نبوت کا باعث کائنات کی خود شعوری کا جذبہ حسن ہے روحانی سطح کی رکاوٹیں جو کائنات کو پے در پے منازل ارتقا سے گزارنا چاہتا ہے اور گزار رہا ہے اور جس کی وجہ سے اس وقت نوع بشر کا ارتقا صحیح آدرش کی سمت میں جاری ہے۔ جب انسانوں کی کوئی جماعت اپنے غلط اعمال سے کائنات کی خود شعوری کے جذبہ حسن کو بری طرح سے نظر انداز کر رہی ہو۔ دوسرے الفاظ میں جب خود شعوری کی جستجوئے جمال کے راستہ میں شدید رکاوٹیں پیدا ہو گئی ہوں اور عمل ارتقا کی رفتار حد درجہ کست ہو گئی ہو تو خود شعوری اپنے اس وصف کی وجہ سے کہ



جب اسے روکا جائے تو وہ زیادہ شدت اور زیادہ قوت کے ساتھ اُگے بڑھتی ہے  
 فوری طور پر ایک قدم اُگے اٹھاتی ہے اور اس کے نتیجہ کے طور پر ایک نبی کا ظہور  
 ہوتا ہے۔ نبی کا ایک خود شعوری کے ارتقا کے انتہائی مدارج پر پہنچ جاتا ہے۔ اور  
 کائناتی خود شعوری اس کی خود شعوری پر ضرورت اور حالات

**وحی کی حقیقت** کی وجہ سے یہاں تک عادی ہو جاتی ہے کہ اس کے بیان یا کلام  
 کے نفسیاتی اور جسمانی میکانیہ کو اپنے تصور میں لے لیتی ہے اور اس کے ذریعہ سے  
 اپنے قوانین عمل کو یعنی اپنے آدرش یا صحیح آدرش کے تقاضوں کو انسانوں کی اس جماعت  
 کے لئے بیان کرتی ہے۔ چونکہ کائنات کے ہر قانون کے عمل پر خدا کا ایک فرشتہ  
 مقرر ہے ایک فرشتہ اس قانون پر بھی مقرر ہے جس کی رو سے ایسے حالات میں  
 ایک نبی کی خود شعوری خدا کے کلام کو قبول کرتی ہے اور اسے جبرئیل کہا جاتا ہے۔

**منظہر نبوت کا باعث** ڈارون کے نظریہ پر بحث کرتے ہوئے ہم نے ڈی ورائی  
 کے اس نتیجہ سے اتفاق کیا تھا کہ انواع حیوانات کے ارتقا  
 کا بڑا سبب تقلیبات یا فوری نوعی تغیرات ہیں خود شعوری کا یہی وصف جو حیاتیاتی  
 مرحلہ ارتقا میں تقلیبات کا موجب ہوا تھا نفسیاتی مرحلہ ارتقا میں ظہور انبیاء کا سبب  
 ہوتا ہے۔

**زندگی کی چھلانگیں** ہر بار جب حیوانی مرحلہ ارتقا میں زندگی کی حرکت سست ہو جاتی  
 تھی تو زندگی ایک غیر معمولی جست لگاتی تھی جس کا نتیجہ یہ ہوتا  
 تھا کہ نوع کی نسل میں ایک بھاری جسمانی تبدیلی واقع ہو جاتی تھی اور ایک نئی نوع حیوانی  
 جو پہلی نوع سے بہت مختلف اور بہت ترقی یافتہ ہوتی تھی ایک معجزہ کے طور پر فوراً  
 وجود میں آجاتی تھی۔ انسانی مرحلہ ارتقا میں حرکت ارتقا کے سست پڑ جانے کے وقت  
 زندگی کی یہی غیر معمولی جستیں ایک معجزہ کے طور پر ایسے انسانوں کو پیدا کرتی رہی ہیں جن  
 کی خود شعوری غیر معمولی حد تک ترقی یافتہ ہوتی تھی پھر ہر بار جب ایک ایسا انسان  
 وجود میں آتا تھا تو وہ ایک نئی نفسیاتی نوع کے طور پر اپنے پیروں کی ایک جماعت

پیدا کر دیتا تھا۔ لہذا ہم یہ باور کر سکتے ہیں کہ جس طرح سے حیوانی مرحلہ ارتقاء میں پہلے  
کامل حیوان یعنی پہلے جسم انسانی کے وجود میں آنے کے بعد فوری نوعی تغیرات  
ختم ہو گئے تھے۔ اسی طرح سے انسانی مرحلہ ارتقاء میں پہلے کامل انسان یعنی کامل  
نبی کے وجود میں آنے کے بعد انبیاء کا سلسلہ ختم ہونا چاہیے

کامل نبی کی تعریف کامل نبی وہ ہو سکتا ہے جو محض زبانی جمع خرچ سے نہیں بلکہ

اپنی عملی زندگی کی مثال سے بتائے کہ صحیح آدرش کے تقاضے زندگی کے تمام

ضروری پہلوؤں پر جس طرح سے اثر انداز ہوتے ہیں اور مستقبل کا انسان کامل

آدرش کے ماتحت اپنی زندگی کی تشکیل اور تعمیر فی الواقعہ کن خطوط پر کرے گا اور

ضروری ہے کہ اس تشکیل اور تعمیر کا کوئی ضروری شعبہ ایسا نہ رہے جس کی مثال اس

نبی کی عملی زندگی سے میسر نہ آتی ہو۔ ایسے نبی کی عملی زندگی فطرتِ انسانی کی تمام

حکمت کو پوری طرح سے ظہور میں لائے گی۔ ایسا نبی لازماً سلسلہ انبیاء کی آخری

کڑی ہو گا جس طرح سے حیوانی مرحلہ ارتقاء میں حضرت انسان تعلیقات کا آخری منظر

تھا۔ اسی طرح سے انسانی مرحلہ ارتقاء میں یہ نبی خود شعوری کی فوری جستجو کا آخری

منظر ہو گا۔ وہ نبی کامل ہو گا اور خاتم الانبیاء بھی ہو گا۔ اس کی وجہ یہ ہے کہ اس کی ذات

میں زندگی کو ایک مکمل کامیابی حاصل ہوگی اور زندگی اپنی کوئی مکمل کامیابی ضائع نہیں

کرتی بلکہ اسے قائم رکھتی ہے اور اس کی بنیادوں پر اور کامیابیوں کی تعمیر کرتی ہے۔

آخری نبی کے ظہور سے زندگی کو جو کامیابی حاصل

انخت تمام نبوت کا باعث ہوتی ہے وہ اس کے پیروؤں کی ایک جماعت کی

شکل میں قیامت تک باقی رہتی ہے۔ یہ جماعت اس کی تعلیم کو زندہ رکھتی ہے اور لہذا

اس جماعت کے ہوتے ہوئے نفسیاتی مرحلہ ارتقاء میں کائناتی خود شعوری کو کوئی

ایسی مشکل یا رکاوٹ پیش نہیں آتی جس کی وجہ سے اس کے لئے ضروری ہو کہ وہ ایک

اور فوری جست سے ایک اور نبی کو ظہور میں لائے۔ اگر بالفرض آخری اور کامل نبی کے

ظہور کے بعد ایک اور نبی ظہور میں آجائے تو زندگی یا کائناتی خود شعوری کو اس بات کی

ضرورت نہیں ہوگی کہ انسانوں کے ایک راہ نما کی حیثیت سے اسے ایسے مواقع بہم پہنچائے کہ وہ اپنی عملی زندگی کی مثال سے بتا سکے کہ فطرت انسانی کے تمام بنیادی اور ضروری تقاضوں کا صحیح اور کامل آورش سے کیا تعلق ہے کیونکہ زندگی یہ مواقع ایک دفعہ ایک شخص کو پہلے بہم پہنچا چکی ہوگی اور اس کی عملی زندگی مثال کو زندہ اور قائم رکھنے کا اہتمام بھی کر چکی ہوگی۔ لہذا انسانوں کے عملی راہ نما کی حیثیت سے اس نبی کی تعلیم ناتمام، خام اور ادھوری رہے گی اور اس کے پیروؤں کی جماعت بھی اس قابل نہ ہوگی کہ آدیرونیاء میں قائم اور موجود رہے۔

زندگی کی یہ کوشش کہ نبوت کو ایک اتمام اور تکمیل تک پہنچایا جائے قانون تکمیل کی ہمہ گیری قدرت کا کوئی جداگانہ منظر نہیں جو صرف نبوت سے خاص ہو بلکہ یہ زندگی کی ایک عام خصوصیت کا نتیجہ ہے۔ زندگی اپنے ہر تخلیقی عمل کو ایک ابتدا سے شروع کر کے ایک اتمام اور تکمیل تک پہنچاتی ہے۔ جب اس کی تخلیق کو ایک تکمیل حاصل ہو جاتی ہے تو عمل تخلیق کی شکل بدل جاتی ہے اور پھر وہ ایک نئی راہ پر چلتا ہے تاکہ اگلا اختتام یا اگلا کمال حاصل کرے۔ پھر پھر اتمام اس عمل کی ابتدا یا بنیاد کا کام دیتا ہے۔ یہ دوسرا عمل تخلیق بھی پہلے عمل تخلیق کی طرح رفتہ رفتہ ارتقائی مدارج سے گزرتا ہے یہ بات نہایت اہم ہے کہ زندگی جب ایک دفعہ اپنی تخلیق کے کسی مرحلہ پر ایک اتمام یا تکمیل حاصل کر لیتی ہے تو پھر اسے ضائع نہیں کرتی بلکہ آئندہ کے ارتقائی بنیاد کے طور پر اسے قائم رکھتی اور کام میں لاتی ہے۔

مثلاً انسانی جنین ماں کے رحم میں ایک حالت سے دوسری حالت فرود کی مثال تک ارتقا کرتا جاتا ہے۔ یہاں تک جب وہ ایک بچہ کی حیثیت سے تولد ہونے کے قابل ہوتا ہے تو اسے ایک تکمیل حاصل ہو جاتی ہے اگر بچہ کو تولد سے پہلے یہ تکمیل حاصل نہ ہو تو وہ تولد کے بعد زندہ نہیں رہ سکتا۔ دوسرے الفاظ میں قدرت صرف اس تکمیل کو ہی بچہ کے آئندہ ارتقائی بنیاد یا ابتدا بناتی ہے۔ بچہ کا یہ ارتقا اس کے تولد کے بعد فوراً شروع ہوتا ہے اور ایک ایسی شکل اختیار کرتا ہے جو اس کے پہلے ارتقا

سے مختلف ہوتی ہے۔ جنین کے جسم کو ماں کے جسم سے آنول نالی کے ذریعہ سے خون بہم پہنچایا جاتا ہے وہ مکمل طور پر ماں کا اطفالی ہوتا ہے۔ اس کی بقا اور حیات کا دار و مدار کلینتہ ماں کی صحت پر ہوتا ہے اس کے برعکس بچہ اس تکمیل کی وجہ سے جو اسے ماں کے رحم میں بحالت جنین حاصل ہوئی تھی۔ ماں کے سہارے سے نسبتاً بے نیاز ہو کر بھی زندہ رہ سکتا ہے اس کے آلات ہضم و تنفس اپنا عمل کرنے لگتے ہیں اور ان کا عمل اس کی نشوونما کو ایک نئی شکل دیتا ہے یہ عمل جاری رہتا ہے یہاں تک کہ فرد جو بچہ تھا اپنی جوانی یا اپنے جسمانی کمال کو پہنچ جاتا ہے یہ اس کی دوسری تکمیل ہے جو پہلی تکمیل کی بنیادوں پر ظہور پذیر ہوتی ہے اور پھر یہ دوسری تکمیل اگلی تیسری نفسیاتی قسم کی تکمیل کی بنیاد بنتی ہے اب عمل تخلیق حیاتیاتی نہیں رہتا بلکہ نفسیاتی بن جاتا ہے اور اسکے جاری رہنے سے فرد بالآخر اپنی خود شعوری کے ارتقا کی انتہا پر پہنچ جاتا ہے۔

کائنات کی مثال جب ہم فرد انسان کے ارتقا سے کائنات کے ارتقا کی طرف آئیں تو وہاں بھی یہی اصول کام کرتا ہوا نظر آتا ہے۔ کائنات کو پہلی تکمیل اس وقت حاصل ہوئی جب ارتقا کے عمل سے ماد کی قوانین اپنے کمال کو پہنچے۔ اور اس قابل ہوئے کہ ان کے عمل سے ایک زندہ خلیہ وجود میں آئے قائم رہے اور نشوونما پائے۔ پہلی خلیہ کے وجود میں آنے کے بعد عمل ارتقا مادی سے حیاتیاتی بن گیا اور یہ خلیہ جو کائنات کی پہلی تکمیل کا نتیجہ تھی اس کی بنیاد قرار پائی۔ جب مکمل جسم انسانی ظہور میں آیا تو کائنات کو دوسری تکمیل حاصل ہوئی۔ انسان کے ظہور میں آنے کے بعد عمل تخلیق پھر بدل گیا۔ اور اس نے دوسری تکمیل کو اپنا نقطہ آغاز بنا کر نفسیاتی راستہ اختیار کیا جو بالآخر ایک کامل نبی کے ظہور پر ختم ہوا۔ اس تیسری تکمیل کے بعد جو تھی تکمیل جس کے لئے ارتقا کی قوانین کام کر رہی ہیں نوع بشر کا روحانی کمال ہو گا۔ اور اس کی بنیاد تیسری تکمیل یعنی نبوت کامل ہوگی۔

تکمیل کی ماہیت ہم دیکھتے ہیں کہ قدرت کے عمل تخلیق میں بہت سی کمیدات ہوتی ہیں۔ ہر تکمیل زندگی کی تمام گزشتہ کامیابیوں کا نقطہ کمال ہوتی ہے وہ فقط ان کا مجموعہ نہیں ہوتی بلکہ ایک ناقابل تقسیم وحدت ہوتی ہے جس میں یہ کامیابیاں

اپنی مکمل صورت میں جلوہ گرہوتی ہیں۔ بہر تخیل اگلی تخیل کی بنیاد ہوتی ہے اور اس کی خصوصیت یہ ہوتی ہے کہ اُسندہ کا ارتقا صرف اس کی بنیادوں پر جاری رہ سکتا ہے اس سے ہم اس نتیجہ پر پہنچتے ہیں کہ نہ صرف یہ ضروری ہے کہ نبوت بالآخر ایک نبی کی ذات میں اپنے کمال پر پہنچے بلکہ یہ بھی ضروری ہے کہ اس کا نظام تصورات اور اس کی عملی زندگی کی مثال بعد کے تمام ارتقا کی بنیاد ہو۔ یعنی اس نبی کی ذات ارتقا کے راستہ کی ایک ایسی منزل ہو جس سے ادھر ادھر مہٹ کر اگے بڑھنا نوع بشر کے لئے ممکن نہ ہو۔

ختم نبوت ارتقا کے لوازمات میں سے اگر آخر کار نبوت کسی ایک شخصیت پر ختم نہ ہو جائے تو ارتقا جاری نہیں رہ

سکتا۔ فرض کیجئے کہ ایک نبی کا تعلیم کیا ہو نظام تصورات اس قدر کمال ہے کہ اس کے اندر صلاحیت موجود ہے کہ نوع بشر کو متحد کر سکے اور وہ فی الواقعہ نوع بشر کو متحد کر بھی دیتا ہے۔ پھر اگر انبیاء کا انا ختم نہ ہوتو نئے نئے نظام ہائے تصورات ماننے والی نئی نئی جماعتیں نئے نئے اسماء اور القاب کے ساتھ وجود میں آتی رہیں گی۔ بہر نبی جو آئے گا نوع بشر کے ایک حصہ کو کاٹ کر اپنے ساتھ شامل کرے گا اور پھر دوسرا بھی ایسا ہی کرے گا اور تیسرا بھی۔ اس طرح سے زندگی انسان کی اس وحدت کو جو وہ صدیوں کے ارتقائی عمل کے بعد قائم کرنے میں کامیاب ہوئی ہوگی۔ خود اپنے ہی ہاتھوں سے پارہ پارہ کر دے گی۔ اور اپنے جذبہ حسن کے خلاف جو نوع انسانی کی وحدت چاہتا ہے اپنی کامیابیوں کو خود ہی برباد کر دے گی۔ ظاہر ہے کہ یہ نتیجہ درست نہیں لہذا ہم باور کرنے پر مجبور ہیں کہ ایک کمال نبی کا ظہور اور اس پر نبوت کا اختتام اور انقطاع ارتقا کے مقاصد کے لئے از حد ضروری ہے۔

آخر میں اس بات کی تصریح کر دینا بھی ضروری ہے کائنات عین ذات حق نہیں کہ اس حقیقت کو کہ کائنات کی خود شعوری انسان کی خود شعوری میں جلوہ گرہوتی ہے اور بھرہی ہے یہ عقیدہ لازم نہیں کہ کائنات یا انسان حق تعالیٰ کی ذات کا عین ہے نہ جزوی طور پر اور نہ کلی طور پر اور نہ ہی اس سے یہ نتیجہ

نکلتا ہے کہ حق تعالیٰ کی ذات کا ارتقا ہو رہا ہے۔ کائنات کیا ہے۔ تخلیق میں خود شعوری عالم کے آدرش کا تدریجی ظہور ہے۔ اس کی حقیقت خود شعوری عالم کا آدرش ہے۔ جو نہ اس سے جدا ہے اور نہ اس کا عین۔ چونکہ ہم اس طریق سے سوچنے کے عادی ہیں کہ یا کوئی چیز کسی دوسری چیز کا عین ہوگی اور یا اس سے جدا ہوگی۔ لہذا ہم اس طرز خیال کو خود شعوری اور اس کی تخلیق پر بھی چپاں کرتے ہیں لیکن اصل بات یہ ہے کہ ہم اس طرز فکر کو خود شعوری اور اس کی تخلیق (جو اس کے آدرش کے برابر اور اظہار کا دوسرا

نام ہے) کے باہمی تعلق کو سمجھنے کیلئے کام میں ذاتِ حقِ تعالیٰ سے بالاتر ہے نہیں لاسکتے۔ خود شعوری کا آدرش اس کا عین

نہیں ہوتا لیکن اس سے جدا بھی نہیں ہوتا۔ خود شعوری کا آدرش خود شعوری سے الگ کوئی وجود نہیں رکھتا لیکن خود شعوری اسے اپنا غیر سمجھتی ہے اور یہ سمجھ کر ہی اس کا قرب ڈھونڈتی ہے اور اس کی جستجو اور تخلیق کرتی ہے بعض لوگوں نے برگسان کے تتبع میں جس نے حقیقت ابدی کو تغیر سے موسوم کیا ہے یہ سمجھا ہے کہ خود باللہ خدا بھی تغیر پذیر ہے۔ چنانچہ یہ لوگ قرآن کی اس آیت کو بر

کل یوم ہونی شانہ ۔ وہ ہر روز ایک نئی شان میں ہوتا ہے ۔

اس کے ثبوت میں پیش کرتے ہیں لیکن دراصل تغیر یا ارتقا خالق کا تغیر یا ارتقا نہیں ہوتا بلکہ خالق کے آدرش کے ظہور یا اس کی نمود کا تغیر یا ارتقا ہوتا ہے اور آیت کا مطلب یہ ہے کہ خدا کی تخلیق ہر روز ایک نئی شان میں ہوتی ہے ۔

خالق اور مخلوق کے باہمی تعلق کو بالوضاحت سمجھنے کے لئے مصور اور تصویر کی مثال ہمیں ایک انسانی مصور اور اس کی تصویر کے باہمی تعلق پر غور کرنا چاہیے کیونکہ نفس انسانی کے اوصاف کے اندر ہمیں خدا کے اوصاف کا سراغ ملتا ہے ۔

و فی انفسکم اور تمہاری جانوں میں بھی

انفس انسانی کلہ معرفت حق تعالیٰ ہے افلا تبصرون خدا کی معرفت کے نشانات

موجود ہیں۔ کیا تم نہیں دیکھتے؟

اور حدیث میں ہے کہ اللہ تعالیٰ نے آدم کو اپنی صورت پر بنایا ہے:-

ان اللہ خلق ادم علی  
بے شک اللہ تعالیٰ نے آدم کو اپنی صورت  
صورت بنا۔  
پر بنایا ہے۔

ظاہر ہے کہ یہاں صورت سے مراد جسمانی صورت نہیں بلکہ روحانی صورت  
ہے۔ لہذا حدیث کا مطلب یہ ہے کہ انسان کی فطرت خدا کی فطرت کا ایک نمونہ ہے  
قرآن کی اس آیت میں بھی اسی مطلب کو بیان کیا گیا ہے:

ونفخت فیہا من روحی  
اور میں اپنی روح اس میں پھونک دوں۔

اللہ تعالیٰ کائنات میں اپنی روح پھونکتا ہے تو وہ اس کی صفات کا مظہر ہوتی  
جاتی ہے پھر اللہ تعالیٰ نے اپنے آپ کو ایک مصور بھی کہا ہے:-

و صورکم فاحسن صورکم  
و وہ ذات پاک ہے جس نے تمہاری تصاویر کو  
خوب صورت بنایا۔

تصویر سے مراد فقط ظاہری شکل ہی نہیں بلکہ روحانی ساخت بھی ہے اور وہ  
انسان کی فطرت پر ہے جو سب انسانوں میں یکساں ہے اور جس کے متعلق ایک  
اور مقام پر یوں ارشاد فرمایا گیا ہے:-

لقد خلقنا الانسان فی  
ہم نے انسان کو اچھی ساخت میں بنایا ہے۔

احسن تقویم۔

تخلیق جسے انسان کی صورت میں بعض وقت ہمز کا نام دیا جاتا ہے خود شعوری  
کا خاصہ ہے جو انسان اور خدا دونوں میں موجود ہے لیکن اللہ تعالیٰ احسن الخالقین یعنی  
تمام خالقوں میں سے بہترین خالق ہے۔

انسان کا ہمز خدا کی صفتِ خالقیت کا ایک عکس ہے۔ اور اگر ہم انسانی ہمز  
کے نقیسات کا بغور مطالعہ کریں تو ہمیں خدا کی صفتِ خالقیت کی معرفت میں کسی  
تدرہ و ملتی ہے۔

جب ایک بڑا ہنر کار ایک تصویر بناتا ہے تو اس کے  
 آزادانہ عمل تخلیق کی شرط ہے۔ دل میں تصویر کا ہو یہ نقشہ موجود نہیں ہوتا۔ اگر  
 وہ ایک مخصوص نقشہ کو ذہن میں لے کر اپنی تخلیق کی ابتدا کرے تو محرک حسن کی محبت کے  
 سوائے اور کچھ نہیں ہوتا۔ ہنر کار کے دل میں یکایک کسی نامعلوم حسن کا شدید احساس  
 اس طرح سے پیدا ہوتا ہے جیسے سمندر میں جوار بھاٹا اور پھر وہ اپنی تخلیق میں اس کا  
 اظہار اور تحقیق کرنا چاہتا ہے۔ وہ کسی ایسی چیز کے حسن کو محسوس کرتا ہے جو اس  
 کے ذہن میں ہے۔

اور جو ابھی معرض وجود میں نہیں آئی۔ لہذا وہ  
 مصور کا ذہن تصویر کی اصل ہے اسے معرض وجود میں لانا چاہتا ہے۔ اس  
 حسن کی محبت کے معنی یہ ہیں کہ وہ محسوس کرتا ہے کہ وہ اس سے جدا ہے گویا وہ اس  
 سے الگ کوئی چیز ہے حالانکہ وہ اسی کا ایک تصور ہے اور اس سے الگ نہیں۔  
 تاہم محبت اور جدائی کا شدید احساس مصور کو متحرک کرتا ہے کہ وہ اس کی جستجو  
 کرے اور اس کے قریب پہنچے۔

مصور اپنے تصور حسن کو اپنا اُورش بناتا ہے اور اس کی جستجو کرتا ہے  
 تصویر کا ارتقا اس کی جستجو ایک آغاز اور ایک انجام رکھتی ہے اور ایک ارتقائی  
 تدریجی عمل کی صورت اختیار ہے۔ محبت کا امتداد دیا بجا جو حسن کی کشش کی وجہ سے  
 جوار بھاٹا کی طرح اس کی خود شعوری میں پیدا ہوتا ہے ایک زبردست رُو کی طرح  
 بہ نکلتا ہے جیسے کہ ایک فوارہ کا پانی اپنے اندرونی دباؤ سے خود بخود بہنے لگتا ہے۔ اور

لے کا ناتی خود شعوری کی صورت میں محبت کی جو رُو اس طرح سے اپنے مقصد یا اپنی منزل  
 کی طرف بہتی ہے اسی کو برگسان حیوانی مرحلہ ارتقا میں زور حیات کہتا ہے اور اسی کو زائد نفسیاتی  
 مرحلہ ارتقا میں محرک لا شعور کا نام دیتا ہے۔ یہی رُو ہے جو انواع حیوانات کو زندہ اور قائم رکھتی  
 ہے انکی نشوونما کرتی ہے اور اپنے مقاصد کے مطابق انھیں ترقی دے کر ارتقا کے بلند تر مدارج کی طرف  
 لے جاتی ہے۔



اس کا نتیجہ یہ ہوتا ہے کہ مصور کا احساسِ محبت تصویر کی تدریجی تخلیق میں اپنی تشفی پانے لگتا ہے۔ جوں جوں تصویر تکمیل کے قریب یعنی ہنر کار کے اندرونی تصورِ حسن کے قریب پہنچتی جاتی ہے اس کا احساسِ حسن بھی اپنی تشفی میدار کی طرف تصویر کارِ جوع کے کمال کو پہنچتا جاتا ہے جب اس کا احساسِ حسن اپنا پورا اظہار اور پورا اطمینان پالیتا ہے تو تصویر اپنے کمال کو پہنچ جاتی ہے۔ اپنے ارتقا کی ہر منزل پر وہ اسی حد تک مکمل ہوتی ہے جس حد تک کہ وہ مصور کے تصورِ حسن یا اورش کے قریب ہوتی ہے۔ تصویر کے مدارج ارتقا ہنر کار کی تخلیقی فعلیت کے مدارج ہوتے ہیں۔

جب خطوط اور نقوش معجزہ قرطاس پر پھیلنے لگتے ہیں۔ تو تصویر کے ارتقا کا باعث ہنر کار کا جذبہ محبت یا احساسِ حسن انھیں زیادہ پیچیدہ اور زیادہ منظم کرتا جاتا ہے۔ خطوط اور نقوش مصور کے احساسِ حسن یا جذبہ محبت کو منعکس کرتے ہیں۔ یہی جذبہ یا احساس انھیں پیدا کرتا پھیلتا یا زیادہ منظم کرتا اور اپنے مقاصد کے مطابق انھیں ڈھالتا اور بناتا اور ارتقا کے سارے مدارج سے گزار کر کمال تک پہنچاتا ہے۔ اس کے بغیر ان نقوش کا وجود ممکن نہیں ہوتا گویا مصور کا جذبہ یا احساس بعض ممکنات کا حامل ہے جو تصویر کے خطوط اور نقوش میں اپنا ظہور پاتی ہیں۔

نفرت ارتقا کی ایک قوت ہے جیسا کہ اوپر عرض کیا گیا ہے محبت کا دور پہلو  
نفرت ہے ہم جس چیز سے نفرت کرتے ہیں اس  
کے نقیض سے نفرت کرتے ہیں۔ لہذا مصور کی تخلیق میں محبت اور نفرت دونوں اپنا  
کام کرتے ہیں۔ مصور ان نقوش کو پسند کرتا ہے جو اس کے اندرونی تصورِ حسن سے  
مطابقت رکھتے ہیں اور ان نقوش کو ناپسند کرتا ہے جو اس سے مطابقت نہیں رکھتے  
تاہم اس کے دل کی گہرائیوں سے پسندیدہ اور ناپسندیدہ دونوں قسم کے نقوش  
ابھرتے ہیں۔ لیکن مصور اپنے اختیار کو کام میں لاتا ہے اور پسندیدہ کو قبول کرتا اور

ناپسندیدہ کو رد کرتا ہے۔ اس کی ساری تخلیقی فعلیت درحقیقت اسی اختیار کے استعمال کا نام ہے۔ ہر تخلیقی فعل کی اصل رد و قبول کا عمل ہوتا ہے۔ ہر خالق پسندیدہ کو اختیار کرتا اور ناپسندیدہ کو رد کرتا ہے اور اسی لئے وہ خالق کہلاتا ہے۔ تخلیق خواہ انسان کی ہو یا خدا کی کسی محبوب کی تلاش کا نام ہے۔ اگر مصور کوئی ایسے نقوش صفحہ قرطاس پر ثبت کر دے جو اس کے بہترین مقاصد سے مطابقت نہ رکھتے ہوں تو وہ اپنے تصور حسن کے معیار کے ساتھ پرکھ کر انھیں محو کر دیتا۔ رد و قبول کے بغیر تخلیق نہیں ہوتی ہے۔ ہو سکتا ہے کہ مصور ان تمام غلط نقوش کو جنھیں وہ خیال میں لاتا ہے صفحہ قرطاس پر ثبت نہ کرے لیکن وہ اس کے دل میں موجود ہوتے ہیں اور تخلیقی فعل کے وقت اس کے سامنے آتے ہیں۔ یہی وجہ ہے کہ وہ ایک فیصلہ کرتا ہے اور ایک انتخاب کو کام میں لا کر ان کو رد کرتا ہے اور اس کی جگہ دوسرے کو چنتا ہے یہی وہ عمل ہے جس سے اس کی تخلیقی فعلیت ممکن ہوتی ہے۔ جب تک محبت اور نفرت اور جمال و جلال دونوں اپنا کام نہ کریں کوئی انتخاب، کوئی تخلیق اور کوئی ارتقا ممکن نہیں ہوتا۔

اس تجزیہ سے معلوم ہوا کہ مصور اپنی تخلیق کے دوران مصور کا ضابطہ اخلاق میں ایک ضابطہ اخلاق کی مطابقت کرتا ہے جو اسکے جذبہ حسن یا اس کے آدرش سے پیدا ہوتا ہے۔ یہی نہیں بلکہ وہ اس کے دوران میں اپنی تمام جمالی یا بملالی صفات کا اظہار کرتا ہے کیونکہ محبت کے اظہار سے خود شعوری کی تمام جمالی صفات کا اظہار اور نفرت کے اظہار سے اس کی تمام بملالی صفات کا اظہار ہوتا ہے۔

خدا اور انسان کی تخلیق کا فرق انسان کی تخلیق کی صورت میں تو یہ ممکن ہے کہ بعض خطوط و نقوش صفحہ قرطاس پر نہ آئیں اور خیال میں پیدا ہونے کے بعد رد و کر وٹے جائیں لیکن خدا کی تخلیق کی صورت میں ایسا ہوتا ہے کہ تمام نقوش پسندیدہ ہوں یا ناپسندیدہ اور بالآخر خدا کے آدرش یعنی مقاصد

ارتقا کے لئے کارآمد ہوں یا بیکار منصفہ شہود پر جلوہ گر ہوتے ہیں کیونکہ خدا کا خیال کرنا ہی کسی چیز کو پیدا کرنا ہے لیکن کائنات کی تخلیق کے ناپسندیدہ نقوش قائم نہیں رہتے اور چونکہ وجود میں آنے کے بعد انہیں ارتقا کے مقاصد کے لئے کام میں نہیں لایا جاتا اور ان کے عوض میں دوسرے خطوط کو کام میں لایا جاتا ہے لہذا وہ رفتہ رفتہ مٹ جاتے ہیں یا کائنات کی تصویر کے پس منظر کے طور پر موجود رہتے ہیں۔

بحوالہ ماہیثاء و بیثبات و عندہ ام الكتاب (اللہ جس چیز کو چاہتا ہے مٹا دے اور جسے چاہتا ہے قائم رکھتا ہے) اس سے معلوم ہوتا ہے کہ عمل ارتقا میں ایک پہلو تخریب اور بربادی کا کیوں ہے یہ پہلو درحقیقت کائنات کی تصویر کی تکمیل اور تعمیر کے لئے ضروری ہے اور اس کی مثال ایسی ہی ہے جیسے باغ کا مالی ان پودوں کو کاٹ دے جو باغ کی عام اسکیم کے مطابق نہ ہوں اور مفید مطلب پودوں کی نشوونما کے راستہ میں ایک غیر ضروری رکاوٹ بن جائیں۔

ایک نابکار درخت کی طرح جو زمین سے اکھاڑ کر پھینک دیا جاتا ہے اور جسے کوئی پائنداری

کاشجرۃ خبیثۃ اجنتت  
من فوق الارض مالھا من

حاصل نہیں ہوتی۔

قداس۔

جوں جوں تصویر مصور کے آدرش کے قریب پہنچتی مصور کی صفات کا عکس بناتی ہے وہ مصور کی شخصیت اور اس کی صفات کو زیادہ سے زیادہ سے منعکس کرتی جاتی ہے۔ اگرچہ تصویر مصور سے الگ ہے۔ لیکن ایک نقطہ نظر سے وہ مصور سے الگ نہیں کیونکہ یہ مصور کی شخصیت سے جہاں وہ پہلے موجود ہے نمودار ہو رہی ہے۔ مصور اسے اپنے اندر سے نمودار کر رہا ہے اور ہم مصور کو یعنی اس کی صفات اور اس کے کمالات کو تصویر کے اندر دیکھ سکتے ہیں۔ مصور کی خود شعوری اپنے آدرش کو اپنا ہی ایک جزو سمجھتی ہے اور یہی سبب ہے کہ اس سے جدائی محسوس کرتی ہے اس کی کشش رکھتی ہے اور اس کے قریب آنا پابندی ہے۔ کشش کا مطلب خواہش تکمیل کے سوائے اور کیا ہے۔ گویا مصور کی

خود شعوری تصویر کی تخلیق کے عمل میں اپنے آپ کو ہی پیدا کرتی ہے۔ اس کی خود شعوری تخلیق عمل ایک ایسے تیر کی طرح ہے جو کمان سے چھوٹا ہو لیکن پھر کمان ہی کی طرف واپس آ رہا ہو۔ مصور کا آدرش جس کا حصول تصویر کی تکمیل کی صورت اختیار کرتا ہے نظر، مصور سے باہر ہوتا ہے لیکن درحقیقت اس سے باہر نہیں ہوتا بلکہ اس کے اندر ہوتا ہے۔ تصویر اندر سے آتی ہے اور جوں جوں مصور کے اندرونی تصور حسن کے مطابق ہوتی جاتی ہے وہ اپنے منبع کی طرف لوٹتی جاتی ہے اور جس قدر اپنے منبع کے قریب ہوتی ہے اسی قدر اپنے خالق کے اوصاف سے حصہ لیتی ہے اسی قدر کامل اور ترقی یافتہ ہوتی ہے اور ہنر کار کے اوصاف کا آئینہ بنتی جاتی ہے۔

**تصویر کا عمل** اوپر میں نے عرض کیا تھا کہ مصور بعض نقوش کو ناپسند کرتا ہے اور بعض کو پسند کرتا ہے۔ لیکن ایک لمحہ کے لئے فرض کر لیجئے کہ تصویر زندہ ہے۔ اور اسے کوئی دوسرا نہیں بنا رہا بلکہ وہ خود بخود بن رہی ہے۔ ہمیں اس پر نقوش پیدا ہوتے ہوئے نظر آتے ہیں۔ لیکن مصور کا وجود اس کا جذبہ حسن اس کا ہاتھ اس کا قلم، اور قلم کی نوک جو دراصل مل کر اس نقوش کو پیدا کر رہے ہیں ہماری نظروں سے اوچھل جاتی ہیں۔ پھر ہمیں نظر آئے گا کہ تصویر خود اپنے کمال کو پہنچا چاہتی ہے اور اگر چہ کئی قسم کے نقوش صفحہ قرطاس پر نمودار ہوتے ہیں لیکن تصویر بعض نقوش سے نفرت کرتی ہے۔ اور بعض سے کشش رکھتی ہے۔ وہ ان نقوش کو پسند کرتی اور جذب کرتی ہے جو اسے کمال پر پہنچائیں اور ان نقوش کو ناپسند کرتی اور دفع کرتی ہے جو اسے خراب کر دیں۔

**تصویر کا یہ عمل** یہ رد و قبول یہ جذب و دفع اور محبت و نفرت کے تصورات کا جذبہ حسن یہ جذبات اس کی زندگی، آزادی اور خود شعوری کا پتہ دے رہے ہوں گے۔ ہم سمجھیں گے کہ تصویر بھی ایک جذبہ حسن رکھتی ہے اور اس کی تسکین کے لئے بے تاب ہے اور اس کی تشنگی کے لئے محبت اور نفرت کے جذبات اور ان دونوں کے ماتحت اپنی تمام جمالی اور جلالی صفات کا اظہار کرتی ہے اور جوں جوں اپنے کمال کے قریب پہنچ رہی ہے اس میں زندگی، آزادی اور خود شعوری کے

اوصاف ترقی کر رہے ہیں۔ اب اگر ہمیں معلوم ہو جائے کہ درحقیقت تصویر کو بنانے والی شخصیت کوئی اور ہے تو ہمیں معلوم ہو جائے گا کہ وہی شخصیت تصویر تصویر کا آدرش ہے اور تصویر اسی کی جستجو کر رہی ہے اور جس قدر اس کی جستجو میں کامیاب ہوتی جاتی ہے اپنے کمال کے قریب پہنچتی جاتی ہے اور تصویر کی زندگی، آزادی اور خود شعوری کے اوصاف درحقیقت اسی شخصیت کی زندگی آزادی اور خود شعوری سے ماخوذ ہیں۔ تصویر اور مصور میں کئی باتیں مشترک ہیں۔ دونوں کا آدرش ایک ہے اور وہ مصور کا تصور حسن یا آدرش ہے۔ دونوں کے قوانین عمل اور اصول اخلاق ایک ہیں۔ جس حد تک تصویر اپنا کمال چاہتی ہے۔ اس کے لئے ضروری ہوتا ہے کہ وہ مصور کے آدرش کو چاہے اور اس کے قوانین عمل یا اصول اخلاق پر چلے۔

اب اس بات پر غور کیجئے کہ تصویر فی الواقع بے جان نہیں کیونکہ اہل تصویر مردہ نہیں۔ تصویر مصور کی خود شعوری میں ہے جو زندگی ہے۔ یہی تصویر ہے جو اپنے آپ کو باہر لانا چاہتی ہے اور لارہی ہے۔ وہ ہنر کار کی زندگی سے زندگی اور اس کی محبت سے محبت حاصل کرتی ہے۔ اس کے اندر بھی ایک جذبہ حسن ہے جو مصور کے جذبہ حسن سے ماخوذ ہے۔ وہ اس جذبہ حسن کی وجہ سے ایک آدرش رکھتی ہے جو مصور کا آدرش ہوتا ہے وہ عمل کرتی ہے اور ایک ضابطہ اخلاق پہنچتی ہے اور صفات جمال و جلال کا اظہار کرتی ہے۔ رد و قبول سے کام لیتی ہے اور مصور کا باہمی تعاون لے کر ارتقا کی منزلیں طے کرتی ہے وہ اپنے آپ کے جذبہ حسن سے پیدا کرتی ہے اور اس وقت اپنے کمال کو پہنچتی ہے۔ جب ہنر کار کے تصور حسن کے عین مطابق ہو جاتی ہے۔ تاہم تصویر کی زندگی کی حقیقت اور اس کی زندگی کی تمام تنگ و دو کی حقیقت خود مصور ہی ہے۔

انسان اور خدا کے باہمی تعلق کی صورت بھی ایسی ہی ہے جس خدا اور انسان کا تعلق طرح سے تصویر نہ مصور کا عین ہے اور نہ اس سے الگ ہے

اسی طرح سے کائنات (انسان) نہ خدا کا عین ہے اور نہ اس سے الگ ہے جس طرح تصویر کے ارتقا کا دار و مدار اس بات پر ہے کہ وہ مصور کے آدرش کے مطابق ہو جائے اسی طرح سے انسان کے ارتقا کا دار و مدار اس بات پر ہے کہ وہ خدا کے آدرش کے مطابق ہو جائے۔ تصویر جب ارتقا کرتی ہے تو مصور کی صفات سے زیادہ سے زیادہ حمد لیتی ہے اور اس کی شخصیت کو زیادہ سے زیادہ منعکس کرتی ہے۔ گویا تصویر کو ارتقا کے مدارج سے گزارتے ہوئے مصور اپنی روح تصویر کے اندر مصور کا تقیح روح اس میں پھونکتا ہے اسی طرح سے انسان جب ارتقا کرتا ہے تو خدا کی صفات سے زیادہ سے زیادہ حمد لیتا ہے اور اس کی شخصیت کو اپنی ذات کے اندر زیادہ سے زیادہ منعکس کرتا ہے انسان کو ارتقا کے مدارج سے گزارتے ہوئے اللہ تعالیٰ اپنی روح انسان میں پھونکتا ہے۔

فاخر اسویتہ و نفخت جب میں اسے مکمل کر لوں اور اپنی روح اس

میں پھونک دوں۔

فیہ من روحی۔

خدا اور انسان کا آدرش ایک ہی ہے اور وہ انسان کامل ہے اور لہذا ان دونوں کا قانون عمل یا ضابطہ اخلاق بھی ایک ہی ہے اور وہ انسان کامل کے آدرش سے پیدا ہوتا ہے۔ تخلیقاً با خلاق اللہ کے انسان کے ارتقا کی شرائط معنی یہی ہیں۔ اگر ہم ارتقا کے راستہ پر آگے بڑھنا چاہیں تو ہمارے لئے ضروری ہے کہ ہم خدا کے آدرش کو اپنا آدرش بنائیں اور خدا کے قوانین عمل کے مطابق عمل کریں جس طرح سے تصویر کا ارتقا تصویر اور مصور دونوں کے لئے اپنے آپ کا تحقق اور اپنے آپ کی جستجو ہے اسی طرح سے کائنات کا ارتقا انسان اور خدا دونوں کے لئے اپنے آپ کا تحقق اور اپنے آپ کی جستجو ہے۔ خدا کے تصور حسن نے کائنات کو پیدا کیا ہے۔ جس طرح مصور کا تصور حسن تصویر کو پیدا کرتا ہے۔ انسان جو ارتقا کی منزلیں طے کر رہا ہے ایک معنی ہے جو کائنات کی خود شعوری کے اندر پوشیدہ ہے۔ جس طرح سے ارتقا کرتی ہوئی تصویر ایک معنی ہے،

جو مصور کی خود شعوری کے اندر پوشیدہ ہے وہ تصویر جو خالق کے ذہن کے اندر ہے ابھی تخلیق کی صورت میں اپنے کمال کو نہیں پہنچی۔ جوں جوں ہم ارتقا کر رہے ہیں ہم اس تکمیل میں خدا سے تعاون کرنے کے لئے زیادہ مستعد ہوتے جا رہے ہیں۔ خالق کی تخلیقی فعلیت سے جو اس کے جذبہ محبت کا نتیجہ کرتی ہے اور جذب اور روح کی قوتوں میں ظاہر ہوتی ہے۔ کائنات ایک مصور کے ہاتھوں سے ارتقا کرنے والی تصویر کی طرح بتدریج ارتقا کر رہی ہے اور ایک دن ارتقا کے کمال پر پہنچے گی۔

## میکڈوگل کے لئے قرآن کی راہ نمائی

اب فطرت انسانی کے اس قرآنی نظریہ کی روشنی میں میکڈوگل کے قرآن کی روشنی نظریہ حجت کو دیکھئے۔ آپ کو نظر آئے گا کہ قرآن کا نظریہ میکڈوگل کی مشکلات کا تسلی بخش حل ہم پہنچاتا ہے۔ اس کی اغلاط کا سبب بتاتا ہے اور ان کا ازالہ کرتا ہے اور اس کے نظریہ کی تمام کمیوں اور کوتاہیوں کو دور کر کے اسے مکمل کرتا ہے۔

سب سے پہلے حیوان اور انسان کے ان امتیازات پر غور کیجئے جو صفحہ ۱ پر درج ہیں۔ میکڈوگل نے ان فروق و امتیازات میں سے دوسرے فرق کے سوائے کسی کی وجہ بیان کرنے کی کوشش نہیں کی۔ کیونکہ اس کے نظریہ کی رو سے ان کی وجہ بیان کرنا ممکن ہی نہیں تھا۔ لیکن قرآن کے نقطہ نظر سے ان فروق کی وجوہات حسب ذیل ہیں:-

انسان کے خود شعور ہونے کی وجہ یہ ہے کہ خود شعوری پہلے فرق کا سبب کائنات کی آخری حقیقت ہے جو انسان کے اندر نمودار ہوئی ہے۔ خود شعوری جبلتوں کی پیداوار نہیں بلکہ جبلتیں خود شعوری کی پیداوار ہیں لہذا ہم جبلتوں سے انسان کی خود شعوری کی تشریح نہیں کر سکتے۔ بلکہ خود شعوری سے جبلتوں کی تشریح کر سکتے ہیں۔ حیوان میں خود شعوری جبلتوں کی پابندیوں میں جسکری

ہوئی تھی لیکن انسان میں پہنچ کر وہ ان پابندیوں سے آزاد ہوئی ہے۔ اپنے آپ کو جاننا خود شعوری کا وصف ہے جو آزاد ہونے کے بعد اس نے پایا ہے۔

انسانی عزم یا ارادہ کی وجہ یہ ہے کہ انسان خود شعور ہے اور خود شعوری کا خاص ہے کہ وہ ایک ادرش سے محبت کرتی ہے جو اس تیسرے فرق کا سبب کے نزدیک انتہائی حسن و کمال کا تصور ہوتا ہے۔ جذبہ ادرش کا مستقل اور مکمل اطمینان خدا کے تصور سے ہوتا ہے۔ لیکن جب تک انسان کو اس تصور کے حسن و کمال کا ذاتی احساس نہ ہو اس کا جذبہ ادرش بہک کر اور تصورات کے ذریعہ سے اپنا اطمینان چاہتا ہے۔ یہ تصورات کئی قسم کے ہوتے ہیں۔ ان میں سے ایک سماج کی پسندیدگی کا تصور ہے۔ جسے اکثر لوگ اپنا ادرش بناتے ہیں۔ ادرش کی محبت کا جذبہ نہایت قوی ہے اور جہتوں پر حکومت کرتا ہے ادرش کے تقاضا کے مطابق عمل کرنے کا نام عزم ہے۔ بالخصوص ایسی حالت میں جب یہ تقاضا جہتی تقاضوں کے خلاف ہو۔ عزم کا ماخذ یا منبع کوئی جہت نہیں بلکہ ادرش کی محبت ہے اور چونکہ ادرش کی محبت انسان سے مخصوص ہے اس لئے عزم بھی انسان ہی سے مخصوص ہے۔ حیوان اس وصف سے بہرہ ور نہیں۔ ادرش کی محبت جب چاہتی ہے اور جس قدر چاہتی ہے جہتی تقاضوں کو روک دیتی ہے اور ہم کہتے ہیں کہ انسان نے عزم کا اظہار کیا ہے۔

بعض وقت انسان اپنی جہتوں کو ان کے طبعی مطالبہ سے تیسرے فرق کا سبب زیادہ کام میں لاتا ہے۔ اس کی وجہ یہ ہوتی ہے کہ ہر جہت کی تشفی کے ساتھ قدرت نے جہت کی اہمیت کے مطابق ایک لذت اور آسودگی کا احساس وابستہ کر دیا ہے اور بعض لوگ اس لذت اور آسودگی پر ایسے مرتکتے ہیں کہ اسی کو اپنا ادرش بنا لیتے ہیں اور ان کے جذبہ حسن کی تمام قوت ان جہتی خواہشات کی تائید کرنے لگتی ہے۔ جن کی تشفی کو وہ اپنا ادرش بناتے ہیں ایسی حالت میں انسان اپنی جہتوں کو ان کی طبعی حدود سے زیادہ استعمال کرنا ہے



حیوان ایسا نہیں کر سکتا۔ کیونکہ جبلت کی غیر طبعی تائید کے لئے اس کے پاس کوئی جذبہ محبت یا جذبہ عمل موجود نہیں ۛ

انسان کے اندر اُورشوں کی محبت اس کی خود شعوری کی چوتھے فرق کا سبب ایک خاصیت کے طور پر موجود ہے۔ حیوان چونکہ خود شعور نہیں اس کے اندر اُورشوں کی محبت کی خاصیت بھی موجود نہیں ۛ

انسان علم کی خاطر علم کی جستجو کرتا ہے اور حیوان ایسا نہیں پانچویں فرق کا سبب کرتا۔ کیونکہ وہ ایسا کر ہی نہیں سکتا۔ علم کی جستجو صداقت کی جستجو ہے اور صداقت حسن کا ایک پہلو ہے اور حسن کی محبت یا جستجو صرف آزاد خود شعوری کا وصف ہے۔ جو یا خدا میں ہے یا انسان میں ۛ

اخلاقی اقدار کو صرف ان اقدار کی خاطر چاہنا بھی صرف چھٹے فرق کا سبب انسان ہی کا وصف ہے۔ کیونکہ نیکی کی جستجو بھی طلب حسن ہی کی ایک صورت ہے۔ جس طرح سے صداقت حسن کا پہلو ہے اسی طرح سے نیکی بھی حسن ہی کا ایک پہلو ہے ۛ

ہنر بھی چونکہ حسن کی آزادانہ تخلیق ہے وہ بھی انسان کے ساتویں فرق کا سبب جذبہ حسن ہی کی ایک خصوصیت ہے جس سے حیوان بہرہ ور نہیں ۛ

انسان کے عواطف کے تنوع کی وجہ یہ ہے کہ عواطف اٹھویں فرق کا سبب بنیادی طور پر خود شعوری سے تعلق رکھتے ہیں۔ اور جبلتوں سے تعلق نہیں رکھتے۔ عواطف خود شعوری کے اوصاف ہیں اور چونکہ ہر جبلت خود شعوری کے کسی وصف کو ظاہر کرتی ہے اس لئے ہر جبلتی رجحان کے ساتھ ایک عاطفی کیفیت وابستہ ہوتی ہے اور جب یہ رجحان اظہار پاتا ہے تو یہ عاطفی کیفیت بھی اس کے ساتھ اظہار پاتی ہے۔ چونکہ حیوان میں خود شعوری آزاد نہیں اور اپنے سارے اوصاف کا اظہار نہیں کر سکتی۔ اس لئے اس کے سارے عواطف بھی

حیوان میں نمودار نہیں ہوتے۔

صوفیا اور عباد کو اپنے روحانی تجربہ کے دوران میں جو ایک غیر  
 نویں فرق کا سبب معمولی خوشی اور مسرت حاصل ہوتی ہے اس کی وجہ یہ ہے  
 کہ اس قسم کے تجربہ کے دوران میں ان کا جذبہ محبت پوری تشفی پاتا ہے۔ حیوان اس  
 خوشی یا مسرت سے محروم ہے کیونکہ وہ جذبہ حسن سے بھی محروم ہے اس کے حصہ میں  
 صرف وہ گھٹیا قسم کی مسرت ہے جو قدرت نے جلیبی خواہشات کی تشفی کے ساتھ ذائقہ  
 کر رکھی ہے۔

اب عزم کے بارہ میں میکڈوگل کی تشریح کی طرف رجوع کیجئے اور اس  
 تشریح کی ان خامیوں کو ذہن میں لائیے جن کو ہم نے اوپر کسی قدر تفصیل کے ساتھ بیان  
 کیا ہے۔ سپروویکھے کہ قرآن کا نظریہ فطرت ان خامیوں سے کیونکر محفوظ ہے؟

ہمارے عزم یا ارادہ کا منبع ہماری کوئی جبلت نہیں بلکہ  
 عزم کا باعث جذبہ حسن ہے ہماری خود شعوری کا جذبہ حسن ہے جو آدرش کی محبت کی  
 صورت اختیار کرتا ہے جو جبلتوں سے الگ اور جبلتوں پر غالب رہنے والا ایک محرک  
 عمل ہے اور انسان سے خاص ہے۔ انبیاء اور اولیاء کی مثالی نیک عملی کا منبع اور  
 ہماری نیک عملی کا منبع اور نیز ہماری نیک عملی اور انبیاء اور اولیاء کی نیک عملی کی  
 تائید کا منبع ہمارا یہی جذبہ حسن ہے۔ جذبہ خود شعوری کا مقصد اپنی تسلی اور تشفی ہے  
 یہ عقل کے تابع نہیں بلکہ عقل اس کے تابع ہے اور یہی سبب ہے کہ بعض وقت اس جذبہ  
 کے ماتحت ہمارا عمل ایسا ہوتا ہے جسے ہم عقل اور ہوش و خرد کے عام معیاروں کے  
 مطابق نہ سمجھ سکتے ہیں اور نہ درست قرار دے سکتے ہیں لیکن وہ عمل چونکہ انسان کے تصور  
 حسن کے مطابق ہوتا ہے۔ انسان تمام نکتہ جینیوں اور طامتوں سے بے پرواہ ہو کر اُسے وارثا  
 ہے۔ انسان کی ہر خواہش کی طرح انسان کی خواہش حسن  
 جذبہ حسن کا معیار عقلیت بھی اپنی الگ عقلیت رکھتی ہے اور اس پر عمل کرتی  
 ہے۔ وہ کمزور خواہش جو عزم کی صورت میں طاقتور جلیبی خواہش پر فتح پاتی ہے اسی

جذبہِ حزن سے پیدا ہوتی ہے اور یہ خواہش درحقیقت کمزور نہیں ہوتی بلکہ جبلتی خواہشات کے دباؤ سے بنی ہوئی ہوتی ہے اور آدرش کے حسن و جمال پر توجہ مرکوز کرنے سے اپنی اصلی طاقت میں اُجباتی ہے اور جبلتوں پر فتح پاتی ہے اور اس کی اس فتح کا باعث اس کی اپنی طاقت ہوتی ہے نہ کہ کسی جبلتی رجحان کی تائید یا اعانت۔ جبلتی خواہش کو روک دینے والی قوت آدرش کی محبت کے سوائے اور کوئی نہیں ہوتی۔ جس قدر یہ محبت شدید ہوتی ہے اسی قدر یہ قوت بھی شدید ہوتی

پروفیسر جمیز کی غلطی ہے۔ جب آدرش کی محبت بہت طاقت ور ہو تو نام نہاد کمزور تصور می یا اخلاقی خواہش اور طاقت درجبلتی خواہش کی قوتوں کی باہمی نسبت الٹ جاتی ہے۔ جو کمزور خواہش تھی وہ طاقت ور ہو جاتی ہے اور جو طاقت ور تھی وہ کمزور ہو جاتی ہے ایسی حالت میں فعلِ جمیل کو ظہور میں لانے کے لئے فرد کو کوئی جدوجہد کرنے کی ضرورت نہیں ہوتی کیونکہ جبلتی خواہشات کی طرف سے کوئی مقاومت موجود نہیں ہوتی۔ انبیاء، صوفیاء، اولیاء اور شہداء کے ساتھ یہی ماجرا پیش آتا ہے۔ یہ لوگ نیک، عمدہ اور قابل ستائش کام کوشش سے نہیں کرتے بلکہ ایک ایسی خواہش اور رغبت سے کرتے ہیں جسے وہ روک نہیں سکتے۔ لہذا پروفیسر جمیز نے فعلِ جمیل کی جو تعریف کی ہے کہ وہ ایک ایسا فعل ہے جو شدید ترین مقاومت کے خلاف سرزد ہوتا ہے۔ ہر حالت میں درست نہیں۔ کئی دفعہ فعلِ جمیل ایک ایسا فعل ہوتا ہے جو قلیل ترین مقاومت کے خطر پر ظہور پذیر ہوتا ہے۔

مثال کی تشریح وہ لڑکا جس کی مثال میکڈوگل نے دی ہے خوف پر اس لئے غالب آگیا تھا کہ جب اس کے دوست اور تماشائی اسے

دیکھ رہے تھے اس نے اپنے آدرش کے حسن و جمال پر توجہ مبذول کر کے اس کی محبت کو یہاں تک طاقت ور کر لیا تھا کہ اس کی قوتِ خوف کے جبلتی رجحان کی قوت سے بڑھ گئی تھی اور ظاہر ہے کہ اس کا آدرش اس کے دوستوں اور تماشائیوں کی پسندیدگی اور ستائش تھا۔

میڈوگل عزم کی مزید تشریح کرتے ہوئے ایک جگہ پر اسرار اصطلاحات لکھتا ہے:-

»عزم کا خاص نشان جس سے ہم اسے ایک جلتی خواہش سے یا جلتی خواہشات کے باہمی تضادم سے میز کر سکتے ہیں یہ ہے کہ ساری شخصیت یا شخصیت کا مرکز یا انسان خود یا وہ چیز جسے وہ اور دوسرے لوگ اس کا نہایت ہی ضروری حصہ قرار دیتے ہیں۔ مگر در تصور خواہش کا ساتھ دینے لگتی ہے۔ اس کے برعکس ایک جلتی خواہش ایک ایسی چیز سمجھی جاتی ہے جو شخصیت کے اس نہایت ہی ضروری مرکز کے مقابلہ میں شخصیت سے غیر ہوتی ہے اور ایک ایسی طانت ہوتی ہے جسے ہم اپنی نہیں سمجھتے اور جسے ہم خود یا ہماری شخصیت خوف و ہراس اور نفرت کی نگاہوں سے دیکھتی ہے۔«

لیکن میڈوگل یہ نہیں بتاتا کہ نفس انسانی کے اندر کی وہ چیز مشکلات میں اضافہ جسے وہ "ساری شخصیت" "شخصیت کا مرکز" "انسان خود" "انسان کا نہایت ضروری حصہ" "شخصیت کا ضروری مرکز" "ہم خود یا" ہماری شخصیت" وغیرہ مختلف قسم کی مہم اور پر اسرار اصطلاحات سے تعبیر کرتا ہے کیا چیز ہے۔ کیا وہ شروع ہی سے انسان کے ساتھ ہوتی ہے یا بعد میں پیدا ہوتی ہے پھر کیا وہ ہر انسان میں پیدا ہوتی ہے یا بعض انسانوں میں؟ کیا وہ جلیتوں سے الگ ہے یا جلیتوں کا عین ہے۔ اگر عین ہے تو کیا وہ جلیتوں کا ایک ایسا مجموعہ ہے جس میں جلیتیں ایک دوسرے کے ساتھ ساتھ رکھی ہوئی موجود ہوتی ہیں یا جلیتوں کا ایک ایسا مرکب ہے جس میں جلیتیں شامل ہو کر ایک نئی چیز بن جاتی ہیں اور کوئی جلیت ایک دوسرے سے پہچانی نہیں جاتی۔ اگر مجموعہ ہے تو اس مجموعہ کو جو وہیں لانے والی چیز کونسی ہے اور کس عمل سے انھیں وجود میں لاتی ہے اگر وہ مرکب ہے اور جلیتیں اپنی ذات کو اس میں کھو دیتی ہیں تو پھر وہ اپنا علیحدہ علیحدہ کام کیوں کر کرتی ہیں اور اگر وہ جلیتوں ہی کا مجموعہ یا مرکب ہے تو ان کو خوف و ہراس سے کیوں دیکھتا ہے

کیا جبلتِ تفوق بھی ان جملوں میں شامل ہے جس کو یہ شخصیت کا مرکزِ خوف و ہراس سے دیکھتا ہے اگر اس کا جواب اثبات میں ہے تو وہ اس سے مدد کیونکر لیتا ہے۔ اگر اس کا جواب نفی میں ہے تو اس جبلت کے مستثنیٰ ہونے کی وجہ کیا ہے؟

میکڈوگل یہاں اپنی ترویج خود کر رہا ہے۔ وہ پہلے کہہ چکا ہے کہ کمزور مرثدا و یا تمیں تصوری خواہش کو طاقت و رہبانے والی قوتِ جبلتِ تفوق ہے۔ لیکن یہاں وہ کہتا ہے کہ یہ قوتِ شخصیت کا مرکز ہے جو جبلتی خواہشات کو خوف و ہراس سے دیکھتا ہے اور اپنے آپ سے بیگانہ سمجھتا ہے۔ اب اگر شخصیت کا مرکز خودِ جبلتِ تفوق ہی نہیں تو میکڈوگل کا یہ بیان اس کے اپنے ہی خلاف ہے!

در اصل یہ شخصیت کا مرکز "یا انسان خود" جس کا میکڈوگل ذکر کر حقیقتِ حال رہا ہے انسان کی خود شعوری ہے۔ جو جملوں کو اپنی اغراض کے لئے پیدا کر کے اپنے آلہ کے طور پر دماغ کی تکمیل کرتی ہے اور دماغ کی تکمیل کی وجہ سے آزاد ہو کر جملوں پر حکمران ہو جاتی ہے وہ صرف اپنے آدرش کو چاہتی ہے اور اسی لئے وہ بعض وقت جبلتی خواہشات کی تابید کرتی ہے اور بعض وقت ان کو خوف و ہراس اور محارت اور نفرت سے دیکھتی ہے۔ محبت کا جذبہ مصنوعی طور پر بیرونی حالات سے یا عواطف کے مہجان میں آنے سے پیدا نہیں ہوتا بلکہ ایک پیدائشی چیز ہے۔ البتہ جذبہ محبت کا مرجع یا آدرش، عمر، تجربہ اور علم کی ترقی کے ساتھ ساتھ حسن و کمال کے معیار میں ترقی کرتا رہتا ہے۔ ہمارا جذبہ محبت کبھی زائل نہیں ہوتا۔ البتہ ہمارا آدرش بدل جاتا ہے۔ جب ایک آدرش زائل ہو تو دوسرا آدرش فوراً اس کی جگہ لے لیتا ہے کیونکہ ہمارا فطرتی پیدائشی جذبہ محبت اظہار پانے سے رک نہیں سکتا۔

چونکہ جذبہ محبت صرف خود شعوری خاصہ ہے اور خود جذبہ انسان کا خاصہ ہے شعوری صرف انسان میں آزاد ہے اس لئے صرف انسان ہی جذبہ محبت کو محسوس کرتا ہے۔ اس میں شک نہیں کہ بعض اعلیٰ درجہ کے حیوانات مثلاً گھوڑے ہاتھی اور کتے بظاہر جذبہ محبت کو محسوس کرتے ہیں لیکن حیوان کا دماغ

اس قدر غیر مکمل ہوتا ہے کہ وہ خود شعوری کی ضرورت کو پورا نہیں کرتا اور اسے اتنی آزادی نہیں دیتا کہ وہ اپنے وظیفہ محبت کو پوری طرح سے ادا کر سکے اس لئے حیوان کا جذبہ محبت (اگر ہم اسے ایک جذبہ کہہ سکتے ہیں) نامتام اور غیر شعوری اور مقید و مجبور ہوتا ہے۔ اس کی کیفیت ایک غیر مبدل ترقی یافتہ جبلت کی طرح ہوتی ہے جو نہ تو جبلتوں پر حکومت کر سکتی ہے اور نہ ہی خود شعوری کے تمام عواطف کا اظہار کر سکتی ہے۔ میکڈوگل اس بات کو ثابت کرنے کے لئے کہ ایک جذبہ جبلتی عواطف کے غلط مثال ہیجان میں آنے سے بنتا ہے۔ ایک لڑکے کی مثال دیتا ہے جس کا باپ اس کے سامنے بار بار غصہ کا اظہار کرتا ہے جس سے لڑکا خوف کا ایک ابتدائی جذبہ پیدا کر لیتا ہے اور پھر یہ جذبہ دوسرے عواطف کو جسے باپ کا قابل نفرت طریقہ عمل ہیجان میں لانا ہے اپنے ساتھ شامل کر کے نفرت کے ایک مکمل جذبہ کی صورت اختیار کر لیتا ہے۔

لیکن اس مثال میں لڑکے کا آدرش یا محبت کا جذبہ پہلے ہی موجود تھا۔ البتہ اس کی کمسنی کی وجہ سے اس کا آدرش زیادہ بلند نہیں تھا بلکہ وہ صرف اس کی مرغوب جبلتی خواہشات کی تشفی تک محدود تھا۔ لہذا جو شخص ان خواہشات کی تشفی کے راستہ میں رکاوٹ بنا وہ لازماً اس کی نفرت کا موجب بن گیا۔ اس حالت میں بھی لڑکے کی نفرت اس کی آدرش کے ماتحت پیدا ہوئی اور اس کے پیدا ہونے میں اتنی ہی دیر لگی جتنی کہ یہ معلوم کرنے میں کہ وہ شخص نی الواقعہ اس کی مرغوب جبلتی خواہشات کے راستہ میں ایک رکاوٹ ہے۔

یہاں جبلتی عواطف کے ہیجان نے لڑکے کی نفرت پیدا نہیں کیا بلکہ اسے یہ فیصلہ کرنے میں مدد دی ہے کہ وہ اپنی نفرت کے جذبے کو جو اس کی محبت کے جذبہ کے ماتحت پہلے ہی اس کی فطرت کے اندر پیدائشی طور پر موجود تھا۔ کس چیز کی طرف موڑے۔ انسان اپنی نفرت کے لئے ہر اس چیز کو منتخب کرنے پر مجبور ہے جو اس کے آدرش کی مخالفت ہو خواہ اس کا آدرش کیسا ہی نسبت ہو۔

جوانی اور انسانی عواطف کا فرق انسان کے عواطف اس کی آدرش کے خدشہ گزار ہوتے ہیں لیکن حیوان کے عواطف اس کے جسم کے خدمت گزار ہوتے ہیں وہ عواطف جو جبلتوں سے وابستہ ہیں ایک حیاتیاتی مقصد رکھتے ہیں اور اس وقت عمل کرتے ہیں جب جسم کی ضروریات کی مخالفت یا اعانت ہو رہی ہو۔ ان کی غرض یہ ہے کہ جبلتی رجحان کا عمل شروع ہو کر اپنے انجام کو پہنچے تاکہ اس کے ذریعے سے حیوان اپنی زندگی اور نسل قائم رکھ سکے۔ لیکن انسان میں یہ جبلتی عواطف بالآخر آدرش کے ماتحت رہتے ہیں۔ دوسرے الفاظ میں انسان کی صورت میں عواطف اس وقت بھجان میں آتے ہیں جب آدرش کی ضروریات نہ کہ جسم کی ضروریات کی مخالفت یا اعانت ہو رہی ہو۔ +

جب ہمارا علم جمال نہایت ہی محدود ہو اور عواطف کے بھجان کا باعث محبت ہے ہم حیوانات کی سطح پر زندگی بسر کر رہے ہوں۔ جیسا کہ مثلاً ایک بچے یا ایک وحشی انسان کی صورت میں اکثر ہوتا ہے تو ہمارا آدرش بلند نہیں ہوتا اور جبلتی خواہشات کی لذت تک محدود رہتا ہے لہذا جب ان خواہشات کی مخالفت یا اعانت ہو رہی ہو تو ہمارے عواطف اپنے اپنے مواقع پر بھجان میں آتے ہیں اس صورت میں بھی ہمارے عواطف کی تخریب کا سبب آدرش کی محبت کا پیدا ہونے اور فطرتی جذبہ ہوتا ہے۔ میکنڈوگل کی مثال میں جب تک لڑکے کا آدرش اس کے جبلتی تقاضوں کے قریب رہے گا اس کی محبت اور نفرت کے جذبات ان اشخاص تک محدود رہیں گے جو ان تقاضوں کی اعانت یا مخالفت کرتے ہیں لہذا یہی اشخاص ہوں گے جو اس کے عواطف کو بھجان میں لائیں گے۔ لیکن جوں جوں اس کا آدرش جبلتی خواہشات سے بلند تر ہوتا جائے گا۔ اور حسن و کمال کے اوصاف کے قریب آتا جائے گا وہ اپنے آدرش کی خاطر اپنی جبلتی خواہشات اور عواطف کو قابو میں لائے گا۔ ایک ایسے مہذب انسان کی صورت میں جو ایک بلند آدرش سے محبت رکھتا ہو خوف کا عاطفہ بالآخر اس وقت عمل کرے گا جب جسم کو نہیں بلکہ آدرش کو خطرہ

ہوگا۔ ہماری جہلتی خواہشات سے وابستہ ہونے والے دوسرے عواطف کا حال بھی ایسا ہی ہے۔ آدرش کی محبت انہیں سختی سے اپنے ماتحت رکھتی ہے۔ عواطف ہمیشہ محبت کے خدمت گزار ہوتے ہیں یہاں تک کہ حیوان میں بھی جہاں وہ فقط جسموں کے ساتھ وابستہ ہوتے ہیں ایک قسم کی محبت ہی کی خدمت کرتے ہیں۔ کیونکہ ہم جانتے ہیں کہ تمام جہلتیں یا محبت سے تعلق رکھتی ہیں یا نفرت سے۔ گو یہ صحیح ہے کہ حیوان کی جہلتی محبت انسان کی آدرشی محبت کی طرح آزاد نہیں ہوتی۔

میکڈوگل کی اس غلطی کا سبب کہ ایک جذبہ عواطف کے پے در پے تعلق تقسیم حیوان سے وجود میں آتا ہے یہ ہے کہ وہ سمجھتا ہے کہ عواطف بنیادی طور پر حیوانی جہلتوں سے تعلق رکھتے ہیں اور انسان کی شخصیت تمام تر حیوانی جہلتوں سے بنی ہے۔ وہ بنیادی اور ثانوی عواطف میں فرق کرتا ہے اور کہتا ہے کہ وہ جہلتی عواطف جو حیوان اور انسان دونوں میں مشترک طور پر موجود ہیں بنیادی ہیں اور باقی جو انسان سے مخصوص ہیں ان کے باہمی اختلاف اور امتزاج سے پیدا ہوئے ہیں لہذا وہ ماخوذ اور ثانوی ہیں۔

لیکن اگر عواطف جہلتوں ہی سے وابستہ ہیں تو اس کی وجہ کیا ہے کہ وہ حیوان کی صورت میں امتزاج پا کر ایسے ہی ثانوی اور ماخوذ عواطف نہیں بن جاتے جو انسان سے خاص ہیں۔ عواطف کی یہ رنگارنگی اور گونا گونی فقط انسان ہی کے حصہ میں کیوں آئی ہے۔ اور پھر انسان ہی میں عواطف کا وہ نظام کیوں ہوتا ہے۔ جسے میکڈوگل جذبہ کا نام دیتا ہے۔ عقل جو میکڈوگل کے نزدیک صرف ایک ہی بنیادی خصوصیت ہے۔ جو حیوان اور انسان میں امتیاز پیدا کرتی ہے۔ یقیناً عواطف کی اس کمییادی ترکیب کا باعث نہیں تو پھر ہم اس کا باعث اور کس چیز کو قرار دیں؟ میکڈوگل نے اس سوال کا کوئی جواب نہیں دیا۔

دراصل عواطف بنیادی طور پر جہلتوں کے عواطف نہیں بلکہ خود شعوری کے عواطف ہیں۔ ان کا اصلی مالک انسان ہے اور وہ حیوان نہیں جو اس کے اندر اس کے



تابع رکھا گیا ہے۔ وہ عواطف جو جبلتوں سے متعلق ہیں بے شک زندگی کی سخا<sup>ت</sup> کے لئے بہت ضروری ہو سکتے ہیں۔ لیکن کوئی وجہ نہیں کہ ہم انہیں بنیاد کی اور اصلی قرار دیں اور یہ سمجھیں کہ باقی تمام عواطف جنہیں ہم عواطف کی اصل انسان کی حیثیت سے محسوس کر سکتے ہیں مختلف مقب<sup>ل</sup>ہ میں ان کے امتزاج سے بنے ہیں۔ ہم دیکھ چکے ہیں کہ جبلتوں اور ان کے عواطف نے بل کر خود شعوری کو ترتیب نہیں دیا۔ بلکہ خود شعوری نے جبلتوں کو ان کی موجودہ شکل دی ہے۔ جبلتوں کا وجود اور ان کی کیفیت دونوں کا باعث خود شعوری ہے۔ ہر جبلت خود شعوری کے کسی وصف سے حصہ لیتی ہے۔ اور اس کی غرض یہ ہے کہ نیم شعور حیوان کو اس طریق سے عمل کرنے پر مجبور کیا جائے کہ وہ ارتقا کی اغراض کے لئے اپنی زندگی کو برقرار رکھ سکے۔ چونکہ تمام عواطف خود شعوری کی فطرت میں ہیں لہذا جب خود شعوری انسان میں پہنچ کر آزاد ہوتی ہے تو عواطف بھی اپنی پوری انسانی عواطف کی رنگارنگی کا باعث <sup>شروت اور پوری رنگارنگی سے نمودار</sup> ہوتے ہیں۔ عواطف مل کر ایک جذبہ محبت نہیں بناتے بلکہ وہ خود محبت کے فطرتی عناصر ہیں جو محبت کے اندر پہلے ہی موجود ہوتے ہیں وہ محبت کے خدمت گزار ہیں۔ محبت ان کے ذریعہ سے اپنی حفاظت اور اپنی نشوونما کا انتظام کرتی ہے۔ پھر وہ محبت کے مختلف حالات کا پتہ دیتے ہیں۔ محبت ان کے ذریعہ سے اپنی مختلف کیفیات کا اظہار کرتی ہے۔ اگر وہ محبت کے اندر موجود نہ ہوں تو محبت کی وجہ سے وہ ظہور میں نہ آئیں۔ محبت جب کسی واقعہ کے جواب میں اپنی حفاظت اور اپنے قیام کے لئے کوئی عمل کرتی ہے تو ہم اسے ایک عاطفہ کہتے ہیں۔ کسی عاطفہ کا اظہار کرنا خواہ وہ عاطفہ کوئی ہو موقع کے مطابق محبت کا اظہار کرنا ہے چونکہ ہم ہمیشہ محبت کرتے رہتے ہیں۔ لہذا ہم ہر وقت کسی نہ کسی عاطفہ کا بھی اظہار کرتے رہتے ہیں۔ تمام عواطف کا مقصد یہ ہے کہ خود شعوری کو آدش

کی سیدھی سمت میں اور اس کے نقیض کو الٹی سمت میں حرکت دی جائے۔ وہ عواطف بھی جو نفرت پر مبنی ہوں محبت ہی کے خدمت گزار ہوتے ہیں۔ کیونکہ نفرت بھی محبت پر موقوف ہوتی ہے۔

**مسرت اور غم کا ملج** جب خود شعور کی محبت کا راستہ آسانی سے کاٹ رہی ہو یعنی جب وہ آدرش کے قریب آرہی ہو اور اس کے نقیض کو دور مٹا رہی ہو تو جو عاطفہ ظہور پاتا ہے اسے خوشی، مسرت یا اطمینان کہا جاتا ہے اور جب حالت اس کے برعکس ہو تو جو عاطفہ ظہور پاتا ہے اسے غم اور حزن کہا جاتا ہے۔ مسرت اور غم کے درمیان بے شمار عواطف ہیں۔ غم کی وجہ یہ ہوتی ہے کہ خود شعور کی کو احساس پیدا ہو جاتا ہے کہ وہ محبوب تک پہنچنے میں آخری طور پر ناکام رہی ہے اور محبوب ہمیشہ کے لئے اس سے چھوٹ گیا ہے۔ اس احساس کے باوجود محبت جاری رہتی ہے اور یہی غم کا باعث ہوتا ہے۔ غم ہمیشہ خود شعور کی غلط فہمی کا نتیجہ ہوتا ہے۔ انسان کا محبوب یعنی خدا ہر وقت زندہ اور قائم ہے اور اس کا قرب ہر وقت ممکن ہے۔ لہذا اگر انسان ذہنی طور پر صحت مند ہو تو غم کی کیفیت ہمیشہ باقی نہیں رہتی۔ بلکہ زودیا بدیر امید میں بدل جاتی ہے اور اس کی وجہ یہ ہوتی ہے کہ خود شعور کی کافطرتی یقین کہ وہ ہر وقت محبوب کے قریب ہو سکتی ہے جو پہلے دب گیا تھا پھر عود کرتا ہے۔

**میکڈوگل کا نظریہ کہ انسان کی شخصیت ایک ایسی عمارت جھلیتوں کی عمارت ہے جس میں جھلیتیں اینٹوں کا کام دیتی ہیں۔ انسان اور حیوان کے گوناگوں امتیازات ہیں سے کسی امتیاز کی نسلی بخش تشریح نہیں کر سکتا بالخصوص یہ سمجھنا مشکل ہے کہ کس طرح سے ممکن ہے کہ ایک انسان محبت کے جذبہ کی خاطر جو خود جھلیتوں ہی سے بنا ہو ایسی بڑی بڑی قربانیاں کرنے کے لئے آمادہ ہو جائے۔ جن میں جھلیتی خواہشات بلکہ خود زندگی کے قیام کا مقصد جس کے لئے جھلیتیں وجود میں آئی ہیں بالکل پامال ہو جائے۔**

ہرگز ممکن نہیں کہ خدا، مذہب، قوم یا وطن کا آدرش جو بعض وقت  
 آدرش کی حکمرانی انسان سے زندگی کی قربانی طلب کرتا ہے جہلتوں پر مبنی  
 ہو اور پھر اپنی بنیادوں کو ڈھا دے۔ حقیقت یہ ہے کہ آدرش کی محبت کا جذبہ  
 جو انسان اور حیوان کا سب سے بڑا امتیاز ہے جہلتوں پر حکمران ہے اور اگر یہ  
 جہلتوں کی پیداوار ہوتا تو ان پر حکمران نہ ہو سکتا۔



# فرائد

## نظریہ لاشعور (جسبیت)

افسوسناک غلطی فرائد کے نظریہ میں صرف ایک بات ایسی ہے جو روح قرآن لاشعوری جذبہ کی نوعیت جسبیت محبت ہے اور وہ جسبیت خواہشات کی غیر محدود آسودگی سے مطمئن ہوتا ہے۔ لیکن چونکہ فرائد جذبہ لاشعور کو انسان کے تمام اعمال کا محرک قرار دیتا ہے لہذا قرآن کے نقطہ نظر سے یہ جذبہ وہی ہے جسے اور انسان کی خود شعوری کا جذبہ حسن قرار دیا گیا ہے جو اورش کی محبت میں اپنا اظہار پاتا ہے اور صرف خدا کی محبت سے مکمل اور مستقل طور پر مطمئن ہوتا ہے۔ فرائد نے اس جذبہ کی نوعیت کو سمجھنے میں غلطی کی ہے اور جیسا کہ عنقریب ہم دیکھ لیں گے اس غلطی کی جیسے وہ اپنے استدلال میں بار بار ٹھوکریں کھانے اور حقائق کو افسوس ناک حد تک مسخ کرنے پر مجبور ہوا ہے۔ جس سے اس کا نظریہ معقولیت کے پایہ سے قرآن کا نظریہ گر گیا ہے۔ اگر اس کے نظریہ کو اس غلطی سے پاک کر دیا جائے تو وہ انسان کی فطرت کے قرآنی نظریہ کے ساتھ جس کی تشریح اوپر مسکد و گل کے نظریہ جسبیت کے سلسلہ میں کی گئی ہے پوری طرح سے منطبق ہو جاتا ہے بلکہ اس کی مزید تشریح اور تفسیر اور قابل قدر تجرباتی تائید اور توثیق ہم پہنچاتا ہے۔

اس وقت بھی فرائد کی تحقیقات کے بعض اہم ترین نتائج جو انسان کی فطرت کے اس قرآنی نظریہ کے ساتھ یا بالعموم روح قرآن کے ساتھ مطابقت رکھتے ہیں، حسب ذیل ہیں:-

سرچشمہ اعمال - اول: انسان کے تمام اعمال کا سرچشمہ صرف ایک

ہے اور وہ ایک زبردست جذبہ محبت کی صورت میں ہے۔  
نوٹ۔ فریڈ اس جذبہ کو جنسی محبت قرار دیتا ہے لیکن قرآن کے نزدیک  
اس کی حقیقت خدا کی محبت ہے۔ اس سلسلہ میں قرآن کی آیت:-

وما خلقت الجن والانس  
میں نے جنوں اور انسانوں کو صرف عبادت

الالیعبدون۔ کے لئے پیدا کیا ہے۔

اور بعض اور آیات کے مطالب اور پر بیان کئے گئے ہیں۔

لاشعور کا جبر : یہ جذبہ لاشعوری ہے کیونکہ انسان اسے جانتے یا  
سمجھنے کے بغیر بھی اس کے مطابق عمل کرنے پر مجبور ہوتا ہے۔ گویا  
وہ اس سے ہانکایا دھکیلا جاتا ہے۔

نوٹ : ضلالت اور ہدایت کی قرآنی اصطلاحات سے مراد جذبہ لاشعور کی  
ضلالت اور ہدایت ہے۔ جب ہم اس جذبہ کو ٹھیک طرح سے جانتے اور سمجھتے نہ  
ہوں تو ہمارا جذبہ لاشعور ہلک جاتا ہے اور ہم اسے ایک غلط تصور سے مطمئن کرنے لگتے  
ہیں یہ ضلالت ہے۔ جب ہم اس جذبہ کو ٹھیک طرح سے جانتے اور سمجھتے ہوں تو  
اسے ٹھیک طرح سے مطمئن کرتے ہیں اور یہ ہدایت ہے۔ ضلالت اس جذبہ کی  
لاشعوری اطاعت یا اطاعت باکراہ ہے اور ہدایت اس کی شعوری اطاعت یا اطاعت  
بطوع ہے۔

سوم : بچپن میں ہمارا جذبہ لاشعور والدین اور استادوں اور بزرگوں  
ارتقائے محبت کی محبت میں اور اس کے بعد آدرشوں کی محبت میں اپنا اظہار  
پاتا ہے۔

چہارم : آدرش ارتقا کرتے ہیں اور زیادہ سے زیادہ کامل ہوتے جاتے  
ہیں۔ جوں جوں وہ ارتقا کرتے ہیں وہ صفات مجرورہ پر مشتمل ہوتے جاتے ہیں۔  
پنجم : نفس انسانی کے تین وظائف ہیں جو اس  
نفس انسانی کے وظائف کے تین حصوں کے سپرد ہیں۔ فریڈ نے ان تینوں

کے نام حسب ذیل تجویز کئے ہیں:-

۱۔ لاشعور یا ایڈ، نفس انسانی کا وہ حصہ ہے جو اس کے تمام اعمال کا اصلی مبدا

یا محرک ہے۔

۲۔ شعور یا ایغو۔ نفس انسانی کا وہ حصہ جو آدرشوں کی صورت میں لاشعور کی

خواہشات کی ترجمانی کر کے ان کی تشفی کا اہتمام کرتا ہے۔

۳۔ فوق الشعور یا سوپر ایغو۔ نفس انسانی کا وہ حصہ جو ایغو کی اس ترجمانی

پر مشتمل ہوتا ہے۔ اس کی وجہ سے شعور لاشعور کے اطمینان کے لئے آدرشوں

کو پیدا کر کے ان کا نتیجہ کرتا ہے۔

ششتم: انسان اپنے جذبہ لاشعور کو اپنی ذہنی صحت

خوف و حزن کا سبب کو نقصان پہنچانے کے بغیر دبا نہیں سکتا۔ اگر اس کا

جذبہ لاشعور اطمینان پانے سے رک جائے یا مایوس یا محروم یا ناکام ہو جائے تو

انسان ذہنی امراض میں مبتلا ہو جاتا ہے جو صدمہ کی کیفیت یا شدت کے مطابق بعض

وقت تو معمولی پریشانیوں کی صورت میں ہوتی ہیں اور بعض وقت ایک شدید

اعصابی خال یا ہسٹیریا یا جمن کی صورت اختیار کر لیتی ہے۔

نوٹ: قرآن میں بتاتا ہے کہ اہل جنت خوف و حزن سے محفوظ ہوں گے اس کی

وجہ یہی ہے کہ اہل جنت کی محبت حق تعالیٰ بغیر کسی رکاوٹ کے ترقی کرتی رہے گی۔

محبت حسن میں رکاوٹ گناہ سے پیدا ہوتی ہے اور اہل جنت وہ لوگ ہوں گے جو

معصوم ہوں گے یا اپنے گناہوں کی سزا بھگت کر ان کی رکاوٹوں پر عبور پا چکے

ہوں گے۔

ہفتہ: مذہب کی پیروی، اصول اخلاق کا نتیجہ

طلب جمال کی دمنوازیوں علم کی جستجو اور رہنما کا انہماک ایسی سرگرمیاں ہیں جو

مایوس یا ناکام جذبہ لاشعور کو تسکین دیتی ہیں اور انسان کو ان ذہنی امراض سے بچاتی ہیں

جو اس جذبہ کو روکنے سے اسے لاحق ہوتی ہیں۔

نوٹ: فریڈ غلطی سے اس منظر کو ترفع کا نام دیتا ہے۔ اس کا خیال ہے کہ جب انسان سماج کے خون سے جنسی خواہشات کی پومی تشغی نہیں کر سکتا تو ان کو مجبوراً علم، ہنر، مذہب اور اخلاق کی خواہشات کی صورت میں تبدیل کر دیتا ہے گویا جنسی خواہشات کو اپنی اصلی جگہ سے اٹھا کر بلند کر دیتا ہے۔ اس طرح سے وہ ان مقدس سرگرمیوں کو اصلی اور فطرتی نہیں سمجھتا بلکہ وہی ہوئی جنسی خواہشات کی بدلی ہوئی غیر فطرتی صورت قرار دیتا ہے۔ لیکن قرآن کے نزدیک یہ سرگرمیاں سب کی سب اصلی اور فطرتی ہیں اور ان کی اطمینان بخشی کی وجہ یہ ہے کہ وہ سب حسن کی جستجو یا خدا کے ذکر کی صورتیں ہیں۔ حسن کی محبت جذبہ لاشعور ہے اور حسن خدا ہے۔

الا بذكر الله تطهرون القلوب  
خبردار! خدا کے ذکر سے دلوں کو المینان ہوتا ہے  
ہشتہ: ہر کام جو ایک انسان بچپن سے لے کر مرتے دم  
کا نقش فی الجحس تک کرتا ہے، خواہ وہ چھوٹا ہو یا بڑا معمولی ہو یا غیر معمولی  
نفس انسانی میں اس طرح سے نقش ہو جاتا ہے کہ پھر کبھی نہیں مٹتا خواہ اسے انسان  
بالکل بھول جائے اور یاد دلانے سے بھی یاد نہ کر سکے۔

نوٹ: فریڈ نے تجربات سے معلوم کیا ہے کہ انسان کا ہر عمل چھوٹا ہو یا بڑا اس  
کے لاشعور میں ہمیشہ محفوظ رہتا ہے اور وقت کے گزرنے سے اس میں کوئی تغیر واقع  
نہیں ہوتا۔ قرآن نے نفس انسانی کے اس قانون کا ذکر ان الفاظ میں کیا ہے۔

ان علیکم لحافظین کراماً  
بے شک تمہارے اوپر معزز لکھنے والے مقرر  
کاتبین یعلمون ما تفعلون۔  
ہیں جو کچھ تم کرتے ہو وہ جانتے ہیں۔

وکل انسان الزمنا طموا  
ہر انسان کی نحوست اور سعادت کی نال ہم  
فی عنقہ، اقدرا کتابک کفی بنفسک  
نے اس کی گردن میں لٹکا دی ہے۔ اپنی سہ  
الیوم ھدیک الحسیبا۔  
گزشتہ اعمال خود پر مٹے۔ آج تو اپنے  
اعمال کا محاسبہ کرنے کے لئے خود کافی ہے

ما لہذا الكتاب لا یخامر  
 صغیرة وکبیرة الا احصاها  
 ومن یعمل مثقال خیرا  
 یرہ ومن یعمل مثقال شریرا

یہ تحریر عجیب ہے کہ کوئی کام چھوٹا ہو یا بڑا۔  
 ایسا نہیں جس کا ذکر اس میں نہ ہو۔  
 اور جو شخص ذرہ بھر نیکی کرے گا دیکھ لے گا اور  
 جو شخص ذرہ بھر بدی کرے گا دیکھ لے گا۔

حیات بعد الممات کا ثبوت  
 تحفظ و ضبط اعمال کے قانون پر جو فرشتے مامور ہیں  
 انھیں کو امانا کا تبیین کہا گیا ہے۔ فرائد کی تو سمجھ  
 میں نہیں آیا کہ اعمال کا اس احتیاط اور حفاظت کے ساتھ لاشعور میں ضبط رہنا کارخانہ  
 قدرت کے اندر کونسے مقصد کو پورا کرتا ہے لہذا وہ صرف فلسفیوں کو دعوت دینے پر  
 اکتفا کرتا ہے کہ اس حقیقت پر سوچ بچار کر کے اس کی وجہ دریافت کرو اور اس کے  
 مضمرات کو باہر لاؤ۔ لیکن قرآن کے نزدیک انسان کے لاشعور میں نامہ اعمال میں اس  
 کے اعمال کا ضبط رہنا اس غرض سے ہے کہ موت کے بعد ان اعمال کو انسان اپنے  
 ارتقا کے لئے کام میں لائے یعنی حد درجہ تکلیف وہ حالات سے گزر کر غلط اعمال کی  
 بندشوں اور رکاوٹوں سے نجات پائے اور صحیح اعمال کی قوت سے ارتقا کے  
 بلند مقامات پر قدم رکھتا جائے۔ کیونکہ انسان کی خود شعور کی جسم کی موت کے بعد  
 بھی اپنی منزل مقصود کی طرف ارتقا کرتی رہتی ہے لیکن اس نکتہ کی تفصیلات کا  
 ذکر آگے آئے گا۔

فرائد کے نظریہ کی سب سے بڑی غلطی یعنی یہ کہ جذبہ لاشعور جسمانی  
 قرآن اور لاشعور نوعیت کا ہے اس قدر ظاہر اور باہر ہے اور حقائق کی روشنی  
 میں اس قدر آسانی سے ایک غلطی ثابت ہو سکتی ہے کہ ہمیں یقین کرنا چاہیے کہ فرائد کے  
 پیرو بہت جلد اس کا احساس کر کے اس کا ازالہ کریں گے۔ اور پھر یہ نظریہ مہر تن قرآن  
 کے نظریہ فطرت کی تفسیر بن جائے گا۔ اس بنا پر اب بھی اگر یہ سمجھا جائے کہ مجموعی طور  
 پر فرائد کے نظریہ نے فطرت انسانی کے متعلق ہمارے علم میں ایک گراں قدر اضافہ کیا ہے  
 اور اس علم کی آئندہ دور رس ترقیوں کے لئے راستہ صاف کر دیا ہے تو بالکل سجا ہے لیکن



افسوس ہے کہ اس وقت فرائد کی بنیاد کی غلطی کی وجہ سے دنیا بھر میں لوگ اس نظریہ کو فطرت انسانی کے صحیح تقاضوں کو بروئے کار لانے اور پورا کر نیکی بجائے انہیں دبانے اور روکنے کے لئے استعمال کر رہے ہیں اور اس وقت اس نظریہ کی وجہ سے زہد و تقویٰ کی بجائے معصیت اور فحاشیت کو ترقی ہو رہی ہے۔

فرائد نے لفظ جنسیت کا مفہوم مضحکہ خیز حد تک وسیع کر دیا  
**مضحک و سلیس** ہے عام لوگ تجربہ کی بنا پر ہمیشہ سے ہی سمجھتے رہے ہیں کہ بعض ان بچوں کو چھوڑ کر جن میں جنسی احساسات ایک مرض کے طور پر قبل از وقت پیدا ہو جاتے ہیں۔ جنسی خواہشات کا اولین ظہور جوانی میں ہوتا ہے چونکہ جذبہ لاشعور انسان کی فطرت کا ایک مستقل خاصہ ہے۔ جو بچپن ہی سے فروکیا تھ رہتا ہے لہذا جذبہ لاشعور کی جنسی نوعیت ثابت کرنے کے لئے فرائد کو اس بات کی ضرورت لاحق ہوئی کہ وہ یہ ثابت کرے کہ انسان کی جنسی خواہشات تمام دوسرے حیوانات کی جنسی خواہشات کے برعکس آغاز حیات ہی سے اس کو دامن گیر ہو جاتی ہیں۔ لہذا وہ کہتا ہے کہ بچہ کا انگوٹھا چوسنا یا ماں کی چھاتیوں کو چوسنا یا ننگنا یا فضلات یا رطوبات کا خارج کرنا ایسی تمام حرکات جنسی نوعیت کی ہیں۔ پھر وہ سمجھتا ہے کہ بچے کو اپنے ماں باپ سے جو محبت ہوتی ہے اس کی بنیاد بھی جنسیت ہے۔ بچہ اپنے والدین میں سے ایک فریق یعنی مخالف جنس کے فریق کے ساتھ ایک جنسی محبت رکھتا ہے اور دوسرے فریق کے خلاف جنسی رقابت کا جذبہ محسوس کرتا ہے۔ اس جنسی محبت کو وہ آبائی الجھاؤ کا نام دیتا ہے۔ جب بچہ کار جمان اس کے برعکس ہو تو فرائد کہتا ہے کہ بچہ کی محبت اب بھی جنسی نوعیت کی ہے۔ لیکن آبائی الجھاؤ الٹ گیا ہے۔ اس کا خیال ہے کہ انسان میں جبلت جنس کا عمل اس **جبلت جنس کی مزعومہ چھپیدگی** قدر سادہ نہیں ہوتا جس قدر حیوان کی صورت میں ہوتا ہے۔ انسان میں اس جبلت کے کئی عناصر موجود ہیں جنہیں مل کر ایک گل یا ایک وحدت بن جانا چاہیے لیکن وہ کبھی مل کر ایک گل یا ایک وحدت نہیں بنتے۔ اس کے

علاوہ انسان کی صورت میں یہ جبلت اپنی نشوونما کے دو ادوار میں سے گزرتی ہے ایک دور تو چار سال کی عمر کے لگ بھگ آتا ہے اور دوسرا جوانی کے فوراً بعد۔ درمیانی عرصہ میں یہ جبلت مخفی رہتی ہے اور ترقی نہیں کرتی۔

فرائد نہ صرف خوابوں اور واضح بیماریوں کو جنسی خواہشات کا مرکزی خیال نتیجہ سمجھتا ہے بلکہ تندرست انسانوں کے تمام ایسے اعمال کو بھی جو بظاہر جنسیت سے کوئی علاقہ نہیں رکھتے ان ہی خواہشات کا نتیجہ قرار دیتا ہے مثلاً وہ کہتا ہے کہ آدرشوں کی محبت بھی جو بچپن کے بعد انسان میں لازماً پیدا ہو جاتی ہے جنسی خواہشات کا نتیجہ ہے کیونکہ وہ آبائی الجھاؤ کی قائم مقام ہے اور آبائی الجھاؤ والدین کے لئے بچہ کی جنسی محبت کا دوسرا نام ہے۔ آبائی الجھاؤ رفتہ رفتہ ختم ہو کر آدرشوں کی محبت کو اپنا جانشین بنا دیتا ہے حاصل یہ کہ آبائی الجھاؤ کا تصور فرائد کے سارے نظریہ کی بنیاد ہے۔ اسٹ جونز ٹھیک کہتا ہے کہ:-

فرائد کے نظریہ تحلیل نفسی کے تمام نتائج اس الجھاؤ کے ارد گرد پیدا ہوئے ہیں اگر فرائد کا یہ خیال درست ہے تو اس کے باقی تمام نتائج بھی درست ہوں گے

ورنہ غلط

طوفانِ ملامت  
طوفانی جنسیت کا خیال جسے فرائد نے نہایت ہی مضحک لائل سے سہارا دینے کی کوشش کی ہے گو فرائد کے نظریہ کی بنیاد ہے تاہم بہت سے ماہرین نفسیات کو قائل نہیں کر سکا۔ اس کی وجہ سے فرائد پر یہ الزام عائد کیا گیا ہے کہ وہ خود جنسی خواہشات کا غلام ہے۔ دنیا کی ہر چیز کو جنسیت کے نقطہ نظر سے دیکھتا ہے اور دنیا میں جنسی خواہشات کا سکہ بٹھانا چاہتا ہے۔ تحلیل نفسی کے نظریہ کے خلاف بدترین اعتراضات اسی تصور پر تھوپے گئے ہیں۔ یہی وہ چٹان ہے جس کے ساتھ تحلیل نفسی کی ناؤ ٹکرا کر ٹوٹی اور تین حصوں میں بٹ گئی۔ ایڈلر اور یونگ جو فرائد کے شاگرد تھے اور اس کے ساتھ مل کر کام کرتے رہے تھے اس نتیجہ پر پہنچے باعثِ افتراق کہ ان کے لئے ناممکن ہے کہ اپنے استاد کے اس عقیدے سے

متفق ہو سکیں لہذا انہوں نے جذبہ لاشعور کی نوعیت کے متعلق اپنے ہی نظریات پیش کئے۔ ایڈلر نے کہا کہ یہ جذبہ حبِ تفوق کا ہے اور یونگ نے کہا کہ یہ جذبہ نہ تفوق کے لئے ہے اور نہ جنسیت کے لئے۔ بلکہ کسی ایسی چیز کے لئے ہے جو ان دونوں کے مابین ہے اگرچہ ان کے نظریات فرائڈ سے بھی کم مقبول ہوئے۔ تاہم ان کا وجود ثابت کرتا ہے کہ جذبہ لاشعور کی نوعیت کے متعلق جس قدر قیاس آرائیاں کی گئی ہیں ان میں سے کوئی بھی حقائق کے ساتھ پوری پوری مطابقت نہیں رکھتی۔ اور کوئی بھی تسلی بخش نہیں۔ اور اس سلسلہ میں ایک نئے معقول اور قابل قبول نظریہ کے لئے میدان خالی ہے۔ میرا خیال ہے کہ اس نئے معقول اور قابل قبول نظریہ کی طرف بے بصریگی بعض ایسے حقائق صاف طور پر راہ نمائی کر رہے ہیں جو فرائڈ نے خود اپنی تخریاتی تحقیق سے دریافت کئے تھے۔ لیکن جن کے اصلی مطالب اور منتضیات کو وہ مادیت کے حق میں شدید ذہنی تعصب کی وجہ سے پوری طرح نہیں سمجھ سکا۔

اگر ہم فرائڈ کی ان عبارتوں کا بغور مطالعہ کریں جو کتاب کے پہلے حصہ اعتراضات میں درج کی گئی ہیں تو ہمیں صاف طور پر نظر آجاتا ہے کہ انسان کا جذبہ لاشعور درحقیقت حن و کمال کے لئے ہے جنسیت کے لئے نہیں اور لاشعور کا یہ نظریہ نہ صرف تمام حقائق کے ساتھ پوری پوری مطابقت رکھتا ہے بلکہ ان حقائق کو بھی قابل فہم بناتا ہے جن کو سمجھنے سے فرائڈ نے سحر کا اظہار کیا ہے بلکہ یہ نظریہ تحلیل نفسی کے تمام مکتبوں کے اختلافات کو ختم کر کے انہیں متحد کرتا ہے۔ فرائڈ تسلیم کرتا ہے کہ بچہ اپنے والدین سے اس لئے محبت کرتا ہے کہ وہ ان کو قابل تعریف شخصیت سمجھتا ہے ان کے لئے ایک تاملش کا جذبہ محسوس کرتا ہے ان کی طرف کمال منسوب کرتا ہے اور وہ اپنے استادوں سے بھی اس لئے محبت کرتا ہے کہ وہ اس کی نظر میں کمال کا ایک نمونہ ہوتے ہیں۔ آگے چل کر جب فرد کی عمر ترقی کر جاتی ہے اور فوق الشعور آباؤی الجھاؤ کی جگہ سے لیتا ہے تو

فوق الشعور حصولِ کمال کی خواہش کا حامی بن جاتا ہے اور غیر متناہی کمال کا مطالبہ کرنے لگتا ہے:

کیا ہم ان تصریحات سے یہ نتیجہ اخذ نہیں کر سکتے کہ ایک فرد انسانی ناگزیر نتیجہ بچپن سے لے کر مرتے دم تک خوبی اور جمال اور عظمت اور کمال کی ایک زبردست خواہش میں گرفتار رہتا ہے۔ بچپن میں یہ خواہش ماں باپ کی ذات میں اپنی تکمیل ڈھونڈتی ہے کیونکہ ان سے خوب تر کامل تر اور اعلیٰ تر شخصیتیں بچہ کے علم میں نہیں ہوتیں۔ پھر جوں جوں بچہ کا علم اور تجربہ ترقی کرتے جاتے ہیں وہ بہتر سے بہتر اشیاء اور اشخاص اور تصورات کی طرف اپنی محبت کا رخ پھیرتا چلا جاتا ہے:

خوبی اور جمال اور عظمت اور کمال حسن کی مختلف تعبیرات جذبِ حسن و کمال ہیں اس کا مطلب یہ ہے کہ انسان کے ملاشعور میں طلبِ حسن

کا جذبہ ہے اور انسان عمر بھر اس جذبہ کی تکمیل اور تشفی کے لئے کوشاں رہتا ہے اگر ایک چیز اس جذبہ کو مطمئن نہ کر سکے تو دوسری چیز کی طرف رخ کرتا ہے اور پھر تیسری چیز کی طرف۔ و علیٰ ہذا القیاس۔ یہی جذبہ ہے جو حصولِ کمال کی اس

خواہش کا سبب ہے جس کی حمایت فوق الشعور کے ذمہ فوق الشعور کا مطالبہ ہے اور غیر متناہی حسن و کمال کے لئے فوق الشعور کا مطالبہ

اس کے سوائے اور کیا معنی رکھتا ہے کہ وہ خدا ہی کو چاہتا ہے کیونکہ انسان نے آج تک غیر متناہی حسن و کمال خدا کے تصور کے سوائے اور کسی تصور کی طرف منسوب نہیں کیا۔ سیکل کے نزدیک بجا طور پر خدا کی تعریف ہی یہ ہے کہ وہ ایک ایسی ہستی ہے جس کے حسن و کمال کی کوئی انتہا نہ ہو:

اس حقیقت کو ذہن میں رکھنے کے بعد ہم آسانی سے سمجھ سکتے ہیں کہ جوں جوں بچہ کی عمر بڑھتی جاتی ہے کیوں اس کے والدین جو پہلے اس کی نظر میں حسن و کمال کا نمونہ تھے اپنا بہت سا دنا رکھ دیتے ہیں کیوں فوق الشعور والدین سے ڈرتا جاتا ہے اور کیوں اشخاص اور ذوات سے بالا ہو کر اوصاف مجردہ کی طرف آتا جاتا ہے اور کیوں بچہ

اپنے والدین کی طرف اپنی عمر کے مختلف حصوں میں مختلف تدریجیت منسوب کرتا ہے؟  
نوٹ (ان دو پیروں میں جن الفاظ کو بطور سوالہ کے نقل کیا گیا ہے وہ فرائد  
کی کتاب نیوانٹروڈکٹری سیکرژان سائیکو انیلیز سے لئے گئے ہیں)۔

پس فوق اشعور نہ تو والدین کی محبت کا قائم مقام ہے اور نہ اس کا نتیجہ  
بودا پن ہے۔ بلکہ فوق اشعور اور والدین کی محبت دونوں اسی لاشعوری جذبہ  
حسن و کمال کا نتیجہ ہیں۔ اس میں ذرا شک نہیں کہ فرائد کے نظریہ کا سب سے کمزور  
حصہ اس کا یہ دعوائے ہے (جسے وہ غلطی سے ایک دلیل شمار کرتا ہے) کہ فوق اشعور  
آبائی الجھاؤ کا قائم مقام اور اس کا نتیجہ ہے۔ تعجب ہے کہ فرائد اس دعویٰ کو ثابت  
کرنے کی کوئی کوشش نہیں کرتا اور اس کے باوجود وہ اسے ایک ایسا محفوظ اور محکم  
نتیجہ سمجھتا ہے کہ اپنے سارے نظریہ لاشعور کی بنیاد ہی اسی پر رکھتا ہے۔

بنیادی طور پر بچے سے والدین کا برتاؤ محبت کا برتاؤ ہوتا ہے۔ گاہ  
عدم مماثلت جگہ اس کی سختی کا باعث بھی ان کی محبت ہی ہوتی ہے چنانچہ بچہ  
جب جوان ہوتا ہے تو اس سختی کو بھی قدر کی نگاہ سے دیکھتا ہے یہ صحیح ہے کہ فوق  
اشعور بھی ضمیر کی علامت گرمی اور ورثت کلامی کی صورت میں فرد کے ساتھ  
سختی کا برتاؤ کرتا ہے لیکن اگر فوق اشعور آبائی و ظائف کا جانشین ہے تو اس کی  
وجہ کیا ہے کہ وہ آبائی و ظائف سے فقط سختی کو ہی وراثتاً حاصل کرتا ہے اور والدین  
کی محبت اور نرمی سے ذرہ بھر حصہ نہیں لیتا؟ اس کے علاوہ گو والدین نے اپنی شدید  
محبت کی وجہ سے بچے کے ساتھ کبھی سختی کا برتاؤ نہ کیا ہو فوق اشعور اس کے ساتھ  
پھر بھی سختی کا برتاؤ کرتا ہے۔ پھر اس کی وجہ کیا ہے کہ ایسی صورت میں فوق اشعور  
آبائی و ظائف سے کچھ بھی وراثتاً حاصل نہیں کرتا۔ آبائی الجھاؤ کے دو پہلو ہوتے  
ہیں۔ بچہ والدین سے محبت بھی کرتا ہے اور ان سے ڈرتا بھی ہے اس کا خوف  
محبت سے پیدا ہوتا ہے کیونکہ وہ اتنا سزا سے نہیں ڈرتا جتنا اس بات سے  
ڈرتا ہے کہ وہ والدین کی محبت کو کھودے گا۔ بچے کو ڈر کا صلہ یہ ملتا ہے کہ اسے

والدین کی محبت حاصل ہوتی ہے :-

لیکن ایک جوان سال آدمی جب فوق الشعور یا آدرش سے ڈرے  
بے ربط باتیں کر اس کی متابعت کرتا ہے تو اسے محبت کی صورت میں فوق الشعور  
یا آدرش سے کوئی صلہ نہیں ملتا۔ اور پھر اس کی وجہ کیا ہے کہ آبائی الجھاد اپنے مزعومہ  
جنسی ماخذ کے باوجود فرد کی بعد کی زندگی میں ایک ایسی شکل اختیار کرتا ہے یعنی  
ضمیر یا معیار سیرت یا روحانی یا مذہبی یا اخلاقی اور شوں کی شکل جو جنسی خواہشات  
سے کوئی علاقہ نہیں رکھتی بلکہ ایک حد تک ان کی مخالف ہے۔ فرائد میں بتایا ہے  
کہ جوں جوں وقت گزرتا جاتا ہے فوق الشعور آبائی الجھاد سے دور ہٹتا جاتا ہے۔  
اس کی وجہ کیا ہے اگر وہ آبائی الجھاد کا جانشین تھا تو چاہیے تھا کہ جوں جوں وقت  
گزرتا جاتا وہ اپنی اصلیت کے زیادہ سے زیادہ قریب آتا جاتا۔ پھر بعض وقت  
فوق الشعور ایسے آدرش پیش کرتا ہے جو نہ صرف والدین کی خواہش کے مطابق نہیں  
ہوتے بلکہ ان خواہشات کے منافی ہوتے ہیں۔ اگر آدرشوں کی محبت انسان کا  
ایک قدرتی جذبہ یا اس کی فطرت کا ایک مستقل تقاضا ہو بلکہ آبائی الجھاد کے مٹ  
جانے کا ایک اتفاقی نتیجہ ہو تو پھر ہم ان تمام حقائق میں سے کسی کی معقول اور  
تسلیم بخش تشریح نہیں کر سکتے۔ فرائد خود لکھتا ہے :-

”میں جس حد تک چاہتا ہوں آپ کو بتا نہیں سکتا کہ آبائی الجھاد

اعترافِ عجز فوق الشعور میں کس طرح سے تبدیل ہو جاتا ہے..... اس

کی وجہ یہ ہے کہ ہمارا خیال ہے کہ ہم نے خود اس کو پوری طرح سے نہیں سمجھا۔

آبائی الجھاد کا فوق الشعور میں بدل جانا فرائد کی سمجھ میں اس لئے

نامعقول اصرار نہیں آتا کہ وہ ہر حالت میں اس بات پر اصرار کرنا چاہتا ہے کہ

الشعور کے جذبہ کی ماہیت جنسی ہے۔ ظاہر ہے کہ جب تک فرائد یہ نہ کہے کہ فوق

الشعور آبائی الجھاد کا نتیجہ ہے جس کی نوعیت جنسی ہے اس وقت تک اس کے لئے

مکن نہیں کہ وہ اخلاقی، روحانی یا مذہبی آدرشوں کو جنسیت کے ساتھ متعلق کر سکے،

اس کے اس استدلال میں حقائق کو اپنے عقیدہ کے مطابق تشکیلی دینے کی کوشش اس  
طور پر نظر آرہی ہے:

یہاں پہنچ کر اگر فریڈ یہ سمجھتا کہ ہو سکتا ہے کہ فوق الشعور آبائی الجھاد کا نتیجہ  
کو رہ چکی نہ ہو بلکہ فطرت انسان کے ایک ایسے بنیادی خاصہ یا تقاضا کا نتیجہ ہو  
جو خود آبائی الجھاد کا سبب ہو تو اس کے لئے اس کے پاس کافی وجہ موجود تھی لیکن  
بدقسمتی سے فریڈ نے منزل کا سراغ گم کر دیا اور نتیجہ یہ ہوا کہ وہ مشکلات میں پھنس  
کر رہ گیا:

اگر ہم فرض کر لیں کہ جذبہ لا شعور حسن و کمال کے لئے ہے اور فوق  
حل مشکلات الشعور کی خواہشات کی وہ ترجمانی ہے جو شعور وقتاً فوقتاً  
کرتا رہتا ہے تو ہم اوپر کے تمام سوالات کا تسلی بخش جواب دے سکتے ہیں اور شواہد  
کی محبت کا باعث براہ راست لا شعور کا دباؤ ہے لہذا یہ محبت نفس انسانی کا  
ایک مستقل اور قدرتی وظیفہ ہے جو کسی آبائی الجھاد کا نتیجہ نہیں بلکہ نام نہاد آبائی الجھاد  
اس کا نتیجہ ہے چونکہ لا شعور کا جذبہ حسن و کمال انسان کی فطرت کا ایک مستقل  
تقاضا ہے اس کا فعل آغاز حیات ہی سے شروع ہو جاتا ہے بچپن میں یہ  
جذبہ ماں باپ اور استادوں اور بزرگوں کی محبت میں اپنا اظہار پاتا ہے۔ گویا  
یہ شخصیتیں بچے کا اورش بنتی ہیں لیکن جوں جوں ایغو کا علم ترقی کرتا جاتا ہے یہ  
جذبہ کامل سے کامل تر اور شمول میں اپنا اظہار پاتا جاتا ہے۔ اس مفروضہ کی مدد  
سے طفولیتی محبت اور طفولیتی مسدودات کی ایسی معقول تشریح ہو جاتی ہے  
کہ پھر ان کی تشریح کے لئے طفولیتی جنسیت کا نظریہ جو فریڈ نے پیش کیا ہے  
اور جس کی وجہ سے اسے بہت سے ماہرین نفسیات کی ملامت کا ہونہا  
پڑا غیر ضروری ہو جاتا ہے:

فریڈ کا یہ خیال عقل سلیم پر حد درجہ ناگوار ہے کہ والدین کے  
عقل سلیم کا بار لئے بچے کی محبت کا باعث اس کی جنسی خواہشات ہیں۔

ہم مانتے ہیں کہ یہ بالکل ممکن ہے کہ لڑکا باپ کی نسبت ماں سے اور لڑکی ماں کی نسبت باپ سے زیادہ محبت رکھتی ہو لیکن ہو سکتا ہے کہ اس کی وجہ فقط یہ ہو کہ ماں لڑکی کی نسبت لڑکے سے اور باپ لڑکے کی نسبت لڑکی سے زیادہ محبت رکھتا ہے اور لڑکی یا لڑکا اپنی زائد محبت سے محض ان کی زائد محبت کا جواب دیتے ہیں یہ بھی تسلیم کیا جا سکتا ہے کہ ممکن ہے کہ بچہ خود اپنے جنسی رجحانات کی وجہ سے (بالخصوص ایسی حالت میں جبکہ وہ قبل از وقت جوان ہو رہا ہو) اپنے والدین میں سے جنس مخالف کے فریق کے ساتھ زیادہ محبت رکھتا ہو لیکن چونکہ عام طور پر بچے کی محبت خواہ وہ لڑکا ہو یا لڑکی ماں اور باپ دونوں کے لئے یکساں ہوتی ہے بلکہ بعض دفعہ لڑکا باپ سے اور لڑکی ماں سے زیادہ محبت رکھتی ہے اور چونکہ بچہ والدین کے علاوہ ایسے لوگوں سے بھی جو اس کی تعلیم اور تربیت میں حصہ لیتے ہیں اور جن کو وہ خوبی اور کمال کا نمونہ سمجھتا ہے مثلاً استادوں یا اشارہ بزرگوں سے ان کی جنس سے قطع نظر محبت کرتا ہے اس سے ثابت ہوتا ہے کہ والدین کے لئے بچے کی محبت کا باعث اس کی جنسی خواہشات نہیں بلکہ اس کی فطرت کا کوئی اور ہی تقاضا ہے جو جنسیت سے کوئی تعلق نہیں رکھتا حقائق بتا رہے ہیں کہ یہ تقاضا حسن و کمال کی محبت ہے جس کا مرجع بچپن میں ماں باپ، استاد اور بزرگ ہوتے ہیں کیونکہ بچہ کچھ تو ان کے قرب اور عیب و ذاب اور محبت اور نیکی کے برتاؤ کی وجہ سے اور کچھ اپنی کم سنی اور کم فہمی کی وجہ سے مجبور ہوتا ہے کہ صرف انکو ہی خوبی اور کمال اور عظمت کی انتہا سمجھے تاہم جب اس کا علم ذرا ترقی کر جاتا ہے تو اسے معلوم ہو جاتا ہے کہ اس کے والدین یا بزرگوں میں وہ کمالات موجود نہیں جو وہ نادانی سے ان کی طرف منسوب کر رہا تھا۔ لہذا اس کا لاشعوری جذبہ حسن و کمال یا اس کی محبت کا جذبہ بلند تر اور کمال تر اور شش کی طرف متوجہ ہو جاتا ہے۔ اب سوال یہ رہ جاتا ہے کہ اگر ہمارا جذبہ لاشعوری حسن و کمال کے ایک سوال لئے ہے تو اس کی وجہ کیا ہے کہ فرائد کو اپنے تجربات کے



دوران میں معلوم ہوا کہ اس کے بہت سے مریض فی الواقع جنسی مسدودات سے بیمار تھے اور اس مفروضہ کی بنا پر تحلیل نفسی کا جو علاج ان کے لئے برتا گیا اس میں اکثر اوقات اسے کامیابی ہوئی ہے۔

اس کی تشریح کے لئے بھی ہمیں انسان کی فطرت کے اس قرآنی نظریہ کی طرف لوٹنا پڑے گا جس کی علمی اور عقلی مقتضیات اور مضمرات پر میکڈوگل کے نظریہ حبلت کے سلسلہ میں مفصل بحث کی گئی ہے۔

کائناتی جذبہ حسن جذبہ محبت یا حسن کی جستجو جس کا دور اہل و دفع نفرت اور غیر حسن سے گریز ہے خود شعوری کا مرکزی وصف ہے جو ارتقا کے ہر مرحلہ میں اس مرحلہ کی ضروریات کے مطابق اپنا اظہار کرتا رہتا ہے۔ یہی وجہ ہے کہ محبت اور نفرت کی قوتیں زندگی کے ہر مقام پر کار فرما نظر آتی ہیں۔ مادی مرحلہ ارتقا میں ان کا ظہور مادہ کے قوانین کی صورت میں ہوا اور نتیجہ یہ ہے کہ مادہ کے قوانین درحقیقت جذب اور دفع کی مختلف صورتیں ہیں جیسا کہ پہلے عرض کیا گیا ہے اس کا ثبوت ہمیں الیکٹرانوں اور پروٹانوں کی باہمی کشش، سالمات کی باہمی کشش، قلاؤ کے دوران میں ذرات کی باہمی کشش، برقی رو کے مثبت اور منفی باروں کی باہمی کشش، مقناطیسی قطبوں کی باہمی کشش، کشش ثقل اور مادہ کی تمام بنیادی خاصیتوں میں آسانی سے مل جاتا ہے۔ حیوانی مرحلہ ارتقا میں خود شعوری نے جبلتوں کو پیدا کیا تو جبلتوں میں بھی ہم کو جلب منفعت اور دفع مضرت کی صورت میں محبت اور نفرت کی یہی قوتیں کار فرما نظر آتی ہیں۔ حیوان کی ہر جبلت یا تولد سے کسی چیز کے قریب لانی ہے اور یا کسی چیز جذبہ حسن کی براہ راست خوشنہ چینی سے دور کرتی ہے۔ اگرچہ قریب لانا اور دور کرنا دونوں کا مقصد ہمیشہ بقائے حیات اور تسلسل نوع ہوتا ہے گویا بقائے حیات یا تسلسل نوع کا مقصد خود شعوری کی جستجوئے جمال کا ایک پہلو ہے جس کی تائید میں حیوان کی ہر جبلت وجود میں آتی ہے۔ لیکن یہ نقطہ نہایت اہم ہے کہ جبلت حسن

کے علاوہ حیوان کی باقی تمام جبلتیں خود شعوری کے مرکزی وصف یعنی جستجوئے جمال کے وصف سے معنا اور بالواسطہ حصہ لیتی ہیں جس کی وجہ سے ان جبلتوں میں سے کسی جبلت کا فعل اس وصف کا عین نہیں ہوتا بلکہ اس کا خادم ہوتا ہے۔ صرف جبلت جنسِ ربا بخصوص اس کا وہ حصہ جس کی وجہ سے نر اور مادہ سب سے پہلے ایک دوسرے کی طرف کشش محسوس کر کے بعد میں جنسی فعل کے لئے ایک دوسرے کے قریب آتے ہیں، بلا واسطہ اور براہ راست خود شعوری کے اس مرکزی خاصے حصہ لیتی ہے یعنی جبلت جنس کا ابتدائی عمل عین کششِ حسن کے ذریعہ سے تکمیل پاتا ہے لہذا جب ارتقا کے دوران میں یہ جبلت انسان تک (جس میں خود شعوری کا جذبہ حسن پہلی دفعہ حسنِ حقیقی کی جستجو کے لئے آزاد ہوتا ہے) پہنچتی ہے تو ایک قوت اور ایسی کیفیت حاصل کر لیتی ہے جو اسے حیوانی مرحلہ میں حاصل نہیں تھی۔

جبلت جنس حیوان اور انسان دونوں میں موجود ہے۔ لیکن حیوان میں اعصابی بیماریاں پیدا نہیں کرتی۔ کیونکہ حیوان میں یہ جبلت اپنی فطرتی قوت کے مطابق عمل کرتی ہے لیکن انسان میں بالخصوص جوانی کے جبلت جنس اور جذبہ حسن کا تعلق زمانہ میں یہ جبلت خود شعوری کے جذبہ حسن سے مزید قوت حاصل کر لیتی ہے کیونکہ خود شعوری کا یہ جذبہ جو حسن کا متلاشی ہوتا ہے اور اپنے مطلوب کو نہ جاننے کی وجہ سے آسانی سے بہک جاتا ہے بہت جلد جبلت جنس کے راستہ پر جو براہ راست خود شعوری کے اسی جذبہ سے تشکیل پاتی ہے چل نکلتا ہے اور اس طرح سے اپنے آپ کو جنس مخالف کے ایک فرد کی محبت میں غماہ کرنے لگتا ہے۔ ایسی حالت میں انسان کی جبلت جنس اور اس کا جذبہ حسن دونوں ایک دوسرے کے موئد ہو جاتے ہیں ہم جانتے ہیں کہ سب سے پہلی راحت اور آسودگی جو ایک مرد اور ایک عورت کو ایک دوسرے کی محبت میں محسوس ہوتی ہے۔ جنسی نوعیت کی نہیں ہوتی۔ یہ ویسے ہی ایک روحانی جبلت جنس کا روحانی پہلو مسرت ہوتی ہے جیسی کہ ہم میں سے کوئی ہنر کے

ایک شاہکار کو دیکھ کر محسوس کرتا ہے جنسی فعل سے جولنت حاصل ہوتی ہے اس کی نوعیت اس سے بالکل جدا ہے۔ جنسی محبت کے اولین آغاز میں فریقین کو جنسیت کا کوئی خیال نہیں ہوتا۔ جب ابتدائی روحانی کشش مرد اور عورت کو ایک دوسرے کے قریب لانے کا کام کر چکتی ہے تو دونوں کا قرب جنسی خواہش کو بیدار کرتا ہے۔ اس وقت ابتدائی بلند قسم کی روحانی مسرت بعد کی گھٹیا قسم کی جنسی لذت کیلئے جگہ خالی کر دیتی ہے۔ اس میں ذرا شک نہیں کہ خود شعوری اپنی فطرت کے ہم کشش جمال کا سہارا ترین وصفت یعنی کشش جمال کو جبلت جنس کے ایک محدود فعل کے اندر نمودار کر کے اشاعت ذات یا تسلسل نوع کی خاطر نہ اور مادہ کو بہم کرنے کے لئے کام میں لاتی ہے۔ نہ صرف انسان بلکہ حیوانات اور پرندے اور حشرات الارض بھی جن میں رنگ کی دلکشی، آواز کی خوبئی یا پوس کی زیبائش تر اور مادہ کو ایک دوسرے کے قریب لانے کا ذریعہ بنتی ہے۔ قدرت کی اس

تدبیر سے مستفید ہوتے ہیں :

چونکہ طلب جمال کا جذبہ جبلت جنس کی فعلیت کی ابتدا کرتا ہے جذبہ حسن کی گمراہی اس کا نتیجہ یہ ہوتا ہے کہ جب جذبہ حسن یا اس کا کچھ حصہ صحیح طور پر اپنا اظہار نہ پا رہا ہو اور اس جذبہ کی قوت کے رک جانے کی وجہ سے انسان طویل خاطر ہو رہا ہو تو اسے ایسا محسوس ہوتا ہے کہ گویا وہ آزادانہ جنسی لطف اندوزی سے اپنی پریشانی کا علاج کر سکتا ہے لیکن یہ بے راہ روی اس کے لئے مفید نہیں بلکہ مضر ہوتی ہے کیونکہ اس کار کا ہوا جذبہ جنسی لذت کے لئے نہیں بلکہ حسن حقیقی کے قرب کی لذت کے لئے ہوتا ہے۔ چونکہ جذبہ حسن لا شعوری ہے انسان کو اکثر معلوم نہیں ہوتا کہ اس کی مکمل آسودگی کس چیز سے ہوتی ہے اور لہذا وہ اس کی تحصیل میں اکثر غلطیاں کرتا ہے اگر خود شعوری پہلے ہی صحیح آدرش سے واقف نہ ہو چکی ہو تو وہ جوانی کے زمانہ میں بالخصوص جبکہ اس کا علم حسن و کمال محدود ہوتا ہے اپنے جنسی رفیق کو ہی ایک تصویر حسن یا آدرش قرار دے کر اسی کے ذریعہ سے اپنے جذبہ حسن کو مطمئن کرنے

لگتی ہے۔ لیکن چونکہ جنسی رفیق خود شعوری کے اصلی تصورِ حسن یا صحیح آدرش کی صفات سے عاری ہوتا ہے اور صحیح آدرش نہیں بن سکتا لہذا آخر کار خود آخری مایوسی شعوری کا جذبہ حسن اطمینان پانے سے قاصر رہ جاتا ہے اور خود شعوری کو بہت جلد مایوسی اور ذہنی پریشانی کا سامنا کرنا پڑتا ہے جو بعض وقت شدید اعصابی حمل یا ذہنی مجاہدہ کی صورت اختیار کر لیتی ہے۔

اس وقت میں ایسا نظر آتا ہے کہ گویا ان تمام امراض کا باعث محبت کی ناکامیاں جلیت جنس کی رکاوٹ ہے لیکن دراصل ان کا سبب خود شعوری کے جذبہ حسن کی رکاوٹ ہوتی ہے۔ یہی سبب ہے کہ جو لوگ جنسی محبت میں مایوس یا ناکام ہو جاتے ہیں۔ وہ بلند اخلاقی یا روحانی سرگرمیوں میں اطمینان محسوس کرتے ہیں اور بالآخر محبت کی ناکامیوں کو بھول جاتے ہیں اور یہی سبب ہے کہ وہ لوگ جو اس قسم کی سرگرمیوں میں مصروف رہتے ہیں اپنی جنسی خواہشات کو حسبِ مٹا ضبط میں رکھ سکتے ہیں کوئی وجہ نہیں کہ لوگ جو اپنی خود شعوری کے جذبہ حسن کا ٹھیک اظہار کرنے کی تربیت حاصل کر چکے ہوں ذہنی مجاہدات یا عشقیہ داستانیں اعصابی امراض کا شکار ہوں۔ عشقیہ داستانوں، نادلوں، نظموں اور تصویروں کے ساتھ ہماری تمام دلچسپی کا سبب یہ ہے کہ ہمارا جذبہ حسن ہماری کم علمی یا نادانی کی وجہ سے جلیت جنس کی تائید کرتے ہوئے جنسی محبت کی راہ سے اظہار پانے لگتا ہے اور اس طرح سے ہماری جنسی محبت غیر معمولی طور پر طاقت درہو جاتی ہے ہم اپنے متوقع جنسی شریک کو اپنا آدرش بنا لیتے ہیں۔ پھر وصال کی امیدیں ہمارے شوق کو تیز کرتی ہیں اور سحر کے خدشات ہمارے دیرِ دل کو بڑھاتے ہیں۔ کبھی رور و کرا شکلوں کے درباہاتے ہیں اور کبھی خوشی سے پھولے نہیں سماتے۔ محبت کے اثر سے واقعات کے مطابق ہمارے عواطف بڑی تندی اور تیزی کے ساتھ نمودار ہوتے ہیں اور ہماری زندگی کو رنگین بناتے ہیں۔ زندگی کی تمام چاشنی اور لذت اور رونق اور شگفتگی ہماری خود شعوری کے جذبہ حسن

کی مرہون منت ہے نہ کہ جبلتِ جنس کی!

قدرت کا یہ انتظام جس کی وجہ سے جبلتِ جنس کسی روحانی مسرتوں کا نمونہ قدر خود شعوری کے جذبہٴ حسن سے یعنی روحانیت سے حصہ لیتی ہے۔ قدرت کے ایک اہم مقصد کو پورا کرتا ہے کیونکہ وہ خاص مسرت جو مرد اور عورت اپنی ابتدائی جنسی محبت کی کامیابی میں محسوس کرتے ہیں اس سے پہلے کہ یہ مسرت جنسی فعل کی اس لذت کے لئے میدانِ خالی کرے جو بالآخر اس کے نتیجہ کے طور پر حاصل ہوتی ہے، ان کو اس مسرت سے آشنا کرتی ہے جو خود شعوری اپنے اصلی اُدرش یعنی خود شعور میں عالم کی محبت میں محسوس کرتی ہے اور اس طرح سے ہمارے جذبہٴ حسن کو ایک دلیلِ راہ اور محرکِ عمل کا کام دیتی ہے۔

عشقِ مجازمی کا حاصل جب ایک مرد ایک عورت کی شدید اور مخلصانہ محبت سے ایک دفعہ آشنا ہو جائے اور پھر اس میں کامیاب یا ناکام ہو کر اور جنسِ مجازمی کی ناپائیداری سے واقف ہو کر عبادت اور اطاعت کے ذریعہ سے جنس کے مبدار اور ظہمتی یعنی محبوب حقیقی کی طرف خود کرنا چاہے تو وہ اس شخص کی نسبت بہت جلد کامیاب ہوتا ہے جو ایک شدید اور مخلصانہ محبت کے تجربہ سے محروم رہا ہو کیونکہ وہ جلد ہی محسوس کرنے لگتا ہے کہ ایک ایسی مسرت جو اس کی پہلی مسرت سے مشابہ ہے لیکن اس سے کئی گنا زیادہ گہری اور زیادہ روح افزا ہے رفتہ رفتہ بڑھتی جا رہی ہے اور اسے زندگی اور قوت بخش رہی ہے۔ بڑی شدت اور بڑے اخلاص کے ساتھ محبت کرنا خواہ مرہونِ محبت کوئی ہو ایک نہایت ہی اعلیٰ درجہ کی فعلیت ہے کیونکہ ایک تو اس کی وجہ سے ہم اپنی زندگی میں کم سے کم ایک دفعہ اس جذبہٴ حسن کا پورا پورا اظہار کر لیتے ہیں جس کا اظہار کرنا ہمارے تمام قسم کی نفسیاتی ترقیوں کے لئے نہایت ہی ضروری ہے اور دوسرے اس قسم کی محبت خود اپنی ہی تشفی اور تسکین

کے لئے زود یا بدیر لازماً اللہ تعالیٰ کی شدید محبت میں بدل جاتی ہے۔  
 جب ہم اس حقیقت پر غور کرتے ہیں کہ جذبہ حسنِ جبلتِ جنسِ غلط فہمی کی وجہ کے ساتھ غلط ملط ہو جاتا ہے تو ہمیں فرائد کی اس غلط فہمی کی وجہ معلوم ہو جاتی ہے کہ وہ کہتا ہے کہ انسان میں جبلتِ جنس نہایت پیچیدہ ہے اور بہت سے عناصر پر مشتمل ہے جنہیں مل کر ایک ہو جانا چاہیے لیکن ہوشیاری ہی ایک ہوتے ہیں۔

دراصل انسان میں جبلتِ جنس ایک ایسی ہی سادہ خواہش ایک سادہ خواہش ہے جیسی کہ ادنیٰ حیوانات میں فرائد جن نام نہاد عناصر کو جبلتِ جنس کی طرف منسوب کرتا ہے وہ وہی ہیں جن کا ذکر ہم نے اوپر کیا۔ ایک عنصر تو خود جبلتِ جنس ہے اور دوسرا عنصر جذبہ حسن ہے۔ جب جبلتِ جنس جذبہ حسن کے ساتھ مل جاتی ہے تو پیچیدہ ہو جاتی ہے اور مختلف غیر مصالح عناصر پر مشتمل نظر آتی ہے۔ جبلتِ جنس کے ان فرضی عناصر کو ان معنوں میں ایک ہونا چاہیے کہ وہ ایک دوسرے کی مزاحمت نہ کریں لیکن اس وحدت اور ہم آہنگی کو حاصل کرنے کا طریق یہ نہیں کہ جذبہ حسنِ جبلتِ جنس کی راہ سے اظہار پائے اور انسان جبلتِ جنس کو اپنا آدرش بنا لے۔ بلکہ اس کا طریق یہ ہے کہ جبلتِ جنس کو جذبہ حسن سے الگ کر کے اس کے ماتحت کر دیا جائے اور دونوں کو مروج دیا جائے کہ اپنا نطریں اظہار پاتے رہیں۔ ایسی حالت میں جبلتِ جنس اور جذبہ حسن دونوں اپنے اصلی مقام کو حاصل کر لیں گے اور لہذا جبلتِ جنس کا اصلی مقام ایک دوسرے سے تعاون کریں گے۔ جذبہ حسن حسن و کمالِ حقیقی کے آدرش میں اپنا اظہار پائے گا اور جبلتِ جنس اس کے ماتحت اس کی خدمت گزار بن کر رہے گی۔ اس طریق کا سب سے انسان ذہنی مجاہد اور اعصابی امراض سے محفوظ رہے گا اور اس کا لاشعور پورا پورا اطمینان پائے گا۔ اگر لاشعور کا جذبہ جنسی نوعیت کا ہوتا تو جنسی خواہشات کی بے سوک ٹوک

تسلیم ہماری کامل آسودگی کا موجب ہوتی۔ لیکن اصل حقیقت پریشانیوں کا راستہ یہ ہے کہ جنسی خواہشات کی بے روک ٹوک تسلیم ہمیں بالآخر زیادہ پریشان حال اور مصیبت زدہ بنا دیتی ہے کیونکہ ہم محسوس کرنے لگ جاتے ہیں کہ ہم نے جذبہ حسن کو تشنہ رکھا ہے چونکہ جنسی تسلیم کے اندر وہ اوصاف نہیں ہوتے جنہیں انسان ہونے کی حیثیت سے ہم چاہنے پر مجبور ہیں لہذا جنسیت تا دیر ہمارا آدرش نہیں بن سکتی جب ہم عارضی طور پر اسے اپنا آدرش بنا لیتے ہیں تو ہمارا اصلی آدرش دب جاتا ہے کیونکہ ہم اس کی محبت جملت جنس کی خدائی کا بہت سا حصہ اس سے چھین کر جنسی خواہشات کے سپرد کر دیتے ہیں۔ یہی وہ حالت ہے جس کے بارہ میں قرآن نے فرمایا ہے۔

اندرایت من اتخذ اللہ

اسے پیغمبر کیا تو نے اس شخص کو دیکھا جس نے اپنی خواہش کو اپنا خدا بنا لیا ہے۔

ہوا ۱۰۰۔

تاہم ہمارا آدرش ہماری بے لگام جنسیت کے پس منظر میں موجود ہوتا ہے اور ہمارے جذبہ لاشعور کے ایک حصہ کی تشفی (خواہ یہ حصہ کتنا ہی قلیل رہ گیا ہو) اس کے ذریعہ سے پوری ہو جاتی ہے اور جنسیت ہمارے جذبہ لاشعور کے باقی ماندہ بڑے حصہ کی تشفی کر رہی ہوتی ہے گویا ایک مقام پر ہماری جنسی محبت ہمارے آدرش سے ٹکرا رہی ہوتی ہے لیکن وقتی طور پر جنسی محبت کے بڑھ جانے اور آدرش کی محبت کے کم ہو جانے کی وجہ سے یہ ٹکراؤ اس قدر خفیف متضاد خواہشات کا اجتماع ہوتا ہے کہ ہم اس کی پرواہ نہیں کرتے۔ تاہم یہ ذہنی مجادلہ کی ایک صورت ہے کیونکہ ہم دو متضاد خواہشات کو پیدا کرتے ہیں اور ان کو بیک وقت پورا کرنا چاہتے ہیں یہ دونوں خواہشات اپنی اصل کے لحاظ سے ایک ہی ہوتی ہیں۔ کیونکہ ان کا منج جذبہ لاشعور ہوتا ہے لہذا ان کو ایک ہی تصویر یعنی آدرش سے پورا ہونا چاہیے۔ جب جنسی محبت اپنی تشفی پا کر کمزور ہونے لگتی ہے تو آدرش کی محبت پھر اپنی اصلی حالت کو لوٹتی ہے لیکن پانی سے کہ اسے بے وفائی

سے ترک کرو یا گیا ہے ایسی حالت میں ذہنی مجاہدہ نہایت ہی شدید صورت اختیار کر جاتا ہے۔ جہتی خواہشات کی آزادانہ تسکین سے ہمارے اعصابی خلل کے بڑھ جانے کی وجہ یہی ہے۔

ذہنی مجاہدہ یا اعصابی خلل اس وقت پیدا ہوتا ہے جب اعصابی خلل کا باعث ہمارا آدرش صحیح نہ ہو یا ہم ابھی صحیح آدرش سے پوری پوری محبت کرنا نہ جانتے ہوں۔ جب ہمارا آدرش درحقیقت صفاتِ حسن سے عاری ہو تو وہ تنہا ہماری طلبِ حسن کو پورا نہیں کر سکتا۔ اس لئے ہم حسن کی خواہش کو جو ایک تھی اور ایک تصور سے مطمئن ہونی چاہیے تھی دو متضاد خواہشات میں بانٹ دیتے ہیں اور بیک وقت دو متضاد تصورات سے مطمئن کرنے کی کوشش کرتے ہیں۔ ایسی حالت میں ہم اندرونی طور پر بے اطمینان اور ناخوش ہوتے ہیں۔ ہمیں مکمل اطمینانِ قلب صرف اس وقت حاصل ہوتا ہے جب کوئی ذہنی مجاہدہ موجود نہ ہو۔ جب ہمارا آدرش ہمارے جذبہ حسن کو بتمام و کمال مطمئن کر رہا ہو اور اسی صورت میں ممکن ہے جب اپنے آدرش کے اندر کمالِ حسن کا احساس کر رہے ہوں یعنی جب ہم حقیقی کے محاسن اور کمالات کا شعوری احساس اس طرح سے کر رہے ہوں کہ ہمارے لاشعوری جذبہ حسن کا کوئی حصہ غیر حسن کی طرف منتقل نہ ہو رہا ہو اور نہ ہو سکتا ہو۔

لاشعور کی رکاوٹ جب ہمارا لاشعوری جذبہ حسن ہمارے آدرش میں مکمل اظہار نہ پاسکے تو ہم غیر مطمئن ہوتے ہیں خواہ ہمارا آدرش کوئی شخص ہو یا فرض ہو یا سماج کی پسندیدگی اور ستائش ہو جو مرتبہ دولت یا طاقت یا کسی اور چیز سے حاصل ہو سکتی ہو ظاہر ہے کہ یہ صورت حال اس وقت پیدا ہو سکتی ہے جب ہمارا آدرش صفاتِ حسن سے عاری ہو۔ اور ہم اس بات کا احساس کرنے لگ جائیں اور یا اس وقت پیدا ہوتی ہے جب ہمارا آدرش صفاتِ حسن سے عاری تو نہ ہو لیکن ہم اس میں ان صفات کی موجودگی کا پورا پورا احساس نہ کر سکتے ہوں یعنی جب آدرش



ضعف اعتقاد کا باعث کا اعتقاد یا اورش کے حسن کی معرفت ابھی اپنی ترقی کے ابتدائی مراحل میں ہوا ایک ہی اورش سے محبت رکھنے والے تمام افراد کی محبت ایک ہی درجہ کی نہیں ہوتی۔ ایک ہی اورش کی محبت مختلف افراد میں ایک ہی وقت پر اور ایک ہی فرد میں مختلف اوقات پر مختلف انداز کی ہوتی ہے۔ اورش کی شدید محبت کے معنی یہ ہیں کہ ہمیں اس پر کامل اعتماد ہے اور ہم اس کے حسن کا پورا پورا احساس رکھتے ہیں۔ یہ احساس آخر کار اس بات پر موقوف ہے کہ آیا اورش میں وہ اوصاف فی الواقعہ بدرجہ کمال موجود ہیں یا نہیں جنہیں ہم فطرتاً چاہتے اور پسند کرتے ہیں یا جن کی تعریف اور ستائش کرنے پر مجبور ہوتے ہیں۔ اس کا مطلب یہ ہے کہ جس قدر کوئی اورش صحیح اورش کے اوصاف یعنی حق تعالیٰ کے اوصاف کے قریب ہوگا اتنا ہی آسان ہوگا کہ ہم اس سے مکمل اور مستقل طور پر محبت کر سکیں۔ کیونکہ اتنا ہی وہ اورش ہمارے جذبہ حسن کو زیادہ آسودہ اور زیادہ مطمئن کر سکے گا۔ تاہم اورش خواہ کوئی ہو اگر ہم اس کی خامیوں سے غافل ہوں اور اس سے پوری پوری محبت کر رہے ہوں تو ذہنی مجاہدہ ممکن نہیں ہوتا۔ لیکن غلط اورش کی صورت میں یہ غفلت کی حالت زیادہ مدت تک قائم نہیں رہتی۔ اور آخر کار ایک وقت ایسا ضرور آتا ہے۔ جب ہم اس کی خامیوں سے آگاہ ہو کر اس سے بیزار ہو جاتے ہیں اس حالت میں ایک ذہنی مجاہدہ پیدا ہوتا ہے اور اگر ہم فی الفور ایک اور اورش سے اتنی ہی محبت پیدا نہ کر لیں تو ہمارا جذبہ لاشعور رک جاتا ہے اور ذہنی امراض پیدا کر دیتا ہے۔

ایک محب وطن سپاہی میدان جنگ میں اپنی جان خطرہ میں محب وطن سپاہی ڈال دیتا ہے کیونکہ اسے یقین ہوتا ہے کہ ایسا کرنا اس کا فرض ہے اورش کے تقاضا کو فرض کہا جاتا ہے سپاہی کا اورش اس کا وطن ہے چونکہ وہ اپنے اورش سے محبت کرتا ہے، وہ اپنا فرض انجام دینا چاہتا ہے، وہ اپنا فرض کس حد تک انجام دے گا اور اپنی جان کس حد تک خطرہ میں ڈالے گا اس کا دار و مدار

اس بات پر ہے کہ اسے اپنے ادرش سے کس حد تک محبت ہے اگر اس کی محبت شدید ہوگی یعنی اگر وہ فی الواقع ادرش کے حسن کو محسوس کرتا ہوگا تو فرض انجام دینے کی خواہش اس قدر طاقت ور ہوگی کہ وہ اس کی تمام دوسری خواہشات کو جن میں زندہ رہنے کی خواہش بھی شامل ہے مغلوب کر لے سکے برعکس اگر اپنے ادرش کیلئے اس کی محبت کمزور ہوگی تو جذبہ حسن کا کچھ حصہ زندہ رہنے کی خواہش میں اپنا اظہار پائیگا اور وہ فی الواقع خواہشات میں ایک تصادم ہوگا ادرش کی خواہش لئے مجبور کرے گی کہ وہ میدان جنگ سے ہٹ جائے جب گولہ سپاہی کے قریب پھٹے گا تو یہ تصادم اپنی انتہا کو پہنچ جائے گا اور اس کا نتیجہ ایک اعصابی عارضہ ہوگا جسے پہلی جنگ عظیم میں شیل شک کا اصطلاحی نام دیا گیا تھا اور جس میں سپاہی کے اعصاب بیکار اور اس کے اعصاب مفلوج ہو جاتے ہیں \*

اس مثال میں شیل شک کی وجہ یہ ہوئی ہے کہ سپاہی اپنے ادرش شیل شک کی وجہ کے حسن کا احساس کرنے سے قاصر رہا ہے بلکہ اس کے برعکس وہ اپنے ادرش کی خامیوں کا احساس رکھتا ہے۔ مثلاً وہ یہ سمجھتا ہے کہ اس کا ادرش کوئی مستقل قدر و قیمت نہیں رکھتا اور لہذا اسے زندگی قربان کر نیکا کرنی پائے اور صلہ نہیں مل سکے گا۔ گویا وہ سمجھتا ہے کہ اس کا ادرش ناقص ہے اور اوصاف حسن سے عاری ہے کیونکہ حسن حقیقی کے اوصاف میں سے ایک وصف پائنداری اور دوام بھی ہے۔ لہذا وہ اس ادرش سے فریب نہیں کھا سکتا چونکہ صحیح ادرش میں یعنی خدا کے تصور میں وہ تمام اوصاف کمال فی الواقعہ موجود ہیں جو ہم پہنتے ہیں (اور یہی سبب ہے کہ وہ صحیح ادرش ہے) لہذا ہم فریب کھانے یا غلطی کا ارتکاب کرنے کے بغیر اس کی طرف یہ اوصاف منسوب کر سکتے ہیں اور یہ ممکن ہے کہ ہم اس سے ایک ایسی شدید محبت کر سکیں کہ ہماری کوئی سبب بھی خواہش اس پر غالب نہ آئے اور لہذا کوئی ذہنی مجاہدہ پیدا نہ ہو۔

اگر سپاہی فریب کھا سکتا اور غلط طور پر ہی اپنے ادرش کی طرف اوصاف حسن ہمیشگی یا دوام کے وصف کے سمیت منسوب کرنے میں کامیاب ہو جائے۔ لہذا وہ یہ سمجھتا کہ اگر اس نے اپنے ملک کے لئے جان قربان کر دی تو وہ یقیناً طور پر ابدی زندگی ملے گی۔

کرتے گا یا وہ اپنے ملک کی بیبودی کے سوائے جو میدان کارزار میں جان لڑانے سے یقیناً ہمیشہ کے لئے حاصل ہو جائے گی اور کچھ نہیں چاہتا تو اس کی محبت تصور اپنے کمال کو پہنچ جاتی اور اس کے ذہن میں کوئی مجاہد پیدا نہ ہوتا کیونکہ کوئی جہلمتی خواہش اس کی محبت کے مقابلہ میں نہ آسکتی۔ ایسی صورت میں وہ میدان جنگ میں ڈٹ کر لڑتا اور گوہم اس کے ارد گرد بھٹتے رہتے وہ شیل شاک کا شکار نہ ہو سکتا۔ لیکن ایک غلط تصور کی محبت مشکل سے اس کمال کو پہنچتی ہے۔

ایک اور مثال لیجئے جس میں جبلتِ حسنِ حب تصور سے مقابلہ کرتی ہے۔

فرض کیا کہ ایک مہذب قانون کا احترام کرنے والا شہری اپنے ہمسایہ کی بیوی کی محبت میں گرفتار ہو جاتا ہے سماج کی پسندیدگی اس کا آدرش ہے اور وہ اس آدرش سے محبت کرتا ہے۔ اگر اس کی محبت کافی حد تک شدید ہوگی۔ تو وہ تمام جہلمتی خواہشات کو جن میں اس عورت کی محبت بھی شامل ہے قابو میں رکھے گی اگر اس کی محبت شدید نہ ہوگی تو اس کے جذبہٴ حسن کا ایک حصہ عورت کی جنسی محبت کی راہ سے اظہار پانے لگے گا۔ گویا جو محبت صرف ایک ہی تصور یعنی صحیح آدرش کے لئے تھی وہ دو متضاد اور متضاد خواہشات میں بٹ جائے گی۔ ایک سماج کی پسندیدگی کی خواہش اور دوسری عورت کی محبت کی خواہش۔ اس کا نتیجہ ذہنی تضاد اور اعصابی خلل میں ظاہر ہوگا۔

اس آدمی کی مصیبت کا باعث یہ ہے کہ وہ اپنے آدرش پر پورا مصیبت کا باعث اعتقاد نہیں رکھتا یعنی اس کی طرف حسن منسوب نہیں کر سکتا۔ وہ اپنے آدرش سے ڈرتا بھی ہے کیونکہ اس کی طویل صحبت اور محبت کی وجہ سے وہ اس کے اثر سے پوری طرح سے آزاد نہیں تاہم وہ سمجھتا ہے کہ وہ اسے اپنی جنسی خواہش کو قربان کرنے کا صلہ نہیں دے سکے گا۔ سماج نفس اور مرض دونوں بے تصور ہوں گے۔ اگر وہ سمجھیں کہ اعصابی خلل کا باعث جنسی خواہش کی رکاوٹ ہے کیونکہ ظاہر حالات ایسے ہی ہیں اور یہ بالکل درست ہے کہ اگر آدرش جنسی خواہش کے راستہ میں رکاوٹ پیدا نہ کرتا

تو اعصابی خلل پیدا نہ ہوتا۔ لیکن سوال یہ ہے کہ علاج کا صحیح طریق کیا ہے؟ جنسی خواہش کی راہ سے آدرش کو دور کرنا یا آدرش کی راہ سے جنسی خواہش کو مٹانا۔ ظاہر ہے کہ پہلا طریق علاج جو ایک محل نفس فرائد کی اتباع میں اختیار کرتا ہے غلط ہے کیونکہ جنسی خواہش آدرش کی جگہ نہیں لے سکتی۔ لاشعور کا تقاضا ہے حسن و کمال اس کو یہ جگہ لینے نہیں دیتا۔ البتہ ہم آدرش کی راہ سے جنسی خواہش کو دور کر سکتے ہیں اور اس کا طریق یہ ہے کہ ہم ایک طرف سے جنسی خواہش کی کشش کو کم کریں۔ اور دوسری طرف سے آدرش کی محبت کو زیادہ کریں اور اگر سماج کی پسندیدگی کا آدرش مریض کے علم کی رو سے کم درجہ کا ہو اور اسے کامیابی سے دھوکہ نہ دے سکے تو ہم اس کے سامنے ایک ایسا صحیح طریق علاج آدرش پیش کریں جو تمام تقاضوں سے پاک ہو جس میں حسن و کمال کے تمام عناصر بدرجہ کمال موجود ہوں اور جس کا تقاضا یہ ہو کہ اپنے ہمسایوں کے لئے دل میں اچھی نیت رکھنی چاہیے۔ اگر ہم مریض کے دل میں اس قسم کے ایک تصور کی محبت کی نشوونما کرنے میں کامیاب ہو جائیں تو ہم نہ صرف اس کو موجودہ اعصابی خلل سے نجات دلا دیں گے بلکہ آئندہ کے لئے بھی اعصابی امراض کے حملہ کو ناممکن بنا دیں گے۔ یہ تصور صرف خدا کا تصور ہو سکتا ہے۔

وہ محل نفس جو فرائد کی پیروی کرے گا مریض کو کہے گا کہ اپنی مسدودات کو رہا کر دو اور اپنی جنسی خواہش کی تسکین کر لو لیکن اگر مریض نے اس کا مشورہ مان لیا تو اس کے مرض کی شدت اور بڑھ جائے گی۔ وہ مریض کی نظروں میں سماج کی پسندیدگی کے تصور کا حسن کم کر دے گا اور اس کی محبت آدرش کو یعنی سماج کی پسندیدگی کے آدرش کو محبت کے ایک پست مقام پر لے آئے گا۔ یہاں تک کہ بالآخر جذبہ جنس کی ساری قوت کا نکاس جنسی خواہش کی راہ سے ہونے لگے گا۔ عورت اس کا واحد آدرش بن جائے گی اور ذہنی مجاہدہ ختم ہو جائے گا۔ بظاہر ایسا نظر آئے گا کہ مریض اچھا بھلا ہو گیا ہے۔ لیکن یہ صورت حال ایک تلبیل مدت تک قائم رہے گی۔ چونکہ عورت کی محبت اس کے دل میں تصور حسن کی جگہ خطرناک مشورہ مستقل طور پر نہیں لے سکے گی اس لئے مریض درحقیقت فوراً پہلے

سے بھی زیادہ شدید ذہنی خلل کے لئے مہیا ہو جائے گا جب اس کی مجلسی خواہش مطمئن ہو جائے گی تو اس کی جاؤ بیت بھی ختم ہو جائے گی۔ اور مریض محسوس کرنے لگے گا کہ وہ اس کے جذبہ حسن کو بتام و کمال مطمئن کرنے سے قاصر ہے۔ لہذا وہ اپنے جذبہ حسن کو پوری طرح سے مطمئن کرنے کے لئے پھر اپنے پرانے آدرش کی طرف لوٹے گا لیکن اسے مجروح و متروک پائے گا۔ یہ صورت حال اس کے لئے ایک شدید بے اطمینانی کا موجب ہوگی یہ دوسرا مجاہدہ نفس ہوگا جو پہلے سے زیادہ شدید ہوگا اور مریض اسے لا علاج سمجھے گا۔ صرف ایک اعمق محل نفس ہی مریض کو اس طرح سے اپنی سد و مجلسی خواہشات کو روک کرنے کا مشورہ دے سکتا ہے۔

نیک مجلسی کی خواہش سماج کے وباد کا نتیجہ نہیں (جیسا کہ فرائڈ نے غلطی اندرونی وباد سے سمجھا ہے) بلکہ لا شعوری جذبہ حسن کا نتیجہ ہے۔ ہم سماج سے اس لئے ڈرتے ہیں کہ سماج کی پسندیدگی کو ہم اپنا آدرش قرار دے لیتے ہیں اور اس ڈر کا علاج صرف یہ ہے کہ ہم اپنا آدرش بدل ڈالیں یعنی ہمیں کوئی اور تصور زیادہ کامل اور حسین نظر آئے۔ اعصابی مریض کی تکلیف کا سبب یہ نہیں ہوتا کہ وہ سماج کے مقرر کئے ہوئے معیار اخلاق کے ساتھ اپنے آپ کو مطابق نہیں کر سکتا بلکہ یہ ہوتا ہے کہ وہ اپنے آپ کو اپنے آپ کیما تہ یعنی اپنی جبلت خواہشات جو اس کا ایک حصہ ہیں اپنے لا شعور کے مطالبات کے ساتھ مطابق نہیں کر سکتا۔ اس کا لا شعوری جذبہ اسے حسن کی جستجو کرنے کے لئے ابھارتا ہے اور وہ اسے روک نہیں سکتا جب شعور یا ایغو کی غلطی سے اسے محسوس ہوتا ہے کہ وہ اپنے لا شعور کو دو متضاد خواہشات کی تخیل سے مطمئن کر سکتا ہے تو وہ ایک ذہنی مجاہدہ کا شکار ہو جاتا ہے۔ اگر سپاہی کو میدان جنگ میں فرار سے روکنے والی قوت اندرونی نہ ہوتی تو وہ یقیناً سماج کی پرواہ نہ کرتا اور بھاگ جاتا۔ لیکن وہ جانتا ہے کہ بھاگنے سے وہ سماج کی کسی خواہش کو نہیں ملے گا۔ اپنی ہی ایک خواہش کو پامال کرے گا اور اپنے آپ کو اپنا مجرم شمار کرے گا۔ یہی سبب ہے کہ ایک شریف آدمی اپنی مجلسی خواہشات کی آزادانہ تشفی نہیں کر سکتا۔

انسان کی اعلیٰ ترین سرگرمیوں (مثلاً ہنر، علم، اخلاق اور تلمیح تصورات) نامعقول باتیں و نظریات کے بارہ میں فرائد کی تشریح جو اس کے اس نظریہ کا نتیجہ ہے کہ انسان کے جذبہ لاشعور کی مابہیت جنسی ہے اس قدر بھدی اور ناتسلی بخش ہے کہ خود اسی سے اس نظریہ کی نامعقولیت آشکار ہو جاتی ہے۔ جیسا کہ اوپر ذکر کیا گیا ہے۔ فرائد کا خیال ہے کہ جب انسان اپنی جنسی خواہشات کو سماج کے خوف سے پوری طرح مطمئن کرنے سے عاجز رہ جاتا ہے تو اس کی یہ خواہشات، ہنر، علم، اخلاق اور تلمیح تصورات کی صورت اختیار کر لیتی ہیں۔ اس عمل کو وہ ارتقاع خواہشات کا نام دیتا ہے گویا یہ خواہشات انسان کی حقیقی یا اصلی خواہشات نہیں بلکہ اصلی اور حقیقی خواہشات کی بگڑی ہوئی صورتیں ہیں۔

فرائد مانتا ہے کہ ان سرگرمیوں سے ہمیں راحت اور آسودگی حاصل اہم سوالات ہوتی ہے اور ظاہر ہے کہ بسا اوقات یہ راحت اور آسودگی اس راحت اور آسودگی سے بہت زیادہ ہوتی ہے جو ہمیں ان جملہ خواہشات کی تشنگی سے حاصل ہوتی ہے جو فرائد کے خیال میں ان سرگرمیوں کی اصل یا بنیاد ہیں اور جن کا یہ سرگرمیاں فرضی یا وہمی بدل ہیں سوال پیدا ہوتا ہے کہ ہماری جملہ خواہشات کے بدل جانے کی وجہ کیا ہے اور یہ خواہشات بدل کر ایک بالکل متضاد صورت کیوں اختیار کر لیتی ہیں اور پھر اس بدل ہوئی متضاد صورت میں وہ ہمارے لئے راحت اور آسودگی کا منبع کیوں بن جاتی ہیں اور پھر اس کی وجہ کیا ہے کہ ہماری جنسی خواہشات جب بدلتی ہیں تو فقط حسن، نیکی اور صداقت یا ان سے ماخوذ تصورات کی محبت کی صورت حقیقتِ حال اختیار کرتی ہیں اور اس صورت میں وہ ہمیں ایسی راحت اور آسودگی ہم پہنچاتی ہیں جو رک کی ہوئی یا ترک کی ہوئی جنسی خواہشات کی راحت اور آسودگی کا بدل بلکہ نعم البدل بن جاتی ہے ہماری فطرت کے قوانین کے اندر اس کی کوئی وجہ موجود ہونی چاہیے۔ فرائد اس بات کو نظر انداز کر جاتا ہے کہ ہمارا کوئی فعل ہمیں اس وقت تک آسودہ نہیں کر سکتا۔ جب تک کہ وہ براہ راست ہماری فطرت کے کسی تقاضا کو پورا

حصہ دوم  
 نہ کرتا ہو اور وہ ہمیں آسودہ بھی اسی حد تک کرتا ہے جس حد تک کہ اس تقاضا کو پورا  
 کرے۔ ہاں جنسی خواہشات یا اور جبلتی خواہشات کی بعض بگڑی ہوئی صورتیں ایسی بھی  
 ہیں جن سے انسان کو آسودگی حاصل ہو جاتی ہے لیکن وہ ہمیشہ ہماری اصلی جبلتی خواہشات  
 کی سطح پر نہتی ہیں۔ ان کی صورت میں صرف یہ ہوتا ہے کہ جبلتی خواہشات کی قدرتی تشفی  
 کے عمل کے چند مدارج یا مراحل میں تبدیلی ہو جاتی ہے اور پھر ان سے حاصل ہونے والی  
 آسودگی بھی مکمل اور مستقل نہیں ہوتی لہذا ہم ان کو امراض سمجھتے ہیں اور ان کو ہنرِ علمِ اخلاق  
 اور آدرشوں کے تبلیغ ایسے افعال سے باسانی امتیاز کر سکتے ہیں۔

ماہل ہماری یہ عالی سرگرمیاں ہماری قدرتی اور اصلی خواہشات کو پورا  
 قدرتی خواہشات کرتی ہیں۔ یہ خواہشات حمن کے جذبہ سے پیدا ہوتی ہیں یہی جذبہ  
 ہمارے لاشعور کے اندر ایک سمندر کی طرح لہریں لے رہا ہے اسی جذبہ کو ہمارا شعور  
 غلط فہمی سے جنسی خواہشات سے تعبیر کرتا ہے اور لاشعور کی خاطر ان کی تشفی کے  
 درپے ہوتا ہے۔

اوپر اس بات کی تصریح کی گئی ہے کہ جذبہ لاشعور کے ماتحت  
 طلبِ جمال کی صورتیں ہماری جستجوئے حمن چند صورتیں اختیار کرتی ہے۔ جب ہم  
 حمن کو دریافت کر رہے ہوتے ہیں تو کہا جاتا ہے کہ ہم صداقت کی جستجو یا علم کی تحقیق میں  
 مصروف ہیں۔ جب ہم حمن کو رنگ یا خشت یا فنگ یا اس قسم کے دوسرے مادی لبکا  
 میں ظاہر کر رہے ہوتے ہیں تو کہا جاتا ہے کہ ہم فن کاری میں مصروف ہیں۔ جب ہم  
 حمن کو اپنے افعال میں ظاہر کر رہے ہوتے ہیں تو کہا جاتا ہے کہ ہماری فعلیت اخلاقی قسم  
 کی ہے۔ جب ہم اپنی ساری قوتوں سے حمن کی خدمت اور پرورش اور اس کے حصول یا  
 قرب کی کوشش کر رہے ہوتے ہیں تو کہا جاتا ہے کہ ہم آدرشوں کا تبلیغ کر رہے ہیں۔  
 ہماری یہ مختلف خواہشات جنسی خواہشات کی بدلی ہوئی صورتیں ہیں  
 فطرتی راحت بلکہ ہماری اصل خواہشات ہیں جو جنسی خواہشات سے الگ ہیں  
 اور ان پر حکمران ہیں۔ جب ہم ان خواہشات کو مطمئن کرنے کی کوشش کرتے ہیں تو  
 ہماری تمام فطرتی اور اصلی خواہشات کی طرح ہمیں ان کے اطمینان سے ایک گونہ

لذت اور راحت حاصل ہوتی ہے اور یہ لذت اور راحت ایسی بڑھیا قسم کی ہوتی ہے کہ ہم اس کی وجہ سے اپنی جبلتی جنسی خواہشات کی لذت سے قطع نظر کرنے اور ان کو فراموش کرنے کے قابل ہو جاتے ہیں۔

بدقسمتی سے فرائد نے اصل صورت حال کو الٹا کر کے دکھایا ہے۔ وہ الٹی بات ہماری اصلی اور فطرتی خواہشات کو جو براہ راست لاشعور کے تعاقباتِ حسن سے پیدا ہوتی ہے غلط بگڑی ہوئی غیر حقیقی خواہشات سمجھتا ہے اور ان خواہشات کو جو ایجو جنڈہ لاشعور کی غلط ترجمانیاں کر کے حد سے بڑھی ہوئی جنسی خواہشات کی صورت میں ہمارے سامنے لاتا رہتا ہے صحیح اصلی اور بنیادی خواہشات قرار دیتا ہے اور تفاع کے معنی اگر یہ ہیں کہ ہماری جنسی خواہشات کی ماہیت ارتفاع کی حقیقت بدل جاتی ہے تو پھر سرے سے ارتفاع کا کوئی وجود ہی نہیں

فرائد جس چیز کو ارتفاع کا نام دے رہا ہے اس کی حقیقت یہ نہیں کہ گویا ایک معجزہ کے طور پر بیکایک ہماری سچے درجہ کی خواہشات کی قلب ماہیت ہو جاتی ہے اور پھر وہ ایسی خواہشات کی صورت اختیار کر لیتی ہیں جن کا مقصد طلبِ حسن و کمال ہوتا ہے۔ بلکہ اس کی حقیقت یہ ہے کہ ہم اپنی اصلی اور بنیادی خواہشات کو جو طلبِ حسن و کمال سے تعلق رکھتی ہیں اور جن کا مبداء ہمارا جذبہ لاشعور ہے اس طرح سے مطمئن کرنے لگ جاتے ہیں کہ ان کی اپنی قوت ٹھیک راہ سے اظہار پانے لگ جاتی ہے اور ہماری جبلتی جنسی خواہشات کی طرف منتقل ہو کر انھیں مدد سے زیادہ یعنی غیر طبعی حد تک طاقتور نہیں بنا سکتی۔

جب ہمارا جذبہ حسن ٹھیک طرح سے اظہار پانے لگتا ہے تو جذبہ حسن کا فطرتی اظہار وہ اور بھی طاقتور ہو جاتا ہے اور اپنی پوری شان و شوکت میں آ جاتا ہے۔ چونکہ ہمارے اعمال کا محرک ہماری جبلتی یا جنسی خواہشات نہیں بلکہ یہی لاشعور کی جذبہ حسن ہے۔ لہذا جب وہ سمجھتا ہے کہ جبلتی یا جنسی خواہشات اس کی راہ میں رکاوٹ پیدا کرتی ہیں تو وہ اپنی ترقی یافتہ قوت سے اور بھی اس قابل ہو جاتا ہے کہ ان کے طبعی حیاتیاتی دباؤ کے باوجود ان کو اپنے ماتحت رکھے اور ان کی تسلی



اور تشفی کو نہایت سختی کے ساتھ اپنی ضروریات تک محدود کر دے اور اگر ضرورت ہو تو ان کی تشفی کو روک دے اس عمل سے یہ خواہشات اپنے طبعی انداز سے بھی کم اظہار پاتی ہیں اور لہذا ان کی قوت اپنی طبعی سطح سے بھی نیچے گر جاتی ہے۔ یہاں تک کہ ایسا معلوم ہوتا ہے کہ یہ خواہشات بالکل معدوم ہو گئی ہیں۔ ہماری فطرت کا قانون ہے کہ ہماری جو خواہش زیادہ اظہار پائے گی وہ زیادہ قوی ہوگی اور جو خواہش اظہار پانے سے رک جائے گی وہ اور کمزور ہو جائے گی اور اصولہ مانتو علی جس راستہ پر وہ بنا چاہتا ہے ہم اس راستہ پر اسے اور آگے لے جاتے ہیں، کا مطلب یہی ہے پھر چونکہ ہماری جبلتی خواہشات ہمارے جذبہ حسن ہی سے وضع بہتر آسودگی کی گئی ہیں لہذا جو راحت اور آسودگی ہمیں ان کے اطمینان سے حاصل ہوتی تھی ہم اسے نہایت آسانی سے اور پوری کامیابی سے فراموش کر دیتے ہیں کیونکہ اس راحت اور آسودگی سے بہتر راحت اور آسودگی ہمیں جذبہ حسن کے صحیح اظہار سے حاصل ہونے لگ جاتی ہے۔ چونکہ ہمارا جذبہ حسن پوری طرح سے اظہار پارہ ہوتا ہے لہذا جبلتی جبلتی خواہشات کو روکنے کے باوجود ہم مسدودات اور اعصابی امراض اور ذہنی مجاولات کا شکار نہیں ہوتے۔ اور یہ حقیقت اس بات کا مزید ثبوت ہے کہ اس قسم کی تمام غیر طبعی ذہنی کیفیت کا سبب جذبہ حسن کی رکاوٹ ہے نہ کہ جبلتی خواہشات کی رکاوٹ اور یہی جذبہ ہے جو ہمارے لاشعور میں مقیم ہے وہ خواہشات جو ہماری اعلیٰ سرگرمیوں کا موجب ہیں ہمارے جذبہ لاشعور کی پیداوار ہیں اور لہذا ہماری فطرت کا پائدار اور مستقل جزو ہیں لیکن اکثر ایسا ہوتا ہے کہ ہم غلطی سے ان کی قوت کا نکاس غلط راستوں سے کرتے ہیں۔ نام نہاد ارتقائیات ہیں صرف یہ ہوتا ہے کہ ان خواہشات کی قوت ٹھیک راستہ سے اظہار پانے لگتی ہے۔ اور جبلتی جبلتی خواہشات کی قوت اپنی اصلی طبعی حالت پر آجاتی ہے اور پھر اس قدر کم ہو جاتی ہے جس قدر ہماری یہ اعلیٰ قسم کی خواہشات پسند کریں۔

قرآنی نظریہ لاشعور۔ اب جذبہ لاشعور کو جذبہ حسن و کمال سمجھنے والے ہمارے نظریہ

لاشعور پر نظر ڈالئے۔ آپ کو معلوم ہو گا کہ یہ مفروضہ اس نظریہ کو کس قدر واضح اور قابل فہم بناتا ہے؟

لاشعور حسن کا طالب ہے اور اس کی خواہش نہایت تیز اور طاقت ور ہے۔ لیکن چونکہ بیرونی دنیا سے اس کا براہ راست کوئی تعلق نہیں وہ کچھ نہیں جانتا کہ بیرونی دنیا میں اس خواہش کی تکمیل کس طرح سے ہو سکتی ہے؟ ایغویوں کو لاشعور ہی کا ایک حصہ ہے جو گویا بیرونی دنیا کو دیکھنے اور کام میں لانے کے لئے سطح شعور سے اور نمودار ہو گیا ہے۔ لاشعور کو ایک خادم کا کام دیتا ہے اور کوشش کرتا ہے کہ بیرونی دنیا کی اصطلاحات میں لاشعور کی خواہشات کی بہترین ترجمانی کر کے ان کو بہترین طریق سے پورا کرے۔ لاشعور نے ایغویوں کو جو کام دے رکھا ہے وہ بہت بڑا اور بہت مشکل ہے کیونکہ اسے اچھی طرح سے معلوم نہیں کہ لاشعور کیا چاہتا ہے ایغوی اپنا فرض پوری احتیاط اور پوری قابلیت سے انجام دینے کی کوشش کرتا ہے۔ اور لاشعور کی خواہش کے مختلف انداز سے قائم کرتا ہے۔ ایغوی لاشعور کی یہ استعداد فوق لاشعور ہے۔ ایغوی کے انداز سے ایغوی کی کوششیں تصورات یا نظریات یا ادرش ہیں۔ اپنے فرض کی انجام دہی کے لئے ایغوی نے جو کوششیں کی ہیں نوع بشر کی ساری تاریخ ان ہی کی داستان ہے۔ نیز آج تک انسان اور کائنات کا جس قدر علم ہمیں حاصل ہے وہ بھی ایغوی کے ایسے ہی اندازوں پر مشتمل ہے۔ ایغوی لاشعور کے مقصود کی تلاش اور تفتیح میں ہر وقت مصروف رہتا ہے اس کی وجہ یہ ہے کہ اس خدمت کے لئے اسے ایک بہت بڑا انعام ملنے کی توقع ہوتی ہے اور وہ انعام لاشعور کی دوستی اور محبت ہے۔ ایغوی اپنی دوستی اور محبت کو بہت چاہتا ہے کیونکہ اس سے ایغوی لاشعور کی بے پناہ قوت اور طاقت میں حصہ دار ہو جاتا ہے۔ اور اس کی اپنی طاقت اور قوت بڑھ جاتی ہے اگر ایغوی اپنا فرض کامیابی سے انجام دے سکے تو اس کے عوض اسے بے اندازہ خوشی اور طاقت حاصل ہوتی ہے۔

ایغوی صرف اتنا ہی جانتا ہے کہ لاشعور جس چیز کو چاہتا ہے وہ نہایت ایغوی کی غلطیاں ہی عمدہ اور اعلیٰ ہے یہاں تک کہ اس سے بہتر اور خوب تر چیز دنیا

دنیا بھر میں اور کوئی نہیں۔ اس محدود واقفیت سے آغاز کرنے کا لازمی نتیجہ یہ ہے کہ ایغور بار بار غلطیاں کرتا ہے اور اس کی پہلی غلطی وہ ہے جسے فریڈ آباہی الجھاؤ کہتا ہے۔ ایغور والدین کو حسن و کمال کی انتہا سمجھ لیتا ہے۔ چند سال یہ غلطی خوب کامیاب رہتی ہے۔ لیکن جب بیرونی دنیا کے متعلق ایغور کا علم وسیع تر ہو جاتا ہے تو وہ لاشعور کی خواہش کی بہتر ترجمانی کرنے کے قابل ہو جاتا ہے اب اسے ایسا نظر آتا ہے کہ والدین کے تصور سے بہتر تصورات بھی دنیا میں موجود ہیں اور والدین کا تصور لاشعور کو مطمئن نہیں کر سکے گا۔ پھر ایغور لاشعور کے سامنے اور تصورات پیش کرتا ہے۔ اکثر اوقات یہ تصورات ایسے ہوتے ہیں جن میں حسن و کمال فی الواقع موجود نہیں ہوتا اور ایغور ان کی طرف محض غلطی سے منسوب کرتا ہے۔ لہذا یہ تصورات آخر کار لاشعور کو مطمئن نہیں کر سکتے۔

تاہم جب کبھی ایغور ایک نئے تصور کا انتخاب کرتا ہے تو اسے ایغور اور لاشعور کا تعاون یقین ہوتا ہے کہ اس نے آخر کار صحیح تصور کو جو لاشعور کے لئے

پوری طرح سے تسلی بخش ہو گا دریافت کر لیا ہے۔ لاشعور چونکہ نہیں جانتا کہ ایغور نے کون سا تصور منتخب کیا ہے وہ ایک مخلص دوست کی طرح ایغور پر بھروسہ کرتا ہے اور ایغور کے انتخاب کو اپنا صحیح تصور سمجھ کر اس کے ساتھ تعاون کرتا ہے۔ پھر دونوں ایک دوسرے کے ساتھ خوشی خوشی اپنے آدرش کی طرف دور تک اُگے بڑھتے چلے جاتے ہیں یہاں تک کہ آدرش کی طویل صحبت کی وجہ سے آدرش کے نقائص آخر ایغور پر عیاں ہو جاتے ہیں اور لاشعور کو علم ہو جاتا ہے کہ ایغور نے جو تصور اس کے لئے چنا تھا وہ ناقص تسلی بخش تھا۔

چونکہ لاشعور کا جذبہ نہایت قوی ہے اس لئے اس کی باایوسی بھی نہایت لاشعور کی باایوسی شدید ہوتی ہے لہذا وہ ایغور سے تعاون نہیں کرتا۔ اس حالت کو صدمہ تشویش یا اعصابی خلل کا نام دیا جاتا ہے تب ایغور اگر ملن ہو سکے تو فوراً لاشعور کے لئے ایک اور تصور پیش کرتا ہے جو اس کے خیال میں پہلے تصور سے زیادہ تسلی بخش ہوتا ہے لیکن اکثر ایسا کرنا اس کے لئے ممکن نہیں ہوتا۔ یا اگر ہوتا ہے تو لاشعور کی صحبت جس کی ترقی اب مسدود ہو گئی ہوتی ہے اس حد تک آزاد نہیں ہوتی کہ اس نئے تصور کی طرف منتقل ہو سکے۔ لہذا

اعصابِ خلل یا تشویش یا صدمہ کی حالت جاری رہتی ہے۔ یہ گویا شعور  
لاشعور کا انتقام کے خلاف لاشعور کی انتقامی کارروائی ہے کہ اس نے کیوں حسن کی  
غلط ترجمانی کر کے اس کی محبت اور قوت کو غلط طور پر استعمال کیا۔ اسی حالت کو ذہنی مجاہدہ  
کہتے ہیں اس حالت میں ایغو اور لاشعور کے درمیان صلح اور آشتی باقی نہیں رہتی۔ لاشعور کو  
مایوس کرنے والا کوئی مخصوص واقعہ ایک اندازاً ایک الجھاؤ کی شکل میں لاشعور کو ایغو کے خلاف  
ایک شکایت کے طور پر یاد رہتا ہے۔ گویا لاشعور محسوس کرتا ہے کہ ایغو نے اسے فریب دیا  
ہے اور اس کے ساتھ غلط برتاؤ کیا ہے۔ اس سے شخصیت تقسیم ہو جاتی ہے اور ایغو پریشان  
اور غمگین ہو جاتا ہے ۛ

انسان کی خود شعور کی شعور، لاشعور اور فوق الشعور سے مل کر  
خود شعور کی طبیعت بنتی ہے۔ فوق الشعور شعور ہی کا ایک فعل ہے جس کی وجہ  
سے وہ اصول اخلاق اور نظریات اور آدرش پیش کرتا ہے۔ فوق الشعور کی اصطلاح اس  
محاذ سے اہمیت رکھتی ہے کہ اس کی وجہ سے ایغو کے ایک نہایت ہی اہم کام کی طرف  
توجہ مبذول ہوتی ہے۔ ایغو اس کام کو لاشعور کی تحریک سے انجام دیتا ہے۔ شعور یا ایغو  
اور فوق الشعور دونوں کا اصل منبع لاشعور ہی ہے۔ نظریات یا آدرش لاشعور کے جذبہ  
محبت کی دو تعبیرات ہیں جو ایغو وقتاً فوقتاً پیش کرتا رہتا ہے انسان کی تمام مصیبتیں اور  
دنیا کی تمام برائیاں ان تعبیرات میں ایغو کی غلطیوں سے پیدا ہوتی ہیں ۛ

جب ایغو اور لاشعور کے درمیان کھچاؤ پیدا ہو جائے تو اس سے پہلے کہ  
کھچاؤ کا علاج اعصابِ خلل کی صورت میں اس کے بدترین نتائج ظہور پذیر ہوں۔  
اس کو دور کرنا ممکن ہے اور لاشعور کی اصل ماہیت کے پیش نظر اس کا صحیح طریق یہ ہے  
کہ انسان فوراً اللہ تعالیٰ کے حضور میں سچے دل سے توبہ اور استغفار کرے اور نہایت  
انخلاص کے ساتھ اس کی پرستش اور عبادت کی طرف رجوع کرے اور تمام ایسے افعال  
سے جو طلبِ حسن کے منافی ہوں سختی سے مجتنب رہے۔ اگر وہ ایسا کرے گا تو اس کا  
مطلب سوائے اس کے اور کچھ نہیں ہوگا کہ وہ لاشعور کے اصل مقصد اور مطلوب کی طرف

لوٹ رہا ہے اور اس کی صحیح خواہش کو جس کی غلط تعبیر کی وجہ سے اس کے ایغونے اسے مصیبت میں ڈال دیا ہے) پورا کر رہا ہے۔ اس سے شعور فوق الشعور سے یعنی لاشعور کی غلط ترجمانی سے الگ ہو جائے گا۔ لاشعور کو اطمینان اور تسلی ہو جائے گی۔ اور وہ شعور سے صلح کر لے گا۔

سچی توبہ اور مخلصانہ عبادت خدا کی شدید اور مخلصانہ محبت توبہ اور عبادت کا مقام کے بغیر ممکن نہیں اور یہ محبت ایسی چیز ہے جو ایمان سے آغاز کر کے رفتہ رفتہ نشوونما پاتی ہے اس کی ترقی وقت چاہتی ہے۔ لہذا عبادت کی عادت بنانا انسان کو اعصابی امراض سے محفوظ رکھتا ہے اور ان کے حملہ کے وقت مؤثر اور شافی علاج بہم پہنچاتا ہے۔ لاشعور ایغوسے صلح کرنے کے لئے ہر وقت آمادہ رہتا ہے بشرطیکہ وہ اس کی خدمت ٹھیک طرح سے بجالائے گو یا وہ کریم الطبع ہے اور ایغور کی شہمانی اور عاجزی کو جس کا اظہار وہ عبادت اور توبہ کے ذریعہ سے کرتا ہے جلد قبول کر لیتا ہے۔ جو نہی کہ ایغوسن کی جستجو کرنے لگتا ہے اور لاشعور کی صحیح خدمت انجام دینے لگتا ہے۔ لاشعور کی شکایات جو انسان کے ذہنی مجاہدہ کی صورت اختیار کرتی ہیں رفع ہو جاتی ہیں اور دونوں پھر دوست بن جاتے ہیں اور مل کر اپنے مشترک شعور اور لاشعور کی صلح نصب العین یعنی کمال حسن کی طرف بڑھنے لگتے ہیں۔ ایغور کا لاشعور سے صلح کی کوشش کرنا انسان کا توبہ کرنا اور خدا کی رحمت کا طلب گار ہونا ہے اور لاشعور کا ایغوسے صلح کر لینا خدا کی رحمت کا عمو کرنا اور خدا کا توبہ قبول کرنا ہے۔ ایسی حالت میں لاشعور کا جذبہ حسن زیادہ سے زیادہ اظہار پانے لگتا ہے حتیٰ کہ لاشعور لاشعور میں پوری طرح سے جلوہ گر ہو جاتا ہے اور شعور کا اطمینان اور قوت دونوں ترقی کی انتہا پر پہنچ جاتے ہیں یہی خود شعوری کے ارتقاء یا اس کی تربیت اور ترقی اور ج کمال کا معراج ہے جہاں ایک قدسی حدیث کے مطابق جو اد پر نقل کی گئی ہے خدا انسان کے ہاتھ پاؤں اور کان۔ آنکھ اور دل میں جلوہ گر ہوتا ہے۔ خود شعوری کا یہ معراج جہاں پہنچ کر اسے انتہائی راحت اور آسودگی حاصل ہو جاتی ہے اس کی محبت کا کمال ہے

جو اگر مرتے دم تک قائم رہے تو پھر کبھی زائل نہیں ہوتا۔ اس کی وجہ سے موت کے بعد خود شعوری کی راحت اور آسودگی اور ترقی کرتی ہے یہاں تک کہ ایک ایسی انتہا پر پہنچ جاتی ہے کہ ہم اس وقت اس کا انداز ہی نہیں کر سکتے:-

فلا تعلم نفس ما اخفی  
لها من قرة اعین۔

کوئی شخص نہیں جانتا کہ اگر وہ دنیا میں خدا

کو راضی کرے تو اگلی دنیا میں کس قسم کی انکھوں

کی ٹھنڈک اس کے لئے تیار رکھی گئی ہے۔

یہی وہ جنت ہے جس کا ذکر قرآن حکیم نے ان الفاظ میں کیا ہے:-  
جنت کا ذکر یا ایلتھا النفس

اے مطمئن جان اپنے رب کی طرف لوٹ

جا تو اس سے راضی ہے اور وہ تجھ سے راضی

ہے میرے بندوں میں مل جا اور میری جنت

الطمتنا ارجعی الی ربک راضیة

راضیة فاحذخلی فی عبادی واخلی

جنتی۔

میں داخل ہو جا۔

ظاہر ہے کہ جس چیز کو قرآن حکیم نفس (جان) کہتا ہے۔ وہ لاشعور  
نفس انسانی ہی ہے کیونکہ ہم دیکھ چکے ہیں کہ شعور اور فوق الشعور یا نفس کے  
جو ادر عناصر تجویز کئے جائیں وہ سب لاشعور ہی کے وظائف یا اعمال ہیں۔ اس آیت  
میں بھی نفس سے مراد لاشعور ہی ہے:-

ورفی انفسکم افلا  
تبصرون۔

اور خدا کی محبت تمہارے لاشعور میں رکھی

گئی ہے کیا تم نہیں دیکھتے۔

تاہم لاشعور کی اصطلاح اکثر لاشعور کے اس حصہ کے لئے کام میں لائی جاتی  
ہے جس کی خدمت کے لئے شعور اور فوق الشعور کے وظائف ظہور میں آئے ہیں۔

عبادت ہذب لاشعور کے اظہار کا صحیح اور کامیاب طریق ہے۔ یہی وجہ ہے  
کہ عبادت سے انسان کو اطمینان قلب حاصل ہوتا ہے قرآن نے بڑے زور سے  
اس حقیقت کا اعلان کیا ہے:-

الا بذكر الله  
خبر دار۔ خدا کے ذکر سے ہی دلوں کو

تطحن القلوب - اطمینان حاصل ہوتا ہے ۔  
 فریاد دعا اور عبادات کی اہمیت محسوس کرتا ہے اور اعتراف  
 فریاد کا اعتراف کرتا ہے کہ عبادات سے نفس انسانی کے مختلف طبقات میں دو  
 بدل ہو جاتا ہے۔ شعور فوق اشعور سے یعنی آدرش کے بے رحمانہ مطالبات سے بے نیاز  
 ہو جاتا ہے اور لاشعور دائرہ شعور میں آجاتا ہے۔ دوسرے الفاظ میں وہ اعتراف کرتا ہے کہ  
 عبادات کے ذریعہ سے انسان کا لاشعور مناسب تشفی اور اطمینان پاتا ہے اور ذہنی امر  
 کے امکان سے محفوظ ہو جاتا ہے لیکن اس اعتراف کے ساتھ ہی وہ یہ کہتا ہے کہ تحلیل  
 نفسی کا مقصد بھی یہی ہے چنانچہ وہ لکھتا ہے کہ :-

”باکل مکن ہے کہ صوفیوں کے بعض طریقے نفس انسانی کے مختلف طبقات کے  
 معمولی تعلقات کو بدل ڈالیں۔ مثلاً اس طرح سے کہ قوت ادراک ایغو اور لاشعور  
 کی بعض ایسی گہرائیوں پر حاوی ہو جائے جو بصورت دیگر اس کی دسترس سے  
 باہر ہوں۔ سوال یہ ہے کیا یہ طریقے ہمیں ایسے ابدی حقائق کی طرف راہنمائی  
 کرتے ہیں جن سے ساری برکتوں کا ظہور ہوگا؟ یہ بات مشکوک ہے۔ تاہم ہمیں  
 تسلیم کرنا چاہیے کہ ہم نے بھی تحلیل نفسی کی معالجانہ کوششوں میں یہی طریق کار اختیار  
 کر رکھا ہے کیونکہ ان کا مقصد بھی یہی ہے کہ ایغو کو مضبوط کیا جائے اسے فوق اشعور  
 سے الگ کر دیا جائے اس کا مصلح نظر وسیع کر دیا جائے اور اس کی تنظیم کو پیدا  
 دیا جائے تاکہ وہ لاشعور کے کچھ اور حصوں پر حاوی ہو جائے اور جہاں پہلے  
 لاشعور تھا وہاں شعور موجود ہو جائے“

اگر صوفیوں کی عبادت جذبہ لاشعور کو آسودہ نہیں کرتی تو اس سے نفس  
 پمزدور و لیل انسانی کے طبقات میں اعصابی خلل کو دور کرنے والی تبدیلیاں کس طرح  
 پیدا ہو جاتی ہیں اور اگر وہ جذبہ لاشعور کو آسودہ کرتی ہے تو کیا اس کا مطلب یہ نہیں کہ جذبہ  
 لاشعور عبادت ہی کے لئے ہے۔ اگر فریاد کی تحلیل نفسی اور صوفیوں کی عبادت کا نتیجہ  
 ایک ہی ہے تو کیوں عبادت کو تحلیل نفسی پر ترجیح نہ دی جائے جبکہ ظاہر ہے تحلیل نفسی

مرحلت میں کامیاب نہیں ہوتی۔ ظاہر ہے کہ عبادات اور لاشعور  
**فرائد کا تعصب** کے باہمی تعلق کو دیکھ کر فرائد کو حیرت ہوتی ہے اور یہ شبہ ہوا ہے  
 کہ شاید یہاں وہ "ابدی حقائق پوشیدہ ہیں: جن سے ساری برکتوں کا ظہور ہو گا۔ لیکن فرائد  
 اس خیال کو اس لئے رد کر دیتا ہے کہ وہ اس کی لادینی ذہنیت سے مطابقت نہیں رکھتا  
 بہر حال فرائد کا یہ شبہ ہمارے اس نتیجہ کو اور تقویت پہنچاتا ہے کہ جذبہ  
 ساری برکتوں کا منبع لاشعور کی حقیقت خدا کی محبت یا حن و کمال کی محبت ہے اور  
 یہی وہ نتیجہ ہے جو ہمیں فطرت انسان کے ان ابدی حقائق کی طرف راہ نمائی کرتا ہے۔  
 جن سے فی الواقع نفع بشر کے لئے تمام برکتوں کا ظہور ہو گا۔ کیونکہ یہ نتیجہ انسان کی تمام  
 مشکلات کا حل اپنے دامن میں لئے ہوئے ہے۔

تحلیل نفسی علاج نہیں عبادت کی باقاعدگی انسان کو نہ صرف اعصابی امراض سے محفوظ  
 رکھتی ہے بلکہ ان کا کارگر علاج ہے اور گو تحلیل نفسی دینی ہوتی  
 خواہشات کو آشکار کرنے کا ایک کامیاب طریقہ ہے لیکن مرض کا مکمل علاج نہیں ہمارے  
 لئے ضروری ہے کہ ہم اس حقیقت کی روشنی میں کہ جذبہ لاشعور حن و کمال کے لئے ہے  
 اور خدا کی عبادت سے مطمئن ہوتا ہے تحلیل نفسی کے طریقوں پر دوبارہ غور کر کے ان کی اصلاح  
 کریں ہمیں ان طریقوں کی کمی کو پورا کرنے کے لئے ان میں علاج کے  
**علاج کے ضروری اجزا** بنیاد کی جزو کے طور پر شعور اور لاشعور کے باہمی تعلقات  
 کے پیش نظر دعا اور عبادت کو بھی شامل کرنا پڑے گا۔

ہم کو خوب معلوم ہے کہ جب تک محل نفس پوری طرح سے ماہر نہ ہو تحلیل نفسی  
 کی کامیابی یقینی نہیں ہوتی۔ لیکن اگر تحلیل نفسی کامیاب ہو بھی جائے تو اسکی کامیابی ہر حالت  
 میں عارضی ہوتی ہے کیونکہ اس کے ذریعہ سے ہم مریض کو اعصابی امراض  
**حفظ ما تقدم** کے آئندہ حملوں سے محفوظ نہیں کر سکتے اور ان امراض کے اصلی اور  
 بنیادی سبب کا جو غلط اور ناقصی بخش نظریات یا اور شول کا انتخاب ہے، ازالہ نہیں  
 کر سکتے۔ کوئی معالج اس حقیقت کو نظر انداز نہیں کر سکتا کہ خفاقت علاج سے بہتر ہے



اعصابی امراض کی صورت میں حفاظت کا بندوبست تحلیلِ نفسی سے نہیں ہوتا بلکہ عبادات کو متواتر جاری رکھنے اور ان کی عادت بنانے سے ہوتا ہے۔

جب تک ایغویہن کو اپنا اورش نہ بنائے اس کا اورش لازماً غلط اور مستقل علاج ناقصی بخش ہوگا۔ اور لہذا اس بات کا یقین کیا جاسکتا کہ وہ زوویا بدیر

لاشعور کو پھر پریشان کر دے گا جس کا نتیجہ یہ ہوگا کہ انسان پھر اعصابی امراض کا شکار ہو جائے گا۔ بالآخر لاشعور کی نجات کا دار و مدار ایغویہ کے صحیح انتخاب پر ہے خواہ یہ انتخاب

کسی وقت عمل میں آئے۔ بڑی بڑی پریشانیوں اور ذہنی بیماریاں چھیننے کے بعد یا ان کے پہلے تحلیلِ نفسی و حقیقتِ اعصابی خلل کا علاج نہیں کرتی بلکہ

تحلیلِ نفسی کا کام اس کے علاج کے لئے ایک سہولت پیدا کرتی ہے۔ علاج تصور کے بدلنے سے معرض وجود میں آتا ہے۔ تحلیلِ نفس و دعویٰ کرتا ہے کہ محض دبی ہوئی

خواہش کو یاد دلانے سے اعصابی خلل دور ہو جاتا ہے یہ بات سمجھ میں آسکتی ہے اور لاشعور کے قرآنی نظریہ کے مطابق بھی درست ہونی چاہیے۔ مریض اس واقعہ کو قبول

جاتا ہے جو دراصل بیماری کا موجب ہوتا ہے کیونکہ اس کی یاد تکلیف دہ ہوتی ہے۔ نتیجہ یہ ہوتا ہے کہ لاشعور کی محبت کا ایک حصہ اس دبی ہوئی خواہش کے ساتھ

الجھاؤ کا ازالہ پیوست ہو کر رہ جاتا ہے اور گو مریض اپنے اس تصور کو جس کی وجہ سے اسے تکلیف پہنچی ہو ناقص سمجھ کر چھوڑنے کے لئے تیار ہوتا ہے اور چاہتا ہے کہ اپنی زندگی

کو نئے سرے سے شروع کرے لیکن جب تک لاشعور کی محبت کا وہ حصہ جو دبی ہوئی خواہش سے الجھ کر پڑا ہے آزاد نہ ہو وہ نئے تصور سے محبت نہیں کر سکتا جو ذہنی تحلیل

نفس مریض کی دبی ہوئی خواہش کو اکھاڑ کر باہر لاتا ہے۔ مریض کو معلوم ہو جاتا ہے کہ اس کے خلل کا سبب کیا تھا۔ پھر وہ اپنے پہلے اورش کو اپنے مکن جدید اورش سے مقابلہ

کر کے دیکھتا ہے تو پہلے اورش کو ناقصی بخش تکلیف دہ اور غلط پاتا ہے۔ نتیجہ یہ ہوتا کہ رکی ہوئی محبت اس کے نئے تصور کی طرف منتقل ہونے کے لئے آزاد

اصلی علاج ہو جاتی ہے چنانچہ اس کی طرف منتقل ہو جاتی ہے اور نمود شعوری کی

دست بحال ہو جاتی ہے۔ ڈاکٹر کی تسلیاں اور نصیحت اُمیر باتیں اسے اپنا تصور بدلنے اور نئی زندگی شروع کرنے میں بہت مدد دیتی ہیں۔ ظاہر ہے کہ علاج کا اصل سبب تصویر یا اورش کا بدلنا ہے، نہ کہ وہی ہوئی خواہش کا آشکار ہونا۔ البتہ اگر وہی ہوئی خواہش آشکار نہ ہوتی تو اورش کا بدلنا محال ہوتا پس تحلیلِ نفسی کی اہمیت صرف اسی قدر ہے کہ اس سے وہی ہوئی خواہش کا پتہ چلتا ہے اور مریض کے لئے ممکن ہو جاتا ہے کہ وہ اپنے اورش کو بدل ڈالے۔

ان متناقض سے معلوم ہوا کہ اعصابی خلل سے محفوظ رہنے کے لئے ذہنی صحت کا بیمہ ضروری ہے کہ ہم اپنے لئے ایک ایسے نظریہ یا تصور کو منتخب کریں جس کے حسن و کمال کا معیار ایسا ہو کہ ہم اس سے مکمل اور مستقل طور پر محبت کر سکیں اور اس کے نقائص کی وجہ سے اسے بدلنے کی ضرورت کبھی محسوس نہ کریں یہ تصور صرف خدا کا تصور ہو سکتا ہے!

جب فرائد کہتا ہے کہ تحلیلِ نفسی کا مقصد ایغو کو فوق الشعور سے آزاد ایغو کی آزادی کرنا اور اس کے مطلق نظر کو وسیع کرنا ہے تو اس سے اس کی مراد فقط ایغو کے تصور کو تبدیل کرنے سے ہے فوق الشعور سے شعور کی کامل آزادی تو ممکن ہی نہیں فوق الشعور ایغو کو باعثِ خلل تصور کی بجائے ایک اور تصور دے دیتا ہے اور اس طرح سے ایغو کا مطلق نظر وسیع ہو جاتا ہے۔

تحلیلِ نفسی کی ناکامی سب جانتے ہیں کہ تحلیلِ نفسی کے عمل سے بعض اوقات سبب جانتے ہیں کہ تحلیلِ نفسی کے عمل سے بعض اوقات ظاہر ہے اگر تحلیلِ نفسی کے دوران میں مریض اس تصور سے جس کی وہی ہوئی خواہش تکلیف کا سبب ہوئی تھی الگ ہو کر دوسرے تصور کو اختیار نہ کر سکے تو وہی ہوئی خواہش کی یاد مریض کیلئے اور مضرت ثابت ہوگی اور اسے زیادہ بیمار کر دے گی اس حقیقت سے بھی ثابت ہوتا ہے کہ تحلیلِ نفسی بذاتِ خود اعصابی خلل کا علاج ایک سہولت نہیں بلکہ اصل علاج تصور کا بدلنا اور بلند کرنا ہے۔ تحلیلِ نفسی اس علاج

میں صرف یہ ہوت پیدا کرتی ہے کہ جو نہی اس کے ذریعہ سے دہی ہوئی خواہش کا پتہ چلتا ہے لاشعور کی محبت جو اس خواہش نے روک رکھی تھی نئے تصور کی طرف (جسے اب شعور اپنے پہلے تکلیف وہ تصور کو ترک کر کے اختیار کرنا چاہتا ہے) منتقل ہو جاتی ہے اس سے خود شعور کی وحدت پھر عموماً کراتی ہے اور چونکہ انسان اپنی تمام محبت کو اپنے تصور کے لئے صرف کرنے کے قابل ہو جاتا ہے لہذا انسان کی قوت عمل میں حیرت انگیز اضافہ ہو جاتا ہے مجلی نفس کا کارنامہ یہ ہے کہ اس نے فراموش شدہ

حالات کو یاد دلادیا لیکن بیماری سے نجات کا سبب یہ ہے کہ مریض نجات کا سبب نے اپنے تصور کو بلند کر لیا ہے گو یہ ممکن ہے کہ قلب ذہنیت کے

اس عمل میں ڈاکٹر کی موجودگی اس کی شخصیت اور اس کی نصیحت نے بھی بہت سا کام کیا ہو۔ اعصابی خلل ہماری عام پریشانیوں، دکھوں اور غموں کی ایک عموماً صورت ہے اس قسم کی تمام ذہنی تکلیفوں کا علاج یہ ہے کہ تصور کا معیار حسن بلند تر کر دیا جائے اور عبادت اس معیار کو بلند کرنے اور بلند رکھنے کا ایک ہی صحیح طریق ہے۔ کیونکہ اس سے لاشعور اس آدرش کو پالیتا ہے جو اسے مکمل اور مستقل طور پر مطمئن کر سکتا ہے۔

خود شعور کی یا نفس انسانی کے تہنوں و طائف یا عناصر کا اندھے بادشاہ کی مثال باہمی تعلق سمجھنے کے لئے ہم لاشعور کو ایک اندھے بادشاہ

سے تشبیہ دے سکتے ہیں جسے حالات نے اپنی سلطنت سے دور پھینک دیا ہو۔ وہ اپنے ملک کو واپس آنا چاہتا ہے لیکن چونکہ واپس آنے کا راستہ نہیں دیکھ سکتا۔ اس نے اپنی

مدد کے لئے ایک شخص کو ملازم رکھ لیا ہے اور شرط یہ طے پائی ہے کہ اگر وہ ملازم اسے اپنی سلطنت کی طرف کامیابی سے واپس لے جائے تو بادشاہ اسے اپنی حکومت میں

برابر کا شریک کریگا۔ یہ شخص البتہ لاشعور سے بادشاہ اس وقت جس مقام پر ہے وہاں سے کئی سڑکیں نکل کر مختلف سمتوں میں جاتی ہیں یہ تمام سڑکیں ایک جیسی کشادہ، عمدہ اور

خوبصورت معلوم ہوتی ہیں لیکن ان میں صرف ایک سڑک ایسی ہے جو بادشاہ کے ملک تک پہنچتی ہے۔ باقی تمام سڑکیں یا تو نقطہ آغاز سے کچھ فاصلہ پر جا کر ختم ہو جاتی ہیں یا

خطرناک جنگوں میں کھوجاتی ہیں یا خوفناک دشمنوں کے علاقہ میں جا سکتی ہیں۔ ملازم غلطیوں  
لگاتا ہے کہ بادشاہ کی سڑک کون سی ہے اور بادشاہ کو کبھی ایک سڑک پر اور کبھی دوسری  
سڑک پر لے جاتا ہے۔ لیکن ہر بار تھوڑی دیر جا کر ان کو معلوم ہوتا ہے کہ وہ غلط سڑک پر  
چلے آئے تھے لہذا دونوں مایوس ہو کر جہاں سے چلے تھے پھر وہیں واپس آجاتے ہیں  
اور پھر ایک اور سڑک اختیار کرتے ہیں ہر بار جب ملازم نئی سڑک کو چنتا ہے تو وہ اپنی  
پور کی دانائی اور ہوشیاری سے کام لیتا ہے اور پورا پورا یقین کر لیتا ہے کہ اب کی دفعہ وہ  
غلطی سے محفوظ ہے لہذا ہر بار بادشاہ اور ملازم اپنی منتخب سڑک پر خوشی خوشی چلنے لگتے  
ہیں اور یقین رکھتے ہیں کہ وہ ہر لمحہ اپنی منزل مقصود سے اور قریب ہو رہے ہیں۔ ملازم کو پورے  
غور و فکر سے کام لینے کے بعد ایسا معلوم ہوتا ہے کہ جس سڑک پر وہ بادشاہ کو لئے جا رہا  
ہے اس میں صحیح سڑک کی وہ تمام علامات موجود ہیں جن کی ایک سرسری اور گول مول سی  
اطلاع بادشاہ نے اسے بہم پہنچائی ہے۔ ملازم اس اطلاع کو سڑک کی علامات پر چسپاں  
کر کے دیکھتا ہے تو اسے نظر آتا ہے کہ یہ علامات اس اطلاع کے عین مطابق ہیں۔ صرف  
ایک علامت اس میں موجود نہیں ہوتی اور وہ تسلسل ہے اور دونوں کو جلد ہی اس افسوس  
ناک حقیقت کا علم ہو جاتا ہے اور تسلسل کی عدم موجودگی میں انہیں محسوس ہوتا ہے کہ سڑک میں  
درحقیقت ان علامات میں سے ایک بھی علامت موجود نہ تھی اور ان کی موجودگی کا احساس  
محض ایغو کی غلطی کا نتیجہ تھا۔

صحیح سڑک وہ ہے جو حسن حقیقی اور مبدار اور منتہائے حسن و کمال یعنی خدا  
تشریح کی طرف جاتی ہے۔ علامات کی موجودگی کا احساس فوق الشعور ہے جو شعور  
کے سامنے ایک اور شے پیش کرتا ہے۔ ہر بار غلطی کے ظاہر ہو جانے کے بعد واپسی کا سفر  
اعصابی مثل اور ذہنی مجاہدہ ہے۔ تحلیل نفسی صرف اتنا کام کرتی ہے کہ وہ واپسی کے سفر  
میں سہولتیں پیدا کرتی ہے۔ جن سے وہ جلدی اختتام کو پہنچ جاتا ہے اور پھر ایغو اور الشعور  
دونوں ایک نئی سڑک پر چل نکلنے کے لئے مہیا ہو جاتے ہیں لیکن تحلیل نفسی کے اندر  
اس بات کی کوئی ضمانت نہیں کہ نئی سڑک جواب یہ دونوں اختیار کریں گے صحیح ہوگی!

چونکہ تحلیل نفسی آئندہ کی غلطیوں کا سبب نہیں کرتی اس لئے اعصابی بیماریوں سے نجات نہیں دلاتی \*

قرآنی نظریہ لاشعور کی معقولیت یہ نظریہ لاشعور جس کی تشریح پہلے کی گئی ہے اور جس کی رو سے لاشعور کا جذبہ خدا کی محبت ہے، صحیح اور قرآنی نظریہ لاشعور ہے اور اس کی صحت کی دلیل یہ ہے کہ اس کی مدد سے ہم تمام حقائق کی معقول تشریح کر سکتے ہیں اور اس میں وہ تقاضے نہیں جو فرائڈ کے نظریہ میں موجود ہیں مثلاً اس نظریہ کی مدد سے ہم باسانی سمجھ سکتے ہیں کہ فوق الشعور لاشعور اور بیرونی دنیا میں ایسا کوئی باہمی تضاد نہیں جس کی وجہ سے ہم فرائڈ کی طرح انسان کو ایک حد درجہ بد قسمت جو ان قرار دینے پر مجبور ہوں۔ فوق الشعور لاشعور کا نام ہے اگرچہ وہ بعض وقت غلطیوں کا ارتکاب کرتا ہے اگر انسان اپنے جذبہ لاشعور کو ٹھیک طرح سے سمجھتا ہو تو کوئی وجہ نہیں کہ وہ اعصابی امراض کا شکار ہو اور کوئی وجہ نہیں کہ انسان کی جنسی جبلت اس کے لئے فرائڈ کی راہ نمائی کسی قسم کی پریشانی پیدا کر سکے۔ لاشعور کے اندر کوئی جنسی خواہشات موجود نہیں۔ اس کی خواہشات بیشک غیر معمولی طور پر طاقتور ہیں۔ لیکن وہ حسن ہنسی اور صداقت سے تعلق رکھتی ہیں۔ پھر اس نظریہ کی مدد سے ہم باسانی سمجھ سکتے ہیں کہ نام نہاد "آبائی الجھاؤ" کی حقیقت کیا ہے اور طفولہ جنسیت کا منھکہ خیز نظریہ کیوں غیر ضروری ہے؟ فوق الشعور اور نام نہاد "آبائی الجھاؤ" کا باہمی تعلق کیا ہے اور کس طرح سے فوق الشعور اس مفروضہ الجھاؤ کا وارث نہیں بلکہ براہ راست جذبہ لاشعور کا نتیجہ ہے۔ بہار کی اعلیٰ ترین سرگرمیاں کیوں نکلی، جن اور صداقت سے تعلق رکھتی ہیں اور ان کا انہماک کیوں ہمارے لئے راحت اور آسودگی کا باعث ہوتا ہے۔ تحلیل نفسی اعصابی امراض کے علاج میں دراصل کیا کام کرتی ہے۔ بعض وقت کیوں ناکام رہتی ہے اور اسے کامیاب بنانے کا طریقہ کیا ہے اور نیز اعصابی امراض کا سبب کیوں کر ہو سکتا ہے؟ یہ قرآنی نظریہ لاشعور فرائڈ کے نظریہ سے عقلی طور پر مدلل ہی نہیں بلکہ انسان کی اس عظمت کو بھی بجا لگاتا ہے جسے فرائڈ نے اپنے غلط استدلال کی ٹھوکروں سے گرا دیا تھا \*

اور پھر یہ نظریہ ایڈلر اور فرائڈ دونوں کے درمیان اتحاد پیدا  
 نظریات لاشعور کا اتحاد کرتا ہے دونوں کی غلطیوں کو رد کرنے اور صداقتوں کو قبول  
 کرنے سے وہ دونوں کو ایک دوسرے کے مطابق کر دیتا ہے۔ ایڈلر کا نظریہ آئندہ صفحات  
 میں زیر بحث آئے گا۔

## حیات بعد الممات اور لاشعور

صفحہ پر شق کے ماتحت جن حقائق کا ذکر کیا گیا ہے وہ کچھ اور وضاحت  
 چاہتے ہیں!

لاشعور کی بعض اہم خصوصیتیں فرائڈ نے اپنے تجربات کے دوران میں یہ معلوم کیا  
 کہ جب معمول ہینٹنک نیند کے عالم میں ہوتا ہے تو  
 تو عامل کے سوالات کے جواب میں اپنی زندگی کے ایسے واقعات کا حوالہ دیتا ہے جو  
 اسے جاگتے ہوئے بالکل یاد نہیں ہوتے اور عامل چاہے تو اپنے سوالات سے اس کی  
 زندگی کی تمام سرگذشت جس میں چھوٹے سے چھوٹے واقعات پور کی تفصیل کے ساتھ  
 شامل ہوں آسانی سے تیار کر سکتا ہے۔ لہذا فرائڈ ہمیں بتاتا ہے کہ لاشعور کا خاصہ ہے  
 کہ وہ انسانی زندگی کے تمام چھوٹے بڑے واقعات من وعن ضبط رکھتا ہے۔ اس کا  
 مزید ثبوت اسے اس بات سے بھی حاصل ہوا کہ ہمارے خواب جن علامات کو کام میں  
 لاتے ہیں ان کے تار و پود میں بعض ایسے واقعات بھی آتے ہیں جو دور دراز کے عہد  
 ماضی میں رونما ہوئے ہیں اور جن کو ہم بیداری میں اس طرح سے فراموش کر چکے ہوں کہ  
 کوشش سے بھی یاد نہ کر سکتے ہوں۔ اس نے یہ بھی معلوم کیا کہ خواہ یہ واقعات ایک  
 دوسرے کے نتیجے ہوں وہ ایک دوسرے کو کالعدم نہیں کرتے بلکہ ہر واقعہ لاشعور کے  
 اندر اپنی جداگانہ حیثیت سے موجود رہتا ہے اور وقت کے گزرنے سے کسی واقعہ کے  
 اندر ذرہ بھر تغیر پیدا نہیں ہوتا۔ نیز لاشعور کی دنیا وقت اور فاصلہ کے قوانین کے عمل سے  
 باہر ہے اور یہاں فلسفوں کی یہ بات غلط ثابت ہو جاتی ہے کہ ہمارا ہر ذہنی عمل وقت اور

خاصہ کے قوانین کا پابند ہے۔

فرائد لا شعور کی ان خاصیات پر بے حد تعجب کا اظہار کرتا ہے اسے  
**فرائد کا تعجب** بجا طور پر یقین ہے کہ لا شعور کی یہ خاصیات فطرت انسانی کے بہت  
 سے قیمتی رموز و اسرار کی حامل ہیں اور انہما کو دعوت دیتا ہے کہ ان کو اپنے غمرو  
 نکر کا موضوع بنائیں اور ان کے رموز و اسرار سے پر وہ اٹھائیں!

**قرآن کی روشنی** فرائد کو معلوم نہیں کہ قرآن نے آج سے بہت پہلے نہ صرف یہ کہہ  
 دیا تھا کہ ہر عمل جو انسان سے سرزد ہوتا ہے نفس انسانی میں تاقیامت  
 جوں کاتوں محفوظ رہتا ہے بلکہ اس نے یہ بھی بتا دیا تھا کہ انسانی اعمال کی حفاظت کے  
 اس قدر اہتمام کے اندر کون سے مقاصد اور کون سی حکمتیں اور علتیں پوشیدہ ہیں؟  
 اگر فرائد فلسفیوں کو دعوت فکر دینے کی بجائے قرآن کی طرف رجوع کر سکتا تو اپنے  
 ذوق دریافت کی تسکین کا پورا سامان وہاں پاتا اور فرائد کو معلوم نہیں کہ نبوت کی راہنمائی  
 کے بغیر فقط ذہن کی کاوشوں سے لا شعور کے ان اوصاف کے رموز و اسرار پر جاوی ہونا  
 فلسفیوں کے بس کی بات نہیں۔ البتہ نبوت کی روشنی ان کی ذہنی کاوشوں کو بہت  
 دور تک صحیح راستہ پر لے جاسکتی ہے۔

قرآن انسان کے نامہ اعمال کے متعلق تین باتیں بیان کرتا ہے  
**قرآن سے مطابقت** اول یہ کہ وہ انسان سے الگ نہیں ہوتا بلکہ اسی کا ایک جزو  
 ہوتا ہے۔

وکل انسان المرصنا طائرا  
 ہر انسان کے اعمال ہم نے اس کی گردن میں لٹکا

دئے ہیں۔

فی عنقنا۔

گویا انسان کا نامہ اعمال اس سے باہر کی کوئی قوت نہیں لکھتی بلکہ اس کی اپنی فطرت  
 کی قوتیں ہی اسے لکھتی ہیں۔ یہ الگ بات ہے کہ تمام انسانی قوتوں کے عمل پر اللہ  
 تعالیٰ نے فرشتوں کو مامور کر رکھا ہے۔  
 حدیث۔ یہ کہ اس نامہ اعمال کے اندر ہر چھوٹے سے چھوٹے اور بڑے سے

بڑے عمل کا اندراج ہو جاتا ہے۔ قیامت کے دن انسان جب اپنا نامہ اعمال پڑھے گا۔  
تو پکار اٹھے گا:-

ما لھذا الكتاب لا یغادر من  
صغیرة و لا کبیرة الا احصاها  
اس نوشتہ عمل کو کیا ہے کہ میرا کوئی چھوٹا یا بڑا  
عمل ایسا نہیں جو اس سے رہ گیا ہو۔

فرائد کے تجربات سے ان دونوں حقائق کی تائید ہوتی ہے۔

سوم: یہ کہ یہ نامہ اعمال موت کے بعد انسان کے ساتھ جاتا ہے اور انسان  
اس کے مطابق اچھے اعمال کی جزا اور بُرے اعمال کی سزا پاتا ہے۔

جب تک اس تیسری بات کو نہ مانا جائے فرائد کے نتائج مہمل رہتے ہیں اور در  
اصل فرائد کے دونوں نتائج خود اس تیسرے نتیجہ کی طرف واضح راہ نمائی کر رہے ہیں۔

فاصلہ اور وقت کے قوانین صرف اس دنیا کے اندر  
موت لاشعور پر وارد نہیں ہوتی راجح ہیں اور اگر موت کے بعد کوئی اور دنیا ہے تو  
تو وہ ان قوانین کے دائرہ عمل سے باہر ہے موجودہ زندگی میں بہار اور شوری فصل وقت  
اور فاصلہ کے قوانین کے مطابق سرزد ہوتا ہے۔ لیکن اگر فرائد کے نتائج کے مطابق بہار کی  
کوئی ذہنی زندگی ایسی ہے جو ان قوانین کی پابندی سے ڈرا رہے تو اس کا مطلب سنا  
طوریہ یہ ہے کہ بہاری یہ زندگی موت کے بعد بھی جاری رہے گی یعنی ہم موت کے  
بعد بھی زندہ رہیں گے۔ بہاری موت خود فاصلہ اور وقت کے قوانین کے عمل کا نتیجہ ہے چونکہ  
بہار لاشعور ان قوانین کے عمل سے وراء ہے ظاہر ہے کہ موت اس پر وارد نہیں ہوتی بلکہ  
فقط جسدِ عنصری پر وارد ہوتی ہے لاشعور جو اصل انسان ہے موت سے فنا نہیں ہوتا  
اور خود لاشعور کا اعمال کو محفوظ رکھنا یہ ثابت کرتا ہے کہ لاشعور جسم کا نتیجہ نہیں تین سال  
کے بعد جسم کا ہر ذرہ بدل جاتا ہے لیکن لاشعور کے دفترِ اعمال میں تو سے برس کے بعد  
بھی کوئی تغیر کوئی دھندلا پن کوئی مغالطہ یا شبہ پیدا نہیں ہوتا۔ اگر یہ دفترِ اعمال جسم سے  
متعلق ہے تو کہاں رہتا ہے جسم کے کس حصہ میں رہتا ہے اور جب جسم کے فرات  
تین سال کے بعد غائب ہو جاتے ہیں تو یہ غائب کیوں نہیں ہوتا۔ اگر یہ مانا جائے کہ



لاشعور جسم سے پیدا نہیں ہوتا تو پھر لامحالہ ماننا پڑتا ہے کہ جسم لاشعور سے پیدا ہوتا ہے۔ اور موت جسم کے لئے ہے لاشعور کے لئے نہیں۔ قرآن کہتا ہے کہ انسان کا کوئی اچھا عمل ایسا نہیں جس کا انعام وہ نہ پائے اور کوئی بُرا عمل ایسا نہیں جس کی سزا وہ نہ بھگتے اور جزا اور سزا میں کسی شخص کے ساتھ معمولی سے معمولی بے انصافی بھی روانہ رکھی جائے گی۔

جو شخص ذرہ بھرنی کرے گا اس کی جزا پائے گا اور  
جو شخص ذرہ بھرنی کرے گا اس کی سزا بھگتے گا۔  
اور ہر جان جو کچھ کمائے گی اس کا پورا بدلہ پائیگی۔  
اور ان کے ساتھ کوئی بے انصافی نہ کی جائے گی  
اور ان سے ذرہ بھر ظلم نہ کہا جائے گا۔

ومن یعمل مثقال خیر یراہ

ومن یعمل مثقال شر یراہ

ورفیت کل نفس ما کسبت

رہم لا یظلمون

ولا یظلمون فتیلاً

ولا یستکبر من اعمالکم

شیئاً۔

بعض مخالفین مذہب کو غلط فہمی ہے کہ جزا اور سزا سے خدا قانون جزا کی حکمت نقطہ اپنی خوشنودی یا ناراضگی کا اظہار کرتا ہے۔ جسے چاہتا ہے انتقام کے لئے دوزخ میں ڈال دیتا ہے اور جسے چاہتا ہے خوش ہو کر جنت میں داخل کر دیتا ہے لیکن حقیقت حال یہ نہیں۔ جزائے عمل باہر سے نہیں آتی بلکہ انسان کی فطرت کے قوانین سے خود بخود پیدا ہوتی ہے۔ یہ قوانین خدا نے بنائے ہیں لیکن ان کا مقصد انتقام نہیں بلکہ انسان کی تربیت اور ترقی ہے۔ قانون جزا کا منبج خواہ جزا کا تعلق اس دنیا سے ہو یا اگلی دنیا سے اللہ تعالیٰ کی صفتِ محبت و رحمت ہے جو اس کی جملہ صفات کا مرکز ہے اور اس قانون کی غرض یہ ہے کہ انسان کی خود شعوری اپنے کمال پر پہنچے۔

ہم جانتے ہیں کہ خود شعوری صرف ایک خواہش رکھتی ہے صرف ایک خواہش اور وہ یہ ہے کہ وہ محبوب حقیقی کا قرب اور اس کی رضامندی

حاصل کرے لہذا اس کی تمام مسرتوں اور راحتوں کا دار و مدار صرف اسی ایک خواہش کی تکمیل پر ہوتا ہے اور اس کے تمام دکھوں اور غموں کا باعث یہ ہوتا ہے کہ اس کی یہ خواہش تکمیل نہ پاسکے یا اس کی تکمیل میں بعض رکاوٹیں حاصل ہو جائیں لہذا خود شعوری کی جنت خدا کا قرب ہے اور اس کا دوزخ خدا سے دوری۔ اس کو جنت میں اس سے بڑی کوئی نعمت نہیں دی جاسکتی کہ اسے یقین دلایا جائے کہ اسے خدا کی رضامندی حاصل ہو گئی ہے کیونکہ اس کے علاوہ کچھ اور وہ چاہتی ہی نہیں ہے۔

قرآن کا ارشاد ہے کہ اہل جنت کو خدا کی رضامندی جنت اور دوزخ کی اصل کا یقین دلایا جائے گا اور ان کے نزدیک اس سے بڑی نعمت اور کوئی نہ ہوگی۔

رضوان من اللہ اکبر اہل جنت کے لئے اللہ کی رضامندی سب سے  
اوکا نوا یعلمون۔ بڑی نعمت ہوگی۔ کاش کہ یہ لوگ جانتیں۔

ہر انسان جو جنت میں داخل ہوگا اسے کہا جائے گا:-

یا ایٹھا النفس المطمئنتہ اے مطمئن جان اپنے رب کی طرف لوٹ جا  
ارجع الی ربک راضیہ موصیہ وہ تجھ سے راضی ہے اور تو اس سے راضی ہے  
فادخل فی عبادی وادخلی میرے بندوں میں شامل ہو اور میری جنت  
جنتی میں داخل ہو جا۔

اسی طرح سے خود شعوری کو دوزخ میں اس سے بڑا کوئی عذاب نہیں دیا جاسکتا کہ اسے یقین ہو کہ اس نے خدا کی ناراضگی مول لے لی ہے کیونکہ اس کے لئے کوئی دکھ کوئی مصیبت اور کوئی محرومی اس سے بڑھ کر نہیں ہے۔

ان تصریحات کا مطلب یہ ہے کہ جنت اور دوزخ کی ابتدا دنیا ہی میں ہو جاتی ہے۔ قرآن کا ارشاد ہے کہ جو شخص یہاں اندھا ہوگا وہ اگلی دنیا میں بھی اندھا ہوگا۔

ومن کان فی ہذا لاعمی نہونی جو شخص یہاں اندھا ہوگا وہ آخرت میں بھی

الاحتراف اعنی واصل سبیلًا۔ اندھا اور راہ گم کردہ ہوگا۔

عمل کی ماہیت انسان کا ہر عمل خود شعوری کا عمل ہوتا ہے جسم کا عمل نہیں ہوتا۔ خود شعوری جسم کو اپنے عمل کے لئے ذریعہ یا وسیلہ کے طور پر کام میں لاتی ہے لہذا ہر عمل بالآخر ایک ذہنی کیفیت کا نام ہے اور یہ ذہنی کیفیت یا خود شعوری کو محبوب حقیقی کے قریب لاتی ہے یا اس سے دور بٹاتی ہے۔ لہذا وہ بالقبولہ یا راحت کی حامل ہوتی ہے یا رنج کی۔ یا جنت ہوتی ہے یا دوزخ کی۔ ارتقا کا ذریعہ زندگی کی ساری تاریخ اس بات کی شہادت دیتی ہے کہ زندگی ہمیشہ رکاوٹوں کے خلاف جدوجہد کرنے اور ان پر فتح پانے سے ارتقا کرتی ہے۔ گناہ کی زندگی دراصل وہ زندگی ہے جو رکاوٹوں سے بھر جاتی ہے ان کے ساتھ کش مکش میں گرفتار ہو جاتی ہے اور اپنی منزل مقصود کی طرف ارتقا نہیں کر سکتی چونکہ انسان کی خود شعوری خود یا بدیر اپنی فطرت کے اصلی تقاضوں کی طرف عموماً گھومنے پر مجبور ہے لہذا ضروری ہے کہ اس کی رکاوٹیں عارضی ثابت ہوں اور جب اسے موقع ملے وہ اپنی منزل مقصود کی طرف اُگے بڑھنے لگ جائے لیکن بعض وقت ایسا ہوتا ہے کہ خود شعوری کو یہ موقع اس دنیا میں نصیب نہیں ہوتا۔ اس صورت میں اس کی جدوجہد اگلی دنیا میں جاری رہتی ہے اسی جدوجہد کا نام دوزخ ہے۔ جو خود شعوری اس دنیا میں اپنی رکاوٹوں پر فتح نہ پاسکے وہ مجبور ہوتی ہے کہ اگلی دنیا میں ان پر فتح پائے اور اس کی وجہ یہ ہے کہ خواہش جمال خود شعوری کی فطرت کی ایک مستقل خاصیت ہے جو جسم کی موت کے بعد بھی اس سے الگ نہیں ہو سکتی اگر وہ اس خواہش موت کے بعد کی جدوجہد کو یہاں پورا نہ کر سکے تو وہ لازماً موت کے بعد اس کی تکمیل کرنے اور اس کی تکمیل کے لئے اپنی رکاوٹوں کے خلاف جدوجہد جاری رکھنے پر مجبور ہوتی ہے۔ خود شعوری اس جدوجہد کو طوی کر سکتی ہے لیکن اس سے بچ نہیں سکتی۔ تاہم اگر وہ اسے طوی کرے تو اس کا نقصان اسے بھگتنا پڑے



ساری تاریخ بتا رہی ہے کہ خود شعوری رکاوٹوں کے ساتھ اپنی جنگ کی آخری لڑائی کبھی نہیں ہارتی اس کی کش مکش مشکل ہو جاتی ہے لیکن ناکام نہیں رہتی اگر یہ صورت نہ ہوتی تو کائنات کا ارتقا جس مقام پر اس وقت تک پہنچ چکا ہے کبھی نہ پہنچ سکتا یہ انسان کی انتہائی بد قسمتی ہے کہ اس دنیا میں اپنی رکاوٹوں کے خلاف اس کی جدوجہد کامیاب ہو بلکہ دن بدن اور مشکل ہوتی جائے کیونکہ اس کا مطلب یہ ہے کہ اگلی دنیا میں ان پر فتح پانے کے لئے اسے بہت زیادہ دکھ اور رنج اٹھانا پڑے گا لیکن آخری فتح حاصل کرنا یعنی دوزخ سے نکل کر جنت میں پہنچنا اس کے لئے یقینی ہے اور دوزخ کا عذاب خود اس فتح کا ضامن ہے ۴

موت کے بعد چوتھ ایک گزگار انسان کی خود شعوری برابر موت کے بعد کا ارتقا ارتقا کرتی رہتی ہے اس لئے پہلے وہ دوزخ کے بالائی مقامات کی طرف ابھرتی ہے یہاں تک کہ جنت کے نچلے مقامات پر پہنچ جاتی ہے اور پھر جنت کے بالائی مقامات کی طرف ترقی کرتی ہے جنت اور دوزخ کے مدارج ایک ہی راستہ کی مختلف منزلیں ہیں موت کے بعد اس راستہ پر خود شعوری کا سفر جس منزل سے شروع ہوتا ہے وہ اسی حد تک بلند یا پست ہوتی ہے جس حد تک کہ خود شعوری اپنی ارضی زندگی کے اختتام کے وقت محبوب حقیقی کا قرب یا بعد حاصل کر چکی ہوتی ہے تاہم اس راستہ کی ہر منزل پر خود شعوری کا مقام عارضی ہوتا ہے اور بالآخر وہ ہر مقام سے آگے گزر جاتی ہے کیونکہ اسے اپنے کمال کی منزل پر پہنچنا ہوتا ہے جنت میں پہنچ کر بھی خود شعوری کا جذبہ حسن اسے بے قرار رکھتا ہے اور وہ ہر آن چاہتی اہل جنت کی تمنا ہے کہ حسن حقیقی کی ایک جھلک اور دیکھ لے اور اس کے نور سے اپنے آپ کو اور منور کر لے چنانچہ قرآن میں ہے کہ اہل جنت کے دل اگرچہ نور عجب سے روشن ہوں گے :-

ان کا نور ان کے سامنے اندان کے دائیں طرف

یسی نور ہم بین ایدیم

چمک رہا ہوگا۔

دربارِ جنت۔

تاہم ان کی دعا ہوگی کہ اے خدا ہمارا نور اور مکمل کر دے:-

ربنا اتمم لنا نعمنا اے خدا ہمارا نور مکمل کر دے۔

جنت اس لئے نہیں ہوگی کہ اس میں اہل جنت کو جو کچھ وہ چاہتے ہیں فی الفور اور ہمیشہ کے لئے میسر آجائے گا بلکہ وہ اس لئے جنت ہوگی کہ وہ جو کچھ چاہتے ہیں انہیں خود بخود بغیر تکلیف کے حاصل ہوتا ہے گا۔ ان

خوف اور غم سے نجات کا باعث کی تنہا خواہش یعنی خواہش حسن کے راستہ میں گناہ کی کوئی رکاوٹ نہیں ہوگی لہذا وہ غم اور خوف دونوں سے آزاد ہوں گے۔

ولا خوف علیہم ولا هم ان کو کوئی خوف دامنگیر نہیں ہوگا اور وہ غم

نہیں کریں گے۔

یخذون

انسان کو غم اس وقت لاحق ہوتا ہے جب اسے یہ احساس پیدا ہو کہ جو کچھ وہ چاہتا تھا اسے نہیں مل سکا اور خوف اس وقت لاحق ہوتا ہے جب وہ سمجھے کہ جو کچھ وہ چاہتا ہے شاید اسے حاصل نہ ہو سکے۔ اہل جنت ان دونوں قسم کی ذہنی کیفیتوں سے محفوظ ہوں گے اور یہ کیفیتیں صرف اہل دوزخ کا حصہ ہوں گی۔

اس دنیا میں خود شعوری کا دوزخ یعنی وہ عمل جو اسے محبوب حقیقی سے دور ہٹاتا ہے تکلیف وہ نہیں ہوتا بلکہ خوش گوار ہوتا ہے۔

کیونکہ اس دنیا میں خود شعوری شاذ ہی اپنے محبوب سے جدا ہونے کا احساس کرتی ہے عین فراق کی حالت میں بھی وہ جھوٹے اور نقلی خداؤں یعنی غلط اور ناقص نصب العینوں سے اپنے آپ کو تسلی دے لیتی ہے کیونکہ اپنے ہر غلط نصب العین کو وہ محبوب حقیقی سمجھتی ہے۔

جب تک اس کی غلط محبت کامیاب ہوتی چلی جائے وہ سمجھتی ہے کہ وہ خود محبوب حقیقی کے قرب کی سعادت حاصل کر رہی ہے۔

لہذا اس دنیا میں اس کا دوزخ ایک جنت کی صورت اختیار کرتا ہے یہی ہے کہ شیطان کا تزئین اعمال جس کا ذکر قرآن میں بار بار آتا ہے۔

ذریعہ لہم الشیطان اور شیطان نے ان کو ان کے برے اعمال

اعمالہم -

خوب صورت بنا کر دکھائے ہیں۔

لیکن جب محبوب حقیقی کے ان مصنوعی بانٹینوں یعنی غلط اور شوں کے نقائص

عیال ہو جاتے ہیں اور وہ بے وفائیت ہو جاتے ہیں جیسا کہ زوویا بدیر لازماً انھیں

ہونا ہوتا ہے تو خود شعور کی اس حیات ارضی میں دوزخ کا مشاہدہ کرتی ہے کیونکہ

پھر اسے محبوب کے شدید فراق کا احساس ہوتا ہے اور یہ احساس غم، خوف، حزن،

ذہنی پریشانی، ہسٹیریا اور جنون کی صورت اختیار کرتا ہے تاہم احساس فراق کی یہ

تکلیف خواہ کیسی ہی شدید ہو دنیا میں اپنی پوری اور اصلی شدت میں نمودار نہیں ہوتی کیونکہ

اس کے پس منظر میں شعور کی یا غیر شعور کی امید کی ایک جھلک ہمیشہ موجود رہتی ہے یعنی

ایک اور آدرش بچھڑے ہوئے محبوب کی جگہ لینے کے لئے قریب ہی موجود ہوتا

ہے اور وہ فی الفور اگر خود شعور کی کو اس کی تکلیف سے نجات دے دیتا ہے۔

خود شعور کی اپنے دوزخ کی پوری شدت کا سامنا اس وقت

اگلی دنیا کا دوزخ کرتی ہے جب بد بختی سے محبوب کے اس فراق کے دوران

میں اس کی ارضی زندگی ختم ہو جائے اور وہ اس کیفیت کو لے کر اگلی دنیا میں پہنچ جائے

اس وقت خود شعور کی پر حزن، خوف، رنج اور پریشانی کی بدترین کیفیت طاری ہوتی

ہے کیونکہ اس وقت اس کے لئے قریب کھانا ممکن نہیں ہوتا۔ لہذا تمام غلط نصیب العین

محبوب حقیقی کے تمام نقلی بانٹین، کیمر غائب ہو جاتے ہیں اور تمام جھوٹی تسلیاں ایک

تکلم موقوف ہو جاتی ہیں۔ اس حالت کو قرآن حکیم نے ان الفاظ میں بیان کیا ہے۔

وسرا والعذاب وقطعت  
انھوں نے عذاب کو سامنے دیکھ لیا اور تمامبعم الاسباب۔  
علائق ان سے کٹ گئے۔رضل عنہم ما كانوا  
اور جھوٹ جو انھوں نے گھڑ لیا تھا ان سےیفتورین۔  
غائب ہو گیا۔

اس وقت خود شعور کی کو اپنی زندگی میں پہلی دفعہ اپنی انتہائی محرومی یعنی محبوب سے

اپنی مکمل اور لا علاج دوری کا احساس ہوتا ہے۔ لہذا وہ ایک ایسے ذہنی عذاب میں

بتلا ہو جاتی ہے جس کی کوئی حد نہیں رہتی۔ اس دنیا میں ہماری بدترین پریشانیوں، بدبختیوں اور مصیبتوں کو اس شدید ذہنی عذاب کی کیفیت سے دور کی نسبت بھی نہیں۔ اگر اس کیفیت کو کچھ نسبت ہے تو اس سے کہ گویا ایک انسان کو جلتی ہوئی آگ میں جھونک دیا گیا ہو لہذا خود شعور کی سچ مچ یہ محسوس کرتی ہے کہ اسے جلتی ہوئی آگ میں جھونک دیا گیا ہے جس سے گریز کے تمام راستے سد ہو چکے ہیں۔ کیونکہ اگلی دنیا میں اس کی ذہنی کیفیت بالکل اسی طرح سے ایک خارجی حقیقت کی صورت اختیار کرتی ہے جس طرح سے اس دنیا میں خارجی حقیقت ایک ذہنی کیفیت کی صورت اختیار کرتی ہے۔

جس طرح سے ہمارا دوزخ اگلی دنیا میں جا کر بہت زیادہ رنج و بنہا بن جاتا ہے اسی طرح ہمارے جنت اگلی دنیا میں جا کر بہت زیادہ خوشگوار اور دلنواز ہو جاتی ہے وہ خود شعور کی جو اس دنیا میں ارتقاء سے محبت کے کمال پر پہنچ گئی ہو ایک قسم کے سرور اور اطمینان قلب سے بہرہ ور ہو جاتی ہے اور لہذا اسی دنیا میں جنت کی راحتوں اور مسرتوں سے لطف اندوز ہونے لگتی ہے۔ لیکن اس کا لطف شاذ ہی اپنے اصلی کمال کی حالت میں ظاہر ہوتا ہے اس کی وجہ یہ ہے کہ محبت کے راستے میں قدم قدم پر مشکلیں، رکاوٹیں اور مزاحمتیں پیدا ہوتی رہتی ہیں جو اسے پریشان کرتی رہتی ہیں۔ اس دنیا میں کتنے ہی نصب العین اور کتنے ہی تصورات ایسے ہوتے ہیں جو اس کی توجہ کو تقسیم کرنے اور اس کی محبت کو چھیننے کے لیے رہتے ہیں۔ اور پھر اس کی جلیبی خواہشات کا جیانیاتی جبر اس کی خود شعوری کی آزادی کو سلب کرنے اور دبانے کی کوشش کرتا رہتا ہے لہذا مومن کو ہر وقت خطرہ لگا رہتا ہے کہ اس کا بنا بنا یا کام بگڑ نہ جائے۔ وہ ہر وقت متفکر رہتا ہے اور کوشش کرتا رہتا ہے کہ اس کی پاک محبت، ناپاک محبتوں سے ملوث نہ ہو جائے اور وہ ہمیشہ خالص اور مخلص اور پاک بین و پاک اندیش رہے وہ چاہتا ہے کہ محبت کے راستے کی تمام مشکلوں پر عبور پائے اور تمام آزمائشوں میں پورا اترے



تاکہ اس کی محبت میں کوئی ضعف یا نقص پیدا نہ ہونے پائے لہذا اس دنیا میں اس کی جنت ایک قید خانہ سے کم نہیں ہوتی۔

لیکن جب اس کی خود شعوری اگلی دنیا میں پہنچ جاتی ہے۔ تو اگلی دنیا کی جنت محبت کے راستہ کی تمام مشکلیں اور رکاوٹیں خیر ختم ہو جاتی ہیں اس وقت اس کی مسرت ایک ایسے کمال کو پہنچتی ہے جس کا تصور کرنا اس دنیا میں کسی شخص کے لئے ممکن نہیں۔ قرآن کا ارشاد ہے :-

فلا تعلم نفس ما أخفى لها کوئی جان نہیں جان سکتی کہ کون سی آنکھوں کی

ٹھنڈک اس کے لئے مہیا کی گئی ہے۔

من قرأه اعین۔

اور حضور صلی اللہ علیہ وسلم نے فرمایا ہے کہ جنت کی راحتیں انسان کے تصور سے بالا ہیں :-

لا عين سرات ولا اخذ سمعت ان کو نہ کسی آنکھ نے دیکھا ہے نہ کسی کان نے سنا

ہے اور نہ کسی بشر کے دل میں اسکا تصور ہی آیا ہے۔

موت کے قریب ایک سچا عاشق اس انتہائی مسرت کی ایک جھلک پاتا ہے جو اگلی دنیا میں اس کی منتظر ہوتی ہے اور لہذا

وہ خوشی سے بھرنا آتا ہے اور اس کے چہرہ پر اطمینان اور راحت کی ایک کیفیت نمودار ہوتی ہے اور بعض اوقات اس پر ایک ہلکا سا تبسم کھینے لگتا ہے۔ موت کے

وقت چہرہ کی یہ کیفیت اس بات کی یقینی علامت ہوتی ہے کہ مرنے والا اپنی مراد کو پہنچ گیا ہے اس کے بعد اس کی مسرت بغیر جدوجہد کے خود بخود ہمیشہ بڑھتی رہتی

ہے یہی مسرت جنت ہے جسے یہ حاصل ہو جائے اسے سب کچھ حاصل ہو جاتا ہے اس کے بعد بھی اگر کوئی تمنا اس کے دل میں باقی رہ جاتی ہے تو یہ کہ اس کی محبت میں

اور ترقی ہو اور وہ محبوب کے حسن سے اور لذت انداز ہو اور اس کی یہ تمنا پوری ہوتی رہتی ہے محبوب کے حسن کی ہر تازہ جھلک اس کی خود شعوری کی ثروت

عزت اور طلب جمال کی قوت میں ایک اور اضافہ کرتی ہے اور لہذا اسے اس قابل بناتی ہے کہ وہ اس کے حسن کی ایک اور جھلک دیکھ سکے۔ ہر قدم جو وہ آگے کو اٹھاتا

ہے اسے اگلا قدم اٹھانے کی قوت اور استعداد وہم پہنچاتا ہے اور اس طرح سے اس کا ارتقا متواتر جانی رہتا ہے +

دنیا میں کافر کی دوزخ کے خوشگوار اور جنت نما ہونے اور مومن کی جنت کے قید خانہ سے مشابہ ہونے کا ذکر حضور نے ان الفاظ میں کیا ہے۔

الدنیا سجن المومن و دنیا مومن کا قید خانہ ہے اور کافر کی

جنتہ الکافر

جنت -

جنت میں خود شعوری کو جو انتہائی مسرت حاصل ہوتی ہے حور و غلمان کا باعث اس کا باعث خود شعوری کا یہ احساس ہوتا ہے کہ وہ انتہائی حسن و جمال رکھنے والی ایک شخصیت کی محبت میں پوری طرح سے کامیاب ہوئی ہے اور بتایا گیا ہے کہ کیوں اس دنیا میں ہم نہ اس مسرت کا تصور کر سکتے ہیں اور نہ اسے بیان کر سکتے ہیں، جنت کی یہ مسرت کچھ کچھ اس مسرت سے مشابہت رکھتی ہے جو ایک نوجوان مرد یا ایک نوجوان عورت کے دل میں مجلس مخالف کے ایک نوجوان خوبصورت، محبوب کی ایسی الفت اور محبت سے پیدا ہوتی ہے جو ابھی ہمیشہ خواہش سے طوٹ نہ ہوئی ہو اور اس مشابہت کی وجہ یہ ہے کہ جلیبت عین خود شعوری کے جذبہ حسن سے تراشی گئی ہے اور ہمیشہ محبت کا آغاز ایک ایسی محبت سے ہوتا ہے جو روحانی نوعیت کی ہوتی ہے اور اس موضوع پر ضروری حد تک بحث کی جا چکی ہے، لہذا ہم یہ باور کرنے میں بالکل حق بجانب ہیں کہ خود شعوری اپنی حالت جنت میں فی الواقعہ یہ دیکھے گی کہ وہ جس مخالف کے افراد کے دلنواز حسن و جمال اور ان کی سرور انگیز ہم نشینی سے بہرہ ور ہو رہی ہے اگرچہ بالکل ظاہر ہے کہ یہ جنتی محبوب ارضی محبوبوں سے بدرجہا زیادہ خوبصورت ہوں گے اور ان کی محبت اور ہم نشینی ان سے بدرجہا مسرت بخش ہوگی۔ خود شعوری کے اس نظارہ اور تجربہ کی وجہ یہ ہے کہ خود شعوری اگلی اہل دنیا کی تشکیل دنیا میں اپنی ذہنی کیفیتوں کو ایک خارجی شکل دے گی اور ایسا کتے ہوئے ان اشیاء کو کام میں لائے گی جو اس دنیا میں

اس کے تجربہ میں اچکی ہوں گی اور جو اس کی ذہنی کیفیتوں کے خارجی تخم اور تشکل کے لئے موزوں ترین ہوں گی قرآن اس حقیقت کی طرف ان الفاظ میں اشارہ کرتا ہے:-

قالوا هذا الذي رزقنا من

اہل جنت کہیں گے کہ یہ تو وہی نعمتیں ہیں جو ہمیں

قبل وارتوا بہ، متشابہاً۔

دنیا میں بھی دی گئی تھیں اور درحقیقت وہ نعمتیں

دنیا کی نعمتوں سے ملتی جلتی ہوں گی۔

برکے، بیگل، کروچے اور خنٹیلے ایسے فلسفی اور ایڈنگلٹن ایسے سائنس دان

بالکل صحیح کہتے ہیں کہ اگر دنیا میں کسی چیز کی موجودگی کا ہمیں یقین ہو سکتا ہے تو وہ ہمارے

ذہنی کیفیتیں ہیں پس جس طرح سے اس دنیا میں ہمارے ذہنی کیفیتوں کے سوائے

نہ کوئی چیز حقیقی ہے اور نہ کوئی چیز موجود ہے اسی طرح سے اگلی دنیا میں بھی ہمارے

ذہنی کیفیتوں کے سوائے کوئی چیز فی الحقیقت موجود نہیں ہوگی اگر ہم خارج میں تمام

چیزوں کو دیکھیں گے جس طرح اور اس زندگی میں خارجی دنیا ہمارے ذہنی کیفیتوں

کی تصویر ہے اسی طرح سے اگلی زندگی میں بھی خارجی دنیا ہمارے ذہنی کیفیتوں

کی تصویر ہوگی۔ دوسرے الفاظ میں اگلی دنیا میں ہمارا ذہن خارج میں فی الواقع ایسی اشیاء

کو پائے گا جو ہمارے ذہنی کیفیتوں کی ترجمانی یا تشکیل کرنے

عالم خواب کی مثال کے لئے موزوں اور مناسب ہوں گی ہمارے روزمرہ کے خواب

اس عمل کی ایک مثال ہم پہنچاتے ہیں ہمارے خوابوں میں جو چیز فی الواقع موجود ہوتی

ہے وہ ہمارے ذہنی کیفیت ہوتی ہے لیکن اس ذہنی کیفیت کے مطابق ہم خارج میں

ایک دنیا پیدا کرتے ہیں جس میں ہم دیکھتے، سنتے، چھوتے، سونگھتے، حرکت کرتے، سوچتے

جانتے اور محسوس کرتے ہیں۔ حالانکہ ہمارا جسم بے حرکت پڑا ہوتا ہے اور ہمارے تمام

ظاہری قوتی کا عمل موقوف ہوتا ہے۔ جب موت کے بعد ہمارے ظاہری قوت سے ہم

سے الگ ہو جائیں گے تو کیا یہ باور کرنا عجیب ہے کہ ہم پھر بھی ایک زندہ انسان کی

طرح دیکھیں، سنیں، چھوئیں، سونگھیں، حرکت کریں، سوچیں، جانیں اور

اصلی چیزیں محسوس کریں۔ اگلی دنیا میں دوزخ کی آگ اور ضریح اور زقوم اور

جہنم اور جنت کی حوریں اور غلمان اور نہریں اور باغات یہ تمام چیزیں ہمارے ذہنی کیفیتوں کی خارجی تشکیل کریں گی۔ کیونکہ وہ ان کی خارجی تشکیل کے لئے موزوں ترین ہوں گی۔ اور یہ چیزیں اس مادی دنیا کی چیزوں سے کسی طرح کم محسوس یا کم اصلی نہیں ہوں گی کیونکہ یہ مادی دنیا کی چیزیں بھی ہمارے ذہن سے الگ کوئی وجود نہیں رکھتیں۔ اگلی دنیا میں خارج کی اشیاء پر لحاظ سے ایسی ہی سچ مچ کی اشیاء ہوں گی جیسی کہ ہم اس دنیا میں دیکھتے ہیں۔

گزشتہ تجربات کی زبان نمید کی حالت میں جب ہماری خود شعوری محاط خواب کی تعمیر کرتی ہے تو ان واقعات کو جو آئندہ اسے پیش آنے والے ہوتے ہیں حاضر میں متشکل کرتی ہے اور اس غرض کے لئے اپنی گزشتہ زندگی کے واقعات اور تجربات کو علامات کے طور پر کام میں لاتی ہے کیونکہ ان واقعات اور تجربات کے علاوہ وہ کسی اور زبان کو نہیں جانتی جس میں اپنے آئندہ کے تجربات کو جو بھی اسے درپیش نہیں آئے بیان کر سکے اور یہ زبان ایسی ہے کہ اس میں خاص خاص واقعات اور تجربات خاص خاص معانی اور مطالب رکھتے ہیں اور اس زبان کی یہی خصوصیت ہے جو تاویل رو یا یا تعبیر خواب کے علم کو گن بناتی ہے۔ اسی طرح سے موت کے بعد جب خود شعوری اپنی گزشتہ زندگی کے تجربات میں سے گزرنے کے لئے ان کو متشکل کرتی ہے تو چونکہ وہ اپنی اصلی حالت پر آپکے ہوتے ہیں اور بے ہوشے دکھائی دیتے ہیں۔ لہذا اگر وہ رنج کے حامل ہوں تو خود شعوری ان کی خارجی تشکیل ایسے واقعات اور تجربات سے کرتی ہے جو حیات دنیا میں اس کے لئے رنج و اندوہ سے متعلق رہے ہوں۔ اور اگر وہ راحت کے حامل ہوں تو خود شعوری انہی خارجی تشکیل ایسے واقعات اور تجربات سے کرتی ہے جو حیات دنیا میں اس کے نزدیک راحت اور مسرت سے متعلق رہے ہوں اور اس کی وجہ بھی یہی ہے کہ وہ اپنی گزشتہ زندگی کے واقعات اور تجربات کے علاوہ کسی اور ایسے مواد یا سامان کو نہیں جانتی جس کے ذریعے سے وہ ان کی خارجی تشکیل کر سکے۔ یہی سبب ہے کہ قرآن نے جنت

حقیقت کی عین مطابقت کی نعمتوں اور دوزخ کی سزاؤں کی تشریح کرتے ہوئے ان چیزوں کا ذکر کیا ہے جن سے ہم آشنا ہیں اور قرآن کا یہ ذکر استعارات اور تشبیہات کے طور پر نہیں بلکہ اس لئے ہے کہ جنت اور دوزخ میں فی الواقعہی چیزیں قرآن کی تشریح کے عین مطابق موجود ہوں گی۔ فرق صرف یہ ہو گا کہ دوزخ کی چیزیں اس دنیا کی ویسی ہی چیزوں سے زیادہ مہیب اور خوف ناک ہوں گی اور جنت کی چیزیں اس دنیا کی ویسی ہی چیزوں سے زیادہ مسرت انگیز اور راحت افروز ہوں گی اور یہی سبب ہے کہ قرآن کا ارشاد ہے کہ اہل جنت کو وہ نعمتیں دی جائیں گی جو دنیا کی نعمتوں سے طے جلتی ہوں گی اس فرمان میں یہ بات بھی شامل ہے کہ اہل دوزخ کو سزائیں بھی ایسی دی جائیں گی جو اس دنیا کی مصیبتوں سے مشابہ ہوں گی۔

تاہم خواب کی دنیا یا اس کی تشکیل ہماری آئندہ کی زندگی کے ساتھ اور صورت کی مثال پوری پوری مطابقت نہیں رکھتی اور اس کی حیثیت اس سے زیادہ نہیں کہ وہ آئندہ کی زندگی کی کیفیت کو سمجھنے کے لئے ایک مثال کا کام دے سکے۔ چونکہ اگلی دنیا میں ہر فرد کی ذہنی کیفیتیں مختلف ہوں گی۔ لہذا ان کیفیتوں کے بالمقابل ہر فرد کے لئے ناسخ کی اشیاء بھی اپنی مقدار اور نوعیت کے لحاظ سے مختلف ہوں گی۔ ہر خود شعوری ایک الگ دنیا میں ہوگی جسے وہ اپنی ذہنی کیفیتوں سے خود تعمیر کرے گی۔ ہر خود شعوری ایک مختلف دوزخ یا مختلف جنت میں داخل ہوگی جو اس دنیا کی زندگی میں وہ اپنے لئے تیار کرتی رہی تھی۔ ہر خود شعوری کے دوزخ کا درجہ حرارت مختلف ہوگا اور ہر خود شعوری کے علمائوں اور حور و ملائکہ کے حسن و جمال اور محبت اور الفت کی کیفیت الگ ہوگی اور یہ کیفیت خود شعوری کے مقام محبت پر موقوف ہوگی اور اس کی محبت کے ارتقا کے ساتھ ساتھ بدلتی جائے گی ہم اپنی ذہنی کیفیتوں کے مطابق نہ صرف دوزخ کی آگ اور جنت کے علمائے اور حوریں خارج ہیں پائیں گے

بلکہ وہ تمام قسم کی اچھی اور بری چیزیں بھی اپنے سامنے دیکھیں گے جو ہماری ذہنی کیفیتوں کی موزوں ترجمانی کر سکیں گی یا ان کی مناسب علامتوں کی صورت اختیار کر سکیں گی۔ چونکہ دوزخ اور جنت صرف خود شعور کی دوزخ اور جنت کا ارتقا کی ذہنی کیفیتوں سے پیدا ہوں گے لہذا جوں جوں خود شعور کی محبت کا ارتقا ہوتا جائے گا اور اس کی ذہنی کیفیتیں اپنے تکلیف وہ عناصر کو کھوتی جائیں گی۔ اس کے لئے دوزخ کا عذاب کم ہوتا جائے گا۔ اور جنت کی مسزئی بڑھتی جائیں گی۔

فوٹو گراف کی پلیٹ کی مثال  
 آئندہ کی زندگی میں ہماری ذہنی کیفیتیں جن سے ہمارا دوزخ یا ہماری جنت تیار ہوگی۔ ہمارے اس زندگی کی کیفیتوں کی صحیح اور اصلی اشکال ہوں گی اس دنیا کی زندگی میں ہماری ہر ذہنی کیفیت فوٹو گراف کی "منفی پلیٹ" کی طرح ہوتی ہے جس میں اصلی تصویر کے رنگ الٹ جاتے ہیں اور سیاہی کی جگہ سفیدی اور سفیدی کی جگہ سیاہی دکھائی دیتی ہے لیکن جب ایک ذہنی کیفیت اگلی دنیا میں پہنچ جاتی ہے تو پھر اس کی صورت فوٹو گراف کی "مثبت" یا "تربیت یافتہ" پلیٹ کی طرح ہوتی ہے جس میں تصویر کا ہر حصہ اپنے اصلی رنگ پر آجاتا ہے۔ ہم گویا اس وقت ایک خواب میں ہیں اور اگلی دنیا میں اس خواب سے بیدار ہوں گے۔ اللہ تعالیٰ کی محبت میں مومن کو جودت، راحت یا مسرت نصیب ہوتی ہے اس کے سوائے ہماری زندگی کا کوئی ذہنی احساس یا تجربہ صحیح، اصلی اور دائمی نہیں۔ یہ مسرت جنت کی نعمت ہے اور جس شخص کو اس دنیا میں نصیب ہو جائے اور وہ خوش قسمتی سے اسے مرتے دم تک قائم رکھ سکے وہ دوزخ کی آگ کو چھوٹنے کے بغیر جنت میں جاتا ہے۔

زندگی میں ہماری تمام توجہ آئندہ کی شعور کی سرگرمیوں  
 سینما کی ریل کی مثالی کی طرف رہتی ہے لہذا ہم اپنے گزشتہ اعمال کو جو ہمارے

شعور کی نامہ اعمال میں جوں کے توں درج ہو جاتے ہیں بھول جاتے ہیں یا ان کو فقط اس حد تک یاد رکھتے ہیں جس حد تک کہ ان کے تجربات ہماری فوری شعوری سرگرمیوں کے لئے راہ نمائی کا کام دیتے ہوں اور جوں جوں وقت گزرتا جاتا ہے ہماری فراموشی بڑھتی جاتی ہے لیکن موت کے بعد چونکہ ہماری شعوری سرگرمیاں ختم ہو جاتی ہیں لہذا ہماری خود شعوری کے تمام گزشتہ افعال جو شعور میں لپیٹے ہوئے محفوظ ہوتے ہیں ذہنی کیفیتوں کے ایک سلسلہ کے طور پر اس کے سامنے اس طرح سے کھل جاتے ہیں جیسے کہ سینما کی لپٹی ہوئی ریل کھل جاتی ہے:-

و نخرج لہذا یوم القیامتہ اور قیامت کے دن ہم ایک ایسی تحریر اس کے سامنے لائیں گے جسے وہ اپنے سامنے کتاباً منثوراً۔

بالکل کھلا بنوا پائے گا۔

اور خود شعوری مجبور ہوتی ہے کہ نہ صرف اس ریل کے ہر فوٹو گراف میں پھر اپنے آپ کا مشاہدہ کرے بلکہ ہر فوٹو گراف اس کے جس ڈراما کو محفوظ کرتا ہے اسے پھر کھیلے یعنی اپنے ہر عمل کو پھر دہرائے اور ایک ایک کر کے ذہنی کیفیت میں سے پھر گزرے لیکن اس ذہنی کیفیتیں اپنی اصلی حالت پر ہوتی ہیں اور وہ اصلی حالت فرضی تسلیاں یا ناگزیر پریشانیاں جو دنیا میں ان کے ساتھ وابستہ ہوتی تھیں اب ان کے ساتھ موجود نہیں ہوتیں۔

اگر وہ مسرت کی حامل ہوں تو ان کی مسرت ان تمام غموں سے جو حیات دنیا میں خود شعوری کی کش مکش اور جدوجہد سے پیدا ہو کر اسے بگاڑ رہے ہوتے تھے مبرا ہوتی ہے اور اگر وہ غم کی حامل ہوں تو ان کا غم ان تمام جھوٹی مسرتوں سے جو خود شعوری کی غلط بینوں اور غلط فہمیوں سے پیدا ہو کر اس کی اصلیت کو چھپا رہی ہوتی تھیں عاری ہوتا ہے۔ خود شعوری اپنی ان گزشتہ ذہنی کیفیتوں میں سے کیوں گزرتی ہے۔ اس لئے نہیں کہ انصاف کرنے والی کوئی ایسی عدالت جو خود شعوری سے غیر ہے اسے اس کے اعمال کی جزایا سزا دینا چاہتی ہے بلکہ اس لئے کہ خود شعوری کو ارتقا کرنا

ہوتا ہے اور اپنی منزل مقصود کی طرف اُگے بڑھنا ہوتا ہے اور یہ منزل مقصود حسنِ حقیقی کی محبت کا وہ کمال ہے جسے اس کی فطرت ہر حالت میں پانا چاہتی ہے لیکن خود شعور کی اپنی موت کے بعد ارتقا کی شرط منزل مقصود کی طرف اُگے نہیں بڑھ سکتی جب تک کہ وہ ان کمزوریوں اور کوتاہیوں سے

جو دنیا کی زندگی میں اپنی غلطیوں کی وجہ سے اس میں پیدا ہو گئی تھیں نجات نہ پائے ہم دیکھ چکے ہیں کہ اس دنیا میں خود شعور کی کاہر عمل یا اسے محبوب کے قریب لانا سے یا اس سے دور ہٹانا ہے۔ لہذا خود شعور کی کا پاؤں جس جس مقام سے اس دنیا میں پھسلا تھا۔ جب تک پھر وہیں نہ آجائے وہ اپنا پاؤں اُگے نہیں رکھ سکتی لہذا خود شعور کی اپنی ہر غرض کے دوزخ میں سے گزرتی ہے اور ہر غلطی کی تلخیاں سہ کر اس سے نجات حاصل کرتی ہے۔ اس دنیا میں بھی جب ہم کسی دنیاوی زندگی سے مثال غلطی کا ارتکاب کرتے ہیں اور اس سے نقصان اٹھا

کر پشیمان ہوتے ہیں اور اُٹندہ کے لئے اس سے محفوظ رہنا چاہتے ہیں تو ہم اپنے فعل کے ایک ایک جزو کو اپنے ذہن میں پھر دہراتے اور خوب غور کرتے ہیں کہ ہم کیا کرنا چاہتے تھے اور ہم نے کیا کر دیا کس طرح سے کیا اور کیوں کیا اور اُٹندہ اس قسم کی صورت حال میں غلطیوں کے تکرار سے بچنے کی صورت کیا ہے؟ تاہم ہمارے اس دنیا کی پشیمانیوں اور پریشانیوں اگلی دنیا کی پشیمانیوں اور پریشانیوں کے مقابل میں پرکاش کی حیثیت بھی نہیں رکھتیں غلطیوں کی وجہ سے اپنے کھوئے ہوئے مقامات کو حاصل کرنے کی اس جدوجہد میں خود شعور کی کو اپنے اچھے

اعمال صالح کی مدد و اعمال جو اسے محبوب کے قریب لانے کا موجب ہوئے تھے اُس دنیا میں ہم پہنچاتے ہیں۔ وہ اس کی مغزبشوں کی تلافی کی کوشش میں اس کی مدد کرتے ہیں۔ لہذا موت کے بعد اپنے دوزخ یا اپنی جنت کے جس مقام سے خود شعور کی فی الواقع اپنے ارتقار کا آغاز کرتی ہے وہ بالآخر اس بات پر موقوف ہوتا ہے کہ دنیا کی زندگی میں خود شعور کی اپنے محبوب کی طرف جس قدر اُگے بڑھی



تھی اور جس قدر پیچھے مٹی تھی ان دونوں ماحصلوں کا فرق کیا ہے؟ یہی خود شعوری کا حساب ہے اس حساب کا نتیجہ یہ ہوتا ہے کہ بعض افراد اپنے ارتقا کا آغاز دوزخ سے کرتے ہیں اور بعض جنت سے بعض بد قسمت ہوتے ہیں اور بعض خوش قسمت اور دونوں حالتوں زمین و آسمان کا فرق ہے۔

اعمال کے اثرات حیات بعد الممات کی اس تشریح میں یہ بات زیر غور نہیں آئی کہ گوہر فرد انسانی اپنی اس دنیا کی زندگی کو ختم کر دیتا ہے لیکن اس کے اعمال کے نتائج دوسرے انسانوں کے اعمال کو قیامت تک اثر کرتے رہتے ہیں۔ اس کی مثال ایسی ہی ہے جیسے کہ ایک پھیل کے پر سکون پانی میں ایک پتھر پھینک دیا جائے تو اس سے جو لہریں پیدا ہوتی ہیں وہ پتھر کے تہ تک پہنچ جانے کے بعد بھی پھیل کی سطح پر برابر چلتی رہتی ہیں اور خواہ پھیل میلوں میں پہنچی ہوئی ہو صرف پھیل کے کناروں پر ہی جا کر ختم ہوتی ہیں۔ ہر فرد انسانی اپنا ایک لگ وجود رکھتا ہے لیکن اس کے باوجود وہ ایک بڑے وجود کا جزو لاینفک ہے اور وہ وجود ساری نوع بشر ہے۔ ہر فرد کا عمل ایک ایسی قوت ہے جو اس کے اپنے سمیت ساری نوع بشر کو بدلتی ہے لہذا فرد کی موت کے بعد اس کے اعمال ختم نہیں ہوتے بلکہ جاری رہتے ہیں اور نوع بشر کے ارتقا پر اچھا یا بُرا اثر پیدا کرتے رہتے ہیں اور ان کا بعد کا دفتر دوسرے افراد کے لاشعور میں ضبط ہوتا رہتا ہے اچھا عمل وہ ہے جو فرد کی اپنی خود شعوری اور تمام نوع بشر کی خود شعوری کے ارتقا میں مدد کرتا ہے اور برا عمل وہ ہے جو اس ارتقا پر بُرا اثر ڈالتا ہے۔ لہذا ضروری ہے کہ فرد کے اعمال کے بعد الموت اثرات بھی اس کے دوزخ اور اس کی جنت کی تعمیر میں حصہ لیں لیکن ساری نوع بشر کے ارتقا کی موثر یا مخالف قوت کے طور پر سے کسی فرد انسانی کے اعمال کی حیثیت کا جائزہ صرف اس وقت لیا جاسکتا ہے جب ان اعمال کے اثرات اور نتائج ختم ہو جائیں یعنی جب یہ مادی دنیا فنا ہو جائے۔ لہذا جب یہ دنیا ختم ہوگی تو اس وقت

ہر فرد کے اعمال کا ایک اور حساب منعقد کیا جائیگا اور اس حساب کا نتیجہ جنت اور دوزخ میں ہر فرد انسانی کے مقام کو آخری طور پر معین کرے گا۔  
 ساری کائنات ایک فرد واحد سے مشابہت رکھتی  
 نوع کے اعمال کا حساب ہے جس طرح سے ایک فرد انسانی کی موت کے  
 بعد اس کی خود شعوری کا حساب ہوتا ہے جس میں اس کی ساری زندگی کے اعمال  
 کو زیر غور لایا جاتا ہے اسی طرح کائنات کی موت یا قیامت کے بعد کائنات  
 یعنی نوع بشر کی خود شعوری کا حساب ہوگا جس میں اس کی ساری زندگی کے  
 اعمال کو یعنی ماضی اور مستقبل کے تمام افراد انسانی کے اعمال کو زیر غور لایا جائیگا!  
 خود شعوری عالم بنیاد کی طور پر نوع بشر کے مجموعی ارتقاء سے دلچسپی رکھتی ہے  
 افراد کے ارتقاء کے ساتھ اس کی دلچسپی اس لئے ہے کہ وہ ایک بڑی وحدت کے اجزا  
 ہیں جو نوع بشر ہے کہ وہ ایک دوسرے کے ارتقاء میں مدد کرتے ہیں اور ان کے  
 ارتقاء سے اس بڑی وحدت کا ارتقاء ہوتا ہے۔

فرد اور نوع کی مماثلت  
 نوع بشر کا ارتقاء ایک فرد انسانی کی نشوونما سے مشابہت  
 رکھتا ہے۔ نوع بشر نسل بہ نسل اسی طرح سے ارتقاء  
 کرتی ہے جس طرح سے ایک فرد انسانی سال بسال نشوونما پاتا ہے۔ نوع  
 انسانی کی ہر نسل کے لاتعداد افراد ایک فرد انسانی کے جسم کے لاتعداد خلیات  
 سے مشابہت رکھتے ہیں ایک زندہ جسم انسانی کی خلیات پیدا ہوتی ہیں زندہ  
 رہتی ہیں۔ نشوونما پاتی ہیں۔ کام کرتی ہیں۔ اپنی نسل پیدا کرتی ہیں اور ان کی وجہ سے  
 جسم قائم رہتا اور تربیت پاتا ہے۔ یہ خلیات کمزور ہو کر مرنے رہتی ہیں اور دوسرے  
 زیادہ صحت مند اور زیادہ طاقت ور خلیات پیدا ہو کر ان کی جگہ لیتی رہتی ہیں اور  
 اپنی باری سے وہی فرائض انجام دیتی ہیں جو ان کی پیشینہ خلیات انجام دیتی تھیں  
 اور اس طرح سے سال بسال جسم کی نشوونما جاری رہتی ہے یہی حال اس جسم واحد  
 کا ہے جسے ہم نوع بشر کہتے ہیں۔ نوع بشر کی ہر نسل میں لاتعداد افراد پیدا ہوتے

ہیں۔ زندہ رہتے ہیں، نشوونما پاتے ہیں، کام کرتے ہیں، اور اپنی نسل پیدا کرتے ہیں، اور ان کی وجہ سے نوع بشر قائم رہتی اور تربیت پاتی ہے۔ افراد کمزور ہو کر مر جاتے ہیں اور دوسرے زیادہ صحت مند اور زیادہ طاقتور افراد ان کی جگہ لے لیتے ہیں اور اپنی باری سے وہی فرائض انجام دیتے ہیں جو ان کے پیشرو افراد انجام دیتے تھے اور اس طرح نسل بہ نسل بشر کی ترقی جاری رہتی ہے۔ ایک فرد انسانی کی زندگی کے مراحل یہ ہیں۔ پیدائش۔ بچپن۔ جوانی۔ ادھیڑ پن۔ فرد کے مراحل زندگی بڑھاپا، موت اور موت کے بعد کی زندگی۔ فرد کا مادہ، جسم پیدا ہوتا ہے۔ نشوونما پاتا ہے۔ مضمحل ہوتا ہے اور مر جاتا ہے لیکن اس کی خود شعوری متواتر ارتقا کرتی رہتی ہے اور اس کے ارتقا کا عمل مادہ کی جسم کی فنا کے بعد بھی جاری رہتا ہے۔ جسم کی فنا کے بعد خود شعوری کی کل ترقی کا حساب ہوتا ہے اس کے بعد خود شعوری کی ترقی جاری رہتی ہے جس سے اس کا دوزخ رفتہ رفتہ جنت کی صورت اختیار کرتا ہے اور اس کی جنت کامل سے کامل تر ہوتی جاتی ہے۔

کائنات کی زندگی کے مراحل کو بھی ہم بجا طور پر ان ہی کائنات کے مراحل زندگی ناموں سے تعبیر کر سکتے ہیں۔ کائنات کی زندگی میں بھی ایک پیدائش ہے۔ ایک بچپن۔ ایک جوانی۔ ایک ادھیڑ پن۔ ایک بڑھاپا ایک موت اور پھر موت کے بعد کی زندگی۔ کائنات کا مادہ جسم پیدا ہوتا ہے۔ نشوونما پاتا ہے۔ مضمحل ہوتا ہے اور مر جاتا ہے لیکن کائنات یعنی نوع بشر کی خود شعوری بہم ارتقا کرتی رہتی ہے اور اس کے ارتقا کا عمل کائنات کے مادہ کی جسم کی فنا کے بعد بھی جاری رہتا ہے چونکہ مادہ کائنات کی فنا کے بعد ہر فرد کے اعمال آخری طور پر ختم ہو جائیں گے لہذا نوع کی خود شعوری کی کل ترقی کا حساب ہو گا جس کی وجہ سے نوع بشر کے مجموعی ارتقا میں ہر فرد انسانی کا کل حصہ فی الفرد دوزخ یا جنت میں اس کے مقام پر اثر انداز ہو گا۔ اس آخری حساب کے بعد نوع بشر کی ترقی بدستور جاری رہے گی۔ جس سے اس کا دوزخ رفتہ رفتہ جنت کی صورت اختیار کرے گا

اور اس کی جنت کامل سے کامل تر ہو جائے گی۔ یہاں تک کہ خالق کائنات اپنے نصب العین کو پوری طرح سے حاصل کر لے گا اور پھر ایک اور کائنات کی تخلیق کی طرف توجہ کرے گا:

اس دنیا میں ہم خالق کائنات کی خود شعوری میں تصورات کے طور پر جنتِ خلد زندہ ہیں اور ارتقا کر رہے ہیں اور اگلی دنیا میں بھی ہماری حیثیت یہی ہوگی جب ہم اپنے ارتقا کے کمال پر پہنچیں گے تو ہم خالق کے ایک ایسے آدرش کی حیثیت سے جو حاصل ہو چکا ہو ہمیشہ زندہ رہیں گے اور یہ کامیابی ہمارے لئے اور ہمارے خالق کیلئے ایک انتہا اور چہر کی ابدی مسرت کا باعث ہوگی۔ وہ ہم سے رضامند ہوگا اور ہم اس سے رضامند ہوں گے اور یہ وہ جنت ہوگی جسے کبھی زوال نہ آئے گا:

کائنات کی موت یا قیامت کے سلسلہ میں یہاں اس بات کا آغاز و انجام کا ذکر کرنا بے محل نہ ہوگا کہ طبعیات کے ایک قانون کی رو سے جسے کائنات کا اصول یا حرارتی حرکیات کا دوسرا قانون کہا جاتا ہے اب یہ مانا گیا ہے کہ کائنات ایک آغاز اور ایک انجام رکھتی ہے یعنی ماضی میں ایک خاص وقت پر ظہور میں آئی تھی اور مستقبل میں ایک خاص وقت پر ختم ہو جائے گی؛

## ایڈلر

## نظریہ لاشعور (حب تفوق)

ایڈلر کا یہ خیال درست تھا کہ جذبہ لاشعور کی ماہیت جنسی  
ایڈلر کا باز اختلاف نہیں۔ اور اسے اپنے اس خیال کی صحت پر یہاں  
تک اعتماد تھا کہ وہ آخر کار اس کی حمایت کے لئے اپنے استاد کی رفاقت ترک  
کرنے پر مجبور ہوا۔ لیکن افسوس ہے کہ وہ فرانڈ کے نامی بخش نظریہ کی جگہ کوئی بہتر یا  
معقول تر نظریہ پیش نہیں کر سکا۔ اور اس نے محض ایک غلطی کو ترک کر کے دوسری  
غلطی کو اختیار کر لیا ہے۔ اس کے نزدیک جذبہ لاشعور حب  
دوسری غلطی کی تفوق ہے اور تعجب ہے کہ وہی بچپن کی زندگی جو فرانڈ کو جنسی  
مسدودات سے معمور نظر آتی تھی ایڈلر کو تحریک تفوق کے ہیچ و تاب میں الجھی ہوئی  
نظر آتی ہے۔

کتاب کے پہلے حصہ میں ایک حد تک ایڈلر کے خیال کی وضاحت کر دی گئی ہے

سوال یہ پیدا ہوتا ہے کہ

حب تفوق فطرتی خواہش ہے غلبہ یا تفوق کی خواہش بیرونی اسباب کا نتیجہ  
ہے یا اندرونی اسباب کا؟ اگر حقیقت یہ ہے کہ آغاز حیات سے بچپن کے ارد گرد ایسے  
حالات موجود رہتے ہیں جو ہر لحاظ سے اس پر غالب اور فائق ہوتے ہیں اور جن سے  
وہ کمتر اور کہتر ہوتا ہے تو بچپن دوسرے لوگوں کے تفوق کو اور اپنی کہتری اور کمتری  
کو ایک معمولی اور قدرتی چیز کیوں نہیں سمجھنے لگتا۔ وہ اپنی ناتوانی کے پیش نظر اپنی  
کمتری سے راضی ہونے کی بجائے تفوق کی خواہش کیوں کرتا ہے؟  
طاقت حسن ہے۔ ظاہر ہے کہ بچپن اس وقت تک دوسروں پر تفوق اور استیلا

کی خواہش پیدا نہیں کر سکتا جب تک کہ اس کی اپنی فطرت کے اندر کوئی استعداد ایسی موجود نہ ہو جس کی وجہ سے وہ نہ صرف بعض چیزوں کو بعض دوسری چیزوں سے برتر اور بہتر سمجھتا ہو بلکہ برتر اور بہتر چیزوں کو حاصل کرنے کی اسکا ہٹ بھی محسوس کرتا ہو اگر اس کے اندر اس قسم کی کوئی استعداد موجود ہے تو پھر یہ وہی ہے جسے ہم نے لاشعور ہی جذبہ حسن قرار دیا ہے!

ایڈیٹرز صاحبان طور پر اعتراف کرتا ہے کہ بچے کی خواہش تفوق کا سبب یہ ہے کہ وہ سمجھتا ہے کہ دوسرے اس کی تعریف کریں گے اور وہ دوسروں کی توجہ اور محبت کا مرکز بن جائے گا۔ گویا تفوق جسے وہ چاہتا ہے اس کے نزدیک دوسروں کے نزدیک کوئی ایسی چیز ہے جسے وہ اور دوسرے لوگ قابل ستائش سمجھتے ہیں۔ ایسی حالت میں ظاہر ہے کہ تفوق حسن ہی کا دوسرا نام ہے کیونکہ ستائش صرف حسن کے لئے ممکن ہے۔

**غلبہ اور قہر صفات حسن ہیں** | حسن کی صفات میں سے ایک صفت طاقت ہے۔ کیونکہ ہم طاقت کی تعریف اور ستائش کرتے ہیں۔ اسے پسند کرتے اور چاہتے ہیں۔ طاقت حسن ہے کیونکہ وہ ہماری محبت کا مرکز بنتی ہے۔ غالب اور قہار خدا کے اسماء حسنیٰ (اچھی اور قابل ستائش صفات) میں سے ہیں۔ لہذا اگر فریڈیہ کہتا ہے کہ جذبہ لاشعور طاقت کے لئے ہے تو وہ قرآنی نظریہ لاشعور کی تائید کر رہا ہے جس کی رو سے جذبہ لاشعور خدا کی ذات اور صفات کے لئے ہے۔

شاید اس کے جواب میں کہا جائے گا کہ ایڈیٹر کے جلال و جمال لازم و ملزوم ہیں | نزدیک طاقت کی خواہش جذبہ لاشعور کا ایک جزو نہیں بلکہ سارا جذبہ لاشعور ہے۔ اس کے نزدیک طاقت کے علاوہ اور ہر چیز جو انسان چاہتا ہے طاقت ہی کے لئے چاہتا ہے۔ اس کے نزدیک طاقت انسان کی تمام خواہشات میں سے مرکزی اور بنیادی خواہش ہے۔ لہذا ہمارے نظریہ اور

ایڈلر کے نظریہ میں بہت فرق ہے۔ لیکن اگر ایڈلر کا مطلب یہ ہے کہ طاقت کہیں حسن کی دوسری صفات کے بغیر بھی موجود ہو سکتی ہے تو وہ خود اپنے نظریہ کے معانی اور نتائج کو نہیں سمجھتا۔ یا تو جس چیز کو ہم طاقت سمجھ رہے ہیں وہ طاقت ہی نہیں اور محض فریب اور دھوکا ہے اور یا پھر وہ لازماً حسن کی دوسری صفات کے ساتھ موجود ہوگی اور ہم مجبور ہوں گے کہ اسے ان دوسری صفات کے ساتھ قبول کریں۔ طاقت کی ساری کشش اس بات میں ہے کہ انسان اسے ان چیزوں کے حصول کا مقصد کے لئے کام میں لائے گا۔ جنہیں وہ حسن،

نیکی اور صداقت سمجھتا ہے خواہ صحیح طور پر خواہ غلط طور پر۔ طاقت کا کوئی ایسا طلب گار ممکن نہیں کسی ایسے انسان کا تصور کرنا ممکن نہیں جو طاقت کو استعمال کرنے کی خواہش کے بغیر طاقت چاہتا ہو۔ اگر وہ اسے استعمال کرے گا تو کس چیز کے لئے؟ وہی چیز اس کا مطلوب یا مقصود یا آدرش ہوگی۔ اور اس کا لاشعوری جذبہ طاقت کے نام سے درحقیقت اسی کی خواہش کر رہا ہوگا اور اسی کو وہ طاقت کا نام دے رہا ہوگا۔ کیوں کہ طاقت وہی ہے اور اسی قدر ہوگا جو مقصد کے حصول کے لئے کام میں لانی جا سکتی ہو اور لانی جا رہی ہو۔ انسان کا مقصد ہی اس کا محبوب ہوتا ہے۔ لہذا وہ اس کا آدرش یا تصورِ حسن ہے وہ صداقت

طاقتِ حسن، نیکی اور صداقت ہے

بھی اس کو سمجھتا ہے کیونکہ وہ سمجھتا ہے کہ

اس کے بغیر مقصد یا آدرش غلط اور نادرست اور جھوٹ اور کذب ہے۔ اسکے نزدیک وہ آدرش نیکی بھی ہے کیونکہ اس مقصد سے وہ سمجھتا ہے کہ کون سا کام کرنے کے لائق ہے اور کون سا کرنے کے لائق نہیں؟ گو زیادہ نیکی اور بدی اور اخلاق کا معیار اسی سے اخذ کرتا ہے ان تصریحات سے ظاہر ہے کہ طاقتِ حسن نیکی اور صداقت سے الگ نہیں ہو سکتی مقصد کے حصول کی کوشش تخلیق ہے ہم طاقتِ تخلیق کیلئے چاہتے ہیں۔ خدا طاقت ہے اور اسکی طاقت عملِ تخلیقِ عالم یا عملِ ارتقاء عالم میں نمودار ہوئی ہے۔ انسان کی طاقت اسکے آدرش کی خدمت اور اعانت

کے لئے جو اس کے اپنے ارتقا کا ایک ذریعہ ہے نمودار ہوتی ہے جس اُورٹس کی خدمت اور اعانت کے لئے ہم طاقت چاہتے ہیں ہم اسی کی پرستش اور عبادت کرتے ہیں اور اسی کو حن قرار دیتے ہیں۔

طاقت سے ہمیں برتری اور تفوق کا احساس ہوتا  
 احساس تفوق کی بنیاد ہے کیونکہ ہم یقین کرنے لگتے ہیں کہ اب ہم نے اپنا  
 اُورٹس حاصل کر لیا ہے یا کم از کم اب ہم اس کے بہت قریب ہو جائیں گے چونکہ  
 حن کی کولڈنٹا نہیں۔ ہم طاقت سے کبھی سیر نہیں ہوتے۔ ہم طاقت کی مدد سے  
 اور طاقت حاصل کرتے ہیں تاکہ حن سے اور قریب ہو جائیں اور اس کی ایک اور  
 جھلک دیکھ لیں۔

ایڈلر جانتا ہے کہ طاقت کے متعلق ہمارے اندر  
 طاقت کے مختلف تصورات مختلف ہوتے ہیں لیکن اس کی وجہ یہ بتاتا ہے کہ  
 بچپن میں ہمارے کہتری کے احساسات بھی مختلف ہوتے ہیں جیسا ہمارا احساس  
 کہتری ہوتا ہے ہم اس کی تلافی کے لئے طاقت بھی ویسی ہی چاہتے ہیں لیکن اس کا یہ  
 خیال درست نہیں کہ طفولیت میں ہمارے کہتری کے احساسات مختلف قسم کے  
 ہوتے ہیں سہوچہ کی کمزوریاں بنیادی طور پر دوسرے تمام بچوں کے ساتھ مشترک  
 ہوتی ہیں اور ہر بچہ کے لواحقین کا تفوق بھی بالعموم ایک ہی جیسا ہوتا ہے۔ دراصل  
 طاقت کے تصورات کے اختلاف کی وجہ حن کے تصورات کا اختلاف ہے ہمارے  
 اُورٹس کے حن کا معیار ہمارے علم اور تجربہ پر موقوف ہے۔ اور ہمارا اُورٹس ہمارے  
 علم کی ترقی سے ارتقائی منازل طے کر کے کمال کے قریب پہنچتا جاتا ہے۔ کسی خاص وقت  
 میں جیسا ہمارا اُورٹس ہوتا ہے ضروری ہے کہ ہم اس کے حصول کے لئے طاقت کا تصور  
 ابھی ویسا ہی قائم کریں۔ جب تصور حن بدلتا ہے تو تصور طاقت بھی اس کے ساتھ بدل  
 جاتا ہے۔ ہر تصور حن کی جستجو کے لئے الگ قسم کی طاقت کی ضرورت ہوتی ہے۔  
 احساس کہتری کی بنیاد۔ جب ہم اپنے تصور حن کو حاصل نہیں کر سکتے تو ہم اسے کمزور



اور گھٹیا محسوس کرتے ہیں۔ اگر ہم کسی شخص کو قابلِ تعریف عادتوں اور خصلتوں کا مالک سمجھتے ہوں۔ تو ہم چاہتے ہیں کہ اس کی محبت یا پسندیدگی حاصل کریں۔ جب ہم اس خواہش میں کامیاب ہو جاتے ہیں تو ہم میں قوت اور برتری کا احساس پیدا ہوتا ہے اسی طرح سے جب ہم عوام کی ستائش اور محبت کا مرکز بنتے ہیں یا جب ہم محسوس کرتے ہیں کہ ہم نے کوئی نیک اور اچھا کام کیا ہے، یا جب ہم بہتری کی تخلیق میں یا علم کی تحقیق میں کامیاب ہوتے ہیں، غرضیکہ جب ہم کامیابی سے کسی ایسے فعل کو انجام دیتے ہیں جس کا مقصد جستجوئے حسن ہو تو ہم خالق، غالب یا طاقت ور محسوس کرتے ہیں اور اس کے برعکس جب ہم ان طریقوں میں سے کسی ایک طریق سے حسن کی جستجو میں ناکام رہتے ہیں تو ہم کمزور، بے طاقت، مغلوب اور گھٹیا محسوس کرتے ہیں۔

فرانڈ سچ کہتا ہے کہ احساسِ جرم یا احساسِ احساسِ جرم اور احساسِ کہتری کہتری میں امتیاز کرنا سخت مشکل ہے۔ جب ہم طاقت کو کام میں نہ لاسکیں تو ہم مجرم محسوس کرتے ہیں اور جب ہم تصورِ حسن کے قریب نہ پہنچ سکیں تو ہم کمزوری اور ناتوانی محسوس کرتے ہیں۔

ان حقائق سے صاف ظاہر ہے کہ طاقت یا تفوق درحقیقت حسن ہی کی خواہش ہے اور تفوق کی خواہش اور حسن کی خواہش درحقیقت ایک ہی چیز کے دو نام ہیں۔ لہذا ایڈلر کا استدلال فرانڈ سے بھی زیادہ واضح طور پر اس حقیقت کی طرف راہنمائی کرتا ہے کہ جذبہٴ لا شعورِ حسن ہی ہے!

# کارل مارکس

## نظریۂ اشتراکیت

مارکس کے نظریہ میں جو حقائق روح قرآن کے ساتھ مطابقت رکھتے ہیں وہ حسب

ذیل ہیں :-

اول : انسان کے وجود میں آنے کے بعد بھی ارتقاء  
انسان کے ارتقاء کی نوعیت جاری ہے اور انسانی سماج ایک خاص منزل مقصود  
کی طرف ترقی کر رہا ہے۔

نوٹ : کارل مارکس کے نزدیک انسانی مرحلہ میں ارتقاء کی منزل اشتراکیت کی علیگر  
کامیابی اور توسیع ہے لیکن قرآن کے نقطہ نظر سے انسانی مرحلہ میں ارتقاء کی منزل  
مقصود انسانی سماج کی وہ حالت ہے جب تمام نظریات مٹ جائیں گے اور صرف  
اسلام باقی رہ جائے گا۔ چنانچہ قرآن کا ارشاد ہے :-

هو الذی ارسل رسولا  
بالهدی و دین الحق لیظہر  
علی الدین کلہا و لو کرا الکفر و ن  
الذوہ ذات پاک ہے جس نے اپنے رسول  
کو ہدایت اور دین حق دیکر بھیجا تا کہ اسے تمام  
ادیان پر غالب کر دے۔

درحقیقت انسان کے ارتقاء کا تصور کوئی منفرد تصور نہیں بلکہ ارتقاء کے عمومی تصور  
کا ایک جزو ہے اور ہم دیکھ چکے ہیں کہ اگر ارتقاء کے عمومی تصور کو اغلاط سے پاک کر لیا جائے  
تو وہ روح قرآن کے ساتھ مطابقت رکھتا ہے جب ہم مانتے ہیں کہ خدا کی تخلیق ایک ارتقائی  
عمل کی صورت اختیار کرتی ہے اور ارتقاء انسان سے پہلے ہوتا رہا ہے تو انسان کے وجود  
میں آنے کے بعد بھی اس ارتقاء کا جاری رہنا ضروری ہے خدا کی ربوبیت کائنات  
اس وقت تک جاری رہے گی جب تک کائنات کمال کو نہیں پہنچ جاتی۔ کائنات کمال

نوع بشر کا کمال ہے۔ لہذا جب تک انسان اپنے کمال کو نہیں پہنچتا وہ برابر ایک حالت سے دوسری بلند تر حالت میں قدم رکھتے ہوئے آگے بڑھتا رہے گا۔ عالم انسانی میں تازہ تازہ واقعات اور مہدم کی تبدیلیوں کا رونما ہونا اس بات کا ثبوت ہے کہ انسان کی تخلیق اور تربیت ابھی جاری ہے اور جب تک کائنات مکمل نہیں ہوتی جاری رہے گی۔ ہم میں سے بعض کا خیال ہے کہ رسول اللہ صلی اللہ علیہ وسلم اسلام کا دوسرا عہدِ عروج اور صحابہ کے زمانہ میں مسلمانوں کو جو دینی اور دنیاوی شان و شوکت حاصل ہوئی تھی وہ پھر کبھی عود نہیں کر سکتی اور اس کے ثبوت میں حضور کا یہ فرمان پیش کیا جاتا ہے:

خیر القرون تسنی تم الذین یلونہم ثم الذین یلونہم۔  
میرا زمانہ بہترین ہے پھر ان کا زمانہ جو ان کے بعد آئیں گے اور پھر انکا جو ان کے بعد آئیں گے۔  
لیکن اس حدیث کا ٹھیک ٹھیک مطلب سمجھنے کے لئے ضروری ہے کہ ہم حضور کی وہ حدیث بھی نگاہ میں رکھیں جن میں آپ نے اسلام کی شان و شوکت کے دو زمانوں کا عیان طور پر ذکر فرمایا ہے۔ ایک زمانہ اسلام کی ابتدا میں آنے والا تھا اور وہ گزر چکا ہے اور ایک زمانہ آخر میں آنے والا ہے اور ہم اس کے منتظر ہیں اور حضور نے ایک حدیث میں فرمایا ہے کہ اسلام کا عہد عروج جو آخر میں آنے والا ہے اسلام کے پہلے عروج سے بھی زیادہ شاندار ہوگا چنانچہ حضور نے نہایت زور دار الفاظ میں اس عہد کی بشارت دی ہے اور ایک بشارت ہمیں اس پر خوش ہونے کا حکم دیا ہے حدیث کے الفاظ حسب ذیل ہیں:-

خوش ہو جاؤ خوش ہو جاؤ میری امت کی مثال ایک بارش کی طرح ہے کہ نہیں کہا جاسکتا کہ اس کی ابتدا زیادہ اچھی ہے یا انتہا۔ یا ایک باغ کی طرح ہے جس سے ایک فوج ایک سال خوراک حاصل کرتی رہے اور پھر دوسری فوج دوسرے سال خوراک

البشہ والبشر وان مثل امتی  
کثل الغیث لا یدری اولہا خیر  
ام آخرہ او کمدیقہ اطعم منها  
فوج عاماً ثم اطعم منها فوج عاماً  
لعل اخرها فوجاً احسنها حسناً عرضھا

عرضاً و عمقاً عمقاً حاصل کرتی رہے۔ ممکن ہے کہ جو آخر میں اُسے

والی فوج ہے وہ زیادہ شان و شوکت رکھتی ہو۔ اور زیادہ طاقتور اور زیادہ تعداد والی ہو۔

اب اگر اس حدیث کے مضمون کو ذہن میں رکھ کر ہم پہلی حدیث کا حدیث کا مطلب مطلب سمجھنے کی کوشش کریں تو یہ بالکل عیاں ہو جاتا ہے کہ پہلی حدیث اسلام کے عروجِ اول کے متعلق ہے جس کے بعد انحطاط کا ایک دور اس طرح سے آئے گا کہ جوں جوں لوگ حضور کے زمانہ سے دور ہوتے جائیں گے اسلام سے بھی دور ہوتے جائیں گے۔ لیکن جب اسلام کی نشاۃ ثانیہ کا زمانہ آئے گا تو مسلمان پھر انحطاط سے عروج کی طرف مائل ہوں گے۔ کائنات کی ارتقائی قوتوں کے عمل سے اسلام کی ترقی کے اس زمانہ کا ورو و لازمی ہے اور کسی کے روکے سے نہیں رک سکتا۔

قرآن کی بعض اور آیات میں بھی اسلام کی نشاۃ ثانیہ کا ذکر قرآن کی پیش گوئیاں موجود ہے مثلاً:-

واخرین منہم لما یحقر بہم و  
هو العزیز الحکیم۔

اور تم میں سے بعض اور بھی ہیں جو ابھی تک تم سے نہیں ملے اور اللہ غالب اور حکمت والا ہے۔

سنوہیم ایا تینا فی الافاق و  
افی نفسہم حتی یتبین لهم انہم الحق

عنقریب ہم ان کو کائنات میں اور ان کے اپنے شعور میں ایسی نشانیاں دکھائیں گے جن سے انہیں معلوم ہو جائے گا کہ قرآن سچ ہے۔

اس آیت میں اس بات کی طرف بھی اشارہ کر دیا گیا ہے کہ اسلام کا دوسرا عروج جس میں کفار قرآن کی صداقت پر ایمان لے آئیں گے علم کی ترقیوں سے ممکن ہوگا!

اس آیت کی مفصل تشریح کتاب کے پہلے حصہ میں کی گئی ہے۔

پھر یہ ارشاد ہے:-

لترکبن طبعا عن طبع فمالہم  
لا یؤمنون۔

یقیناً تم ایک مقام سے دوسرے مقام تک بلند ہو جاؤ گے پھر آج کیوں ایمان نہیں لاتے۔

یعنی کتاب کے تدریجی ارتقائی عمل سے جو چیز تم کل مجبوراً اور باکراہ قبول کرنے والے

ہو یعنی اسلام وہ آج ہماری دعوت پر بخوشی کیوں قبول نہیں کر لیتے؟  
 اگر کائنات کے ارتقائی عمل سے امت محمدیہ دنیا میں پھیل  
 قوموں کی امامت جانے والی ہے تو اس کا مطلب یہ ہے کہ آج بھی وہ اپنے  
 نظریہ حیات کی وجہ سے اقوام عالم کی راہ نمائی کی صلاحیت رکھتی ہے۔ قرآن میں مسلمانوں  
 کے اس مقام کا ذکر اس طرح سے کیا گیا ہے:

کنتم خیر امتاً اخرجت للناس  
 اور تم دنیا کی بہترین قوم ہو جو لوگوں کی راہ نمائی کے  
 نامردن بالمعروف وتنہون عن  
 لئے پیدا کئے گئے ہو تم اچھے کاموں کی ہدایت  
 المنکر۔ کرتے ہو اور برے کاموں سے روکتے ہو۔

حضور خاتم النبیین صلی اللہ علیہ وسلم کا ظہور تہذیب و تمدن کے عین وسط میں اس لئے  
 ہوا کہ آپ کے ظہور سے ایک ایسی قوم وجود میں آئے جو تہذیب و تمدن کی ترقی کے لئے  
 مہینر کا کام دے اور جس کی قیادت میں تہذیب کی ترقی اپنے کمال پر پہنچے۔ گویا امت محمدیہ  
 کا مقام لوگوں کے مقابل میں وہی ہے جو محمد صلی اللہ علیہ وسلم کا مقام آپ کی امت  
 کے مقابل میں ہے۔ آپ امت کی راہ نمائی کے لئے اللہ کی طرف سے مامور تھے اور اب  
 امت لوگوں کی راہ نمائی کے لئے خدا کی طرف سے مامور ہے۔  
 قرآن نے اس حقیقت کا ذکر اس طرح سے کیا ہے:-

و کذالک جعلناکم امتاً وسطاً  
 اور اسی طرح سے ہم نے تمہیں انسانی تہذیب  
 لتکونوا شهداء علی الناس ویكون  
 و تمدن کے عین وسط میں ظہور پانے والی ایک  
 الرسول علیکم شہیداً۔  
 قوم بنایا۔ تاکہ تم لوگوں کے سامنے خدا کی الوہیت

کی گواہی دو جس طرح سے تمہارا پیغمبر تمہارے سامنے خدا کی الوہیت کی گواہی دیتا ہے۔  
 دنیا میں امت محمدیہ کا وجود خود انسانی سماج کے ارتقائی ایک قوت  
 ارتقائی منزل ہے کیونکہ وہ ایک ایسے نظریہ کی حامل ہے جو انسان کی فطرت کے  
 ساتھ پوری پوری مطابقت رکھتا ہے اور یہ نظریہ اسلام ہے جو خدا کے آدرش میں اردو  
 گر و پیدا ہونے والا ایک مکمل نظام تصورات ہے۔ قومیں نظریات سے بنتی ہیں۔ اور

نظریات لاشعوری جذبہ حسن کی توجیہات ہیں جو شعور لاشعور کے اطمینان کیلئے اس کے سامنے پیش کرتا ہے جس قدر کوئی نظریہ خدا کے تصور سے ہٹا ہوا ہوگا۔ اسی قدر وہ اوصاف حسن و کمال سے عاری ہوگا اور اسی قدر وہ ناقص اور انسان کے لاشعور کے لئے ناسلی بخش ہوگا اور اسی قدر ناپا مدار ہوگا۔ اگرچہ لاشعور اور شعور دونوں کچھ عرصہ کے لئے اس کا تتبع کریں گے لیکن بالآخر دونوں اسے ناسلی بخش پائیں گے اور اسے ترک کرنے اور اس کی جگہ کسی اور نظریہ کو اختیار کرنے پر مجبور ہونگے اس عمل سے نوع انسانی اپنے لاشعوری جذبہ حسن کے دباؤ کی وجہ سے مجبور ہو رہی ہے کہ بالآخر صحیح تصور حسن تک پہنچ جائے اور امت محسوس ہو جو توحید کو اپنا نصب العین قرار دیتی ہے محض اپنے وجود ہی سے نفع اسلام کی راہ نمائی بشر کو اس منزل کی طرف راہ نمائی کر رہی ہے اگر غور سے دیکھا جائے تو دنیا کی اہم ترین اور کامیاب ترین اصلاحی اور ترقی پسند تحریکوں میں سے ہر ایک تحریک کسی نہ کسی رنگ میں اسلام کی خوشہ چینی کا نتیجہ تھی اور توحید کے کسی نہ کسی پہلو پر مبنی تھی۔ فرانس کا انقلاب، یورپ کی تحریک احیاء جرمنی کی تحریک اصلاح، روس کی اشتراکیت اور ہندوستان میں گورو نانک اور ویانند کی مذہبی تحریکیں اور گاندھی کی سیاسی تحریک اس کی مثالیں ہیں۔

حادثہ - انسانی معاشرہ کی ترقی یافتہ حالت میں

اقتصادی مساوات - اقتصادی مساوات کا دور وورہ ہوتا ہے۔

نوٹ: کارل مارکس کے نزدیک یہ اقتصادی مساوات بڑے پیمانے پر غیر فطری مصنوعی طریقوں سے نافذ کی جاتی ہے اور اسلام کے نزدیک یہ مساوات فرد کی روحانی تعلیم و تربیت اور اس کے دل میں دوسرے انسانوں کے لئے ہمدردی اور اخوت کے جذبات کی نشوونما سے خود بخود وجود میں آتی ہے۔

## اقتصادی مساوات اور اسلام

ہم میں سے بعض کا خیال ہے کہ اسلام اقتصادی مساوات کا حامی نہیں ایک غلط عقیدہ بلکہ ایک ایسے اقتصادی نظام کو ہمیشہ قائم رکھنے کا حامی ہے جس میں دولت مندوں سے کچھ روپیہ لے کر جماعت کے مفلس لوگوں کی بنیادی معاشی ضروریات مثلاً خوراک، رہائش اور لباس کا انتظام کر دیا جائے گویا اسی خیال میں مفلسوں کے ساتھ ساتھ سماج میں دو تہذیبوں کا وجود ضروری ہے اور اسلام اس کا تقاضا کرتا ہے اور ان کا خیال ہے کہ اگر ایسا نہ ہو تو زکوٰۃ کا حکم جو اسلام کی پانچ بنیادوں میں ایک ہے بے کار ہو جاتا ہے۔

درحقیقت یہ نقطہ نظر معاشی مسئلہ کے متعلق اسلام کے موقف کے بارے میں ایک شدید غلط فہمی کا نتیجہ ہے!

ظاہر ہے کہ بنیادی اقتصادی ضروریات کی تکمیل بھی تکمیل ضرورت کے درجے کی درجوں کی ہوتی ہے مثلاً ہم ان ضروریات کی تکمیل پر پچاس روپے ماہوار سے لے کر پانچ ہزار روپیہ ماہوار تک اور کئی صورتوں میں اس سے بھی زیادہ خرچ کر سکتے ہیں اور سچ پوچھئے تو تہذیب و تمدن کے اس زمانہ میں ان ضروریات پر خرچ کرنے کی کوئی حد ہی نہیں۔ ایک دولت مند جو ایک عالی شان اور سامان سے لیس منظر میں رہتا ہے گونا گوں پر تکلف غذا نہیں کھاتا ہے اور رنگارنگ کامرکٹ لباس زیب تن کرتا ہے ان ہی بنیادی اقتصادی ضروریات پر خرچ کرتا ہے اور ایک مفلس جو ایک معمولی سے مکان میں رہتا ہے معمولی خوراک کھاتا ہے اور معمولی کپڑے پہنتا ہے وہ بھی ان ہی ضروریات کی تکمیل کرتا ہے لیکن دونوں کی تکمیل ضروریات میں بہت فرق ہے اور فرق کا سبب یہ ہے کہ ہمارے ہر ایک بنیادی معاشی ضرورت ضرورت کے دو حصے ہوتے ہیں۔ ایک حصہ تو بقائے حیات

سے تعلق رکھتا ہے کہ جب تک انسان موسم کے لحاظ سے ایک خاص قسم کا لباس نہ پہنے ایک خاص قسم کے مکان میں نہ رہے اور ایک خاص مقدار اور صفت کی غذا نہ کھائے وہ زندہ ہی نہیں رہ سکتا یہ ہماری اقتصادی ضرورت کا حیاتیاتی حصہ ہے جسے پتھر کے زمانہ کا انسان بھی پورا کرتا ہے۔ دوسرا حصہ طرز بود و باش میں جذبہ حسن کی تشفی سے تعلق رکھتا ہے کہ جب انسان کے پاس ذرائع موجود ہوں تو وہ چاہتا ہے کہ خوراک عمدہ لذیذ، متنوع، خوش نما اور صحت افزا اور جسم پرور ہو۔ اور اگر ذرائع میسر آئیں تو وہ چاہتا ہے کہ غذا کی یہ خوبیاں حد و حساب سے باہر ہوتی جائیں۔ اسی طرح سے اگر ذرائع میسر ہوں تو مکان اور رہائش کی ضروریات کی تشفی میں بھی وہ بے حد و حساب عمدگی اور حسن پیدا کرنا چاہتا ہے۔ طرز بود و باش میں انسان کا یہ ذوق حسن اس کے وصف انسانیت سے پیدا ہوتا ہے۔ کیونکہ بحیثیت انسان کے اس کے اندر طلب حسن کا جذبہ ہے جس سے حیوان بہرہ ور نہیں لہذا طلب جمال کا اقتصادی پہلو یہ اچھی طرح سے سمجھ لینا چاہئے کہ اس طریق سے ان ضروریات کی تشفی میں نہ کوئی گناہ ہے اور نہ عجیب بلکہ ایک خوبی کا پہلو ہے جسے خدا پسند کرتا ہے اور یہی وجہ ہے کہ اس نے انسان کو اپنی زندگی میں یہ حسن و جمال پیدا کرنے کی توفیق دی ہے۔ ان اللہ جمیل و محب الجمال اسی خوبصورت طرز زندگی کے بارہ میں اللہ تعالیٰ کا ارشاد ہے:-

قل من حرم زینتنا اللہ  
 کہو کہ خدا نے اپنے بندوں کے لئے جو زینت کا  
 الٰہی اخراج لعاہدہ۔  
 سامان پیدا کیا ہے۔ اس کا استعمال ناجائز کرنے

قرار دیا ہے۔

طرز بود و باش میں جذبہ حسن کے اظہار میں بھی حسن حقیقی کی محبت ترقی کرتی ہے۔ طرز بود و باش کا حسن کسی قوم کی تہذیب اور تمدن کے معیار کا پتہ دیتا ہے۔ اگر انسان کی زندگی سے اس عنصر کو نکال دیا جائے تو متمدن انسان جو اس وقت دنیا کی رونق کو دیکھ کر خدا کی عظمت کے آگے سر جھکاتا ہے وحشی ہو جائے اور پھر اسی طرح سے حیوانات کی سطح پر آجائے جیسا کہ پہلے تھا۔



یہ ہماری بنیادی اقتصادی ضروریات کا نفسیاتی جمالیاتی پہلو ہے اور ہر انسان کا یہ حق ہے کہ جہاں تک اسے ذرائع میسر آئیں وہ اپنی ضروریات کے اس پہلو کو بھی مطمئن کرے اور خدا کا شکر بجالائے لیکن ہر شخص اپنی ضروریات کے اس پہلو کی طرف اس وقت توجہ کرتا ہے جب اسے یقین ہو کہ ضروریات کا حیاتیاتی پہلو مطمئن ہونے کے بعد دولت بچ رہے گی۔ جوں جوں کسی شخص کے پاس دولت بڑھتی جائے گی وہ اپنے اندرونی جذبہ حسن ہی کی وجہ سے اپنی اقتصادی ضروریات کے جمالیاتی پہلو کو زیادہ سے زیادہ مطمئن کرنے کی کوشش کرے گا۔ اس چیز کو ہم معیار زندگی کے ترفیع کا نام دیتے ہیں۔

اب اگر ہم زکوٰۃ کی صورت میں یا کسی اور صورت اسلامی اقتصادی نظام کی بنیاد میں دولت مندوں کی دولت کا ایک نہایت ہی قلیل حصہ جس سے ان کی اقتصادی ضروریات کے جمالیاتی پہلو کو کوئی خاص نقصان نہ پہنچے لے کر مفلسوں کو دے دیں تاکہ وہ فقط اپنی حیاتیاتی ضروریات کو پورا کر کے زندہ رہیں تو یہ دولت مندوں کی منفعت طلبی، خود پرستی اور سنگدلی کے شدید نقصانات سے معاشرہ کو بچانے کی ایک فوری ابتدائی تدبیر ہے نہ کہ اسلام کا پورا مطالبہ یا اسلام کا وہ آخری نصب العین اقتصادی نظام جو خدا پرستی کے تصور سے بالآخر لازماً پیدا ہوتا ہے اور جسے خدا اور اس کا رسول بالآخر جو وہیں لانا چاہتے ہیں "خدا کی قسم جس کے قبضہ قدرت میں میری جان ہے کہ جب تک ہم میں سے کوئی دولت مند اپنے مفلس بھائیوں کے لئے بھی ایک ایسی ہی خوب صورت طرز زندگی نہیں چاہتا جو وہ اپنے لئے چاہتا ہے اس وقت تک اس کا ایمان کامل نہیں خواہ وہ زکوٰۃ بھی باقاعدگی سے ادا کرتا رہے" اور یہ میں نہیں کہہ رہا بلکہ ہمارے پاس تاجدار رسالت (فداہ امی وانی) کا ایک ارشاد بالکل ایسے ہی الفاظ میں موجود ہے:-

والذی نفسی بیدہ لایؤمن

مجھے اس خدا کی قسم جس کے قبضہ قدرت میں میری

احدکم حتی یحب لآخیه ما

جان ہے کہ تم میں سے کوئی شخص اس وقت

بجائے نفسہ تک سونے کا عمل نہیں جب تک کہ وہ اپنے بھائی

کے لئے بھی وہی کچھ نہ چاہے جو وہ اپنے لئے چاہتا ہے۔

اگر ہر شخص اپنے بھائی کے لئے عملی طور پر وہی پسند کرے جو وہ اپنے لئے پسند کرتا ہے تو اس کا نتیجہ دولت کی مساوی تقسیم کے سوائے اور کیا ہو سکتا ہے اب اگر ہم میں سے ہر دولت مند اس ارشاد پر عمل کرے تو اس کا نتیجہ یہ ہو گا کہ حیاتیاتی ضروریات کی سطح سے اوپر کی تمام دولت ہم سب میں برابر تقسیم ہو جائے گی اس سے دولت مند اپنی جمالیاتی اقتصادی ضروریات اس حد تک تو پورا نہ کر سکیں گے البتہ جماعت کی اکثریت کا معیار زندگی بلند ہو جائے گا اور وہ زیادہ انسانی قسم کی زندگی بسر کرنے لگیں گے۔

تاہم اقتصادی مساوات سے مراد ایسی مساوات اقتصادی مساوات کا مفہوم نہیں جس میں ہر فرد کے لئے دولت کی تقسیم نقدی یا جنس کے پیمانہ سے ناپ کر برابر کر دی گئی ہو کیونکہ ایسی مساوات کا نتیجہ عدم مساوات ہو جائے گا۔ بعض لوگوں کے پاس ان کی حیاتیاتی ضروریات بہت زیادہ بچے گا۔ بعض کے پاس کم اور بعض اپنی حیاتیاتی ضروریات کو بھی پورا نہ کر سکیں گے۔ اس کی وجہ یہ ہے کہ ہر شخص کی ضروریات ایک جیسی نہیں ہوتیں مثلاً عورت اور مرد کی ضروریات، جوان بچے اور بوڑھے کی ضروریات، بیمار اور تندرست کی ضروریات، سرد اور گرم علاقوں کے رہنے والوں کی ضروریات، انک انک ہیں۔ اقتصادی مساوات سے مراد دولت کی ایسی تقسیم ہے جو ہر شخص کی اقتصادی ضروریات کے مساوی ہو اگر کوئی شخص اقتصادی مساوات کے اس تصور کے لئے اقتصادی عدل کی اصطلاح استعمال کرتا ہے تو نام کا اختلاف اہمیت نہیں رکھتا۔ لیکن اگر اقتصادی عدل سے مراد دولت کی ایسی تقسیم ہے جس کی رو سے بعض افراد تو حد سے زیادہ اپنی جمالیاتی ضروریات کی تکمیل کریں اور بعض ان کی تکمیل سے بالکل محروم رہیں تو اسلام اسے نہ عدل سمجھتا ہے اور نہ

پسند کرتا ہے۔

**اشتراکیوں کا نعرہ** اشتراکیوں کے نزدیک بھی اقتصادی مساوات کے معنی یہی ہیں۔ وہ بھی سمجھتے ہیں کہ اگر دولت کو نقدی کے معیار سے ناپ کر برابر کرنے کی کوشش کی جائے تو اس سے اقتصادی مساوات پیدا نہیں ہوگی۔ چنانچہ ان کا نعرہ ہے۔

”ہمارا نصب العین یہ ہے کہ اگر ابتدا میں ہر شخص کو اس کے کام کے مطابق دینے

کے سوا چارہ نہ ہو۔ تو بالآخر ہر شخص کو اس کی ضروریات کے برابر دیا جائے۔“

لیکن انھوں نے اپنی اس کوتاہی کو تسلیم کیا ہے کہ وہ اس قسم کی مساوات قائم نہیں کر سکتے۔ چنانچہ اب ان کا نعرہ عملی زندگی کے شکنجہ میں سکر کر یہ رہ گیا ہے:

”ہمارا نصب العین یہ ہے کہ اگر ابتدا میں ہر شخص کو اس کی تابلیت کے مطابق دینے

کے سوائے چارہ نہ ہو تو بالآخر ہر شخص کو اس کے کام کے برابر دیا جائے۔“

اشتراکی نظام میں کام کے لحاظ سے دولت کی مساوی تقسیم ممکن ہے لیکن کام کا لحاظ کئے بغیر ہر شخص کی ضروریات کے مطابق دولت کی مساوی تقسیم ممکن نہیں۔ اس قسم کی اقتصادی مساوات کے لئے اسلام جیسا ایک فطرتی اقتصادی نظام ہی کام دے سکتا ہے جو روحانی بنیادوں پر استوار کیا گیا ہو۔ ایسے نظام میں دولت خود بخود ہر شخص کی ضروریات کے مطابق مساوی طور پر تقسیم ہو جاتی ہے۔

**اشتراکیت کے خلاف اسلام کا اعتراض** اشتراکیت کے خلاف اسلام کا اعتراض یہ نہیں کہ وہ کیوں اسلام کا اعتراض دولت کی مساوی طور پر تقسیم کرنا چاہتی ہے یا کیوں اس غرض کے لئے افراد کی اقتصادی ضروریات کی پیداوار یا بھروسائی کا کام جماعت کی تحریک میں دے دیتی ہے بلکہ اشتراکیت کے خلاف اسلام کا اعتراض یہ ہے کہ وہ اس مقصد کے حصول کے لئے ایک غلط طریق کار اختیار کرتی ہے جو نہ صرف یہ کہ اس مقصد کو قطعاً حاصل نہیں کر سکتا بلکہ جو اس مقصد میں ناکام اور نامراد ہونے کے علاوہ انسان کی زندگی کے اس مقصد کو بھی جو اس سے برتر اور بلند تر ہے نظر انداز کرتا ہے۔

اس کی ترقیوں کو روک دیتا ہے اس کی پوشیدہ فطرتی صلاحیتوں کو پامال کرتا ہے۔ اور اس کو اپنے اس شاندار مستقبل کی طرف آگے بڑھنے نہیں دیتا جو ان صلاحیتوں کی وجہ سے اس کے لئے مقرر کیا گیا ہے۔ سچی کامیاب اور پائیدار اقتصادی مساوات فرد کی ضمیر کے اندر ہی سے پیدا ہو سکتی ہے اور اسے وجود میں لانے کا طریق یہ ہے کہ فرد کی روحانی تربیت کی جائے۔ اور اس کے جذبہ اخوت کو جو اللہ تعالیٰ کی محبت کا ایک پہلو یا ایک جزو ہے نملہ کی محبت کی نشوونما سے بیدار کیا جائے۔ لیکن اشتراکیت اس بات کو نہیں سمجھتی اور اقتصادی مساوات کو فرد پر باہر سے ٹھونسا چاہتی ہے۔

اسلام کا ایک اور اعتراض پھر اشتراکیت کے خلاف اسلام کا اعتراض یہ بھی ہے کہ وہ جبر کو کیوں کام میں لاتی ہے اور فرد کے ساتھ سختی کا برتاؤ کا کیوں کرتی ہے بلکہ اسلام کا اعتراض یہ ہے کہ وہ جبر کو غلط طور پر کام میں لاتی ہے وہ جبر کو فرد کے حق میں استعمال نہیں کرتی بلکہ اس کے خلاف استعمال کرتی ہے ایسا جبر جو فرد کو اس کے نفس کی برائی سے پناہ دے فرد کی صلاحیتوں کو بیدار کرتا ہے اس کے ممکنات کو ظہور میں لاتا ہے اور اس کی خود شعوری کو نشوونما کرنے اور بلند تر مقامات کی طرف اٹھنے کا موقعہ دیتا ہے ایسا جبر فرد کے حق میں کام آتا ہے اس کے خلاف کام ہی نہیں آتا۔ اسلام اس قسم کے جبر کا حامی سے مخالفت نہیں ایک فرد انسانی کا وجود خود شعوری کا منظر یا مقام ہے

اقتصادی مساوات کا مقصد اور انسان کی زندگی کی غرض و عاقبت یہ ہے کہ اس کی خود شعوری آزادی کے ساتھ نشوونما پاتی رہے۔ ریاست کا فرض اس کے سوائے اور کچھ نہیں کہ خود شعوری کی تربیت کے کام میں فرد کی اعانت کرے اور ایسے حالات پیدا کرے کہ فرد کسی رکاوٹ یا مزاحمت کے بغیر خواہ وہ رکاوٹ اندرونی ہو یا بیرونی اپنی خود شعوری کی ترقی کو حد کمال تک پہنچائے۔ اگر اقتصادی مساوات اس مقصد کے ماتحت پیدا نہیں ہوتی اور پیدا ہونے کے بعد اس مقصد کے ماتحت قائم نہیں رہتی تو محض بے سود ہی نہیں بلکہ حد درجہ ضرر رساں ہے۔

لیکن اگر کوئی حکومت خود شعوری کی ترقی کیلئے موافق حالات  
 اشتراکیوں کی جہالت پیدا کرنا چاہتی ہو تو اس کے لئے یہ جانا ضروری  
 ہے کہ خود شعوری کے اوصاف اور خواص کیا ہیں وہ کیا چاہتی ہے اور کیوں تربیت  
 اور ترقی پاتی ہے؟ لیکن اسوں سے کہ اشتراکیت کے پرستار خود شعوری کی حقیقت اور  
 فطرت سے ناواقف ہیں۔ لہذا ایک اشتراکی ریاست اس کی تربیت کے لئے  
 کچھ کرنے سے قاصر ہے اس کی توجہ کامرکز جسم کی پرورش ہوتا ہے جسے وہ خود شعوری  
 کی قیمت پر انجام دیتی ہے حالانکہ جسم کی پرورش صرف اسی حد تک انسان کے  
 کام کی چیز ہے جس حد تک کہ وہ خود شعوری کی پرورش کا ایک ذریعہ ہو چکا  
 اشتراکیت اقتصادی مساوات کا مقصد کیوں حاصل نہیں  
 نامرادی کا باعث کر سکتی اور کیوں ضروری ہے کہ وہ آخر کار اس مقصد کے

حصول میں ناکام اور نامراد رہے ؟

اس کی وجہ یہ ہے کہ اشتراکیت اس مقصد کے حصول کے لئے خود شعوری  
 کے جذبہ حسن کو روکتی ہے لیکن یہ جذبہ رک نہیں سکتا بلکہ وہ قوت جو اسے روکنا  
 چاہے بالآخر فنا ہو جاتی ہے۔ اس جذبہ کو روکنا کائنات کی ارتقائی حرکت کو  
 روک دینے کے مترادف ہے۔ چونکہ اشتراکیت ارتقائے کائنات کی قوتوں  
 سے ٹکر لیتی ہے جن کا عمل رک نہیں سکتا۔ لہذا ضروری ہے کہ وہ خود برباد ہو جائے  
 خود شعوری کا جذبہ حسن ایک بہتے ہوئے دریا کی طرح ہے جب دریا کے راستہ  
 میں کوئی رکاوٹ آجائے تو دریا کا بہاؤ نہیں رکنا بلکہ اس کا پانی آہستہ آہستہ جمع ہوتا  
 رہتا ہے یہاں تک کہ دریا اس رکاوٹ کے اوپر سے گزر جاتا ہے یا اسے بہا کر  
 لے جاتا ہے۔ اشتراکیت چونکہ خود شعوری کے جذبہ حسن و کمال کو روکنا چاہتی ہے  
 ضروری ہے کہ اس کے خلاف مزاحمت کی ایک قوت نامعلوم طور پر اور آہستہ  
 آہستہ جمع ہوتی رہے یہاں تک کہ بالآخر اس کے نظام کو درہم برہم کر دے۔ اشتراکیت  
 ایک غلط اورش ہے اور ایک غلط اورش کی بربادی کا سامان اس کی تعمیر کے

اندرونی مضمون ہوتا ہے۔

مذہب کی خوشہ چینی اور ناشکر کی اشتراکیوں نے مذہب پر یہ الزام لگایا ہے کہ وہ سرمایہ دارانہ لوٹ کھسوٹ کا حامی ہے۔ لیکن دراصل یہ مذہب ہی ہے جو ہر شخص کے حقوق کا محافظ ہے اور اشتراکیت جو مزدور کے حقوق کی حفاظت کا دعویٰ کرتی ہے وہ اس کام کے لئے رجبے وہ کبھی کامیابی سے انجام نہیں دے سکتی، مذہب ہی کا ایک ورق چرائی ہے۔ انصاف، آزادی، اخوت اور عہدہ داری کے تصورات جن پر اشتراکیت اپنے آپ کو مبنی ظاہر کرتی ہے مذہب کے سوانے اور کہاں سے آئے ہیں۔ مذہب ہر شخص کی محنت کا پھل محفوظ کرنا چاہتا ہے اور اشتراکیت مذہب کی خوشہ چینی کرنا چاہتی ہے لیکن ناشکر کی اس بات کو نہیں مانتی۔

مذہب نے آزاد مسابقت پر جو حقوق مبنی کر رکھے تھے وہ اب معاشرہ کے ارتقا کے ایک خاص مقام پر خود ایک دوسرے کے ساتھ مذہب کا احسان متصادم ہو رہے ہیں۔ لہذا مذہب ہی کے نقطہ نظر سے ان کے درمیان صلح کی ضرورت ہے اور اس تصادم کا پتہ بھی مذہب ہی سے چلتا ہے اگر مذہب نے انسان کو ایک خاص تعلیم نہ دی ہوتی اور وہ تعلیم عام نہ ہو چکی ہوتی تو وہ لوگ جو اب اپنے آپ کو اشتراکی کہتے ہیں کبھی معلوم نہ کر سکتے کہ کلم کہاں ہو رہا ہے۔ انصاف کا خون کہاں کیا جا رہا ہے سرمایہ دار کیا کر رہا ہے اور مزدور کے ساتھ کیا گزرتی ہے اور پھر آزاد مسابقت کے بغیر جس کی اس بات مذہب نے دے رکھی تھی معاشرہ ارتقا کے اس مقام پر نہ پہنچ سکتا جہاں اس کا رخ بدلنے کی ضرورت ہوتی ہے۔

مذہب زندگی کے ہر مقام پر زندگی کی تنقید کرتا ہے اور اشتراکیت اور جمہوریت ہی نہیں بلکہ دنیا کی تمام تحریکیں جن کو انسان نے کسی حد تک قبولیت سے

اپنی ہی دشمنی نوازا ہے۔ مذہب ہی کی تنقید سے نامدہ اٹھاتی رہی ہیں اشتراکیت  
مذہب کی مخالف ہے لیکن مذہب سے الگ ہو کر ان مذہبی اخلاقی  
اقدار کو عمل میں لانا جن کی نظری حمایت اور عملی تائید اشتراکیت نے خواہ مخواہ  
اپنے ذمے لے رکھی ہے کبھی ممکن نہیں۔ اشتراکیت زودیا بدیر محبہ ہوگی۔ کہ یا  
مذہب کے جس عنصر کو وہ چرانا چاہتی ہے اسی کے پاس رہنے دے۔ اور یا  
مذہب کے تمام عناصر کو اپنا لے۔

اجتماعی ملکیت اسلامی تصور ہے جہاں تک افراد کی ضروریات کے جماعتی  
انتظام یا بالفاظ دیگر اجتماعی ملکیت  
کے ذریعہ سے اقتصادی مساوات کے قیام کا تعلق ہے۔ حقیقت نہ صرف  
یہ ہے کہ اس قسم کی اقتصادی مساوات کے خلاف قرآن اور حدیث میں ایک  
لفظ بھی موجود نہیں بلکہ قرآن اور حدیث کی تعلیم اس کی تائید کرتی ہے اور بالآخر  
اس کی توقع رکھتی ہے اور ایک اسلامی جماعت کے روحانی ارتقا کے ایک  
خاص مقام پر یعنی ایک کامل اور نصب العین اسلامی جماعت کے اندر اس کا  
خود بخود وجود میں آجانا اور قائم رہنا ضروری ہے اس مقام پر بے شک زکوٰۃ  
اس شکل میں نافذ نہیں ہوگی جس سے ہم آشنا ہیں لیکن زکوٰۃ کی یہ معروف شکل  
جس میں حکومت فالتو جمع شدہ مال کا چالیسواں حصہ لے  
اسلام کا منسار لیتی ہے اور باقی جوں کا توں جمع رہتا ہے۔ اسلام کے  
اقتصادی نظام کا ایک مستقل جزو نہیں اور اسلام کا منسار گزیر نہیں کہ زکوٰۃ  
کی اس شکل کو ہمیشہ قائم رکھا جائے بلکہ اسلام کا آخری منسار یہ ہے کہ فساد کو  
روحانی طور پر اس بات کے لئے تیار کیا جائے کہ وہ اپنی دولت میں دوسرے  
بھائیوں کو مساوی طور شریک کر سکے۔

زکوٰۃ کے حکم کا عملی اجراء

افلاس اور فالتو دولت دونوں خد کو پسند نہیں صورتوں کے جمع ہونے

پر موقوف ہے۔

اول یہ کہ مسلمانوں کی جماعت کے اندر مفلسوں کی ایک تعداد موجود ہو  
دوم یہ کہ مسلمانوں کی جماعت کے اندر ایسے دولت مندوں کی تعداد  
موجود ہو جن کے پاس فالتو مال جمع ہو اب بتائیے کہ ان دونوں شرائط میں سے  
کون سی شرط ایسی ہے جو اسلام کو پسند ہے اور جسے اسلام موجود رکھنا چاہتا ہے  
اور کون سی شرط ایسی ہے جو اسلام کو ناپسند نہیں اور جسے اسلام دور کرنا نہیں چاہتا۔  
اسلام نذیر چاہتا ہے کہ کوئی شخص مفلس ہو اور دوسروں کے رحم و کرم پر زندگی بسر کرے۔  
حضورؐ نے فرمایا ہے :-

كاد الفقر ان يكون كفراً

قریب ہے کہ مفلسی کفر بن جائے

حضورؐ یہ وعاما تکا کرتے تھے :-

اسے اللہ میں کفر سے اور ناداری سے پناہ

اللهم انى اعوذ بك من

مانگتا ہوں اور قرض کے غلبہ سے بھی۔

الكفر والفقر واعوذ بك من غلبته

الدين۔ الخ

اور نہ ہی اسلام چاہتا ہے کہ بعض لوگوں کے پاس فالتو  
تقسیم مال کی علت دولت جمع ہو جائے اس سلسلہ میں قرآن اور حدیث  
کے ارشادات اس قدر واضح ہیں کہ شبہ کی کوئی گنجائش نہیں۔ قرآن نے مال کی  
تقسیم کا اہم ان الفاظ میں بیان فرمایا ہے :-

اور بستیوں کے کافروں سے خدا کے رسول

وما افار اللہ علی رسولہ

کو جو فے کا مال حاصل ہو وہ اللہ کے لئے

صت اهل القرعہ فی اللہ و لہ رسول

اور رسول کے لئے اور اس کے اہل قرابت

والذی القربی والبیتمی والمساکین

کے لئے اور یتیموں، مسکینوں، اور مسافروں

و این السبیل کی لا یكون حرولہ

کے لئے ہے تاکہ دولت تمہارے دولت

بین الاغنیار منکم۔

مندوں ہی کے حلقہ میں نہ پھرتی رہے۔



حضور صلی اللہ علیہ وسلم نے جن الفاظ میں زکوٰۃ کی تعریف کی ہے ان میں اس بات کا اشارہ موجود ہے کہ زکوٰۃ کا مقصد دولت کی مساوی تقسیم ہے

مدفنتہ توخذ من زکوٰۃ ایک صدقہ ہے جو امرائے کرام سے لے کر

اغنیاء ہم و تدرہ الی فقہاء ہم غریبا کو دیا جاتا ہے۔

یہ صدقہ کسی خاص شرح پر نہیں ٹھہرتا بلکہ اصطلاحی زکوٰۃ وصول کرنے کے بعد بھی جاری رہتا ہے۔ چنانچہ حضور کا ارشاد ہے :-

وفي المال حق سوى الزکوٰۃ اور مال میں زکوٰۃ کے علاوہ بھی حقوق ہیں

ظاہر ہے کہ یہ حقوق اس وقت تک ختم نہیں ہو سکتے جب تک کہ سارا

فالتو مال اللہ کی راہ میں نہ دے دیا جائے۔

انفاق عفو کا حکم چنانچہ جب لوگوں نے حضور سے پوچھا کہ وہ خدا کی راہ میں کس حد تک خرچ کریں تو جو آیت نازل ہوئی اس میں ارشاد تھا کہ اپنا سارا فالتو مال اللہ کی راہ میں دے دو :-

يستلمونك ما خذوا ينفقون لوگ تم سے پوچھتے ہیں کہ اللہ کی راہ میں

قل العفو کیا خرچ کریں ان سے کہو کہ جو کچھ بچ رہے

اور پرگنڈارش کی گئی ہے کہ انسان طرز زندگی میں حسن پیدا کرنے کے لئے

جو خرچ کر سکتا ہے اس کی کوئی حد نہیں اور اس کی جالیابی ضروریات کے

اعتبار سے اس کی دولت کا کوئی حصہ فالتو نہیں ہوتا۔ لہذا یہاں فالتو مال سے

مراد دولت کا وہ حصہ ہے جسے ایک شخص کو اپنی جماعت کے دوسرے

افراد کے معیار زندگی کے لحاظ سے فالتو سمجھنا چاہیے۔ اس قسم کے مال کو

جماعت کے مجموعی مفاد کے لئے صرف کرنے کا نتیجہ یہی ہو سکتا ہے کہ

دولت تمام افراد کی ضروریات کے مطابق مساوی طور پر تقسیم ہو جائے اور جنگ

کی طرح کے ہنگامی حالات میں حضور و دولت کی اس

حدیث کی روشنی میں تقسیم کی مساوی تقسیم کو لوگوں کی رضامندی پر نہیں چھوڑتے

تھے بلکہ حکماً ناند فرمایا کرتے تھے۔ ایک صحیح حدیث میں ہے :-

عن ابی سعید الخدری ان  
رسول اللہ صلی اللہ علیہ وسلم قال من  
کان معہ فضل ظہر فلیعد بہ عینی  
من لا ظہر لہ ومن کان لہ فضل  
خارج فلیعد بہ عینی من لا امر لہ  
قال فتذکر من اصناف المال ما ذکر  
حتی موا نیانہ لا حق لاحد منا  
فی فضل۔

ابن سعید خدری سے روایت ہے کہ حضور  
صلی اللہ علیہ وسلم نے فرمایا جس کے پاس نالتو  
سواری ہو وہ اس شخص کو دے دے جس کے  
پاس سواری نہیں اور جس کے پاس نالتو خوراک  
ہو وہ اس شخص کو دے دے جس کے پاس  
خوراک نہ ہو اور راوی کہتے ہیں کہ حضور  
نے اسی طرح سے مال کی اتنی اقسام کا ذکر  
کیا ہے کہ ہم اس نتیجہ پر پہنچے کہ نالتو مال  
پر ہمارا کوئی حق نہیں۔

نالتو دولت کا کوئی حصہ جمع رکھنے اور صاحبتمندوں کی ضروریات پر صرف نہ کرنے  
کا محض صرف ایک ہی ہو سکتا ہے کہ انسان کو دولت سے محبت ہو لیکن  
خدا کی محبت کے ساتھ دنیا کی محبت جمع نہیں ہو سکتی جب تک مومن  
حسب مال کی بیخ کنی اپنے دل میں خدا کی مخلصانہ محبت پیدا نہ کرے  
جب تک وہ موجد کامل نہ ہو۔ جب تک خدا کی  
محبت میں ایک پسند یک بین دیک اندیش نہ ہو۔ اس کی خود شعوری ترقی نہیں  
کر سکتی۔ اور اس کے اخلاق بلند نہیں ہو سکتے۔ مومن کی تربیت کی ضروری شرط یہ  
ہے کہ وہ اللہ تعالیٰ کی محبت کے سوائے اپنے دل سے تمام محبتوں کو کلیتہً خارج  
کر دے۔ یہی سبب ہے کہ خدا کا ارشاد ہے کہ ایسے مال کو جس سے تمہیں محبت  
ہو خدا کی راہ میں خرچ کر دو ورنہ تم نیکو کار نہیں بن سکو گے۔

من تنالوا لہ برحمتی تنفقوا  
تم ہرگز نیکی نہیں پاسکتے جب تک اپنے  
پسندیدہ مال خدا کی راہ میں خرچ نہ کرو۔  
جہاں تمہیں  
ظاہر ہے کہ اس پسندیدہ مال میں سے جسے اللہ کی راہ میں خرچ کرنے کا

حکم دیا گیا ہے وہ مال بھی شامل ہے جو زکوٰۃ دینے کے بعد انسان کے پاس بچ رہتا ہے اور انسان اس کی محبت کی وجہ سے اس سے جدا ہونا نہیں چاہتا باقی رقم ناپسندیدہ مال سوا سے کوئی شخص اپنے پاس جمع رکھتا ہی نہیں کہ اسے خسرو ج کرنے کا حکم دیا جاتا ہے۔

جب یہ آیت نازل ہوئی تو حضرت طلحہ حضور کے پاس آئے اور کہا کہ میرا ایک باغ ہے جو مجھے بہت عزیز ہے میں اسے خدا کی راہ میں دینا چاہتا ہوں۔ حضور نے فرمایا کہ باغ اپنے رشتہ داروں میں تقسیم کر دو۔ چنانچہ حضرت طلحہ نے اسے اپنے تین رشتہ داروں میں بانٹ دیا۔

کمتر مال کی ممانعت کو بلند کرتی ہے اور جس کا اختیار کرنا یا نہ کرنا مسلمان کی مرضی پر موقوف رکھا گیا ہے بلکہ مال کا جمع رکھنا اور خرچ نہ کرنا اللہ تعالیٰ کے نزدیک ایک ایسی برائی ہے جس کے لئے سخت سزا کا وعید ہے۔

یا ایہا الذین امنوا ان کثیراً من الاجار والرهبان لیاکلون اموال الناس بالباطل ویصدون عن سبیل اللہ والذین یکنزن الذہب والفضة ولا ینفقونها فی سبیل اللہ فبشرہم بعدا بئس الیمام یمین علیہا فی نار جہنم فتکوئی بها جباہتہم وجنودہم وظہورہم ہذا ما کنزتم لکم انفسکم فذوقوا ما کنزتم تکفرون۔

اے ایمان والو! بہت سے اجارا اور رہبان لوگوں کا مال ناحق طور پر کھاتے ہیں اور خدا کی راہ سے روکتے ہیں وہ لوگ جو سونا چاندی جمع کرتے ہیں اور اسے اللہ کی راہ میں خرچ نہیں کرتے ان لوگوں کو دردناک عذاب کی خبر دے دو۔ وہ دن یاد کریں جب یہ مال جہنم کی آگ میں تپایا جائے گا اور اس سے ان کی پیشانیوں، پلوؤں اور پیٹوں کو رونا دیا جائے گا اور کہا جائے گا کہ یہ وہ ہے جسے

تم نے اپنے آپ کے لئے جمع کیا تھا۔ اب جو کچھ جمع کیا تھا اس کا مزہ چکھو۔

دریل لکل ہمنۃ لمنزۃ ان الذی خرابی ہے ہر طعنہ زن عیب جو کے لئے جو

جمع مالاً وعد حراً بحسب ان سالہ اخلدہ۔  
 مال جمع کرتا اور اس کا حساب رکھتا ہے  
 یہ شخص سمجھتا ہے کہ اس کا مال ہمیشہ رہے گا۔

ایک مشکوئی پس اگر ضروری ہے کہ اسلام آخر کار اپنے مقاصد میں کامیاب ہو  
 اور ہمیں یقین رکھنا چاہیے کہ صرف اسلام ہی کے مقاصد بالآخر  
 کامیاب ہونگے، تو یہ بھی ضروری ہے کہ ایک وقت ایسا بھی آئے جب افلاس  
 اور فالتو دولت جنکی موجودگی پر زکوٰۃ کا دار مدار ہے دونوں کا ازالہ اس حد تک ہو جائے  
 کہ پھر زکوٰۃ یا کوئی اور صدقہ لینے اور دینے کا کوئی سوال ہی پیدا نہ ہو اور حضورؐ نے  
 صاف الفاظ میں اس وقت کے آنے کی پیش گوئی فرمائی ہے:-

نقد قرافانہ یاتی علیکم زماناً خیرات کرو۔ بیشک تم پر ایک ایسا وقت بھی  
 ہمیشہ آحدکم بصدقتہ، فلا یجد من آنے والا ہے جب تم میں سے کوئی اپنا صدقہ لئے  
 یقبلھا، فیقول الرجل لو جئت بالاصم پھر یگا اور اسے قبول کرنے والا نہ پائے گا وہ  
 لقلت، لاکن لا جا جہالی بہا الیرم۔ کہے گا کہ اگر تو کل آتا تو میں اسے قبول کر لیتا۔  
 لیکن آج (حالات بدل چکے ہیں) مجھے اس کی ضرورت نہیں۔

احکام دین فرد اور جماعت کے اس کتاب کے گزشتہ صفحات میں اس موضوع  
 پر مفصل بحث ہو چکی ہے کہ اسلام کائنات کے  
 ارتقائی تصور کا حامی ہے اور اسلام کے نزدیک  
 مسلمان فرد اور مسلمان جماعت دونوں روحانی اور نفسیاتی طور پر ترقی پذیر ہیں اسلام  
 فرد اور جماعت کی روحانی ترقی کے انتہائی مقام کو نگاہ میں رکھتا ہے اور اسے قریب لانا  
 چاہتا ہے لہذا اس کوشش میں وہ عبوری دور کے لئے بھی احکام صادر کرتا ہے تاکہ  
 ان احکام کی مدد سے مسلمان عبوری مرحلہ سے گزر کر آگے نکل جائے لیکن چونکہ وہ نہیں  
 چاہتا کہ عبوری زمانہ ہمیشہ رہے وہ یہ بھی نہیں چاہتا کہ جو احکام اس عبوری زمانہ کے  
 ساتھ وابستہ ہیں انکا اطلاق ہمیشہ ہوتا رہے مثلاً اسلام شراب نوشی کو پسند نہیں  
 چند مثالیں کرتا لیکن ایک وقت وہ تھا جب اس نے شراب کو تسلیم کیا تھا۔ اور

شراب نوشی کے لئے یہ قانون بنایا تھا کہ جب تم نشہ کی حالت ہو تو نماز کے قریب نہ جاؤ۔

لا تقربوا الصلوة وانتم  
نشہ کی حالت میں نماز کے قریب نہ جاؤ۔  
سکامری۔

اسلام غلامی کو پسند نہیں کرتا لیکن ایک وقت وہ تھا جب اس نے غلاموں کی خرید و  
فروخت کو گوارا کیا تھا اور غلاموں کے ساتھ برتاؤ کے قوانین بنائے تھے  
ان قوانین کا مطلب یہ نہیں کہ وہ یہ چاہتا ہے کہ غلامی کی رسم کو زندہ رکھا جائے  
تاکہ قرآن کا وہ حصہ جو ان قوانین پر مشتمل ہے بے کار نہ ہو جائے بلکہ ان کا مطلب  
یہ ہے کہ وہ جاننا ہے کہ انسان بدی سے نیکی کی طرف یکایک نہیں بلکہ صرف تدریجاً  
ہی آسکتا ہے اور مسلمانوں کی جماعت میں آخر کار غلامی کا وجود باقی نہیں رہے گا  
کیونکہ وہ اسلام کی روح کے خلاف ہے اور توحید کے عقیدہ اور رب العباد کی  
بندگی کے ساتھ جمع نہیں ہو سکتا۔

اسی طرح سے اسلام چوری کو پسند نہیں کرتا لیکن اس نے بتایا ہے کہ چور کے  
ہاتھ کاٹ دئے جائیں اس کا مطلب یہ نہیں کہ ہمیں چوری کی لعنت کو زندہ رکھنا  
چاہیے تاکہ کتاب اللہ میں اس قانون کی تاقیامت موجودگی کا سبب قائم رہے  
اور کوئی یہ نہ کہے کہ قرآن کا کوئی حصہ ایسا بھی ہے جو صرف وقتی حالات کے  
لئے تھا اور اسلام کی تعلیم قیامت تک کے لئے نہیں حالانکہ یہ بالکل ترین قیاس  
ہے کہ ایک وقت ایسا بھی آجائے۔ جب ہر شخص کی ضروریات اس طرح  
سے پوری ہونے لگیں یا ہر شخص کی سیرت کے اندر دیانت داری کا خیال  
ایسا راسخ ہو جائے کہ چوری کا امکان ختم ہو جائے۔ اور اسلام چاہتا ہے کہ  
یہ وقت جلد آئے۔ اسلام کے سارے تعزیرات احکام صرف اسی وقت تک  
نافذ ہو سکتے ہیں جب تک انسان معاشرہ ترقی کے اس مقام سے آگے  
نہیں نکل جاتا جہاں ان جرائم کا اقدام جن کی روک تھام کے لئے یہ تعزیرات

تجویز کی گئی ہیں ممکن ہے ؟

اسی طرح سے اسلام پسند نہیں کرتا کہ افسر اور کے  
عجور کی دوسرے احکام پاس نہ لے تو دولت جمع رہے تاہم جب تک فرد  
کے دل میں خدا کی محبت یہاں تک ترقی نہیں کرتی کہ جمع شدہ دولت  
کی محبت پر غالب آجائے وہ اس وقت تک خود شعوری کے ارتقا کی  
تدریج اور تسہیل کے لئے عجوری دور کو تسلیم کرتا ہے اور اس کے لئے  
جاڑا و کی بیج و شری، شفق، مال، یتیم کی حفاظت، تقسیم جاڑا و قرضہ، صدقہ  
اور عطیہ کے قوانین نافذ کرتا ہے لیکن اسلام کی تابعداری میں بالآخر فرد کو  
ایک ایسی روحانی ترقی نصیب ہو جاتی ہے کہ وہ اپنے پاس نالو دولت  
رکھنا نہیں چاہتا۔

مومن کی شخصی ملکیت میں کوئی چیز نہیں ہوتی دولت دنیا کے متعلق ایک  
اس کا مالک نہیں بلکہ اس کا ابن ہے اور اسے فقط اس دولت کا حق استعمال  
دیا گیا ہے تاکہ وہ اس دنیا میں زندہ رہ سکے وہ جس طرح سے خدا کے سوائے  
کسی کو معبود یا حاکم نہیں سمجھتا اسی طرح سے اس کے سوائے کسی کو دنیا کی  
چیزوں کا مالک بھی نہیں سمجھتا جب کثرت عبادت سے اس کی محبت  
کمال پر پہنچتی ہے تو اس کا یہ احساس نہایت ہی قوی ہو جاتا ہے۔ مال تو  
ایک طرف وہ اپنی زندگی کو بھی اپنا نہیں سمجھتا ہے اس نے اپنا مال اور  
اپنی جان دونوں کو اللہ کے پاس ترجیح دیا ہے اور ان کے عوض میں اللہ کی  
رضا مندی حاصل کر لی ہے۔

ان اللہ اشترى من  
العربین انفسہم و اموالہم  
بان لہم الجنة۔  
اللہ تعالیٰ نے مومنوں سے جنت  
کے عوض میں ان کی جانیں اور ان کے  
مال خرید لئے ہیں۔

اور وہ اس تجارت نہایت سود مند پاتا ہے۔

اسے کہ میگوئی چسدا ہمارے بچائے میجرئی

ایں سخن با ساقے ماگو کہ ارزاں کر وہ است

لہذا جب وہ دیکھتا ہے کہ بعض لوگوں کو اس شد ضروریات کا سامان بھی میتر نہیں تو وہ اپنی فالتو دولت کو جس کے ساتھ اس کا کوئی ولی تعلق نہیں ہوتا، تمام و کمال اللہ کی راہ میں دے دینا آسان سمجھتا ہے اور درحقیقت دولت کے اس استعمال کے سوائے اس کا کوئی اور استعمال وہ جانتا ہی نہیں۔ کیوں کہ اس کا کوئی اور استعمال اسے اپنے نصب العین حیات کے ساتھ مطابقی نظر نہیں آتا۔ لہذا وہ یہ اقدام بجز واکراہ نہیں کرتا بلکہ برضا و رغبت کرتا ہے

بلکہ ایک ایسی خواہش سے کرتا ہے جسے روکنا اس کے لئے آسان نہیں ہوتا۔ اس کا مقصد حیات یہ ہے کہ جماعت کے تمام افراد کی خود شعوری ارتقار کر کے کمال کو پہنچے۔ وہ جانتا ہے کہ جماعت کے مفلس افراد جو اپنی حیاتیاتی ضروریات کو بھی پورا نہیں کر سکتے ارتقائے خود شعوری کے لئے جدوجہد کرنے سے مجبور ہیں اور وہ اس قابل ہے کہ اپنے مال سے ان کی پریشانیوں کو دور کر کے ارتقا کے راستہ پر آگے جانے میں ان کی مدد کر سکے لہذا ان کی خاطر اپنے فالتو مال سے الگ ہو کر وہ اپنے ہی مقصد حیات کی خدمت کرتا ہے۔

اور خود حضورؐ کی زندگی کی مثال اس سلسلے میں حضورؐ کی زندگی کی مثال اس کی راہ نما بنتی ہے کہ آپ نے فرمایا ہے۔

نحن معشر الانبیاء لاندث ہم انبیاء کا طبقہ ہیں۔ ہم نہ دراشت میں کچھ

لیتے ہیں اور نہ دیتے ہیں۔

ولانورث

حضورؐ کے اس فرمان کو ہم یہ کہہ کر نظر انداز نہیں کر سکتے کہ انبیاء کی بات

جدا ہے کیونکہ خدا کی ہدایت یہ ہے کہ ہم حضورؐ کی زندگی کو اپنے لئے ایک نمونہ بنائیں۔ اور تاریخ امت میں ایسے لوگوں کی کوئی کمی نہیں جنہوں نے اس نمونہ کو اپنا راہ نما بنایا تھا اور جن کو خدا اور خلقت کی محبت نے دولت دنیا کی محبت سے بے نیاز کروا دیا تھا اور یہ خیال بھی غلط ہے کہ ہر شخص خدا کی محبت کے اس مقام کو نہیں پاسکتا۔ اگر یہ صحیح ہے تو پھر ہر شخص نجات بھی نہیں پاسکتا اور خدا کی ہدایت صرف چند انسانوں کے لئے رہ جاتا ہے لیکن اصل بات یہ ہے کہ ہر انسان کی فطرت ایک جیسی ہے اور اس فطرت کا تقاضا بھی ایک ہی ہے یعنی خدا کی محبت۔ ہر شخص اس تقاضا کو بدرجہ کمال پورا کر سکتا ہے اور اسے پورا کرنا چاہیے۔ اسلام یہی چاہتا ہے۔ درحقیقت جب تک ہم قرآن کے احکام کو ارتقائی نقطہ نظر سے نہ دیکھیں ہم انہیں ٹھیک طرح سے نہیں سمجھ سکتے اور اس کی وجہ یہ ہے کہ خدا خود ارتقا اور اس کے قوانین کو ایک حقیقت سمجھ کر اپنے قوانین جاری کرتا ہے۔

**تلاش حسن کے فوری اور آخری تقاضے** یہی سبب ہے کہ کہیں تو یہ حکم ہے کہ شراب ہرگز نہ پیو اور کہیں یہ ارشاد ہوا ہے کہ نشہ کی حالت میں نماز نہ پڑھو۔ کہیں یہ فرمایا کہ اپنا تمام مال اللہ کی راہ میں دے دو اور کہیں حضورؐ کو یہ حکم دیا گیا ہے کہ ان کے مال سے کچھ حصہ بطور خیرات کے لے لو تاکہ وہ پاک ہو جائیں۔

خذ من اموالهم صدقة ان کے مال سے بطور صدقہ کے ایک حصہ  
تطہروا وہول کر لو تاکہ وہ پاک ہو جائیں۔

ان احکام میں درحقیقت کوئی تضاد نہیں ایک حکم محبت جمال کا آخری تقاضا ہے اور دوسرا اس کا فوری یا ابتدائی تقاضا ہے۔

اگر ہم قرآن کی تعلیم کو ارتقائی نقطہ نظر سے  
دیکھیں اور سمجھیں تو ہم اسے صحیح طور پر سمجھیں



گے اور پھر یہ تعلیم ہمیں قیامت تک کے تمام حالات کے لئے کفایت کرے گی۔ صحابہ کے قول :-

”حسبنا کتاب اللہ“

اللہ کی کتاب ہمارے لئے کافی ہے۔

اور حضورؐ کے ارشاد:

”من تفلوا ما نستکتہ بھا“ جب تک تم انہیں تھا سے رہو گے گمراہ نہیں ہو گے

کے معنی یہی ہیں لیکن جب ہم اسے غلط طور پر سمجھیں گے تو یہ قرآن کی تعلیم ہی نہ ہوگی اور لہذا ہمیں قیامت تک راہ نمانی کرنا تو ایک طرف موجودہ زمانہ میں بھی راہ نمانی نہ کر سکے گی۔ اگر ہم اسلام کو ارتقائی نقطہ نظر سے دیکھنے اور سمجھنے

کی کوشش نہ کریں گے تو ہم اسلام کا ایک ایسا تصور قائم کریں گے جو اسلام کی مرضی کے خلاف صحیح سمت میں انسان کی ترقی کو روک دے گا۔ گویا ہم اسلام ہی کا نام لے کر اسلام کی مزاحمت کریں گے۔ قرآن کی تعلیم فطرت

انسانی کے ابدی قوانین پر مبنی ہے۔ لیکن اس کے ساتھ ہی وہ انسان اور کائنات کے ارتقائی تصور کو ملحوظ رکھتی ہے۔ اگر ایسا نہ ہوتا تو قرآن ایک جملہ واحدہ کے طور پر نازل ہوتا اور فقط ابدی قوانین کے ایک بیان پر مشتمل ہوتا جس

کا حالات حاضرہ سے کوئی تعلق نہ ہوتا۔ لیکن قرآن کی تعلیم لوگوں میں نازل ہوئی ہے، ہر ٹکڑا ایک

خاص موقع سے تعلق رکھتا ہے جسے شان نزول کہتے ہیں۔ ہر شان نزول ایک خاص نفسیاتی ماحول ہے اور قرآن کا حکم جو اس سے تعلق رکھتا ہے یہ بتاتا ہے کہ انسان کس طرح سے اس نفسیاتی ماحول سے نکل کر اگلے

نفسیاتی ماحول میں اپنا قدم رکھے تاکہ اس سے بھی اگلے نفسیاتی ماحول میں قدم رکھنے کے قابل ہو جائے اور اس طرح سے اس کی ترقی تا قیامت ہوتی رہے۔ گویا قرآن کی تعلیم کا ایک حصہ فطرت انسانی کے ابدی

قوانین کی روشنی میں انسان کے بدلتے ہوئے حالات پر ایک تنقید اور تبصرہ کی صورت میں ہے جس کا مقصد یہ ہے کہ محبتِ جمال کے مکمل اظہار کی سمت میں انسان کی راہ نہائی کی جائے اور اسے بتایا جائے کہ وہ اپنی عملی زندگی کو اپنی بڑھتی ہوئی محبتِ جمال کے مطابق کس طرح سے بدلے کہ اس کی محبت کا اندرونی ارتقا اور بیرونی مظاہرہ اپنے کمال پر پہنچے۔ اللہ تعالیٰ کہتا ہے کہ قرآن جو جملہ واحدہ کے طور پر نازل نہیں ہوا اس کا فائدہ یہ ہے کہ حضور صلی اللہ علیہ وسلم کے دل کو اطمینان رہتا ہے۔

کہ انک لتثبت بہ اس کا فائدہ یہ ہے کہ ہم تمہارے دل کی

فواہک۔ ڈھارس بندھاتے ہیں۔

اس کا مطلب یہ ہے کہ اگر قرآن جملہ واحدہ کی صورت میں نازل ہوتا تو وہ لازماً ابدی اصولوں کی ایک دستاویز کی صورت میں ہوتا اور حالات و وقت پر ان اصولوں کے عملی اطلاق کے بارہ میں کوئی روشنی اس کے اندر موجود نہ ہوتی اس سے قرآن کی تقسیمِ قبولیت اور کامیابی میں ایسی رکاوٹیں پیدا ہوئیں جو حضور کے لئے پریشانی کا موجب ہوتیں اس پریشانی کے ازالہ کے لئے وحی کی ہدایت میں معاشرہ کے وقتی تقاضوں اور افراد کی ارتقائی حالتوں کو ملحوظ رکھا گیا ہے۔ اور قرآن کو جزواً جزواً نازل کیا گیا جس ذات پاک نے قرآن نازل کیا ہے وہ جانتی ہے کہ تخلیق اس کے اپنے بنائے ہوئے قانون تدریج کی پیروی کرتی ہے اور انسان بدی کی حالت سے یکایک نیکی کے کمال پر نہیں پہنچ جاتا اور یہ بھی جانتی ہے کہ جب فرد اور جماعت روحانی نشوونما کی کھاو کی کسی حالت کے بعد کی ارتقائی حالت کے وجود میں آنے کے لئے نفس انسانی کے اندر پورا سامان موجود ہو جائے اور وہ وجود میں آجائے تو اس کے بعد کی دوسری حالت بھی اس سے خود بخود لازماً نکل آتی ہے اور پھر تیسری اور پھر چوتھی۔ لہذا ایک بگڑے ہوئے انسانی

معاشرہ کی تربیت کا طریق یہ ہے کہ اس کی موجودہ حالت کے بعد پہلی ارتقائی حالت کو جو دیں لسنے کے لئے تعلیم و تربیت کا پورا پورا سامان مہیا کر دیا جائے جس سے وہ حالت وجود میں آجائے اور پھر غیر مبدل قوانین فطرت کی بنا پر اعلیٰ اور رکھا جائے کہ اسی سامان کی مدد سے یہ حالت خود بخود دوسری باہر کی اور چوتھی حالتوں میں بدلتی چلی جائے گی یہاں تک کہ معاشرہ اپنے کمال پر پہنچ جائے گا۔ ایک مرتبہ جیسے ہوئے پودے کی شاخوں پر پھول اور پھل نمودار کرنے کا طریق یہ ہے کہ اسے پانی رکھا دیا اور روشنی کی کافی مقدار مہیا کر دی جائے پھر اگر وہ ہر ابھرا ہو جائے اور اس میں نئے پتے نکل آئیں تو یقین رکھنا چاہیے کہ وہ ان پہلوؤں کی بدولت برابر نشوونما پاتا رہے گا۔ یہاں تک کہ ایک دن پھول اور پھل اس کی شاخوں پر نمودار ہو جائیں گے۔

قرآن کا طریق ہدایت یہی ہے وہ معاشرہ کو ایک نیچے کی طرح انگلی سے پکڑ کر لے جاتا ہے لیکن توقع رکھتا ہے کہ جب اس نیچے کی ٹانگوں میں قوت پیدا ہوگی تو وہ انگلی کو چھوڑ کر خود بخود اس راستہ پر چلنے لگے گا جس پر انگلی سے پکڑ کر اس کی راہ نمائی کی جا رہی ہے۔ وہ معاشرہ کو جائید نہیں سمجھتا بلکہ ترقی پذیر سمجھتا ہے لہذا وہ اسے منزل کی اتہا پر ہاتھوں سے پکڑ کر لے جانا ضروری نہیں سمجھتا بلکہ اسے سب سے پہلے صرف راستہ کی ابتدا پر کھڑا کرتا ہے کہ ادھر آؤ پھر منزل کی طرف اشارہ کر دیتا ہے کہ ادھر چلے جاؤ اور وہ جانتا ہے کہ انسان کی فطرت کے اندر اس بات کی ضمانت موجود ہے کہ جب ایک دفعہ وہ اپنی منزل کے راستہ پر قدم رکھے گا اور منزل اسے صاف دکھائی دینے لگے گی تو وہ ایک اندرونی دباؤ کی وجہ سے برابر اسی راستہ پر چلتا جائے گا۔

اگر ہم اسلام کے بتائے واپس آنا کفر ہے لیکن آگے جانا عین اسلام ہے ہونے راستہ پر آگے چلتے جائیں تو کوئی حرج نہیں بلکہ اسلام ہی چاہتا ہے۔ لیکن ہم اس راستہ پر

قدم واپس نہیں اٹھا سکتے وہ ترک اسلام کے مترادف ہوگا۔ اور گمراہی ہوگی۔ ہم قرآن کے ایک حکم کا ترک صرف اسی صورت میں کر سکتے ہیں جب ہم اس سے بہتر حکم کو جو ہماری محبت کے ارتقا کی ایک بند تر حالت سے تعلق رکھتا ہو، قبول کرنے کے لئے تیار ہوں اور جب ہم اس بات کے لئے تیار ہوں تو ہمیں ضرور پہلے حکم کو ترک کر کے دوسرے عملی ترکم کو اختیار کرنا چاہیے اس وقت پہلے حکم ساتھ چمٹے رہنا ایسا ہی گناہ ہے جیسا کہ شروع ہی سے اسے اختیار نہ کرنا۔ خدا کا طریق کار بھی ایسا ہی ہے وہ جب ایک حکم کو منسوخ کرتا ہے تو ارتقا کے تقاضوں کے مطابق اس سے بہتر حکم کو جاری کرتا ہے۔

ما نسمح من ایتہ  
 جب ہم کسی آیت کو منسوخ کرتے یا محو  
 اور نسیہانات بخیر منھا۔  
 کرتے ہیں تو اس کی جگہ ایک بہتر آیت کو پیش  
 اگر کوئی شخص زکوٰۃ ادا کرتا ہے تو خدا سے پسند کرتا ہے لیکن اگر کوئی  
 شخص اپنا سارا مال تو مال خدا کی راہ میں دے دیتا ہے اور اس طرح سے ادائیگی  
 زکوٰۃ کے حکم سے آزاد ہو جاتا ہے تو خدا سے اور بھی زیادہ پسند کرتا ہے حضور  
 نے جب دیکھا کہ حضرت طلحہؓ کے دل میں خدا کی محبت اس حد تک ترقی کر  
 گئی ہے کہ وہ اپنی محبوب جائداد کو اللہ کی رضا مندی کے لئے اس کی راہ میں  
 صرف کر سکتے ہیں تو آپ نے یہ نہیں کہا کہ تم زکوٰۃ جو اسلام کے بنیادی احکام میں  
 سے ایک ہے کہاں سے ادا کرو گے یا زکوٰۃ ادا کرتے رہو۔ یہی کافی ہے بلکہ فوراً  
 حکم دیا کہ باغ کو رشتہ داروں میں تقسیم کر دو۔ اگر فرو کے لئے جائز ہی نہیں۔ بلکہ  
 مستحسن ہے کہ وہ اپنے سارے نامتوال کو اللہ کی راہ میں دے کر زکوٰۃ کے حکم سے  
 آگے نکل جائے تو جماعت کے لئے کیوں مستحسن نہیں۔ آخر جماعت مجموعہ افراد ہی  
 کا تو نام ہے۔

ارتقا کے ہر مقام سے احکام شریعت کی مطابقت  
 اسلام کی شریعت  
 ایک ہے جو کبھی

نہیں بدلتی اور کبھی ساقط نہیں ہوتی۔ لیکن فرد اور جماعت کے ارتقا کے ہر مقام کے لئے اس کے احکام جدا ہیں اور یہ سب احکام قول لا الہ الا اللہ سے پیدا ہوتے ہیں۔ جب انسان کو شریعت کے تقاضوں کی متابعت سے ایک مقام حاصل ہو جاتا ہے تو شریعت کے بلند تر تقاضوں کو پورا کرنے کے لئے اس کے اندر خود اکساہٹ پیدا ہوتی ہے اسی لئے کہا گیا ہے کہ ارتقائے روحانیت کے ایک مقام پر جو چیز نیچی ہے وہی اس سے بلند تر مقام پر بدی کا ہے۔

حنات الابرار سیات عوام کی نیکیاں خواص کی بدیاں

ہیں۔

المقربین۔

چونکہ انسان کے ارتقا کے بلند ترین مقامات کے لئے بھی تمام ضروری احکام قرآن میں موجود ہیں اس لئے نبوت ختم ہو گئی ہے اور قرآن قیامت تک ہماری ہدایت کے لئے کافی ہے۔

حسبنا کتاب اللہ اللہ کی کتاب ہماری ہدایت کے لئے کافی ہے

قرآن کے جن احکام کو اوپر نقل

اسلام کے اجتماعی نظام کی آخری صورت کیا گیا ہے جو تعزیرات سے تعلق رکھتے ہیں یا جو انفرادی جمع شدہ غیر مستقل سرمایہ کو جائز فرض کرتے ہیں۔ وہ مقصود بالذات نہیں بلکہ اسلامی معاشرہ کے لئے ایسی ہدایات ہیں جو معاشرہ کی روحانی ترقی کے ایک مقام تک کام آتی ہیں اور جن کا مقصد یہ ہے کہ معاصر وہیں نہ رہے بلکہ ترقی کر کے اس مقام سے آگے گزر جائے پھر آگے جا کر قرآن ہی کے احکام معاشرہ پر جاوی ہو جاتے ہیں۔ اسلامی نظام اجتماعی کی آخری اور کامل ترین صورت وہ نہیں جو ان ابتدائی احکام کے خاکہ میں نظر آتی ہے بلکہ وہ ہے جو ان احکام اور اسلام کے دوسرے احکام کی مخلصانہ جانفروشانہ پیروی سے ارتقائے خود شعوری کے نتیجہ کے طور پر آخر کار خود بخود پیدا ہوتی ہے۔

خدا کی ہدایت منزل کی  
 جب قانون ارتقا کو ایک حقیقت مان لیا جائے  
 اور یہ سمجھ لیا جائے کہ نوع انسانی ترقی کرتی رہی  
 تعین اور رخ نمائی ہے سے اور آئندہ ترقی کرتی رہے گی تو پھر خدا کی ہدایت  
 کے معنی یہ نہیں لئے جاسکتے کہ زندگی کا ایک اہنی شکنجہ جس سے نکل کر انسان  
 آگے نہ جاسکتا ہو بلکہ اس کے معنی یہ ہو جاتے ہیں کہ ایک آخری منزل یا ایک  
 آخری نصب العین کی تشریح اور توصیف اور پھر اس منزل کی تعین سمت  
 اور رخ نمائی چنانچہ قرآن ایک آخری منزل یا آخری نصب العین پیش کرتا  
 ہے۔ اس کی مکمل وضاحت کرتا ہے اور اس کے حصول کی اہمیت اور ضرورت پر  
 زور دیتا ہے بلکہ اپنا سارا زور بیان اسی پر صرف کرتا ہے اس کے ساتھ ہی  
 وہ اس نصب العین کی رخ نمائی کے طور پر ایک فوری ابتدائی اور بنیادی پروگرام  
 بھی پیش کرتا ہے اور اس کے ذریعہ سے ہمیں اس راستہ پر ڈال دیتا ہے جو اس  
 منزل کی طرف جاتا ہے پھر توقع رکھتا ہے کہ اگر ہم اسی سمت پر چلتے رہے تو  
 قدم بہ قدم آگے بڑھتے رہیں گے یہاں تک کہ اپنی منزل مقصود پر پہنچ جائیں گے  
 یہی سبب ہے کہ تمدن ارتقائے بشر کی تمام ضروریات کو پورا کرتا ہے۔  
 اور ہر زمانہ میں اس کی راہنمائی کے لئے کفایت کرتا ہے۔

اسلام کے نزدیک فرد اور جماعت کی زندگی کا آخری  
 مقصود حیات نصب العین یہ ہے کہ وہ خدا کی محبت کی اندرونی پرورش  
 اور نشوونما کر کے اسے انتہا تک پہنچائیں۔ اور پھر اپنی بیرونی عملی زندگی میں  
 اس محبت کا اظہار اس طرح سے کریں کہ سعادتِ جمال اس میں پوری طرح جلوہ گر ہو جائے اس  
 طرح سے کہ زمین پر ایک جنت ارضی وجود میں آجاتی ہے وہی وجہ ہے کہ  
 قرآن کی ساری تعلیم کا مدار و محور یہ ہے کہ انسان تمام ایسی محبتوں کا خاتمہ کر  
 دے جو خدا کی محبت کی نمک و معاون نہ ہوں۔

اسلام کی پانچ بنیادوں کے اندرونی مقاصد اس نصب العین کی طرف جو راستہ جاتا ہے اس کی ابتداء وہ ہے جسے

حضور نے اسلام کی پانچ بنیادوں کا نام دیا ہے یعنی خدا کی ربوبیت کا اقرار، روزہ، حج، نماز اور زکوٰۃ۔ چنانچہ ہر ایسے شخص کے لئے جو دائرہ اسلام میں داخل ہوتا ہے یہ ضروری ہے کہ اس پر دو گرام کو قبول کرے اور فی الفور جامہ عمل پہنا دے۔ ان پانچ بنیادوں کے احکام میں سے ہر حکم ایک ابتدائی پر دو گرام ہے لیکن ایک انتہائی مقصد اپنے اندر مخفی رکھتا ہے جو مومن کے نصب العین حیات یعنی خدا کی محبت کے کمال کا ایک جزو ہے اور اسلام توقع رکھتا ہے کہ مومن اس مقصد کو نگاہ میں رکھے گا اور حاصل کرے گا۔

مثلاً کلمہ توحید کو زبان سے کہنے کا مقصد یہ ہے کہ بالآخر کلمہ توحید کا مقصد مسلمان اسے زبان سے کہنے پر اکتفا نہ کرے بلکہ یقین پیدا کرے اور حقیقت حسن کمال کی تمام صفات کا مالک اللہ تعالیٰ ہی ہے اور اس کے سوائے دوسرا کوئی نہیں اور یقین ایسا پختہ ہو کہ مسلمان کی ساری عملی زندگی کو معین کر سکے۔ روزہ کا مقصد یہ ہے کہ مسلمان بالآخر اس بات کی استعداد پیدا کرے کہ سال میں ایک ماہ نہیں بلکہ سال بھر اللہ تعالیٰ کی محبت اس کی جبلتی حیوانی خواہشات پر غالب رہے۔

حج کا مقصد یہ ہے کہ مومن عمر میں ایک دفعہ نہیں بلکہ عمر کے ہر لمحہ میں و نیا کے مسلمانوں کے ساتھ وحدت اور اخوت کے رشتہ کو محسوس کرے اور جانے کہ اس رشتہ وحدت اور اخوت کی اصل یہ ہے کہ اللہ تعالیٰ ان سب کا مشترک معبود ہے اور وہ سب یکساں طور پر اس کے بندے ہیں۔

نماز کا انتہائی مقصد یہ ہے کہ مسلمان دن میں پانچ دفعہ ہی نہیں نماز کا مقصد بلکہ بار بار اس کثرت سے اور ایسے اخلص اور ایسے شوق

اور حضور سے خدا کا ذکر کرے کہ اسے درجہ احسان یا خدا کا دیدار حاصل ہو اور حصول مقصد کے اور فرائع اس کی محبت اور شہید اور اس کا عمل اور پاکیزہ ہو جائے چنانچہ قرآن میں نماز کے علاوہ بھی کثرت ذکر پر زور دیا گیا ہے حالانکہ نماز ذکر ہی کی ایک صورت ہے۔

اقم الصلوة لذكري -

میرے ذکر کے لئے نماز قائم کرو۔

فاذکر اللہ کثیراً لعلکم تفلحون

خدا کا ذکر کثرت سے کرو تاکہ تم نلاج پاؤ۔

فاذراقتبیتم الصلوة فاخذرو

جب تم نماز سے فارغ ہو جاؤ تو خدا کا ذکر کرو

اللہ تبارک و تعالیٰ اور علی جنوبکم

کھڑے بیٹھے یا پہوپر لیٹے ہوئے۔

چونکہ ذکر کا مقصد خدا کی محبت کو درجہ کمال پر پہنچانا ہے اس لئے ہدایت

یہ ہے کہ بعض وقت ذکر تنہائی میں بھی کرو۔ اور اس میں اخلاص اور خشوع اور

خشوع پیدا کرو۔

ادعوا ربکم تضرعاً و خفیة

اللہ کو پکارو عاجزی سے اور چھپ کر۔

واذکر ربک فی نفسک تضرعاً

خدا کو اپنے دل میں یاد کرو عاجزی سے

و خفیة

اور خوف سے۔

نماز کے مقصد کو پانے کے لئے خشوع ضروری ہے۔

قد اقم المومنون الذین

بے شک وہ مومن جو اپنی نماز میں خدا سے

ہم فی صلاتہم خاشعون

ڈرتے ہیں اپنی مراد کو پہنچیں گے۔

و یدعوننا رغیاً و رغیاً و رغباً و رغباً

وہ لوگ جو اللہ کو رغبت اور خوف سے پکارتے

کانوا لنا خاشعین

ہیں اور ہم سے ڈرتے ہیں۔

حضور نے فرمایا ہے :-

الاحسان ان تعبد اللہ کانک

درجہ احسان یہ ہے کہ تو خدا کی عبادت اس

تراکان لم تکن تراہ فافان

طرح سے کہے گویا تو خدا کو دیکھ رہا ہے اور اگر

یراک

تو خدا کو نہ دیکھ سکے تو وہ تو ہر حالت میں تجھے



دیکھ رہا ہے۔

یہ درجہ احسان محبت کے نقطہ کمال پر حاصل ہوتا ہے۔

اسی طرح سے زکوٰۃ اسلام کے بنیادی احکام میں سے سے  
 زکوٰۃ کا مقصد اس کا مقصد یہ ہے کہ مسلمان بااخراج اپنی فالتو دولت کا تھوڑا

ساحصہ نہیں بلکہ اپنی تمام فالتو دولت خدا کی راہ میں دے دینا سیکھے۔

اسلام کے یہ پانچ بنیادی احکام و حقیقت  
 سمت منزل کے نشانات منزل کی سمت کے نشانات ہیں جو رہبر کی سہولت

کے لئے راستہ پر آویزاں کئے جاتے ہیں اور خود منزل نہیں ہوتے لیکن ہم نادانی  
 سے انکو ہی منزل مقصود سمجھ لیتے ہیں عمارت کی بنیادوں عمارت کا عین نہیں ہوتیں

لیکن ہم غلطی سے اسلام کی ان بنیادوں کو ہی اسلام کا عین سمجھتے ہیں بیشک اسلام ان  
 پانچ بنیادی احکام پر بڑا زور دیتا ہے لیکن اس کی وجہ یہ ہے کہ جو شخص منزل کی

راہ پر پہلا قدم نہیں اٹھاتا وہ منزل پر کبھی نہیں پہنچ سکتا۔ اسلام پہلا قدم اٹھانے  
 پر زور دیتا ہے لیکن اس سے زیادہ زور وہ اس بات پر دیتا ہے کہ ہم پہلا قدم

اٹھانے کے بعد وہیں کھڑے نہ ہو جائیں بلکہ آگے چل کر منزل پر پہنچیں۔

در اصل جس طرح سے اسلام میں صلوٰۃ کے دو معنی ہیں  
 صلوٰۃ کے دو مفہوم اسی طرح سے زکوٰۃ کے بھی دو معنی ہیں۔ صلوٰۃ کا

ایک مفہوم تو وہ ہے جس کے مطابق صلوٰۃ ایک اصول ہے جس پر کار بند ہونے  
 کے لئے تمام انبیاء کہتے رہے ہیں یعنی خدا کا ذکر اس کی تائید، اس کی تسبیح

و تقدیس، صلوٰۃ کا دوسرا مفہوم وہ ہے جس کے مطابق صلوٰۃ عبادت کی وہ شکل  
 ہے جو حضور کے عمل و ارشاد سے معین ہوئی اسی طرح سے زکوٰۃ کا ایک

مفہوم تو وہ ہے جس کے مطابق زکوٰۃ ایک اصول ہے  
 زکوٰۃ کے دو مفہوم جس کی تلقین خدا کے ہر پیغمبر نے کی ہے۔ اور جس پر

کار بند ہونا انسان کی روحانی ترقی کے لئے ہر زمانہ میں ضرور کی تھا اور ضرور کا

رہے گا۔ اور زکوٰۃ کا دوسرا مفہوم وہ ہے جس کے مطابق وہ خیرات کی ایک خاص شکل ہے جو ایک قسمل قلیل کے طور پر حضور صلی اللہ علیہ وسلم کے ارشاد سے معین ہوئی۔ صلوٰۃ اور زکوٰۃ دونوں سرور کی روحانی ترقی کے لئے ضروری ہیں۔ اور اس سلسلہ میں ایک کی اہمیت دوسرے سے کم نہیں یہی سبب ہے کہ قرآن حکیم میں صلوٰۃ اور زکوٰۃ دونوں کا ذکر بار بار ایک ساتھ آیا ہے لیکن جس طرح سے صلوٰۃ کی معین صورت فرد کی روحانی ترقی کے لئے کافی نہیں اور اصول صلوٰۃ کی رو سے اس کے لئے ضروری ہے کہ معین صلوٰۃ کے بعد اپنا سارا فالتو وقت ذکر اور تسبیح اور تقدیس صرف کرے اسی طرح سے زکوٰۃ کی معین صورت فرد کی روحانی ترقی کے لئے کفایت نہیں کرتی بلکہ زکوٰۃ کے اصول کی رو سے اس کے لئے ضروری ہے کہ فالتو مال کا ایک ٹھوڑا سا معین حصہ ہی نہیں بلکہ اپنا سارا فالتو مال خدا کی راہ میں خرچ کر دے حکم زکوٰۃ کی روح بالآخر اسی بات کا تقاضا کرتی ہے۔

فہم دین کی شرط واصل جب تک ہم احکام شریعت کی روح کو نہ سمجھیں اور اسے اپنا راہ نہ بنا لیں اس وقت نہ تو ہم ان احکام کا مطلب صحیح طور پر سمجھ سکتے ہیں اور نہ انہیں ٹھیک طرح سے عملی جامہ پہنا سکتے ہیں۔ اسی بات کو مد نظر رکھتے ہوئے حافظ ابن قیم نے فرمایا ہے:-

ایاک والظاہریۃ البہتۃ  
فانھا تورث قسوة القلب  
وتوجب الحرمان عن  
محاسن الشرع۔

خبردار! ظاہریت محض سے بچکر رہنا کیونکہ  
وہ انسان کو خدا کی محبت سے محروم کرتی ہے  
اور شریعت کے محاسن کو سمجھنے اور عمل  
میں لانے سے روکتی ہے۔

زکوٰۃ کا اصول سمجھنے کے لئے ہمیں ایک بسم  
اصول زکوٰۃ کی تشریح حیوانی اور جماعت کی باہمی مماثلت پر غور کرنا چاہیے

جیسے کہ پہلے عرض کیا گیا ہے ہر جماعت ایک اُورٹس یا نصب العین کے ماتحت وجود میں آتی ہے اور اس کی خاطر زندہ رہتی ہے۔ جماعت کے افراد ایک قائد کے ماتحت متحد اور منظم ہو کر ایک جماعت کی صورت اختیار کرتے ہیں۔ اُورٹس کی محبت اس جماعت کی روح رواں ہوتی ہے جماعت اپنے لیڈر کی قیادت میں اپنی تمام قوتوں کو اُورٹس کے حصول کے لئے وقف کرتی ہے جس قدر اس کے افراد اپنے مشترک اُورٹس سے زیادہ محبت کرتے ہیں اسی قدر وہ آپس میں زیادہ متحد اور منظم ہوتے ہیں اور جماعت بھی اسی نسبت سے زیادہ تندرست اور طاقتور ہوتی ہے اور اسی قدر اس کی جدوجہد زیادہ مؤثر اور زیادہ کارگر ثابت ہوتی ہے۔

ایک جسم حیوانی درحقیقت ایک فرو نہیں ہوتا بلکہ بہت سے افراد کی ایک جماعت ہوتا ہے یہ افراد جسم کے خلیات ہوتے ہیں جو مختلف وظائف ادا کرتے ہیں لیکن جو سب کے سب جسم کے قائد یعنی دماغ یا نظام عصبی کے ماتحت متحد اور منظم ہوتے ہیں نظام عصبی کا میکانیہ ان کو خون کی صورت میں خوراک بہم پہنچاتا ہے ہر خلیہ صرف اسی قدر خوراک حاصل کرتی ہے جس قدر اس کی نشوونما کے لئے ضروری ہوتی ہے۔ اور نالتو خوراک دوسرے خلیات کے سپرد کر دیتی ہے اور خوراک کی یہ مساوی تقسیم جسم کے مرکزی نظام کے ماتحت انجام پاتی ہے اگر بعض خلیات کے پاس زیادہ خون جمع ہو جائے تو اسے بیماری کی حالت سمجھا جاتا ہے اور جس قدر خون زیادہ مقدار میں جمع ہو اسی قدر بیماری زیادہ شدید سمجھی جاتی ہے ایسی حالت میں دوسرے خلیات کے پاس خون کم مقدار میں پہنچتا ہے اور جسم کی مجموعی قوت میں کمی واقع ہو جاتی ہے اور جسم بقاء کے حیات کیلئے مؤثر اور کارگر جدوجہد کرنے سے قاصر رہ جاتا ہے ایک خلیہ کا نالتو خوراک جسم کے مرکزی نظام کی معرفت دوسرے خلیات کے سپرد کر دینا اس کی زکوٰۃ ہے۔ زکوٰۃ گویا ہر خلیہ کی انفرادی صحت اور سارے جسم کی صحت کیلئے ایک لازمی چیز ہے ہر خلیہ کی

زکوٰۃ سے جسم کی خوراک تمام خلیات کے درمیان مساوی طور پر تقسیم ہو جاتی ہے اسکی طرح سے اگر جماعت کے کسی فرد کے پاس ضرورت سے زیادہ اقتصادی قوت فراہم ہو جائے اور وہ اپنی اس فالتو قوت کو تمام وکمال اور فی الفور جماعت کے دوسرے افراد کے سپرد کر دے تو جماعت کے اندر مرض کی حالت پیدا ہو جائیگی جس سے ہر فرد کی انفرادی طاقت اور ساری جماعت کی طاقت کم ہو جائیگی اور جماعت نصب العین کے حصول کیلئے موثر اور کارگر جدوجہد نہ کر سکے گی۔ فرد کا اپنی تمام فالتو اقتصادی قوت یا دولت کا دوسرے افراد کے سپرد کر دینا زکوٰۃ ہے۔ زکوٰۃ کے اس اصول فرد کی زکوٰۃ کا تقاضا یہ ہے کہ فرد جس قدر جلد ممکن ہو یہ بات بیکھ جائے کہ اسے

اپنی تمام فالتو دولت جماعت کے حوالے کر دینی چاہیے۔ اگر وہ ایسا کرے گا تو افراد کی فالتو دولت لازماً تمام افراد کے درمیان مساوی طور پر تقسیم ہو جائیگی زکوٰۃ کی معین صورت کا مقصد فرد کو یہی سکھانا ہے زکوٰۃ کا حکومت کی معرفت فراہم ہونا اس غرض سے ہے کہ فرد کو یاد دے کہ وہ ایک فرد نہیں بلکہ ایک جماعت ہے اور اگر وہ جماعت کے مناد کو نگاہ میں نہیں رکھے گا تو اس کے اپنے مفاد و خطرہ میں رہیں گے۔ فرد اور جماعت کی باہمی مماثلت حضورؐ کے ارشاد **نقطہ ایک خیال ہی نہیں جو ہماری عملی زندگی سے بے تعلق ہو بلکہ حضورؐ نے فرمایا ہے کہ مسلمان عملی طور پر ایک دوسرے کے ساتھ اس طرح سے ہمدردی کا برتاؤ کریں کہ گویا وہ ایک ہی جسم کے مختلف اعضاء ہیں۔**

المومنون کرجل واحد اخا  
شکلی عینما اشتکی کلہ وان اشتکی  
مومنوں کی جماعت ایک فرد واحد کی طرح  
ہے کہ جب اس کی آنکھ کو تکلیف ہوتی ہے تو وہ  
تمام کا تمام تکلیف میں ہوتا ہے اور جب ہاتھ کا  
سر دکھتا ہے تو وہ تمام کا تمام تکلیف میں ہوتا ہے۔

تو دیکھے گا کہ مومن آپس کی محبت ہمدردی،  
اور پہلانی میں ایک تن واحد کی طرح ہیں کہ جب  
اس کا ایک عضو بیمار ہوتا ہے تو تمام جسم  
تری المومنون فی تراحمہم  
وزادہ ہم و تعاطفہم کمثل الجسد  
اذا تشکی عضاؤ متدا علیہ سائر الجسد

بالسھر، رالحی (متفق علیہ) بیداری اور بجاہت سے اس کے خلاف احتجاج کرتا ہے۔

ان احادیث کا مضمون ایک اور حدیث میں اس طرح سے بیان ہوا ہے۔  
المومن للمومن کبیا ن یشدّٰ  
بعضہ بعضاً (بخاری مسلم)  
ایک مومن دوسرے مومن کے لئے ایسا ہے  
جیسے دیوار کی ایک اینٹ دوسری اینٹ کو  
سہارا دیتی ہے۔

عقوبی شخصی ملکیت یا کیپیٹل ہے جب فرد زکوٰۃ کے حکم پر ایک اصول کی حیثیت سے عمل کرے گا اور اپنی تمام حالتوں کو دوسروں کو دے دے گا تو اس کے پاس پیداوار سہا یہ بھی نہ رہے گا اسی پیداوار سہا یہ کو جب وہ افراد کے قبضہ میں ہوا اصطلاح میں شخصی ملکیت کہا جاتا ہے۔ شخصی ملکیت سے مراد فرد کی وہ دولت نہیں جس کا منشاء صرف اور استعمال ہو بلکہ اس سے مراد فرد کی وہ دولت ہے جو وہ کسب زر اور جلب منفعات کیلئے کام میں لاتا ہے اور ظاہر ہے کہ ان اغراض کیلئے وہی دولت استعمال کی جاتی ہے جو ضروریات سے بچا لی جائے خواہ ضروریات کو کم کر کے یا کسی اور طرح سے مشہور انگریز ماہر اقتصادیات ٹیلنڈی جیوز نے پیداوار سہا یہ کی تعریف ان الفاظ میں کی ہے "کیپیٹل از سپیری (سہا یہ فالتور و پیر) اسلامی شخصی ملکیت یا کیپیٹل کو پسند نہیں کرتا قرآن اسی کو عفو کہتا ہے اور اسی کو ہے اور یہی وہ چیز ہے جسے اپنے پاس رکھنا ایک مخلص مومن کے لئے بالآخر ناگوار ہو جاتا ہے اس سے ثابت ہوا کہ جہاں تک افراد کا تعلق ہے اسلام بالآخر پسند کرتا ہے کہ شخصی ملکیت کو ختم کر دیا جائے۔"

جو دولت مند مسلمان نہایت دیانت داری کیساتھ شخصی ملکیت کے تمام قوانین کی پابندی کرتا ہے اور ہر سال اپنی نقدی اور زیورات اور اپنی زمین کی پیداوار میں سے زکوٰۃ ادا کرتا ہے وہ خدا کی نگاہوں میں اچھا مسلمان ہے لیکن جو دولت مند مسلمان

تمام فالتو دولت کو ساجت مندوں کے سپرد کر کے اپنی شخص ملکیت کو ختم کر دیتا ہے اور زکوٰۃ کی نوبت ہی آنے نہیں دیتا وہ خدا کی نگاہوں میں اس سے بہتر اور بلند تر درجہ کا مسلمان ہے۔

غلامی کی مثال متعلق اسکے مؤقت سے مختلف نہیں اسلام غلامی کو پسند نہیں کرتا لیکن جب تک غلامی کا استیصال نہیں ہوتا وہ اس کے مفاسد کو کم کرنے کے لئے قواعد بناتا ہے اسی طرح سے اسلام شخصی ملکیت کو پسند نہیں کرتا لیکن جب تک اس کا خاتمہ نہیں ہوتا وہ اس کے مفاسد کو کم کرنے کے لئے قوانین نافذ کرتا ہے جس طرح سے غلامی کے خاتمہ سے غلامی کے قوانین کا نفاذ بے محل ہو جاتا ہے۔ اسی طرح سے شخصی ملکیت کے خاتمہ سے شخصی ملکیت کے قوانین کا نفاذ بے محل ہو جائے گا۔

جس طرح سے غلامی کی رسم جسے قرآن و فنی طور پر گوارا کرتا باآ خر عقیدہ توحید کے ساتھ مناسبت نہیں رکھتی اسی طرح سے شخصی ملکیت کی رسم بھی عقیدہ توحید کے ساتھ مطابقت نہیں رکھتی۔ مومن جیسا کہ عرض کیا مومن کا سر یہ گیا ہے دنیا کی ہر چیز پر اپنے حق استعمال کا قائل ہے اپنے آپ کو کسی چیز کا مالک نہیں سمجھتا۔

لئما فی السموات وما  
کائنات کی ہر چیز کا مالک اللہ ہے۔

فی الارض

غنا (دولت) مومن کی ملکیت نہیں بلکہ اللہ کی ملکیت ہے اور جب اللہ کی ملکیت ہے تو تمام مسلمان اس پر برابر کا حق رکھتے ہیں۔

یا ایہا الناس انتم الفقراء  
اے لوگو تم خدا کے محتاج ہو اور خدا بے

الحی اللہ والشاہد الخنی الحمید  
پر وہ اور قابل ستائش ہے۔

بعض رسوم کو گوارا کر کے اللہ تعالیٰ مسائره کو تدریجی ترقی کا موقعہ دیتا ہے کیونکہ وہ جانتا ہے کہ صحیح اور اصلی ترقی وہی ہے جو تدریجاً وجود میں آئے اور وہ

جانتا ہے کہ مسلمان کو کلغز توحید کی صورت میں ایک ایسی تعلیم دے دی گئی ہے کہ یہ ترقی ضرور و چوڑی آئے گی اور تمام رسوم جو عقیدہ توحید کے ساتھ پوری پوری مناسبت نہیں رکھتیں مسلمان اپنی روحانیت کے ارتقا سے مجبور ہو کر خود بخود ان سے الگ ایک اعتراض ہو جائے گا ان شواہد کی بنا پر بعض مسلمان یہ مان لیتے ہیں کہ بیشک اگر ایک مسلمان فرد چاہے تو اپنا سارا مال تو مال خدا کی راہ میں دے دے لیکن وہ کہتے ہیں کہ اس بات میں حکومت کا کوئی دخل نہیں ہونا چاہیے۔ حکومت سوائے زکوٰۃ کے مال کا کوئی حصہ جبراً وصول کرنے کا حق نہیں رکھتی۔

مال کی جبری وصولی زکوٰۃ تک محدود نہیں لیکن یہ خیال درست نہیں۔ اول تو ایک اسلامی جماعت کا حق ہے کہ زکوٰۃ وصول کرنے کے بعد بھی دولت مندوں کے مال کا جس قدر حصہ چاہے جبراً وصول کرے اور اس پر خود حضور کا یہ فرمان ہے۔

دفعی المال حق سوی اور مال تو مال میں زکوٰۃ کے علاوہ اور بھی

حقوق ہیں۔

الزکوٰۃ

شاید ہے کیونکہ اگر مال پر زکوٰۃ کے علاوہ کوئی حق ہے تو پھر جب زکوٰۃ حکومت وصول کرتی ہے تو یہ حق بھی حکومت ہی کو وصول کرنا چاہیے اور جب حکومت زکوٰۃ کو جبراً وصول کرتی ہے تو اس حق کو بھی اسے جبراً وصول کرنا چاہیے۔

اگر جماعت کے بعض افراد کی حیاتیاتی سطح کی ضروریات پوری نہ ہو رہی ہوں تو دوسرے افراد کے لئے زکوٰۃ سے قطع بنیاد کی ضروریات کی کفالت پر زور نظر ان کا مہیا کرنا فرض ہے اور ایمان کی قلیل ترین شرط ہے جسے نظر انداز کرنے سے انسان جنت کے اعلیٰ مدارج سے محروم نہیں ہوتا بلکہ دوزخ میں جاتا ہے قرآن کے ان ارشادات پر غور فرمائیے :-

کیا تو نے اس شخص کو نہیں دیکھا کہ دین کی تکذیب

اسرأیت الذی یکذب بالذین

کرتا ہے یہ وہ شخص ہے جو تمیم کے حقوق سے بے پرواہ ہے اور مسکین کو کھانا نہیں کھلاتا۔ وہ خدائے عظیم پر ایمان نہیں لانا اور مسکین کو کھانا نہیں کھلاتا۔

پوچھا گیا کہ تمہیں دوزخ میں کونسی چیز لاتی ہے انہوں نے کہا کہ ہم نماز نہیں پڑھتے تھے اور مسکین کو کھانا نہیں کھلاتے تھے۔

حضورؐ نے فرمایا ہے وہ شخص ایمان سے محروم ہے جو خود پیٹ بھر کر کھانا کھاتا ہے لیکن اس کے پاس ہی اس کا ہمسایہ بھوکا رہتا ہے۔

وہ شخص مومن نہیں جو میر بھوک کر کھانا کھاتا ہے۔ حالانکہ اس کا ہمسایہ اس کے پاس ہی بھوکا رہتا ہے۔

فَذَلِكَ الَّذِي يَدْعُ الْيَتِيمَ وَلَا يَحِضُ عَلَىٰ طَعَامِ الْمَسْكِينِ

لَا يُؤْمِنُ بِاللَّهِ الْعَظِيمِ وَلَا

يَحِضُ عَلَىٰ طَعَامِ الْمَسْكِينِ

مَا سَلَكَكُمْ فِي السَّقَرِ. قَالَ

لَمَنْكَ مِنَ الْمُصَلِّينَ وَلَمْ نَلِكْ

نُطْعَمُ الْمَسْكِينِ -

لَيْسَ الْمُؤْمِنُ بِالَّذِي يَشْبَعُ

وَجَارُهُ جَائِعٌ مَعَ جَنِيحِهِ -

ایک حدیث اس طرح سے ہے:

عَنْ أَبِي هُرَيْرَةَ قَالَ قَالَ رَسُولُ

اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ تَعَالَى

يَقْرَأُ يَوْمَ الْقِيَامَةِ بِيَا بَنِ آدَمَ مَرْتَبَةً

فَلَمْ تَعْدَنِي - قَالَ يَا رَبِّ كَيْفَ أَعُوذُكَ

وَأَنْتَ يَا رَبِّ الْعَالَمِينَ قَالَ إِذَا عَلِمْتَ

أَنْ عِبْدِي فَلَا تَأْمُرْهُنَّ فَلَمْ تَعْدَهُ

إِذَا عَلِمْتَ أَنَّكَ لَوْ عَدْتَهُ لَوْ جَدْتَنِي

عِنْدَكَ يَا بَنِ آدَمَ اسْتَطَعْتُمْ فَلَمْ

تَطْعَمْنِي قَالَ يَا رَبِّ كَيْفَ اطْعَمْتُكَ

وَأَنْتَ يَا رَبِّ الْعَالَمِينَ. قَالَ إِذَا عَلِمْتَ

ابو ہریرہ سے روایت ہے کہ حضور صلی اللہ علیہ

وسلم نے فرمایا خداوند تعالیٰ قیامت کے دن

کہے گا اے ابن آدم میں مرین ہوا تو نے میری

عبادت نہ کی تو وہ کہے گا کہ اے میرے رب

میں کیونکر تیری عبادت کر سکتا ہوں کہ تو

رب العالمین ہے۔ اللہ تعالیٰ کہے گا کیا تجھے معلوم

نہیں کہ میرے بندے بیمار ہوا اور تو نے اسکی عبادت نہ

کی کیا تجھے معلوم نہیں کہ اگر تو اس کی عبادت کرتا

تو مجھے اس کے پاس دیکھتا۔ اے ابن آدم

میں نے تجھ سے کھانا مانگا اور تو نے مجھے کھانا نہ



ان استطعت عبدی فلان فلم  
 تلعبہ اما علمت انک لو طعمتہ  
 لوجدت خذالتک عندی - یا ابن آدم  
 استسقیتم فلہ تسقنی قال یا رب  
 کیف استقیک وانت رب العالمین  
 قال استسقاک عبدی فلان فلم  
 تسقہ اما انک لو اسقیتم وجدت  
 خذالتک عندی

کہ میرے فلان نبی نے تجھ سے پانی مانگا اور تو نے پانی نہ پیمیا اگر تو اسے پانی پلاتا تو اس کا اجر میرے پاس پاتا۔  
 ایک صحیح حدیث میں ہے :-

المسلم اخو المسلم لا یظلمہ  
 ولا یسلمہ، ومن کان فی حاجتہ احبہ  
 کان اللہ فی حاجتہ، ومن فرج کربتہ  
 من کربات یوم القیامتہ، ومن ستر  
 مسلماً سترہ اللہ یوم القیامتہ

سے اس کے لئے ایک سختی دور کر دیتا ہے۔ اور جو شخص مسلمان کو کپڑا پہناتا ہے خدا اسے کپڑا پہناتا ہے۔  
 حضرت علی فرماتے ہیں :-

ان اللہ فرغ علی الاغنیاء من  
 اموالہم بقدمہ، ما یکفی نقدرہم  
 فان جاعوا وعدوا وجهدوا فبئس  
 الاغنیاء یرقی علی اللہ تعالیٰ ان یرحسبہم  
 یوم القیامتہ ویعذبہم علیہا

کا حق ہے کہ قیامت کے دن ان کا محاسبہ کرے اور ان کو عذاب دے۔

نہ کھلایا تو وہ کہے گا کہ اسے خدا میں تجھ کو کیونکر کھانا  
 کھلا سکتا ہوں کہ تو رب العالمین ہے تو وہ کہے گا کیا  
 تجھے معلوم نہیں کہ میرے ننان بنگے نے تجھ سے کھانا مانگا  
 تھا اور تو نے اسے کھانا نہ کھلایا کیا تجھے معلوم نہیں کہ اگر  
 تو اسے کھانا کھلاتا تو اس کا اجر میرے پاس پاتا، لیکن  
 ابن آدم میں نے تجھ سے پانی مانگا اور تو نے مجھے  
 پانی نہ پلایا وہ کہے گا اسے خدا میں تجھے پانی کیونکر  
 پلا سکتا ہوں کہ تو رب العالمین ہے تو وہ کہے گا  
 کہ میرے فلان نبی نے تجھ سے پانی پلایا تو اسے پانی پلاتا تو اس کا اجر میرے پاس پاتا۔

مسلمان مسلمان کا بھائی ہے وہ اس پر ظلم نہیں کرتا  
 اور نہ اس سے بے وفائی کرتا ہے جو شخص اپنے  
 بھائی کی حاجت پوری کرتا ہے اللہ اس کی حاجت  
 پوری کرتا ہے اور جو شخص ایک مسلمان کی سختی دور  
 کرتا ہے تو خدا قیامت کے دن کی سختیوں میں  
 اور جو شخص مسلمان کو کپڑا پہناتا ہے خدا اسے کپڑا پہناتا ہے

اللہ تعالیٰ نے دولت مندوں پر فرض کیا ہے  
 کہ اپنے مال کا اس قدر حصہ دے دیں جو غفلوں  
 کی ضروریات کے لئے کافی ہو۔ اگر لوگ  
 بھوکے اور تنگے رہیں اور دکھ اٹھائیں تو اس  
 کی وجہ دولت مندوں کا سخل ہوگا۔ اللہ تعالیٰ

کا حق ہے کہ قیامت کے دن ان کا محاسبہ کرے اور ان کو عذاب دے۔

حکومت کے دخل کی ضرورت ان تمام آیات، احادیث اور روایات سے ثابت ہوتا ہے کہ جب مسلمانوں کی جماعت

کے اندر دولت مندوں اور مفلسوں کے دونوں طبقات موجود ہوں تو دولت مند طبقہ پر فرض ہے کہ زکوٰۃ سے قطع نظر مفلسوں کے طبقہ کو اپنے مال کا فالتوجہ یہاں تک دیں کہ ان کی حیاتیاتی سطح کی ضروریات باحسن طریق پوری ہو جائیں لیکن دولت مندوں کے ان فرائض اور مفلسوں کے ان حقوق کے درمیان توازن خود بخود وجود میں نہیں آسکتا ضروری ہے کہ کوئی اور قوت جو دونوں طبقوں کے مال کی نگران ہو پہلے طبقہ کے افراد سے دوسرے طبقہ کے حقوق وصول کر کے ان کو مناسب طور پر تقسیم کر دے یہ قوت خود جماعت کی مجموعی قوت فکر و عمل یا بالفاظ دیگر جماعت کی حکومت ہی ہو سکتی ہے۔ حکومت ہی کا فرض ہے کہ وہ یہ دیکھے کہ جماعت کے افراد اپنے حقوق اور فرائض ٹھیک طرح وصول کرتے اور ادا کرتے ہیں یا نہیں۔ جماعت اور شہر کی محبت کی وجہ سے وجود میں آتی ہے اور اور شہر کی جستجو کی خاطر منظم ہو کر ایک حکومت کی صورت اختیار کرتی ہے چونکہ یہ فرائض اور حقوق اور شہر سے پیدا ہوتے ہیں اور چونکہ اس قسم کی تقسیم دولت اور شہر کی جستجو کا ضروری حصہ ہے لہذا اسے انجام دینا جماعت کی حکومت ہی کا وظیفہ ہے۔

حکومت جماعت سے باہر کی کوئی چیز نہیں بلکہ خود جماعت حکومت کی ماہیت ہی ہے لہذا شریعت کے جو احکام جماعت کے لئے ہیں ان کا اطلاق حکومت ہی پر ہوتا ہے ایک جماعت میں حکومت کی حیثیت وہی ہے جو ایک زندہ جسم حیوانی میں دماغ کی ہے۔ حکومت کے ذریعے سے جماعت اپنی مجموعی حیثیت میں سوچتی اور کام کرتی ہے۔ ہم کو معلوم ہے کہ حضور صلی اللہ علیہ وسلم نے مسلمانوں کی جماعت کو ایک زندہ جسم حیوانی یا ایک فرد سے تشبیہ و تمثیل ہے اس کا مطلب یہ ہے کہ جس طرح سے ایک فرد اپنے جسم کے

تمام اعضاء کے لئے مصروف عمل ہوتا ہے اور اپنے آپ میں اور اپنے اعضاء میں فرق نہیں کرتا اسی طرح سے مسلمانوں کی جماعت کو اپنے تمام افراد کے لئے من حیثیت الجماعت کام کرنا چاہیے۔ جس طرح سے فرد واحد اپنے ایک عضو کے درد کو دور کرنے کے لئے اپنی تمام قوتوں کو مصروف کر دیتا ہے۔ اسی طرح سے مسلمانوں کی جماعت کے بعض افراد کے مصائب کا ازالہ کرنے کے لئے پوری جماعت کو مصروف عمل ہونا چاہیے۔

مسلمان ایک فرد واحد کی طرح ہیں کہ جب اس کی آنکھ دکھتی ہے تو وہ تمام کا تمام درد محسوس کرتا ہے اور جب اس کا سر دکھتا ہے تو وہ تمام کا تمام درد محسوس کرتا ہے۔

الہو منون کرہل واحدان  
اشکی عینما اشکی کلنا دان اشکی  
ماسا اشکی کلنا۔

جماعت کی وحدت کا دوسرا نام حکومت ہے لیکن جب کسی جماعت کے اندر ایک ایسی تنظیم یا وحدت پیدا ہو جاتی ہے کہ وہ اس کی وجہ سے ایک شخص واحد کی طرح کام کرنے لگ جاتی ہے تو وہ خود بخود ایک حکومت بن جاتی ہے ورنہ وہ ایک فرد کی طرح مجموعی حیثیت سے عمل کے قابل نہیں ہو سکتی۔ گویا حضور صلی اللہ علیہ وسلم کی حدیث کا مطلب یہ ہے کہ مسلمانوں کی حکومت ہی جماعت کے تمام افراد کی اس طرح سے نگرانی کرے جس طرح سے کہ ایک فرد اپنے اعضاء کی نگرانی کرتا ہے اگر فرد بھی اپنے آپ کے لئے ایک حکومت کی حیثیت نہ رکھتا تو اس کے لئے بھی اپنی مجموعی حیثیت سے اپنے مختلف اعضاء کی خاطر سوچنا اور کام کرنا ممکن نہ ہوتا۔ اور عرض کیا گیا ہے کہ جماعت نشوونما کے لئے جماعت کے اندر افراد کی نالتو اقتصاد کی قوت کا تقسیم کرنا اسی طرح سے ہے جیسے کہ فرد کی نشوونما کے لئے فرد کے اندر خلیات کی نالتو طاقت کا تقسیم ہونا جس طرح سے مؤخر الذکر تقسیم جسم کے مرکزی انتظام کے ماتحت ہوتی ہے اسی طرح سے اول الذکر تقسیم جماعت کے مرکزی

نظام کی معرفت ہونی چاہیے۔

جبر کی ضرورت  
اگر حقوق خود بخود ادا نہ ہو رہے ہوں یا خود بخود آسانی سے  
یا پور کی طرح سے ادا نہ ہو سکتے ہوں تو ان کے وصول کرنے  
کے لئے جبر کا استعمال نہ صرف جائز ہے بلکہ ضروری ہے یہاں تک کہ اگر کوئی شخص  
استطاعت کے باوجود مہمان کی تواضع سے انکار کرتا ہے تو مہمان کا حق وصول کرنے  
کے لئے اس پر سختی کرنے کا حکم دیا گیا ہے۔

المقدم ابن معد یکر بسمع  
النبی صلی اللہ علیہ وسلم یقول ایما  
مسلم ضات قرماً فاصم الضیف  
محرماً فان حقاً علی کل مسلم نفیراً  
حتی یاخذ لنا بقراہ من مالہ و  
نہم بحدس واد الدارمی و ابو حادہ

مقدم بن معد کرب سے روایت ہے کہ  
میں نے حضور کو یہ کہتے سنا کہ جب کسی مسلمان کے  
پاس کوئی شخص مہمان کی حیثیت سے ٹھہرے  
اور مہمان محروم رہ جائے تو ہر مسلمان پر اسکی  
مدد کرنا فرض ہے۔ یہاں تک کہ اس کے مال یا  
اس کی فصل سے اس کی مہمانی وصول ہو جائے

غاصب اور باغی کا قوت کے  
استطاعت کے باوجود مساکین کو کھانا نہیں کھلانے  
وہ حکومت کے باغی اور دشمن ہیں اور ان سے جنگ کرنا چاہیے۔

لا یجزل المسلم اضطران یا کل  
میتاً و لحم خنزیر و هو یجد  
طعاماً فیہ، فصل عن صاحب  
المسلم و لذی لان فرض علی  
صاحب الطعام اطعام الجائع فاذا  
کان خالک کذا لک فلیس بمضطر  
الی المیتة و لا الی لحم الخنزیر و  
ان یقاتل عن خالک فان قتل فعلی

کسی مجبور مسلمان کے لئے جائز نہیں کہ ایسی حالت  
میں مردار یا خنزیر کھائے جب کسی مسلمان یا زنی  
کے پاس ضرورت سے زیادہ خوراک موجود ہو  
کیونکہ صاحب طعام پر فرض ہے کہ جو کچھ کو  
کھانا کھلائے اس صورت میں وہ مردار یا خنزیر  
کھانے پر مجبور نہیں اور اسے چاہیے کہ اس  
غرض کے لئے اس سے جنگ کرے۔ اگر  
وہ قتل ہو جائے تو قاتل سے بدلہ لینا چاہیے

تاتلہ القوم وان تمل المانع فالى لعنة  
اللہ لانه منع حقاً وهو طائفۃ باغیۃ  
قال تعالی ( فان بغت احدا ہما علی  
الآخری فعا تلو اللتی تبغی حتی تفضی  
الی المرئیۃ ) وما نزع الحق باغ علی  
اخیہ الذی لہ الحق ولہذا قال  
ابوبکر الصدیق رضی اللہ عنہ مانع  
الزکوٰۃ وبواللہ التوفیق

اور اگر نخیل مارا جائے تو ملعون ہوتا۔ کیوں کہ  
اس نے حق کو روک دیا تھا اور وہ چور یا ڈاکو ہے  
اللہ تعالیٰ فرماتا ہے کہ اگر ایک گروہ دوسرے  
گروہ کا حق چھینے تو غاصب گروہ کے خلاف  
جنگ کر دیں تک کہ وہ خدا کے حکم کو ماننے  
حق کو چھیننے والا اپنے بھائی کے خلاف جو صاحب  
حق ہے بغاوت کرتا ہے۔ اسی لئے حضرت  
ابوبکر صدیق نے زکوٰۃ نہ دینے والوں کے  
خلاف جنگ کی تھی

اور امام بن حزم نے لکھا ہے :-

وفرض علی الاغنیاء من اهل  
کل بلدی ان یقوموا بفقرائهم و یجبرہم  
السلطان علی خیر اللک ان لم تقم الزکوٰۃ  
بہم ولا فی سائر اموال المسلمین  
بہم ینقام لہم ما یناکلون من  
الفوت الذی لا ید منہ من اللباس  
للشتر والصیف بمثل خیر اللک و یمسکن  
یکنہم من المطر والصیف والشمس  
و عیون المارۃ۔

حضرت عمر نے فرمایا تھا :-

حضرت عمر کا ارشاد

لو استقبلت

نیری خلافت کا جو وقت گزر چکا ہے اگر وہ پھر  
واپس آسکتا تو میں دولت مندوں کے  
تمام مال تو مال پر قبضہ کر لیتا اور اسے غلٹ

من امری ما استدیبت لاخذت  
نفل مال الاغنیاء انقسمتھا علی

نقداء المہاجرین۔

مہاجرین میں تقسیم کر دیتا۔

اصل بات یہ ہے کہ اس قسم کا جبر ایک صحیح جبر کے بغیر آزادی ممکن نہیں مسلمان کے اختیار کو سلب نہیں کرتا اور نہ اسے نیکی کے کام میں رضامندی کے ساتھ مشغول ہونے سے روکتا ہے بلکہ اس کے برعکس صورت حال یہ ہے کہ مسلمان ہونے کی حیثیت سے جو رغبت خیر یا احساس فرض اس کے دل میں موجود ہوتا ہے یہ جبر اس رغبت یا احساس کو ان محرکات شیطانی یا خواہشات نفسانی سے آزاد کرتا ہے جو اس کے ساتھ قائم ہوتے رہتے ہیں۔ مثلاً عیش پرستی، سخی، حرص، فضول خرچی، ذوق، نمائش وغیرہ اقسام خواہشات سے جو منع کا سبب بنتی ہیں۔ مسلمان ہونے کی حیثیت سے وہ خود بھی اس قسم کے شیطانی وسوسوں پر غالب آنا چاہتا ہے۔ لیکن غالب نہیں آسکتا اور ان کے ساتھ ایک ناکام کش مکش میں مصروف رہتا ہے۔ لیکن حکومت کی طرف سے خیرات کی بھری وصولی اس کی مدد کرتی ہے اور اس کی مسلمانی کو اس کی طبیعت کے سفلی رجحانات پر غالب آنے کا موقع دیتی ہے۔ حکومت کا یہ جبر فرد کے خلاف نہیں بلکہ ان شرانگیز نفسانی خواہشات کے خلاف ہے جو اس سے خیر ہیں اور اس کی مخالف ہیں اور جن سے وہ خود اپنے قلب کے بہترین احوال میں نجات حاصل کرنے کا متمنی ہوتا ہے۔

افسوس ہے کہ جبر کے بارہ میں ہم مسلمان بھی اس جمہوریت پرستوں کی نا فہمی وقت بہت سی غلط فہمیوں میں مبتلا ہیں اور ان غلط فہمیوں کا باعث بعض مغربی اقوام کا پر اپنا غنڈا ہے جو آزادی اور جمہوریت کے تصورات کے معنی نہیں سمجھتے لیکن اس کے باوجود ان کا ڈھنڈورا پیٹتے رہتے ہیں۔ ان تصورات کے بارہ میں ان لوگوں کی کم فہمی کا باعث یہ ہے کہ انھوں نے فرد کا ایک جامد اور غیر ارتقائی تصور قائم کر رکھا ہے۔ ایک فرد انسانی ایک متحرک اور ترقی پذیر ہستی ہے جو اپنی فطرت کے تقاضوں سے مجبوراً روحانیت کے ایک

بلند ترین مقام تک ترقی کرنا چاہتی ہے۔ ہر وہ چیز جو فرد کو اس مقام تک ترقی کرنے سے روکتی ہے خواہ وہ اندرونی سفلی خواہشات کی صورت میں ہو یا بیرونی رکاوٹوں کی صورت میں ہو فرد کی آزادی کے منافی ہے اور اسے راستہ سے ہٹانا فرد کے پاؤں کی ایک زنجیر کو کاٹ دینا اور اس کو حریت اور آزادی سے ہمکنار کرنا ہے۔ لیکن یہ بات نہایت اہم ہے کہ فرد کی آزادی کی دشمن قوتیں بالآخر تمام کی تمام اس کے اندر ہی سے پیدا ہوتی ہیں اور اس کی سفلی خواہشات کی صورت اختیار کرتی ہیں کیونکہ بیرونی رکاوٹیں جب تک اندرونی رکاوٹوں میں نہ بدل جائیں فرد کو ایک دلیرانہ مقابلہ کے لئے آمادہ کرتی ہیں اور اس کی جدوجہد کے لئے ایک ہمیز کا کام دیتی ہیں۔ لیکن اگر فرد ان رکاوٹوں سے دب کر بہت بار بیٹھے اور عافیت کوشی اور مصلحت بینی کو اختیار کرے تو یہی رکاوٹیں اس کی اندرونی جھلتی خواہشات کی صورت اختیار کر کے اسے اپنا اور بیرونی رکاوٹوں کا غلام بنا لیتی ہیں۔

لفظ آزادی کے غلط استعمال سے بچنے کے لئے ہمیں احتیاط آزادی کے معنی کرنی چاہیے کہ جب ہم آزادی کا نام لیں تو متعین کر لیں کہ آزادی کس مقصد کے لئے ہے۔ کیونکہ آزادی بغیر مقصد کے نہیں ہوتی اور ہمیشہ کسی نہ کسی مقصد کے لئے صرف ہوتی ہے اور ہر مقصد کے لئے آزادی کی نوعیت الگ ہے کیا آپ نے نہیں دیکھا کہ اس وقت دنیا کے دونوں مخالف کیمپ ایک دوسرے کو طعنہ دیتے ہیں کہ انھوں نے لوگوں کو غلام بنا رکھا ہے۔ اصل میں دونوں سچ کہتے ہیں۔ روس ایک مقصد کے لئے آزادی ہم پہنچاتا ہے تو امریکہ دوسرے مقصد کے لئے سچی آزادی وہ ہے جو اسلام چاہتا ہے۔ یعنی یہ کہ انسان خدا کی رضا جوئی کے لئے اندرونی اور بیرونی رکاوٹوں سے آزاد ہو۔ اندرونی رکاوٹوں سے فی الفور اور بیرونی رکاوٹوں سے بعد میں جو توت ہماری اندرونی رکاوٹوں کے خلاف جبر اور سختی کا بڑا وکر کے ہمیں ان سے پناہ دیتی ہے وہ ہمیں آزادی بخشتی ہے چونکہ

فرد اور جماعت دونوں متحرک اور ترقی پذیر ہیں۔ بدی اور نیکی کی کش مکش دونوں کے اندر موجود رہتی ہے۔ فرد کے اندر بڑی صحیح جبر حکومت کا فرض ہے۔ خواہشات بھی ہوتی ہیں اور اچھی خواہشات بھی۔ اسی طرح سے جماعت کے اندر شرار بھی ہوتے ہیں اور برابر بھی۔ فرد کی بری خواہشات اس کی اچھی خواہشات کو کامیاب نہیں ہونے دیتیں۔ اسی طرح سے جماعت کے شرار جماعت کے برابر کو آدمی سے جینے نہیں دیتے۔ اصل طرح سے حکومت کا یہ فرض ہے کہ جماعت کے نیک افراد کو بدوں کی بدی سے محفوظ رکھے اسی طرح اس کا یہ فرض ہے کہ فرد کی فطرتی نیکی کو جو اسے اپنے نصب العین کی طرف آگے لے جانا چاہتی ہے اس کے نفس کی برائی سے محفوظ رکھے اور فرد اور جماعت دونوں کو اپنی اپنی اندرونی برائی سے محفوظ کرنے میں جبر سے کام لینا فرد اور جماعت دونوں کے بہترین مفاد کا عین تقاضا ہے۔ اصل میں صحیح جبر تعلیم ہی کا ایک پہلو ہے جس طرح سے جبری پرہیز و ایکا ایک پہلو ہے۔ صحیح جبر ایسا ہی ہے جیسے کوئی شخص اپنے بیٹے سے انتہائی محبت رکھے۔ اور جب اس کی سیرت بگڑتی ہوئی دیکھے تو محبت سے ہی مجبور ہو کر اس کے ساتھ سختی کا برتاؤ کرے۔ جبر کی ضرورت کے پیش نظر ہی اسلام زکوٰۃ کو باوجود اس بات کے کہ وہ ایک صدقہ یا خیرات ہے جبراً وصول کرتا ہے۔ زکوٰۃ کی جبری وصولی کے لئے حضرت ابو بکر صدیقؓ نے جنگ کی، لیکن بروقت ضرورت زکوٰۃ وصول کرنے کے بعد بھی لوگوں کے بچے ہوئے زائد مال کو حکومت اسی طرح جبراً وصول کر سکتی ہے جس طرح کہ وہ زکوٰۃ وصول کرتی ہے۔

یقیناً اگر مفلسوں کی حیاتیاتی یا جہالیسیاتی ضروریات اور حاجات کو پورا کرنے کے

لئے زکوٰۃ کے وصول کرنے کے بعد باقی ماندہ مال کا وصول کرنا بھی ضروری سمجھا جائے تو اس کے وصول کرنے کا کوئی طریقہ اس سے بہتر، محفوظ تر اور انسانی



فطرت اور رسول اللہ صلی اللہ علیہ وسلم کی سنت سے زیادہ مطابقت نہیں رکھتا جو خود زکوٰۃ کی وصولی میں رسول اللہ صلی اللہ علیہ وسلم نے اختیار فرمایا تھا یعنی حکومت کی معرفت اور قانون کی طاقت کو حرکت میں لا کر۔ اور حکومت سختی رکھتی ہے کہ اس غرض کے لئے فالتمال کا ایک حصہ نہیں بلکہ سارے کا سارا فالتمال جبراً وصول کرے اس قسم کے حالات میں حکومت جو جبر کرتی ہے وہ حکومت کا جبر نہیں ہوتا بلکہ اپنے آپ پر جماعت کا جبر ہوتا ہے یعنی جماعت کی اعلیٰ خواہشات کا جبر اس اونسے

اعلیٰ خواہشات کا جبر اونسے خواہشات پر  
خواہشات کے خلاف جس طرح  
سے فرد کی خود شعوری کے ارتقا

کا دار و مدار اس بات پر ہے کہ اس کی اعلیٰ خواہشات اونسے خواہشات پر جبر کر کے ان کو روک دیں تاکہ فرد کی محبت کی تمام قوت اعلیٰ خواہشات کی طرف منتقل ہو جائے وہ عمل کے لئے آزاد ہو جائیں اور ان کو فرد کی شخصیت پر پورا تسلط ہو جائے۔ اسی طرح سے جماعت کی خود شعوری کا ارتقا اس بات پر منحصر ہے کہ جماعت کے اعلیٰ افراد کی اعلیٰ خواہشات اس کے اونسے افراد کی اونی خواہشات کو جبر سے روک دیں تاکہ جماعت کی محبت تمام کی تمام اعلیٰ خواہشات کی طرف منتقل ہو جائے۔ وہ عمل کے لئے آزاد ہو جائیں اور ان کو جماعت کی شخصیت پر پورا غلبہ اور تسلط حاصل ہو جائے۔

اب جبر کے مسئلہ کو ایک طرف  
ایک مثال سے اسلامی ریاست کے ارتقا کی تشریح  
رکھ کر پریزگار، متدین اور

پابند شریعت مسلمانوں کے ایک شہر کا تصور کیجئے جو ایک چھوٹی سی خود مختار ریاست مدینہ کی طرح ہے۔ فرض کیجئے کہ اس میں قریباً ساٹھ ہزار گھر ہیں اور کام کاج کرنے والے مردوں کی تعداد بھی قریباً اتنی ہی ہے۔ ان میں سے قریباً آٹھ ہزار مرد ساری دار اور صاحب نصاب ہیں جن کے پاس بڑی بڑی ملازمتیں، نقدی، سونا، چاندی زمینیں، صنعتی کارخانے اور کاروباری فرمیں ہیں۔ بارہ ہزار افراد متوسط درجہ

درجہ کے ہیں جن کا گزارا اچھا ہے لیکن کوئی بچت نہیں باقی چالیس ہزار افراد مزدور اور غریب  
 ہیں۔ شہر میں حکومت کی طرف سے ذہنی تعلیم و تربیت کا نہایت عمدہ انتظام ہے جس کا  
 نتیجہ یہ ہے کہ ہر شخص شریعت کے احکام کی پوری پابندی کرتا ہے۔ سرمایہ داروں  
 میں سے ہر شخص اپنے مال و مال میں سے شریعت کی مقرر کی ہوئی شرحوں کی مطابقت  
 ہر سال باقاعدگی اور دیانتداری کے ساتھ زکوٰۃ ادا کرتا ہے اور مزید خیرات بھی کرتا  
 ہے ان میں سے ایک سرمایہ دار ایسا ہے جو محسوس کرتا ہے کہ زکوٰۃ اور خیرات ادا  
 کرنے کے باوجود اس کے نادار اور محتاج بھائیوں میں اور اس میں بڑا فرق ہے۔  
 وہ زندگی کی آسائشوں اور تکلفات سے بھی بہرہ ور ہے لیکن غریب کو اشد ضرورت  
 کی چیزیں بھی مشکل میسر آتی ہیں پھر وہ دوسروں کو خیرات دیتا ہے۔ دوسروں سے  
 خیرات لیتا نہیں اور اس کے مفلس بھائی محتاجی میں مبتلا ہیں اور جب وہ سوچتا ہے کہ  
 اس فرق کی وجہ کیا ہے تو اسے نظر آتا ہے کہ اس کی دولت مندی کا بنیادی سبب  
 نہایت الجبذۃ الدنیا کی محبت اور حرص بھٹی جس نے اسے کفایت شعاری اور  
 کوشش اور محنت پر اکسایا وہ ایک ایک پیسہ پر نظر رکھتا تھا اور کم دینے اور زیادہ  
 لینے کی کوشش کرتا تھا اور کچھ قسمت نے اس کی مدد کی۔ لہذا اپنے آپ کو حرص و ہوا  
 سے بھلی پاک کرنے کی خاطر اور حضور کے فرمان حتیٰ یحب لا حیا، ما یحب لنفسہ  
 کے ماتحت اور قرآن کے ارشادات ان تنالوا البر اور قتل العفر کے مطابق وہ فیصلہ کرتا  
 ہے کہ اپنا تمام مال و مال دیدے چونکہ وہ سمجھتا کہ وہ خود شہر کے ہزاروں حاجت  
 مندوں کی ضروریات کا ٹھیک نسبی اندازہ قائم نہیں کر سکے گا اور اس کی تقسیم لوگوں  
 کی ضروریات کے لحاظ سے کم و بیش ہو جائے گی اور چونکہ وہ جانتا ہے کہ حکومت  
 ذمہ دار اور خداترس لوگوں پر مشتمل ہے وہ حکومت کو اطلاع دیتا ہے کہ اس کے مال  
 پر قبضہ کر کے اسے ازالہ انفلاس کے کام میں لائے اور مناسب طور پر لوگوں میں تقسیم  
 کر دے۔ فرض کیجئے کہ ایک دو ماہ کے عرصہ میں باقی سرمایہ دار اس کی مثال سے  
 متاثر ہو کر اور اس کی طرح بہتر اور بلند تر درجہ کے مسلمان بننے کی خواہش سے

اسی طرح اپنے فالتو مال کو حکومت کے سپرد کر دیتے ہیں۔ ان سب کا فیصلہ شریعت کی رو سے قابل ستائش ہے لیکن جب حکومت کے پاس اس قسم کی آٹھ ہزار روخواستیں پہنچتی ہیں تو حکومت پر بڑی ذمہ داری اس بات کی عائد ہوتی ہے کہ وہ اس سرمایہ کو اس طرح سے تقسیم کرے کہ اقتصادی طور پر لوگوں کی حالت بہتر ہو بدتر نہ ہو۔ وہ محسوس کرتی ہے کہ اگر اس نے اس سرمایہ کو مناسب پیش بندیوں کے بغیر غریبوں میں تقسیم کر دیا تو بڑے بڑے صنعتی کارخانے جن میں عوام کی ضروریات کی چیزیں عمدہ اور سستی تیار ہوتی اور بڑے بڑے تجارتی ادارے جن کے ذریعے سے وہ بازار میں پہنچتی اور تقسیم ہوتی ہیں بند ہو جائیں گے۔ اس سے نہ صرف لوگوں کو اپنی ضروریات میسر نہ ہوں گی بلکہ بیکاری بڑھ جائے گی۔ اگر زمین چھوٹے چھوٹے ٹکڑوں میں بٹ گئی تو ان کی زراعت، اقتصادی طور پر منفعت بخش نہیں ہے کی اور پیداوار میں کمی واقع ہو جائے گی اور پھر بعض لوگ اس لئے مفلس ہیں کہ انھیں محنت کی بجائے خیرات پر گزارہ کرنے کی عادت سے ایسے لوگ مفت میں مالدار ہو جانے کی وجہ سے اور نکلے ہو جائیں گے۔ سرمایہ کو پیٹھ کر کھائیں گے اور پھر مفلس ہو جائیں۔

اسلامی ریاست کا آخری اقتصادی نظام لہذا وہ فیصلہ کرتی ہے کہ

(۱) ایک طرف سے شہر کے تمام بے کاروں اور ناداروں اور دوسرے افراد کی صلاحیتوں اور قابلیتوں کی فہرستیں اور دوسری طرف سے شہر داروں کی تمام اقتصادی ضروریات کی فہرستیں تیار کر لی جائیں۔

(۲) کارخانے اور فرمیں بدستور جاری رہیں اور جو لوگ ان میں ملازم ہیں بدستور ملازم رہیں حکومت ان کو تنخواہ دے اور خود کارخانوں کا انتظام کرے اور ان کی آمدنی سے جس کا صرف ایک فیصد پہلے زکوٰۃ کی صورت میں حکومت کو ملتا تھا، اور کارخانے کھولے اور بعض ایسے مفلسوں کو ان کارخانوں میں کام کرنے پر لگا دے جو پہلے بے کاری کی وجہ سے افلاس میں مبتلا تھے اور بے قاعدہ خیرات پر گزارہ کرتے تھے۔

(۳) کاشت کی زمین ایسے رقبوں میں بانٹ دی جائے کہ ہر رقبہ کی آمدنی متوسط درجہ کے ایک خاندان کی تمام حیاتیاتی ضروریات اور بعض جمالیاتی ضروریات کے لئے کفایت کرے پھر ملحقہ ٹکڑوں کے مالکوں کو کہا جائے کہ وہ انجمنیں بنالیں اور اپنے ٹکڑوں کو امداد باہمی کے اصول پر اس طرح سے کاشت کریں کہ وہ گویا ایک ہی قطعہ زمین ہے اور اپنی آمدنی کو مساوی طور پر آپس میں تقسیم کر لیں۔ اس طرح سے زراعت کی قیمتی مشینوں اور قیمتی کھادوں کو استعمال کر کے اپنی پیداوار اور اپنی آمدنی میں اضافہ کریں۔

(۴) کوئی کارخانہ یا کوئی اجتماعی کاشت کا قطعہ زمین اس قدر چھوٹا نہ ہو کہ اسکی پیداوار مہنگی پڑے اور کوئی تجارتی فرم اس قدر کم سرمایہ سے کام نہ کرے کہ وہ اپنے کام کو موثر آسان اور ارزاں طریق سے کرنے سکے۔

یہ فیصلہ چونکہ شہر کی آبادی کے تمام طبقات کو پوری طرح سے مطمئن کرتا ہے اور انفلاس اور حرص کی دونوں بیماریوں سے مستقل نجات دیتا ہے لہذا تمام لوگ اسے قبول کرتے اور خوشی سے جاری کرتے ہیں۔

اگر کوئی شخص اس اقتصادی نظام کو اشتراکی نظام کہے تو اس کی مرضی ہے لیکن درحقیقت یہ نظام ایک کامل اور نصب العین یعنی اسلامی جماعت کا بے ساختہ ظہور میں آنے والا اقتصادی نظام ہے۔

حضور صلی اللہ علیہ وسلم کے بعض ارشادات اس نظام کی واضح ایک واضح فرمان تائید کرتے ہیں۔ اشعریین کا قاعدہ تھا کہ جب ان میں سے بعض مفلس ہو جاتے تو خوراک نقدی یا جو چیز ان کے پاس ہوتی ایک مقام پر جمع کر دیتے اور پھر سب میں برابر تقسیم کر دیتے۔ حضور نے ان کی تائید فرمائی اور کہا کہ میں انکو پسند کرتا ہوں کہ ان کا عمل میری خواہش کے عین مطابق ہے حدیث کے الفاظ ہیں:

عن ابی ہریرۃ قال قال النبی

صلی اللہ علیہ وسلم ان لا شعرین اخذوا ہلوا

ابن روہ سے روایت ہے کہ حضور نے فرمایا

اشعری قبیلہ کے لوگ جب جنگ میں ناوار ہو

فی الغزوة اوتل طعام عیالہم بالمدینۃ  
 جمعوماکان عندہم فی ثوب واحد ثم  
 اقتفرو بینہم بالسویۃ فہم منی وانا  
 منہم۔

جاتے ہیں یا شہر میں رہتے ہوئے ان کے بال بچوں  
 کے لئے خوراک کم ہو جاتی ہے تو جو کچھ ان کے پاس  
 ہوتا ہے ایک ہی کپڑے یا برتن میں جمع کر دیتے ہیں  
 اور آپس میں برابر برابرتقسیم کر لیتے ہیں ان کا عمل

میری خواہش کے عین مطابق ہے اور میں ان میں سے ایک ہوں۔

حجم کا فرق غیر اہم ہے جماعت کے تمام افراد میں برابر طور پر تقسیم کرنے کا یہی اصول  
 بڑے پیمانہ پر رائج کر دیا جائے۔ جس میں جماعت کے تمام افراد شامل ہو جائیں اور  
 وصول کنندہ اور تقسیم کنندہ مرکز جماعت یا حکومت کو قرار دیا جائے تو یہ طریق بھی حضور  
 اکرم صلی اللہ علیہ وسلم کے نزدیک ویسا ہی پسندیدہ ہوگا۔ کیونکہ دونوں طریقوں میں سوا  
 حجم اور پیمانہ کے کچھ فرق نہیں ہے۔

جس طرح سے حدیث کے الفاظ بالسویۃ مساوی طور پر کے معنی یہ نہیں کہ  
 اشترین اپنے بچوں اور جوانوں کو برابر مقدار کی خوراک دیتے تھے اسی طرح سے ریاست  
 کے افراد کے درمیان دولت کے برابر تقسیم میں بھی برابری کا یہ مفہوم نہیں لیا جائے گا!  
 اشتراکیت اور اسلام کا فرق وہریت پرست اشتراکی اگر اس قسم کے نظام کو اپنا  
 کر چلانا چاہیں تو آخر ناکام رہیں گے کیونکہ اس کی کامیابی  
 کے لئے کارپردازان حکومت اور مزدوروں اور ملازموں کا روحانی طور پر تربیت یافتہ  
 ہونا اور خدا ترسی، خدا طلبی اور پرہیزگاری کے اوصاف سے بہرہ ور ہونا ضروری ہے  
 ایک اسلامی جماعت میں اسلامی تربیت کے ذریعہ سے یہ اوصاف پیدا ہو جائے  
 ہیں لیکن اشتراکی جماعت میں پیدا نہیں ہوتے لہذا ایک اشتراکی جماعت  
 اس نظام کو تادیر چلا نہیں سکتی ہے۔

اسلامی نقطہ نظر سے یہ نظام سرمایہ دارانہ نظام سے فائق ہے کیونکہ اس میں  
 فرد کو خدا کی محبت کے ماتحت بندگمان خدا کی محبت اور اخوت، ہمدردی اور جماعتی

رحمت کے جذبات کے اظہار اور فروغ کے لئے پوسے مواقع میرے آتے ہیں اور ان کے اظہار اور فروغ سے فرد کی خود شعوری کار ارتقا ہوتا ہے اس نظام کی وجہ سے مسلمان اپنی نماز باجماعت کو مسجد کے صحن سے باہر لاکر اپنی ساری زندگی کو نماز باجماعت بنا لیتا ہے اس کی وجہ سے مسلمانوں کی جماعت وہی جسد واحد یا بنیان مشدود بن جاتی ہے جس کا ذکر حضورؐ کی ان احادیث میں ہے جو اور نقل کی گئی ہیں :

اس قسم کے نظام کے خلاف جس قدر اعتراضات کئے گئے ہیں۔ ایک غلط مفروضہ ان کی بنیاد یہ مفروضہ ہے جو صرف اشتراکیت کی صورت میں

درست ہے کہ جماعت اور حکومت کے افراد روحانی تعلیم و تربیت سے محروم ہوں گے لیکن ایک سچی اسلامی جماعت کی صورت میں یہ مفروضہ درست نہیں۔ ایک

نصب العینی اسلامی جماعت کے تمام افراد جو مل کر اس نظام کو چلائیں گے خدا کی محبت میں گزار ہوں گے اور خدا کی محبت کی غیر متناہی تربیت اور نشوونما کے سوائے

ان کی زندگی کا کوئی اور مقصد نہیں ہوگا۔ لہذا یہ اعتراضات موجودہ اشتراکیت کے نظام کے خلاف ہیں۔ مستقبل کی نصب العینی اسلامی جماعت کے اقتصاد کی نظام

کے خلاف نہیں ہے۔

ایک اعتراض کہا جاتا ہے کہ فرد کی شخصیت کا ارتقا اس بات پر موقوف ہے کہ وہ جدوجہد کر کے بدی پر غالب آئے اور نیکی اختیار کرے۔ تلاش

رزق پر کشودن کے لئے ایک بہانہ ہے اگر جدوجہد نہ ہوگی تو شخصیت کا ارتقا کیسے ہوگا؟ ایک اجتماعی نظام کے اندر فرد کے تمام افعال ایک عادت بن جائیں گے۔ جن

کو نہ نیک کہا جاسکے گا اور نہ بد۔ ہر نیا فرد انسانی جو اس نظام کے اندر پیدا ہو کر اپنی آنکھیں کھولے گا ایک خاص قسم کی طرز زندگی کو اختیار کرے گا جس کے مقصد اور

مدعا سے وہ برخلاف ان لوگوں کے جنہوں نے اسے پہلے برپا کیا تھا غافل ہوگا اور لہذا ان کی نیکی سے حصہ نہیں لے گا اور ان کی عائد کی ہوئی پابندیوں میں جسکڑا

جائے گا۔

اس اعتراض کی بنیاد یہ غلط فہمی سے کہ نیکی اور حسن کی جستجو محض فرد سے ایک غلط فہمی متسلق رکھتی ہے اور محدود ہے لیکن دراصل نیکی اور حسن کی جستجو نہ تو ایک انفرادی عمل ہے اور نہ محدود ہے ہر نیکی کے اوپر ایک اور نیکی ہوتی ہے جو پہلی نیکی کی بنیاد پر قائم ہوتی ہے اور جس میں پہلی نیکی شامل ہوتی ہے جب ہم نیکی کے راستہ پر ایک قدم اٹھانے میں کامیاب ہو جائیں اور اس پر پوری قوت سے جم جائیں تو پھر ہماری فطرت وہیں ٹھہرنا نہیں چاہتی بلکہ ہم اس راستہ پر دوسرا قدم اٹھانے پر مجبور ہوتے ہیں اور اس پر مستحکم ہو جانے کے بعد تیسرا اور پھر چوتھا۔ و علیٰ ہذا القیاس کیونکہ ہم نیکی، حسن اور صداقت کی جستجو سے کبھی سیر نہیں ہوتے اور ہماری فطرت جس کمال کی جستجو کر رہی ہے اس کی کوئی حد نہیں یہی مطلب ہے قرآن کی اس آیت کا۔

لنرکبن طباقاً عن طبق فما یادرکھو تم ایک مقام سے دوسرے تک اور

لھم یؤمنن۔ دوسرے سے تیسرے تک پیہم ترقی کرتے

جاؤ گے پھر اب وہ لوگ کیوں ایمان نہیں لاتے۔

اللہ تعالیٰ کا منشا یہ ہرگز نہیں کہ ہم ایک ہی بدی پر بار بار ارتقا کی ایک ضروری شرط فتح پاتے رہیں اور ایک ہی نیکی کو بار بار حاصل کرتے رہیں بلکہ اس کا منشا یہ ہے کہ جب ہم ایک بدی پر فتح پائیں تو وہ فتح دائمی ہو یہاں تک کہ ہم اس بدی کی طرف پھر واپس نہ لوٹ سکیں تاکہ اگلے درجہ کی نیکی کی طرف قدم اٹھانا ہمارے لئے ممکن ہو۔ اسی لئے ارشاد کیا گیا ہے:-

یا ایہا الذین آمنوا توبوا اے ایمان والو! اللہ کی طرف اس طرح سے لوٹو

او اللہا توبتاً نصوحاً۔ کہ پھر واپس نہ جاؤ۔

اللہ تعالیٰ کا منشا یہ نہیں کہ زندگی ہمیشہ ایک ہی مقام کے لئے جدوجہد کرنی ہے بلکہ اس کا منشا یہ ہے کہ جب زندگی جدوجہد کر کے ایک بلند سطح پر قدم رکھے تو اس کو اس طرح سے اپنائے اور اس پر اس طرح سے جم جائے کہ پھر اس سے نہ پھسلے تاکہ اگلے بلند سطح پر قدم رکھ سکے۔

ماوی مرحلہ ارتقا کی مثال چنانچہ ہم دیکھتے ہیں کہ ہر مرحلہ ارتقا میں ایسا ہی ہوتا ہے  
 ماوی مرحلہ ارتقا میں مادہ کی خاصیات مادہ کے اندر  
 رفتہ رفتہ جمع ہوئیں۔ ایک خاصیت کے راسخ ہو جانے کے بعد دوسری خاصیت پیدا  
 ہوتی اور پھر تیسری اور چوتھی۔ و علیٰ ہذا القیاس۔ یہاں تک مادہ اپنی تمام موجودہ  
 خاصیات کے ساتھ ظہور پذیر ہو گیا۔

حیوانی مرحلہ ارتقا کی مثال حیوانی مرحلہ ارتقا میں جب جاندار کسی خواہش یا مقصد  
 کے ماتحت پیہم جدوجہد کرتا ہے تو اس کی جدوجہد  
 ایک عادت بن کر راسخ ہو جاتی ہے اور اس کے نتائج اس کے جسم کے ایک مستقل  
 تغیر کی صورت میں محفوظ ہو جاتے ہیں یہ تغیر اس کی کسی اندرونی مخفی صلاحیت کو برتنے  
 کا راتا ہے گویا اس کی جدوجہد کی کامیابی جسم کے اندر جدید صلاحیت کی صورت میں  
 مستقل طور پر ثبت ہو جاتی ہے۔ جاندار کی بعد کی نسلیں اسے وراثتاً حاصل کرتی ہیں۔  
 اور اس وراثت کی وجہ سے وہ اس بات کے لئے مہیا ہو  
 عادت کی ضرورت بنتی ہیں کہ اگلی صلاحیتوں کے حاصل کرنے کے لئے جدوجہد  
 کر سکیں جب تک ایک صلاحیت کو حاصل کرنے کے لئے جدوجہد جاری رہتی ہے  
 زندگی کی توجہ اس میں مصروف رہتی ہے جب وہ ایک نوجوان عادت بن جاتی ہے  
 اور ایک جسمانی تغیر کی صورت میں نمودار ہو جاتی ہے تو زندگی کی توجہ اگلی صلاحیت  
 کے حاصل کرنے کے لئے آزاد ہو جاتی ہے اسی طرح سے ارتقا جاری رہتا ہے۔  
 بتی کا پیچہ بتی کا پیچہ درحقیقت اس کی ایک ایسی جدوجہد کا ریکارڈ ہے جو ایک  
 عادت بن گئی تھی اگرچہ اسے حاصل کرنے کے بعد فوراً ہی بتی اس بات  
 کو بھول چکی ہوگی کہ اسے حاصل کرنے کے لئے وہ ماضی میں کس قدر کوشش کرتی رہی  
 تھی۔ عادت درحقیقت زندگی کی وہ استعداد ہے جس کے ذریعے سے وہ اپنی ان  
 کامیابیوں کو جو ایک دفعہ حاصل ہو جاتی ہے بغیر شعوری طور پر محفوظ رکھتی ہے تاکہ  
 اس کی بنا پر اگلی کامیابیوں کو حاصل کر سکے زندگی کی اس استعداد کو اصطلاح میں



حفظ اور عمل ارتقا کی دو ضروری شرطیں یہی یا حفظ کہا گیا ہے۔ غیر شعور کی حفظ  
 یہی کی ایک صورت ہے۔ جدوجہد زندگی  
 کی وہ استعداد ہے جس کی وجہ سے وہ حاصل شدہ اور عادت سے محفوظ شدہ  
 کامیابیوں کی بنا پر نئی کامیابیاں حاصل کرتی ہے۔ اس استعداد کو اصطلاح میں  
 ہارمی یا عمل کہا گیا ہے۔ حفظ اور عمل یعنی پھیلی کامیابیوں کو ایک خود کار عادت  
 کے طور پر محفوظ کرنا اور اگلی کامیابیوں کو تازہ کوششوں سے حاصل کرنا دونوں  
 ارتقا کی ضروری شرائط ہیں +

پرنڈس کا اڑنا، انسان کا دو ٹانگوں پر چلنا اور مچھلیوں کا تیرنا پہلے پہل  
 مثالیں بڑی جدوجہد سے ممکن ہوا ہو گا۔ اس کے بعد جب پرندوں کے پر  
 نمودار ہو گئے مچھلیوں کے پلوؤں کے عضلات تیرنے کے لئے موزوں ہو گئے  
 اور انسان کے پیروں اور ٹانگوں کی ساخت چلنے کے لئے مناسب ہو گئی تو اس  
 جدوجہد کی ضرورت ختم ہو گئی اور جدوجہد کا رخ بدل گیا اگر جدوجہد کے نتائج  
 ایک ایسی عادت یا ایک ایسی مستقل صلاحیت کے طور پر محفوظ نہ ہو جائے۔ جو  
 زندگی کو جہاں تک ان نتائج کا تعلق ہے آزاد کر دیتی تو حیوانی مرحلہ میں کوئی ارتقا  
 ممکن نہ ہوتا۔

انسانی مرحلہ میں ارتقا کے معنی یہ ہیں کہ نوع بشر کی ممکنات کا  
 قرآن کا مقصد وحید ظہور ہو۔ انسان کی نفسی صلاحیتیں بروئے کار آئیں اور اس  
 کے پوشیدہ کمالات آشکار ہوں اور قرآن کی تعلیم کا واحد منشا یہ ہے کہ انسان کے  
 اس ارتقا کو آسان بنایا جائے لیکن یہاں بھی انسان کی پوشیدہ صلاحیتوں کا ظہور  
 اس طرح سے ہوتا ہے کہ جب کوشش اور جدوجہد سے ایک صلاحیت بروئے کار  
 آئے تو اس کے ظہور کو ایک عادت بنا کر سنجیدہ کر لیا جاوے  
 ظہور عادات کی حکمت یہاں تک کہ وہ خود بخود بغیر توجہ اور بغیر کوشش کے ظہور  
 میں آتی رہے اور ہم بالکل بھول جائیں کہ وہ ظہور میں آ رہی ہے اس طرح سے توجہ

اگلی بلند تر درجہ کی صلاحیت کو ظہور میں لانے کے لئے آزاد ہو جاتی ہے اور پھر جب یہ دوسری صلاحیت اظہار پا کر راسخ ہو جاتی ہے تو انسان اس سے اگلی صلاحیت کو نمودار کرنے کی طرف توجہ کر سکتا ہے۔ رعلیٰ ہذا القیاس۔ لیکن اگر ہم اپنی جدوجہد اور اپنی توجہ کو ارتقا کی ایک ہی سطح سے مخصوص کر دیں اور بار بار ایک ہی درجہ کی صلاحیت کی نمائش کرتے رہیں اور اگلا قدم اٹھانے کے قابل ہو جانے کے باوجود اگلا قدم نہ اٹھائیں تو ہماری ترقی رک جاتی ہے اور ہماری محفنی صلاحیتیں جو بعد میں ظہور پانے والی تھیں دہی کی دہی رہ جاتی ہیں۔

ارتقا کی جدوجہد ایک ضابطہ اوامر و نواہی یا ایک شریعت کی ضرورت شریعت کے ماتحت ہوتی ہے اور جوں جوں ارتقا کے مقامات بلند سے بلند تر ہوتے جاتے ہیں اس شریعت کے تقاضے بھی بلند تر ہوتے جاتے ہیں۔

مثلاً ایک انسانی فرد کے اندر یہ صلاحیت محفنی صلاحیتوں کا ارتقا کس طرح ہوتا ہے۔ ایک مثال میں پیسے آگے پیچھے ایک ہی سیدھ میں لگے ہوئے ہوں جس سمت میں چاہے بے تکلف دوڑنا پھرے جب بائیکل کی ایجاد نہیں ہوئی تھی تو یہ بات ہر شخص کو نامکن نظر آتی ہوگی لیکن ایک استاد نے انسان کی اس صلاحیت کو بھانپ لیا اور سواری بنا کر دے دی اور اس کو چلانے کا ڈھب سکھنے کے لئے نہایت مفصل ہدایات بھی دے دیں جو اس صلاحیت کے ارتقا کے مرحلہ پر انسان کی راہ نانی کر سکتی تھیں جو شخص چاہتا ہے کہ وہ بائیکل چلانا سیکھ جائے اس کے لئے یہ ہدایات ایک ضابطہ اوامر و نواہی یا ایک شریعت کا کام دیتی ہیں۔ شروع میں اس شریعت کی پابندی مشکل ہوتی ہے اور انسان غلطیاں کرتا اور ٹھوکریں کھاتا ہے اور ہر غلطی کا نتیجہ یہ ہوتا ہے کہ وہ گر جاتا ہے اور اسے چوٹیں آتی ہیں۔ جب وہ اس شریعت کے ابتدائی

حصہ پر عمل کر کے اپنے اس عمل کو راسخ اور خود کار بنا لیتا ہے تو اس کی محض صلاحیت کا ایک حصہ نمودار ہو جاتا ہے پھر اس صلاحیت کا اظہار اس کے لئے ایسا آسان ہوتا ہے کہ اس پر اس کی کوئی کوشش اور کوئی توجہ صرف نہیں ہوتی بلکہ وہ بھول جاتا ہے کہ وہ اس صلاحیت کا اظہار کر رہا ہے لہذا توجہ باقی ماندہ صلاحیت کے نمودار کرنے کے لئے آزاد ہو جاتی ہے اب اس کی جدوجہد اس کی شریعت کے بلند تر تقاضوں کی متابعت میں ظہور پاتی ہے یہاں تک کہ اس کا عمل پھر راسخ اور خود کار ہو کر اسے ارتقاء صلاحیت کے اگلے قدم کے لئے مہیا کر دیتا ہے۔

وعلیٰ ہذا القیاس۔ حتیٰ کہ جب وہ اپنی شریعت کے اعلیٰ ترین تقاضوں کی پابندی کر لیتا ہے تو اس کی صلاحیت بھی اپنے ارتقاء کے کمال کو پہنچ جاتی ہے اس صلاحیت کی یہ حالت کمال یہاں تک تغیب انگیز ہے کہ سرکسوں میں ایک عجوبہ کے طور پر اس کا مظاہرہ کیا جاتا ہے صلاحیت کا ہر جزو جو آشکار ہوتا ہے اس کی وجہ یہ ہوتی ہے کہ اس کا پہلا جزو ظہور پا کر شخصیت کا ایک مستقل غیر شعوری جزو بن چکا ہوتا ہے اور توجہ اگلے جزو کو ظہور میں لانے کے لئے مہیا ہو جاتی ہے جب وہ شریعت کے ایک ضابطہ سے اعلیٰ تر ضابطہ کی طرف رخ کرتا ہے تو پہلے ضابطہ کو ترک نہیں کرتا بلکہ اسے ایک خود کار عادت کے طور پر اپنے عمل میں جذب کر کے آگے چلتا ہے اسی طرح سے ہر انسان کے اندر یہ صلاحیت ہے کہ وہ کسی غیر زبان ایک اور مثال میں نہایت عمدہ طریق سے اظہار خیال کر سکے۔ بغیر اس بات کے کہ اس زبان کے جاننے والوں میں اسے رہنے کا موقعہ ملا ہو اس صلاحیت کو نمودار کرنے کیلئے بھی ایک شخص کو ایک ضابطہ اور نوآوری یا ایک شریعت کے ماتحت جدوجہد کرنی پڑتی ہے اور یہ شریعت گریمر اور محاورہ کے قواعد پر مشتمل ہوتی ہے۔

شروع شروع میں انسان ان قواعد کی پابندی میں غلطیاں کرتا ہے لیکن جدوجہد سے اس کی طرز گفتار صحیح ہو کر ایک عادت بن جاتی ہے اور اس کی صلاحیت بندرت کج زیادہ سے زیادہ آشکار ہوتی جاتی ہے جس حد تک زبان کے فقرے اس کی عادت

میں داخل ہوتے ہیں وہ قواعد کو ذہن میں لانے کے بغیر بے تکلف ان کو ادا کرتا ہے۔ اور وہ بالکل بھول جاتا ہے کہ وہ بعض نہایت مشکل قواعد کی پابندی کر رہا ہے۔ انسان کی ہر ایک روحانی یا اخلاقی صلاحیت کا ارتقا بھی اسی طریق سے ہوتا ہے جس طرح سے حیوانی مرحلہ میں ایک جاندار کے جسمانی ارتقا سے قدرت کی غرض یہ ہے کہ وہ ایک نوع کا ارتقا بن جائے چنانچہ وہ اگلی نسلوں کو وراثتاً منتقل ہوتا ہے اور بالآخر ایک فرد کا ارتقا نہیں رہتا بلکہ ایک نوع کا ارتقا بن جاتا ہے اسی طرح سے افراد کے روحانی یا اخلاقی ارتقا سے قدرت کا منشا یہ ہے کہ وہ ایک معاشرہ یا ایک سوسائٹی کا ارتقا بن جائے چنانچہ وہ وراثت اور ماحول کے ذریعہ سے منتقل ہو کر بالآخر ایک معاشرہ یا ایک سوسائٹی کا ارتقا بن جاتا ہے یہی وجہ ہے کہ ہر قوم بلکہ ہر خاندان، ہر گروہ اور جماعت کا معیار تہذیبی اخلاق اور ثقافت و دیانت الگ ہوتا ہے مثلاً جو فرد انسانی انگریزی قوم میں پیدا ہوتا ہے وہ انگریزی قوم کی اخلاقی خوبیوں سے خود بخود بہرہ ور ہو جاتا ہے۔ اور ہمارے لئے نامکن ہے کہ ہم کسی دوسری قوم کے فرد کو جو انگریزوں کی نسبت تہذیب و تمدن کی ایک پست تر سطح پر بو محنت اور کوشش سے تربیت کرنے کے بعد بھی ان میں سے بعض خوبیوں کے ساتھ آراستہ کر سکیں۔

انسان کی ترقی ایک سوسائٹی کی ترقی سے ایک ارتقا کا مقصود نوع ہے فرد نہیں فرد کی ترقی نہیں۔ ارتقا کی قوتوں کی توجہ کا مرکز انسانی سوسائٹی کی مجموعی حیثیت ہے فرد کی اہمیت صرف یہ ہے کہ وہ سوسائٹی کا ایک جزو ہے اور اس کی ترقی سے سوسائٹی کی ترقی ہوتی ہے۔ یہاں پھر فرد اور غلبہ کی باہمی مماثلت ہمیں حقیقت حال کو سمجھنے میں مدد دیتی ہے۔ ایک غلبہ کی قوت جب ترقی کرتی ہے تو وہ اپنی قوت سے جسم کو طاقتور کرتی ہے لیکن اس کے برعکس جب جسم کی قوت ترقی کرتی ہے تو اس سے تمام خلیات

طاقت پاتے ہیں اور کمزور یا بیمار خلیات خود بخود صحت مند اور قوی ہو جاتے ہیں اسی طرح سے ایک انسانی فرد جب ترقی کرتا ہے تو اس کی ترقی سے جماعت کی ترقی ہوتی ہے لیکن اس کے برعکس جماعت کی اخلاقی ترقی سے افراد خود بخود ترقی کرتے ہیں اور ان کی اخلاقی کمزوریاں اور کوتاہیاں خود بخود دور ہو جاتی ہیں۔

اگر پوچھا جائے کہ فرد اور جماعت میں سے زیادہ فرد جماعت کے لئے ہے اہمیت کس کی ہے تو اس کا جواب فرد کی فطرت خود دیتی ہے جو سوسائٹی کے بغیر اپنا پورا اظہار نہیں کر سکتی۔ اس کا مطلب یہ ہے کہ فرد کو قدرت نے اس طرح سے بنایا ہے کہ وہ سوسائٹی کے ایک جزو کے طور پر کام آئے جس طرح سے کرسی کی ایک ٹانگہ کہ وہ اپنی ذاتی وحدت بھی رکھتی ہے لیکن اس کی ذاتی وحدت کی جو حیثیت یا قدر و قیمت ہے وہ صرف اس بات پر موقوف ہے کہ وہ ایک بڑی وحدت کا جزو ہے اور اس کی وحدت کی تعمیر اس طرح سے ہوئی ہے کہ وہ ایک بڑی وحدت کا جزو بن سکے۔

جماعتی زندگی پر زور یہی سبب ہے کہ اسلام نے جماعتی زندگی پر زور دیا ہے مسلمان نماز بھی ایک جماعت میں ادا کرتا ہے اور اپنی دعاؤں میں زیادہ توجہ کے صحیح استعمال کرتا ہے اور بھول جاتا ہے کہ فرد کی حیثیت سے اس کے کوئی مفاد ایسے ہیں جنہیں خدا سے طلب کرنے کی ضرورت ہے اس میں شک نہیں کہ قیامت میں فرد اپنے اعمال کے لئے جوابدہ ہو گا لیکن اس کی جزا اور سزا تمام تر جماعت کے حقوق سے تعلق رکھے گی جو جماعت کے ایک فرد کی حیثیت سے اس سے سرزد ہوں گے یعنی ایسے اعمال سے جو حقوق العباد کی ادائیگی سے تعلق رکھتے ہیں اور خود حقوق اللہ کی ادائیگی کی اہمیت بھی فقط یہ ہے کہ اس سے حقوق العباد کی ادائیگی کے لئے ضروری تربیت حاصل ہوتی ہے۔ قرآن ہمیں بتاتا ہے کہ خدا جماعتوں کو ان کے قائدین اور تابعین کے سمیت اکٹھی سزا اور جزا دے گا اور ان کا اکٹھا حساب لے گا۔

یوم ہند عواکل اناس  
جس دن ہم تمام لوگوں کو ان کے بیڈروں کے  
ساتھ بلائیں گے۔

دنیا اور آخرت میں جماعتوں کی جزا اور سزا جن  
وحدتوں کے لئے صادر ہوتی ہے۔ وہ  
زیادہ تر انسانی جماعتیں ہی ہوتی ہیں انسانی افراد نہیں ہوتے۔ اللہ تعالیٰ نے قرآن میں  
امتوں اور قوموں کی تباہیوں کا ذکر کیا ہے اسی طرح سے اللہ تعالیٰ نے قوموں اور امتوں  
کو اپنے انعامات کے لئے منتخب کیا ہے جب خدا کا عذاب ایک قوم پر نازل ہوتا ہے  
تو اس میں نیک لوگ بھی مبتلا ہو جاتے ہیں اور اس کی وجہ یہ نہیں کہ خدا فرد کی نیکی کا بدلہ  
بدی سے دیتا ہے بلکہ اس کی وجہ یہ ہے کہ وہ فرد جو ایک بڑی سوسائٹی کا ممبر ہے  
خواہ کیسا ہی نیک ہو اگر تبلیغ حق کے لئے اپنی جان پیشگیلی پر نہیں رکھ لیتا تو وہ ان کی  
بدی میں شریک ہے لہذا سزا سے نہیں بچ سکتا لیکن اگر وہ امرکان کی آخری حد تک  
تبلیغ حق کرتا ہے تو خدا قوم کو تباہ کرنے سے پہلے اُسے ضرور بچاتا ہے تاکہ اپنے معیار  
حق و صداقت کے مطابق وہ ایک نئی قوم پیدا کر سکے جب تک کہ وہ مبلغ حق و صداقت  
ہار کر ان سے الگ نہ ہو جائے ان پر عذاب نازل نہیں ہوتا کیونکہ اس وقت تک انکی  
بتری اور رجوع الی الحق کی امید باقی ہوتی ہے۔

وماکان اللہ ليعذبہم  
جب تک تو ان میں ہے خدا ان کو عذاب دینے

والانہیں۔

وانت تبہم۔

نفسیاتی ماحول کی اہمیت  
معاشرہ کے ارتقا سے فرد کا نفسیاتی ماحول خود بخود بدلتا جاتا ہے  
اور فرد جس ماحول میں پیدا ہوتا ہے اس کے اخلاقی معیار  
سے براہ راست فوری طور پر مستفید ہوتا ہے مثلاً بچہ اپنے ماحول سے فوری طور پر زبان  
یکھ لیتا ہے وہی زبان جسے سیکھنے کے لئے ماحول سے باہر کے اشخاص کو گریہ کے  
قواعد کے ماتحت ایک طویل جدوجہد کرنا پڑتی ہے ہم لوگ جو مسلمانوں کے گھر میں پیدا  
ہوتے ہیں خود بخود مسلمان ہوتے اور اعتقاد و عمل کی ایک راہ بغیر کسی جدوجہد کے اختیار

کر لیتے ہیں اور یہ راہ اتنی ہی اچھی یا بڑی ہوتی ہے۔ جتنی کہ ہمارے والدین اور ہمارے خاندان کے افراد کی یہ ایک واضح نائدہ ہے اس سے گوہار کی نیکی اور ہدایت کی زندگی براہِ راست اور غیر شعوری طور پر ماحول کے اثر سے حاصل کی ہوئی ہوتی ہے لیکن اس کے باوجود نیکی اور ہدایت کی زندگی ہوتی ہے۔

وراثتی صلاحیتوں کی اہمیت کم نہیں وہ پہلا جاندار جس کی جدوجہد نے اسے بڑھ

سے بہرہ ور کر دیا تھا اس قابل ہو گیا تھا کہ ہو اس کے لیکن اس کی نسل کے افراد اڑنے کی استعداد میں اس سے پیچھے نہیں رہے اگرچہ ان میں سے کسی کو وہ جدوجہد کرنی نہیں پڑی جو ان کے باپ نے کی تھی وہ اس کی جدوجہد کے ثمرات کو اُن سوہانے کے بغیر وراثتاً حاصل کرتے ہیں اور ان کو یاد بھی نہیں ہوتا کہ ان کی طاقت پر واز اس قسم کی کسی جدوجہد کا نتیجہ ہے۔ اسی طرح سے جو شخص روحانی اور اخلاقی سطح ارتقا پر ایک نیک تر مہتر اور بلند تر درجہ کا رجحان عمل اپنے ماحول کے اثر سے (جس میں وراثت بھی شامل ہے) بلا جدوجہد اور براہِ راست حاصل کرتا ہے اس کی نیکی اس شخص کی نیکی سے کسی طرح کم نہیں جس نے ماحول پیدا کرنے کے لئے پہلے جدوجہد کی تھی اگرچہ نیکی کا یہ وراثتی خود کار وراثت کا نائدہ رجحان عمل اسے وراثتاً حاصل ہوتا ہے اور اس کے لئے خود کوئی جدوجہد کرنا تو درکنار اسے یاد بھی نہیں ہوتا کہ اسے حاصل کرنے میں اس کے اباؤ اجداد کو کوئی جدوجہد کرنی پڑی تھی۔ اس وراثتی رجحان عمل کا بڑا نائدہ اسے یہ ہوتا ہے کہ وہ نیکی کے بلند تر مقامات کی طرف زیادہ آسانی سے اُگے بڑھ سکتا ہے اگر زندگی اپنی جدوجہد کے نتائج کو محفوظ نہ کرے اور محفوظ کرنے کے بعد اپنی جدوجہد کو کلیتہً بھول نہ جائے تو وہ اپنی اگلی منزلوں کی طرف ارتقا نہیں کر سکتی۔

نیکی اور بدی کے اسی غیر ارتقائی غلط تصور کی وجہ سے بعض ایک خطرناک گمراہی لوگ اس غلط فہمی کا شکار ہوئے ہیں کہ سن بلوغت کو پہنچ

کہ ایک انسان کو جسے ہدایت و راہت میں ملی ہے کافر ہو جانا چاہیے اور پھر نئے نمبر سے وراثت کے تمام اثرات سے آزاد ہو کر ہدایت کو قبول کرنا چاہیے چنانچہ یہ لوگ وراثتی مسلمانوں کو نسلی مسلمان اور نامعقول مسلمان ہونے کا طعنہ دیتے ہیں لیکن ان لوگوں نے اس بات پر کبھی غور نہیں کیا کہ کیوں اکثر اشخاص اپنے نصب العین کی محبت کو وراثت اور ماحول سے اخذ کرتے ہیں درحقیقت وراثت اور ماحول کے یقین آفرین اثرات قدرت کے ان انتظامات میں سے ہیں جن سے قدرت نفسیاتی سطح ارتقاء پر اپنی حاجات کو محفوظ کرتی ہے اور یہ انتظامات اس لئے ہیں تاکہ بالآخر صحیح اورش یعنی اسلام کے کام آئیں۔ ان کے بغیر امت محمدیہ کا ارتقاء دوسرے الفاظ میں نوع بشر کا ارتقاء نفسیاتی مرحلہ میں پوری کائنات کا ارتقاء جو آئندہ امت محمدیہ کے ارتقاء کی شکل اختیار کرے گا جاری نہ رہ سکتا!

نفسیاتی مرحلہ ارتقاء میں خطیائی کا مظاہرہ وراثت اور ماحول کے اثرات نفسیاتی مرحلہ ارتقاء میں زندگی کی قوت خطیائی

نیکی کا مظہرہ ہیں یہ اثرات ہمیں اس جدوجہد کے اعادہ سے بچاتے ہیں جو ماضی میں ایک دفعہ کامیاب ہو چکی ہوئی ہے یہ اثرات جہاں گمراہی کو قائم رکھتے ہیں وہاں ہدایت کو بھی قائم رکھتے اور اسے نشوونما پانے کا موقع دیتے ہیں ان کی وجہ سے گمراہی کا تاق رہنا ہمارے لئے تشویش کا موجب نہیں اس لئے کہ اگر ہدایت کی قوتیں ان اثرات کی وجہ سے قائم رہ کر طاقتور ہو جائیں اور بالآخر ان کا طاقت ور ہونا ضروری ہے، تو وہ گمراہی کے ماحول پر فتح پا کر اسے بدل دیں گی اور پھر گمراہی خود بخود مٹ جائے گی۔

بل نقدت بالحق علی الباطل بلکہ ہم حق کو باطل پر دے مارتے ہیں اور وہ اسے

فید مغہ ناخدا ہونہ اھق۔ کچل دیتا ہے اور باطل ناگہاں مٹ جاتا ہے۔

اگر نیکی وہی ہے جو شعور کی طور پر پوری جدوجہد کرنے کے بعد ماحول کی جائے اور اگر ضروری ہے کہ ہر فرد انسانی نیکی، حسن اور صداقت کا ہر کتاب شعور کی طور پر کہے اور معاشرہ کی عادات، رسومات اور مسلمات میں سے کسی کو قبول نہ کرے تو پھر نہ



صرف ہم مسلمانوں کو جو اپنے ماحول سے غیر شعوری اثر قبول کرنے کی وجہ سے دائرہ اسلام میں داخل ہوئے ہیں مرتد ہو کر نئے سرے سے اسلام قبول کرنا چاہیے بلکہ ہر فرد انسانی کو چاہیے کہ پہلے پتھر اور وحیات کے زمانہ کے معیار تہذیب تمدن کی طرف واپس لوٹے اور پھر وہاں سے اپنے ارتقا کو نئے سرے سے شروع کرے کیونکہ اگر زمانہ حال کا انسان اخلاق، سیرت اور عادات و اطوار کی ان تمام خوبیوں سے جو وہ معاشرہ اور ماحول کے اثرات سے براہ راست اور غیر شعوری طور پر جذب کرتا ہے کنارہ کش ہو جائے تو پتھر اور وحیات کے زمانہ کے انسان سے کسی طرح مختلف نہیں ہوگا ظاہر ہے کہ نیکی کا یہ تصور ارتقا کے ان مقاصد کو جو قدرت کے مد نظر میں اور نیز ان وسائل اور ذرائع کو جو قدرت ان کے حصول کے لئے اختیار کرتی ہے نظر انداز کرتا ہے اور لہذا درست نہیں ہو سکتا +

آئندہ نسلوں کی شکرگزاری  
اس ساری بحث کا حاصل یہ ہے کہ اگر فرد ایک ایسی  
سوسائٹی کا ممبر ہو جو بعض وجوہ سے ترقی یافتہ ہو تو

وہ سوسائٹی کی ترقی سے خود بخود بہرہ اندوز ہوتا ہے اور اسے ضرور اس سے بہرہ اندوز ہونا چاہیے خواہ اس مرحلہ ترقی کو جو وہیں لانے کے لئے اس نے خود کوئی جدوجہد نہ کی ہو اسلامی اجتماعی نظام کے ماحول میں جو شخص پیدا ہو گا وہ ماحول ہی کی برکتوں سے عرص و ہوا اور افلاس اور بیکاری اور محققہ مفاسد سے محفوظ رہے گا اور اس طرح سے وہ بڑے فائدہ میں رہے گا کیونکہ وہ ارتقا کے زینہ پر ایک بلند تریٹرھی سے اپنی زندگی کا آغاز کرے گا اور نیکی اور حسن کے انتہائی مقامات تک پہنچنے کے لئے اس کی جدوجہد آسان تر ہوگی۔ چونکہ مستقبل کا اسلامی اجتماعی نظام ایک ترقی یافتہ نظام ہو گا اور ارتقا کے راستہ پر سرمایہ داری نظام سے بہت آگے کا ایک قدم ہو گا جو خدا اور رسول کی ہدایات کی متابعت میں طلب کمال کے لئے جماعت کی فطرتی جدوجہد کے نتیجہ کے طور پر وجود میں آئے گا لہذا جو فرد اس میں جنم لے گا وہ اپنے آباؤ اجداد کا شکر گزار ہو گا کہ وہ ان کی ترقی کو درانتاً حاصل کر رہا ہے اور اسے خود اس کے لئے

کوئی جدوجہد کرنی نہیں پڑی بلکہ جب وہ مرکر بیچھے کی طرف دیکھے گا تو اسے تعجب ہوگا کہ مسلمان کے ارتقائے علم و عمل کا ایک دور ایسا بھی تھا جب وہ اسلام کے واضح ارشادات کے باوجود اسلام کے اجتماعی نظام کو بروئے کار لانے میں پس و پیش کرتا رہا اور ناحق افلاس کی مصیبتوں کا شکار بنا رہا۔

انسانی معاشرہ کے محفنی کمالات انسانی معاشرہ کی محفنی صلاحیتوں میں سے ایک صلاحیت یہ ہے کہ جماعت کے تمام افراد صحیح صحیح ایک تائید کے ماتحت تین واحد کی شرح متحد اور منظم ہو جائیں۔ ایک طرف تمام افراد کے درمیان آپس میں اور دوسری طرف تائید اور جماعت کے ہر فرد کے درمیان فکر و عمل کا پورا پورا اتحاد و موجودہ جماعت کے تمام افراد کے دلوں میں ایک دوسرے کے لئے ہمدردی، اخوت، محبت اور مساوات کے جذبات درجہ کمال پر ہوں یہاں تک کہ ایک کا درد سب کا درد ہو اور ایک فرد کی تکلیف کا ازالہ کرنے کے لئے ساری جماعت خود بخود اور فوری طور پر حرکت میں آئے۔

فطرت انسانی کی شہادت معاشرہ کی یہ حالت اس کے ارتقا کی حالت کمال ہے اور خدا کی ہدایت کا مقصد یہ ہے کہ انسان اس حالت کمال کو پہنچے اس وقت ہمیں سے ایک کو بظاہر یہ مشکل نظر آتا ہے کہ انسان کبھی اس حالت کمال کو پہنچے لیکن جس خدا نے انسان کو بنایا ہے وہ اس کی صلاحیتوں سے واقف ہے وہ جانتا ہے کہ ایک دن انسان اپنی اس حالت کمال کو ضرور پا کر رہے گا اور اس بات کی شہادت خود انسان کی فطرت کے اندر موجود شریعت کا مقصد ہے چنانچہ اللہ تعالیٰ نے ارتقا کی اس منزل کی طرف راہنمائی کرنے کے لئے ہمیں قرآن کی صورت میں ایک ضابطہ اور امر و نواہی یا ایک شریعت عطا فرمائی ہے۔ جوں جوں ہم اس شریعت کے تقاضوں کے مطابق جدوجہد کرتے جائیں گے ہم اس حالت کمال کے قریب پہنچ جائیں گے یہاں تک کہ جب ہم شریعت کے اعلیٰ ترین تقاضوں کو پورا کرنے کے لئے تیار ہو

بائیں گے اور بالآخر پورا کر لیں گے تو ہم اس حالتِ کمال کو پالیں گے۔  
 ارتقا کے راستہ کی رکاوٹ ترقی کر رہا ہے قرآن کی راہ نمائی میں وہ جس حالت  
 کمال کو پانے والا ہے ہم اس کی شان اور عظمت کا اندازہ ہی نہیں کر سکتے۔ لیکن  
 افلاس اور اس کی مشمولہ برائیاں اس ترقی کے راستہ کی زبردست رکاوٹیں ہی۔ اگر ہم  
 ان کو قائم رکھیں گے تو ہم نوعِ بشر کی روحانی ترقیوں کو روکنے کے ذمہ دار ہوں  
 گے اور اس آیت کا مصداق ثابت ہوں گے۔

و یصدون عن سبیل اللہ اور وہ لوگوں کو اللہ کی راہ کی طرف آنے سے

روکتے ہیں۔

اگر ہم اسلامی اجتماعی نظام کے ذریعہ سے افلاس کو دور کر کے دیکھیں تو  
 ہمیں معلوم ہو گا کہ ہمارے لئے نیکی کا میدان تنگ نہیں ہوتا۔ بلکہ اس کا ایک اور وسیع  
 تر میدان ہماری نظروں کے سامنے کھل جاتا ہے!  
 جو شخص معاشرہ کے اندر بدی کے مواقع کو موجود رکھنا چاہتا ہے تاکہ نیکی کا وہ  
 تصور جس کا وہ اپنے خاص ارتقائی دور کی خاص جدوجہد کی وجہ سے عادی ہو چکا  
 ہے اس کے دماغ میں رہے اس بات کے باوجود کہ معاشرہ برائی کے ان مواقع  
 پر فتح پاسکتا ہے اور پانا چاہتا ہے وہ نہیں جانتا کہ معاشرہ کا سفر کس قدر لمبا  
 ہے اس کی منزل ابھی کس قدر دور ہے اور ابھی کس قدر برائیاں اور مہلک  
 فتح پانے کیلئے اسے آزاد ہونا چاہیے۔ وہ شخص انسانیت کی غیر متناہی روحانی  
 ترقی کا دشمن ہے۔

پرکشودن کا بہانہ بے شک رزق پرکشودن کا بہانہ ہے لیکن خود پرکشودن منزل  
 پر پہنچنے کا بہانہ ہے خود کشوری کی پرواز کسی منزل پر ٹھہر جانے  
 کا نام نہیں۔ پرکھولنے کے بعد طائر لاہوتی کی پرواز کا ہر لمحہ اسے ایک نئے مقام پر  
 لے جاتا ہے اور تلاشِ رزق سے کھلتے والے پر انسان کو بالآخر ارتقا کے جس مقام

پر پہنچاتے ہیں وہ اسلام کا ایک اجتماعی نظام ہے تلاشِ بزرگ ہی کا نتیجہ ہے کہ انسان نے پتھر اور دھات کے زمانوں سے جاگیر داری نظام میں قدم رکھا اور پھر جاگیر داری نظام سے سرمایہ داری نظام کے دور میں پہنچا اور پھر یہاں سے اسلام کے نصب العین اقتصادی نظام کی طرف آگے بڑھے گا۔ ہر نظام کی خرابیاں اور کمیاں اور کوتاہیاں انسان کو آگے دھکیلتی ہیں تاکہ وہ ایک ایسے نظام تک پہنچ جائے جو صفاتِ جمال کے مکمل اظہار اور خود شعوری کے مکمل ارتقا کے لئے اسے ایک سازگار فضا مہیا کرے۔

باقی رہا یہ سوال کہ اس نظام سے انسان پابندیوں میں جکڑا جائے گا یہ ایک لغو بات ہے کیونکہ ہر فرد انسانی کی زندگی کا ہر لمحہ پابندیوں میں پہلے ہی جکڑا ہوا ہے خواہ وہ نام نہاد جمہوریت اور آزادی پرست ملکوں میں ہی کیوں پیدا نہ ہو اس کی وجہ یہ ہے کہ ہر شخص زندگی کا ایک اور شے رکھنے کے لئے اپنی فطرت سے مجبور ہے اور اور شے وہ چیز ہے جو ایک اندرونی دباؤ سے زندگی کے ہر فعل کو معین کرتا ہے اور زندگی کے ہر لمحہ پر فخر و عمل کی ایک خاص پابندی عائد کرتا ہے جب انسان بعض پابندیوں کو جو قانون کی صورت میں باہر موجود ہوں رضا و رغبت سے اپنے اوپر عائد کرتا ہے تو وہ بیرونی پابندیاں نہیں رہتیں بلکہ اور شے کی عائد کی ہوئی اندرونی پابندیاں ہو جاتی ہیں جو آزادی میں خلل پیدا نہیں کرتیں۔ صرف ایک اہم ضرورت اس بات کی ہے کہ یہ قانونی پابندیاں انسان کے اندرونی جذبہ حسن سے متعارض نہ ہوں۔ اسلامی اجتماعی نظام میں ہرگز ایسا نہیں ہوگا۔ لیکن اشتراکی الحاد کی نظام میں اس کا ہونا ضروری ہے ظاہری آزادی ایسی پابندیوں کا نام ہے جو انسان اپنی مرضی سے اپنے اوپر عائد کرے اور اصلی آزادی ایسی پابندیوں کے قبول کرنے کا نام ہے جو انسان کے جذبہ حسن سے مطابقت رکھتی ہوں اور جستجوئے جمال کی موید ہوں۔ اشتراکی نظام اصلی آزادی کی یہی عارضی طور پر صرف ظاہری آزادی کا ہونا ممکن ہے۔ لیکن

اسلامی نظام میں ایسی اصلی آزادی حاصل ہو سکتی ہے جو ظاہری آزادی بھی ہو۔ اسلامی نظام کی پابندیاں فرد پر نہیں ہوں گی۔ بلکہ فرد کے اندر کی ان خواہشات پر ہوں گی جو اس سے غیر ہیں اور جن سے وہ بچنا چاہتا ہے۔ جو پابندیاں انسان کے نفس کی برائی کے خلاف ہوں وہ اس کی شخصیت کے ارتقا کے لئے ایک سازگار فضا مہیا کرتی ہے جیسے کہ ایک بڑھتے اور پھولتے ہوئے پودے سے کسی سایہ کرنے والی یا ہوا کو روکنے والی چیز کو ہٹا دیا جائے تو وہ خوب بڑھتا اور پھولتا ہے۔

تعلیم کا نقص اگر اسلامی ریاست کا کوئی فرد ایسی پابندیوں سے گھبرائے تو اس کا مطلب یہ نہیں ہوگا کہ وہ پابندیوں سے آزاد ہونا چاہتا ہے کیونکہ وہ فطرتاً ان سے آزاد ہو ہی نہیں سکتا بلکہ اس کا مطلب یہ ہوگا کہ وہ ایک ادرش کی پابندیوں کو مٹا کر کسی دوسرے ادرش کی پابندیوں کو اپنے اوپر عائد کرنا چاہتا ہے اور پھر اس کا مطلب یہ ہوگا کہ وہ اپنے ادرش کے حسن کے نظارہ سے محروم ہے اس کا ایمان اور اعتقاد ناقص ہے دوسرے الفاظ میں اس کی تعلیم و تربیت ناقص ہے ایسی حالت میں ہمیں اس بات کی ضرورت ہوگی کہ ہم اس کی تعلیم و تربیت کا تسلی بخش انتظام کریں یہاں تک کہ وہ اپنے ادرش کے حسن و جمال کو دیکھے اور اس کی عائد کی ہوئی پابندیوں کو رغبت اور کشش سے قبول کرے۔

قانون کی حقیقت قانون کے بارہ میں ہم بہت سی غلط فہمیوں میں مبتلا ہیں۔ ہم اکثر اسے ایک جبر یا ایک مصیبت سمجھتے ہیں لیکن دراصل جب کوئی جماعت اپنے ادرش کی جستجو میں اپنے کسی عمل کو ایک خود کار عادت کی صورت میں لانا چاہتی ہے تو اس کی یہ خواہش قانون کی صورت اختیار کرتی ہے لہذا قانون فرد یا جماعت سے باہر کی کوئی چیز نہیں ہوتا بلکہ ان کے ادرش کے اندرونی تقاضوں سے پیدا ہوتا ہے اور فرد اور جماعت کی خواہشات کی ضبط شدہ تعبیرات کا نام ہے اچھا قانون وہ ہے جو ایک اعلیٰ ادرش کی پیداوار ہو اور برا قانون وہ ہے جو ایک ناقص اور پست ادرش کی پیداوار ہو اور لہذا غیر فطرتی ہو۔ اسلامی نظام کے

تمام قوانین فطرتی اور اعلیٰ قسم کے قوانین ہونگے کیونکہ وہ سب کے سب صحیح اور شے سے پیدا ہوں گے تربیت یافتہ مرد و عورتوں ان کو خوشی سے قبول کرے گا اور ان کی وجہ سے کوئی جبر محسوس نہیں کرے گا۔

بعض لوگ منصوبہ بندی پر معترض ہوتے ہیں کہ اس سے  
منصوبہ بندی اور آزادی انسان کی آزادی میں فرق پڑتا ہے ان کے خیال میں  
آزادی کا تقاضا یہ ہے کہ حالات کو اپنے قدرتی بہاؤ کے رخ پر چھوڑ دیا جائے لیکن  
یہاں پھر آزادی کا مفہوم غلط لیا جا رہا ہے آزادی کے معنی میں اپنے آپ پر ایسی  
پابندیوں کو غاید کرنے کے لئے آزاد ہونا جو خود شعوری کو اس کے نصب العین کے  
قریب لائیں حالات کو اپنے قدرتی بہاؤ کے رخ پر کوئی نہیں چھوڑتا اور نہ کوئی چھوڑ سکتا  
ہے ہر شخص انہیں اپنے اور شے کے تقاضوں کے مطابق بدلنے پر مجبور ہے۔ البتہ  
بعض لوگ اس کام کو دور اندیشی، قابلیت اور ہوشیاری سے انجام دیتے ہیں اور بعض  
لوگ نالائق اور بھدے پن سے منصوبہ بندی بذات خود کوئی بری چیز نہیں لیکن جب  
وہ غلط اور شے کی خدمت کرے تو وہ غلط ہو جاتی ہے اور انسان کو ناجائز طور پر پابند  
کرتی ہے اگر اس کا مقصد انسان کی خود شعوری کو اپنے نصب العین کی طرف بڑھنے کے  
لئے آزاد کرنا ہے تو وہ عین رحمت ہے۔

منصوبہ بندی کی غرض ایک نصب العین یعنی اسلامی ریاست میں منصوبہ بندی کی غرض یہ  
ہوگی کہ فرد کو صحیح جوئے حسن کی ہمد و جہد میں زیادہ سے زیادہ  
سہولتیں بہم پہنچائی جائیں انسان کی ان صلاحیتوں اور قابلیتوں کو اور اس کے ان طبعی  
رجحانات عمل کو جو آزاد مسابقت میں معاشرہ کی بے رحمی سے اپنے اظہار کے لئے  
میدان نہیں پاسکتے اور رک جاتے ہیں۔ اظہار کا موقع دیا جائے۔ منصوبہ بندی سے  
اسلامی ریاست فرد کے لئے نام نہاد قدرتی حالات کی مخالفت کو موافقت میں بدلتی  
ہے اور اس کی غرض یہ ہوتی ہے کہ مختلف انسان جو مختلف قسم کی قابلیتیں اور قوتیں لے  
کر پیدا ہوتے ہیں ان کی پوری پوری نشوونما ہو تاکہ وہ جماعت کی مشترک زندگی میں اپنا

فرض پوری طرح ادا کریں۔ ہر شخص اپنے گھر کا انتظام ٹھیک رکھنے کے لئے منصوبہ بندی کرتا ہے جب گھر میں چھوٹے پیمانہ پر منصوبہ بندی مفید ہوتی ہے تو کوئی وجہ نہیں کہ ریاست کے بڑے پیمانہ پر وہ مفید ہو!

انسان کی منصوبہ بندیاں درحقیقت حالات کے قدرتی بہاؤ کا قدرت کا آلہ کار ہی ایک جزو ہیں اور قدرت سے الگ کوئی چیز نہیں کیوں کہ انسان خود قدرت کا ہی ایک جزو ہے اور آخر کار اسی کا آلہ کار ہے خدائے انسان کو اسی لئے خود شعور کیا ہے کہ وہ اپنے گرد و پیش کے حالات کے اندر انتشار اور بگاڑ کو دور کر کے نظم اور بناؤ پیدا کرے اور ان حالات کو اپنے مقاصد کے مطابق جہاں تک بدلنا چاہے بدلے۔ درحقیقت اللہ تعالیٰ دنیا کے حالات کے اندر نظم اور بناؤ خود پیدا کرنا چاہتا ہے اور پیدا کرتا ہے لیکن اس کے لئے انسان کے جذبہ حسن کو ایک ذریعہ بناتا ہے۔

ایک اعتراض کہا جاتا ہے کہ منصوبہ بندی سے انسان کی یہ خواہش پوری نہیں ہو سکتی کہ کچھ وسائل کار اس کے اپنے ہاتھوں میں ہوں جنہیں وہ اپنے اختیار سے استعمال کر سکے اور ان وسائل پر اپنے رجحان کے مطابق کام کر کے اپنی مخفی قوتوں کو ابھارے اور چمکائے۔ حالانکہ اس کی شخصیت اپنے ارتقا کے لئے سب سے بڑھ کر اس چیز کی محتاج ہے۔

لیکن ایک کامل اجتماعی اسلامی ریاست میں فرد کو اپنے رجحان کے مطابق کام جواب کرنے کا موقعہ دیا جائے گا اور جو وسائل کار اس کے ہاتھوں میں دئے جائیں گے وہ یہی سمجھے گا کہ وہ اس کے اپنے ہی ہیں اور اس کا فرض ہے کہ جماعت کے مجموعی مفاد کے لئے انہیں اس طریق سے کام میں لائے کہ اس کی تمام مخفی قوتیں بروئے کار آجائیں۔ البتہ اس کا محرک عمل، جلبِ زرا اور منفعت اندوزی اور حرص و ہوا کے داعی نہیں ہوں گے بلکہ اس کا محرک عمل فرض شناسی، دیانت داری اور خدا کا خوف اور اخوت اور محبت کے جذبات ہوں گے۔ شخصیت کا ارتقا حرص و ہوا اور منفعت اندوزی کے

حرکات کو اکسا نے سے نہیں ہوتا۔ بلکہ افلاس اور جلبِ منفعت دونوں کی فکر سے آزاد کرنے، خدا کی رضا جوئی کی فکر کو پیدا کرنے اور خدا اور خلقت کی محبت کے جذبات کی نشوونما کرنے سے ہوتا ہے +

ارتقاءئے شخصیت کے معنی اس زمانہ میں سیاسی اور اقتصادی مسائل پر بحث کرتے ہوئے ارتقاءئے شخصیت کے الفاظ بکثرت استعمال

کئے جاتے ہیں لیکن ان الفاظ کا مفہوم ٹھیک طرح سے سمجھنے کے لئے ضروری ہے کہ

ہم پہلے اس بات کا تعین کریں کہ فرد کی شخصیت کا ارتقاء کس سمت میں ہوتا ہے کہاں

جا کر ختم ہوتا ہے۔ فرد اور جماعت کے لئے کیا نتائج پیدا کرتا ہے اور ان کے کس کام

آتا ہے۔ نیز فرد کی شخصیت کے اندر کون کون سے رجحانات ہیں جو اپنا اظہار چاہتے

ہیں اور کون کون سی مخفی قوتیں ہیں جن کو ابھارنے اور چمکانے کی ضرورت ہے صرف

اسی صورت میں ہم معلوم کر سکتے ہیں کہ کون کون سے کام ایسے ہیں جن سے فرد کی

شخصیت کا ارتقاء ہوتا ہے اور اس کی مخفی قوتیں ابھرتی اور چمکتی ہیں پھر ہمیں اس بات

کو بھی ملحوظ رکھنا چاہیے کہ ضروری ہے کہ فرد انسانی کی شخصیت کا ارتقاء ساری کائنات

کے ارتقاء کا ایک جزو ہو اس کے ساتھ مناسبت رکھتا ہو اور اس سے متصل اور متسلل

ہو لہذا ارتقاءئے شخصیت کا مسئلہ ارتقاءئے کائنات کے فلسفہ کے بغیر واضح طور پر سمجھا

نہیں جا سکتا ہو نہیں سکتا کہ ارتقاء ساری کائنات میں نہ ہو اور فقط انسان کی شخصیت

میں ہو۔ جو لوگ کائناتی ارتقاء کو ایک حقیقت نہیں مانتے ان کے لئے شخصیت کے ارتقاء

کا ذکر بحث ہے +

ارتقاءئے شخصیت کی تائید شخصیت کے ارتقاء سے مراد خود شعوری کا ارتقاء ہے

اور اس کتاب میں ارتقاءئے خود شعوری کے موضوع

پر مفصل بحث کی گئی ہے اس بحث کی روشنی میں قارئین باسانی دیکھ سکیں گے کہ چونکہ ایک

اسلامی ریاست کی منصوبہ بندی افراد کی صلاحیتوں اور قوتوں کو مجتمع اور منظم کر کے

صحیح آدرش کی ضروریات اور اس کے مقتضیات کے ماتحت بہترین مصروف میں



لائے گی۔ لہذا وہ ارتقاء شخصیت کے لئے عہد و معاون ہوگی مضر اور مزاحم نہیں ہوگی + ایک اور اعتراض اجتماعی اقتصادی نظام کے خلاف ایک اور اعتراض یہ کیا جاتا ہے کہ اس سے چھوٹے سرمایہ دار تو ختم ہو جاتے ہیں لیکن ایک بڑا سرمایہ دار لوگوں پر مسلط ہو جاتا ہے جو عملاً ریاست کی سہیبت انتظامیہ کا ایک مختصر سا گروہ ہوتا ہے۔ تمام ذرائع معاش اس کے قبضہ میں ہوتے ہیں اور اسی کے ذریعے سے لوگوں تک پہنچتے ہیں لہذا لوگ اس کے سامنے بے بس ہوتے ہیں اگر وہ اقتدار کے نشہ میں ظالم اور جاہل بن جائے تو اس کے خلاف کوئی داد و فریاد ممکن نہیں ہوتی + اسلامی اور اشتراکی نظام کا فرق اگر یہ اعتراض ایک لادینی اشتراکی نظام کے خلاف اٹھایا جائے تو درحقیقت وزن رکھتا

ہے لیکن ایک نصب العین اسلامی جماعت کے اقتصادی نظام کے خلاف یہ اعتراض پیدا نہیں ہوتا بلکہ یوں کہنا چاہیے کہ یہ اعتراض جس حقیقت پر مشتمل ہے وہ اشتراکی لادینی نظام کو ایک نہایت ہی ضرر رساں معاشرہ کی صورت دیتی ہے اس کے برعکس اسلامی نظام کے لئے یہی حقیقت ایک خوبی اور زینت اور اس کی مزید ترقی اور ترقی کی ضامن بن جاتی ہے +

اختیار کا صحیح اور غلط استعمال کسی جماعت کے مرکز کا غیر محدود اختیار فی نفسہ کوئی بری چیز نہیں اس کی برائی اس کے استعمال سے پیدا ہوتی ہے اگر اختیار کا استعمال غلط ہے تو وہ جس قدر زیادہ وسیع ہوگا اسی قدر مقاصد ارتقاء کے لئے زیادہ مضر ہوگا اور اسی قدر زیادہ فرد کی شخصیت کو ابھرنے سے باز رکھے گا اس کے برعکس جب حکومت اپنے اختیار کا استعمال صحیح طور پر کرے گی تو جس قدر اس کا اختیار زیادہ وسیع ہوگا اسی قدر مقاصد ارتقاء کے لئے مفید ہوگا اور اسی قدر زیادہ فرد کی شخصیت کے لئے ابھرنے اور چمکنے کی سہولتیں پیدا کرے گا جب کوئی حکومت غلط اور ش کے ماتحت وجود میں آئے تو وہ اپنا اختیار ہمیشہ غلط طور پر اور فرد کے خلاف استعمال کرتی ہے اس کے برعکس جب کوئی جماعت صحیح اور ش کے ماتحت

وجود میں آئے اور اس کی محبت اور شپور کی طرح ترقی یافتہ ہو تو اس کی حکومت ہمیشہ اپنا اختیار صحیح طور پر اور فرد کے حق میں استعمال کرتی ہے +

اسلامی حکومت کا استعمال اختیار چونکہ نصب العین اسلامی جماعت کی محبت فرد کی دینی تعلیم اور روحانی تربیت کی وجہ سے حد درجہ ترقی یافتہ ہوگی لہذا اس کی حکومت اپنا اختیار صحیح طور پر استعمال کرے گی یہ اختیار جس قدر زیادہ وسیع ہوگا اسی قدر جماعت کا ہر فرد جماعت کی موثر اعانت کی وجہ سے، آزاد، خود نگر، خود شناس اور خود شعور ہوگا اور اسی قدر جماعت زیادہ منظم اور مضبوط اور آدرش کی جستجو کے لئے زیادہ مستعد اور متحد ہوگی اس اختیار کی وسعت ہی کی وجہ سے جماعت فرد کی پوری پوری نگہداشت اور اعانت کرے گی اور فرد اپنی قوت سے جماعت کی قوت بڑھائے گا۔ گویا اسی کی وجہ سے مسلمانوں کی جماعت پر سچ مچ اس حدیث کے وہ الفاظ صادق آسکیں گے جس میں حضور نے فرمایا تھا کہ مسلمانوں کی جماعت ایک فرد واحد کی طرح ہوتی ہے کہ جب اس کی آنکھ دکھتی ہے یا سر درد کرتا ہے تو وہ تمام کا تمام درد محسوس کرتا ہے +

باقی رہے یہ سوال کہ اگر جماعت کے کارپردازان اور منتظمین بگڑ جائیں ایک بعید احتمال تو کیا ہو۔ سو ان کے اوپر ایک قائد ہوگا جو ان کو بگڑنے نہیں دینگا اور قائد کا بگڑنا و طرح سے ہو سکتا ہے۔ اول یہ کہ وہ اسلام ہی کو چھوڑ کر کفر اختیار کرے اور مجبور حقیقی سے روگردان ہو کر ناقص اور ناپا ندار مجبوروں کی اطاعت قبول کرے۔ لیکن ان مجبوروں میں ایک نصب العین اسلامی جماعت کے قائد کے بگڑنے کا احتمال اس قدر بعید ہے کہ ہم آسانی سے اسے نظر انداز کر سکتے ہیں۔ اس قسم کی قائد کی صفات اسلامی جماعت کا قائد ایک ایسا شخص ہوگا جسے مسلمان اس لئے چنیں گے کہ ایک طرف سے تو وہ جماعت کے نصب العین کا ایسا پر سوز عاشق ہوگا کہ جماعت کا کوئی فرد اس باب میں اس کے مقابل میں نہ رکھا جاسکے گا۔ اس نے اپنے عشق کے لئے بہت سا خون دل پایا ہوگا۔ بہت سی

تکلیفیں جھیلی ہوں گی۔ بہت سی راتوں کو جاگا ہوگا اور بہت سے آنسو بہائے ہوں گے وہ ذکر اور فکر اور عبادت اور ریاضت سے ایک شعلہ روشن کی طرح ہوگا اور اس کے شعلہ دل کی گرمی اور روشنی اس کے فکر و عمل اور اس کی تقریر اور تحریر کے ذریعہ سے اس طرح پھیل رہی ہوگی کہ لوگ یہ سمجھتے ہوں گے کہ وہ روحانیت کے ایک بلند مقام پر فائز ہے اور دوسری طرف سے ایک بے نظیر اسلامی بصیرت اسے عطا ہوگی وہ اپنے ماحول کو سمجھتا اور جانتا ہوگا اور اس کا علم اور علم اس کی غیرت اور حمیت اور اس کا تدبیر اور تعقل قابل اعتماد ہوں گے +

نسبتی برتری کی میرا مطلب یہ نہیں کہ اس میں یہ تمام صفات بدرجہ کمال موجود ہوں گی کیونکہ مستقبل کی اسلامی جماعت اپنے قائد کا معیار اس قدر بلند نہیں رکھے گی کہ جماعت کا کوئی فرد بھی اس پر پورا نہ اتر سکے اور جماعت کا جو فرد بھی ان کی مرضی سے مقام قیادت پر فائز ہو جائے وہ دل ہی دل میں اسے ناپسند کرتے رہیں بلکہ وہ ان ہی میں سے ایک ہوگا۔ میرا مطلب فقط یہ ہے کہ ان صفات میں سے بعض اس میں کم ہوں گی اور بعض زیادہ لیکن اپنی صفات کے مجموعہ کے لحاظ سے وہ جماعت کے تمام دوسرے افراد سے بہتر ہوگا اور صرف اسی لئے جماعت اسے اپنا قائد بنائے گی اور اس سے زیادہ کسی اور خوبی کے لئے نہیں۔ تاہم جماعت کے بہترین فرد اور ادرش کے بہترین پرستار کا ادرش سے بغاوت کر دینا۔ اور دوسروں کا اپنے اعتقاد پر یہاں تک قائم رہنا کہ وہ ان کی نکتہ چینی کا حق دار ہو جائے بعید از قیاس ہے +

لیکن اگر اس قسم کا کوئی موقع پیدا ہو جائے تو پوری جماعت کی فیصلہ کن طاقت کے سامنے ایک شخص کی طاقت خواہ وہ کتنی ہی زیادہ ہوتی رہے نہیں سکتی اس اعتراض کو پیش کرنے والے اس حقیقت سے غافل ہیں کہ جماعتوں اور پارٹیوں کی باہمی آویزش میں جو طاقت آخر کار فیصلہ کن ثابت ہوتی ہے وہ نہ اقتصادی وسائل کی ملکیت سے تعلق رکھتی ہے اور نہ فوج اور اسلحہ کی کمان سے

بلکہ وہ آدرش کی محبت اور اخلاقیات اور روحانیت سے پیدا ہوتی ہے جو پارٹی اخلاقی اور روحانی طور پر زیادہ مضبوط ہوگی۔ وہ تمام مادی قوتوں کے علی الرغم اور تمام پابندیوں اور رکاوٹوں کے باوجود دوسری پارٹیوں پر فتح پائے گی ایسے حالات میں یہ طاقت تمام کی تمام قائد کے برخلاف جماعت کے ساتھ ہوگی +

اور ہمیں یہ بات نظر انداز نہیں کرنی چاہیے کہ ایک روحانی تربیت کی طاقت

نصب العینی اسلامی جماعت میں دینی اور روحانی

تعلیم و تربیت پر اتنا زور دیا جائے گا کہ اس کی اکثریت اسلام کو ٹھیک طرح سے سمجھتی ہوگی اور اس کی پوری پوری محبت سے بہرہ ور ہوگی۔ اگر ایسی جماعت کا قائد کسی وقت شیطان کے فریب میں آکر خدا کے خوف سے جان بوجھ کر الگ ہونے لگے گا تو لاکھوں بیدار اور ہوشیار آنکھیں جو اس کی طرف تیز تیز نگاہوں سے دیکھ رہی ہوں گی اسے اس حرکت سے باز رکھیں گی ورنہ وہ ضرور اپنی پاؤں کو پہنچے گا۔ قائد نظم اور اطاعت کی ضرورت

العین کے لئے اس کی محبت اور اس کا سوز اور

غم تو بدستور ہیں لیکن وہ انسان ہونے کی حیثیت سے کبھی چھوٹی چھوٹی اور کبھی بڑی بڑی ہمالیہ جتنی غلطیوں کا ارتکاب کرتا رہے مستقبل کا مسلمان صبر اور تحمل اور نظم اور اطاعت کے اوصاف کا ایسا قدردان ہوگا کہ جب تک اللہ ہی سے ستاؤ کی روگردانی کے واضح اور متواتر شواہد پیدا نہ ہوں گے وہ ان غلطیوں کی پروا نہیں کرے گا اور اس کی اطاعت سے منہ نہیں موڑے گا اور یہ طرز عمل قائد کے ساتھ کسی مہربانی کے طور پر نہیں ہوگا بلکہ اس کا جذبہ حسن خود اسے مجبور کرے گا کہ وہ ہر حالت میں جماعت کے اندر رہے اور قائد کی اطاعت کا طوق خود اپنی خاطر اور اپنے آدرش کی خاطر پوری رضا مندی کے ساتھ بلکہ ایک نعمت گراں مایہ سمجھ کر اپنی گردن میں ڈالے رہے کیونکہ اس کے بغیر وہ اپنی پوری صلاحیتوں اور قوتوں کے ساتھ اپنے آدرش کی خدمت نہیں کر سکے گا۔ اسے خوب معلوم ہوگا کہ قائد سے بغاوت کرنا نہیں بلکہ قائد کی اطاعت

کرنا اس کی صحیح اور اصلی فطرت ہے اور وہ اپنی صحیح اور اصلی فطرت کے مکمل اظہار ہی سے اطمینان پاسکتا ہے +

قائد کی غلطیوں سے جماعت کا تعاون شروع میں تو وہ قائد کی غلطی پر اس لئے صبر کرے گا کہ ممکن ہے بعد کے حالات ثابت کر دیں کہ وہ خود غلطی پر ہے اور بالعموم بعد کے حالات یہی ثابت کریں گے لیکن اگر ثابت ہو جائے گا کہ قائد ہی غلطی پر تھا تو پھر بھی وہ محسوس کرے گا کہ قائد سے بغاوت کرنے کی نسبت قائد کی اطاعت کرنے سے وہ اپنے اور اپنی جماعت کے اُدرش کی بہتر خدمت کر سکتا ہے۔ جماعت ایک فرد واحد کی طرح ہے ایک فرد اپنے فکر و عمل میں کبھی غلطی پر ہوتا ہے اور کبھی نہیں ہوتا۔ جب فرد کوئی غلطی کرتا ہے تو اس کے قوسے اور اعضا اس کے ساتھ تعاون کرتے ہیں۔ پھر رفتہ رفتہ وہ تجربہ سے فائدہ حاصل کر کے خود اپنی غلطی کی تلافی کر لیتا ہے اسی طرح جب ایک منظم جماعت غلطی کرتی ہے یعنی اس کا قائد غلطی کرتا ہے تو اس کے افراد (بشرطیکہ فی الواقعہ وہ اپنے اُدرش سے شدید محبت رکھتے ہوں) اس سے کٹ نہیں جاتے بلکہ وہ جماعت کے اندر رہ کر قائد کی اطاعت بجالاتے ہوئے سب کے ساتھ مل کر غلطی کا از نکاب کرتے ہیں تاکہ ان کا نظم اور اتحاد بگڑنے نہ پائے نتیجہ یہ ہوتا ہے کہ جماعت مناسب وقت پر اس غلطی کی تلافی کنجو بخود کر لیتی ہے متحد اور منظم جماعتوں کی غلطیاں خود بخود اپنے آپ کو ایسی آسانی سے درست کرتی ہیں کہ ان غلطیوں کو درست کرنے کے لئے بعض بے صبر اور جلد باز اشخاص کا جماعت کے نظم اور اتحاد کو برباد کرنا کسی صورت میں جائز نہیں ہو سکتا۔ متحد ہو کر ایک غلطی پر قائم رہنا اپنی تنظیم اور وحدت اور قوت کو پارہ پارہ کر کے غلطی کو درست کرنے سے بدرجہا بہتر ہے۔ اگر جماعت کی تنظیم اور قوت قائم رہے گی تو وہ نہرویا بدیر خود بخود اپنی غلطیوں کی اصلاح کرے گی ورنہ اس کی زندگی ہی ختم ہو جائے گی۔ اگر جماعت قائم رہے گی۔ تو اس کا ماضی حال اور مستقبل ایک وحدت ہو گا ہو سکتا ہے کہ اس وحدت میں جو چیز آج غلط ہے وہ گل دوسری چیزوں کے وجود میں آنے سے غلط نہ رہے +

ارتقائے انفرادیت کی شرط بعض لوگوں کو یہ بات عجیب معلوم ہوگی لیکن اس کے باوجود یہ بات بالکل صحیح ہے کہ فرد ایک فرد کی حیثیت سے اپنی شخصیت کا مکمل اظہار اسی صورت میں کر سکتا ہے اور اس کی انفرادیت اسی صورت میں ارتقا کر سکتی ہے جب وہ اپنی شخصیت کو جماعت کی شخصیت میں گھوسے اسی لئے حضورؐ نے حکم دیا ہے کہ مسلمان جماعت اور امیر سے الگ ہونے کی کوشش نہ کرے خواہ امیر نماز بھی غلط پڑھتا ہو۔ پھر آپؐ نے فرمایا جماعت کے اندر رہو۔ الگ رہو گے تو آگ میں ڈالے جاؤ گے؛

عليكم بالجماعة من شد  
جماعت سے لگے رہو جو الگ ہو گا آگ میں ڈالا  
شد في النار۔ جائے گا۔

وجود حکومت کی مخالفت درحقیقت ایک اجتماعی نظام کے خلاف یہ دلیل کہ اس سے مرکز کا اختیار بہت بڑھ جائے گا اور فرد کی آزادی سلب ہو جائے گی۔ بالآخر حکومت کے وجود ہی کے خلاف جاتی ہے اگر فرد کو زیادہ سے زیادہ آزادی دینا ضروری ہے تو حکومت کو کم از کم اختیار ملنا چاہیے لہذا اس دلیل کے اندر یہ عقیدہ مخفی ہے کہ اگر ہو سکے تو حکومت بالکل موجود ہی نہ ہو کیونکہ حکومت بہ حالت میں فرد کی آزادی سلب کر کے وجود میں آتی ہے خواہ وہ اس آزادی کو کم سلب کرے یا زیادہ۔ لیکن چونکہ حکومت کے بغیر کوئی چارہ نہیں لہذا حکومت کے وجود کو ایک ضروری برائی سمجھ کر گوارا کر لیا جائے؛

اس دلیل کا منبع جماعت، حکومت اور سیاست کا فطرتی قرآنی نقطہ نظر نہیں بلکہ وہ گمراہی ہے جو انیسویں صدی میں لاک۔ ہائیز اور روسوا ایسے اسرار حیات سے روسوا ایسے فلسفیوں کی گمراہی مستمدن دنیا ابھی تک نجات نہیں پاسکی اور شاید مدت تک نجات نہ پاسکے ان لوگوں کی تعلیم یہ ہے کہ ریاست اور فرد کے درمیان ایک فطرتی مغائرت موجود ہے لیکن چونکہ فرد ریاست کے بغیر اپنی زندگی ٹھیک

طرح سے بسہرہ کر سکتا تھا۔ اس لئے دونوں نے ایک غیر فطرتی مصنوعی معاہدہ کر لیا جس کی رو سے ریاست کے کچھ حقوق فرو پر ہیں اور فرد کے کچھ حقوق ریاست پر ہیں اس سے فرد کی آزادی کا کچھ حصہ سلب ہو جاتا ہے لیکن فرد کو جماعتی زندگی کی وجہ سے کچھ فائدہ بھی حاصل ہوتے ہیں گویا ریاست ایک ضروری برائی ہے اور اس کے نقصانات کو کم کرنے کے لئے اس کے اختیارات کو محدود کرنا چاہیئے تاکہ فرد جہاں تک ممکن ہو ریاست کے اقتدار سے آزاد رہ سکے +

اسلام کا نقطہ نظر اس کے برعکس اسلام کا نقطہ نظریہ ہے کہ مسلم جماعتی زندگی جسے دوسرے الفاظ میں ریاست کہا جاتا ہے عین فطرت ہے اور اس کی خواہش انسان کے دل میں جذبہ حسن کے ایک عنصر کے طور پر موجود ہے۔ گویا جو شخص ایک قائد کے ماتحت ایک منظم جماعتی زندگی اختیار نہیں کرتا وہ خدا کی پوری پوری اطاعت اور اپنے جذبہ حسن کی پوری پوری تشفی نہیں کر سکتا۔ قائد رسول کا قائم مقام ہے جس طرح سے خدا کی اطاعت کے لئے رسول کی اطاعت ضروری ہے اور خدا کی اطاعت کے مترادف ہے اسی طرح سے خدا کی اطاعت کے لئے رسول کی عدم موجودگی میں قائد کی اطاعت ضروری ہے اور خدا کی اطاعت کے مترادف ہے۔

اطیعوا اللہ واطیعوا الرسول و  
خدا کی اطاعت کرو اور رسول کی اطاعت کرو

اور ارباب حکومت کی اطاعت کرو۔

اولی الامر منکم

جماعتی زندگی کی تربیت جیسا کہ پہلے عرض کیا گیا ہے فرد ایک فرد کی حیثیت سے اس وقت تک اپنی صلاحیتوں کی پوری نشوونما اپنی ممکنات کا پورا اظہار اور اپنی محبت جمال کی پوری پوری تربیت نہیں کر سکتا جب تک کہ وہ اپنے آپ کو جماعت میں نہ کھوئے +

فرد جب جماعت کے ساتھ اپنے تعلقات نبھا رہے اور جماعت حضور کی مثال کے مفاد کی حفاظت اور قائد کی اطاعت کر کے جماعت کی وحدت اور قوت کو قائم رکھنے اور ترقی دینے کی کوشش کرتا ہے تو اس عمل سے اس کی

تو دشواری صحیح سمت میں نشوونما پاتی ہے فرد کا جماعت کے اندر اپنے آپ کو کھونا اپنے آپ کو پوری طرح سے پالینا ہے۔ یہی سبب ہے کہ حضور صلی اللہ علیہ وسلم نے جو تمام انبیاء کی حیثیت سے اس لئے مبعوث ہوئے تھے کہ انسان کی زندگی کے تمام ضروری شعبوں پر عقیدہ توحید کا اطلاق کریں اور اپنی عملی زندگی کی مثال سے ایک ایسی تعلیم دیا کریں جس کی روشنی میں انسان اپنی فطرت کے ہر ایک ضروری پہلو کا پورا پورا اظہار کر سکے خود اپنی قیادت میں مسلمانوں کو منظم کر کے ایک اسلامی ریاست کو پیدا کر دیا تھا اور وہ لوگ جو بے خبری میں مغرب کی گمراہی سے متاثر ہو کر نام نہاد آزادی کے نام پر بظاہر اسلام کی مدافعت کے لئے ریاست کے وجود سے اصولی اختلاف کر جاتے ہیں خود اس بات کو خوب جانتے ہیں اور اس بات کا اعادہ کرتے ہوئے نہیں سمجھتے کہ اسلام میں مذہب اور سیاست ایک دوسرے سے الگ نہیں تو چھریا نہ مانا جائے کہ ایک ریاست کے وجود کو ممکن بنانے کے لئے اور پھر اس کے وجود کو فرد کی تربیت اور ترقی کے لئے زیادہ مفید اور موثر بنانے کے لئے فرد کا قائد جماعت کی غلامی اختیار کرنا اور قائد کا اس کی آزادی کو سلب کرنا اسلام کا منشا ہے۔ اور فطرت انسانی کے عین مطابق ہے اور اسلام اس غلامی کو فرد کی روحانی تربیت کے لئے یہاں تک ضروری سمجھتا ہے کہ اسے حکم ہے کہ اگر وہ نماز بھی پڑھے تو اس غلامی کا طوق اپنی گردن میں ڈال لے اور تنہا نماز نہ پڑھے بلکہ ایک قائد کے پیچھے ایک منظم جماعت میں منسلک ہو کر پڑھے اور اپنے ہر لفظ کو اور اپنی ہر حرکت کو قائد کے الفاظ اور قائد کی حرکات کے ساتھ عین مطابق کرے اس سے اسلام کا مدعا سوائے اس کے اور کیا ہے کہ اطاعت اور فرماں برداری کی تدریس اور مشق جو فرد کو نماز میں حاصل ہوگی اسے زندگی کے وسیع تر میدان میں کام آئے گی۔ درحقیقت یہ غلامی آزادی کی شرط ہے کیونکہ اس کے بغیر فرد اپنی پوری قوت کے ساتھ صحیح اور شکر کی جستجو نہیں کر سکتا اور لہذا یہ غلامی نہیں بلکہ آزادی ہے۔



تصورات مغرب کا غیر شعور کی اثر اور میں نے عرض کیا تھا کہ مغرب کے گمراہ  
 کن تصورات کا اثر اس قدر مخفی اور گہرا ہے  
 کہ اس سے وہ لوگ بھی محفوظ نہیں جو اسلام کی مدافعت کا دم بھرتے ہیں چنانچہ وہ  
 اسلامی تصورات کی حمایت کرنے کی کوشش میں نادانستہ طور پر غیر اسلامی تصورات سے  
 مدد لیتے ہیں اور اس طرح سے غفلت میں خود اسلام ہی کی مخالفت کر جاتے ہیں۔ آزادگی  
 اور جمہوریت وغیرہ تصورات کے متعلق بعض مسلمانوں کے حالیہ افکار اس کی ایک  
 مثال ہیں۔ اس وقت ان تصورات کی مغربی توجیہ جو ان مسلمانوں کی طرف سے اسلام  
 کے نام پر پیش کی جاتی ہے اور جس کی رو سے ایک بلند پایہ قیادت کے اختیار آ  
 کو بھی عوام میں سے بعض کوتاہ اندیش یا خود پرست افراد کی خواہشات سے محدود  
 کرنا ضروری ہو جاتا ہے حکومت اور ریاست کے صحیح قرآنی تصور کو بری طرح  
 سے مسخ کر رہی ہے۔

کسی معاہدہ کی رو سے ایک غیر فطرتی اور مصنوعی اتحاد پیدا  
 معاہدہ کا نظریہ غلط ہے کر کے ایک منظم جماعت یا ریاست کی تشکیل کرنا صرف  
 انسان کے لئے ممکن ہے لیکن ہم دیکھتے ہیں کہ منظم جماعتوں کی صورت میں زندگی بسر  
 کرنے کا وصف حیوانات میں بھی پایا جاتا ہے۔ پرندے ڈاریں بن کر اڑتے ہیں، مامحتی  
 گورخر، مرگ اور ہرن جنگلوں میں غول بن کر چلتے ہیں اور منظم اور متحد ہونے کے لئے سب  
 سے زیادہ وجہ اور جسم پرند سے یا حیوان کو اپنا قائد بناتے ہیں اور شہد کی مکھیوں اور  
 دیک اور تمام قسم کی چیونٹیوں کی جماعتی تنظیم اس پایہ کی ہے کہ ابھی انسان اس  
 سے بہت دور ہے۔ تو پھر کیا ہم روسو اور ہابیزا ایسے فلسفیوں کے کہنے سے  
 یہ مان لیں کہ حیوانات بھی کوئی معاہدہ کر کے جماعتی تنظیم پیدا کرتے ہیں؟

در اصل ان فلسفیوں نے نہیں سمجھا کہ جماعت بندی  
 زندگی کا فطرتی وصف یعنی منظم جماعتی زندگی اختیار کرنا اور اسے زیادہ سے  
 زیادہ منظم کرتے جانا زندگی کا ایک فطرتی وصف ہے یہی سبب ہے کہ ان کا فلسفہ

سیاست ناقص ہے اور فرد اور حکومت کے باہمی تعلق اور ان کے حقوق اور  
 فرائض کے بارے میں ان کے سارے نتائج غلط ہو کر رہ گئے ہیں +  
 جماعتی تنظیم کا وصف جو زندگی کی فطرت میں ہے خدا کی  
 جماعت بندی کی بنیاد صفات احد اور واحد پر مبنی ہے چونکہ خود شعوری  
 ایک وحدت ہے لہذا جب وہ اپنے آپ کو بہت سے افراد کی صورت میں ظاہر  
 کرتی ہے تو پھر بھی اپنی وحدت کو قائم رکھنا چاہتی ہے۔ یہی سبب ہے کہ ایک  
 نوع کے افراد ایک دوسرے سے کشش رکھتے ہیں اور متحد ہو کر ایک جماعت  
 بن جانے کی خواہش محسوس کرتے ہیں +  
 جماعت بندی کے وصف کا اظہار حیوانات کی دنیا سے مخصوص نہیں بلکہ

خود شعوری ارتقا کے ہر قدم پر اس وصف کا اظہار کرتی ہے !  
 مادی مرحلہ ارتقا میں ہم اس کا نشان ہر ایک  
 مادی مرحلہ میں جماعت بندی عنصر کے ایٹم کی تنظیم میں سالمات کی سمیت  
 ترکیبی ہیں۔ مختلف کیمیائی مرکبات کے قلموں میں برف کے گالوں میں اور  
 اجرام نلکی کے نظامات میں دیکھتے ہیں !

حیوانی مرحلہ ارتقا میں بھی زندگی کا یہ وصف  
 حیوانی مرحلہ میں جماعت بندی ایک خلیہ کے سادہ حیوان سے لے کر انتہائی  
 ترقی یافتہ حیوان کے جسم کی حیاتیاتی وحدت میں آشکارا طور پر نظر آتا ہے پھر تمام انواع  
 حیوانات کے اندر ایک جماعتی احساس موجود ہے جسے ماہرین نشیات نے گروہ  
 یا جماعت میں رہنے کی جبلت کا نام دیا ہے۔ اس جبلت کی وجہ سے حیوانات  
 مل کر رہتے ہیں۔ منظم جماعتیں بناتے ہیں اور اس طرح سے عمل کرتے  
 ہیں گویا کہ وہ ایک وحدت کے عناصر ہیں جب یہ جبلت نہایت ترقی یافتہ ہو  
 اور دوسری جبلتوں کی مزاحمت کے بغیر یا باوجود کام کرنے لگے تو جماعت ایک  
 جسد واحد کی طرح منظم ہو جاتی ہے +

انسانی مرحلہ میں جماعت بندی کی

انسانی مرحلہ ارتقا میں زندگی کا یہی وصف

جماعت بندی کی صورت میں ظاہر ہوتا ہے اور حکومتوں اور ریاستوں کو وجود میں لاتا

ہے ابھی تک زندگی کے اس وصف کا اظہار صرف چوٹیوں اور شہد کی مکھیوں میں

اپنے کمال کو پہنچا ہے لیکن مستقبل میں جب نوع بشر ترقی کر کے اپنے کمال کو پہنچے

گی اور اس میں خود شعوری کے تمام اوصاف اپنی پوری شان و شوکت اور پوری

ہم آہنگی کے ساتھ نمودار ہوں گے تو ضروری ہے کہ انسان میں بھی یہ وصف اپنی

پوری شان و شوکت میں نمودار ہو۔ فرق صرف یہ رہے گا کہ جہاں شہد کی مکھیاں

اور چوٹیاں ایک حیاتیاتی یا جلیبی دباؤ سے مجبور ہو کر جماعتی تنظیم میں جکڑی ہوئی

ہیں وہاں مستقل کی انسانی جماعت کے افراد ایک اندرونی نفسیاتی دباؤ یعنی حسن

کی کشش سے مجبور ہو کر پورے اختیار اور پوری رضا و رغبت کے ساتھ ایک

شدید قسم کے نظم کی پابندیاں اپنے اوپر عائد کریں گے اور پھر ان پابندیوں کی وجہ

سے اس راستہ پر زیادہ تیزی اور مستعدی کے ساتھ گامزن ہوں گے جو ان کی منزل

مقصود یعنی صفاتِ جمال کے مکمل اظہار کی طرف جاتا ہے اور انسان کا یہ خود پسندیدہ

نظم جو ان کو ایک فرد واحد کی طرح بنا دے گا۔ شہد کی مکھیوں کے نظم سے بھی زیادہ مکمل ہو گا۔

انسانی جماعتیں کششِ جمال کی قوت

جماعت بندی کا باعث کششِ جمال ہے اور آدرش کی محبت کی وجہ سے وجود میں

آتی اور قائم رہتی ہیں۔ آدرش ہمیشہ ایک جماعت کا آدرش ہوتا ہے ایک فرد کا

آدرش نہیں ہوتا۔ ضروری ہے کہ ایک آدرش کو ماننے والا فرد یا خود دوسروں کی

اطاعت قبول کرے یا دوسرے اس کی اطاعت قبول کریں۔ اس طرح سے آدرش

کے ماننے والوں کی ایک جماعت لازماً پیدا ہو جاتی ہے اور اس جماعت کے فساد

آدرش کی محبت کی وجہ سے متحد اور منظم ہو جاتے ہیں جس طرح سے جسم کی حیاتیاتی

قوت جسم کو وجود میں لاتی اور اس کے مختلف عناصر کو متحد اور منظم کر کے اسے ایک

وحدت کی شکل دیتی ہے۔ اسی طرح سے آدرش کی محبت ایک جماعت کو وجود میں لاتی ہے اور اس کے افراد کو متحد اور منظم کر کے ایک وحدت کی شکل دیتی ہے۔ فرد اور جماعت کی مماثلت جماعت کے افراد جس قدر اپنے آدرش سے زیادہ محبت کریں گے اسی قدر جماعت زیادہ منظم اور زیادہ طاقتور ہوگی جس طرح سے انفرادی خلیات کی طاقت بیک وقت جسم کی مجموعی طاقت کا نتیجہ بھی ہے اور سبب بھی۔ اسی طرح سے جماعت کے افراد کی طاقت بیک وقت جماعت کی مجموعی طاقت کا نتیجہ بھی ہے اور سبب بھی۔ ہر خلیہ جسم کو قوت پہنچاتی ہے لیکن اس سے قوت حاصل بھی کرتی ہے۔ اسی طرح سے ہر فرد جماعت کو قوت پہنچاتا ہے لیکن اس سے قوت حاصل بھی کرتا ہے جسم کی صورت میں طاقت سے مراد جسمانی طاقت ہے اور جماعت کی صورت میں طاقت سے مراد نفسیاتی طاقت یا محبت ہے جس طرح سے جسم حیوانی دماغ کے بغیر ایک وحدت کے طور پر کام نہیں کر سکتا اسی طرح سے جماعت ایک قائد کے بغیر ایک وحدت کے طور پر کام نہیں کر سکتی۔ قائد آدرش کا قائم مقام ہوتا ہے جماعت کے اندر رہنے اور جماعتی زندگی بسر کرنے کے معنی ہیں قائد کی اطاعت کرنا۔ جس طرح سے جماعت کے اندر رہ کر زندگی بسر کرنا ایک فطرتی چیز ہے اسی طرح سے قائد کی اطاعت کرنا ایک فطرتی چیز ہے چونکہ ہم آدرش کے بغیر زندہ نہیں رہ سکتے ہم جماعت کے بغیر اور قائد کی اطاعت کے بغیر بھی زندہ نہیں رہ سکتے۔ درحقیقت تابع اور متبوع اور قائد اور مقتدی یا مطاع اور مطیع کا باہمی تعلق کوئی غیر فطرتی یا مصنوعی قائد اور مقتدی کا باہمی تعلق فطرتی ہے۔ تعلق نہیں ہوتا بلکہ افراد کی فطرت پر مبنی ہوتا ہے اور ان کے جذبہ حسن کے ناگزیر تقاضوں سے پیدا ہوتا ہے۔ جذبہ حسن کا ایک تقاضا یہ ہے کہ فرد چاہتا ہے کہ نہ صرف وہ بلکہ تمام نوع انسانی کمال حقیقی کے زیادہ سے زیادہ قریب آجائے۔ یہی وجہ ہے کہ ہر فرد کے اندر قیادت اور اطاعت کے دونوں جذبات

ایک دوسرے کے پہلو پہ پہلو موجود ہوتے ہیں۔ ہر شخص مطلع اور مطاع کی دونوں حیثیتیں اختیار کرنے کے لئے ہر وقت تیار ہوتا ہے جب وہ سمجھتا ہے کہ وہ معرفت حسن میں کسی دوسرے فرد سے پیچھے ہے تو وہ اسے قائلان کر اسکی اطاعت قبول کرتا ہے تاکہ وہ اس کی راہ نمائی سے حسن کے اور قریب ہو جائے اور جب وہ سمجھتا ہے کہ وہ معرفت حسن میں دوسروں سے آگے ہے تو وہ ان کی قیادت کا بیڑا اٹھاتا ہے تاکہ ان کی راہ نمائی کر کے ان کو حسن کے اور قریب لے آئے کوئی شخص کسی کو اپنا قائد بنائے گا یا کوئی قائد کیسی راہ نمائی کرے گا اس کا واروہ اس بات پر ہوتا ہے کہ قائد یا مقتدی کا تصور حسن کیا ہے؟

ارتقا کی دو ضروری شرطیں یہ ضروری ہے کہ قائد کی محبت حد درجہ ترقی یافتہ ہو اور اس کا یقین اور ایمان پختہ اور محکم ہو لیکن ہر حالت میں قائد کی طاقت اور قوت جس قدر وسیع ہوگی اور اس کا اختیار اور اقتدار جس قدر زیادہ ہوگا وہ اسی قدر آسانی اور سرعت اور سہولت کے ساتھ اپنے تابعین کو حسن کے قریب لائے گا۔

اس کے برعکس تابعین جس قدر زیادہ اس کی طاقت اور قوت اور اس کے اختیار اور اقتدار کو تسلیم کریں گے دوسرے الفاظ میں جس قدر زیادہ اس کی اطاعت گزارگی اور فرماں برداری کریں گے اور اس پر اعلیٰ و ادنیٰ بھروسہ کریں گے اسی قدر زیادہ آسانی اور عمدگی اور سرعت اور سہولت کے ساتھ حسن کے قریب آئیں گے اور ان کی جماعت اسی قدر زیادہ متحد اور منظم اور طاقت ور ہوگی؛ درحقیقت ازالہ انہماک کے علاوہ

فائدے کے وسیع اختیارات کا ایک اہم فائدہ اسلامی اجتماع کی نظام کی دوسری

بڑی خصوصیت جس کی وجہ سے وہ ابتدائی اسلامی نظام یعنی سرمایہ داری اسلامی نظام کی نسبت عقیدہ توحید اور صفات جمال کے زیادہ قریب ہے اور اس ابتدائی نظام پر فوقیت رکھتا ہے یہ ہے کہ جب اس میں مسلمان اپنی رضا و رغبت

سے مرکز کو زیادہ طاقت و راہ اختیار کریں گے تو وہ ایک دوسرے کے زیادہ قریب آجائیں گے اور اپنے جذبات اخوت ہمدردی اور ایثار کا زیادہ اثر اور کامیاب اظہار کر سکیں گے اور ایک جماعت کی حیثیت سے زیادہ متحد اور منظم اور زیادہ فعال اور طاقت ور ہو جائیں گے گویا نماز باجماعت اور دوسرا کھانا مع الراء کعبین رکوع کرنے والوں کے ساتھ مل کر رکوع کرو، کے اندر جو مقصد پوشیدہ ہے اس کی طرف ایک بہت بڑا قدم اٹھائیں گے اور اسے صحن مسجد سے باہر اپنی ساری عملی زندگی میں جاری اور ساری کریں گے۔

در حقیقت حضور صلی اللہ علیہ وسلم کی ان احادیث کا فلسفہ سیاست کی کلید مضمون جو اوپر نقل کی گئی ہیں اور جن میں آپ نے اشارہ فرمایا ہے کہ مسلمانوں کی جماعت ایک فرد و احد کی طرح ہوتی ہے سیاست اور ریاست کے صحیح نظریہ کے لئے ایک کلید کے طور پر ہے۔ ایک منظم جماعت بالخصوص ایک منظم اسلامی جماعت کی فطرتی ترقی یافتہ حالت وہی ہے جس کا نمونہ ہمیں ایک زندہ جسم حیوانی میں نظر آتا ہے ایک جسم حیوانی بظاہر ایک فرد ہے لیکن حقیقت میں ایک جماعت ہے جس میں خلیات افراد کی حیثیت فرد ایک منظم جماعت ہے رکھتے ہیں۔ باہرین حیاتیات کی تحقیق کے مطابق جسم حیوانی کی ہر خلیہ بھی ایک خود مختار جسم حیوانی کی طرح کام کرتی ہے وہ خوراک حاصل کرتی ہے۔ نشوونما پاتی ہے اور اپنی نسل پیدا کرتی ہے۔ مگر وہ بیمار اور طاقت ور اور تندرست ہوتی ہے۔ خوراک نہ ملنے سے اسٹارٹاپاتی اور مرنے سے خلیات کے فرائض الگ الگ ہیں لیکن ان سب کا مقصد ایک ہے یعنی جسم کی زندگی اور نشوونما کا قیام۔ دماغ جو خود خلیات سے بنا ہے خلیات کی اس جماعت کے لئے جو جسم حیوانی کی صورت اختیار کرتے ہیں حکومت کا کام دیتا ہے۔ دماغ جسم پر پورا پورا اختیار و اقتدار رکھتا ہے انہیں خوراک ہم پہنچاتا ہے اور ان سے اپنے اپنے فرائض لیتا ہے تاکہ جسم کی زندگی اور نشوونما قائم رہے اور یہی وجہ ہے کہ

جسم کے مختلف لاکھوں خلیات کے اندر ایک وحدت تامل موجود ہے۔  
 منظم جماعت ایک فرد ہے ایک منظم جماعت کے اندر اگرچہ افراد جسم کے خلیات  
 کی طرح ایک دوسرے کے ساتھ جسمانی طور پر ملحق  
 نہیں ہوتے لیکن نفسیاتی یا روحانی طور پر ملحق ہوتے ہیں۔ اس قسم کی جماعت کی مثال  
 جمیونیٹیوں کی ایک بستی یا شہر کا ایک چھتہ ہے۔ چھتہ بظاہر ایک جماعت ہے لیکن  
 حقیقت میں ایک فرد ہے۔ شہر کی مکھیاں مختلف فرائض ادا کرتی ہیں۔ کوئی شہر  
 ڈھونڈتا ہے کوئی چوکیداری کرتی ہے کوئی بوم بناتی ہے کوئی تر ہے۔ کوئی گھر  
 کی ماما، کوئی نرس کوئی دو ساز ہے اور کوئی رانی۔ لیکن سب کی سب رانی پر  
 پر فدا ہوتی ہیں اور رانی کی محبت اور اطاعت ان کی ساری زندگی کا مدار و محور  
 ہوتی ہے اور یہی چیز ہے جو ان کے اندر وحدت پیدا کر کے انہیں ایک تن واحد کی  
 شکل دیتی ہے۔

روس کی ایک اور غلطی روس کے فلسفہ کے اثر سے ایک اور غلط خیال جو اس  
 وقت رائج ہو چکا ہے اور ماہرین سیاست کے ہاں بالعموم  
 قبول کیا جاتا ہے یہ ہے کہ ریاست کے ارباب اختیار کو ایک خاص وقت پر جماعت  
 کی مجموعی خواہش یا مرضی سے ہٹ کر کچھ نہیں کرنا چاہیے اور اگر وہ ایسا کرے  
 تو جماعت کے افراد کو سختی ہے کہ اس کے خلاف بغاوت کریں۔ لیکن یہ خیال بھی فرد  
 اور جماعت کے اسی جادو، غیر ارتقائی اور غلط تصور کا نتیجہ ہے جس سے اس  
 زمانہ میں کئی اور سیاسی اقدار مثلاً آزادی اور جمہوریت کے غلط مفہوم پیدا ہو کر رائج  
 ہو گئے ہیں۔

درحقیقت کسی معاملہ کے متعلق یا جماعت کی رائے یا مرضی  
 بہت سی مرضیاں ایک نہیں ہوتی بلکہ بہت سی آراء یا مرضیاں ہوتی ہیں  
 خود شعوری کے ارتقا کے ہر مقام پر فرد ایک ہی معاملہ کو ایک مختلف نکتہ نگاہ سے  
 دیکھتا ہے اور ایک مختلف طریق سے اس کے جواب میں رد عمل کرنا چاہتا ہے۔

جس قدر فرد کی خود شعوری زیادہ ترقی یافتہ ہوگی اسی قدر اس کا یہ نکتہ نگاہ زیادہ صحیح اور یہ طریق کار زیادہ درست ہوگا جوں جوں اس کی خود شعوری ارتقا کرتی جاتی ہے اس معاملہ کے متعلق اس کی مرضیاں بدلتی جاتی ہیں اور بہتر صحیح تر اور بلند تر ہوتی جاتی ہیں۔ جوں جوں وہ اگے جاتا ہے وہ سمجھتا ہے کہ اس نے پہلے اس معاملہ کو غلط سمجھا تھا اور اس کے سلسلہ میں غلط اقدام کیا تھا۔ فرد کی آخری مرضی جو خود شعوری صحیح ترین مرضی کے آخری ارتقائی درجہ پر اس میں پیدا ہوتی ہے بہترین صحیح ترین اور بلند ترین ہوتی ہے۔ یہاں پہنچ کر فرد اس معاملہ کو بہترین طور پر سمجھتا ہے اور اس کے سلسلہ میں بہترین طریق کار اختیار کرتا ہے اگرچہ یہ مرضی بالفقہ اس کے اندر موجود ہوتی ہے اور وہ درحقیقت اسی کو جاننا اور پورا کرنا چاہتا ہے لیکن اپنی خود شعوری کے پست تر درجہ ارتقا کی وجہ سے وہ نہ اسے جان سکتا ہے اور نہ پورا کر سکتا ہے وہ معیار فکر و عمل جسے وہ کسی خاص وقت پر فی الواقع اختیار کرتا ہے اس کی خود شعوری کے مقام ارتقا سے معین ہوتا ہے اور اس سے اوپر نہیں جاسکتا اور نہ اس سے زیادہ صحیح ہو سکتا ہے یہ اندرونی بلند ترین اور صحیح ترین خواہش جو فرد کے اندر بالفقہ اور مخفی طور پر موجود ہوتی ہے ایک آدمی کے ماننے والے تمام افراد میں ایک ہی ہوتی ہے اور افراد اپنے درجہ ارتقا کے مطابق اس سے دور یا قریب ہوتے ہیں جمہور کی انتہائی خیر خواہی اور بہترین حد جو ایک سچی جمہوری حکومت کو بحال لانی چاہیے یہ ہے کہ جمہور کے تمام سیاسی کاروبار کو ان کی اس بہترین مرضی کے مطابق چلایا جائے!

قائد کا مقام چونکہ جماعت کے قائد کی خود شعوری جماعت کے تمام افراد کی نسبت ایک بلند تر مقام پر ہوتی ہے اور یہی سبب ہے کہ وہ جماعت کا قائد ہوتا ہے لہذا قائد کا معیار فکر و عمل جماعت کے ایک عام فرد کے معیار فکر و عمل سے بلند تر درجہ کا ہوتا ہے اور فرد کی اس آخری خواہش یا مرضی سے قریب ترین ہوتا ہے جسے وہ درحقیقت پورا کرنا چاہتا ہے لیکن اپنے مقام ارتقا کی پستی



کی وجہ سے اسے اس وقت نہ جان سکتا ہے اور نہ پورا کر سکتا ہے یہاں قائد اپنی ترقی یافتہ شخصیت کی وجہ سے اس کی مدد کو پہنچتا ہے اس کی راہ نمائی کرتا ہے اور اس کے لئے وہ کام کرتا ہے جسے وہ آخر کار خود کرنا چاہتا ہے لہذا اگر فرد فی الوقت قائد کے اندازِ فکر و عمل کی خوبیوں کو نہ سمجھتا ہو تو قائد پر اعتماد کرنا اور برضا و رغبت اس سے تعاون کرنا اس کے لئے خود اپنی ہی خاطر ضروری ہوتا ہے **قائد کا فرض** اور اگر وہ تعاون نہ کر سکے تو قائد کا فرض ہے کہ جس طرح سے باپ اپنی شدید محبت کے باوجود نادان بیٹے کے بہترین مفاد کے لئے بعض وقت اس کے ساتھ سختی کا برتاؤ کرتا ہے اس کی پرواہ نہ کرتے ہوئے اسے اپنے بہترین مفاد کے تقاضوں کے مطابق غسل کرنے پر مجبور کرے یہاں قائد کا غیر معمولی اختیار اور مقتدی کا غیر معمولی جذبہ اطاعت گزاری دونوں مل کر مشکل کا حل پیدا کرتے ہیں +

آج کل نام نہاد جمہوریت پرست ملکوں میں جن میں اس وقت ہمارا ملک بھی شامل ہے جو بعض اشخاص حکومت کو اقتدار پرستی اور حریت کشی کے طعنے حریت کشی کے طعنے دیتے رہتے ہیں ان کا مقصد آزادی کی حمایت نہیں ہوتا کیونکہ آزادی کا صحیح مفہوم شاید ہی ان کے مد نظر ہو بلکہ ان کا مطلب یہ ہوتا ہے کہ اقتدار پرستی اور حریت کشی کے مواقع دوسروں سے چھین کر ان کو دے دئے جائیں۔ سچا جمہوریت پرست ملک درحقیقت وہ ہے جہاں حکومت جمہور کے ہر فرد کے بہترین مفاد کے لئے جو تمام کے تمام ان کے مشترکہ آدرش سے پیدا ہوتے ہیں کام کرتی ہے خواہ اس میں بعض افراد کی سبب درجہ کی مرضیوں اور خواہشوں کو آزاد ہونے کا موقع نہ ملے۔ صرف ایسے ہی ملک میں فرد اور جماعت کو انسان کے مقصد حیات کی طرف اگے بڑھنے کا موقع مل سکتا ہے +

جسم کی قوت حیات، جسم کے تمام اندرونی اور بیرونی حصے و اعضاء کے

آزادانہ عمل کو ممکن بناتی ہے۔ ان کے اس آزادانہ عمل سے جسم کی صحت اور طاقت  
 قائم رہتی ہے لیکن جب جسم کے کسی حصہ یا عضو میں غیر موافق جراثیم  
 مرض کا ازالہ کے داخل ہونے سے مرض کی حالت پیدا ہو جائے تو جسم کے  
 اس حصہ یا عضو میں عمل حیات بگڑ کر یا راہ راست سے ہٹ کر ایک ایسا رخ اختیار  
 کرتا ہے جو جسم کی صحت اور قوت کو نقصان پہنچاتا ہے لیکن جسم کی قوت حیات فوراً  
 اس کیفیت کے سدباب کی طرف متوجہ ہوتی ہے اور فی الفور خون کے اندر سفید  
 ذرات جو جراثیم کے زمرے کے لئے تریاق کا حکم رکھتے ہیں اس قدر مقدار میں پیدا  
 کرتی ہے کہ اس سے جراثیم کا قلع قمع ہو جاتا ہے اور جسم کی تمام قوتیں پھر اپنا کام  
 مزاحمت کے بغیر کرنے لگ جاتی ہیں۔

اسی طرح سے جب آدرش سے غیر اور لہذا آدرش کے مخالف تصورات  
 کے ماتحت کوئی پارٹی جماعت کے اندر وجود میں آتی ہے اور اپنے مقاصد کے  
 لئے جدوجہد کرنے لگتی ہے تو یہ جماعت کے جسم کی حالت  
 مرض ہوتی ہے جس کو پیدا کرنے کے لئے یہ تصورات مرض  
 کے جراثیم کا کام دیتے ہیں لہذا جماعت کی مجموعی اخلاقی اور روحانی قوت یعنی حکومت  
 (جو جسم کی قوت حیات کے تمام مقام ہے) کا فرض ہونا چاہیے کہ اس کی طرف  
 فوری توجہ کر کے اس کا ناتمہ کر دے ورنہ آدرش کی جستجو کے راستہ میں ایک رکاوٹ  
 پیدا ہو جائے گی اور جس مقصد کے لئے جماعت وجود میں آئی ہے جس مقصد کے  
 لئے وہ قائم رہنا چاہتی ہے اور پیہم جدوجہد کر رہی ہے اسے نقصان پہنچے گا۔  
 بعض لوگ جو آزادی اور جمہوریت کی غلط توجیہ کرتے ہیں  
 آزادی کا ترک یہ کہیں گے کہ حکومت اس پارٹی کو گوارا کر کے آزادی اور  
 جمہوریت کے تقاضوں کو پورا کرے گی لیکن دراصل وہ ایسا کرتے ہوئے آزادی  
 اور جمہوریت کے تقاضوں کو پائمال کر رہی ہوگی کیونکہ وہ اپنے آدرش کی طرف  
 جو جمہور کے ہر فرد کا آدرش بھی ہو گا آگے بڑھنے کے لئے پوری طرح سے آزاد

نہیں رہے گی اور اپنی اس آزادی کو محض فرض ناشناسی سے خود ترک کرے گی۔ لہذا جمہور کے بہترین مفاد کے خلاف کام کرے گی۔ جوں جوں یہ پارٹی قوت پکڑے گی جماعت کے افراد غیر تصورات کے غلام ہوتے جائیں گے۔ جماعت کی طاقت اور قوت گھٹتی جائے گی کیونکہ وہ دن بدن اپنے آدرش کی محبت سے محروم ہوتی جائے گی۔

اسلامی ریاست میں صرف ایک پارٹی ہوتی ہے ایک واضح نظریہٴ حیات پر مبنی ہو صرف ایک مقصد رکھتی ہے اور اس کے حصول کا طریق کار بھی ایک ہی ہوتا ہے اور اس مقصد اور اس طریق کار کو جماعت کا قائد جس کی خود شعوری جماعت کے تمام افراد کی نسبت زیادہ ترقی یافتہ ہوتی ہے سب سے بہتر سمجھتا ہے۔ لہذا مسلمانوں کی جماعت صرف ایک پارٹی پر مشتمل ہوتی ہے اور وہ پارٹی قائد کی پارٹی ہوتی ہے جو پارٹی قائد کے مقصد اور اس کے طریق کار کے خلاف وجود میں آتی ہے وہ لازماً آدرش سے غیر آدرش کے مخالف تصورات پر مبنی ہوتی ہے آدرش کے مقاصد کے خلاف کام کرتی ہے اور جماعت کو آدرش کی مخالف سمت میں لے جاتی ہے۔ آیا کوئی پارٹی جو ریاست کے اندر وجود میں آتی ہے آدرش کی مخالف ہے یا موافق۔ اس کا امتحان صرف ایک ہے اور وہ یہ کہ آیا وہ جو طریق کار اختیار کرتی ہے وہ قائد کے طریق کار سے مختلف ہے یا متنق۔ اگر اس کا طریق کار قائد کے طریق کار سے مختلف ہے تو وہ بلاشبہ شبہ آدرش کے خلاف کام کرے گی۔ دوسرے نکتوں میں اس کا مطلب یہ ہے کہ ایک سچی جمہوری ریاست کے اندر بالخصوص ایک اسلامی ریاست کے اندر قائد کی پارٹی کے علاوہ کوئی دوسری پارٹی موجود ہو ہی نہیں سکتی۔

ایک اسلامی ریاست کی غرض یہ ہوتی ہے کہ وہ فرد اور جماعت کی خود شعوری کو ارتقا کرنے کے لئے زیادہ سے زیادہ سہولتیں ہم پہنچائے۔ ریاست کے اندر کسی مخالف پارٹی کا وجود اس مقصد سے مطابقت نہیں رکھتا۔ کس طرح سے ممکن ہے کہ ایک طرف سے تو وہ محبت کی نشوونما کے لئے اپنا سارا زور صرف کرے اور دوسری

طرف سے مخالف پارٹیوں کی صورت میں ایسی قوتوں کو فروغ پانے متضاد باتیں کا موقع دیتی رہے جو اس نشوونما کو روک دیں۔ اگر وہ ایسا کرے گی تو اس کی مثال ایک ایسی گاڑی کی طرح ہوگی جس کو ایک گھوڑا آگے کی طرف بھینچ رہا ہو اور دوسرا پیچھے کی طرف ایسی گاڑی یا ایک جگہ کھڑی رہے گی یا پیچھے کو جائے گی اور آگے کو جائے گی تو نہایت دھیمی رفتار سے جو بار بار مخالف سمت اختیار کرتی رہے گی۔ پرھیز علاج کا جزو ہے اگر ہم چاہیں کہ ہماری جہانی طاقت ترقی کرے تو ہمیں اچھی غذا اور مناسب ورزش کے ساتھ ساتھ ان تمام مشاغل سے محبت رہنا پڑتا ہے جو جسم کو کمزور کرنے والے ہوں۔

مخالف پارٹیاں ناقابل برداشت ہیں ایک اسلامی ریاست کا قائد اسی لئے اس کا قائد ہوگا کہ وہ جماعت کے ادرش کی ضرورت اور مقتضیات کو جماعت کے تمام افراد سے بہتر سمجھتا ہوگا۔ لہذا ریاست میں احزاب اختلاف سوائے اس کے اور کس بات کے لئے وجود میں آئیں گی کہ وہ اپنی بے علمی کو قائد کے علم پر اور اپنی پست درجہ کی خواہشات کو قائد کی بلند درجہ کی خواہشات پر مسلط کر لیا اس کے راستہ میں رکاوٹیں پیدا کریں اور جماعت کو جو اس کی قیادت میں کامیابی کے ساتھ حسن و کمال کی جستجو کر رہی ہوگی غیر حسن اور غیر کمال کی جستجو پر مال کریں۔ ایسی پارٹیاں درحقیقت ادرش کی خدمت کرنا نہیں چاہتیں بلکہ اقتدار کی طالب ہوتی ہیں جسے وہ حریت کشی کے طعنوں سے حاصل کرنا چاہتی ہیں۔ اگر جمہوری حکومت صحیح معنوں میں جمہوری حکومت ہے اور جمہور کے تعلق میں اپنے وظائف اور فرائض کو اچھی طرح سے سمجھتی ہے تو ایسی پارٹیوں کا وجود گوارا نہیں کر سکتی۔

قائد مشورہ کرتا ہے جہاں تک جماعت کے اہل رائے افراد سے مشورہ کا تعلق ہے کوئی قائد اپنی ذمہ داری کے احساس سے ایسا ہی درست نہیں ہو سکتا کہ وہ اس سے مستفید ہونے کی کوشش نہ کرے۔ لیکن حزب اختلاف کی عدم موجودگی میں وہ دوسروں کے مشوروں کو کسی دباؤ کے لئے نہیں بلکہ ان کی قدر و قیمت کے لئے مانے گا۔

حزب اختلاف کی نقصان سسانی کہا جاتا ہے کہ حزب اختلاف حکومت کو راہ راست سے بھٹکنے نہیں دیتا لیکن دراصل

حزب اختلاف کے بخون سے حکومت راہ راست سے ہمیشہ ہٹا رکھتی ہے۔ وہ اپنے اختیار کو اورش کی جستجو کے لئے نہیں بلکہ اپنے حامیوں کی تعداد کو زیادہ کرنے اور زیادہ رکھنے کے لئے استعمال کرتی ہے اس کے برعکس ہر فیصلہ کرنے سے پہلے قائد کے دل میں بھی خیالات کی ایک کوشش مکش پیدا ہوتی ہے جس میں بعض خیالات حزب اختلاف کا کام کرتے ہیں جب اورش کی محبت کی وجہ سے قائد کوئی فیصلہ کرنے لگتا ہے تو اورش کی محبت ہی اسے اپنے فیصلہ پر نظر ثانی کرنے کی دعوت دیتی ہے اور اسے اس کے ممکن نفاذ اور اس کی ممکن مشکلات سے خبردار کرتی ہے اور دوسری طرف سے

اصلی حزب اختلاف اس کے فیصلہ کی خوبیاں اس کے ذہن میں لاتی ہے۔ لہذا وہ ایک کوشش مکش میں مبتلا ہوتا ہے اس کوشش کو

آسان اور مختصر کر کے کسی فیصلہ پر پہنچانے کے لئے وہ مشورہ کرنے پر مجبور ہوتا ہے مشورہ کرنے کا نتیجہ یہ ہوتا ہے کہ اورش کے صحیح مفاد کی جانب زیادہ توجہ ہو کر دوسری جانب پر فتح پاتی ہے اور قائد کا فیصلہ سزا ہوتا ہے جو اس کی خود شعوری کے مقام ارتقا کی نسبت سے اورش کے بہترین مفاد کے مطابق ہوتا ہے یہ اندرونی حزب اختلاف جو ریاست کے بہترین افراد کے ساتھ قائد کے مشورہ کے دوران

ہیں اور اس کی وجہ سے اپنی پوری قوت کے ساتھ کام کرتا ہے بیرونی حزب اختلاف کی نسبت بہت زیادہ دیانت داری اور قابلیت سے اپنا فرض انجام دیتا ہے کیونکہ وہ خود قائد کی اعلیٰ وجہ کی محبت اور قابلیت کی پیداوار ہوتا ہے بیرونی حزب اختلاف جو لاپست اور گھٹیا خواہشات کا علمبردار ہوتا ہے اس فرض کو انجام دینے کے قابل ہرگز نہیں ہوتا ہے

قائد کا مقام ایک نصب العین اسلامی جماعت کا فریہ محسوس کرے گا کہ قائد کے احکام اس سے غیر کسی طاقت کے احکام نہیں بلکہ اس کے

اپنے احکام میں جو وہ خود اپنے اوپر نافذ کرنا چاہتا ہے اور جنہیں اس کے قائد نے اس کی مرضی کو سمجھ کر نافذ کر دیا ہے، وہ محسوس کرے گا کہ قائد کی ذات میں اسی کی خود شعوری ارتقا کے ایک بلند مقام پر پہنچ کر اس کے لئے ایک بہتر قسم کے فکر و عمل کو ممکن بنا رہی ہے لہذا ان احکام پر چین کھینے ہونا تو درکنار وہ ان کے لئے قائد کا ایسا شکر گزار ہو گا کہ اس کی محبت میں ڈوب جائے گا اور قائد کے لئے اس کی یہ محبت درحقیقت اللہ تعالیٰ کی محبت ہی کا ایک جزو ہوگی اور لہذا اس کی ترقی سے اس کی خود شعوری ارتقا کی ایک اور بلند تر سطح پر قدم رکھے گی۔

ارتقا کی منزل مقصود جو کہ اللہ تعالیٰ یہ عطا ہوتا ہے کہ نوع بشر ایک ہی نصب العین کے ماتحت (جو لازماً توحید ہی کا نصب العین ہو سکتا ہے) اس طرح سے متحد اور منظم ہو کہ ایک تن واحد کی طرح ہو جائے اس لئے معاشرہ کا ارتقا بھی اسی سمت میں ہو رہا ہے۔ یوں تو انسان کے جذبہ حسن میں اس طرح متحد اور منظم ہونے کا سامان موجود ہے لیکن اس سامان کا استعمال حسن یا ادرش کی جستجو کے ماتحت بعض جزوی اور ثانوی مقاصد کی تلاش کے دوران میں ہو رہا ہے اور ان مقاصد میں سے تلاش رزق کے نتائج ایک اہم مقصد تلاش رزق ہے گویا تلاش رزق بیشک انسانیت کے ارتقا کے ہر مقام پر پرکشوں و پریدن کا بہانہ بن رہی ہے۔

کوئی وقت وہ تھا جب انسان کی تلاش رزق کی صورت ایسی تھی کہ وہ انفرادی تلاش رزق اور اتحاد انسانیت زندگی یا زیادہ سے زیادہ متاثر زندگی بسر کر کے بھی اسے قائم رکھ سکتا تھا۔ پھر اسے محسوس ہوا کہ جب تک وہ دوسرے لوگوں کے ساتھ تعلقات نہ رکھے اور ان کے ساتھ مل کر تقسیم کار نہ کرے وہ تنہا اپنی تمام اقدار کی ضروریات کو پورا نہیں کر سکتا یہ قدم اسے اپنے دوسرے بھائیوں کے قریب لے آیا۔ رفتہ رفتہ ان ضروریات کی آسان ہم رسائی کے لئے وہ اس قابل ہوا کہ مشینیں ایجاد کرے۔ مشینوں کی ایجاد سے

بڑے پیمانہ کی صنعت مکن ہوئی۔ جس سے کارخانہ میں کام کرنے والے لوگوں کی بڑی بڑی جماعتیں وجود میں آئیں ان جماعتوں میں ہزاروں افراد ایک دوسرے کے اور قریب آگئے اور سرمایہ دار کے ماتحت کارخانہ کے ایک ہی مقصد کے ماتحت منظم ہو گئے۔ پھر چھوٹے چھوٹے کارخانے ٹوٹتے گئے اور بڑے بڑے کارخانے وجود میں آتے گئے کیونکہ ایک بڑے کارخانہ کو پیدائش میں ایسی سہولتیں حاصل ہوتی تھیں کہ چھوٹے کارخانے اس کا مقابلہ نہیں کر سکتے تھے اور ٹوٹ جاتے تھے۔ کارخانوں کے حجم کی توسیع سے انسانی افراد اور قریب آتے گئے اور انسانی جماعتیں اور بھی وسیع ہوتی گئیں۔ اور ان کے مرکز زیادہ طاقتور اور باختیار ہوتے گئے۔

تلاش رزق کا آخری قدم اب اس سلسلہ کا آخری قدم جو مکمل اجتماعی نظام کی شکل میں اٹھایا گیا ہے صرف ایک ہی کارخانہ دار اور ایک ہی سرمایہ دار کا وجود باقی رہنے دیتا ہے اور باہمی اختلاف اور نفاق اور مزاحمت کے جس قدر مواقع موجود رہ گئے تھے ان کو آخری طور پر ختم کرتا ہے۔ ہم مسلمانوں کو اس تعبیر سے پریشان ہونے کی ضرورت نہیں کیونکہ یہ تغیر صفات جمال کے مطابق اور ان مقاصد کے مطابق ہے جو عقیدہ توحید اور احکام شریعت میں مخفی ہیں لہذا یہ تغیر ترقی کا ایک قدم ہے جسے نہ ہم روک سکتے ہیں اور نہ ہمیں روکنا چاہیے صرف ضرورت صرف ایک سرمایہ دار اس بات کی ہے کہ یہ بڑا سرمایہ دار یا کارخانہ دار مرد مومن ہو اس صورت میں اس کا کارخانہ تمام مفاسد اور عیوب سے پاک ہو جاتا ہے اور جو تغیر اسے وجود میں لایا ہے اس کے اصل مقصد کو جو قدرت کو مد نظر ہے پورا کرتا ہے۔

جہاں ایک طرف پیدائش کے طریقے بدل بدل کر صرف کے طریقے اور اتحاد و نوع انسانی افراد کے اتحاد اور نظم کو ترقی دیتے اور انسانی جماعتوں کے مرکزوں کو زیادہ باختیار و باقتدار بناتے رہے ہیں۔ وہاں دوسری طرف صرف کے طریقے بھی انسان کو زیادہ سے زیادہ سے متحد اور منظم

کرنے اور اس کے مرکز کو زیادہ سے زیادہ اختیار و اقتدار سونپنے کی سمت میں بدلتے رہے ہیں +

کل اور آج کا فرق کوئی زمانہ وہ تھا کہ جب رات کو ایک فرد باہر جاتا تھا تو اپنا پاپا بلا کر لاتھیں لے لیتا تھا۔ اب اس کے لئے دنیا کے ہر شہر میں تنویر طرق کی صورت میں جماعت کے مرکز کا انتظام ہے!

پہلے ہر شخص دشمن کے خلاف جنگ کرنے کے لئے خود اپنے ہتھیاروں سے تیار ہوتا تھا یا اپنے دوستوں، رشتہ داروں یا ہمسیوں کو مدد کے لئے بلا لیتا تھا۔ اور پھر ان میں سے کوئی اس کی مدد کو آتا تھا اور کوئی نہیں۔ اب افراد کی حفاظت کے لئے دنیا کے ہر ملک میں فوج اور پولیس کا انتظام ہے جو جماعت کے مرکز کے سپرد ہوتا ہے اسی طرح سے اب پیغام بھیجنے کے لئے کسی شخص کو اپنا قاصد مقرر کرنے کی ضرورت نہیں ہوتی۔ بلکہ وہ مرکز کے ڈاک خانوں، تار گھروں اور ٹیلیفونوں سے کام لیتا ہے۔ سفر کرنے کے لئے اپنی سڑکیں اور اپنی ریل گاڑیاں اور اپنے پل نہیں بنانا بلکہ حکومت کی ریلوں، سڑکوں اور پلوں پر سفر کرتا ہے +

غلط اعتراض اب اگر کوئی شخص کہے کہ مرکز کی اس محتاجی کو ختم کر کے انسان کو آزادی دی جائے کہ جب ضرورت ہو وہ روشنی کے لئے اپنا انتظام کرے۔ دشمن کے ساتھ مقابلہ کرنے کے لئے اپنی تدابیر کرے پیغام بھیجنے کے لئے اپنا قاصد تیار کرے۔ اور سفر کرنے کے لئے اپنی سڑکیں اور ریلیں خود مہیا کرے۔ یا کسی اور طریق سے سفر کرے کیونکہ ان ساری ضروریات کے آزادانہ انتظام کی بدوجہد سے اس کی شخصیت ارتقا کرے گی تو اس رائے کی معقولیت کا اندازہ کرنا آسان ہے اس رائے کو اسلام کی طرف کسی شکل و صورت میں بھی منسوب کرنا اسلام کے مقاصد کی حد و درجہ کی ناقصیت اور اسلام کی بصیرت سے حد و درجہ محرومی ہے۔ اس قسم کی بدوجہد کے معنی یہ ہیں کہ فروجہاں سے چلا تھا پھر وہیں اُجائے



اس جدوجہد سے اس کی شخصیت ارتقا نہیں کرے گی بلکہ انحطاط کی طرف جائے گی کیونکہ جن کامیابیوں کو وہ انسانی جماعت کے ایک فرد کی حیثیت سے ایک دفعہ حاصل کر چکا ہے انہیں پھر حاصل کرنا پاتا ہے اور اپنی ان نئی کامیابیوں کی طرف توجہ نہیں کرتا جو ابھی اس کی جدوجہد کی منتظر ہیں اس کا رخ پیچھے کی طرف ہے آگے کی طرف نہیں ہے۔

تقسیم خوراک و لباس کا مرکزی انتظام جب ہم روشن راستوں پر چلنے، با آرام سفر کرنے، دشمن کا کامیاب مقابلہ کرنے،

اور اپنے پیغامات اور خطوط کو ارزاں اور قابل اعتماد طریق سے بھیجنے کے لئے مرکز کا انتظام قبول کرتے ہیں تو پریشانیوں کے بغیر روٹی کھانے اور کپڑا پہننے کیلئے مرکز کا انتظام قبول نہ کرنے میں کون سی حکمت ہے اور جب ہماری ان دوسری ضروریات کے مرکزی انتظام سے ہماری شخصیت کے ارتقا کو نقصان نہیں پہنچتا اور ایسی کوئی خرابیاں پیدا نہیں ہوتیں جن کا اثر نہ ہو سکے تو خوراک اور لباس کی ضروریات کو پورا کرنے کے لئے ایسی خرابیوں کی توقع کیوں کی جاتی ہے؟

پیدائش اور صرف کے ذریعہ سے وحدت انسانی کے ارتقا کے یہ دونوں راستے جن کی تشریح اوپر کی گئی ہے اسلام کے اجتماعی نظام کے اندر اگر ایک دوسرے کے ساتھ مل جاتے ہیں کیونکہ اس نظام میں دونوں کا انتظام جماعت کے ہاتھ میں ہوتا ہے گویا یہ نظام ان دونوں راستوں کی ایک قدرتی منزل مقصود ہے۔

قدرت کے نزدیک معاشرہ کی تمام ترقیوں معاشرہ کی خرابیوں کا سبب کا مقصد یہ ہے کہ تمام نوع انسانی کے افراد زیادہ سے زیادہ ایک دوسرے کے قریب آتے جائیں یہاں تک کہ تمام نوع انسانی ایک فرد واحد کی طرح متحد اور منظم ہو جائے۔ جب تک یہ صورت پیدا نہیں ہوتی معاشرہ کی کوئی حالت انسان کے جذبہ حسن کو مطمئن نہ کر سکے گی اور اس کے اندرونی معیار حسن پر پوری نہ اتر سکے گی بلکہ معاشرہ کی ہر حالت کے اندر کوئی نہ کوئی خرابی ایسی

موجود رہے گی جو آخر کار انسان کی بے اطمینانی اور پریشانی کا موجب ہوگی اور انسان کو اس لئے گی کہ وہ ہر ممکن طریق سے اس کا ازالہ کرے اور جب وہ اس کا ازالہ کرنے کا تو نوع بشر کی وحدت کا لڑائی کی طرف ایک قدم اور اگے بڑھے گا۔ حتیٰ کہ خود اجتماع یا اشتراکی نظام بھی جب تک اس وحدت کو مکمل ہونے کا موقع نہ دے گا ناقص اور ناقصی بخش رہے گا اور انسان اس کو اس طریق سے بدلنے پر آمادہ رہے گا کہ وہ بدل کر اس قسم کی وحدت کو وجود میں لانے کے لئے اور موزوں ہو جائے۔ معاشرہ کی ہر ناقص حالت خواہ وہ ارتقا کے کسی درجہ سے تعلق رکھتی ہو اس لئے ناقص ہوتی ہے کہ وہ کسی نہ کسی طرح انسان کی حقیقی اور مکمل وحدت کو ظہور میں آنے سے روکتی ہے۔ اور لہذا اس کے جذباتِ اخوت و مساوات اور مواساة کو اظہار پانے کا پورا پورا موقعہ نہیں دیتی۔

روس کے اشتراکی نظام کے اندر جو شدید تقاضے موجود ہیں

**مصنوعی وحدت** ان سب کی بنیاد بھی یہی ہے کہ وہ ایک مصنوعی وحدت قائم کرتا ہے وحدت ایک احساس کا نام ہے جو انسان کے اندر کی چیز ہے اور کسی بیرونی مادی شے کا نام نہیں۔ یہ احساس اندر سے باہر اگر ایک قانونی نظام کی صورت اختیار کر سکتا ہے لیکن کوئی قانونی نظام جو خارج میں موجود ہو ایک اندرونی احساس کی شکل اختیار نہیں کر سکتا۔ اندرونی روحانی احساسات روحانی تربیت چاہتے ہیں اور روحانی تربیت فطرت انسانی کے خاص

**تعلیم اسلام کی اہمیت** قوانین کے ماتحت ہوتی ہے جو صرف اسلام نے سکھائے ہیں اور اگر ہم ان قوانین کو نہ جانتے ہوں تو ہم یہ تربیت نہیں کر سکتے۔ پس اگر روس یا دنیا کا کوئی اور ملک اپنے نظام کے تقاضے کو دور کرنا چاہتا ہے تو اسے دل و جان سے اسلام کی طرف اُنا پڑے گا۔ اسلام ہر نظام کے تقاضے کو دور کر کے اسے حالت کمال تک پہنچاتا ہے۔ جہاں حدیث کے الفاظ میں افراد کا باہمی توازن اور تواضع اور تراحم یہاں تک ترقی کر جاتا ہے کہ وہ ایک تن واحد کی طرح ہو جاتے ہیں جو نہ ایک باہمی توازن اور تعاطف اور تراحم کا اظہار بالآخر جماعت کے مرکز کی معرفت ہوتا

ہے لہذا مرکز کا افراد کی اپنی مرضی سے وسیع اختیار و اقتدار کا مالک ہونا ضروری ہوتا ہے۔ اسلام کے نزدیک اس قسم کی وحدت نامہ کو حاصل کرنے کا اگر کلر توحید ہے۔ مردہ نظام خدا کی محبت کے بغیر ہر نظام جسم مردہ کی طرح ہے جسم مردہ میں بھی ایک مصنوعی وحدت ہوتی ہے جس کی رو سے جسم ایسے اجزا کا ایک مجموعہ ہوتا ہے جو ایک دوسرے کے ساتھ ساتھ پڑے ہوتے ہیں لیکن اگر نفس عیسیٰ سے وہ جسم زندہ ہو جائے تو زندگی کی رو جسم کے تمام عناصر کے اندر ایک سچی وحدت پیدا کر دیتی ہے جس سے جسم کا ہر عنصر ایک مرکزی مدعا کے ماتحت دل و جان سے ایک دوسرے کے ساتھ تعاون کرتا ہے جماعتوں کی صورت میں یہ نفس عیسیٰ اللہ تعالیٰ کی محبت ہے اور اس محبت کا لازمی نتیجہ ایک مضبوط مرکز کے ماتحت ایک اجتماعی نظام کا ظہور ہے۔ ہم اکثر غلط اور شوں کی محبت سے اس محبت کی کمی پوری کرنے کی کوشش کرتے ہیں لیکن ایک غلط اور ش کے اندر خود جان نہیں ہوتی لہذا اس کی محبت نہ کامل ہوتی ہے اور نہ پائدار ہے۔

حکومت کا فرض اور یہیں نے عرض کیا تھا کہ مسلمانوں کی جماعت کے روحانی ارتقا کے ایک بلند مقام پر اجتماعی ملکیت اور اقتصادی مساوات خود بخود چھوڑ دینی چاہتی ہیں لیکن اگر حکومت کے مؤقف مقام اور وظائف کے بارہ میں وہ تصریحات جو اوپر پیش کی گئی ہیں مد نظر رکھی جائیں تو اس عرضداشت کا مطلب یہ نہیں لیا جائے گا کہ اسلامی حکومت اجتماعی ملکیت یا اقتصادی مساوات کو جو وہیں لانے کے لئے کوئی ابتداء یا کوئی راہ نمائی نہیں کرے گی اس کے برعکس چونکہ اسلامی حکومت جماعت کی بہترین اندرونی خواہشات کی ترجمان ہوگی وہ انہی تکمیل کی طرف جماعت کو ساتھ لے کر قدم آگے بڑھائے گی خواہ یہ خواہشات جماعت کے بعض افراد کی صورت میں ابھی پوری قوت اور آتکارانی حاصل نہ کر سکی ہوں اور ادنیٰ اور پست قسم کی خواہشات کے ساتھ ایک عاجزانہ کش مکش میں مصروف ہوں۔

ضرورت کا تقاضا۔ اس کا مطلب یہ بھی نہیں کہ جب تک مسلمانوں کی جماعت

اپنے روحانی ارتقا کے کمال کو نہ پہنچے وہ اجتماعی ملکیت اور اقتصادی مساوات کی طرف کوئی قدم نہیں اٹھا سکتی یا اسے کوئی قدم نہیں اٹھانا چاہیے اس کے برعکس اگر مسلمانوں کی جماعت یہ دیکھے کہ اس قدم کے بغیر اس کا روحانی ارتقا رکنا جا رہا ہے اور اپنے نصب العینی کمال کی طرف اس کی پیش قدمی سست ہوتی جا رہی ہے تو اسے یہ قدم فی الفور اٹھانا چاہیے۔ ارتقا کے راستہ کا ہر قدم جو انسان خواہ وہ فرد ہو یا جماعت اپنی منزل کی طرف اُگے اٹھاتا ہے۔ اس کے اگلے قدم کو اُسان کر دیتا ہے جو قدم اس کی طرف اٹھ سکتا ہے اسے اٹھنا چاہیے اور جب وہ اٹھے گا تو اپنے آپ کو خود مستحکم کر لے گا۔

ارتقائے خود شعور کی کارائنتہ ایک فرد انسانی کے دل میں جب صحیح نصب العین واضح طور پر متعین ہو جاتا ہے تو پھر وہ اس کے حصول کے لئے جدوجہد کرتا ہے لیکن اس کی جدوجہد کامیاب اسی صورت میں ہوتی ہے جب وہ اسے بتدریج اُسان سے مشکل کی طرف اور معلوم سے غیر معلوم کی طرف لے جائے۔ انسان کی فطرت کے کئی پہلو اور اس کی زندگی کے کئی شعبے ہیں ارتقا کے بلند ترین مقام پر فرد کی فطرت کے تمام پہلو اور اس کی زندگی کے تمام شعبے پوری طرح سے نشوونما پا چکے ہیں لیکن اس کا مطلب یہ نہیں کہ ان میں سے ہر ایک کی نشوونما شروع سے لے کر آخر تک یکساں رفتار سے جاری رہتی ہے بلکہ سب سے پہلے انسان کی فطرت کا وہ پہلو نشوونما پانے لگتا ہے جس کے لئے وہ اپنی علمی اور عملی تربیت کے لحاظ سے زیادہ مستعد ہوتا ہے سب سے پہلے اس کے نصب العینی کمال کی طرف زندگی کا وہ شعبہ ترقی کرتا ہے جس کی ترقی اس کے ذوق اور پسندیدگی کے زیادہ قریب ہوتی ہے۔ پھر اس ترقی سے دوسرے شعبوں کی ترقی کا سامان فراہم ہوتا ہے۔ اور دوسرے شعبوں میں اس کی ترقی سہل ہو جاتی ہے۔ کیونکہ اس کی محبت بڑھ جاتی ہے اور اس محبت کی قوت سے زندگی کے ہر شعبہ میں اس کا عمل اُسان ہو جاتا ہے۔ اور اس کی فطرت کا ہر پہلو نشوونما پاتا ہے۔ لہذا یہ سمجھنا غلطی ہے کہ جب تک فرد کی پوری

پوری روحانی تربیت نہ ہو جائے وہ اپنے نصب العین کی کمال کی نکلان یا نکلان سمت میں آگے نہ بڑھے بلکہ اگر وہ اپنی روحانی تربیت چاہتا ہے تو اسے چاہیے کہ ہر سمت میں جو اسے آسان نظر آتی ہے اپنا قدم بڑھائے اور پھر اپنی اس ترقی کو اور ترقیوں کا ذریعہ بنا کر فرو کار تھا فرد کی روحانی اور اخلاقی ترقی فرد کی رغبت اور خواہش اور ذوق و شوق کے خط پر ہوتی ہے اگر ہم فرد کی روحانی اور اصلاحی ترقی کے لئے ایک ایسا معین اور غیر مبدل پروگرام بنا دیں جو ایک آہنی شکلہ کی طرح ہو تو اس پروگرام کے دائرہ کے اندر رہتے ہوئے بھی وہ اتنی ہی ترقی کرے گا جتنی اس کی رغبت اور خواہش کے اندر منعکس ہو رہی ہوگی۔ اس کا مطلب یہ نہیں کہ ہمیں پابندی عائد نہیں کرنی چاہیے کیونکہ پابندی عائد کرنے کے بغیر ترقی کا راستہ کھوجانا ہے لیکن اس کا مطلب یہ ہے کہ پابندی عائد کرنے کے بعد ذوق اور شوق کی تربیت اور نشوونما کو نہیں سبوتا چاہیے جماعت کا ارتقا ایک جماعت کا ارتقا بھی فرد ہی کی طرح ہوتا ہے۔ جماعت کے ارتقا کے نقطہ کمال پر فطرت انسانی کے تمام پہلو پوری طرح سے نشوونما پالیتے ہیں۔ لیکن کسی خاص وقت پر اس میں فطرت انسانی کے بعض پہلوؤں کی نشوونما بعض دوسرے پہلوؤں سے زیادہ یا کم ہو سکتی ہے!

تدریج اور آہستگی خود شعوری نظرنا سہل سے مشکل کی طرف اور معلوم سے غیر معلوم کی طرف حرکت کرتی ہے۔ اسی لئے قرآن حکیم نے اپنے احکام میں تدریج اور سہولت کے اصولوں کو ملحوظ رکھا ہے جسے ہم بعض وقت غلط طور پر سمجھتے ہیں اور قرآن کے ابتدائی اور انتہائی احکام میں فرق نہیں کرتے۔ اور نہ ابتدا سے انتہا کی طرف بڑھتے ہیں ان اصولوں کو نگاہ میں نہ رکھتے کی وجہ سے بعض مسلمان رہنماؤں نے کسی وقت اپنے ساتھیوں کو مشورہ دیا تھا کہ جب تک تک نماز روزہ ایک غلط فہمی اور عمل صالح سے ان کی سیرت پختہ نہ ہو جائے وہ سیاحت سے الگ رہیں۔ اس کا نتیجہ یہ ہوا کہ سیرت کو پختہ کرنے کا ایک عمدہ وسیلہ جسے کام میں لانے کے لئے لوگ تیار تھے ان کے ہاتھوں سے جانا رہا اور جب راہ نمازوں کی نظر میں

سیاست میں دخل دینے کا وقت آیا تو لوگوں کا جو شش عمل سر ہو چکا تھا اور بالآخر یہی وقت ان کی سیرت کے استحان کا تھا۔ غرض یہ ہے کہ انسان کی خود شعوری حس سمت میں ترقی کرنا چاہیے اسے ترقی کرنے کا موقعہ ملنا چاہیے تاکہ دوسری سمیتوں میں اس کی ترقی آسان ہو جائے۔

## مارکس کا غلط فلسفہ

اسلام اور اشتراکیت کا فرق انسانی مرحلہ کے ارتقا اور اقتصادی مساوات کے دو مجر و تصورات کے علاوہ مارکس کا باقی تمام فلسفہ اسلام کے اساسیات کے ساتھ متعارض ہوتا ہے اور ان دو تصورات کی صداقت بھی مارکس کے فلسفہ میں اگر بری طرح سے سمجھ لی جائے یہاں تک کہ یہ کہنا چاہیے کہ مارکس ان تصورات کو جس طرح سے مانتے ہیں ان میں کوئی صداقت نہیں۔ نہ تو انسانی مرحلوں کے ارتقا اس طرح سے ہوتا ہے جس طرح مارکس نے فرض کیا ہے اور نہ ہی اقتصادی مساوات اس طریق سے قائم ہوتی ہے جس طریق سے مارکس اسے قائم کرنا چاہتا ہے۔

بعض لوگ سمجھتے ہیں کہ روسی اشتراکیت ایک اقتصادی نظام ہے جس کا ایک غلط خیال منشا فقط یہ ہے کہ وسائل پیداوار کو ریاست کے سپرد کر کے افراد کے درمیان دولت کی مساوی تقسیم کو ممکن بنایا جائے یا ان حضرات کو معلوم نہیں کہ روسی کا اقتصادی نظام ایک ایسے فلسفہ پر مبنی ہے جس میں خدا، روح، اخلاق اور مذہب کی کوئی جگہ نہیں اور یا اگر معلوم ہے تو وہ سمجھتے ہیں کہ ہمیں اس فلسفہ سے کوئی سروکار نہیں۔ ہم تو فقط روس کے اقتصادی نظام کو لہیا چاہتے۔

روسی فلسفہ اور روسی نظام لازم و ملزوم ہیں۔ دراصل یہ نقطہ نظر محدود و محدود غلط ہے۔ روس کا اقتصادی نظام مارکس کے فلسفہ سے الگ نہیں کیا جاسکتا۔ ممکن نہیں کہ آپ مارکس کے اقتصادی نظام کو توڑے

لیں اور مارکس کے فلسفہ سے کنارہ کش رہیں۔ آپ مجبور ہیں کہ یاد دہانوں کو لے لیں یاد دہانوں کو چھوڑ دیں۔ روسی اقتصادی نظام ایک تعمیر ہے جو مارکس کے نظریہ انسان و کائنات پر مبنی ہے جب آپ بنیاد کو ہٹادیں گے تو تعمیر خود بخود گر جائے گی!

روس کا اقتصادی نظام فقط وسائل پیداوار کے ریاستی قبضہ یا دولت کی مساوی تقسیم کا نام نہیں بلکہ وہ ایک ایسا اقتصادی نظام ہے جو انسان کی ساری زندگی کو ایک خاص طریق سے متعین کرتا ہے۔ اسے برپا کرنے اور قائم رکھنے کے لئے آپ کو انسان اور کائنات کے ایک خاص نظریہ یا ایک خاص مذہب پر ایمان لانا پڑتا ہے۔ ایک خاص قسم کے نظام تعلیم، نظام اخلاق، نظام قانون اور نظام سیاست کو جاری کرنا پڑتا ہے۔ کیونکہ یہ اقتصادی نظام ایک پورے نظام حیات کا جزو ہے باقی سارا نظام حیات اسے ایک خاص شکل میں متعین کرتا ہے اور یہ خود باقی سارے نظام حیات کو متعین کرتا ہے اور یہ سارا نظام حیات صرف ایک بنیاد پر قائم ہے اور وہ مارکس کا فلسفہ ہے جو ساری کائنات کا ایک نظریہ ہے اور ہر روسی فرد کی ساری زندگی اس کے مطابق تشکیل پاتی ہے۔ لہذا کس طرح سے ممکن ہے کہ ہم روس کے اقتصادی نظام کو اس کی پوری وحدت سے الگ کر کے لے لیں۔ ایسا کرنے سے روسی اقتصادی نظام مڑ ہو جائے گا اور جو چیز ہمارے ہاتھ آئے گی وہ روسی اقتصادی نظام نہیں ہوگا بلکہ کوئی اور اقتصادی نظام ہوگا جو انسان اور کائنات کے متعلق ہمارے اپنے نقطہ نظر کے ساتھ مطابقت رکھتا ہوگا اور پھر ہمارا اپنا نظام تعلیم، نظام قانون، نظام اخلاق اور نظام سیاست اسے سہارا دے رہا ہوگا اور یہ اقتصادی نظام روس کے اقتصادی نظام کے مقابلہ میں اتنا ہی اچھا یا برا ہوگا جتنا کہ انسان اور کائنات کے متعلق ہمارا اپنا نقطہ نظر صحیح یا غلط ہوگا۔

انسانی زندگی کی وحدت  
انسانی زندگی ایک ناقابل تقسیم وحدت ہے وہ الگ  
الگ حصوں کا مجموعہ نہیں اور نہ ہی الگ الگ حصوں  
میں بٹ سکتی ہے انسان کی زندگی کا ہر ایک پہلو ایک ہی قوت سے متعین ہوتا ہے

اور وہ قوت کائنات کے متعلق انسان کا نظریہ ہے۔ لہذا اس کی زندگی کا ہر پہلو تمام دوسرے پہلوؤں میں شامل اور شریک ہوتا ہے دنیا میں کوئی ایسا شخص موجود نہیں جو فقط اقتصادی مقاصد رکھتا ہو۔ ہر شخص بیک وقت اقتصادی، اخلاقی، سیاسی، تعلیمی اور قانونی مقاصد اور افکار و آرا رکھتا ہے اور یہ تمام مقاصد اور افکار و آرا چونکہ اس کے نظریہ زندگی سے پیدا ہوتے ہیں ان میں ایک وحدت اور ہم رنگی اور ہم آہنگی ہوتی ہے ہر شخص کے اقتصادی مقاصد وہی ہوں گے جو اس کا نظریہ زندگی چاہے گا۔

روسی نظام حیات چونکہ انسان کی ساری زندگی پر عوامی روسی نظام کی وحدت ہے وہ ایک جسم حیوانی کی طرح ایک وحدت ہے۔ اس

کا اقتصادی حصہ مردہ ہونے کے بغیر اس سے الگ نہیں ہو سکتا۔ اگر ہم کتے کے جسم سے اس کی ایک ٹانگ کاٹ لیں تو ہم توقع نہیں کر سکتے کہ وہ زندہ رہے گی یا شتر مرغ کی ایک ٹانگ بن کر اپنا کام کرتی رہے گی۔ روسی اقتصادی نظام کی مخصوص نوعیت کو سمجھنے کے لئے اس بات پر غور کر لینا کافی ہے کہ اگر روسیوں کی باقی زندگی کا کوئی حصہ مثلاً ان کا نظام تعلیم یا نظام سیاست یا نظام قانون یا نظام اخلاق اس سے بچیر الگ کر دیا جائے تو روسی اپنے اقتصادی نظام کو قائم نہیں رکھ سکیں گے۔

قابل غور بات ان حقائق کی بنا پر بہت ضروری ہے کہ وہ لوگ جو روسی اقتصادی نظام سے اس لئے شغف رکھتے ہیں کہ وہ اقتصادی مساوات کی امید دلاتا ہے۔ یہ دیکھیں کہ آیا وہ مارکس کے نظریہ کائنات کو جو لازماً اس کے ساتھ آئے گا قبول کرنے کیلئے تیار ہیں یا نہیں۔ اگر یہ نظریہ کائنات مغالطہ آمیز غلط اور بیوقوفانہ ہو تو یقیناً وہ اسے قبول نہیں کریں گے اور حقائق خود بتاتے ہیں کہ مارکس کا نظریہ کائنات اور حقیقت ایسا ہی ہے۔

ہم مان لیتے ہیں کہ روسی اقتصادی نظام کا مقصد اقتصادی مساوات ایک بحث امید کا قیام ہے لیکن جو نظام دہریت پر مبنی ہو اس سے اقتصادی مساوات کی توقع بحث ہے۔ اقتصادی مساوات کی خواہش دوسرے انسانوں کی



محبت سے پیدا ہوتی ہے اور دوسرے انسانوں کی محبت اللہ تعالیٰ کی محبت کا ایک جزو ہے۔ جس کے سامنے سب انسان برابر ہیں اور سب کو برابر کا حق حاصل ہے کہ اس کی نعمتوں سے مستفید ہوں۔

دوسرے انسانوں کی محبت اس وقت تک آزادانہ مساوات کی لازمی شرط اظہار نہیں پاسکتی جب تک کہ وہ محبت جس کے اندر یہ ایک جزو کی حیثیت رکھتی ہے آزادانہ طور پر اظہار نہ پائے اس کا مطلب یہ ہے کہ اگر ہم اقتصادی مساوات چاہتے ہیں تو ہمیں چاہیے کہ فرد کی تعلیم و تربیت اس طرح سے کریں کہ اس کے دل میں اللہ تعالیٰ کی محبت ترقی پا کر نہایت قوی ہو جائے اور یہ تعلیم و تربیت ہمیں صرف اسلام سے حاصل ہو سکتی ہے۔

مارکس نے اقتصادی مساوات کا تصور مذہب سے لیا ہے لیکن اس نے حقائق کو غلط طور پر پیش کر کے اسے ایک مادیاتی فلسفہ میں داخل کر دیا ہے حالانکہ وہ ایک مادیاتی فلسفہ کا جزو نہیں بن سکتا اگر انسانی افراد اس دنیا کی نعمتوں کو آپس میں برابر طور پر تقسیم کرنے کے لئے آمادہ ہو سکتے ہیں تو صرف انصاف، نیکی اور صداقت ایسی اقدار کے لئے جن پر مذہب زور دیتا ہے اور کسی دوسری غرض کے لئے نہیں۔ کائنات کا مادیاتی نظریہ جو کارل مارکس اپنے متبعین پر مٹھولتا ہے ایک ایسی ذہنیت پیدا کرتا ہے جو اقتصادی مساوات کی خواہش کے ساتھ تعارض اندرونی طور پر متعارض ہوتی ہے کیونکہ اقتصادی مساوات کی خواہش درحقیقت خدا پرستی کا ایک جزو ہے۔ مارکس اس خواہش کی بنیاد کو دھکا دیتا ہے۔ اور اس طرح فرد کو اس سے الگ کرنے کی کوشش کرتا ہے۔ ایک طرف سے تو وہ فرد کو اقتصادی مساوات پر مجبور کرتا ہے اور دوسری طرف سے وہ اسے اس روحانی تسلی اور دلی اطمینان سے محروم کرتا ہے جو ایسی مساوات کا صرف ایک ہی انعام ہے۔ اس کا نتیجہ یہ ہے کہ فرد کے دل کی گہرائیوں میں ایک ذہنی مجاہدہ ذہنی مجاہدہ اور ایک پابندی اور مجبوری کا احساس پیدا ہوتا ہے اور جس نسبت

سے مارکسی اپنے فلسفہ پر زور دیتے ہیں اور خدا پرستی کے جذبہ کو دبانے کی کوشش کرتے ہیں۔ اسی نسبت سے یہ ذہنی مجاہدہ اور یہ پابندی اور مجبوری کا احساس بڑھتا جائے روس میں اشتراکیت کو اس وقت تک جو کامیابی حاصل ہو رہی ہے اس کی وجہ یہ ہے کہ روسیوں نے ابھی مذہب کی اس روحانی اور اخلاقی تعلیم کو نہیں بھلایا کہ اپنے مذہب کی برکت بھائیوں کے ساتھ ہمدردی کا برتاؤ کرو اور ان کی ضروریات کو اپنی ضروریات سمجھو۔ لیکن اب جوں جوں وقت گزرتا جائے گا۔

روس کے لوگ حکومت کی کوششوں کی وجہ سے اپنے آباؤ اجداد کے مذہبی احساس سے دور ہوتے جائیں گے۔ یہ بات بعض لوگوں کو تعجب انگیز معلوم ہوگی لیکن اس کے باوجود یہ ایک حقیقت ہے کہ اگر روس میں اشتراکیت زندہ ہے تو اسی مذہبی احساس کی برکت سے جسے وہ کھینا چاہتی ہے لیکن جس حد تک وہ اس احساس کو کھپتی جائے گی اسی حد تک اپنی قبر کھودتی جائے گی۔

مارکسی کہتے ہیں کہ مذہب سے ان کی دشمنی کا سبب یہ ہے کہ احساس ناشناسی مذہب ذاتی ملکیت اور حلیب منفعت کا حامی ہے لیکن درحقیقت یہ اشتراکیوں کی احسان ناشناسی اور محسن کشی ہے کیونکہ حقوق ملکیت کا احترام (مثلاً یہ کہ دولت آفریدہ میں سرمایہ دار کا حق کتنا ہے اور مزدور کا کتنا) جو اشتراکیت کی بنیاد ہے مذہب ہی نے سکھایا ہے اور اشتراکیت صرف اس دعویٰ کی بنا پر لوگوں کو اپنی طرف بلاتی ہے کہ وہ انصاف کرنے اور ان حقوق کو اپنی اپنی جگہ پر پہنچانے کا بیڑا اٹھاتی ہے۔

مذہب نے بالخصوص اسلام نے جس حد تک شخصی ملکیت کی حمایت کی ہے۔ اس کا مقصد یہ ہے کہ افراد ایک دوسرے کی ذاتی ملکیت کو خصب نہ کریں کیونکہ اس طرح سے جماعت میں بد نظمی اور انتشار پیدا ہوتا ہے اور ذاتی ملکیت بھی جوں کی توں رہتی ہے۔ صرف اس کے مالک ناجائز طور پر بدل جاتے ہیں لیکن اسلام شخصی ملکیت کو جماعتی ملکیت بنانے کی مخالفت نہیں کرتا بلکہ حمایت کرتا ہے۔

اقتصادی مساوات مقصد حیات نہیں ماریوں کی غلطی یہ ہے کہ وہ اقتصادی مساوات کو زندگی کا آخری مقصد اور دعویٰ

قرار دیتے ہیں لیکن اصل حقیقت یہ ہے کہ اقتصادی مساوات بذات خود انسان کی زندگی کا مقصد نہیں۔ انسان کی زندگی کا مقصد خود شعوری کی کامل نشوونما یا جذبہ حسن کا کامل اظہار ہے جو طلب جمال حقیقی سے ممکن ہوتا ہے اور اقتصادی مساوات انسان کے اس مقصد کی جستجو کے راستہ پر خود شعوری کے ضمنی حاصلات کے طور پر وجود میں آتی ہے۔ یہ الگ بات ہے کہ یہ ضمنی حاصلات خود شعوری کے تمام حاصلات کی طرح اس کی آئندہ ترقی اور نشوونما کے اداوی وسائل کا کام بھی دیتے ہیں تاکہ ان لوگوں کے دل میں جو سمجھتے ہیں کہ پہلے اقتصادی مساوات کو روسی اشتراکی طریقہ سے حاصل کر لینے دیجیے پھر اسلام کے لئے بھی راستہ صاف ہو جائے گا کوئی غلط فہمی پیدا نہ ہو جائے۔ یہاں پھر اس بات کا اعادہ کر دینا ضروری ہے کہ اگر اقتصادی مساوات اس طرح سے وجود میں نہ آئے تو وہ شخصیت انسانی کے ارتقاء کے لئے حد درجہ ضرر رساں ہونے کے علاوہ خود قائم نہیں رہ سکتی ۛ

زمین و آسمان کا فرق جب اقتصادی مساوات خود مقصد حیات قرار پائے تو زندگی کی تمام اقدار اس کے تابع ہو جاتی ہیں لیکن جب وہ مقصد حیات کے تابع کے دوران میں ایک ضمنی فائدہ کے طور پر حاصل ہو تو وہ مقصد حیات کی خدمت گزار بن کر موجود رہتی ہے۔ اس سے فرد اور جماعت کی زندگی میں زمین اور آسمان کا فرق پیدا ہو جاتا ہے۔ معاشرہ کی دو قسمیں جو ان دو مقاصد کے ماتحت وجود میں آتی ہیں اقدار حیات کے لحاظ سے ایک دوسرے سے یکسر مختلف ہوتی ہیں۔ اگر ایک معاشرہ مشرق کو جاتا ہے تو دوسرا مغرب کو، اگر ایک انسان کے انتہائی عروج اور کمال کی طرف جاتا ہے تو دوسرا اس کے انتہائی انحطاط اور زوال کو، اور پھر ان میں ایک بڑا فرق یہ ہوتا ہے کہ انسان کی فطرت اندرونی طور پر اس معاشرہ کی مزاحمت کرتی ہے جو اقتصادی مساوات کو مقصد حیات قرار

دیتا ہے۔ یہ مزاحمت رفتہ رفتہ بڑھتی اور آشکار ہوتی جاتی ہے یہاں تک کہ معاشرہ کو برباد کر کے اپنی تشفی کے لئے راستہ صاف کرتی ہے۔

اس کتاب کے حصہ اول میں مارکس اور اینگلز کے جو حوالے نقل کئے گئے ہیں ان سے یہ بات واضح ہو جاتی ہے کہ مارکس کے سارے فلسفہ کا بنیادی یا مرکزی تصور جس سے اس کی باقی ماندہ تمام غلطیاں پیدا ہوتی ہیں اس کا یہ تصور ہے کہ نظریات مارکس کی بنیاد کی غلطی یا آدرش یا معتقدات، اقتصادی حالات سے پیدا ہوتے ہیں اور نظریات اور معتقدات میں وہ انسان کی ان تمام

سرگرمیوں کو شامل کرتا ہے جو جذبہ حسن کی تشفی سے یا نظریات اور معتقدات کی جستجو سے تعلق رکھتی ہیں۔ مثلاً مذہب، اخلاق، سیاست، قانون، علم، ہنر، عقل، سائنس اور فلسفہ یہی وجہ ہے کہ وہ ان کو نظریاتی شکلوں کا نام دیتا ہے۔ لیکن کبھی کبھی وہ ان سرگرمیوں کو شعور یا مشتملات شعور کی اصطلاح سے بھی تعبیر کرتا ہے۔ لیکن یاد رہے کہ لفظ شعور کا یہ استعمال مارکس کا اپنا ہے اور حکمانے اس لفظ کو کبھی ان معنوں میں استعمال نہیں کیا۔ اور ہماری اس کتاب میں بھی یہ لفظ ان معنوں میں استعمال نہیں ہوا۔

مارکس خود مانتا ہے کہ :-

مارکس کا اعتراف

جو خیال میرے تمام غور و فکر کی راہ نمانی کرتا رہا ہے یہ ہے

کہ نظریات اور معتقدات اقتصادی حالات کا نتیجہ ہیں :-

اس سے صاف ظاہر ہے کہ اگر ہم مارکس کے اس خیال کو غلط ثابت کر دیں (اور مجھے امید ہے کہ اس کتاب میں ڈارون، میکڈوگل اور فریڈ کے نظریات پر بحث کرتے ہوئے جو حقائق پیش کئے گئے ہیں اور جو حقائق زیر بحث موضوع کے سلسلہ میں پیش کئے جائیں گے وہ اسے غلط ثابت کرنے کے لئے کافی ہیں) تو اس کے فلسفہ کی ساری عمارت دھڑام سے نیچے گر جاتی ہے۔

اگر ہم مارکس کے اس تصور کو صحیح مان لیں تو اس سے کمی مارکس کی عقیدہ کے غلط نتائج، بیہودہ نتائج پیدا ہوتے ہیں :-

اول۔ انسان کی تمام سرگرمیاں جو طلبِ جمال سے تعلق رکھتی ہیں (مثلاً اورشوں کی جستجو، مذہب، اخلاق، سیاست، عقل، قانون، علم اور مہر کی تمام قسمیں اور سائنس اور فلسفہ) جن پر انسان کو فخر ہے جن کی وجہ سے انسان حیوانات پر فضیلت رکھتا ہے اور جن پر انسان کی تہذیب، شرافت اور عظمت کا دار و مدار ہے اپنی کوئی قدر و قیمت نہیں رکھتیں اور اگر ہم اقتصادی حالات سے مطمئن ہو چکے ہوں تو پھر ان کا تتبع بے حقیقت اور بے معنی ہے۔

دوئم۔ بعض وقت ایک انسان جسے بھوک لگتی ہے یا جسے کپڑا پہننے یا رہائشی مکان میں رہنے کی ضرورت ہوتی ہے صاف کہہ دیتا ہے کہ مجھے یا کپڑے یا مکان کی ضرورت ہے لیکن بعض وقت وہ صاف طور پر نہیں کہتا کہ مجھے روٹی یا کپڑے یا مکان کی ضرورت ہے بلکہ وہ اپنی ان ضروریات کو بالکل بھول جاتا ہے اور اسے ہوش ہی نہیں رہتا کہ وہ کیا چاہتا ہے اور اپنی اصلی اقتصادی ضروریات کے عوض میں انصاف اور نیکی اور صداقت کے تقاضوں کو پورا کرنے کی کوشش شروع کر دیتا ہے یا اخلاقی، مذہبی، سیاسی اور روحانی نظریات کی جستجو شروع کر دیتا ہے۔ یا علم و مہر کی پیروی میں لگ جاتا ہے۔ حالانکہ وہ تندرست ہوتا ہے۔ اسکا داغ صحیح ہوتا ہے اس نے کسی مذہبی چیز کا استعمال نہیں کیا ہوتا اور اس کے ہوش و حواس قائم ہوتے ہیں۔

سوئم۔ جب ایک دولت مند شخص اپنی ساری اقتصادی ضروریات کو بفر اغت پورا کر رہا ہو اور اسے معلوم ہو کہ کئی نسلوں تک اسے کسی چیز کی کمی نہیں تو اگر وہ نیکی، صداقت اور انصاف کا نام لے یا کسی اخلاقی، روحانی، مذہبی یا سیاسی اورش کی جستجو میں لگ جائے یا علم یا مہر یا سائنس یا فلسفہ کا تتبع کرنے لگے تو سمجھ لو کہ اسے کوئی نہ کوئی اقتصادی ضرورت تنگ کر رہی ہے اور اگر اس سے پوچھا جائے کہ تجھے کون سی اقتصادی ضرورت پریشان کر رہی ہے اور وہ کانوں پر ہاتھ دھر کر کہے کہ حاشا و کلا مجھے کوئی اقتصادی ضرورت پریشان نہیں کر رہی۔ میرے پاس ہر چیز موجود ہے تو سمجھ لو کہ وہ اپنے حالات سے بالکل بے خبر ہے۔

ناکام کوشش نوٹ - اوپر کے دو نقاط کے سلسلہ میں اینگلز نے جو الفاظ استعمال کئے ہیں ان سے صاف ظاہر ہوتا ہے کہ وہ ایک غلط بات کو ثابت کرنے کی ناکام کوشش کی کر رہا ہے۔ وہ لکھتا ہے:-

”آدرش ایک ایسا عمل ہے جسے نام نہاد سوچنے والا بے شک جان بوجھ کر انجام دیتا ہے لیکن اس کی جان بوجھ غلط یا کاذب ہوتی ہے۔ اسے معلوم نہیں ہوتا کہ اس کے اصل محرکات کیا ہیں؛ لہذا وہ ظاہری یا غلط محرکات کا تصور کرتا ہے چونکہ انسان کے سارے اعمال اس کے آدرش کی معرفت ظہور پذیر ہوتے ہیں۔ وہ غلطی سے سمجھتا ہے کہ وہ آدرش ہی پر مبنی ہیں۔“

ظاہر ہے کہ یہاں اینگلز نے اپنے دعوے کا کوئی ثبوت پیش نہیں کیا بلکہ ایک دوسرے کے ساتھ ملتے جلتے چند دعووں کا ایک سلسلہ پیش کیا ہے۔ سوال پیدا ہوتا ہے کہ اس بات کا ثبوت کیا ہے کہ ایک شخص جو سوچ سمجھ کر اور جان بوجھ کر ایک اخلاقی نظریہ کی پیروی کر رہا ہے اس کی جان بوجھ اور سوچ بچار غلط یا کاذب ہے اگر دنیا میں کوئی شخص یہ بات نہیں جان سکتا یا اس کے پاس اس بات کے جاننے کے لئے کوئی ذرائع نہیں ہو سکتے کہ وہ اپنے نظریہ کی جستجو ایک غلط یا کاذب احساس سے کر رہا ہے تو مارکس اور اینگلز کو کیونکر پتہ چل گیا کہ ہر شخص جو پورے احساس اور شعور کے ساتھ ایک آدرش کی جستجو کرتا ہے درحقیقت اس کا شعور یا احساس کاذب ہوتا ہے اور خود ان کے پاس اس بات کا کیا ثبوت ہے کہ اس نظریہ کے لئے جسے مارکسزم کہا جاتا ہے ان کا اپنا شعور یا احساس غلط اور کاذب نہیں؟

دعوئی بلا دلیل آخر ہمارے پاس یہ باور کرنے کے لئے کوئی دلیل ہونی چاہیے کہ جب ایک انسان سوچ سمجھ کر ایک آدرش کی پیروی کر رہا ہوتا ہے تو اس کے افعال کے اصل محرکات جو ہمیشہ اقتصادی نوعیت کے ہوتے ہیں اسے معلوم نہیں ہوتے اور وہ ان کے بجائے کاذب اور غلط محرکات کو جو ہمیشہ اخلاقی اور روحانی قسم کے ہوتے ہیں ذہن میں لاتا ہے۔ اگر ہمارے پاس اس کی کوئی

وسیل نہ ہو تو ہم یہ کیوں نہ سمجھیں کہ انسان کے اخلاقی اور روحانی محرکات جن کا وہ تصور کرتا ہے اس کے اصل محرکات ہوتے ہیں اور اقتصادی محرکات جن کا تصور فقط مارکس اور اینگلز کے ذہن میں ہے درحقیقت موجود نہیں ہوتے یا ان محرکات کے ماتحت رہتے ہیں۔ بالخصوص جب کہ ہم روز دیکھتے ہیں کہ ایک انسان اپنے ادرشی یا روحانی اور اخلاقی مقاصد کے لئے اپنے اقتصادی مقاصد بلکہ اپنی زندگی تک کو قربان کر دیتا ہے۔ آخر اس کی وجہ کیا ہے کہ اصلی محرکات تو ہمیشہ اقتصادی ہوں اور کاذب اور غلط محرکات ہمیشہ روحانی اور اخلاقی ہوں!

اینگلز میں نہیں بتانا کہ وہ اس نتیجہ پر کس طرح سے پہنچا ہے کہ انسان کا وہ فعل جس کے متعلق اسے یقین ہوتا ہے کہ وہ اس کے ادرش کا نتیجہ ہے درحقیقت اس کا نتیجہ نہیں ہوتا اور ہم یہ کیوں نہ سمجھیں کہ عملی اشتراکیوں کی حیثیت سے مارکس اور اینگلز کا ہر فعل درحقیقت ان کے ادرش کا نتیجہ نہیں ہے +

ہم مارکس سے پوچھتے ہیں کہ اگر نظریات اور معتقدات اقتصادی حالات کی غلط کاذب اور غیر شعوری اور منہج شدہ فکری اشکال ہیں تو اس کی وجہ کیا ہے کہ ان کا مرکز ہمیشہ حسن، نیکی اور صداقت کے مجرد تصورات ہوتے ہیں۔ کیوں یہ نظریات اور معتقدات ہمیشہ ان ہی تصورات کے ارد گرد گھومتے رہتے ہیں اور ان ہی پر مشتمل ہوتے ہیں اور پھر اس کی وجہ کیا ہے کہ ہوں ہوں ہمارا علم ترقی کرتا جاتا ہے وہ ان تصورات کے اور قریب ہوتے جاتے ہیں اور تو اور جب ہم خود اقتصادی ناہمواریوں کا علاج کرنا چاہیں تو ایسا کیوں ہوتا ہے کہ ہم صرف جمہوریت، مساوات، اخوت، حریت، انصاف، اخلاق کی طرح کی ایسی اقدار کے لئے اپنا جوش ظاہر کرتے ہیں جو حسن، نیکی اور صداقت کے تصورات سے پیدا ہوتی ہیں۔ مارکسیوں کے پاس اس کا کوئی جواب نہیں۔ جب ہم تاریخ پر نگاہ ڈالیں تو صاف طور پر نظر آ جاتا ہے کہ انسانی جماعتوں کی کوئی جدوجہد اور تاریخ کی گواہی تاریخ کا کوئی انقلاب یا تغیر خواہ اس کی نوعیت سیاسی ہو یا اخلاقی

یا روحانی یا علمی یا مذہبی، ایسا نہیں جو ان اقدار کی طلب اور جستجو کا نتیجہ نہ ہو۔ فرانس کا انقلاب، روس کا انقلاب، امریکینوں کی جنگ آزادی، ہجیک سٹرا کی قیادت میں انگلستان کے کسانوں کی جدوجہد، صلیبی جنگیں، تحریک اصلاح کلیسا اور تحریک احیاء علوم تاریخ کے ان بے شمار واقعات میں سے چند ہیں جو اس حقیقت کو ثابت کرتے ہیں جب کبھی ہم سماج کے اندر کوئی انقلاب لانا چاہتے ہیں تو ہم دراصل ان ہی اقدار کو ایک ظاہر اور مرنی صورت میں لانا چاہتے ہیں اور اپنی زندگی کو ان کے مطابق بنانا چاہتے ہیں۔ خود مارکس نے بھی ان ہی اقدار کا نام لے لے کر اشتراکیت کی حمایت کی ہے اور وہ اپنی تحریر میں جابجا مساوات، انصاف اور آزادی پر زور دیتا ہے کیا یہ اس بات کا ثبوت نہیں کہ ہم سنی اور صداقت کیلئے بھی ایک ایسی ہی بھوک محسوس کرتے ہیں جیسی روٹی کے لئے اور ان اقدار کی خواہشات درحقیقت انسان کی اصلی خواہشات ہیں جو اس کی خود شعوری کے ایک مستقل خاصہ کے طور پر اس کے اندر موجود ہیں اور اس کی باقی تمام خواہشات ان کے ماتحت ان کی خدمت گزار ہیں۔ یہ صحیح ہے کہ بہاری یہ خواہشات اس وقت اظہار پاتی ہیں جب ہم اپنے اقتصادی، سیاسی، علمی یا اجتماعی حالات کو بدلنے کی کوشش کرتے ہیں۔ لیکن اس سے یہ کیونکر ثابت ہوتا ہے کہ یہ خواہشات مستقل اور اصلی نہیں۔ بلکہ ماخوذ اور کاؤب ہیں۔ آخر ان کے اظہار کے لئے کسی واسطہ کا ہونا تو ضروری ہے محض خلا میں ان کا اظہار نہیں ہو سکتا بلکہ ان خواہشات کے مستقل اور اصلی ہونے کا یہ ثبوت ہے کہ وہ فی الواقعہ ان حالات کو بدل کر اپنے مطابق کر لیتی ہیں۔

**عقل و علم کا استحضاف** جو چیز مارکس کے اس موقف کو کہ طلب جمال کی تمام صورتیں یا اس کی اصطلاح میں نظریاتی اشکال اقتصادی حالات کا نتیجہ ہیں حدود و مضامین بنا دیتی ہے یہ ہے کہ مارکس مجبور ہے کہ ان میں اخلاق اور مذہب ہی نہیں بلکہ عقل اور علم اور فلسفہ اور سائنس بلکہ ریاضیات کو بھی شامل کرے اس کے معنی یہ ہیں کہ اگر انسان کبھی یہ سمجھے کہ وہ ارد گرد کے اقتصادی حالات کے اثر سے آزاد ہو کر اپنی عقل کو کام میں لارہا ہے یا اس کی عقل آزادانہ طور پر صداقت کی جستجو کر رہی ہے تو



وہ اپنے آپ کو فریب دے رہا ہے۔ اگر عقل صداقت کو دریافت نہیں کر سکتی تو مارکسی اپنے فلسفہ کو صداقت کے طور پر کیوں پیش کرتے ہیں؟ مارکسی کہتے ہیں کہ ان کا فلسفہ عقل پر مبنی ہے لیکن اگر عقل اقتصادی حالات کے تابع ہے تو پھر اس کی اپنی کوئی حیثیت نہیں اور مارکس کا فلسفہ جس حد تک عقل پر مبنی ہے غلط ہے اگر مارکس کا فلسفہ بھی اقتصادی حالات کا ایک غیر شعوری اور بگڑا ہوا عکس ہے تو وہ صحیح کس طرح سے ہو سکتا ہے؟

**قول و عمل کا تضاد** پھر اگر نظریات اقتصادی حالات کا نتیجہ ہیں تو مارکسی دوسروں کے نظریات کی تردید اور اپنے نظریہ کا پراپا غنڈا کیوں کرتے ہیں؟

پراپا غنڈا عقل سے کام لینے کی دعوت ہے اور یہ دعوت صرف اس مفروضہ کی بنا پر جواز ہو سکتی ہے کہ جب سرمایہ دار ممالک مارکسی نظریہ کے قائل ہو جائیں گے تو اشتراکی انقلاب رونما ہو گا۔ کیا اس سے مارکسیوں کے اس یقین کا ثبوت نہیں ملتا کہ نظریہ اقتصادی حالات سے پیدا نہیں ہوتا بلکہ اقتصادی حالات کو پیدا کرتا ہے اور پھر اگر نظریات اقتصادی حالات سے پیدا ہوتے ہیں تو مارکسی لوگوں کو مذہب سے متنفر کرنے کے لئے اپنے عقیدہ کی تعلیظ اتنی مصیبتیں کیوں اٹھاتے ہیں۔ مذہبی خیالات کی کوئی اہمیت نہیں

کیونکہ واقعات ان کا نتیجہ نہیں ہوتے۔ یہ خیالات ان اقتصادی حالات پر اثر انداز نہیں ہو سکتے جو مارکسی وجود میں لانا چاہتے ہیں۔ بلکہ اس کے برعکس مذہبی یا غیر مذہبی خیالات، اقتصادی حالات پیدا ہوں گے لہذا ان کو چاہیے کہ ہاتھ پر ہاتھ دھر کے بیٹھے رہیں اور اس بات کا انتظار کرتے رہیں کہ مناسب اقتصادی حالات کب پیدا ہوتے ہیں۔ یا اگر ان اقتصادی حالات کو وجود میں لانے کی کوشش کریں تو اس بات کو ملحوظ رکھیں کہ وہ انہیں اپنی کسی سوچی ہوئی تجویز یا تدبیر کے ذریعہ سے وجود میں نہ لائیں۔ کیونکہ وہ تدبیروں اور تجویزوں سے پیدا نہیں ہوتے بلکہ خود تدبیروں اور تجویزوں کو پیدا کرتے ہیں!

انسانی کی الٹی تصویر نظریات کے مبداء اور ماخذ کے متعلق مارکس کے تصور سے جو بہبود ناسمج پیدا ہوتے ہیں وہ اسے غلط ثابت کر نیکی لئے کافی ہیں۔ واصل مارکس نے انسان کو الٹا کر کے سر کے بل کھڑا کر دیا ہے انسان کی فطرت کا صحیح نقشہ یہ

ہے کہ وہ اپنے نظریات اور معتقدات کی مطابقت اپنے تمام حالات کو دیکھتا ہے لیکن مارکس کا خیال بالکل برعکس ہے۔  
**قابل غور بات** یہ بات قابل غور ہے کہ نظریات کے منبع اور ماخذ کے متعلق کارل مارکس کی غلط فہمی کوئی انوکھی بات نہیں۔ اس غلط فہمی میں مارکس، میکڈوگل، فرائڈ اور ایڈلر کے ساتھ برابر کا شریک ہے۔ ان سب کا خیال یہ ہے کہ نظریات اور معتقدات کے لئے انسان کی فطرت میں کوئی مستقل خواہش یا جذبہ موجود نہیں بلکہ ان کا باعث یا تو کوئی ایک حیوانی جبلت ہوتی ہے اور یا تمام حیوانی جبلتوں کا مجموعہ تاہم ان کے اصل منبع کے متعلق ان میں سے کوئی ایک دوسرے کیساتھ متعلق نہیں ہے۔  
**میکڈوگل کی تصحیح** میکڈوگل کے نظریہ میں جس قدر غلطیاں اور الجھنیں موجود ہیں۔ ان کی وجہ یہ ہے کہ وہ آدرشوں کو تمام حیوانی جبلتوں کے مجموعہ کے تابع سمجھتا ہے لہذا وہ معقول طور پر نہیں بتا سکا کہ فطرت انسانی کے اندر عزم یا ارادہ جو حصول آدرش کی ایک اندرونی کوشش کا نام ہے کہاں سے آتا ہے اور اس کے خیال کی تردید کے لئے صرف یہ ثابت کرنے کی کوشش کی گئی تھی کہ نظریات کی محبت انسان کی فطرت کا ایک مستقل خاصہ ہے اور اس کی زندگی کا واحد محرک عمل ہے اور جبلتوں سے اس کا کوئی تعلق سوائے اس کے نہیں کہ جبلتیں اس کے ماتحت اس کی خدمت گزار بن کر رہتی ہیں۔ اس مفروضہ کو درست ثابت کرنے کے لئے ہمیں ان حقائق سے بھی مدد لی تھی جو زندگی یا شعور کی حقیقت کے بارہ میں نظریہ ڈارون کی تردید کے لئے پیش کئے گئے تھے۔ پھر ہم نے دیکھا تھا کہ یہ مفروضہ میکڈوگل کی تمام غلطیوں اور الجھنوں کو دور کر کے اس کے نظریہ جبلت کو صحیح کر دیتا ہے اور اس بات سے اپنی صحت کی بھی ایک دلیل پیدا ہوتی ہے۔

**فرائڈ کی تصحیح** اسی طرح سے فرائڈ کے نظریہ میں جس قدر غلطیاں اور پریشان خیالیاں ہیں اس کی وجہ یہ ہے کہ وہ نظریات کو آبائی الجھاؤ کی صورت میں جبلت جس کا نتیجہ سمجھتا ہے۔ لہذا وہ معقول طور پر نہیں بتا سکا کہ آبائی الجھاؤ نظریات کی صورت کیونکر اختیار کر لیتا ہے؟ اور فرائڈ کے نظریہ کو غلط ثابت کرنے کے لئے

ہمیں پھر یہی ثابت کرنا پڑا تھا کہ نظریات کی محبت انسان کی فطرت کا ایک مستقل حصہ ہے اور اس کی زندگی کا واحد محرک عمل ہے جس کا نام نہا و ابائی الجھاؤ سے سوائے اس کے اور کوئی تعلق نہیں کہ وہ دراصل والدین کی غیر جنسی محبت کی صورت میں اس کی پیداوار ہے۔ پھر ہم نے دیکھا تھا کہ یہ مفروضہ فرائڈ کے نظریہ لاشعور کو بھی اغلاط سے پاک کر کے معقول اور مدلل بنا دیتا ہے اور اس طرح سے نہ صرف اپنی صحت اور درستی کی ایک اور دلیل مہیا کرتا ہے بلکہ میکڈوگل کے نظریہ کی تردید کو بھی زیادہ مضبوط اور مستحکم بنا دیتا ہے۔

**ایڈلر کی تصحیح** اسی طرح سے ایڈلر کے نظریہ کے اندر بھی جس قدر غلطیاں اور اچھنیں ہیں اس کی وجہ یہ ہے کہ وہ نظریات کو بچپن کے احساس کہتری کی صورت میں حیلہ تفوق کا نتیجہ سمجھتا ہے اور اس تصور کو غلط ثابت کرنے کے لئے یہ بتایا گیا تھا کہ نظریات کی محبت انسان کی فطرت کا ایک مستقل خاصہ ہے جو کسی احساس کہتری یا حیلہ تفوق کا نتیجہ نہیں۔ بلکہ کہتری کا احساس اور تفوق اور استیلا کی خواہشات خود اس کا نتیجہ ہیں۔ پھر ہم نے دیکھا تھا کہ یہ مفروضہ ایڈلر کی مشکلات کا ازالہ بھی اسی طرح کرتا ہے جس طرح میکڈوگل اور فرائڈ کی مشکلات کا اور نہ صرف ایڈلر کے نظریہ کو اغلاط سے پاک کر کے معقول اور مدلل بنا دیتا ہے بلکہ اپنی صحت کی ایک اور شہادت پیدا کر کے میکڈوگل اور فرائڈ کے نظریات کی تردید کو بھی اور قوت اور بہارا دیتا ہے۔

**مارکس کی تصحیح** بالکل اسی طرح سے کارل مارکس کے نظریہ کے اندر جس قدر غلطیاں موجود ہیں۔ ان کا سبب یہ ہے کہ وہ نظریات کو اقتصادی حالات کا نتیجہ سمجھتا ہے اور اس کے نظریہ کو غلط ثابت کرنے کے لئے ہمیں پھر یہی ثابت کرنے کی ضرورت ہے کہ نظریات کی محبت انسان کی فطرت کا ایک مستقل خاصہ ہے اور اس کی زندگی کا واحد محرک عمل ہے۔ لہذا وہ تمام حقائق جو ڈارون، میکڈوگل، فرائڈ اور ایڈلر کے نظریات کے غلط تصورات کی تردید اور صحیح تصورات کی تائید میں ہماری طرف سے بیان حکماء کی طرف سے پیش کئے گئے ہیں۔ کارل مارکس کے نظریہ کی تردید کرتے ہیں اور اس کی تردید کے لئے کفایت کرتے ہیں۔

موضوع بحث تاہم کارل مارکس کے نظریہ کی خامیوں کو پوری طرح سے آشکار کرنے کے لئے یہ بتانا ضروری ہے کہ اقتصادی ضروریات اور حالات کا نظریات اور معتقدات کے ساتھ درحقیقت کیا تعلق ہے اور کتاب کے اس باب میں یہی موضوع زیر بحث رہے گا۔

بعض لوگ جو غور اور باریک بینی سے حقائق کا مطالعہ کرنے پہننے کے اسباب کے عادی نہیں مارکس کے اس خیال سے کہ نظریات اقتصادی ضروریات اور حالات کا نتیجہ ہیں یا سانی بہک جاتے ہیں اور اس کی چند وجوہات ہیں:-

اول: ہماری بنیادی معاشی ضروریات مثلاً خوراک کپڑا اور مکان بعض جملتی خواہشات پر مبنی ہیں جن کے اندر ایک ایسا حیاتیاتی دباؤ ہے جو فرد اور نوع کی زندگی میں شروع ہی سے موجود ہوتا ہے اور جسے ہر شخص محسوس کرتا ہے اور جانتا ہے اس کے برعکس آدرشوں کا نفسیاتی دباؤ غیر شعوری ہوتا ہے اور اگرچہ لوگ ہر وقت اس دباؤ کی طاقت اور قوت کے ماتحت کام کرتے ہیں لیکن اس کی طاقت اور قوت سے بے خبر ہوتے ہیں۔ ہر دباؤ فرد یا نوع کی زندگی میں صرف اس وقت واضح طور پر سمجھ میں آنے لگتا ہے جب نظریات ذرا بلند ہو جاتے ہیں اور بقائے حیات کی جملتی خواہشات سے الگ نظر آنے لگتے ہیں۔

دوئم۔ چونکہ آدرش ہی کی جدوجہد کی خاطر سب سے پہلے زندہ رہنا ضروری ہے اس لئے لوگ اپنے آدرش کی اصلی ضروریات سے پہلے اپنی معاشی ضروریات کو پورا کرنے کی طرف توجہ کرتے ہیں۔

سوئم۔ انسان کی بنیادی معاشی اور جملتی ضروریات کی تکمیل کے اندر قوت نے ایک لذت رکھی ہے جس کی غرض یہ ہے کہ انسان بقائے حیات کے فریضہ سے غافل نہ ہونے پائے۔ بعض انسان اس لذت کو ہی اپنا نظریہ بنا لیتے ہیں۔ اس صورت میں ان کے لاشعور کی جذبہ حسن کی قوت ان خواہشات کے راستہ سے نکاس پانے

لگتی ہے اور ان خواہشات سے الگ ان کا کوئی نظریہ باقی نہیں رہتا۔

**چهارم:** جب ہمارا آدرش بہت بلند ہو اور معاشی ضروریات سے الگ نظر آ رہا ہو تو اس وقت بھی ہم مجبور ہوتے ہیں کہ اپنے آدرش کی خاطر اپنی معاشی ضروریات کی تکمیل کو نظر انداز نہ کریں اور ان کی اہمیت کو کم نہ ہونے دیں۔

**پنجم:** جب ایک معاشرہ کے اندر اقتصادی حالات خراب ہوں مثلاً دولت کی تقسیم غیر مساوی ہو اور بعض لوگوں کے ساتھ ظلم اور بے انصافی ہو رہی ہو تو اس کا باعث یہ ہوتا ہے کہ ایک غلط آدرش معاشرہ پر اپنی حکومت قائم کر چکا ہوتا ہے اور معاشرہ کی خرابیاں جب آشکار ہوتی ہیں تو ہم سمجھ لیتے ہیں کہ معاشرہ کا نظریہ جو ان کا باعث ہے غلط ہے اور اوصاف حسن سے عاری ہے لہذا ہم اس نظریہ کو بدلنے کا اقدام کرتے ہیں جسے سیاسی یا اجتماعی انقلاب کہا جاتا ہے۔ نظریہ کے بدلنے کے ساتھ اقتصادی حالات بدل کر درست ہو جاتے ہیں کیونکہ نیا آدرش جسے ہم اختیار کرتے ہیں اور جس کے ماتحت انقلاب پیدا کرتے ہیں اس قسم کا ہوتا ہے کہ اس میں وہ نقائص نہیں ہوتے جو پہلے آدرش میں تھے اور جن کی وجہ سے معاشرہ کے اندر خرابیاں پیدا ہونی تھیں۔ ان حقائق کو سچی نظر سے دیکھنے والا

نظر غائر کا مشاہدہ انسان فوراً اس غلطی میں مبتلا ہو جاتا ہے کہ نظریات ہماری اقتصادی ضروریات سے پیدا ہوتے ہیں اور ان ضروریات کے

مقابلہ میں غیر اہم اور غیر ضروری ہیں اور معاشی ضروریات انسان کی امدادی ضروریات نہیں بلکہ بنیادی ضروریات ہیں لیکن اگر حقائق کو بغور دیکھا جائے تو کوئی شبہ نہیں رہتا کہ ہم اپنی معاشی ضروریات کو ہمیشہ اپنے نظریہ کی ضروریات کے ماتحت مطمئن کرتے ہیں اور اقتصادی حالات ہمیشہ نظریات سے پیدا ہوتے ہیں اور نظریات کے ماتحت رہ کر انکی خدمت اور اعانت کرتے ہیں اور ان کے بدلنے کے بغیر نہیں بدلتے اور جب ہم انہیں بدلتے ہیں تو ہمیشہ اپنے جذبہ حسن کے تقاضوں سے مجبور ہو کر بدلتے ہیں ہماری اصلی اور بنیادی ضرورت جذبہ حسن کی تشفی ہے جس کا نتیجہ نظریات کی محبت ہے

انسان بھوک پر غالب ہے اس میں شک نہیں کہ قدرت نے بھوک کی خواہش کے اندر ایک زبردست حیات تیا تی و باؤ رکھا ہے جو ہمیں مجبور کرتا ہے کہ ہم اسے مطمئن کریں لیکن یہ قدرت کی ایک اہم اور ایک مہربانی ہے۔ جسے ہم کبھی قبول کر لیتے ہیں اور کبھی رد کر دیتے ہیں۔ ضرورت کے وقت ہم اس و باؤ پر غالب آسکتے ہیں اور آجاتے ہیں۔ بیشک ہم بالعموم بھوک کی طرف سب سے پہلے توجہ کرتے ہیں لیکن اس کی وجہ یہ ہے کہ آورش کا تقاضا بالعموم ایسا ہی ہوتا ہے کیوں کہ آورش بالعموم چاہتا ہے کہ ہم زندہ رہ کر اس کی جستجو کرتے رہیں لیکن جب آورش کا تقاضا اس کے برعکس ہو یعنی وہ مطالبہ کر رہا ہو کہ بھوک سے بلکہ زندگی سے قطع نظر کر دو تو ہم بھوک کی مجبور کرنے والی قوت کے باوجود اس کی پرواہ نہیں کرتے اور بھوک سے مرنے کے لئے تیار ہو جاتے ہیں +

مثالیں خوراک کے قائلوں کی و لیر اور سند کے قائد مہاتا گاندھی کا دو دو ماہ تک سرشار ہو میدان جنگ میں بھوک اور پیاس کی خواہشات اور خود زندگی کی خواہش سے بے نیاز ہو کر لڑتا ہے۔ گزشتہ جنگ عظیم میں لاکھوں روسیوں نے خود اپنی معاشی ضروریات اور اپنی زندگی سے بے پرواہ ہو کر اپنے نظریہ کی خاطر سینوں میں گولیاں کھائیں۔ اس سے صاف ظاہر ہے کہ ہماری فطرت کی اصلی اور بنیادی ضرورت نظریہ ہے نہ کہ خوراک۔ خوراک کا مقصد آورش کے حصول کی خاطر زندگی کا قیام ہے جب آورش کے حصول کے لئے زندگی قربان کرنا ضروری ہو جائے تو ہم زندگی کی پرواہ نہیں کرتے! آورش کے ماتحت مقاصد ایک آورش ہمارے تمام افعال کا آخری مقصد ہوتا ہے لیکن اس آخری مقصد کے ماتحت اس کے حصول کے ذرائع کے طور پر بعض اور قریب تر مقاصد بھی آتے ہیں جن میں سے ہر ایک کا حصول آخری مقصد کے حصول کے لئے ضروری ہوتا ہے۔ ان فوری مقاصد میں سے ہر ایک مقصد خود غنہائے مقصود نہیں ہوتا بلکہ منتہائے

مقصد کے ماتحت ایک امدادی وسیلہ ہوتا ہے لیکن چونکہ آخری مقصد اس کے بغیر حاصل نہیں ہو سکتا۔ لہذا اس کی اہمیت اتنی ہی ہو جاتی ہے جتنی کہ آخری مقصد کی۔ لہذا ہم سب کام چھوڑ کر اس کی طرف متوجہ ہو جاتے ہیں۔ ایسی حالت میں اگر کوئی شخص یہ سمجھے کہ گویا ہم نے اس امدادی اور فوری مقصد کی خاطر اپنے اُورٹس ہی کو چھوڑ دیا ہے یا یہ مقصد ہمارے نزدیک اُورٹس سے زیادہ اہمیت رکھتا ہے تو اس سے بڑھ کر اور غلطی کیا ہوگی؟

معاشی ضروریات اور اُورٹس ہی حال ہماری بنیادی معاشی ضروریات کا ہے ان ضروریات کی ساری اہمیت یہ ہے کہ ان کے بغیر ہم اپنے اُورٹس کی جستجو نہیں کر سکتے کیونکہ ہم زندہ ہی نہیں رہ سکتے۔ جب اُورٹس کے ماتحت مقاصد کی حیثیت سے ان کا حصول خطرہ میں پڑ جاتا ہے تو ہم ان کو اُورٹس کے برابر اہمیت دینے لگتے ہیں۔ لیکن جب ان کی طرف توجہ دینا ہمارے اُورٹس کے لئے بجائے فائدہ کے نقصان کا موجب ہوتا ہے تو ہمارے نگاہوں میں ان کی اہمیت صفر کے برابر رہ جاتی ہے اس صورت میں ہم انہیں نظر انداز کر کے اپنے اُورٹس کے مطالبہ کو پورا کرتے ہیں۔

جہلتوں کے جبر کا فائدہ ہماری بنیادی معاشی ضروریات اُورٹس کے حصول کے لئے ہمارے فوری اور قریبی مقاصد یا ذرائع میں سے ایک ذریعہ ہیں۔ یہ ہمارے خوش قسمتی ہے کہ ہمارا یہ قریبی یا فوری مقصد یا ذریعہ اپنے اندر ہمیں مجبور کرنے کا سامان رکھتا ہے لیکن اس کے باوجود اس کی حیثیت ایک ذریعہ یا وسیلہ سے زیادہ نہیں۔ جہلتی خواہشات کو انسان ارتقاء کے دوران میں حیوانیت سے وراثت میں لیتا ہے اور ظاہر ہے کہ اگر حیوان قدرت کی طرف سے ان خواہشات کی تکمیل پر مجبور نہ کر دیا جاتا تو اپنی غیر شعوری سی زندگی میں جو قدرت نے اسے دی تھی وہ ان کی تکمیل کی طرف سے غافل ہو جاتا اور جب وہ خود زندہ نہ رہتا تو اس کی نسل کہاں سے آتی اور روئے زمین پر انسان کا ظہور کس طرح سے ہوتا؟

عمل ارتقا میں جب یہ خواہشات انسان تک پہنچتی ہیں تو انسان کو بھی (جب  
 اُدرش کا تقاضا، زندگی کا قیام اور جلتی خواہشات کی تائید ہو، ان کا دباؤ یا جبر قیام  
 حیات کے فریضہ سے غافل نہیں ہوتے دیتا۔ ان خواہشات کے اندرونی حیاتیاتی  
 دباؤ سے ایک اور فائدہ جو انسان کو پہنچتا ہے یہ ہے کہ جب اُدرش کا تقاضا جلتی  
 خواہشات کی مخالفت ہو تو یہ دباؤ انسان کو غیر معمولی جدوجہد پر مجبور کرتا ہے جس  
 سے اس کی خود شعوری کی محبت ترقی کرتی ہے ۛ

بھوک کی جبلت اور اُدرش جو شخص اپنی بھوک کی جبلت کو مطمئن کرتا ہے وہ  
 دانستہ یا نادانستہ طور پر اپنے اُدرش کی ایک ضرورت  
 کو پورا کرتا ہے۔ اگر کھانا کھانے کے لئے ہمارے جسم کے اندر کوئی حیاتیاتی دباؤ  
 موجود نہ ہوتا اور ہم کو معلوم ہوتا جیسا کہ اب ہمیں معلوم ہے کہ خوراک بقائے حیات  
 کے لئے ضروری ہے تو ہم اس صورت میں بھی کھانا کھانے کا التزام کرتے۔ بھوک  
 کے فطرتی جبر یا دباؤ کی وجہ سے ہمیں ایسا معلوم ہوتا ہے کہ کھانا کھانے سے ہمارا مفید  
 فقط بھوک کا ازالہ ہے اور ہم محسوس نہیں کرتے کہ ہم فقط اپنے نظریہ حیات کی خاطر  
 زندہ رہنے کے لئے کھانا کھاتے ہیں۔ ہمارا کھانا اور زندہ رہنا فقط کھانے اور زندہ  
 رہنے کے لئے نہیں بلکہ اُدرش کے حصول کے لئے ہے اور اس کا ثبوت یہ ہے کہ  
 جب نظریہ کا مطالبہ اس کے برعکس ہر تو ہم کھانے اور زندہ رہنے سے دست کش  
 ہو جاتے ہیں۔ جب ہمارا نظریہ خواہ وہ بلند ہو یا پست اچھا ہو یا بُرا ہم سے مطالبہ  
 کرے۔ تو ہم اپنی تمام معاشی ضروریات اور جلتی مجبوریوں کو بالائے طاق رکھ کر  
 اپنی زندگی اور اپنی ہر چیز کو قربان کرنے کے لئے تیار ہو جاتے ہیں ۛ

ایک غلط نتیجہ اس میں شک نہیں کہ نوع کی زندگی میں بھوک کی جبلت اس وقت  
 سے چلی آتی ہے جب پہلا جاندار عدم سے وجود میں آیا تھا۔ اور  
 نظریات کی محبت کا جذبہ کروڑوں سال کے بعد انسان میں نمودار ہوا ہے۔ اور یہی  
 نوع کی تاریخ فرد میں دہرائی جاتی ہے۔ فرد کی زندگی میں بھی بھوک کی جبلت ابتدا



ہی سے موجود ہوتی ہے اور نظریات کی محبت کا جذبہ عمر کے ایک خاص حصہ میں جب فرد کا علم کافی حد تک ترقی کر جاتا ہے اور نظریات بلند ہو جاتے ہیں مین طور پر نظر آنے لگتا ہے لیکن اس سے یہ نتیجہ نہیں نکل سکتا کہ نظریات کی محبت ہماری بنیادی معاشی ضروریات کا نتیجہ ہے یا ہماری بنیادی معاشی ضروریات نظریات کی محبت کا باعث ہیں۔

یہ امر کہ بھوک کی جبلت فرد اور نوع کی تاریخ میں نظریات کی خواہانہ حیثیت محبت سے پہلے موجود ہوتی ہے اس بات کی دلیل ہے کہ بھوک کی جبلت ادنیٰ اور خواہانہ حیثیت رکھتی ہے اور نظریات کی محبت اس سے بلند تر اور اعلیٰ تر ایک خواہش ہے۔ ارتقا ہمیشہ بہتر اور بلند تر مقاصد کی طرف حرکت کرتا ہے ورنہ وہ ارتقا نہ ہو بلکہ تنزل ہو۔

ایک مثال کائنات کا ارتقا ایسا ہی ہے جیسے ایک درخت کی نشوونما بلکہ جوں جوں ہم آگے جاتے ہیں اس کے نتائج زیادہ گراں قدر ہوتے جاتے ہیں۔ یہاں تک کہ اگر ضرورت ہو تو ان کی حفاظت کے لئے ارتقا کے گزشتہ ماحول کو قربان کیا جاسکتا ہے۔ اگرچہ پھول، پھل اور بیج درخت کی نشوونما کے آخری مرحلہ میں پیدا ہوتے ہیں۔ تاہم وہ درخت کی نشوونما کا حامل اور سچوڑ ہیں اور درخت کی غور و پرداخت کی ساری زحماتیں ان ہی کی خاطر گوارا کی جاتی ہیں۔

حکمران محرک عمل مادی مرحلہ ارتقا میں ارتقا کا نتیجہ مادی قوانین میں حیوانی مرحلہ میں ارتقا کا نتیجہ جبلتیں ہیں اور انسانی مرحلہ میں اس کا نتیجہ نظریات کی محبت ہے جس طرح سے جبلتیں مادی قوانین پر حکمران ہیں اور ان کی مخالفت کر سکتی ہیں وہ محرک عمل جو بعد میں پیدا ہوتا ہے اس محرک عمل پر جو اس سے پہلے ظہور میں آتا ہے حکمرانی کرتا ہے یہ محض ایک مفروضہ ہی نہیں بلکہ ایک حقیقت ہے جس کا مظاہرہ ہر روز ہماری آنکھوں کے سامنے ہوتا رہتا ہے۔ حیوان جبلتوں کی تشفی کے لئے قوانین مادہ کے خلاف نبرد آزما ہے اور انسان نظریات کی محبت

کی تشفی کی خاطر جبلتوں کے ساتھ برسرِ پیکار ہے۔

جبلتوں کی تقاضوں سے انسان کی بے پرواہی اس میں بھی شک نہیں کہ ہم بالعموم

سب سے پہلے جبلتوں کی تشفی کی طرف متوجہ ہوتے ہیں۔ بھوک کی حالت میں ہم خوراک چاہتے ہیں تاکہ اپنا پیٹ بھریں اور فلسفہ اور علم اور بہنری کی طرف راغب نہیں ہوتے۔ نہ نماز اور ذکر اور فکر کے فرائض ادا کرتے ہیں۔ لیکن اس سے نفسیاتِ انسانی کا ایک عام قاعدہ نہیں بنایا جاسکتا کہ ہم رونی کو اپنی نظریاتی سرگرمیوں پر ترجیح دیتے ہیں یا نظریاتی سرگرمیاں اقتصادی ضروریات کے ماتحت ہیں اس کی وجہ یہ ہے کہ ہم پر بعض اوقات ایسے بھی آتے ہیں جب ہم بھوک اور اس قسم کی دوسری مجبور کرنے والی جسمانی ضروریات کی طرف سب سے پہلے متوجہ نہیں ہوتے اور ان کو چھوڑ کر بلکہ ان کی مخالفت کر کے نظریات کے تقاضوں کو پورا کرنے کی کوشش کرتے ہیں اور ان تقاضوں کو اپنی تمام ضروریات سے زیادہ اہم سمجھتے ہیں اس سے یہ نتیجہ نکلتا ہے کہ جب ہم اپنی جسمانی ضروریات کی طرف سب سے پہلے متوجہ ہوتے ہیں تو ہم دانستہ یا نادانستہ طور پر محض اپنے نظریات کی خاطر ایسا کر رہے ہوتے ہیں تاکہ ہم ان ضروریات کو پورا کر کے اپنی زندگی برقرار رکھیں اور نظریات کی جستجو کرتے رہیں۔

اکثر اوقات ہم نظریات کی قوت کو نظر انداز کر دیتے ہیں یا پوری طرح سے اس کا اندازہ نہیں کرتے اس کی وجہ یہ ہے کہ جب ہمارے نظریات اتنے بلند ہوں نظریات اور جبلتوں کی ضروریات کا صحیح تعلق کہ وہ جسمانی ضروریات سے الگ نظر

آ رہے ہوں تو پھر بھی بالعموم ان کی محبت پوری طرح سے ترقی یافتہ نہیں ہوتی۔ لیکن اگر ہم نظریات اور جسمانی ضروریات کا تعلق ٹھیک طرح سے سمجھنا چاہیں اور اس کی بنا پر فطرتِ انسانی کا ایک عام قاعدہ وضع کرنا چاہیں تو غلطی سے بچنے کے لئے ہمیں ان نادر الوقوع مثالوں کو بھی ملحوظ رکھنا چاہیے۔ جن میں نظریات کی محبت ترقی کر کے انتہا درجہ کی قوت حاصل

کر چکی ہوتی ہے۔ مثلاً ایک شخص جو دولت مند ہونے اور عمدہ اور لذیذ غذاؤں کی استطاعت رکھنے کے باوجود زہد اور ریاضت کے خیال سے سادہ اور کم غذا کھاتا ہے یا متواتر روزے رکھتا ہے یا دن میں ایک دفعہ کھانا ہے یا ایک بہادر سپاہی جو اپنے مذہب، اپنی قوم یا اپنے وطن عزیز کی خاطر برضا و رغبت اپنی زندگی قربان کر دیتا ہے یا ایک شہزادہ جو عیش و آرام کی زندگی کو چھوڑ کر ایک رات شاہی محل سے نکل جاتا ہے اور برسوں صرف صداقت کی جستجو کے لئے جنگوں میں مارا مارا پھرتا ہے یا ایک پیغمبر جو اپنی جان سے بے پرواہ ہو کر ایک بت پرست جھوٹے اور جاہل قوم کو ایک خدا کی عبادت کی تلقین کرتا ہے اور دولت کے کسی لالچ سے خاموش نہیں کیا جاسکتا۔ نظریات کے مارکسی تصور کے مطابق ان مثالوں کی کوئی معقول تشریح ممکن نہیں ہے۔

محبت وطن سپاہی کی نفسیات شاید ایک مارکسی کہے گا کہ جب ایک بہادر سپاہی اپنے وطن کے لئے جان قربان کرتا

ہے تو اس کا نظریہ محبت الوطنی درحقیقت اقتصادی حالات کی پیداوار ہوتا ہے کیونکہ وہ سمجھتا ہے کہ اگر وہ نہیں تو اس کے مرنے کے بعد اس کی قوم اسکی قربانیوں کی وجہ سے اقتصادی فائدہ حاصل کرے گی۔

غلط استدلال لیکن یہ استدلال سراسر مغالطہ آمیز ہے اس سے یہ برگزشتا بت نہیں ہوتا کہ اس کا نظریہ جو اسے موت سے ہم آغوش ہونے

کی دعوت دیتا ہے اس کے اپنے اقتصادی فائدہ کے خیال سے پیدا ہوتا ہے کیونکہ وہ نہ صرف اپنے تمام اقتصادی فوائد کو قربان کرتا ہے بلکہ اپنی جان کو بھی قربان کرتا ہے جس کی حفاظت کے لئے اسے اقتصادی فوائد کی ضرورت پیش آتی ہے اس کی اصل غرض اگر یہ تھی کہ وہ اپنی زندگی کو برقرار رکھنے کی خاطر اپنے آپ کے لئے بہتر غذا کا اہتمام کرے تو پھر اس کی وجہ کیا ہے کہ آخر کار اس نے اپنی زندگی کو اس لئے گنوا دیا کہ دوسروں کے لئے بہتر غذا کا اہتمام ہو جائے

مر کر دوسروں کو بہتر غذا مہیا کرنے کی بجائے یہ بات اس کے اصلی مقصد کے زاوہ  
 مطابق تھی کہ وہ زندہ رہتا اور کمتر ورجہ یا کمتر مقدار کی خوراک کھانے پر قناعت کرتا  
 اس سے صاف ظاہر ہے کہ جس مقصد کی خواہش اسے ترک زندگی پر آمادہ  
 کرتی ہے وہ اس کے نزدیک اس کے دوسروں کے زندہ رہنے اور اپنی اقتصاد  
 قیستی منقصد ضروریات کو پورا کرنے کے امکان سے بہت زیادہ قیمتی ہے اگر  
 اس کی موت کے بعد اس کی قوم کو کوئی اقتصادی فائدہ حاصل  
 ہو جائے تو اس سے یہ ثابت نہیں ہوتا کہ اس کا فعل کسی اقتصادی فائدہ کی امید  
 پر مبنی تھا۔ کیوں کہ وہ خود ہر قسم کے اقتصادی فوائد کو قربان کر دیتا ہے۔ ضروری  
 ہے کہ قوم کے ایک فرد کی حیثیت سے بھی اس کا ہر فعل اس کی اپنی ہی  
 خواہشات کا نتیجہ ہو۔ ضروری ہے کہ افراد جو کام مل کر کریں وہ ان میں سے ہر  
 ایک کی ذاتی نفسوانی خواہش کا نتیجہ ہو۔ جماعت بہر حال افراد کا ایک مجموعہ  
 ہے اور جماعت کا فعل افراد کے افعال کا مجموعہ ہے اس کا مطلب یہ ہے کہ  
 جب کوئی شخص جماعت کے اندر رہ کر جماعت کے ساتھ مل کر اور جماعت کے  
 مجموعی فائدہ کی خاطر کوئی کام کر رہا ہو تو ضروری ہے کہ اس کا باعث ایک ایسی  
 خواہش ہو جو سب سے پہلے فقط اس کی ذات سے تعلق رکھتی ہو اور جس کا فائدہ  
 سب سے پہلے اس کی ذات کو پہنچتا ہو ورنہ وہ کام اس سے ہرگز صادر نہیں ہو گا۔  
 ظاہر ہے کہ محب وطن سپاہی اپنی جان کسی مادی یا اقتصادی فائدہ کے لئے  
 روحانی آسودگی نہیں بلکہ کسی نظریہ یا تصور کے لئے یعنی کسی روحانی یا نفسیاتی  
 فائدہ کے لئے قربان کرتا ہے۔ اس کی قربانیوں کا  
 باعث وہی آدرش کی محبت ہے جو اس کے جذبہ حسن سے پیدا ہوتی ہے اور  
 جو اس کے تمام افعال کا ماخذ اور منبع ہے۔ فائدہ جو اس کی ذات کو حاصل ہوتا ہے وہ  
 فقط ایک باطنی تسلی یا آسودگی ہے کہ اس نے اپنے نظریہ کی اطاعت کی ہے اور  
 اس کے مطالبہ یا تقاضا کو پورا کر دیا ہے۔ یہ تسلی یا آسودگی ایک خاص نوعیت رکھتی

ہے جو اقتصادی فوائد سے حاصل ہونے والی تسلی یا آسودگی سے بہت مختلف ہے۔ اس تسلی کے بغیر وہ اپنے آپ کو مجرم سمجھتا، نہایت ہی مضطرب اور پریشان ہوتا اور ایک دائمی ذہنی آزار میں گرفتار ہو جاتا۔

**اتفاقی فائدہ** اگر اس کی قوم کو کوئی اقتصادی فائدہ حاصل ہو جائے تو اس کی وجہ اس کے نظریہ کی نوعیت ہوگی۔ لیکن وہ خود اپنے نظریہ سے اس لئے محبت نہیں کرتا کہ وہ اقتصادی فوائد کا منبج ہے بلکہ اس لئے کرتا ہے کہ وہ اس کی نگاہ میں سب سے زیادہ کامل اور سب سے زیادہ حسین تصور ہے۔ بہت سے نظریات ایسے بھی ہیں کہ جب فروان کی خاطر اپنی جان قربان کرتا ہے تو اس کے نتیجہ کے طور پر دوسروں کو کسی اقتصادی فائدہ کی توقع نہیں ہو سکتی۔

**جھلمتی اور نظریاتی خواہشات کا عارضی انطباق** کرتے ہوئے اس بات کی تصدیق کی گئی تھی کہ فرد کی زندگی اور نوع کی تاریخ کے ابتدائی مراحل میں جب ہماری علم اور ہماری خود شناسی کا معیار بہت پست ہوتا ہے تو ہمارا جذبہ حسن جھلمتی خواہشات کے راستہ سے اظہار پانے لگتا ہے۔ کیونکہ ان خواہشات کی لذت سے بہتر کوئی تصور ہمیں معلوم نہیں ہوتا۔ ایسی حالت میں ہمارا نظریہ ہماری جھلمتی خواہشات کے ساتھ کلینیہ منطبق ہوتا ہے۔ یہاں تک کہ ہم اس کو ان خواہشات سے الگ کر کے نہیں دیکھ سکتے۔ اس حقیقت کی وجہ سے ہم اکثر یہ غلطی کر جاتے ہیں کہ اقتصاد کا ضروریات کے علاوہ ہماری کوئی اور ضروریات نہیں اور اگر کوئی اور ضروریات ہیں تو وہ بعد میں ان ہی ضروریات سے پیدا ہوتی ہیں۔ حالانکہ نظریات کی ظاہری عدم موجودگی صرف فرد اور نوع کی ترقی کے ابتدائی مراحل میں ممکن ہے اور ان مراحل میں بھی جھلمتی خواہشات کی غیر معمولی قوت اور اہمیت ہی ہمیں یہ بتانے کے لئے کافی ہے کہ ہماری کوئی اور خواہشات ایسی ضرور ہیں جو اپنے آپ کو غلط طور پر جھلمتی خواہشات سے منطبق کر کے ان کو غیر معمولی

قوت دے رہی ہیں۔ لیکن جب ہمارا علم ترقی کرتا ہے اور ہمارا نظریہ بلند ہو کر جہلتی خواہشات سے میسر ہو جاتا ہے اور اس کی قوت اور فوقیت ظاہر ہو جاتی ہے تو ہمیں اس حقیقت کا ایک واضح ثبوت میسر آ جاتا ہے کہ نظریات اپنا علیحدہ اور مستقل وجود رکھتے ہیں۔ اور ان کا ارتقا خاص قوانین کا پابند ہے۔

انسان کی شدید ترین خواہش ہماری خود شعوری خواہش ہے کہ حسن اور صداقت کو جہاں تک ممکن ہو مکمل طور

پر زندگی کے خارجی حالات کے اندر وجود میں لائے۔ اس خواہش کا سبب خود شعوری کا وہی لاشعوری جذبہ حسن ہے جس کا ذکر گذشتہ صفحات میں کیا گیا ہے۔ خود شعوری اس خواہش کی تمہیل کے لئے ہر وقت کوشاں رہتی ہے جب وہ حسن کی ایک نئی جھلک دیکھتی ہے یا حسن کے کسی ایسے وصف کی طرف متوجہ ہوتی ہے جو پہلے اس کی نظروں سے اوجھل تھا تو وہ اس خواہش کو روٹی بلکہ زندگی کی خواہش سے بھی زیادہ شدت کے ساتھ محسوس کرتی ہے۔ ہمارے لئے ناممکن ہے کہ خود شعوری کے تقاضائے حسن کو ایک لمحہ کے لئے بھی رو کر سکیں۔ گو اکثر ایسا ہوتا ہے کہ ہم اس تقاضا کی ترجمانی غلط طور پر کرتے ہیں اور اس کے ایک جزو کو اس کا کل سمجھ لیتے ہیں۔ کارل مارکس خود ایک ایسے فلسفہ کی تدوین کر کے جو انصاف اور آزادی کی خواہش سے بری ہے نادانستہ طور پر اسی جذبہ حسن کی خدمت کرتا ہے اس کے فلسفہ کے اندر عدل، مساوات، حسرتیت ایسے اخلاقی اقدار کا ذکر جن کی حمایت مذہب نے اپنے ذمہ لے رکھی ہے بار بار آتا ہے۔

انصاف کی خواہش خود شعوری کے جذبہ حسن کا ایک پہلو ہے۔ انصاف کی خواہش صرف اشتراکیوں کا حصہ نہیں ہے۔ بلکہ یہ خواہش ہر فرد بشر کے دل میں موجود ہوتی ہے۔ خواہ وہ معاشی طبقات میں سے کسی طبقہ کے ساتھ تعلق

رکھتا ہو۔ جب ہمیں یقین ہو جائے  
انصاف کی محبت ایک فطرتی جذبہ ہے کہ انصاف ہم سے انسان عمل کا  
تقاضا کرتا ہے تو ہم اس عمل کی زبردست خواہش محسوس کرتے ہیں اور جو نہیں  
کہ ہم میں بے انصافی کا احساس پیدا ہو جاتا ہے ہم بے انصافی سے نفرت  
کرنے لگتے ہیں زیادہ تر اس لئے نہیں کہ وہ معاشی ناہمواری کا موجب  
ہوگی۔ بلکہ اس لئے کہ انصاف سے محبت کرنا اور بے انصافی سے نفرت  
کرنا ہماری فطرت ہے۔ اس کا ثبوت یہ ہے کہ بے انصافی سے ہم نہ  
صرف اس وقت نفرت کرتے ہیں جب اس کا نقصان ہم کو پہنچ رہا  
ہو بلکہ اس وقت بھی نفرت کرتے ہیں جب اس سے دوسرے لوگ  
مٹا رہے ہوں اور ہم صرف اس بے انصافی سے نفرت نہیں کرتے  
جس کا تعلق دولت کی تقسیم سے ہو بلکہ اس بے انصافی سے بھی نفرت  
کرتے ہیں جو ہماری یا دوسروں کی شرافت، قابلیت یا سیرت کے بارہ  
میں رائے قائم کرتے ہوئے روا رکھی جائے اور ظاہر ہے کہ شرافت اور  
سیرت روپیہ کمانے کے ذرائع نہیں بلکہ ہم ان کی حفاظت کے لئے اکثر  
دولت کو قربان کرنے کے لئے تیار ہو جاتے ہیں۔ پھر ہم نہ صرف دوسروں  
کی بے انصافی کو ناپسند کرتے ہیں بلکہ جب اپنی بے انصافی پر متنبہ ہو  
جائیں تو اس کو بھی ناپسند کرتے ہیں۔ اس سے صاف ظاہر ہے کہ  
بے انصافی کی نفرت اور انصاف کی محبت کا جذبہ اقتصادی حالات  
کا نتیجہ نہیں بلکہ ہماری فطرت کا ایک مستقل تقاضا ہے جو ہر حالت میں  
اپنا عمل کرتا ہے۔ اس تقاضا کا ماخذ خود شعوری کا جذبہ حسن ہے۔  
مارکس کہتا ہے کہ ہم اپنی اقتصادی ضروریات کی تکمیل کے لئے جو سامان  
یا اشیاء پیدا کرتے ہیں ان کی پیدائش  
تعمیر نظریات کا مارکسی تصور کی صورت میں بدلتی رہتی ہے۔

پیدائش کی ہر حالت، خاص قسم کے مذہبی، اخلاقی، سیاسی یا فلسفیانہ نظریات اور معتقدات پیدا کرتی ہے لیکن اگر نظریات اور معتقدات کی اپنی کوئی جد اگانہ ہستی نہیں تو پھر بھی یہ سمجھنا مشکل ہے کہ طریق پیدائش کی حالتیں انہیں کیوں پیدا کرتی ہیں؟

کارل مارکس کے خیال میں ایک سیاسی یا اجتماعی انقلاب کا باعث یہ ہوتا ہے کہ جب نئے ذرائع پیدائش ظہور میں آتے ہیں تو ان کے اثر سے پیدائش کے نئے تعلقات پیدا ہوتے ہیں اور ایک نیا طریق پیدائش یا نیا اقتصادی نظام وجود میں آتا ہے اور جب کوئی اقتصادی نظام یا طریق پیدائش بدلتا ہے تو نظریات اور معتقدات بھی اس کے ساتھ بدل جاتے ہیں۔ یہاں مارکس نے حقیقت حال کو نہایت ہی غلط توجیہ غلط رنگ میں پیش کیا ہے۔ نظریات اقتصادی نظام کے بدلنے کے بعد یا اس کے بدلنے کے ساتھ نہیں بدلتے بلکہ پہلے بدلتے ہیں۔ اور ان کے بدلنے کی وجہ سے ایک نیا اقتصادی نظام وجود میں آتا ہے۔ جب آدرش بدل جائے تو چونکہ آدرش انسان کے تمام اعمال کا سرچشمہ ہے ضروری ہے کہ نہ صرف انسان کے اقتصادی حالات بلکہ اس کی زندگی کے تمام حالات بدل جائیں۔

لیکن آخر آدرش کیوں بدلتا ہے؟ مارکس نے جان بوجھ صحیح توجیہ نہیں کر اس پر کوئی غور نہیں کیا۔ آدرش کے بدلنے کی صورت ایک ہی توجیہ ایسی ہے جو تمام حقائق کے ساتھ پوری پوری مطابقت رکھتی ہے اور لہذا پوری طرح سے واضح، معقول اور قابل قبول ہے اور وہ یہ ہے کہ آدرش کے تغیر کا باعث انسان کی خواہش حسن و کمال ہے جو اسے مجبور کرتی ہے کہ اپنے آدرش کو ہر قسم کے نقص سے پاک کر کے اسے کمال سے کمال تر بناتا جائے۔ جب انسان کو معلوم ہو جاتا ہے کہ



اس کا آورش حسن و کمال کی بعض صفات سے عاری کا ہے یعنی اس کی وجہ سے معاشرہ کے حالات غیر تسلی بخش ہو گئے ہیں۔ مثلاً ان کی وجہ سے ظلم، بے انصافی یا غلامی کا دور دورہ ہو گیا ہے تو وہ اپنے آورش کو بدلنے پر مجبور ہوتا ہے۔ کیونکہ یہ چیزیں حسن، نیکی اور صداقت کی نقیض ہیں اور ان کی فطرت ان سے نفرت کرتی ہے۔ یہ امر کہ انسان حسن، نیکی اور صداقت کی خواہش کو اپنی زندگی کے حالات کو بدل کر یا سدھار کر پورا کرتا ہے۔ ہرگز اس بات کے منافی نہیں کہ یہ خواہش انسان کی فطرت میں اپنا ایک مستقل وجود رکھتی ہو اور اقتصادی حالات کی ایک اتفاقی پیداوار نہ ہو۔

حقائق سے چشم پوشی کی ہے وہ فطرت انسانی کے حقائق کو نظر انداز کرتی ہے۔ دراصل تمام سیاسی اور اجتماعی انقلابات خود شعوری کے جذبہ حسن کا نتیجہ ہوتے ہیں۔ اس جذبہ کی وجہ سے ہم حق و باطل میں اور پسندیدہ اور ناپسندیدہ اور خوب و ناخوب میں امتیاز کرتے ہیں۔ اس کی وجہ سے ہم ان سیاسی یا اقتصادی حالات کی طرف متوجہ ہوتے ہیں۔ جنہیں بدلنے کی ضرورت ہوتی ہے۔ اگر یہ نہ ہو تو ہم ہر قسم کے اقتصادی اور سیاسی حالات کے ساتھ مطمئن رہیں۔ بلکہ ہمیں سیاست اور اقتصادیات سے کوئی تعلق ہی نہ ہو۔ اور ہم حیوانات کی طرح (محبض اپنی جبلتوں کے حیر کے ماتحت) زندگی بسر کریں۔

نئے آورش کا ظہور جب ہم ایک غلط نظریہ کے ماتحت (جو ہماری فطرت کے لاشعوری جذبہ حسن سے مطابقت نہیں رکھتا اور بالآخر سے مطمئن نہیں کر سکتا، محبت کرتے ہیں تو وہ نظریہ ایک خاص قسم کے سیاسی، اخلاقی، اقتصادی، علمی، قانونی اور اجتماعی حالات پیدا کرتا ہے یہ حالات چونکہ حسن و جمال سے عاری ہوتے ہیں ہم کچھ عرصہ کے بعد ان کی نا درست اور غیر تسلی بخش کیفیت سے واقف ہو جاتے ہیں۔ جو نہی کہ یہ صورت

پیش آتی ہے ہم سمجھنے لگتے ہیں کہ وہ نظریہ جس سے ہم محبت کر رہے ہیں اور جو ان کو وجود میں لانے کا سبب ہوا ہے غلط اور ناسلی بخش ہے لہذا اس کے لئے ہمارا محبت فوراً نفرت میں بدل جاتی ہے اور ہم اسے تبدیل کرنے کے لئے زور شور سے جدوجہد کرتے ہیں۔ اس جدوجہد کا نتیجہ ایک سیاسی اور اجتماعی انقلاب کی صورت میں نمودار ہوتا ہے اور پھر ایک نئے نظریہ کی حکومت قائم ہوتی ہے اور ہم اپنی ساری زندگی کو یعنی اپنی سیاست، اپنے اخلاق، اپنے قانون، اپنی اقتصادیات اور اپنے علمی نقطہ نظر کو بدل کر اس نظریہ کے مطابق کر دیتے ہیں۔

غلط انتخاب کا نتیجہ اگر جدید نظریہ جو اس طرح وجود میں آئے پھر غلط ہو یعنی وہ خدا کا آدرش نہ ہو تو گو ہم اس بات کی احتیاط کر لیتے ہیں کہ اس میں وہ تقاضے موجود نہ ہوں جو پہلے نظریہ میں موجود تھے اور جن کی وجہ سے وہ ناسلی بخش اور غلط قرار دے کر بدل دیا گیا تھا۔ تاہم ان تقاضے کی بجائے ہم اپنے ناشعور کے جذبہ حسن کو نہ سمجھنے کی وجہ سے اس جدید نظریہ کے اندر بعض اور تقاضے داخل کر دیتے ہیں جو کچھ عرصہ کے بعد پھر ہماری نفرت اور پریشانی کا موجب ہوتے ہیں۔ صرف وہی نظریہ جس کے اندر حسن حقیقی کی جملہ صفات موجود ہوں ایسا صحیح اور کامل نظریہ ہو سکتا ہے جو ہمیں مستقل اور مکمل طور پر مطمئن کر سکے۔ جب اس قسم کے نظریہ کی محبت کسی جماعت کے ہر فرد کے دل پر فی الواقعہ چھا جائے تو پھر اس جماعت کے اندر زندگی کے کسی شعبہ میں بھی ناگوار اور ناسلی بخش حالات پیدا نہیں ہو سکتے اور نہ ہی کوئی سیاسی یا اجتماعی انقلاب رونما ہو سکتے ہیں۔

ایک اور دلیل مارکس کا یہ عقیدہ کہ نظریات سماج کے معاشی حالات کی پیداوار ہوتے ہیں اس لئے بھی غلط ہے کہ اس سے یہ نتیجہ نکلتا ہے کہ اگر دو جماعتوں یا قوموں کے معاشی حالات ایک جیسے ہوں تو ان

کے نظریات یعنی سیاست، مہنر، فلسفہ، مذہب اور اخلاق کے متعلق ان کے خیالات بھی ایک جیسے ہوں گے۔ حالانکہ ایک ہی قسم کے معاشی حالات کے پہلو بہ پہلو مختلف قسم کے سیاسی، اخلاقی، مذہبی یا علمی نظریات کا ہونا ممکن ہے تاریخ پر ایک سرسری نگاہ ڈالنے سے یہ حقیقت آشکار ہو جاتی ہے کہ گو بہت سی جماعتیں یا قومیں اپنی تاریخ کے کسی نہ کسی مرحلہ پر ایک ہی قسم کے اقتصاد کی حالات میں سے گزری ہیں اور ان کا معاشی اور صنعتی نظام ایک ہی رہا ہے لیکن اس کے باوجود اس زمانہ میں ان کے نظریات ایک دوسرے سے بچید مختلف تھے۔

حالات و نظریات کا تعلق اقتصاد کی حالات کے ساتھ ہمارے نظریات کا کوئی تعلق ہے تو فقط یہ ہے کہ جب دولت غیر مساوی طور پر اور بے انصافی سے تقسیم ہو رہی ہے تو ہم جان جیسے ہیں کہ اس کا باعث ہمارا نظریہ ہے۔ لہذا ہم غلط نظریہ کو بدل کر صحیح کرنا چاہتے ہیں اس سے اگر کوئی شخص یہ نتیجہ نکالے کہ نظریہ کی تبدیلی اقتصاد کی حالات کا نتیجہ ہے۔ تو اصل صورت حال کی کوئی توجیہ اس سے زیادہ غلط نہیں ہو سکتی ظاہر ہے کہ ہمیں نظریہ کو تبدیل کرنے کی ضرورت اس لئے پیش آتی ہے کہ ہمیں یقین ہوتا ہے کہ اقتصاد کی حالات ہمیشہ ہمارے نظریہ کا نتیجہ ہوتے ہیں اور جب ہمارا نظریہ تسلی بخش ہوگا تو وہ اقتصاد کی حالات بھی جو اس سے پیدا ہوں گے تسلی بخش ہوں گے۔

ایک اور پہلو اقتصاد کی حالات ایک اور طرح سے بھی نظریہ کے ساتھ تعلق رکھتے ہیں اور وہ یہ ہے کہ ہمارے اقتصاد کی حالات نظریہ کے حصول کی خاطر ہماری جدوجہد میں آسانیاں یا مشکلات پیدا کرتے ہیں۔ اگر ہم اپنی اقتصاد کی ضروریات کو آسانی سے پورا کر رہے ہوں تو ہم نظریہ کی خاطر جدوجہد کرنے کے لئے زیادہ طاقت و راہ زیادہ آزاد ہوتے ہیں۔ اگر صورت حال اس کے برعکس ہو تو نظریہ کی خاطر ہماری جدوجہد مشکل ہوتی ہے۔ اس صورت

میں اقتصادی مشکلات کا حل پیدا کرنا نظریہ کی خاطر ہماری جدوجہد کا پسلا  
قدم ہوتا ہے ۛ

چونکہ آدرش ہماری فطرت کا ایک مستقل تقاضا ہے جو جذبہ حسن سے  
پیدا ہوتا ہے اور اقتصادی حالات پر موقوف نہیں لہذا ہم اس کی خاطر اقتصادی  
حالات کو بدلنے پر مجبور ہوتے ہیں۔ بعض وقت یہ حالات اچھے ہوتے ہیں اور  
بعض وقت بُرے۔ اور اس بات کا دار و مدار اس بات پر ہے کہ ہمارے آدرش  
کا معیارِ حسن و کمال کیا ہے اور نیکی، صداقت اور حسن کے اوصاف سے کس قدر  
قریب ہے؟ جب یہ حالات بُرے اور ناپسندیدہ بنیں تو ہمارا جذبہ حسن ان کو  
پرکھتا ہے اور پھر ہم ان کو بدلنے کی ضرورت محسوس کرتے ہیں ۛ

## اقتصاد کی حالات اور جذبہ حسن

اقتصاد کی تغیرات کا منبع حقیقت یہ ہے کہ ہر کس انسان کی جن سرگرمیوں کو  
 "شعور" یا "مشتملات شعور" یا "نظریاتی اشکال" کا  
 نام دیا ہے اور جو اوپر کی تصریحات کے مطابق انسان کے جذبہ حسن سے ظہور  
 پاتی ہیں۔ یعنی نظریات اور معتقدات، مذہب، اخلاق، قانون، علم، ہنر، سیاست  
 اور فلسفہ وغیرہ اقتصاد کی حالات سے پیدا نہیں ہوتیں بلکہ خود اقتصاد کی حالات  
 کو پیدا کرتی ہیں۔

آئیے ہم سب سے پہلے اس بات پر غور کریں کہ انسان کے معاشی حالات  
 کے بدلنے کی بنیاد کی اور اصلی وجہ کیا ہوتی ہے۔

ظاہر ہے کہ اگر حیوان کی طرح انسان کی ضروریات بھی  
 ضروریات کی توسیع ہمیشہ ایک ہی رہیں تو نہ صرف ان کی تکمیل کا سامان  
 ہمیشہ ایک ہی رہے گا۔ بلکہ اس کو پیدا کرنے کا طریق بھی ہمیشہ ایک ہی رہے  
 گا۔ اگر بالفرض اس سامان کے پیدا کرنے کا طریق بدل جائے تو چونکہ یہ طریق  
 پیدائش بھی ہماری ضروریات میں سے ایک ضرورت ہوگا۔ اور ہمیں اسے اختیار  
 کرنے کے لئے کچھ نیا سامان درکار ہوگا۔ اس کے معنی یہ ہوں گے کہ ہماری  
 ضروریات کا ایک حصہ بدل گیا ہے۔ ہم نہ صرف اپنی ضروریات کی تکمیل کی اشیاء  
 چاہتے ہیں بلکہ ان اشیاء کو پیدا کرنے کی اشیاء بھی چاہتے ہیں یہ دوسری قسم  
 کی اشیاء بھی ہماری ضروریات میں شامل ہیں۔ گویا اگر ہماری ضروریات ہمیشہ  
 ایک ہی رہیں تو لازماً ہمارا معاشی نظام بھی ایک ہی حالت پر رہے گا۔

لیکن حیوان کی طرح ہماری ضروریات ہمیشہ ایک نہیں  
 ضروریات کی تکمیل رہتیں بلکہ پیہم بڑھتی رہتی ہیں اور ضروریات کے بڑھنے

کی وجہ کیا ہے؟ ضروریات کے بڑھنے کی وجہ یہ نہیں کہ ہماری اصلی اور بنیادی ضروریات میں اضافہ ہوتا جاتا ہے بلکہ اس کی وجہ یہ ہے کہ ہم ان اصلی اور بنیادی ضروریات کو ہر آن زیادہ خوب صورت اور عمدہ طریق سے مطمئن کرنا چاہتے ہیں لہذا ان ضروریات کے دائرہ کے اندر اور ضروریات محسوس کرتے پہلے جاتے ہیں۔ چونکہ ضروریات کی طرز تکمیل کی عمدگی اور خوبصورتی (جس میں سہولت کے معنی بھی شامل ہیں) کی کوئی حد نہیں۔ اس لئے ہماری ضروریات کی بھی کوئی حد نہیں ہے۔

انسانی اور حیوانی ضروریات ہماری بنیادی اقتصادی ضروریات جن کی تکمیل زندہ رہنے کے لئے ضروری ہے بالکل وہی ہیں جو ہم سے نچلے درجہ کے حیوانات کی ہیں۔ یہ حیوانات قدرت کے عطا کئے ہوئے سامان میں سے ان ضروریات کو پوری طرح سے مطمئن کر لیتے ہیں اور یہی وجہ ہے کہ وہ اپنی زندگی کو برقرار رکھنے کے قابل ہیں۔ ان حیوانات سے ہی قدیم زمانہ کے انسان کی نسل پیدا ہوئی۔ یہ حیوانات تو اب تک بھی اپنی ضروریات کو اسی طریق سے پورا کرتے ہیں جو روز اول سے انھوں نے اختیار کیا تھا۔ لیکن انسان ہمیشہ ان کی تکمیل کے نئے نئے طریقے ایجاد کرتا رہتا ہے۔

بودو بائس میں حسن آفرینی جوں جوں اپنے گرد و پیش کی کائنات کے متعلق انسان کا علم بڑھتا گیا وہ اپنی بنیادی حیوانی یا جسمانی ضروریات کی طرز تکمیل میں نیا حسن نہیں خوبئی اور نیا جمال پیدا کر رہا ہے اور آج تک پیدا کرتا چلا آ رہا ہے۔ پہلے وہ حیوانوں کی طرح غاروں میں رہتا تھا۔ بعد میں اسے معلوم ہوا کہ غاروں سے نکل کر درختوں کی شاخوں سے بنی ہوئی ایک جھونپڑی میں رہنا زیادہ آسائش کا موجب ہے۔ پھر اس نے کچھڑ کی جھونپڑی بنائی۔ پھر کچھڑ کی اینٹیں بنا کر کچا مکان بنایا۔ پھر اس نے اینٹوں کو آگ سے پکانا سیکھ لیا۔ پھر آج فن تعمیر ترقی کے جس معراج پر پہنچا ہے ہم خوب جانتے ہیں۔ اسی طرح سے کھانے پینے اور

سفر کرنے کی ضروریات کی تکمیل میں وہ حسنِ خوبی اور عمدگی پیدا کرتا رہا ہے اور آج یہ حسنِ خوبی اور عمدگی ہماری تمام ضروریات کی غیر تمنا ہی رنگارنگی کی صورت میں ہمارے سامنے ہے۔ جب کبھی ہم اپنی کسی ضرورت کو ذرا اور حسین اور عمدہ طریق سے پورا کرنے کا ڈھب سیکھ جاتے تھے ہمارے معاشرتی حالات میں ایک تبدیلی پیدا ہو جاتی تھی۔ اس طرح ہماری ضروریات ترقی کرتی رہیں۔ ہماری طرز زندگی خوب صورت ہوتی گئی اور ہمارے معاشرتی حالات بدلتے گئے۔ کیا ضروریات کو اس قدر وسیع اور پیچیدہ بنا دینا بتائے حیات کے لئے ضروری تھا؟ ہرگز نہیں۔

غاروں میں رہنے والے قدیم انسان کی بنیادی ضروریات بھی ہماری طرح تھیں۔ وہ بھی کھانا، پیتا، تن ڈھانپتا، رہتا اور سفر کرتا تھا۔ ہم بھی کھاتے پیتے تن ڈھانپتے رہتے اور سفر کرتے ہیں۔ غاروں کا رہنے والا انسان اپنی ضروریات کو پوری طرح سے مطمئن کرتا تھا۔ اسی وجہ سے کہ وہ زندہ رہا اور اس کی نسل جو دورِ حاضر کا انسان ہے باقی رہی۔ آج ہم بھی چاہیں تو قدیم زمانہ کے اس انسان کی طرح زندگی بسر کر کے اپنی ان ضروریات کو پوری طرح مطمئن کر سکتے ہیں۔ اور زندہ رہ سکتے ہیں۔ لیکن ہم اپنی ان ضروریات کو ایک بالکل مختلف طریق سے جو ہم نے لاکھوں برس کے ارتقا کے بعد سیکھا ہے پورا کرنے پر مہر ہیں۔ کیوں؟ ہماری طرز زندگی اور پتھر کے زمانے کے لوگوں کی زندگی میں فرق کس چیز نے پیدا کیا ہے؟ ہماری اس خواہش نے کہ ہمیں اپنی طرز زندگی کو اور خوبصورت بنانا چاہیے۔ ظاہر ہے کہ اس خواہش کی اصل ہمارا وہی لاشعور کا جذبہ حسن ہے جو ہم میں اور حیوانات میں امتیاز پیدا کرتا ہے۔ اگر ہم میں جذبہ حسن نہ ہوتا تو ہمارے نظامِ حیات میں کوئی تبدیلی واقع نہ ہوتی۔

ہنر کی ایک اہم قسم میکڈوگل کے نظریہ کی بحث میں ہم اس نتیجہ پر پہنچے تھے کہ ہنر کی ایک اہم قسم انسان اپنے جذبہ حسن کا اظہار چار مختلف طریقوں سے

کرتا ہے:

اول - آدرش کی جستجو میں

دوم - اخلاقیات میں

سوم - علم کی جستجو میں

چہارم - ہنر میں

اول الذکر طریقہ نہایت اہم ہے کیونکہ نظریہ کی طرف ہم وہ سارا حسن منسوب کرتے ہیں جو ہمارے لاشعور کا تقاضا ہے دوسرے طریقوں میں سے ہر ایک اگرچہ جذبہ حسن کے اندر اپنا الگ مقام رکھتا ہے۔ لیکن ہر ایک بلا واسطہ یا بالواسطہ نظریہ کی محبت کا خدمت گزار ہے۔ کسی واسطہ کے ذریعہ سے حسن کا اظہار کرنا ہنر کہلاتا ہے۔ چنانچہ جب ہم اینٹ، پتھر، آواز یا لفظ میں حسن کا اظہار کرتے ہیں تو اسے تعمیر، بست سازی، موسیقی یا شعر کے ہنر کا نام دیتے ہیں لیکن طرز زندگی میں حسن کا اظہار کرنا بھی ہنر ہے اور اس کی اصل بھی ہمارا جذبہ حسن ہے۔ انسان ہمیشہ سے اس ہنر کا شوقین رہا ہے لیکن اس زمانہ میں یہ ہنر ترقی کے ایک نہایت ہی بلند مقام پر پہنچ گیا ہے۔ اسی ہنر کو تہذیب کہا جاتا ہے۔

طرز زندگی میں اظہار حسن  
فرا دورِ حاضر کے ایک مہذب انسان کی طرزِ بود و باش پر غور کیجئے۔ وہ کوشش کرتا ہے کہ اس کے لباس کا رنگ اور کپڑا، کاٹ اور بناوٹ خوب صورت ہوں۔ اس کے مکان اور اس کے سامان کی ہر چیز کی شکل و صورت دل فریب اور دل پذیر ہو۔ اس کی کرسیاں، میزیں، کتابیں، قالین، صوفے، دیواروں کی تصاویر اور کمروں کی دوسری چیزیں نہ صرف خوب صورت ہوں بلکہ ایک خوب صورت ترتیب سے رکھی ہوں۔ اس کی گفتگو، اس کا کھانا، پینا، پہنا، سونا، کھیلنا، سفر کرنا، غرضیکہ اس کی تمام حرکات و سکنات خوب صورت ہوں۔ اس کا جذبہ حسن جو اس کی ملکیت کی تمام اشیاء اور اس کے ذاتی ملکات میں اظہار پاتا ہے۔ اس کے درجہ



علم اور اس کی تعلیم اور تربیت سے راہ نمائی حاصل کرتا ہے۔ جوں جوں ہمارا علم ترقی کرتا جاتا ہے۔ ہم زیادہ خوب صورت اور زیادہ حسین زندگی بسر کرنے کے قابل ہوتے جاتے ہیں اگر آپ اس زمانہ کے ایک اوسط درجہ کے خوشحال مہذب انسان سے اس کے دیوان خانہ میں ملاقات کریں تو آپ سمجھنے لگتے ہیں کہ وہ بھی ایک نقاش یا ایک مصور ہی کی طرح ایک ماہر ہنر ہے کیونکہ جس طرح سے ایک نقاش یا مصور رنگ میں حسن کا اظہار کرتا ہے۔ دور حاضر کا مہذب انسان طرز بود و باش میں حسن کا اظہار کرتا ہے۔

**جذبہ حسن کی کارفرمائی** ایک عمدہ اور خوبصورت زندگی بسر کرنا بھی ایک ایسا ہی ہنر ہے جیسا کہ ایک عمدہ تصویر بنانا یا

ایک خوش آہنگ ترانہ کا پیدا کرنا۔ ہنر کی اور اقسام کی طرح اس ہنر کا ماخذ بھی ہمارا جذبہ حسن ہے یہ جذبہ ہمیں حیوانات سے ممتاز کرتا ہے اور اسی کے اظہار کے لئے

ہم اپنی ضروریات کو زیادہ پیچیدہ اور زیادہ وسیع کرتے جاتے ہیں۔ یہی جذبہ حسن تھا جس نے غاروں کے رہنے والے قدیم انسان کو مجبور کیا کہ وہ غار سے باہر

نکل کر درختوں کی شاخوں سے اپنے رہنے کے لئے جھونپڑی تیار کرے۔ اس جذبہ کی کارفرمائی سے ہم اپنی ضروریات کے سامان کو زیادہ سے زیادہ

خوب صورت بنانا چاہتے ہیں اور اس سے ہماری ضروریات میں اور اضافہ ہو جاتا ہے گویا ضروریات کے سامان کو استعمال کرتے اور پیدا کرتے ہوئے جب

ہم اپنے جذبہ حسن کا اظہار کرتے ہیں تو ہماری ضروریات بڑھتی جاتی ہیں اور اس سے ہمارا معاشی نظام بدلتا جاتا ہے اور بہتر اور خوب تر ہوتا جاتا ہے۔

بعض ماہرین اقتصادیات کے نزدیک جن **توسیع ضروریات کے اسباب** میں انگلستان کے ایک نامور ماہر اقتصادیات

پروفیسر مارشل بھی شامل ہیں۔ ہماری ضروریات کی غیر محدود توسیع کی وجہ ہماری تین خواہشات ہیں۔ اول تنوع کی خواہش۔ دوم امتیاز اور برتری کی خواہش

سوم۔ آرام یا سہولت کی خواہش۔ لیکن جب ہم ان خواہشات کا تجزیہ کریں تو ثابت ہوتا ہے کہ ان کا ماخذ ہمارا جذبہ حسن ہی ہے :

تمنائے حسن کی صورتیں یا خوب صورتی کا تقاضا کرتا ہے وہ غیر تمنا ہی ہے۔ ہم ایک چیز کو خوب صورت سمجھ کر اپناتے ہیں۔ لیکن کچھ عرصہ کے بعد ہمیں معلوم ہوتا ہے کہ وہ ایسی خوب صورت نہیں جیسی کہ ہم سمجھتے تھے۔ ہمارا جذبہ حسن اور حسن کا تقاضا کرتا ہے۔ لیکن چیز کا حسن اس تقاضا کے مطابق بڑھ نہیں سکتا لہذا ہم محسوس کرتے ہیں کہ ہم اس سے اکتا گئے ہیں۔ پھر ہم ایک مختلف چیز کی تمنا کرتے ہیں :

درحقیقت ایک مختلف چیز کی تمنا زیادہ خوب صورت چیز کی تمنا یا خوب صورتی کے کسی اور پہلو کی تمنا ہوتی ہے جس سے پہلی چیز عاری ہوتی ہے۔ اسی طرح سے ہمارا برتری یا امتیاز کی خواہش کی بنیاد یہ ہے کہ ایسے لوگ ہمیں پسند کریں یا ہمارے تعریف کریں جنہیں ہم پسند کرتے ہیں۔ یا جن کی طرف ہم حسن اور کمال منسوب کرتے ہیں اور ہم لوگوں کی پسندیدگی اور تعریف کو حاصل کرنے کے لئے اپنے لباس میں اپنی دوسری مادی چیزوں میں اپنی قابلیت اخلاق سیرت اور عام طرز زندگی میں حسن کا اظہار کرتے ہیں۔ اپنے آپ میں حسن کا اظہار کرنا جس سے ہم محسوس کرتے ہیں کہ ہمیں دوسروں پر برتری حاصل ہو گئی ہے۔ دوسروں کے حسن و کمال سے محبت کرنے کا بھی ایک طریقہ ہے گویا بہر حال میں برتری کی خواہش کا منبع بھی جذبہ حسن ہی ہے سہولت یا آرام کی خواہش بھی درحقیقت لطافت، حسن اور عمدگی کی خواہش سے کیوں کہ جس قدر کوئی چیز ہمارے ضرورت کے ساتھ زیادہ مطابقت رکھے گی اسی قدر زیادہ عمدہ اور اچھی سمجھی جائے گی اور اسی قدر زیادہ آرام وہ اور با سہولت تصور کی جائے گی۔ ہم دیکھتے ہیں کہ لوگ ایک ایسے آرام کو حاصل کرنے کے لئے

جو ان کی کسی ضرورت کو ایک عمدہ اور خوب صورت طریق سے پورا کرنے کا نتیجہ ہوتا ہے، اکثر حد زیادہ تکلیف برداشت کرنے کے لئے آمادہ ہو جاتے ہیں۔ ظاہر ہے کہ یہ حسن کی جستجو ہے سہولت یا آرام کی جستجو نہیں۔ اگر ضرورت کی کسی خاص چیز کے استعمال سے سہولت اور آرام میں کچھ اضافہ ہو جائے تو یہ اس بات کا ثبوت ہے کہ ہم نے اپنی ضرورت اور اس کے ذرائع تکمیل کے درمیان ایک موزونیت اور مناسبت پیدا کر لی ہے۔ اور موزونیت اور مناسبت حسن ہی کا دوسرا نام ہے۔

مثلاً مشہور ہے کہ ضرورت ایجاوکل ماں ہے اس بنا پر بعض لوگوں کا خیال ہے کہ استعمال کی نئی نئی اشیاء کے ظہور میں آنے کی وجہ ضرورت ہے لیکن جب ہم اس بات پر غور کرتے ہیں کہ ہر شخص لفظ ضرورت کو الگ معنی دیتا ہے۔ تو تمنائے حسن اور انسانی ضرورتیں دو آدمیوں کی آمدنی ایک جیسی ہو تو ہو سکتا

ہے کہ ان میں سے ایک اس بات کی شدید ضرورت محسوس کرتا ہو کہ اس کے پاس ایک اچھی موٹر کار ہو۔ ایک اچھا ریڈیو سیٹ ہو۔ اعلیٰ درجہ کا فریج ہو۔ اعلیٰ درجہ کے برتن اور دوسرا ساز و سامان ہو اور دوسرا بالکل جائز طور پر سمجھتا ہو کہ ان میں سے کئی چیزیں ایسی ہی جن کے بغیر اس کا گزارہ ہو سکتا ہے۔ ایسی صورت میں دونوں کے نقطہ نظر میں اختلاف کی وجہ یہ ہے کہ پہلا شخص اچھا ذوق رکھتا ہے یعنی طرز زندگی میں اظہارِ حسن کی جو خواہش قدرت نے اس کے دل میں رکھی ہے وہ تربیت یافتہ اور قوی ہے اور دوسرا شخص بد ذوق ہے یعنی طرز زندگی میں اظہارِ حسن کی جو خواہش نظر آتا اس کے دل میں موجود ہے وہ مناسب تربیت یا راہ نمائی نہیں پاسکی لہذا وہ اپنا اظہار کرنا نہیں جانتی۔

اسلام نے خوب صورت طرزِ بود و باش کو سراہا ہے اور اسے ایک نعمت قرار دیا ہے اور زینت اور جمال

کے الفاظ سے یاد کیا ہے :-

قل من حرم زینۃ اللہ  
التي اخرج لعبادہ والطیبات  
من الرزق .

ان کو کہو کہ طرز زندگی کا وہ حسن جو اللہ نے  
اپنے بندوں کے لئے پیدا کیا ہے اور صفت  
کی عمدہ چیزیں کون ہے جو انہیں حرام قرار  
دیتا ہے ۔

ولکم فیہا جمالٌ حسین  
تریحون وحسین تسرحون

اور جب تم اپنے موشیوں کو صبح گھر سے  
ہانکتے ہو اور شام کو گھر واپس لاتے ہو تو اس  
میں تمہاری شان و شوکت کی جھلک ہوتی ہے ۔

ہماری ضروریات کے اندر مجرد ضرورت کا عنصر تو بالکل وہی ہے جسے  
ہم سے آباؤ اجداد نے جو پتھر کے زمانہ میں کرۂ ارض پر بستے تھے محسوس کیا  
تھا۔ وہ اس ضرورت کو تمام و کمال پورا کرتے رہے اور اسی لئے زندہ رہے  
اور عہد حاضر کے انسان کی صورت میں اپنی نسل چھوڑ گئے۔ ہماری تمام ضروریات  
جو جلتی خواہشات کے علاوہ ہیں قیام حیات کے لئے غیر ضروری ہیں لیکن اظہار  
جمال کے لئے ضروری ہیں۔ یعنی جس حد تک ہم حیوان ہیں وہ غیر ضروری ہیں اور  
جس حد تک ہم انسان ہیں اور جذبہ حسن رکھتے ہیں وہ ضروری ہیں ہم نے ان کو  
انسانوں کی حیثیت سے اپنے جذبہ حسن کو مطمئن کرنے کے لئے بڑھایا ہے اگر  
یہ مانا جائے کہ ہماری ضروریات کی توسیع کی وجہ ضرورت ہے۔ تو وہ ایسی ہی  
ضرورت ہے جیسی کہ ایک مصوّر محسوس کرتا ہے کہ اگر وہ اپنی تصویر کے ایک  
خاص حصہ میں ایک خاص رنگ کو کام میں لائے تو اس کی تصویر زیادہ خوبصورت  
ہو جائے گی۔ اس ضرورت کا منبع ہمارا جذبہ حسن ہی ہے۔ بیشک ضرورت  
ایجاد کی ماں ہے۔ لیکن دیکھنا یہ ہے کہ ہم ایک ضرورت کے بعد دوسری  
ضرورت اور دوسری کے بعد تیسری ضرورت کیوں محسوس کرتے چلے جاتے  
ہیں۔ کیونکہ اس کی تکمیل کے لئے نئی نئی ایجادیں کرتے جاتے ہیں اور اس طرز عمل

میں کہیں نہیں ٹھہرتے۔ ظاہر ہے کہ اس کی وجہ ہمارا جذبہ حسن و جمال ہے لہذا اس مسئلہ کی تشریح کے لئے ہمیں ایک اور مثل وضع کرنی چاہیے کہ حسن کی خواہش انسانی ضرورتوں کی ماں ہے :

یہ مارکس کی کوتاہ نظری ہے کہ وہ بت سازی، نقاشی، مصوری، کوتاہ نظر کی موسیقی، تعمیر، شعر اور رقص و سرود کو تو حسن افرینی کی مختلف قسمیں سمجھ کر ہنر یا فن قرار دیتا ہے اور مشتملات شعور یا "نظریاتی اشکال" میں داخل کرتا ہے۔ لیکن طرز بود و باش میں انسان کی حسن افرینی کو جو انسانی ضروریات کی زندگی اور اقتصاد کی حالات کی ترقی کا موجب ہے ہنر یا فن نہیں سمجھتا اور نظریاتی سرگرمیوں میں شمار نہیں کرتا۔ درحقیقت مارکس کی تمام غلطیوں کی جسٹ اس کی یہی غلطی ہے :

انسان کی حقیقت اگر مارکس کی توجہ اس ناقابل انکار حقیقت کی طرف مبذول ہو جاتی کہ ہنر کی دوسری قسموں کی طرح طرز زندگی کی تجمل اور تحسین بھی ہنر ہی ہے تو پھر اسے یہ سمجھنے میں کوئی وقت نہ ہوتی کہ جسے ہم انسان کہتے ہیں وہ سب کا سب درحقیقت ان سرگرمیوں کا ہی نام ہے جو اس کے خیال میں "شعور" یا "متضمنات شعور" یا "نظریاتی اشکال" پر مشتمل ہیں اور جن میں ہنر کی تمام قسموں کے علاوہ اخلاقی اور سیاسی اور مذہبی اور علمی نظریات کی جستجو شامل ہے اور یہ کہ جس چیز کو وہ "شعور" کہتا ہے وہ انسان کی اقتصاد کی زندگی کو پیدا کرتا ہے۔ اور خود اس سے پیدا نہیں ہوتا۔ اگر اس شعور کو انسان سے الگ کر لیا جائے تو وہ فقط ایک حیوان بن کر رہ جائے گا۔ وہ بے شک پھر بھی کھانے پینے رہنے اور دوسری جبلتی خواہشات کی تشنگی کرنے میں مشغول ہوگا :

لیکن یہ وہ افعال ہیں جو حیوان سے بھی سرزد ہوتے ہیں۔ اس صورت میں نہ صرف یہ کہ وہ مذہب، اخلاق، سیاست، فلسفہ، سائنس اور ہنر کی معروف قسموں کی جستجو ایک فلم ترک کر دے گا

بلکہ اس کی کوئی اقتصادی ضروریات ایسی نہ ہوں گی جن کی تکمیل کے لئے سامان  
 آفرینی کی جدوجہد کرنی پڑے۔ پھر انسان کا اقتصادی نظام ہمیشہ ایک حالت  
 پر رہے گا۔ پھر نہ کوئی بار آور قوتیں ظہور میں آئیں گی اور نہ بار آور تعلقات  
 پیدا ہوں گے۔ غرض ہر قسم کی سامان آفرینی جو انسان سے مخصوص ہے، خواہ  
 کسی نظام معاشی سے تعلق رکھتی ہو اور کسی طریق سے انجسام پار ہی ہو۔ انسان  
 کے اسی "شعور" کا نتیجہ ہے۔

---

## بار آور قوتیں اور بار آور تعلقات

ایک عجیب و غریب خیال کارل مارکس کا یہ خیال نہایت ہی عجیب و غریب ہے کہ اقتصاد کی ضروریات کا سامان پیدا

کرنے والی بعض قوتیں ایسی ہیں جو انسان سے باہر ہیں اور انسان کی مرضی کے بغیر ایک معاشی نظام کو بدل کر دوسرا معاشی نظام وجود میں لاتی ہیں اور انسان چاہے یا نہ چاہے اس کے سر پر ٹھونس دیتی ہیں اگر کارل مارکس ذرا غور کرتا تو اسے نظر آتا کہ یہ قوتیں درحقیقت ایک ہی قوت میں جمع ہو جاتی ہیں اور وہ علم کی ترقی کی قوت ہے۔ کائنات ایک خارجی چیز ہی سہی لیکن یہ کیوں کر کہا جاسکتا ہے کہ کائنات کے حقائق کا علم ایک داخلی چیز نہیں۔ اور وہ انسان کی مرضی کے بغیر اس پر اثر انداز ہوتا ہے اور اس کے معاشی حالات کو بدلتا ہے۔ انسان کا

علم اس لئے ترقی کرتا ہے کہ انسان علم کی ترقی اور اقتصاد کی حالات کے لئے بے قرار ہے اور اس کی بیہم

ہستجو کرتا رہتا ہے۔ علم کی جستجو خود جذبہ حسن کا ایک پہلو ہے لیکن جوں جوں انسان کا علم ترقی کرتا ہے وہ اپنے جذبہ حسن کے ہر ایک پہلو کا اظہار بہتر طریق سے کرتا ہے۔ علم کی ترقی اسے ایک ایسی قوت بہم پہنچاتی ہے جس سے نہ صرف نظریہ کی جدوجہد اور علم اور ہنر کی جستجو بہتر اور زیادہ مؤثر طریق سے کرتا ہے بلکہ وہ اپنی بنیاد کی معاشی ضروریات کو بھی زیادہ عمدہ اور خوبصورت طریق سے پورا کرتا ہے وہ خوراک کی ضرورت کو پورا کرنے کے لئے پتھر کے آلات سے بھی شکار کیا کرتا تھا۔ لیکن جب اسے علم ہوا کہ وہات کو بہتر اسلحہ بنانے کے لئے استعمال کیا جاسکتا ہے تو اس کے شکار کی مہمیں زیادہ آسانی سے کامیاب ہونے لگیں اور وہ اپنی خوراک کی ضرورت کو بہتر طریق سے پورا

کرنے لگا اور پھر جب وہ کھیتی باڑی سے اناج اور غلہ پیدا کرنے لگا تو اس نے اپنی خوراک کو اور بھی زیادہ لذیذ اور متنوع بنا لیا۔ و علیٰ ہذا القیاس۔ علم کی ترقیوں سے اس کی ہر بنیادی ضرورت بہتر اور آسان تر طریقوں سے مطمئن ہوتی رہی ہے۔ اب کیا وحیات کی خاصیات کا علم، آگ جلانے کا علم، اور کھیتی باڑی کے فن کا علم انسان کی خواہش یا کوشش کے بغیر ممکن ہو آیا کیا یہ کوئی ایسی بیرونی قوت تھی جو انسان کی مرضی کے بغیر اس کی طرز زندگی کو زیادہ خوب صورت اور زیادہ رنگین اور اس کے معاشی نظام کو خوب تر بناتی رہی؟

بار آور قوتوں کی اصل کارل مارکس سمجھتا ہے کہ مشینوں کی ایجاد۔ بھاپ کے انجن۔ سے چلنے والے سمندری جہاز کی ایجاد امریکہ کی دریافت وغیرہ بار آور قوتیں ہیں جنہوں نے جاگیر داری نظام کو بد لکر صنعتی نظام کو وجود میں لایا ہے لیکن مشینوں کی ایجاد کا سبب کیا ہے انسان کی یہ جدوجہد کہ وہ اپنی ضروریات کے سامان کو عمدہ اور آسان طریق سے پیدا کر سکے اور بھاپ کے انجن والے سمندری جہاز کی ایجاد کا سبب یہ تھا کہ انسان سمندری سفر زیادہ حفاظت اور سرعت سے کر سکے۔ امریکہ کی دریافت کا سبب انسان کی یہ کوشش تھی کہ وہ اپنی ضروریات کے حصول کے لئے میدان جستجو کو اور وسیع کرے۔ لہذا یہ بار آور قوتیں نہ انسان سے الگ ہیں اور نہ اس کی مرضی کے خلاف اس کے اقتصادی حالات پر اثر انداز ہوتی ہیں۔ انسان خود انھیں پیدا کرتا ہے تاکہ وہ ایسے طریق سے اس کے معاشی حالات پر اثر انداز ہوں جو اسے مرغوب اور پسندیدہ ہے۔ مارکس جس چیز کو "بار آور قوتیں" کہتا ہے وہ خود انسان ہی ہے جو اپنے جذبہ حسن کی مزید نشئی کے لئے اپنے گرد و پیش کے حالات پر اثر انداز ہوتا ہے۔ بار آور قوتوں کی ترقی انسان کے حالات کو معین نہیں کرتی۔ بلکہ انسان کی خواہشات اور جستجوئے حسن کی سرگرمیاں بار آور قوتوں کی ترقی کو معین کرتی ہیں۔

ایک غلط فہمی مارکس غلط کہتا ہے کہ "انسان وہی کچھ ہوتا ہے جو اس کی سامان سازی کے مادی حالات اسے قرار دے دیں: اصل حقیقت



یہ ہے کہ انسان سامان سازی کے مادی حالات کو خود بدلتا ہے تاکہ وہ اسکی فطرت کے تقاضائے حسن کے ساتھ مطابق ہو جائیں۔

**مضحکہ خیز نقل** مارکس نے ہیگل کا یہ خیال چرا کر اٹھا کر دیا ہے کہ ہر تصور کے اندر ایک ایسا عنصر ہوتا ہے جو اس کے کل کا نقیض ہوتا ہے اور جو اس کے ساتھ ٹکرا کر اسے ختم کر دیتا ہے اور ایک نئے تصور کو پیدا کرتا ہے۔ اس طرح سے تصورات کی حرکت جاری رہتی ہے۔ کارل مارکس نے معاشی نظام کے اندر جسے وہ مجمل طور پر بار آور تعلقات یا سامان آفرینی کے تعلقات کا نام دیتا ہے ایک تضاد فرض کیا ہے جو سامان آفرین قوتوں سے پیدا ہوتا ہے۔ سامان آفرین قوتیں، سامان آفرینی کے تعلقات کے ساتھ ٹکرا کر انھیں ختم کر دیتی ہیں اور پھر ایک نیا معاشی نظام پیدا ہوتا ہے لیکن ہیگل کا خیال جس قدر لطیف اور دل کش ہے۔ کارل مارکس کی نقل اسی قدر بھونڈی اور مضحکہ خیز ہے اور اس کی وجہ یہ ہے کہ ہیگل کا خیال صداقت پر مبنی ہے اور کارل مارکس کی نقل فقط ایک وہم یا فریب نفس کا نتیجہ ہے۔

**ایک وہمی تضاد** درحقیقت نام نہاد سامان آفرین قوتوں اور سامان آفرینی کے تعلقات میں قطعاً کوئی تضاد نہیں۔ اگر ان میں کوئی تضاد فرض کیا جائے تو وہ ایسا ہی ہے جیسا کہ اس شخص کی دو حالتوں میں جو ہانے کے لئے پہلے نل کی ٹونٹی کو کھول دے اور پھر یہ محسوس کرے کہ اب اسے اپنے جسم کو حرکت دے کر اس ڈھب پر لے آنا چاہیے کہ ٹونٹی کا بہتا ہوا پانی اس کے جسم پر پڑنے لگے یا اس شخص کی دو حالتوں میں جو کسی کتاب کا مطالعہ کرنے کیلئے پہلے برقی قلم کو روشن کر دے اور پھر یہ محسوس کرے کہ اب اسے کسی قدر تکلیف اٹھا کر کتاب کو کھولنا اور ایک خاص رنج پر بیٹھنا پڑیگا۔ تاکہ روشنی کتاب پر پڑتی رہے۔

حسن کی جستجو کے دوران میں ایک فرد انسان ہر وقت اپنے عمل کو اپنے مقاصد کے ساتھ مطابق کرتا رہتا ہے۔ ہر مقصد کے حصول کے کئی مرحلے ہوتے ہیں اور

مقصد کی جستجو کے معنی یہ ہیں کہ ہم ایک مرحلہ سے گزر کر دوسرے مرحلہ کی طرف اور دوسرے سے گزر کر تیسرے کی طرف بڑھیں یہاں تک کہ ہمارا مقصد حاصل ہو جائے۔ ان مراحل میں کوئی تضاد نہیں ہوتا کیونکہ ہر مرحلہ کے اندر جو مقاصد پوشیدہ ہوتے ہیں اگلا ہر مرحلہ ان کی کچھ اور تکمیل کر دیتا ہے۔ فرد انسانی کے سارے مقاصد اس کی خود شعوری کے جذبہ حسن سے پیدا ہوتے ہیں اور جو حال فرد کا ہے وہی سماج کا بھی ہے۔ سماج کا کردار فرد کے کردار کے ساتھ نہایت قریب کی مماثلت رکھتا ہے۔ جس طرح سے فرد کی ایک خود شعوری ہے اسی طرح سے سماج کی بھی ایک خود شعوری ہے اور دونوں کی صورت میں خود شعوری کا محرک عمل جستجوئے حسن ہے۔

ایک فرد انسانی کے بعض اعضا پہلے ماحول میں ایک تبدیلی پیدا کرتے ہیں۔ جسے وہ چاہتا ہے۔ پھر اس کے دوسرے اعضا یا یوں کہیے کہ فرد خود اپنی مجموعی حیثیت سے اس تبدیلی کے ساتھ مطابقت پیدا کرتا ہے۔ کیونکہ اگر وہ ایسا نہ کرے تو ماحول کی اس تبدیلی سے جو اس نے اپنے مقصد کے ماتحت خود پیدا کی ہے پورا پورا فائدہ نہیں اٹھا سکتا۔ وہ تبدیلی اور مطابقت دونوں کو خود ہی پیدا کرتا ہے۔ اور دونوں اس کے ایک ہی مقصد کے حصول کے دو قدم ہوتے ہیں یہی حال انسانی سماج کا ہے۔ انسانی سوسائٹی کی صورت میں بعض افراد پہلے ماحول میں ایک تبدیلی پیدا کرتے ہیں جسے سوسائٹی چاہتی ہے پھر اس کے دوسرے افراد یا یوں کہیے کہ سوسائٹی خود اپنی مجموعی حیثیت سے اس تبدیلی کے ساتھ مطابقت پیدا کرتی ہے کیونکہ اگر وہ ایسا نہ کرے تو ماحول کی اس تبدیلی سے جو اس نے اپنے مقصد کے ماتحت خود پیدا کی ہے پورا پورا فائدہ نہیں اٹھا سکتی۔ فرد کی طرح سوسائٹی تبدیلی اور مطابقت دونوں کو خود ہی پیدا کرتی ہے اور دونوں اس کے ایک ہی مقصد کے حصول کے دو قدم ہوتے ہیں۔ دوسرا قدم پہلے قدم کی نسبت اس کے مقصد سے قریب تر ہوتا ہے لہذا سوسائٹی پہلے قدم کے بعد دوسرا قدم

اٹھاتی ہے۔ کارل مارکس اس تبدیلی اور اس مطابقت کو اس طرح سے سمجھتا ہے کہ سامان آفرینی کے تعلقات بدل کر سامان آفرین قوتوں کے ساتھ مطابقت پیدا کر لیتے ہیں کیونکہ دونوں کا تضاد مہربان ہوتا ہے حالانکہ ظاہر ہے کہ یہاں تضاد کا ذکر بے معنی ہے۔ اقتصادی تغیرات کے ذریعہ سے سوسائٹی اپنے مقصد کی طرف بڑھتی جاتی ہے۔ اور سوسائٹی کا مقصد جو اس کے لاشعوری جذبہ بحسن سے پیدا ہوتا ہے۔ ہر آن یہ ہوتا ہے کہ اپنی طرز زندگی کو زیادہ عمدہ اور زیادہ خوب صورت بنائے ۛ

تبدیلی ماحول کا مقصد ماحول کی بہ تبدیلی اور سامان آفرین قوتوں کی بہتر ترقی جو انسان خود پیدا کرتا ہے یا جو قدرت پیدا کرتی ہے اور جسے انسان قبول کرتا ہے سوسائٹی کے اسی مقصد کے ماتحت پیدا ہوتی ہے۔ یا قبول کی جاتی ہے۔ جب اس قسم کی ایک تبدیلی یا ترقی وجود میں آتی ہے تو سامان آفرینی کے تعلقات ایک ڈھب اختیار کرتے ہیں اور جب دوسری تبدیلی یا ترقی وجود میں آتی ہے تو ان تعلقات کو اس کے مطابق بدل دیتا ہے تاکہ اس سے پوری طرح مستفید ہو سکے۔ اور لہذا سامان آفرینی کے تعلقات دوسرا ڈھب اختیار کرتے ہیں۔ اس طرح سے معاشی نظام بدلتا رہتا ہے۔ ایک معاشی نظام سے دوسرے معاشی نظام کی طرف انسانی سماج کی حرکت سماج کی مجموعی خواہش کے عین مطابق ہوتی ہے۔ ہو سکتا ہے کہ بعض افراد جو پہلے معاشی نظام کے مطابق اپنا معاشی کاروبار قائم کر چکے ہوں اس تبدیلی یا ترقی کے ساتھ جو سماج کے دوسرے ذہین تر اور فعال تر افراد کی کوششوں سے وجود میں آرہی ہو مطابقت پیدا کرنے میں دقت محسوس کریں لیکن چونکہ وہ تبدیلی یا ترقی طرز زندگی کو اور خوب صورت بنانے کا ایک پیغام اور ایک ذریعہ ہوتی ہے اس لئے سوسائٹی مجموعی طور پر اسے قبول کرتی ہے اور یہ افراد اس کی مزاحمت نہیں کر سکتے۔ سامان آفرینی کے لئے تعلقات عارضی طور پر بعض افراد کی مرضی کے خلاف ہوں تو ہوں لیکن مجموعی

حیثیت سے سوسائٹی کی مرضی کے خلاف نہیں ہوتے +

مارکس جسے بار اور قوتوں کا منبع بار اور قوتوں کا منبع فطرت کے تقاضائے حسن کو ہر لمحہ اور زیادہ مطمئن کرنے کے

لئے اپنے ماحول کو بدلنے کی جدوجہد کرتا رہتا ہے۔ مارکس نے یہ غلط سمجھا ہے کہ "افراد" (یعنی ان کی تمام خواہشات اور سرگرمیاں) بار اور قوتوں کی کسی خاص ترقی سے معین ہوتے ہیں۔ اس کے برعکس حقیقت یہ ہے کہ بار اور قوتوں کی ہر ترقی کا باعث خود افراد ہوتے ہیں۔ افراد پیدائش کے مادی حالات سے نہیں بنتے بلکہ اپنی خواہشات کو پورا کرنے کے لئے خود پیدائش کے مادی حالات کو پیدا کرتے ہیں +

اشتراکیوں کا اختلاف مارکس تو کہتا ہے کہ افراد سامان آفرین قوتوں کی کسی خاص ترقی سے معین ہوتے ہیں؟ اور سامان آفرینی

کے تعلقات ان کی مرضی سے بے نیاز ہوتے ہیں؛ لیکن ایسا معلوم ہوتا ہے کہ بعد کے اشتراکی فلسفیوں نے اس کی غلطی کو محسوس کیا ہے چنانچہ انھوں نے اس کی اس عبارت کو بدل کر حقائق سے قریب تر لانے کی کوشش کی ہے؛ مارکسی فلسفہ کا نصاب کے مصنفین لکھتے ہیں:-

"انسان اجتماعی حالات اور اقتصادی ترقیوں سے متاثر ہوتا ہے۔ معین نہیں ہوتا" ایک اور جگہ لکھتے ہیں:

"انسان اپنے ماحول سے صرف جزوی طور پر معین ہوتا ہے لیکن ماحول کے ساتھ اس کا تعلق ساکن یا جامد نہیں۔ اول تو ماحول بھی اسی حد تک انسان کی پیداوار ہے جس حد تک خود انسان ماحول کی پیداوار ہے۔ دونوں ایک دوسرے پر متواتر اثر انداز ہوتے رہتے ہیں۔ انسان جو تبدیلیاں پیدا کرتا ہے وہ خود اس پر اثر انداز ہوتی ہیں۔ اور پھر انسان اور تبدیلیوں کو وجود میں لانے کی کوشش کرتا ہے :-

لیکن اس بیان میں پھر یہ متعاطف ہے کہ گویا انسان جو تبدیلیاں پیدا غیر متبادل فطرت کرتا ہے وہ اس کی مرضی کے باوجود یا اس کی مرضی کے خلاف،

اس پر اثر انداز ہوتی ہیں۔ ظاہر ہے کہ ماحول کی تبدیلیاں انسان پر وہی اثر پیدا کرتی ہیں جو وہ چاہتا ہے اور جس کے پیش نظر وہ بڑی محنت اور کوشش سے انھیں وجود میں لاتا ہے یا قدرت کا ایک بیش بہا تحفہ سمجھ کر انھیں قبول کرتا ہے۔ جب ماحول کی کوئی تبدیلی انسان کی مرضی کے خلاف وجود میں آتی ہے تو انسان اس کے اثر سے خود نہیں بدلتا بلکہ اسے روکنے اور بدلنے کی کوشش کرتا ہے تاکہ اس کے نقصانات سے محفوظ رہے۔ طرز زندگی میں حسن پیدا کرنے کی خواہش انسان کا امتیاز ہے۔ زندگی کے اقتصادی پہلو کے لحاظ سے انسان جو کچھ ہے اسی خواہش کی وجہ سے ہے۔ یہ خواہش کبھی نہیں بدلتی اور ہمیشہ موجود رہتی ہے۔ ہم اس خواہش کی تکمیل میں اور آگے قدم اٹھا سکتے ہیں لیکن اسے بدل نہیں سکتے۔

جب ہمیں یہ نظر آتا ہے کہ انسان ماحول کی تبدیلی سے بدل گیا ہے تو اصل واقعہ جو رونما ہوتا ہے یہ ہے کہ یا ماحول کی تبدیلی کسی نہ کسی طرح سے اس کی اس خواہش سے مطابقت رکھتی تھی اور اس نے اس تبدیلی سے پورا پورا فائدہ اٹھانے کا طریقہ سیکھ لیا ہے۔ اور یا یہ تبدیلی اس کی خواہش سے مطابقت نہیں رکھتی تھی اور وہ اس بات میں کامیاب ہو گیا ہے کہ اسے اپنی اس خواہش کی تکمیل میں رکاوٹ پیدا کرنے سے باز رکھے۔ یہ ٹھیک ہے کہ انسان کا تعلق اپنے ماحول سے ساکن اور جامد نہیں۔ لیکن اس کی وجہ یہ ہے کہ انسان کی تنائے حسن غیر محدود ہے اور اسے ہر وقت عمل پر آمادہ رکھتی ہے اور انسان خود ترقی پسند اور فعال اور متحرک ہے۔

اوپر کی ساری بحث کا حاصل یہ ہے کہ معاشی نظم کے بدلنے کی وجہ اختصار ہمارے ضروریات کی غیر محدود توسیع ہے اور اس توسیع کا سبب طرز زندگی کو حسین و جمیل بنانے کی کوشش ہے۔ جو ہنر کی ایک قسم ہے اور اس کوشش کا سبب ہمارا وہ خاص انسانی امتیاز ہے جسے یہاں حسب ذیل حسن کہا گیا ہے۔

دولت کا مقام اور نصب العین ہم اپنی ضروریات کو پورا کرنے کے لئے جس قدر سامان یا دولت پیدا کرتے ہیں اس کی بنیادی وجہ گو طرز زندگی کی تسہیل اور تحسین ہے لیکن چونکہ انسان کی ساری زندگی اس کے نظریہ کے ماتحت رہتی ہے لہذا آخر کار یہ ہمارا نظریہ ہی ہے جو سامان آفرینی کا طریق اور پیدا شدہ سامان کے استعمال کا طریق مقرر کرتا ہے دولت نظریہ کے ماتحت اور اس کی خدمت کے لئے پیدا کی جاتی ہے اور کام میں لائی جاتی ہے۔ وہ نظریہ کی ایک خدمت تو یہ کرتی ہے کہ ہماری زندگی کو قائم رکھتی ہے اور اس طرح سے ہمیں نظریہ کی جدوجہد کے لئے جہیا کرتی ہے اور دوسری خدمت یہ کرتی ہے کہ وہ ہماری قوت میں اضافہ کرتی ہے اور نظریہ کی جدوجہد میں آسانیاں پیدا کرتی ہے۔ چونکہ ہر نظریہ اپنے وقار اور حلقہ اقتدار کی غیر محدود توسیع چاہتا ہے۔ لہذا ہر نظریہ ہر وقت دوسرے تمام نظریات کے ساتھ برسہا برس پیکار رہتا ہے۔ اور اس پیکار میں کامیاب ہونے کے لئے اسے ہر قسم کی قوت کی ضرورت ہوتی ہے۔ اقتصادی قوت ایک اہم قوت ہے جو اسے اس مقصد کے لئے کام دیتی ہے۔ چونکہ اقتصادی قوت کی وجہ سے ہم دشمن کے مقابلہ میں اپنی تمام ضروریات کو زیادہ مؤثر اور زیادہ سہل طریق سے پورا کر سکتے ہیں لہذا دشمن پر ایک گونہ سبقت لے جاتے ہیں۔ جب ہماری اقتصادی قوت بڑھ جاتی ہے تو ہمارا نظریہ اپنے دائرہ اثر کو وسیع کر لیتا ہے۔ پھر وہ اس بڑھی ہوئی قوت کی وجہ سے اپنی اقتصادی قوت کو اور مستحکم کر لیتا ہے اور یہ مستحکم شدہ اقتصادی قوت نظریہ کے حلقہ اثر کی مزید متاثر اور معین کرنے کا فرق توسیع کا موجب ہوتی ہے۔ اس طرح سے نظریہ کے لئے ہماری جدوجہد اقتصادی حالات سے متاثر ہوتی رہتی ہے۔ یہ اقتصادی حالات نظریہ کو معین نہیں کرتے بلکہ نظریہ اقتصادی حالات کو معین کرتا ہے۔ مارکس ٹھیک کہتا ہے کہ سامان آفرینی کا طریق سیاسی، اجتماعی اور

روحانی زندگی کو متاثر کرتا ہے: لیکن اس کے فوراً بعد اس کا یہ کہنا کہ "یہ انسان کی اقتصادی زندگی ہے جو اس کے نظریہ کو معین کرتی ہے" قطعاً غلط ہے وہ اس کا کوئی ثبوت نہیں دیتا۔ اور غلطی سے یہ سمجھتا ہے کہ یہ کہتے ہوئے گویا وہ اپنے قول ہی کو دہرا رہا ہے حالانکہ اس کا یہ دعوائے پہلے دعویٰ سے یکسر مختلف ہے کیونکہ اس میں وہ معین کرنے والے اسباب کو متاثر کرنے والے حالات سے خلط ملط کرتا ہے۔ مارکس کا یہ تصور بھی حد درجہ غلط ہے۔ کہ

### طبقاتی جنگ

اقتصادی طبقات میں کوئی اقتصادی جنگ ہو رہی ہے اس میں شک نہیں کہ ایک ایسی سوسائٹی میں اقتصادی طبقات ضرور ہوں گے جو کامل تصور حسن یعنی خدا کے تصور پر مبنی نہ ہو۔ کیونکہ ایسی سوسائٹی میں بے انصافی کے خلاف کوئی اندرونی مزاحمت موجود نہیں ہوگی۔ اور لہذا ہر شخص جس قدر دولت ممکن ہو سکے گی اپنے لئے سمیٹ لے گا اس سے لازماً ایک دوسرے کے اوپر مختلف اقتصادی طبقات پیدا ہو جائیں گے۔ لیکن ایک اقتصاد کی طبقہ کے افراد متحد اور منظم نہیں ہوتے۔ ان میں سوائے اس بات کے کہ انکی آمدنی قریباً یکساں ہوتی ہے اور چیز مشترک نہیں ہوتی۔ لہذا ایک طبقہ دوسرے طبقوں کے خلاف برسرِ پیکار نہیں ہوتا۔ بلکہ اکثر ایسا ہوتا ہے کہ ایک طبقہ کے افراد آپس میں ایک دوسرے کے خلاف برسرِ پیکار ہوتے ہیں۔

طبقاتی جنگ کی حقیقت  
آدرش یا نظریہ کی تحریک کے بغیر کوئی جنگ بلکہ کوئی عمل ممکن نہیں۔ مارکس جسے طبقات کی جنگ کہتا ہے وہ درحقیقت افراد کی جنگ ہے۔ ہر فرد ہر ایسے فرد کے خلاف جو اس کے مقاصد کی راہ میں رکاوٹ پیدا کرتا ہے اور جس حد تک وہ رکاوٹ پیدا کرتا ہے نبرد آزما ہے خواہ وہ اس کے اپنے اقتصادی طبقہ کے ساتھ تعلق رکھتا ہو یا اس سے نیچے کے طبقے کے ساتھ یا اوپر کے طبقہ کے ساتھ اس جنگ کا محرک ہمیشہ فرد کا نظریہ ہوتا ہے کیونکہ فرد کے تمام مقاصد نظریہ سے پیدا ہوتے ہیں اس جنگ میں

اگر فرد کوئی اقتصادی نامزدہ حاصل بھی کر لے تو اس کی اہمیت بھی نظریہ سے ماخوذ اور متعلق ہوتی ہے۔ ہر شخص خواہ وہ کسی اقتصادی طبقہ سے تعلق رکھتا ہو اپنا ایک نظریہ رکھتا ہے ایک اقتصادی طبقہ صرف اس وقت منظم ہو کر عمل کے قابل ہو سکتا ہے جب کوئی نظریہ اسے متحد کر دے لیکن اس صورت میں وہ ایک نصب العین جماعت کہلائے گی نہ کہ اقتصادی طبقہ ۛ

جماعتی اتحاد کا سرچشمہ ہر اقتصادی طبقہ کے اندر مختلف نظریات ہوتے ہیں اور ہر نظریاتی جماعت کے اندر مختلف اقتصادی

طبقات ہوتے ہیں جب تک ایک ہی اقتصادی طبقہ کے افراد کا نظریہ ایک نہ ہو جائے ضروری بات ہے کہ وہ ایک دوسرے کے خلاف جنگ اُزار ہیں۔ مثلاً جب تاجر تجارتی اشیاء کی تشہیر کرنے اور خریداروں کو اپنی طرف کھینچنے کے بارہ میں اپنے ہم پیشہ افراد سے رقابت کا اظہار کرتے ہیں۔ اس کے برعکس جب افراد کا نظریہ ایک ہو جائے تو خواہ وہ مختلف اقتصادی طبقات سے تعلق رکھتے ہوں۔

اور ان کی دولت یا آمدنی کا معیار الگ الگ ہو۔ ضروری بات ہے کہ ان میں اتحاد ہو۔ ایسے افراد بروقت ضرورت اپنی دولت آپس میں مساوی طور پر تقسیم کرنے کے لئے تیار ہو جائے ہیں۔ اتحاد، عمل اور پیکار کا سرچشمہ فقط نظریہ کی محبت ہے

تاریخ اس بات پر گواہ ہے کہ جب کبھی افراد نے ملکر کام تاریخ کی گواہی کیا تو اس کی وجہ ان کے نظریہ کی وحدت تھی۔ ایک اقتصادی طبقہ کے لوگ اس وقت تک ملکر کام نہیں کر سکتے جب تک ان کا نظریہ ایک نہ ہو جائے یا کوئی شخص تعلیم و تربیت سے ان کا نظریہ ایک نہ کر دے۔ جب مارکس اور اینگلس

نے اپنا منشور جس کے آخری الفاظ یہ تھے کہ "دنیا بھر کے مزدور متحد ہو جاؤ" طبعاً کیا تو اس کی وجہ فقط یہ تھی کہ وہ جانتے تھے کہ جب تک مزدوروں کا نظریہ ایک

نہیں ہو گا خواہ ان کی اقتصادی حالت ایک ہی رہے مارکس کے عمل کی گواہی وہ عمل کے لئے متحد نہیں ہو سکیں گے اور نظریہ ان



کی اقتصادی حالت سے خود بخود پیدا نہیں ہوگا۔ بلکہ محنت اور کوشش اور تعلیم اور تربیت سے پیدا ہوگا گویا نظریہ کا ماخذ بیرونی اقتصادی حالات نہیں بلکہ انسان کی فطرت کی ایک اندرونی استعداد ہے جسے تعلیم اور تربیت سے معرض عمل میں لایا جاسکتا ہے۔ یہ منشور اس بات کا ثبوت ہے کہ اشتراکیت کے بانی خود، عملی طور پر اس بات کے تامل تھے کہ اقتصادی حالات نہیں بلکہ نظریات ہمارے اعمال پر حکمران ہیں اور نظریات اقتصادی حالات سے پیدا نہیں ہوتے بلکہ وسیع معنوں میں، تعلیم و تربیت کا نتیجہ ہوتے ہیں۔

انہوں نے مزدور کے دل میں آزادی اور انصاف کی مذہبی اقدار کا سہارا خواہش کو بیدار کرنا چاہا اور ظاہر ہے کہ آزادی اور انصاف، مذہبی اور اخلاقی اقدار ہیں جن کا ماخذ جذبہ حسن ہے گویا انہوں نے اپنے عمل سے اس بات کا ثبوت دیا ہے کہ وہ اس بات کے تامل تھے کہ ان اقدار کی خواہش ہی مزدور کو عمل پر آمادہ کر سکتی ہے۔ بنیادی طور پر ہماری جدوجہد ہمیشہ کسی نظریہ کے لئے ہوتی ہے کسی مادی یا اقتصادی فائدہ کے لئے نہیں ہوتی، کیونکہ انسان کے تمام اعمال کا رشتہ صرف جذبہ حسن ہے جو نظریہ کی محبت کی صورت اختیار کرتا ہے یہ الگ بات ہے کہ کبھی اس جدوجہد کا نتیجہ کوئی مادی یا اقتصادی فائدہ بھی ہو۔

**جدوجہد کا محرک** جب ایک اقتصادی گروہ کسی اقتصادی فائدہ کے لئے جدوجہد کر رہا ہو تو اس کا سبب یہ تو ہوتا ہے کہ اس گروہ میں تمام افراد کا نظریہ ایک ہی ہوتا ہے اور یہاں ان کا نظریہ تو ایک نہیں ہوتا لیکن زیر نظر اقتصادی فائدہ ان کے مختلف نظریات کے حصول کے لئے ایک مشترک درمیانی ذریعہ یا واسطہ ہوتا ہے۔ پہلی صورت میں وہ ایک نظریاتی جماعت کی حیثیت رکھتے ہیں اور محض ایک اقتصادی طبقہ نہیں لہذا وہ آخر تک پورے اتحاد کے ساتھ عمل کرنے کے قابل ہوں گے وہ اس جماعت کی طرح ہیں۔ جس

افراد ایک مشترک مذہبی نظریہ کی محبت کی خاطر تمام اقتصادی فوائد سے بے پروا ہو کر ایک مقدس جنگ میں حصہ لینے کے لئے نکل آئیں ۛ

لیکن اگر ان افراد کے نظریات یا آخری مقاصد حیات الگ الگ ہیں اور مالی فائدہ فقط اس کے حصول کے لئے ایک درمیانی واسطہ یا ماتحت مقصد کی حیثیت رکھتا ہے تو ان کا اتحاد مستقل اور مکمل نہیں ہوگا۔ جب ماتحت مقصد حاصل ہو جائے گا تو ان میں سے ہر شخص اپنے اپنے نظریہ کے مطابق عمل کرنے لگے گا۔ یہ بھی ممکن ہے کہ جماعت کے بعض افراد کا نظریہ یہ تھا کہ اسے کہ وہ اس ضمنی مقصد کے حصول کی جدوجہد کے درمیان میں ہی دوسروں سے الگ ہو جائیں۔ ایسی حالت میں نام نہاد "طبقاتی مفاد" کیساتھ غداری کی ایک مثال ہمارے سامنے آجائے گی۔ لیکن طبقاتی مفاد کے ساتھ ان لوگوں کی بے وفائی درحقیقت اپنے نظریہ کے ساتھ وفاداری کا ہے ۛ

تجربہ کی شہادت تجربہ نے قطعی طور پر ثابت کر دیا ہے۔ ایک اقتصادی جماعت کے افراد کو جو مختلف نظریات رکھتے ہوں مکمل اتحاد کے ساتھ کام کرنے پر آمادہ نہیں کیا جاسکتا۔ اس سے پہلے کہ وہ مل کر کوئی کام کریں ان کے نظریات میں تعلیم و تربیت کے ذریعہ سے وحدت پیدا کرنا ضروری ہے یہی سبب ہے کہ تجارتی انجمنوں کی تحریک جو انگلستان میں انیسویں صدی میں شروع ہوئی تھی زیادہ کامیاب نہ ہو سکی اور یہی سبب ہے کہ انگلستان اور امریکہ کے مزدور روس کے مزدوروں کے ساتھ دنیا بھر کے ملکوں میں پروتاری انقلاب پیدا کرنے کے پروگرام میں کسی اتحاد کا احساس نہیں کر سکے۔ یہ ایک تاریخی حقیقت ہے کہ جتنی دفعہ یورپ کے انٹرا کیوں نے کوشش کی کہ مختلف قوموں کے مزدوروں کی ایک متحدہ جماعت بنائی جائے اتنی ہی دفعہ انھیں اس میں ناکامی ہوئی۔ مختلف خیال مزدوروں کے لئے متحد العمل ہونا فطرت انسانی کے قوانین کی رو سے ممکن نہیں ۛ

اس بات کو ثابت کرنے کے لئے کہ جذبہ حسن یا نصب العین یا نظریہ ہی عمل کا محرک ہے یہ بات کافی ہے کہ ہم وہی کام کرتے ہیں جسے ہم درست اور اچھا سمجھتے ہیں اور جس کام کو نا درست اور بُرا سمجھتے ہیں اسے ترک کر دیتے ہیں اچھے خوب و ناخوب کا لیبل " اور بُرے اور خوب اور ناخوب عمل کا امتیاز ہمارے نظریہ سے پیدا ہوتا ہے جو ہمارے نزدیک اعلیٰ ترین خوبی یا اچھائی یا حسن کا تصور ہوتا ہے یہ تصور ہمارے جذبہ حسن سے پیدا ہوتا ہے۔ ہر کام کرنے سے پہلے ہم اس پر "خوب" یا "اچھا" کا لیبل لگاتے ہیں اور "اقتصادی لحاظ سے سود مند" کا لیبل نہیں لگاتے۔ خواہ ہم جانتے ہوں کہ اس کام کا نتیجہ کوئی اقتصادی فائدہ ہو گا یہ امر کہ خوب اور ناخوب عمل کے بارہ میں ہمارا انداز غلط ہو سکتا ہے اور ہوتا ہے اس حقیقت کو نہیں بدل سکتا خود شناسی کے ابتدائی مراحل میں زشت و زبیا کے متعلق ہمارے انداز سے غلط بھی ہوتے ہیں لیکن ان کا رجحان صحت اور درستگی کی طرف ہوتا ہے اور ہمارے تجربہ اور علم کی ترقی سے وہ صحت اور درستگی میں ترقی کرتے جاتے ہیں اور تو اور ایک چور یا گنہگار یا مجرم ارتکاب جرم کی شرط بھی جرم کا ارتکاب کرنے سے پہلے دلائل کے ساتھ اپنے ضمیر کو مطمئن کر لیتا ہے کہ وہ اچھا کام کر رہا ہے جب تک اس کا ضمیر "اچھا" یا "خوب" کا فیصلہ صادر نہیں کرتا وہ جرم کا اقدام نہیں کرتا "خوب" اور "ناخوب" کے غلط انداز سے ادنیٰ اور گھٹیا قسم کے نظریات سے پیدا ہوتے ہیں۔ بہر حال وہ نظریات سے پیدا ہوتے ہیں اور ہمارا عمل ہمیشہ ان ہی سے آغاز کرتا ہے۔ جوں جوں نظریات کا معیار بلند تر ہوتا جاتا ہے ہمارے یہ انداز سے درست تر ہوتے جاتے ہیں۔

کلم و بیش کا احساس جب دولت کی تقسیم میں ایک ریاضیاتی قسم کی ناہمواری موجود ہو تو ہم اسے آسانی سے معلوم کر لیتے اور اکثر اسے برداشت کرنے سے پہلے جانتے ہیں بلکہ اسے ایک قدرتی چیز سمجھتے رہتے ہیں حالانکہ وہ اس بات

کی علامت ہوتی ہے کہ معاشی یا اجتماعی حالات ناخوب اور ناپسندیدہ ہیں محض ناپسندیدہ حالات کی موجودگی بلکہ اس علم کی موجودگی بھی کہ وہ موجود ہیں ان کو تبدیل کرنے کے لئے کوئی محرک نہیں۔ تبدیلی پر اکتانے کے لئے ہمیں اس بات کا احساس ہونا چاہیے کہ وہ ناپسندیدہ ہیں ظاہر ہے کہ اس احساس کا منبع ہماری فطرت کا کوئی ایسا معیار ہے جس سے یہ طے ہوتا ہے کہ کون سی چیز پسندیدہ ہے اور کونسی ناپسندیدہ نہ کہ کوئی ایسا معیار جو یہ طے کرتا ہے کہ اقتصادی یا مالی لحاظ سے زیادہ کیا ہے اور کم کیا ہے مالی لحاظ سے زیادہ اور کم کا احساس تو شروع ہی سے موجود تھا۔ لیکن یہ احساس

**خوب وزشت کا احساس** بے بس تھا اور حالات میں کوئی تبدیلی پیدا کرنے سے قاصر تھا۔ خوب وزشت اور کم و بیش کے دو

احساسات ہیں سے صرف پہلا احساس ہی عمل کا محرک ہے دوسرا نہیں۔ ہم حالات میں صرف اسی وقت تبدیلی پیدا کرتے ہیں جب یہ احساس پیدا ہو جائے کہ خوب اور پسندیدہ عمل کیا ہے گو ان اقتصادی حالات کا علم جو تبدیلی چاہتے ہیں اس احساس کے ظہور سے بہت پہلے موجود ہو اس سے ظاہر ہے کہ ہمارا عمل درحقیقت اس احساس یا اس تصور کے ماتحت اور اس کی خدمت کے لئے نمودار ہوتا ہے نہ کہ کسی اقتصادی فائدہ کے لئے۔ اس کا مزید ثبوت یہ ہے کہ جب ہمارا عمل جس سے **مزید ثبوت** ہم مطلوبہ تبدیلی پیدا کرنا چاہتے ہیں اقتصادی فوائد کو ایک خاص شکل میں اور ایک خاص حد تک حاصل کر لیتا ہے تو خود بخود رک جاتا ہے اور اقتصاد میں فوائد کی شکل اور یہ حد بھی اس احساس سے معین ہوتی ہے کہ خوب اور پسندیدہ کیا ہے اور ناخوب اور ناپسندیدہ کیا ہے؟ اگر حالات کی تبدیلی سے ہمارا مقصد صرف اقتصادی فوائد کا حصول ہی ہوتا تو چاہیے تھا کہ جب ہم ان فوائد کے حصول کے لئے اپنی کوششوں کو ایک دفعہ شروع کر دیتے تو پھر جب تک اس قسم کے مزید فوائد کی توقع موجود رہتی۔ ہماری کوششیں بھی جاری رہتیں۔ ہم ایک خاص حد تک پہنچ کر اپنی جدوجہد کو چھوڑ دیتے ہیں کیونکہ ہماری جنگ، حق انصاف، صداقت خوبی پسندیدگی

اور حسن کے لئے ہوتی ہے نہ کہ ایک ایسی چیز کے لئے جو مالی یا اقتصادی لحاظ سے زیادہ قیمتی یا وزن دار سمجھی جائے۔

انقلاب آفرین فیصلہ ایک معاشی نظام کو درہم برہم کرنے سے ہم فیصلہ ہمارا کرتے ہیں کہ وہ نادرست اور ناقابل نفرت ہے۔ اس فیصلہ کا ماخذ ہماری خود شعوری جذبہ حسن ہے جو اسے پرکھنے کے لئے ایک معیار کا کام دیتا ہے اور جب ہم کسی جماعت کو عمل کی دعوت دے رہے ہوں۔ تو اس کے اثر کے لئے ہمیں تمام تر اس معیار پر بھروسہ کرنا پڑتا ہے۔ مارکس اور اینگلس کو بھی اپنا مشورہ لکھتے ہوئے اسی پر انحصار کرنا پڑا۔ خود شعوری کا جذبہ حسن قوت عمل کا ایک محفوظ ذخیرہ ہے جو ہماری زندگی کی کل کے تمام پرزوں کو حرکت میں لاتا ہے تاریخ قوت حرکت کے تمام بڑے بڑے انقلابات کا آغاز نئے فلسفوں سے ہوا ہے کیونکہ نئے نظریات کی تلقین کرتے ہیں اور جذبہ حسن کی قوت کے نکاس کے لئے عمل کی نئی راہیں کھولتے ہیں۔

بہیسا کہ پہلے عرض کیا گیا ہے اگر علمی اور عقلی نظریات بھی اقتصادی حالات عملی تکذیب کا نتیجہ ہیں تو اشتراکی دنیا بھر کے ملکوں میں اشتراکیت کا پرچار پانچواں کیوں کرتے ہیں۔ پھر مزدوروں اور کسانوں کو عقل اور علم کے نام سے تلقین اور نصیحت کی کیا ضرورت ہے۔ پھر تو عقل اور علم کی اپنی کوئی حیثیت ہی نہیں۔ لیکن پرچار پانچواں یعنی مزدور کی تعلیم اور تربیت کے بغیر اشتراکیوں کو اپنے مقاصد میں کوئی کامیابی نہیں ہوتی۔ اگر ہم اس بات پر غور کریں کہ اشتراکی پرچار پانچواں کی ضرورت کیوں محسوس کرتے ہیں اشتراکی پرچار پانچواں کیا کام کرتا ہے۔ کس طرح سے مزدور کو اشتراکی بنا دیتا ہے؟ تو ہمیں آسانی سے معلوم ہو جائیگا کہ نظریات اقتصادی حالات کا نتیجہ نہیں ہوتے بلکہ وہ اپنی جدا گانہ ہستی رکھتے ہیں فطرت انسانی کے اندر ان کا ایک خاص منبع اور ماخذ ہے جسے مناسب طور پر متاثر کرنے کے بغیر ہم انھیں وجود میں نہیں لاسکتے خواہ اقتصادی حالات کچھ ہوں۔

ظاہر ہے کہ اگر مزدور کی یہ خواہش کہ وہ اپنے لئے زیادہ دولت حاصل کرے ایک

سرمایہ دار ملک میں اشتراکی انقلاب پیدا کرنے کے لئے کفایت کرتی تو اشتراکیوں کو پراپاغنڈا کی کوئی ضرورت پیش نہ آتی کیونکہ ہر ناوار اور پراپاغنڈا سے مستحجہ مفلس مزدوریہ چاہتا ہی ہے کہ وہ دولت مند ہو جائے لیکن اس کی یہ خواہش اس غرض کے لئے کفایت نہیں کرتی کیونکہ وہ اس قدر کمزور ہوتی ہے کہ نہ تو اسے دو متمندوں کے خلاف اکساتی ہے اور نہ ہی اسے کسی انقلابی جدوجہد کے لئے آمادہ کرتی ہے۔ اس کے علاوہ یہ خواہش اس کے نظریات کے ماتحت دہی ہوئی ہوتی ہے۔ مثلاً وہ سمجھتا ہے کہ اسے ملک کے داخلی امن کی خاطر یا قومی استحکام کی خاطر یا اپنے ملک کی شہنشاہیت کو برقرار رکھنے کی خاطر یا پرہیزگاری یا قناعت کی خاطر اس خواہش کو انقلابی طریقوں سے پورا نہیں کرنا چاہیے۔

نصب العینی تعلیم لہذا جب تک یہ خواہش ان نظریات سے آزاد نہ ہو اور خود ایک نظریہ بن کر ان کی جگہ نہ لے لے وہ نہ تو طاقتور ہو سکتی ہے اور نہ ہی اپنی تکمیل کے لئے آزاد ہو سکتی ہے۔ جب وہ ایک نظریہ کی صورت اختیار کر لیتی ہے تو باقی تمام خواہشات اس کے تابع ہو جاتی ہیں پھر وہ نہ صرف دوسرے نظریات کی ماتحتی سے آزاد ہو جاتی ہے بلکہ جذبہ حسن کی قوت سے اپنی طاقت میں اضافہ کر لیتی ہے۔ ایسی حالت میں وہ مزدور کے سارے اعمال کی محرک بن جاتی ہے۔ اشتراکی مبلغ کی یہ کوشش ہوتی ہے کہ مزدور کو ایسا نظریہ حیات دے دیا جائے جو اسے دوسرے تمام نظریات سے زیادہ جاذب اور دلکش نظر آنے لگے جو دوسرے تمام نظریات کو مٹا کر اس کے دل پر متمکن ہو جائے اور جس کا ایک عنصر انقلاب پیدا کرنے کی خواہش ہو۔ لیکن چونکہ نظریات کا مبلغ دولت کی خواہش نہیں بلکہ حسن کی خواہش ہے لہذا وہ مزدور کی خواہش حریت و عدل کو ابھارتا ہے اور اسے سرمایہ دار کی بے انصافی کیخلاف نفرت دلاتا ہے۔ مارکس کا فلسفہ اور اشتراکیوں کا پراپاغنڈا

پرانے نظریات اور معتقدات کو ہٹا کر ایک نئے نظریہ کو جو اشتراکیوں کی اغراض کے لئے مناسب اور موزوں ہو مہیا کرنے کی ایک کوشش ہے اور اس کوشش کی غرض مزدور کو روحانی طور پر مفتوح و مغلوب کرنا ہے اور اس کی ساری اہمیت اس کے روحانی نتائج سے پیدا ہوتی ہے۔ اس کا مقصد یہ ہے کہ مزدور کے جذبہ حسن کی قوت کو جو اس وقت اور نظریات کے کام آرہی ہے ان سے الگ کر کے اشتراکی انقلابی نظریہ کے لئے وقف کر دیا جائے ۛ

جذبہ حسن سے استعانت ہر نظریہ کا منبع جذبہ حسن ہے جس کے عناصر میں انسان اور آزادی اور لہذا اقتصادی انصاف اور اقامت اور

آزادی بھی شامل ہیں اور اشتراکی اپنے پراپاغنڈا میں ان سے کام لے کر کامیاب ہوتا ہے۔ چونکہ مارکس کا نظریہ علی نقطہ نظر سے تمام دوسرے نظریات کی ترویج کرنے کا مدعی ہے اس لئے ظاہر ہے کہ اس کا فلسفہ مزدور کی نظریاتی یا نصب العینی تقلیب اور نفسیاتی توجہ اسیدگی میں بڑا کام کرتا ہے۔ اگر آج مزدور اشتراکی پراپاغنڈا کی وجہ سے سرمایہ پرستی کو ہر ملک میں تہ و بالا کرنے پر آمادہ ہو تو اس کی وجہ یہ نہیں ہوگی کہ وہ کوئی ذاتی مالی فائدہ چاہتا ہے بلکہ اس کی وجہ یہ ہوگی کہ اب اس کا نظریہ اقتصادی عدل ہے اور وہ اپنے اس نظریہ کی جستجو سے ایک قلبی اطمینان حاصل کرنا چاہتا ہے۔ اس کی انقلابی سرگرمیوں کی وجہ صرف یہ خیال ہے کہ خواہ وہ ان کے بعد زندہ رہے یا نہ رہے لیکن ان کی وجہ سے وہ دنیا کے ایک حصہ میں اقتصادی عدل قائم کر سکے گا۔ اور یہ خیال ہرگز نہیں کہ اگر وہ زندہ رہا تو مالی لحاظ سے مستفید ہوگا۔ اس کا محرک عمل سرمایہ داروں کی دولت کا رشک نہیں بلکہ انصاف کی محبت اور بے انصافی سے نفرت ہے ۛ

اس کا ایک ثبوت یہ ہے کہ اشتراکی پراپاغنڈا سے منسلک مزدور ایک اور ثبوت ہی متاثر نہیں ہوتا بلکہ دولت مند سرمایہ دار بھی متاثر ہوتا ہے۔ کیونکہ ایک انسان کی حیثیت سے اس کے دل میں بھی وہی جذبہ حسن ہے جو مزدور

کے دل میں ہے۔ چنانچہ گو دولت مند یہ جانتا ہے کہ ایک اشتراکی انقلاب سے اسے مالی لحاظ سے فائدہ نہیں بلکہ نقصان ہوگا۔ پھر بھی وہ کئی دفعہ مزدور کی مدد کے لئے تیار دیکھا جاتا ہے۔ یہ طبیعت شناسی نہیں بلکہ خود شناسی ہے۔ ان حقائق سے صاف ظاہر ہے کہ اجتماعی انقلابات کا باعث نظریات ہیں نہ کہ اقتصادی حالات اور عمل اور جدوجہد کا منبع جذبہ حسن ہے نہ کہ تقسیم دولت کی کیفیت!

غلط پیش گوئی چوں کہ مارکس اس غلط فہمی میں مبتلا تھا کہ اقتصادی حالات بھی انقلابات پیدا کرتے ہیں اس لئے اس نے آج سے قریباً ایک صدی پہلے یہ پیش گوئی کر دی تھی کہ انگلستان ایک اشتراکی انقلاب کے لئے بالکل تیار ہے۔ لیکن اس کی پیش گوئی ابھی تک پوری نہیں ہوئی اور نہ آئندہ اس کے پورا ہونے کی کوئی توقع ہے۔ یقیناً اس کی ایک وجہ یہ ہے انگریز مزدور انگریزی قومیت کے نظریہ کو اشتراکی نظریہ سے زیادہ دلکش پاتا ہے اور اسے اشتراکیت کے عوض میں ہاتھ سے دینا نہیں چاہتا اور اس کی نسبت یہ بہتر سمجھتا ہے کہ اپنے جائز اقتصادی حقوق کو قانونی طریقوں سے جو اس کے نظریہ کو نقصان نہ پہنچائیں حاصل کرے۔ ہمارا اشتراکی فلسفہ یہ نہیں سمجھ سکا کہ عمل کا محرک صرف نظریہ ہے اور انسان اپنے نظریہ کی غیر محدود قربانیاں کر سکتا ہے اور مالی اغراض اس کی نگاہوں میں بسا اوقات بیچ ہو کر رہ جاتی ہیں اور لہذا بالکل ممکن ہے کہ انگلستان کا مزدور اپنی اقتصادی مشکلات کے باوجود اشتراکیت کو بھی قومیت پر ترجیح نہ دے سکے۔

ایک بھیانگ خواب یہ حقیقت کہ نظریات انسان کی اقتصادی زندگی کو معین کرتے ہیں۔ اشتراکی فلسفیوں کے دل و دماغ پر ایک بھیانگ خواب کی طرح چھائی ہوئی ہے اور وہ محسوس کرتے ہیں کہ اسے نظر انداز کرنا ممکن نہیں۔ گو وہ اس بات پر مجبور ہیں کہ مارکس کے اس



بالکل متضاد عقیدہ پر بھی اس کے فلسفہ کی روح رواں ہے، ایسا نہیں کہ انسان کی اقتصادی زندگی اس کے نظریات کو معین کرتی ہے۔ لہذا ان کے سوا اس اکثر منتشر ہو جاتے ہیں اور وہ بے ربط اور متضاد باتیں بدحواسیاں کہنا شروع کر دیتے ہیں۔ مارکسی فلسفہ کی درسی کتاب کے بعض فقرے ملاحظہ کیجئے:-

”لیکن ایک روسی جانتا ہے کہ ایک انسان کا نظریہ اہمیت

اعترافات رکھتا ہے وہ ناجائز نفع اندوزی اور طفیلیت کے پیچھے

ایک واضح طاقت کے طور پر موجود ہوتا ہے اور اگر ہم اپنی سیاسی

اور صنعتی تدابیر کے ساتھ ساتھ سرمایہ دارانہ فلسفہ کی تردید نہ کریں

اور اس کے عوض میں ایک اور فلسفہ کی تبلیغ نہ کریں تو ہم سماج کی بیماریوں

کو دور نہیں کر سکتے۔ روسی جس فلسفہ کو رد کرتے ہیں اس کے مغالطات

کو جانتے ہیں اور ان کے پاس ایک اپنا فلسفہ ہے جو ان کی آنکھوں کو ہر

چیز کے دیکھنے کے لئے روشنی بخشتا ہے۔“

”اس بات سے ان لوگوں کو تعجب ہو گا جنہوں نے ہمیشہ یہ سمجھا ہے کہ

اشتراکی فلسفہ کا اولین اصول یہ ہے کہ نظریات اقتصادی حالات سے

پیدا ہوتے ہیں۔ لیکن گو کوئی نظریہ محض خیالات کی پرواز سے اور سماج

کی ضروریات سے الگ تھلک وجود میں نہیں آتا۔ تاہم جب کوئی نظریہ ایک

دفعہ جہنم لے لے تو یہ ایک مستقل قوت کی شکل اختیار کر لیتا ہے۔ اگر اس پر

یقین کیا جائے تو جس اقتصادی نظام کی یہ پیداوار ہوتا ہے اسے ہمیشہ

تائید رکھنے میں مدد دیتا ہے اور اگر اسے باطل ثابت کر دیا جائے تو اس

نظام کی ایک بنیاد ڈر جاتی ہے۔ اس لئے ایک روسی پیسٹرن سے

اتفاق رکھتا ہے کہ انسان کی جو چیز عملی طور پر اہم ہے وہ کائنات کے

متعلق اس کا نظریہ ہے۔“

”ہم سمجھتے ہیں کہ ہوٹل کی ایک مالکہ کے لئے ضروری ہے کہ وہ مسافر سے پوچھے کہ اس کی آمدنی کیا ہے۔ لیکن اس سے بھی زیادہ ضروری یہ ہے کہ وہ دریافت کرے کہ اس کا نظریہ کائنات کیا ہے۔ ہم سمجھتے ہیں کہ ایک سچے سالار کے لئے جو دشمن سے جنگ کر رہا ہو یہ دریافت کرنا ضروری ہے کہ دشمن کی فوجوں کی تعداد کیا ہے لیکن اس سے بھی زیادہ ضروری یہ بات ہے کہ وہ دریافت کرے کہ دشمن کا فلسفہ کیا ہے؟“

تاریخ عالم میں کوئی بڑی تحریک ایسی وجود میں نہیں آئی جو ایک فلسفیانہ تحریک نہ تھی۔ بڑے بڑے نظریات کے ابھرنے کا زمانہ بڑے بڑے نتائج کے رونما ہونے کا زمانہ تھا۔

درحقیقت یہ قطعاً ناممکن ہے کہ کوئی شخص اپنے ذہن کو فلسفہ سے بالکل آزاد رکھے۔۔۔۔۔ وہ شخص جو کہتا ہے کہ وہ فلسفی نہیں، درحقیقت ایک گھٹیا فلسفی ہے۔

مارکس کی تکذیب ظاہر ہے کہ اشتراکی فلسفیوں کا یہ سلسلہ اعتدانات کہ انسان کا نظریہ ناجائز نفع اندوزی اور طغیبت کا صریحی اور قطعی سبب ہوتا ہے جب تک نظریہ کا استیصال نہ ہو سماجی امراض کا علاج ممکن نہیں کہ نظریہ بذات خود ایک طاقت ہے کہ نظریہ عملی لحاظ سے انسان کی اہم ترین چیز ہے کہ بڑے بڑے نظریات بڑے بڑے واقعات کا سبب ہونے میں نتیجہ نہیں ہوتے۔ اگر مارکس کے بنیادی عقیدہ کا انکار نہیں تو کچھ بھی نہیں۔

ناممکن باتیں کس طرح سے ممکن ہے کہ اقتصاد کی حالات میں نظریات پیدا کرنے کی خاصیت ہو اور پہلے وہ خود ایک نظریہ کو پیدا کریں۔ پھر ایک مرحلہ پر ان کی یہ خاصیت خود بخود بغیر کسی وجہ کے بدل جائے اور وہ نہ صرف نظریہ پر اثر انداز ہونے سے رک جائیں بلکہ انسان سے متاثر ہونے لگیں اور نظریہ جو ان ہی کا مخلوق تھا ان پر ایسا حکمران اور مسلط ہو کہ جب

تک اسے ہٹایا نہ جائے اقتصادی حالات میں کوئی تبدیلی کرنا ممکن نہ ہو اور خواہ اقتصادی حالات کیسے ہی ناہموار اور ناخوشگوار ہوں انسان ان کو خوشی سے برداشت کرتا چلا جائے۔ کس طرح سے ممکن ہے کہ پہلے ایک علت اپنے معلول کو پیدا کرے اور پھر معلول اپنی سہشت بدل کر اپنی علت ہی کی علت بن جائے۔ کبھی ایسا نہیں دیکھا گیا کہ قدرت کے قوانین میں علت اور معلول نے اپنی جگہوں کو بدل لیا ہو یعنی کچھ عرصہ کے لئے علت علت ہو اور معلول معلول ہو اور پھر علت معلول اور معلول علت بن جائے۔ دو متضاد خاصیات ایک ہی چیز میں جمع نہیں ہو سکتیں۔ کس طرح سے ممکن ہے کہ نظریات اقتصادی حالات کا باعث بھی ہوں اور نتیجہ بھی ہوں۔ کس طرح سے ممکن ہے کہ ایک مقام پر ایک وقت میں دن بھی ہو اور رات بھی ہو؟

ہکی ہکی باتیں اگر یہ سب باتیں ممکن ہیں تو پھر یہ بتانا مارکیوں کے ذمہ ہے کہ پہلے ہکی ہکی باتیں اقتصادی حالات نظریہ کو کیوں پیدا کرتے ہیں۔ بعد میں کس مقام پر اور کیوں نظر انداز ہونے سے رک جاتے ہیں اور پھر کیوں اپنی فطرت کے برعکس نظریہ سے متاثر اور مجبور ہونے لگ جاتے ہیں۔ اور پھر ہم کس طرح سے معلوم کر سکتے ہیں کہ کسی خاص وقت پر نظریہ اقتصادی حالات پر اثر انداز ہو رہا ہے یا اقتصادی حالات نظریہ پر اثر انداز ہو رہے ہیں۔ لیکن مارکی فلسفیوں کے پاس ان سوالات کا کوئی جواب نہیں۔ صاف ظاہر ہے کہ یہاں ان کے خیالات میں کوئی عقلی ترتیب اور نظم باقی نہیں رہا۔

ایسے زوردار الفاظ میں نظریات کو اقتصادی حالات پیدا کرنے والی اور قائم رکھنے والی قوت تسلیم کرنے کے بعد ان کا یہ کہنا کہ کوئی نظریہ محض پر واز خیالی کا نتیجہ نہیں ہوتا اور سماج کی ضرورت سے الگ وجود میں نہیں آتا۔ ان کے بنیادی عقیدہ کو ثابت نہیں کرتا۔ کون کہتا ہے کہ ایک نیا نظریہ محض پر واز خیالی کا نتیجہ ہوتا ہے اور سماج کے اقتصادی حالات سے اس کا کوئی تعلق نہیں ہوتا!

مذہب انسان یعنی طسرد زندگی میں حسن کی جستجو  
 فطرتِ انسانی کا خاصہ کرنے والے انسان کے اقتصاد کی حالات کو  
 نظریات کی مخلوق قرار دینے والے یہ کہتے ہیں کہ نظریہ کی محبت انسان کی  
 فطرت کا ایک مستقل خاصہ ہے جس کی وجہ سے انسان چاہتا ہے کہ کسی ایسے  
 تصور سے محبت کرے جس میں تمام صفاتِ حسن بدرجہ کمال موجود ہوں۔ لہذا یہ  
 نظریہ محض پروازِ خیال کا نتیجہ نہیں ہوتا بلکہ ہمارے اندازہ حسن کا نتیجہ ہوتا ہے۔ جس  
 تصور میں بھی صفاتِ حسن بدرجہ کمال نظر آئیں ہم اسی کو اپنا نظریہ بنا لیتے ہیں  
 لیکن ہم اکثر اوقات غلطی کرتے ہیں۔ اس لئے ایک ناقص نظریہ کو چھوڑ کر ایک کامل تر  
 نظریہ کی طرف اپنا رخ بدلتے رہتے ہیں۔

اور پھر نظریہ کی محبت کوئی ایسی چیز نہیں جو محض خیال میں رہتی ہو بلکہ وہ  
 انسان کے گرد و پیش کے حالات میں اپنا جلوہ دکھانا چاہتی ہے وہ ان حالات کو  
 خارج میں ظہور بخشنے والی ایک شدید اور زبردست قوت عملی ہے۔ اور  
 صرف وہی ایک قوت ہے جو ان حالات کو بدلتی ہے نظریہ  
 چونکہ انسان کی زندگی کے تمام حالات پر جن میں اقتصاد کی حالات بھی شامل  
 ہیں چھا جاتا ہے اس لئے اس کا کمال یا نقص اور اس کی اچھائی یا برائی کا عکس  
 حالات میں نظر آنے لگتا ہے۔ ہر نظریہ اس خاص قسم کے حالات چاہتا ہے اور پیدا کرتا  
 ہے جو اس نظریہ کی فطرت سے مناسبت رکھتے ہوں جب تک وہ نظریہ موجود  
 رہے وہ حالات موجود رہتے ہیں۔ اگر نظریہ کسی پہلو سے ناقص اور نادرست ہو  
 یعنی اس میں تمام صفاتِ حسن موجود نہ ہوں تو ایسے حالات پیدا ہو جاتے ہیں جو  
 ہمارے لئے تسلی یا اطمینان کا باعث نہیں ہوتے یعنی ہمارے جذبہ حسن کو  
 مطمئن نہیں کر سکتے مثلاً دولت کی تقسیم ناممکن ہو جاتی ہے یا ہماری اخلاقی حالت  
 گر جاتی ہے۔ ایسی حالت میں ہم فوراً معلوم کر لیتے ہیں کہ وہ نظریہ جس نے یہ حالت  
 پیدا کئے ہیں غلط اور ناقص ہے لہذا ہم اس نظریہ سے متنفر ہو جاتے ہیں اور اپنے

جذبہ حسن کو مطمئن کرنے کے لئے ایک نئے نظر کو اختیار کرنا چاہتے ہیں جس میں وہ نقائص موجود نہ ہوں جو حالات کی خرابی کا موجب ہوئے تھے اور چونکہ یہ نظریہ بھی حالات میں اپنا ظہور چاہتا ہے۔ لہذا حالات بدل کر اس کے مطابق ہو جاتے ہیں :

**غلط فہمی کا باعث** اس سے مارکیٹوں کو غلط فہمی ہوتی ہے کہ نیا نظریہ اقتصاد کی حالات سے پیدا ہوا ہے۔ حالانکہ پہلے نظریہ کی صورت میں بھی نظریہ پہلے وجود میں آیا تھا اور اس کے ساتھ مناسبت رکھنے والے اقتصاد کی حالات بعد میں پیدا ہوئے تھے اور دوسرے نظریہ کی صورت میں بھی نظریہ پہلے وجود میں آیا تھا اور اس کے ساتھ مطابقت رکھنے والے اقتصاد کی حالات بعد میں پیدا ہوئے تھے۔ یہ امر کہ نظریہ کو بدلنے کی وجہ وہ اقتصاد کی حالات تھے۔ جن کو ہم نے غلط اور قابل نفرت قرار دے دیا تھا مارکیٹوں کے نتیجے کے بالکل برعکس اس بات کا ثبوت ہے کہ نظریہ اقتصاد کی حالات پیدا کرتا ہے اور اقتصاد کی حالات نظریہ کو پیدا نہیں کرتے۔ نیا نظریہ اس لئے وجود میں آتا ہے تاکہ پہلے نظریہ کی جگہ لے لے جس نے پہلے اقتصاد کی حالات جنہیں ہم نے غلط قرار دے دیا تھا پیدا کئے تھے اور وہ نئے اقتصاد کی حالات پیدا کرے جن کو ہم صحیح قرار دے رہے ہیں۔ دونوں صورتوں میں ہمارا عقیدہ یہ ہوتا ہے کہ اقتصاد کی حالات کو معین کرنے والی قوت نظریہ ہی ہے۔ اگر حقیقت اس کے برعکس ہوتی یعنی اگر اقتصاد کی حالات نظریہ کو پیدا کرتے ہوتے تو ہم سب سے پہلے اقتصاد کی حالات کو بدلنے کی فکر کرتے اور نظریہ کی پروا نہ کرتے۔ کیونکہ وہ خود بخود اقتصاد کی حالات کے مطابق وجود میں آجاتا ہے۔

لیکن یہ حقیقت دجسے مارکیٹ تسلیم کرتے ہیں کہ نظریہ کو تبدیل کرنے کے بغیر اقتصاد کی حالات کو تبدیل کرنا ممکن نہیں اس بات کا ناقابل تردید ثبوت **تردید ثبوت** ہے کہ نظریہ اقتصاد کی حالات کو معین کرتا ہے

ہم سب سے پہلے نظریہ کو بدلنے کی کوشش کرتے ہیں کیوں کہ ہمیں یقین ہوتا ہے کہ اقتصادی حالات اس کے ماتحت ہیں اور جب نظریہ بدل جائے گا تو اقتصادی حالات خود بخود اس کے مطابق بدل جائیں گے اگر اقتصادی حالات ہی سب کچھ ہیں تو مارکسیوں کے نزدیک انسان نظریہ سے ایسی محبت کیوں کرتا ہے کہ اس کی خاطر اقتصادی نامہماریوں کی بھی پرواہ نہیں کرتا بلکہ انھیں خوشی سے برداشت کرتا ہے۔ حتیٰ کہ جب ہم اقتصادی نامہماریوں کا علاج کرنا چاہیں تو مجبور ہوتے ہیں کہ پہلے اس کے نظریہ کو تبدیل کریں ۛ

مارکس کی یہ بنیادی غلط فہمی کہ اقتصادی حالات انسان کی غلط نتیجہ نظریاتی سرگرمیوں کو معین کرتے ہیں نہ صرف فطرت انسانی اور تاریخ انسانی کے حقائق کے خلاف ہے بلکہ اس سے یہ نتیجہ نکلتا ہے کہ کائنات کی حقیقت مادہ ہے ۛ

انیسویں صدی میں جب مارکس نے اپنا فلسفہ مدون کیا تھا ماہرین پرانی باتیں طبیعیات مادہ کو فی الواقعہ حقیقتی سمجھتے تھے اور بے شک یہ ایک سبب تھا جس کی وجہ سے مارکس کو اپنا مادیاتی فلسفہ مرتب کرنے کی جرات ہوئی۔ لیکن چونکہ مارکس کے فلسفہ کی بنیاد غلط ہے ضروری تھا کہ اس کے تمام نتائج غلط ہوتے ۛ

جدید تحقیقات آج ماہرین طبیعیات کی تحقیق نے ان پر روشن کر دیا ہے کہ انیسویں صدی میں انہوں نے مادہ کی حقیقت کی تعلق جو رائے قائم کی تھی وہ غلط تھی۔ آج وہ محسوس کرتے ہیں کہ بے بد حقائق جو منکشف ہوئے ہیں یہ ثابت کر رہے ہیں کہ مادہ حقیقتی نہیں بلکہ شعور حقیقتی ہے۔ ڈارون کے نظریہ کی بحث میں ہم نے مختصر طور پر بتایا ہے کہ کس طرح سے ماہرین طبیعیات کے اس نتیجہ کو علم الحیات کے بعض حقائق سے مزید تقویت پہنچتی ہے۔ گویا اس صدی کے علمی انکشافات سرعت سے مارکس کے فلسفہ کی بنیادوں کو کھوکھلا کر رہے ہیں ۛ

ناکام کوشش اس میں تنگ نہیں کہ مارکسی سر توڑ کوشش کر رہے ہیں کہ اپنے معلم کے فلسفہ کی ایسی تشریح کر دیں جس سے وہ طبیعت

اور حیاتیات کے جدید انکشافات کے مطابق ہو جائے لیکن اس سلسلہ میں ان کی ساری کوششوں کا مقصد یہ ہے کہ ان انکشافات کی اہمیت گھٹا کر بیان کیا جائے اور ان کے نتائج و معانی اور مطالب کو محدود کر دیا جائے

لہذا ان کی یہ کوشش از سر تا پا ناکام رہی ہے :

**عارضی دور** مارکسزم کا دور تاریخ بشر کا ایک عارضی مرحلہ ہے ۔ ہم زیادہ عرصہ تک اس نظریہ کے ساتھ وابستہ نہیں رہ سکتے

کیوں کہ مارکسزم ہمیں ہماری فطرت کے سب سے زیادہ طاقت ور جذبہ یعنی جذبہ حسن کی تشفی سے محروم کر کے صرف جبری اقتصادی مساوات پر قانع کرنا چاہتا ہے کچھ عرصہ کے لئے ممکن ہے کہ انسان خود فریبی میں مبتلا رہے اور اس نظریہ پر قناعت کرے لیکن غیر محدود عرصہ کے لئے ممکن نہیں :

**ارتقاء کی سمت** ہماری اصل ضرورت اور اہم ترین ضرورت لاشعوری جذبہ حسن کی تشفی ہے اور اقتصادی خوشحالی اس کے

حصول کے لئے زندگی کو برقرار رکھنے کا ایک ذریعہ ہے ۔ ہم اقتصادی طور پر

خوش حال بھی ہوں تو پھر بھی ہمارا غیر مطمئن جذبہ لاشعور ہمیں بے قرار رکھتا

ہے ۔ جب تک اس جذبہ کی تشفی کا پورا اہتمام نہ ہو جائے ضروری بات ہے کہ ہم

بے قرار رہیں اور اس اہتمام میں کامیاب ہونے کے لئے تجربات کرتے

رہیں ان تجربات سے ہی نوع بشر کی تاریخ بن رہی ہے ۔ فرض کیا کہ اشتراکی آمریت

کرہ ارض پر پھیل جاتی ہے اور تمام انسانوں میں دولت مساوی طور پر تقسیم ہونے

لگتی ہے ۔ اس قسم کے معاشرہ کا آئندہ ارتقا کس سمت میں ہو گا ۔ مارکسزم کے پاس

اس کا کوئی جواب نہیں ۔ دراصل انسان کا ارتقا حسن و کمال کی جستجو پر موقوف ہے

یہ جستجو ہمیشہ جاری رہ سکتی ہے ۔ انسان اپنے ارتقا کی انتہائی منزل پر اس وقت

پہنچے گا جب لاشعور کے تمام سرلیستہ رموز اس پر منکشف ہو جائیں گے اور اس کی  
 غیر محدود طاقتیں اس کی غلام ہو جائیں گی ۛ

مارکسیوں کا سب سے بڑا فخر یہ ہے کہ مارکس نے واضح طور پر بتایا ہے کہ  
 انسانی معاشرہ کا ارتقا کس سمت میں ہو رہا ہے لیکن حقائق بتا رہے ہیں کہ وراثت  
 یہی وہ چیز ہے جو مارکس واضح طور پر نہیں بتا سکا !

---



# مکیا ولی

(نظریہ وطنیت)

وطنیت یا علاقائی قومیت کا نظریہ بالقولہ انسان اور کائنات کا ایک مکمل نظریہ ہے کیونکہ وہ اپنے معتقد کی پوری زندگی کو معین کرتا ہے لیکن وہ ایک مدلل اور منظم فلسفہ یا نظام حکومت کی صورت میں نہیں۔ خود مکیا ولی نے عقلی اور علمی لحاظ سے اس نظریہ کو درست ثابت کرنے کے لئے کوئی دلائل نہیں دئے۔ اپنی کتاب ذی پرسن میں جو اس نظریہ کے پرستاروں کی ایک مقدس کتاب کی حیثیت رکھتی ہے اس نے جو طرز بیان اختیار کیا ہے وہ یہ ہے کہ اگر وطن کو ایک آدرش یا نصب العین مان لیا جائے (اور وہ فرض کرتا ہے کہ اسے ایک آدرش مانا جا چکا ہے) تو پھر اس آدرش کی حفاظت اور خدمت کے تقاضے کیا ہوتے ہیں؟

مکیا ولی کی کتاب ایک سچے وطن پرست حکمران کیسے مکیا ولی کا موقف تو اعلیٰ حکومت مرتب کرتی ہے اس کے افکار کا ایک خاکہ اس کتاب کے پہلے حصہ میں دیا جا چکا ہے بالاختصار اس کا خیال یہ ہے کہ بہترین حکمران وہ ہے جس میں وطن کی محبت کے علاوہ اور تمام خواہشات اور جذبات مردہ ہوں۔ انصاف اور ظلم، رحم اور بے رحمی، جھوٹ اور سچ، عزت اور بے عزتی، اس کے نزدیک بے معنی الفاظ ہوں اور وہ اپنی ناقبت اپنی ضمیر یا اپنی سیرت کو بچانے کی بجائے اپنے وطن عزیز کو بچانے کے لئے ہمیشہ تیار رہے اگر اس کے موقف کو ایک فقرہ میں بیان کیا جائے تو وہ یہ ہے کہ "بددیانتی ایک سچے وطن پرست حکمران کے لئے بہترین حکمت عملی ہے۔"

درحقیقت اگر وطن کو ایک آورش یا نظریہ حیات مان لیا جائے تو کیا دلی  
 کا موقف عقلی طور پر بالکل صحیح ثابت ہوتا ہے اور ہم مجبور ہوتے ہیں  
 صحیح نتائج کہ پھر اس کے نتائج کو تسلیم کریں اس کی وجہ یہ ہے کہ اصول اخلاق  
 جو ہمارے عمل کو معین کرتے ہیں ہمیشہ کسی نہ کسی آورش سے پیدا ہوتے ہیں اور ان کا  
 وجود محض غلامی نہیں ہوتا۔ پھر آورش کے اصول اخلاق الگ ہوتے ہیں جو اس آورش  
 کے تقاضوں سے پیدا ہوتے ہیں اور اس کے حصول کے لئے مؤید اور معاون ہوتے  
 ہیں۔ یہ ہو نہیں سکتا کہ ہم محبت کے لئے تو ایک آورش کو منتخب کریں اور عمل کے  
 لئے جن اصول اخلاق کی پابندی کریں وہ کسی اور آورش سے مانع ہوں۔ اس طرح  
 سے ہم اپنے آورش کی خدمت یا حفاظت نہیں کرتے بلکہ اس کی قیمت پر اس  
 آورش کی خدمت یا حفاظت کرتے ہیں جس کے اصول اخلاق کو ہم اپنا رہے ہوں نیکی  
 کی تمام قسمیں انصاف، سچائی، رحم، دیانتداری وغیرہ خدا کے تصور سے پیدا ہوتی ہیں  
 لہذا اگر کیا دلی کہتا ہے کہ وہ شخص جو نیکی کو نیکی کے لئے اختیار کرتا ہے سچا وطن پرست  
 نہیں ہو سکتا۔ تو اس کا کہنا بالکل صحیح ہے اور وہ شخص غلطی پر ہے جو سمجھتا ہے کہ ہم  
 وطن پرستی کے ساتھ ساتھ نیکی، مذہب اور اخلاق کے تقاضوں کو بھی پورا کر  
 سکتے ہیں۔

کیا دلی کی عظمت اس بات پر موقوف ہے کہ اس نے وطن پرستوں  
 عظیم انسان کو ان کے فرائض اور ذمہ داریوں سے آگاہ کیا ہے اور بتایا ہے  
 کہ خدا مذہب اور اخلاق کے بارہ میں ان کا اصلی اور صحیح مقام یہ ہے کہ یا وہ خدا،  
 مذہب اور اخلاق کے خیال کو ترک کر دیں یا وطن پرستی کو خیر باد کہہ دیں۔ کیا دلی  
 کا پر جوش انگریز شاگرد مین کہتا ہے :-

یہ حکمرانوں کی حماقت ہے کہ وہ ایک نتیجہ کو وجود میں لانے کا خیال کریں۔

لیکن اس کے ذرائع کو برداشت نہ کر سکیں۔

وطنی ریاست کے اخلاق کے بارہ میں لکھا دلی نے جو نظریہ پیش کیا  
ہمارے تائید ہے وہ دراصل ہمارے اس عقیدہ کی تائید کرتا ہے کہ کوئی انسان  
بیک وقت دو اور شوں سے محبت نہیں کر سکتا۔ یہی بات حضرت مسیح نے بھی کہی تھی  
جب آپ نے فرمایا تھا کہ ”کوئی شخص دو افراد کو خوش نہیں کر سکتا اور یہی بات قرآن  
کہتا ہے۔ جب وہ ارشاد کرتا ہے :-

ما جعل اللہ لرجل من

اللہ تعالیٰ نے کسی شخص کے پہلو میں دو

قلوب فی جوفہ۔

دل نہیں رکھے۔

عملی اطاعت  
کیا دلی کی بات چونکہ سچی تھی۔ اس لئے دنیا بھر میں وطن پرست  
سیاست دانوں کو عملاً اختیار کرنی پڑتی ہے۔ قومی ریاستوں

کے ارباب اختیار ہر جگہ کیا دلی کی ہدایت پر سختی سے کاربند ہیں وہ اپنی زبان سے  
نیکی، سچائی، انصاف، آزادی، تہذیب اور شرافت ایسی اقدار کا نام لیتے ہیں لیکن  
وطن کے مفاد کی خاطر عملی طور پر ان کے تقاضوں کو نہایت بے شرمی سے پامال کرتے

رہتے ہیں۔ گو وطن پرست سیاست دان اس بات کے مدعی نہ ہوں کہ وہ  
کیا دلی کی حکمت سے استفادہ کر رہے ہیں اور گو وہ براہ راست اس سے

استفادہ نہ کر رہے ہوں۔ لیکن وطن پرستی کے ادرش کی نوعیت ایسی ہے  
کہ وہ عملاً کیا دلی کی حکمت کو اپنا راہ نما بنانے پر مجبور ہیں اور پھر یہ بھی ظاہر

ہے کہ ریاست کے افراد کے خیالات وہی ہوتے ہیں جو ان کے راہ نماؤں اور  
حکمرانوں کے خیالات ہوتے ہیں اگر راعی اور رعایا میں افکار و آرا کا اتحاد موجود نہ ہو

تو راعی رعایا کو ایسی تعلیم دیتا ہے کہ وہ بالآخر اسکے ساتھ متفق ہو جاتے ہیں نتیجہ یہ ہے  
کہ کیا دلی کا نظریہ اس وقت ریاستوں کے سیاستدانوں پر ہی مسلط

عالمگیر نفوذ نہیں بلکہ ان کے عوام پر بھی پوری طرح سے مسلط ہے لہذا  
قومی ریاستوں کی تعداد اور وسعت کو دیکھ کر یہ کہنا درست ہے کہ کیا دلی

اس وقت دنیا بھر میں عملی سیاست کے کامیاب ترین حکما میں سے ہے۔

ایٹکٹن کی مدح سرائی لارڈ ایکٹن مکیا ولی کی تعریف کرتے ہوئے لکھتا ہے :-

”وہ پسند شخص ہے جس نے پورے احساسِ ذمہ داری و وضاحت کے ساتھ بعض ایسی قوتوں کی تشریح کی ہے جو اس زمانہ میں فعال ہیں۔ اخلاق، مذہب یا نسلی روشنی جو پیہم ترقی کر رہی ہے یا رائے عامہ کی بیدار اور ہوشیار نظریہ کوئی چیز بھی اس کے تسلط کو کم نہیں کر سکی اور نہ ہی نوعِ انسانی کی فطرت کے بارہ میں اس کی رائے عامہ کو غلط ثابت کر سکی ہے۔ ایسے اسباب جو اب تک اپنا عمل کر رہے ہیں اور ایسے نظریات اور عقائد جو سیاست، فلسفہ اور سائنس میں اس وقت آشکار ہیں۔ اس کے افکار کو نئی طاقت بخش رہے ہیں۔ بعض لوگوں کی ملامت اور مخالفت کے باوجود ہم دیکھ رہے ہیں کہ وہ ہم سب کے خیالات کی سطح کے قریب ہے اور محسوس کرتے ہیں کہ وہ مٹ جانے والی ایک مثال نہیں بلکہ ایک لازوال قوت ہے جو اس زمانہ میں بھی موثر ہے۔“

خوشنماک نتائج ممکن نہیں تھا کہ وطن پرست سیاست دان مکیا ولی کے نظریہ کو قبول کرتے لیکن اس کے خوشنماک نتائج سے محفوظ رہتے یہ نتائج قوموں کی شدید باہمی رقابت اور پھر عالمگیر جنگوں کے ایک غیر مستناہی سلسلہ میں نمودار ہوئے ہیں۔ اب تک انسانیت دو عالم گیر جنگوں کی ہولناک تباہ کاریوں سے دوچار ہو چکی ہے اور تیسری ان دونوں سے زیادہ ہولناک عالمگیر جنگ کے بادل کرہ ارض کی فضا پر مستدل رہے ہیں!

وطن پرستوں کے جو تصورات روحِ قرآن سے مطابقت رکھتے ہیں۔ وہ حسب ذیل ہیں :-

دہ ایک ریاست کے افسر اور کوچا پیئے کہ اپنی ساری  
مکمل اطاعت محبت کو اپنے نظریہ کے لئے وقت کر دیں۔ یعنی اس  
سے ایک ایسی شدید محبت رکھیں کہ کوئی دوسرا تصور اس محبت میں شریک ہو کر  
اسے کم نہ کر سکے۔ اس کے بغیر نہ تو ریاست کے افراد کے اندر پورا پورا اتحاد ہو  
سکتا ہے اور نہ ہی وہ اپنی ریاست اور اپنے نظریہ کی حفاظت یا خدمت اپنی  
پوری طاقت سے کر سکتے ہیں۔

مکمل افتراق (نوٹ) وطن پرستی اور خدا پرستی کا مکمل افتراق اس تصور کا لازمی  
نتیجہ ہے۔ اسلام کی رو سے ریاست کا نظریہ خدا کا تصور ہونا چاہیے  
اور عقیدہ وطنیت کی رو سے یہ نظریہ خود ریاست یا وطن ہی کا تصور ہونا چاہیے۔ خدا  
کا تصور حسن حقیقی کے نفسیاتی اوصاف پر مشتمل ہے اور وطن کا تصور جغرافیائی اور مادکی  
اوصاف مثلاً ارضی حدود، نسل، رنگ، زبان، رسوم و روایات وغیرہ پر مشتمل ہوتا  
ہے۔ ان اوصاف کے مجموعہ کو وطن کہا جاتا ہے۔ (۲) ہر ریاست (کم از کم ابتدائی)  
ایک خاص جغرافیائی مقام پر اور خاص جغرافیائی حدود کے اندر وجود میں آتی ہے  
(نوٹ) اسلام کی رو سے ہر وہ شخص جو اسلام کے اصولوں کو قبول کرے خواہ

وہ کسی مقام رنگ نسل، زبان اور رسوم و روایات سے  
ناقابلِ توسیع ریاست تعلق رکھتا ہو۔ اسلامی ریاست کا ویسا ہی معرّفہ باوقار  
اور با اختیار فرد بن جاتا ہے جیسا کہ اس کا کوئی اور فرد۔ لہذا ایک اسلامی ریاست  
مساوی فرائض اور حقوق رکھنے والے افراد کی ایک جماعت کی حیثیت سے پیش  
سکتی ہے یہاں تک کہ اس کی جغرافیائی حدود تمام کرۂ ارض پر حاوی ہو سکتی ہیں۔  
لیکن ایک قومی یا وطنی ریاست اس طرح سے نہیں پیش سکتی۔ اپنی غیر مبدل ارضی  
حدود کے باہر جو اس کے نظریہ وطنیت یا قومیت سے معین ہوتی ہے اس کے پھیلنے  
کی صورت صرف ایک ہے اور وہ یہ ہے کہ ریاست دوسرے ملکوں کو فتح کر کے  
بلا واسطہ اپنا غلام بناتی چلی جائے یا بالواسطہ اپنی سیادت اور قیادت کے دائرہ

میں داخل کرتی پہلی جائے۔ لہذا مشمولہ ممالک پر اس کی حکومت وہاں کے لوگوں کے فائدہ کے لئے نہیں ہوتی بلکہ ایسی لوٹ کھسوٹ کے لئے ہوتی ہے جس سے گھر کے لوگ مستفید ہوتے ہیں۔

فرد کی وطنیت یا قومیت کا دار و مدار ایسے اوصاف پر ہے جو اتفاقِ ولادت قدرت کی طرف سے اتفاقِ ولادت کے نتیجے کے طور پر اُسے حاصل ہوتے ہیں۔ لہذا کوئی شخص ایک قوم یا ایک وطن کو ترک کر کے دوسری قوم یا دوسرے وطن کو اختیار نہیں کر سکتا۔ غیر انگریز کے لئے انگریز ہونا اور غیر جرمن کے لئے جرمن ہونا ناممکن ہے!

لیکن جیسا کہ ہر غلط اورش کی صورت میں ہوتا ہے۔ نظریہ قومیت خطرناک جذبہ میں صداقت کے عناصر ایک غلط ماحول میں جا کر اپنی صداقت کھو دیتے ہیں نہ تو ایک قومی ریاست کے افراد کی شدید حب الوطنی ہی کوئی قدر و قیمت رکھتی ہے اور نہ ہی خاص ارضی حدود کے اندر اس کے وجود کا آغاز کوئی اچھا انجام پیدا کرتا ہے بلکہ ایک قومی ریاست کے افراد کی محبتِ وطن (جس میں ارضی حدود بھی شامل ہیں) جس قدر زیادہ شدید ہوتی ہے اسی قدر ان کو غلط راستہ پر آگے لے جاتی ہے اور ان کی خود شعوری کی تربیت میں رکاوٹیں پیدا کرتی ہے چونکہ ایک قومی ریاست ایک غلط اور ناپائیدار اورش پر مبنی ہوتی ہے لہذا اس کی ہر خوبی ایک عیب اور ہر اچھائی ایک نقص بن کر اسے آخر کار تباہ و برباد کر دیتی ہے۔ کسی ریاست کے اندر کوئی خوبی نہیں ہو سکتی جب تک کہ وہ ایک اسلامی ریاست نہ ہو۔

متا صدا ورتما سچ کے لحاظ سے ایک قومی ریاست کو ایک اسلامی بعد المشرقین ریاست سے کوئی نسبت نہیں۔ ایک اسلامی ریاست میں افراد کے باہمی اتحاد کی وجہ خدا کی محبت ہوتی ہے اور ایک قومی ریاست میں افراد کے باہمی اتحاد کی وجہ وطن کی محبت ہوتی ہے۔ اسلامی ریاست کے مفاد کا پھوڑ ریاست کے اندر اور باہر ساری نوع بشر کی خود شعوری کی تربیت ہے اور قومی ریاست کے

مفاد کا حاصل ایک خاص نسل یا وطن کے لوگوں کی مادی اور اقتصادی اغراض کی زیادہ سے زیادہ تشنگی، اسلامی ریاست ایک مقصد کے حصول کا ذریعہ ہوتی ہے اور وہ مقصد حسن و کمال کی جستجو ہوتا ہے ایک قومی ریاست خود اپنا مقصد ہوتی ہے اور اپنے آپ سے بلند تر کسی مقصد کے لئے جدوجہد نہیں کرتی۔ اسلامی ریاست کی غیرت، حمیت اور قربانیوں سے دنیا بھر میں بے انصافی، دروغ، فریب، غلامی، لوٹ اور دوسری تمام بد اخلاقیوں کی جسٹھ کٹتی ہے اور قومی ریاست کی غیرت حمیت اور قربانیوں سے دنیا بھر میں ان تمام اخلاقی بد عنوانیوں کی جڑ مضمبوٹ ہوتی ہے۔

بعض مسلمانوں کا خیال ہے کہ اسلام کی رو سے مسلمانوں کے لئے شدید غلط فہمی ضروری نہیں کہ اپنی ایک علیحدہ آزاد ریاست بنا کر اس میں رہیں لیکن درحقیقت یہ خیال قطعاً غلط ہے اور تعلیم قرآن کی روح سے جس دور و رجحان ناواقفیت پر مبنی ہے۔ جب تک مسلمان آزاد نہ ہو یعنی جب تک وہ ان تمام قوانین کو جن کی اطاعت کرنے کے لئے وہ حکومت سے مجبور کیا جاتا ہے اپنے دینی مصالح کے مطابق خود آزادانہ طور پر وضع نہ کرے یا اپنے آزادانہ فیصلہ کی رو سے انھیں درست قرار دے کر قبول نہ کرے وہ خدا کی عبادت نہیں کر سکتا۔ اسلام عبادت کا مفہوم کے نزدیک خدا کی عبادت فقط کلمہ، نماز، روزہ اور حج اور زکوٰۃ کا نام نہیں بلکہ مومن کی پوری زندگی ہی خدا کی عبادت ہے۔ قرآن کا ارشاد ہے:-

قل ان صلاتی و نسکی و حیا  
 اے پیغمبر کہو۔ میری نماز میری قربانی میری  
 وصاتی للہا رب العالمین۔ زندگی اور میری موت سب اللہ کے لئے ہے

لہذا اگر مسلمان غیروں کا غلام ہو گا تو وہ اپنی زندگی کا بہت سا  
 غیر اللہ کی اطاعت حصہ خدا کی رضا مندی حاصل کرنے کے لئے نہیں بلکہ ایک  
 ایسی حکومت کی رضا مندی حاصل کرنے کے لئے وقف کرے گا جو خدا کو نہیں جانتی۔  
 اگر وہ احتجاج کی حالت میں مجبوراً اور بادلِ خواستہ اپنی زندگی کے اس حصہ کو غیروں  
 کے ماتحت کرے لیکن اس کے ساتھ ہی ان کے جبر اور قہر سے آزاد ہونے کی پوری

پوری جدوجہد کرتا رہے تو البتہ اس پر کوئی الزام نہیں لیکن اگر وہ زندگی کے اس حصہ کو اسلام کے دائرہ تسلط سے باہر سمجھتے ہوئے برضا و رغبت غیروں کے سپرد کر دیتا ہے تو اس سے یا تو اسلام کے مدعا کو نہیں سمجھا اور یا سمجھ کر اس سے انکار کر دیا ہے کیونکہ وہ اس بات پر رضا مند ہے کہ اپنی زندگی کا کچھ حصہ خدا کی امانت میں صرف کرے اور کچھ حصہ شیطان کی متابعت میں۔ لیکن زندگی کو دو حصوں میں تقسیم کرنا ممکن نہیں۔ کوئی شخص ایک وقت دو معبودوں کی پرستش نہیں کر سکتا۔ لہذا رفتہ رفتہ اس کی ساری زندگی، کلمہ، نماز، روزہ اور حج اور زکوٰۃ کے التزام کے باوجود یقیناً صورتیں اس کے سیاسی اُتاروں کے ماتحت چلی جاتی ہے جنہیں وہ اپنے غائبانہ خدا سے زیادہ زبردست سمجھتا ہے پس مسلمان کے لئے صرف تین صورتیں ممکن ہیں۔ ضروری ہے کہ یا وہ آزاد ہو یا آزادی کی پوری پوری مخلصانہ جدوجہد میں لگا رہے اور تیسری صورت یہ ہے کہ وہ متمدن زندگی کو ترک کر کے جنگوں میں جا رہے لیکن غلامی کی طرح رہبانیت بھی اس کے مقاصد کے ساتھ مطابقت نہیں رکھتی۔

## عقیدہ وطنیت کی بے ہودگی

کتاب کے حصہ اول میں نظریہ وطنیت کی کچھ خامیاں بیان کی گئی ہیں۔ لیکن حصہ دوم میں نظریہ ارتقا، نظریہ جبلت، نظریہ لاشعور اور نظریہ اشتراکیت پر بحث کرتے ہوئے جن حقائق کو غلط تصورات کی تردید میں پیش کیا گیا ہے اور نیز ان نظریات کے اندر جو تصورات صحیح ہیں اور جن کی تائید کی گئی ہے وہ تمام مل کر نظریہ وطنیت کو غلط ثابت کرنے کے لئے کفایت کرتے ہیں۔ لہذا یہاں اس نظریہ کی تردید کے لئے کسی اور اضافہ کی ضرورت نہیں۔

سوال یہ ہے کہ عقیدہ وطنیت کے حامیوں کے پاس کون سے علمی یا بلاویں ادعا عقلی دلائل ایسے ہیں جن کی بنا پر وہ سمجھتے ہیں کہ ہر ریاست کی بنیاد



اسی عقیدہ پر ہونی چاہیے !

کیا یہ لوگ ہمیں بتا سکتے ہیں کہ انسان کی فطرت کے تقاضے کیا ہیں اور وہ کیوں کر پورے ہو سکتے ہیں یا انسان کی زندگی کا مقصد کیا ہے اور ایک قومی ریاست اس مقصد کو پورا کرتی ہے یا نہیں کرتی۔ اگر کرتی ہے تو کس طرح سے کرتی ہے؟

اگر ارتقا ایک حقیقت ہے تو انسانی مرحلہ میں

وطن پرستوں کے سوالات

وہ کونسی سمت میں ہو رہا ہے۔ کیا قومی ریاست

عمل ارتقا کو روکتی ہے یا اس کی مدد کرتی ہے۔ اور مدد کرتی ہے تو کس

طرح سے؟ اگر جذبہ لاشعور ایک حقیقت ہے اور صحیح طریق پر اس کی تشفی

کرنا ضروری ہے تو اس کی نوعیت کیا ہے اور صحیح طریق سے اس کی تشفی

کیوں کر ہوتی ہے؟ کیا قومی ریاست اس تشفی میں اعانت کرتی ہے یا مٹا

کیا حقیقت کائنات مادہ ہے یا روح؟ اگر روح ہے تو اس خالق کائنات

روح کی صفات کیا ہیں؟ کیا وہ نیک و بد کی تمیز کرتا ہے یا نہیں کرتا؟ کیا کائنات

کے اندر اس کی کوئی مرضی اور کوئی مدعا ہے یا نہیں؟ یا کیا وہ بے مقصد اور بے

مدعا کام کرتا ہے۔ اگر اس کی کوئی مرضی یا اس کا کوئی مقصد اور مدعا ہے تو اس

مرضی اور مدعا کے ساتھ انسان کی مرضی اور مدعا کا کیا تعلق ہے۔ اور کیا تعلق

ہونا چاہیے؟ کیا انسان کو اس کی مرضی کی مخالفت کرنی چاہیے یا موافقت؟

کیا قومی ریاست جو بعض انسانوں کی مرضی اور مدعا کا نتیجہ ہوتی ہے۔ اس روح

کائنات کی مرضی اور مدعا کی مخالفت کرتی ہے یا موافقت؟ اور پھر اگر کائنات

میں قانون ارتقا کے ساتھ ساتھ تباہی اور بربادی کا بھی ایک قانون اپنا عمل

کر رہا ہے تو یہ قانون کون سی جماعتوں اور قوموں کو برباد کرتا ہے اور کون سی

جماعتوں اور قوموں کو چھوڑ دیتا ہے؟ کیا قومی ریاست اس قانون کے عمل کی ترقی

میں آتی ہے یا اس سے صاف بچ جاتی ہے۔ عقیدہ وطنیت کی رو سے ان سوالوں

کا مدلل جواب ہم پہنچانا وطن پرستوں کے ذمہ ہے؟

آخری ریاست جب قومی ریاست کے پرستار ان سوالوں کا جواب دینے بیٹھیں گے تو لازماً وہ اپنے موقف پر نظر ثانی کرنے کے لئے مجبور ہوں گے اور بالآخر اپنے عقیدہ کو ترک کر کے ایک مذہبی ریاست کی حمایت کرنے لگیں گے کیونکہ اگر انسان اور کائنات کی حقیقت کا بے لاگ علمی مطالعہ کیا جائے تو یہ بات آشکار ہو جاتی ہے کہ ارتقاءئے بشر کے انتہائی نقطہ پر جو عالمگیر ریاست دنیا کے اندر موجود ہوگی اور جو ریاست انسان کو ارتقاء کے اس نقطہ پر پہنچائے گی وہ ایک روحانی یا مذہبی ریاست ہوگی اور باقی تمام ریاستیں اس کے سامنے مٹ کر فنا ہو چکی ہوں گی۔ جب ارتقاء کا یہ دور اُٹے گا تو لوگ تاریخوں میں اقوام عالم کی باہمی جنگوں کا حال پڑھ کر ایسا ہی تعجب کریں گے جیسا کہ اس وقت ہم قبائلی لڑائیوں کا حال تاریخوں میں پڑھ کر عہد سلف کے انسان کی بربریت پر تعجب کرتے ہیں۔

علم و عقل سے دشمنی دراصل وطنیت کے پرستار اپنے عقیدہ کو علم و عقل کی کسوٹی پر پرکھنا نہیں چاہتے۔ علم اور عقل ان کے نزدیک اچھی چیزیں ہیں لیکن وہ اس کام نہیں آتیں کہ انسان کے جذبات کی راہ نمائی کریں۔ غلط جذبات سے ہٹائیں اور صحیح جذبات پر لائیں۔ انسان کو فکر و عمل کا صحیح راستہ بتائیں اسے نقصان، ذلت اور بربادی کے راستہ سے روکیں اور فائدہ و عزت اور ترقی کے راستہ پر چلائیں۔

وطنی یا قومی ریاست دراصل ہر حالت میں جہالت پر اصرار کرنے اور جہالت پر اصرار قائم رہنے کی خواہش کا نتیجہ ہے کیونکہ قومیت کے حامی ہمیشہ عقل اور علم کو اس عقیدہ کے اونے خدمت گزاروں کی حیثیت سے کام میں لانا چاہتے ہیں اور انہیں کبھی اجازت نہیں دیتے کہ وہ اس عقیدہ کی صحت کے موضوع کو معرض بحث میں لائیں یا اس کی بنیادوں کو اپنی تحقیق کا نشانہ مشق بنائیں اس لحاظ سے یہ عقیدہ اشتراکیت سے بہت پست ہے۔ کیونکہ اشتراکیت کی بہر حال اپنے نظریہ کو اشتراکیوں کی فوقیت علم اور عقل کی کسوٹی پر پرکھ کر رو یا قبول کرتے ہیں ایسے لوگ

ہم سے زیادہ قریب ہیں کیونکہ ہم بالآخر عقل اور علم کے نام پر اپنی بات ان سے منوا سکتے ہیں۔ لیکن جو لوگ علم و عقل کے تقاضوں سے آنکھیں بند کر کے فقط یہی نہ مانوں گی رٹ لگا رہے ہوں ہم ان سے بحث میں کیونکر الجھ سکتے ہیں؟

اس کے باوجود یہ لوگ ہمیں طعنہ دیتے ہیں کہ مسلمان قوم بھی اسطرح طعنہ عجیب ہے کہ روشنی اور تہذیب کے اس زمانہ میں بھی ایک مذہبی ریاست بنانا چاہتی ہے۔ ایک دیوانے کی طرح جو ہمیشہ دوسروں کو دیوانہ سمجھتا ہے اور اسے کبھی خیال نہیں آتا کہ وہ خود دیوانہ ہے!

**ایک دلیل** وطن پرستوں کی سب سے زیادہ وزن دار دلیل یہ ہو سکتی ہے کہ انسان مجبور ہے کہ منظم جماعتوں یا ریاستوں کی صورت میں زندگی بسر کرے اور ریاست کا وجود ایک خطہ زمین کو چاہتا ہے پس لامحالہ ایک خطہ زمین کے رہنے والے لوگ ہی ایک ریاست بنائیں گے ان لوگوں میں قدرتی طور پر مرزوم کے علاوہ نسل، رنگ، زبان، روایات، عادات و شمائل اور رسوم و رواج کا اشتراک بھی ہو گا جو ان کو متحد کر کے ایک ریاست کے وجود کو ممکن بنائے گا۔ لیکن یہ وہی دلیل ہے جو عہدِ قدیم میں ایک قبیلہ پرست انسان اپنے قبیلہ کو تمام دوسرے قبائل کے خلاف قائم ہونے والی ایک قدرتی اجتماعی وحدت ثابت کرنے کیلئے دے سکتا تھا۔

**قومی اور قبیلوی عصبیت** ایک قبیلہ کے افراد کے اندر نسل، رنگ، زبان، روایات، عادات و شمائل اور رسوم و رواج کا جس قدر اشتراک

ہو کرنا تھا وہ آج ایک وطن کے رہنے والوں میں بھی ممکن نہیں تو پھر کیا آج ہم میں سے کوئی سمجھتا ہے کہ قبائلی وحدتوں کا موجود رہنا صحیح تھا اور تہذیب کے بہترین تقاضوں کے مطابق تھا آج ہم سمجھتے ہیں کہ قبیلہ پرستی سے انسان کی ہمدردیاں محدود ہو جاتی ہیں اور اس کا نتیجہ قبائلی جنگوں کی صورت میں ظاہر ہوتا ہے حالانکہ کوئی وجہ نہیں کہ ایک قبیلہ کے افراد دوسرے قبیلہ کے خلاف جو انھیں کے بھائی بند ہیں قتل و غارت اور کشت و خون پر آمادہ ہوں۔ کیا قوم پرستی سے یہی صورت حال پیدا نہیں ہوتی اگر

اس بنا پر آپ ماضی کے ایک قبیلہ پرست انسان کو غیر مہذب اور وحشی کہتے ہیں تو ایک قومیت پرست انسان کو غیر مہذب اور وحشی کیوں نہیں کہتے؟

و حشیانہ تنگ نظری اس سے کیا فرق پڑتا ہے کہ عہدِ حاضر کی ایک قوم حجم اور وسعت میں قبیلہ سے بڑی ہوتی ہے اور بہت سے قبیلوں سے مل کر

بنی ہوتی ہے۔ ایک قبیلہ بھی ایک خاندان سے حجم اور وسعت میں بڑا ہوتا تھا۔ اور بہت سے خاندانوں سے مل کر بنتا تھا۔ پھر ہم نے قبیلہ کو کیوں قائم نہ رکھا۔ انسان کی مشتاقِ جمال فطرت نے پہلے خاندان پرستی کو جاہلانہ تنگ نظری پر محمول کیا اور اس پر تین حرف بھیج کر اپنی ہمدردیوں کو قبیلہ کے افراد تک وسعت دی اس کے بعد اس نے قبیلہ کو بھی ایک تنگ نظرانہ عصبیت سمجھا اور اسے ترک کر کے اپنے آپ کو ایک قوم کا فرد کہنے لگا۔ اب کوئی دن کی بات ہے کہ اس کی آنکھیں اس حقیقت کے لئے رکھل جائیں گی کہ قوم پرستی بھی ایک تنگ نظرانہ عصبیت ہے اور چاہیے کہ وہ اسے ترک کر کے افراد کی وحدت کو ایک ایسے تصور پر قائم کرے جو پائدار ہو اور جس میں تمام نوعِ انسانی شریک ہو سکے۔ اور یہ تصور فقط توحید کا تصور ہے۔

اس حقیقت کے لئے انسان کی آنکھیں کھولنے کا فریضہ قدرت نے خیرِ الائم کا مقام مسلمان قوم کے سپرد کر رکھا ہے جسے تمام قسم کی عائلی قبیلوی یا قومی عصبیتوں سے مجتنب رہنے کی ہدایت کی گئی ہے اور جو درحقیقت اپنے عقیدہ توحید کے ساتھ ان عصبیتوں کو جمع نہیں کر سکتی۔ قرآن کا ارشاد ہے :-

وجعلناکم شعوباً وقبائل لتعارفوا۔ ان ہم نے تمہیں خاندان اور قبیلے بنایا تاکہ تم ایک دوسرے کو زیادہ تفصیل سے جان لو۔ لیکن دعوت اور بزرگی کا معیار صرف تقویٰ ہے، اس میں شک نہیں کہ تم میں سے زیادہ معزز وہ ہے جو سب سے زیادہ پرہیزگار ہے۔ پھر ارشاد ہے :-

ومن آیاتہم اختلاف السننکم والوانکم تمہارے امتیازات الوان والسنن اللہ کی قدرت کے نشانات ہیں سے ہی یعنی ان کی غرض خدا کی معرفت ہے جو انسان کا اصل مقصود ہے اور اس کی معرفت

اور شرف کا معیار ہے،

حضور نے اپنے آخری خطبہ میں جن باتوں پر سب سے زیادہ زور دیا ان میں سے ایک یہ تھی کہ:-

لا فضل لعربی علی عجمی  
عربی کو عجمی پر کوئی فضیلت نہیں

قرآن کے نزدیک دوسرے انسانوں سے مسلمانوں کے اتھار کی بنیاد صرف ایک ہے اور وہ یہ ہے کہ وہ خدائے واحد پر ایمان لائیں اور صرف اسی کو اپنا معبود مانیں:-

تدکانت لکم اسوة حسنة فی  
ابراہیم والذین معہ اذ قالوا  
اقومہم انا براء منکم ومما  
تعبدون من دون اللہ کفرنا بکم و  
بدا بیننا و بینکم العداوة والبعضا  
ابدأ حتی تؤمنوا باللہ وحدہ

بے شک حضرت ابراہیم اور آپ کے ساتھیوں کے طرز عمل سے تمہارے لئے ایک قابل تقلید مثال ہے۔ انھوں نے اپنی قوم کو کہا کہ ہم تم سے اور تمہارے آدرشوں سے جو تم نے اللہ کو چھوڑ کر اختیار کر لئے ہیں بیزار ہیں ہم تمہارے عقیدہ کے منکر ہیں اور ہمارے اور تمہارے

درمیان ایک ایسی دشمنی ہے جو ہمیشہ رہے گی جب تک تم خدائے واحد پر ایمان نہ لاؤ۔

لا یتخذ المؤمنون الکفرین اولیاء  
مسلمان مسلمان کو چھوڑ کر کافروں سے انھار نہ کریں۔

من دون المؤمنین۔

خود حضور صلی اللہ علیہ وسلم کی زندگی کی مثال ہمیں بتا رہی ہے کہ آپ نے اپنی قوم کے خلاف جو نسل، رنگ، زبان اور وطن کے لحاظ سے آپ کے ساتھ اشتراک رکھتے تھے اس بنا پر اعلان حرب کیا کہ وہ صحیح بنیادوں پر قومیت کی تعمیر کرنے کے لئے تیار نہیں تھے +

درحقیقت اگر انسان علمی ترقی اور تہذیب کے زمانہ میں عہد بربریت کی یاد بھی رنگ، نسل، زبان، روایات اورارضی حدود کو ایک آورش بنا کر ان سے محبت کرے اور قومیتوں میں بٹا رہے تو آج کل کے زمانہ میں اور وحشت اور بربریت کے اس زمانہ میں کوئی فرق باقی نہیں رہتا جب انسان ان ہی اوصاف

کی بنا پر خاندانوں اور قبیلوں میں بٹا ہوا تھا اور خاندان اور قبیلہ سے بلند تر کسی اور شے کا تصور نہ کر سکتا تھا۔ وطنیت و راصل عہدِ قدیم کی عائلی یا قبیلوی عصبیت ہی کی ایک توسیع ہے۔ اگر ہم ہر قوم کو ایک بڑا قبیلہ سمجھ لیں تو عصرِ حاضر کی تہذیب، عہدِ قبائلی کی تہذیب سے کسی طرح مختلف ثابت نہیں ہوگی اگر پہلے ہر قبیلہ اپنی بڑائی اور عظمت پر فخر کرتا تھا تو اب ہر قوم اپنی بڑائی اور عظمت پر فخر کرتی ہے اگر پہلے قبیلہ کے افراد صرف اپنے ہی قبیلہ سے ہمدردی رکھتے تو اب ہر قوم کے افراد صرف اپنی ہی قوم کے ساتھ ہمدردی رکھتے ہیں۔ اگر پہلے ہر قبیلہ کی تک و دو فقط اپنی ذات کے لئے اقتصادی اور مادی فوائد کے حصول تک محدود تھی تو اب ہر قوم کی تک و دو فقط اپنی ذات کے لئے اقتصادی اور مادی فوائد کے حصول تک محدود ہے اگر پہلے قبائلی ذرا ذرا سی باتوں کے لئے آپس میں ہر وقت برسریکا رہتے تھے تو اب تو میں ذرا ذرا سی باتوں کے لئے ہر وقت آپس میں برسریکا رہتی ہیں۔

خطرناک پہلو جس میں ایک خاص نسل، نژاد یا زبان کے لوگ بستے ہوں اپنی سیاسی زندگی کا آغاز یا استحکام کرے بلکہ خطرہ اس بات میں ہے کہ کوئی قوم جغرافیائی حدود، نسل، یا زبان ایسے مادی امتیازات سے ایک اور شے کے طور پر محبت کرے۔ انھیں اپنے عمل کا مدار و محور بنائے اور ان کی بنا پر باقی ماندہ تمام نوعِ انسانی سے کٹ جائے۔

**فطرت کے تقاضے** انسان مادہ نہیں بلکہ روح ہے لہذا اس کے انحاء کی بنیاد مادی یا جغرافیائی اوصاف کے اندر نہیں بلکہ روحانی اوصاف کے

انداز ہے اور ان روحانی اوصاف کا مرکز اس کا یہ وصف ہے کہ اسے ایک جذبہٴ حسن دیا گیا ہے جو صرف کامل اور صحیح اور شے کی محبت سے مطمئن ہوتا ہے۔ یہی وہ اور شے ہے جو تمام نوعِ بشر کو متحد کر سکتا۔ لہذا ضروری بات ہے کہ جو ریاست اس اور شے پر مبنی ہوگی وہ بالآخر تمام زمین پر پھیل جائے گی اور اسی کے ذریعہ سے انسان کا ارتقاء اپنے کمال پر پہنچے گا۔ ایک اور شے کی حیثیت سے نژاد، نسل، زبان وغیرہ کی طرح کے جغرافیائی

اوصاف یعنی وطن سے محبت کرنا انسان کی فطرت میں نہیں۔ لیکن چون کہ قومیت پرست، وطن کو ایک آدرش کا درجہ دیتے ہیں لہذا ایک بہت پرست کی طرح انہیں بہت تسلیم کرنا پڑتا ہے اور انہیں اس تصور کو حسن و خوبی کا ایک فرضی یا مصنوعی لباس پہنانا پڑتا ہے اور پھر یقین کرنا پڑتا ہے کہ یہ لباس فرضی یا مصنوعی نہیں۔ چنانچہ یہ لوگ سمجھتے ہیں کہ ان کا وطن ایک زندہ معبود ہے جو ان کا خالق بھی ہے اور مصنوعی خدا رب بھی ہے اور کوئی عظمت، کوئی بڑائی اور کوئی اچھائی ایسی نہیں جو اس کی طرف منسوب نہ ہو سکے۔

مثلاً وہ اسے ماوروطن یا پدروطن کہتے ہیں۔ اس کے مدحیہ عبادت کے طریقے لکھتے ہیں۔ اس کے گن گاتے ہیں۔ اس کے جھنڈے کو بڑے اخلاص اور بڑی عاجزی کے ساتھ سجدہ کرتے ہیں۔ اس کے راہ نماؤں کی تصویریں اور مجسموں کو پوجتے۔ ورسی کتابوں میں اس کی تعریفیں لکھتے ہیں اور اپنے سارے نظام تعلیم کی تشکیل اس طرح سے کرتے ہیں کہ اس کی محبت بچپن ہی سے ان کے دلوں میں اتر جائے اور پھر ہر ممکن طریق سے کوشش کرتے ہیں کہ ان کے دلوں میں وطن کی محبت نقطہ کمال پر پہنچے اور وہاں قائم رہے وہ اس کی محبت کے نشہ سے پوری طرح کسرتار ہونا چاہتے ہیں اور ان کی تمنا ہوتی ہے کہ یہ نشہ ایسا چڑھے کہ پھارتے نہ پائے ان طریقوں سے وہ اپنے لاشعوری جذبہ حسن کو مطمئن کرتے ہیں اور ایک غلط آدرش سے اپنے نفسیاتی زندگی کے خلا کو پُر کرتے ہیں۔ اس طرح سے وطن پرست اتحاد اور قوت حاصل کر لیتے ہیں لیکن جذبہ حسن خطرناک نتائج کا غلط استعمال کر کے اور غلط آدرش کو اختیار کر کے لہذا وہ غلط آدرش کے تمام نقصانات اور خطرات مول لے لیتے ہیں ان کے فکر و عمل کا معیار گھٹیا ہو جاتا ہے وہ مکر، فریب، جھوٹ، ظلم اور بددیانتی کی زندگی اختیار کر لیتے ہیں وہ ارتقا کی راہ میں ایک رکاوٹ بن جاتے ہیں اور اس کا نتیجہ یہ ہوتا ہے کہ کچھ جنگوں کی صورت میں بیرونی ضربات سے اور کچھ بد اخلاقی کی صورت میں اندرونی شکستوں

سے ارتقا کی ترقی انھیں تباہ و برباد کرتی رہتی ہیں اور بالآخر انھیں مٹا کر اپنا راستہ  
 ہموار کرتی ہیں۔ لہذا وطن کے تصور پر ریاست کی بنیاد رکھنا پہلے بد اخلاقی ہے  
 ایمانی، فریب کاری اور غرض پرستی کو اور آخر کار یا یوسئی ذات اور  
 یقینی موت موت کو دعوت دیتا ہے۔ ایک قومی ریاست کے لئے موت  
 کے سوائے دوسری کوئی راہ نہیں۔ اگر اتفاقاً ایک اندرونی انقلاب کے ذریعہ سے  
 وہ ایک نئے صحیح تراڈیشن پر مبنی ہو جائے تو پھر بھی اس کا مطلب یہ ہوگا کہ وہ خود  
 مٹ گئی ہے اور اس کی جگہ ایک اور ریاست وجود میں آگئی ہے۔

ایک غلط فہمی بعض قومیت پرست ایسے بھی ہیں جن کو یہ غلط فہمی ہے کہ وطن پرستی  
 اور خدا پرستی کے دونوں عقائد ایک دوسرے کے ساتھ پہلو  
 بہ پہلو موجود رہ سکتے ہیں اور ایک انسان قومی ریاست میں رہتے ہوئے مذہب اور اخلاق  
 کے تقاضوں کو پورا کر سکتا ہے!

اگر ان قومیت پرستوں کا خیال یہ نہیں کہ وہ قدم قدم پر حکومت  
 سادہ لوحی سے بناوت کر کے مذہب اور اخلاق کے تقاضوں کو پورا کرتے رہیں  
 گے تو ان سادہ لوحوں کو چاہیے کہ اپنے آقائے نامدار مکیا ولی کا بغور مطالعہ کر کے  
 اپنے نظریہ کے متضمنات سے واقف ہو جائیں!

منافقانہ تعلق اگر کوئی مذہب فی الواقعہ ایک اخلاقی قوت ہے جو انسان کے ہر  
 فعل پر نیک و بد کا حکم لگاتا ہے تو قومیت کے نظریہ کے ساتھ اس  
 کا ہم ہونا ناممکن ہے۔ جس ریاست کی بنیاد نظریہ قومیت پر ہوگی اس کے افراد  
 ایسے مذہب کے ساتھ ایک منافقانہ اور سطحی لگاؤ کا اظہار کریں تو ممکن ہے۔  
 لیکن دل سے ایسے مذہب کو اپنی زندگی کا راہ ناما نہیں بنا سکتے لیکن اگر مذہب  
 اس قسم کی اخلاقی طاقت نہیں جو انسان کے ہر فعل کے متعلق نیک یا بد کا فیصلہ صادر  
 کرتا ہو تو وہ ہماری عملی زندگی پر مطلق اثر انداز نہیں ہو سکتا۔ لہذا اس کا ہونا نہ ہونا  
 برابر ہے اگر کوئی شخص اس قسم کے مذہب کی رسوم کو ادا کرتا ہے تو اس کا مقصد عملی



زندگی کی اصلاح نہیں بلکہ فقط ایک رواج کی نمائندگی پابندی ہے۔ اسلام یقیناً اس قسم کا مذہب نہیں۔ اسلام انسان اور کائنات کا ایک مکمل نظریہ ہے اور انسان کی پوری زندگی کے لئے ایک لائحہ عمل ہے۔

والحمد لله الذی

بعزته و جلالہ

تم الصالحات،